

ہندوستانی کتابوں کا سلسلہ

آدمی کے روپ

مصنف

یش پال

مترجم

سہیل عظیم آبادی



نیشنل بک ٹرسٹ، انڈیا

نئی دہلی

۶۱۹۷۴ (۱۸۹۷)

© شیش پال

Original Title : MANUSHYA KE ROOP (Hindi)

Urdu Translation: AADMI KE ROOP

قیمت :- 12/-

تقسیم کار

مکتبہ جامعہ لیڈ

نئی دہلی ۱۱۰۰۲۵ ، دہلی ۱۱۰۰۰۶ ، ممبئی ۴۰۰۰۰۳ ، علی گڑھ ۲۰۲۰۰۱

ڈائریکٹر نیشنل بک ٹرسٹ انڈیا-۵-۸ گرین پارک نئی دہلی ۱۱۰۰۰۶ نے لبریری آرٹ پریس
پر دہلی ٹرسٹز مکتبہ جامعہ لیڈ، دریا گنج دہلی میں چھپوا کر شایع کیا۔

نذر

جو ساتھی انسانیت کی بگڑی ہوئی شکل کو اس کی اصل حالت
میں لانے کے لیے نہ صرف اپنی جان بلکہ سب کچھ قربان کر رہے
ہیں، انھیں سب ساتھیوں کو : : : : :
یش پال

فہرست

۱۳	پہاڑی سترک
۳۸	سسرال کا پیار
۷۴	شریف طبقہ
۱۰۷	جیل سے بچ کر جیل میں
۱۳۸	معزز لوگ
۱۷۹	گھر میں زندگی کا سراب
۲۱۴	پناہ کی قیمت
۲۵۱	مکانوں کی ادلا بَدلی
۲۶۵	اپنی اپنی راہیں
۲۸۵	دو بارہ ملاقات

یش پال اور ان کا ناول - آدمی کے روپ

ہندوستان کی دوسری زبانوں کی طرح ہندی میں بھی ناول کا ارتقا انیسویں صدی کی پانچویں دہائی کے بعد شروع ہوتا ہے۔ یہ زمانہ کئی لحاظ سے افراط و تفریط کا زمانہ تھا۔ انگریزوں کی آمد کے ساتھ ہی ان کی زبان، ادب اور تہذیب سے ہندوستانیوں کا ربط پیدا ہوا اور بڑھنا گیا۔ جدید ادب کے ارتقا کا پہلا قدم ہندی میں ”بھارتیہ“ کے نام سے مشہور ہے۔ ہندی میں آج بھی یہ بحث جاری ہے کہ ہندی کا پہلا ناول کسے مانا جائے۔ کچھ دنوں پہلے تک لالہ شری نواس داس کے ”پریکشا گرو“ (1882) کو عام طور پر ہندی کا پہلا ناول سمجھا جاتا تھا لیکن اچاریہ رام چندر شکل نے اپنے ہندی سائبہ کا اٹیہاس (تاریخ ادب ہندی) میں شردیا رام پھلوری کے ”بھاگی وٹی“ (1877) کا بھی ذکر کیا ہے۔ یہ ناول بہت دنوں تک نایاب تھا مگر اب شایع ہو گیا ہے۔ البتہ وہ یہ بھی مانتے ہیں کہ انگریزی طرز کا پہلا ناول جو شایع ہوا وہ لالہ شری نواس کا ”پریکشا گرو“ ہی ہے۔

ان ابتدائی ناولوں کے بعد بالکرن بھٹ، رادھا کرشن داس، تاج رام شرما، کشوری لال گوسوامی، اجودھیا سنگھ اپادھیائے، ہری اودھ اور برج تندی سہائے وغیرہ کے ناول آتے ہیں۔ ان ادیبوں کی ساری توجہ سماجی برائیوں اور ان کی اصلاح کی طرف رہی ہے۔ بالکرن بھٹ کے ”نوتن برہم چاری“ کا مقصد نوجوان طلبہ کو بے راہ روی سے بچانا تھا انھیں کے دوسرے ناول ”سوانحان ایک سچان“ کا موضوع بھی بڑی صحبت کی خرابی اور اس کی اصلاح ہے۔ رادھا کرشن داس کا ”نسہائے ہندو“ گاوکنشی کے مسئلے کو سامنے رکھ کر لکھا گیا ہے۔ ہری اودھ کا ”ٹھٹھہ ہندی کا ٹھاٹھ“ اس لحاظ سے بہت اہم ہے کہ وہ برہم چند سے بہت پہلے ذات پات اور بے جوڑ شادیوں جیسی رسم و روایات کے

خطرناک بیجوں کی طرف اشارے کرتے ہیں۔

ان سماجی، اصلاحی اور نصیحت آموز ناولوں کے کچھ ہی بعد ناولوں کا ایک دوسرا سلسلہ شروع ہوتا ہے اور طلسمی، عیاری، جاسوسی اور تفریحی ناول سامنے آتے ہیں۔ ان ناولوں کا سرچشمہ عربی اور فارسی کی تخلیقات اور طلسم ہوش ربا اور داستان امیر حمزہ تھیں۔ دیو کی تندن کھتری، گوپال رام گہری اور کشوری لال گو سوامی وغیرہ اسی قبیلے کے ناول لکھنے والے ہیں۔ ان ناولوں میں راج کمار، راج کاریوں کے عشق و محبت اور ان کی اس سلسلے میں کارگزاریوں کا دل چسپ بیان ہوتا ہے۔ کہانی کے چھوٹے ہوئے سروں کو تو کئی کئی حصوں کے بعد پھر پکڑا جاتا ہے جس سے تجسس اور کش مکش کی کیفیت پیدا ہو جاتی ہے۔ بہت سے سنسنی پیدا کرنے والے واقعات کے درمیان کہانی ابھرتی ہے اور آخر میں حریف کو شکست دے کر اور طلسم کو توڑ کر ہیرو ہیروئن کو حاصل کر لیتا ہے۔ اس طرح ان ناولوں کی بنیاد خیالی واقعات پر ہوتی ہے۔ اسی روایت کے علم بردار تیسرے ادیب کشوری لال گو سوامی ہیں۔ اس دور میں یہ اکیلے ناول نگار ہیں جنہوں نے سماجی، جاسوسی، طلسمی اور تاریخی ناول لکھے ہیں۔ پہلے کے ناول نگاروں کے مقابلے میں ان کے ناولوں میں کرداروں کے ارتقا اور مکالموں کی برجستگی پر زیادہ توجہ دی گئی ہے۔ ان کے تاریخی ناول بنیادی طور پر رومانی ہیں جن میں تاریخی واقعات کے بدلے عشق و محبت کا بیان زیادہ تفصیل کے ساتھ ہے۔ زبان اور اسلوب کے لحاظ سے ان کے ناول کرداروں سے مطابقت رکھتے ہیں۔ یہ کہاؤں اور محاوروں کا برجستہ اور برعکس استعمال کرتے ہیں۔ ان سے کھڑی بولی کی ترقی میں بڑی مدد ملی ہے۔

چالیس پینتالیس برسوں میں ہندی ناولوں کی اس ترقی کو کسی حد تک مست رفتہ کہا جاسکتا ہے خاص کر پریم چند کے ہم عصر ناول نگاروں کی تخلیقات کو پیش نظر رکھ کر۔ پریم چند کو ان کے سوانح نگار بیٹے نے انھیں نام کا سپاہی پریم چند کہا ہے۔ پریم چند کے ابتدائی ناولوں کو اگر چھوڑ بھی دیا جائے تو بھی ہندی میں ان کا تخلیقی دور صرف اٹھارہ برسوں (1938 - 1918) تک محدود ہے۔ اس مدت میں ناولوں کی ہیئت اور مواد میں انھوں نے انقلابی تبدیلی کی۔ صرف تفریح اور دل چسپی کو واحد مقصد ماننے سے انکار کرتے ہوئے انھوں نے اس کی دل چسپی کو برقرار رکھا اور اپنے دور کی سیاسی اور سماجی بلچلوں کی وسیع کینواس پر تصویر کشی کی۔ کسانوں پر ہونے والے مظالم کو بے نقاب کر کے

اس کے خلاف احتجاج کیا ہے، وہ ہندی ہی نہیں دوسری ہندوستانی زبانوں کے لیے بھی سرمایہٴ انتفاع رہے۔ ان کے ناول ”پریم آشرم“، ”رنگ بھونی“، ”کرم بھونی“ اور ”گودان“ وغیرہ میں ان دور دھائیوں کے ہندوستان میں سماجی و سیاسی تبدیلیوں اور عوامی بیداری کا بڑا دلکش اور مکمل بیان ملتا ہے اور اسی معنی میں پریم چند کے ان ناولوں کو ڈاکٹر نامور سنگھ نے ”کامیڈی ہیومن“ کہا ہے۔

پریم چند کے بعد ہندی افسانوی ادب میں سماجی احساس کی اس رو کو آگے بڑھانے والے ناول نگاروں میں یش پال کا نام سرفہرست ہے۔ یہ بھی کہا جاسکتا ہے کہ پریم چند نے اس کام کو جہاں چھوڑا تھا یش پال نے وہیں سے اٹھا کر اس میں سیاسی شعور، عوامی بیداری اور ہر طرح کی لوٹ کھسوٹ کے خلاف آواز اٹھائی اور دوسرے آواز اٹھانے والے ادیبوں کی حمایت کی۔ یش پال کا راستہ جینندر، اگیہ، اور الا چندر جوشی کی طرح نفسیاتی الجھنوں کے بیان کا راستہ نہیں ہے اور نہ اپنے احساس کے کرب اور تصوراتی و غیر حقیقی انقلابی زندگی کا طویل ذاتی تجربہ ہے۔ ان کی زندگی جدوجہد کی بھٹی میں تپ کر اسپات بنی تھی۔ وہ بھگت سنگھ، آزاد، سکھدیو اور بھگوتی چرن کے قریبی ساتھی رہے تھے اور برطانوی سامراج کے خلاف ان کی نفرت بہت تیز تھی۔ اس دور کی بڑی دل چسپ یادداشت انھوں نے تین حصوں میں ”سنگھاؤلوکن“ کے نام سے لکھی ہے۔ دراصل ان یادداشتوں کو پڑھے بغیر یش پال کی نفسیات کا پورا اور صحیح تجزیہ کیا ہی نہیں جاسکتا جو ان کی ساری تخلیقات میں رواں دواں ہے۔

جہاں تک یش پال کے ناولوں کا تعلق ہے ان میں شروع سے آخر تک گہرا سماجی اور سیاسی شعور رچا بسا ہوا ہے۔ لیکن اس سیاسی شعور کے باعث ان کی مخالفت بھی کم نہیں ہوئی اور اس مخالفت میں غیر مارکسی تو تھے ہی، مارکسی نقاد بھی شریک تھے۔ خاص طور پر ڈاکٹر رام بلاس شرما کا نام پیش پیش ہے۔

”دادا کارمیڈ“ (1941) سے ”میری تیری اس کی بات“ (1972) تک (یعنی طویل ناول ابھی ہندی میں کتابی شکل میں شائع نہیں ہوا ہے) یہ سماجی اور سیاسی شعور کسی نہ کسی شکل میں یش پال کے یہاں موجود ہے۔ ”دادا کارمیڈ“ میں 33-1929 کے درمیان ہندوستان کے سیاسی پس منظر کو پیش کرنے کی کوشش کی گئی ہے، جب ملک میں برطانوی سامراج کی شیطانی طاقتیں سرگرم عمل تھیں۔ بڑے بڑے انقلابیوں کو یا تو پھانسی دی جا چکی تھی یا جیلوں میں

ٹھونس دیا گیا تھا اور جو چند لوگ باہر رہ گئے تھے وہ ہم کی ناکامی پر جھلائے ہوئے تھے۔ ستیہ گرہ کے گاندھی وادی طریقوں پر ان کا ذرا بھی یقین نہیں تھا اور روسی انقلاب اور اس سے متعلق لینن کے تجزیے سے یہ لوگ سمجھ گئے تھے کہ تشدد کا راستہ بہت کارگر نہیں ہے اور یہ بھی کہ ملک گیر تحریک کے لیے عوام کا تعاون بے حد ضروری ہے۔ 'دادا کامریڈ' کا ہریش اسی خیال کا نمائندہ ہے۔ اس کے فکر اور عمل کے پس منظر میں لیش پال کے گہرے اور عملی تجربوں کی چھاپ ہے۔

تشدد پسندی سے سماج واز تک کا ذہنی سفر شروع کر کے "دلش دروہی" (1942) "تین پارٹی کامریڈ" (1946) اور "منشیہ کے روپ" (1946) میں لیش پال نے اپنے خالص کمیونسٹ کرداروں، ڈاکٹر بھگوان داس کھنہ، گیتا اور بھوشن وغیرہ کی تخلیق کی ہے۔ ان ناولوں سے جہاں متوسط طبقے کے نوجوانوں کے سیاسی رجحان پر روشنی پڑتی ہے وہیں کمیونسٹ کارکنوں اور ان کے خیالات پر لگائے جانے والے الزامات کی تردید بھی ہوتی ہے حالانکہ ان کرداروں پر بھی کم الزامات نہیں لگائے گئے لیش پال کے یہ سارے کردار انسانی کمزوریوں سے بھرپور مگر سچے، سادہ دل، ایمان دار اور نیک ابادوں کے لوگ ہیں جو اپنے سیاسی آدرشوں اور باہمی تعلقات کو لے کر گہری انسانی ہمدردی کا جذبہ رکھتے ہیں۔ "وڈیا" (1945) اور "ایتنا" (1956) تاریخی پس منظر پر مبنی ناول ہیں جو مردوں کے بنائے ہوئے سماج میں عورتوں پر ہونے والے مظالم اور زیادتیوں کے خلاف آواز بلند کرتے ہوئے عورت کی آزادی پر زور دیتے ہیں اور غلاموں کے ساتھ غیر انسانی سلوک کی بڑی مؤثر اور کامیاب تصویریں پیش کرتے ہیں۔ ایتنا میں اشوک کے پس منظر میں امن عالم کے مسئلے کو ابھار کر توسیع پسندی کی پالیسی پر سخت تنقید کی گئی ہے۔

سماجی ناولوں میں "جھوٹا بیج" (دو حصوں میں 1958 اور 1960) لیش پال کی سب سے اہم تخلیق ہے جس میں ملک کی تقسیم کی دردناک کہانی بڑے وسیع کینواس پر پھیلائی گئی ہے۔ اس کے ہیرو بچے دیوپوری کی دسلاطت سے لیش پال نے ان خطروں کی طرف اشارہ کیا ہے جو کسی متوسط طبقے کے نوجوان کے ادبی شعور اور انقلابی ٹکڑ کو آسانیوں کی زندگی میں کند کر کے سماج دشمن کردار کی شکل میں کھرا کر سکتے ہیں۔ ہندو اور مسلمان رہنماؤں کے ذاتی مفاد اور برطانوی حکومت کی سازشوں کے شکار عوام دجن میں ہندو اور مسلمان دونوں ہی شامل

ہیں) کے کرب کی بڑی پُر اثر تصویر اس ناول میں کھینچی گئی ہے۔ دوسرے حصے ”دیش کا بھوشیہ“ میں حکمران نیتاؤں کی شکل میں جو ایک نیا طبقہ ملک کی دھرتی پر پھیلا اس کی گستاؤنی حقیقت کا لیش پال نے پردہ ناش کر دیا ہے۔ ”جھوٹا پچ“ کا خاتمہ اس پُر اعتماد اعلان کے ساتھ ہوتا ہے.... ”دیش کا مستقبل چند نیتاؤں کے ہاتھ میں نہیں ہے بلکہ اس کی جنتا کے ہاتھ میں ہے۔“

زیر نظر ناول ایک پہاڑی بیوہ نوجوان عورت سوما کے ذریعہ مختلف حالات اور سماج کے مختلف طبقات میں آدمی کے بہت سے روپوں کی کہانی بیان کی گئی ہے۔ ناول کا کیونو اس بہت وسیع ہے جو کانگڑا کی پہاڑی سڑک سے شروع ہو کر بمبئی میں ختم ہوتا ہے اور درمیان میں دھرم ٹالہ، لاہور اور شملہ بھی ناول کی گرفت میں آتے ہیں۔ پہاڑی سڑک پر پہلی بار دھن سنگھ کے ٹرک سے کچلتے کچلتے بچنے والی شریملی اور شکی سوما کن حالات سے گزر کر مشہور فلمی ہیروئن پہاڑن بنتی ہے اور حالات کے دباؤ میں، جس نے دھن سنگھ کے پیار میں اپنا گھر چھوڑا، آخر میں اسی دھن سنگھ کو پہچانتے ہوئے بھی پہچاننے سے انکار کر دیتی ہے۔

یش پال محبت کو مثالی اور نہ بدلے والی حقیقت مان کر چلنے والے خیالات کی تردید کرتے ہیں اور اس بات پر زور دیتے ہیں کہ محبت بھی ہماری سماجی اور معاشی حالات کی پیداوار ہے اور حالات میں تبدیلی آ جانے پر وہ بھی متاثر ہوئے بغیر نہیں رہ سکتی۔ اسی طرح بھوشن اور منورما کے تعلقات میں بھی طبقاتی احساس موجود رہتا ہے جو منورما کو بھوشن پر کامل اعتماد رکھنے کے باوجود اس سے بہت دور دھکیل دیتا ہے اور اسی باعث بہت معمولی جان پہچان کی بنیاد پر اسے ستلی والا سے شادی کر لینی پڑتی ہے جو بالآخر طلاق پر ختم ہوتی ہے۔ الگ الگ نوجوان لڑکیوں کے تعلق سے لیش پال سماج میں عورت کی خود اعتمادی کی بات کرتے ہیں اور اس بات پر زور دیتے ہیں کہ خود کفیل اور خود اعتماد عورت ہی ہر سمت سے ہونے والی زیادتیوں کا مقابلہ کر سکتی ہے۔

بیسر سڑ جگدیش زولا، اس کے کلب کے ساتھیوں یا پھر ستلی والا وغیرہ کے ذریعہ لیش پال نے نام نہاد باعزت لوگوں کے سماجی اور اخلاقی کھوکھلے پن کو بڑی صفائی اور خوب صورتی کے ساتھ پیش کیا ہے۔ طنز کے فن میں لیش پال ماہر ہیں، اور ایسے مقامات پر وہ اپنی خصوص ادا کے ساتھ نظر آتے ہیں۔ اسی طرح دوسری عالمی جنگ کے دنوں میں فوج اور پولیس کا تشدد، سرکار کی دھاندلیوں اور فوج میں کالے گورے کے فرق کو لیش پال نے بڑے ستھرے

انداز میں پیش کیا ہے اور عوام پر جنگ کے ہولناک نتائج کو بڑے پرائیڈ میں بیان کیا ہے۔ خواہ پہاڑوں کی کٹھن زندگی ہو یا فلموں کی چمک دمک والی زندگی، ہر جگہ مرد عورت کی مجبوری سے فائدہ اٹھانا چاہتا ہے۔ جنگ میں شوہر کے مارے جانے کے بعد سسرال میں جانور سے بھی زیادہ خدمت کرنے کے باوجود سوسا کو دو روٹیوں کا ٹھکانا نہیں۔ اور منو شاہ کے مشورے پر اس کے ساسل سسر اسے بیچنے پر تیار ہو جاتے ہیں۔ بھئی میں بھی جب وہ مالی لحاظ سے خوش حال اور مطمئن ہے... ”دنیا میرے گلے میں بائیں ڈال کر کھیلنا چاہتی ہے لیکن بائیں ہتھام کر سہارا لینے کو کوئی تیار نہیں ہے...“ اسی طرح لیش پال نے سماج میں پھیلے ہوئے بے جوڑ اور متضاد خیالات کو تیکے انداز میں اُبھارا ہے۔ منورما کے طلاق کے معاملے میں پارٹی، دفتر کے ساتھیوں اور خاص طور پر کارمیڈینیتا کا رویہ، اس سلسلے میں لیش پال کے نقطہ نظر کو واضح کر دیتا ہے طلاق کے خیال سے منورما کو آزادی اور توہین کا ملا جلا احساس پیدا ہوتا ہے لیکن پھر بھی وہ اپنے آپ کو سمجھاتی ہے۔۔۔ ”نجات کے لیے غلط روایات سے بھی نجات ضروری ہے۔۔۔“

آخر میں ’منشیہ کے روپ‘ (آدمی کے روپ) کی زبان کے بارے میں بھی کچھ کہنا ضروری معلوم ہوتا ہے۔ اس کے شایع ہونے پر دھن سنگھ اور اس کے ساتھیوں، ٹرک ڈرائیوروں اور کلینروں کی زبان، خاص طور پر بول چال میں ان کی گالیوں پر ہندی میں سخت اعتراضات کیے گئے تھے۔ کچھ لوگوں نے اسے ذہنی آلائشوں کا نتیجہ بھی کہا ہے۔ لیکن اسی کتاب میں اور بہت سے ایسے کردار ہیں جو گالی نہیں دیتے ہیں۔ کسی آدمی کی زبان اس کے ماحول سے وابستہ ہوتی ہے اور اس ماحول کی کامیاب عکاسی کے لیے اسے اس کی اصلی شکل میں پیش کرنا ضروری ہوتا ہے۔ زبان آزادانہ طور پر نہ ہند ب ہے اور نہ غیر ہند ب۔ وہ کسی خاص حالت میں ہی کوئی مطلب رکھتی ہے اور خاص موقعوں پر ہی اس کے ذریعہ اس کی معنویت یا لغویت کو پرکھا جاسکتا ہے۔ حکومت، انتظامیہ وغیرہ کی مخالفت سے لے کر زبان کے آدرش تک لیش پال میں بہت سی ایسی باتیں ہیں جو انہیں نئے ادب سے وابستہ کر دیتی ہیں اور شاید یہی چیزیں ہیں جن میں ان کے خیالات کے سرچشموں کی تلاش کی جانی چاہیے۔

پہاڑی سڑک پر

انگریزی سرکار نے طے کر لیا تھا کہ پٹھان کوٹ سے آگے پہاڑی علاقے میں بھی ریل چلائی جائے۔ کانگڑہ کے پہاڑوں کو چیر بھاڑ کر اُن پر لوہے کے راستے بنا دیے گئے۔ چھوٹے چھوٹے انجن اپنے پیچھے چھوٹی چھوٹی ریل گاڑیاں باندھے، ہانپتے، دم توڑتے، تھک چھک تنور مچاتے اور بہت سا دھواں اُگلنے، لوہے کے راستوں سے پہاڑوں کے پھیلے ہوئے جموں پر کھنچوروں کی طرح رینگنے لگے۔

پہاڑوں کی مغرور فطرت نے انسان کے اس پندار اور غلط جرأت کی مخالفت کی جیسے بھینس سدھ میں آنے پر اپنے بدن پر رینگنے والے کیڑوں کو گردینے کے لیے اپنے بدن کو تھرکا دیتی ہے، ویسے ہی یہ پہاڑ ریل گاڑیوں کے رینگنے کی سرسراہٹ محسوس کر کے اپنے بدن کو ہلانے لگے۔ کبھی پہاڑ کا کوئی حصہ بھر بھر کر لائن پر آگرتا، یا دراڑ بھٹ جاتی۔ لوہے کی لائیں اور شہتیریں کچے دھاگے کی طرح تڑخ جاتیں۔ سرکار نے اپنی ریل لائن کو بیچ ناتھ سے سمیٹ کر نگر دھام تک ہی محدود کر لیا۔

اب بھی پٹھان کوٹ سے کلو منالی تک مسافروں اور مال کی آمد و رفت سواد دوسمیل سے زیادہ فاصلے تک زیادہ تر سڑک کی راہ سے موٹروں کے ذریعہ ہی ہوتی ہے۔ یہ سڑک ایسی ہے کہ مسافروں کو "موٹر لگ جاتی ہے"۔ میدانوں میں رہنے والوں کے لیے موٹر لگ جانا ایک پہلی ہوسکتی ہے۔ لیکن پہاڑوں پر رہنے والوں کے لیے نہیں۔ موٹر لگ جانے کا اندازہ اُدبچے جھوٹے میں بہت دیر تک لگاتار جھونے کے نتیجے میں لگایا جاسکتا ہے۔

اس سڑک میں زیادہ تر اُدبچی چڑھائیاں، پھسلتی ڈھلوانیں اور قدم قدم پر کوسنی جیسے موڑ ہیں۔ ایک طرف ہریالی اور پھولوں سے بھری چٹانیں اُدبچے قلعوں کی دیواروں کی طرح کھڑی ہوئی ہیں۔ ان چٹانوں کی چوٹی کو دیکھنے کی کوشش میں سر سے ٹوپی گر جاتی ہے۔ سڑک کے دوسری طرف پتھروں سے بھری پہاڑی کھدیں ہیں یا پچاس ساٹھ یا تھ کی گہرائی پر سفید جھاگ اُگلنے نیلے دھارے

ہیں۔ سڑک کے موٹروں کی وجہ سے کبھی سانسے، کبھی داہنے، کبھی بائیں اور کبھی پہاڑوں کی چوٹیوں پر پڑی برف اسی دکھائی دیتی جاتی ہے جیسے دُھوپ سے بچنے کے لیے پہاڑوں نے سر پر سفید انگو چھے ڈال لیے ہوں۔

کہیں کہیں سڑک کے کنارے چھوٹے چھوٹے پہاڑی کھیت چوڑے چوڑے زمینوں کی طرح اترتے یا چڑھتے چلے جاتے ہیں۔ ان کھیتوں میں یا ڈھلوانوں پر چرتے پہاڑی جانور، تیز جال سے چلتی گھر گھڑائی موٹروں کی طرف دیکھنے کے لیے، پھسکی، چمکتی آنکھیں اٹھا کر جی ہوئی نظروں سے دیکھتے رہ جاتے ہیں۔ کبھی یہ بھیڑ بکریاں، چھوٹے قد کی گائیں یا خچر سڑک کے کنارے بنی ہوئی مُنڈیر کو بھانڈ کر سڑک پر آ جاتے ہیں۔ اور موٹروں سے ملاقات یا مذاق کرنے کے لیے موٹر کے سامنے جھک جاتے ہیں۔ یہ جسا نور موٹروں کو اور موٹر ڈرائیوروں کو جانوروں کو بھانپ چکے ہیں۔ پل بھر کو موٹر سے آنکھ ملائی، جھپکے، سہمے، ذرا سینک دکھائے، موٹر نے ذرا سی گھڑکی دی اور راہ کا ٹلی، اور وہ جانور مُنڈیر بھانڈ کر کھیت یا ڈھلوانوں میں کود جاتے ہیں۔

سڑک سے دکھائی دینے والے ان نظاروں کا لطف مسافر عام طور پر نہیں لے پاتے۔ وہ چکر لکھاتی موٹر کی چال سے چکراتا ہوا سردونوں ہاتھوں سے تھامے، کپڑے کا کنارہ منہ میں دبائے رہتے ہیں۔ ان کا رُواں رُواں سہرتا رہتا ہے۔ اگر موٹر داہنے یا بائیں ایک اپنی بھر جگہ بھی چوک جائے تو ان کا کہیں پتہ بھی نہ ملے۔ وہ یہ سفر خطرے میں پورا کرتے ہیں۔ روزانہ ان سڑکوں پر چلنے والے موٹر ڈرائیوروں کی عمر کیا ہوتی ہوگی؟ وہ اپنی چوکس اور ساکت نظر سڑک پر جمائے کوئی گیت گنگنائے یا سگریٹ چوسکتے چلے جاتے ہیں۔ انھیں اس کی عادت ہو گئی ہے۔

دھن سنگھ لگ بھگ ڈیڑھ برس سے اس سڑک پر موٹر چلا رہا تھا۔ جاڑوں کے دن تھے۔ وہ دوپہر سے کچھ پہلے کلو سے چلا تھا۔ منڈی پار کر کے ڈرپیدا کرنے والی سیدھی اور ڈھلوان سڑک پر بیچ ناٹھ کی طرف بے نگرانی سے عادت کے مطابق ہوشیاری سے چلا جا رہا تھا۔ اُس کی جی ہوئی نظر سڑک پر لگی ہوئی تھی۔ سڑک تیزیری کے ساتھ اُس کی لاری کے پہیوں کے نیچے سے پھسلتی جا رہی تھی، جیسے مٹین کے پہیوں پر پٹا پھسلتا جاتا ہے۔ موٹر کے اسٹیئر پر اُس کی جی انگلیاں سڑک کی حالت کے مطابق اسٹیئر کی رفتار کو تیز یا کم کر رہی تھیں۔ موٹر کے بائیں طرف پھیلی ہوئی گھاٹی کے کنارے کنارے موٹر پہاڑیوں پر سے چلی جا رہی تھی۔ گھاٹی کی ہریالی جاڑے پالے سے پہلی بڑک سنہری رنگت اختیار کر چکی تھی۔ سورج دھل رہا تھا جیسے گھاٹی کی کچھی سرحد پر چیر کے درختوں سے ڈھکی پہاڑیوں کے تکیے پر اپنا سر ٹکا دینا چاہتا ہو۔

دھن سنگھ کو صرف نو میل آگے بیچ ناتھ تک ہی پہنچا تھا۔ سواریوں کی جیس جیس اور تہجج کی اُسے کوئی فکر نہیں تھی۔ لاری میں آلو کی بوریاں لدی ہوئی تھیں۔

دھن سنگھ کا مددگار، لاری کا کلینر کرمو، لاری کے پچھلے حصے میں آلود کی بوریوں میں گھونسا بنا کر لیٹا ہوا تھا۔ وہ منہ اُوپر اُٹھائے، کانوں میں انگلیاں دیے، گلے کی یوری طاقت اور دلوے سے ایک پہاڑی گیت گارہا تھا۔

”دلاں دیا گندیاں کھلائی کئے بو،

پر تیاں دیاں رتیاں بھلائی کئے بو

دتا بھوڑا بندیا جو۔“

(دل کے کوڑوں کی زنجیر کھول کے

پریت کی ریتیں بھلا کر

داسی کو ہجر میں تڑپا دیا)

کرمو کی آواز سُریلی تھی اور اُس میں درد بھی تھا۔ لاری کی چال اور انجن کی آواز ساز بن کر گیت کے پیے مال دے رہی تھی۔ اُوپنے سر سے گائے گیت کا اکثر سڑک گاڑی کی تیز چال کی وجہ سے پیچھے اڑ جاتا تھا۔ دھن سنگھ کو گیت دُور گھاٹی میں سے آتا ہوا سُناؤ دیتا تھا۔ دھن سنگھ کے ہاتھ اسٹیر پر، پاؤں پیڈلوں کو چھوتے ہوئے، آنکھیں اڑتی ہوئی سڑک پر، کان گیت کے سر میں اور دل گیت کے مضمون اور معنی میں ڈوبا ہوا تھا۔ اس کی چوکس نظروں میں نئی اور چہرے پر پیار کا جذبہ تھا۔

سڑک پر موٹر کے سامنے کچھ بکریاں اور مینے دکھائی دیے۔ دھن سنگھ کی انگلیوں نے فوراً بھونپو بجا دیا۔ بکریاں اور مینے کچھ چوئے اور سڑک کی مُنڈیر کی طرف ہو گئے۔ لیکن دو چھوٹے چھوٹے مینے اپنی دونوں ٹانگیں اٹھا کر چہر موٹر کے سامنے آکودے اور اُن پر سایہ کی طرح آگری ایک عورت۔

مشین کی طرح اچوک بھرتی سے دھن سنگھ کے پاؤں کلچ اور بریک پر جا پڑے۔ گاڑی اپنی رفتار میں رُکاوٹ پا کر سڑک پر اُچھل کر کھڑی ہو گئی۔ گاڑی کا پُرزہ پُرزہ بول اُٹھا۔ دھن سنگھ کے روئیں روئیں سے پسینہ چھوٹ گیا۔ عورت گاڑی کے مڈ گارڈ کا دھکا کھا کر گر پڑی تھی۔ ایک چھپٹا مینے کی ٹانگ اب بھی اُس کے ہاتھ میں تھی اور دوسرا مینا اُچھل کر سڑک پار کی چٹان پر کھڑا اس کھیل سے خوش ہو کر میارہا تھا۔ عورت نے ہاتھ کے مینے کو محفوظ دیکھ کر اسے چھوڑ دیا۔ اُٹھنے سے پہلے اُس نے اُچھل سنبھال کر ڈرائیور کی طرف دیکھا۔

دھن سنگھ کا غصہ اُبل پڑا تھا۔ آنکھوں میں خون اُتر آیا۔ دائیں ہاتھ سے گاڑی کا دروازہ کھول، سڑک پر کود کر وہ گاڑی کے سامنے پہنچا۔ بڑی مشکل سے اُس نے پھر کتنی ہوئی بانہوں کو عورت کو پیٹ دینے سے روکا۔ آخر عورت ذات تھی مگر گالیاں اُس کے مُنہ سے نکلتی ہی گئیں۔ ”تیرے ماں — پھانسی لگوائے گی ہمیں؟ بہن۔۔۔۔۔ تو فالتو ہے گھر میں؟۔۔۔ غصے میں وہ کتنی ہی گالیاں بک گیا۔

وہ عورت ایک ہاتھ سے چوٹ کھائی مگر کو دبا ئے اور دوسرا ہاتھ سر کو چوٹ لگنے سے بچانے کے لیے اُٹھائے، ڈر سے پھیلی آنکھوں سے، بالکل چُپ دھن سنگھ کو دیکھتی رہی۔ دھن سنگھ نے غصے کے ساتھ بے بسی محسوس کی۔ وہ اتنی خوفناک شرارت کرنے والے آدمی کو پیٹ کر اپنا غصہ بھی نہ اُتار سکا۔

جوان عورت یا لڑکی کی آسمانی رنگ کی بڑی بڑی ڈبڈبائی آنکھیں جیسے جَم کر رہ گئی تھیں۔ گھبراہٹ کی وجہ سے سانس جلدی جلدی چل رہا تھا۔ اُبھری ہوئی چھاتیاں پھٹے ہوئے کپڑے سے جھانکنے لگی تھیں۔ لڑکی کو گھبراہٹ میں سینہ آ پُچل سے چھپانے کا بھی ہوش نہیں رہا تھا۔ اس کے اس گنوار پن نے دھن سنگھ کے بڑھتے ہوئے غصے کو جھپٹا مار کر بٹھا دیا تھا۔

کرمو ریکا لڑکی کے رُکنے کے جھٹکے سے گرتے گرتے بچا۔ وہ بھی اُتر کر سامنے آگیا۔ جوان عورت کو یوں خوف زدہ نیم عریاں اور کھوئی ہوئی حالت میں دیکھ کر دانت نکال کر دھن سنگھ کو جیسے بناتے ہوئے بولا۔ ”واہ اُستاد، خوب مال ہے۔“ اور لڑکی کو پچکارنے کے لیے اُس نے ہونٹوں سے سیٹی بجا دی۔ دھن سنگھ ہنس پڑا۔

دھن سنگھ نے لڑکی سے کہا۔ ”تیرے باپ کو تیرے لیے مرد نہیں ملتا تو یونہی کسی کے ساتھ چل دے۔ ہم غریبوں کا گلا کیوں کٹوانا چاہتی ہے چڑیل۔ دھن سنگھ لڑکی کو سمجھانے کے لیے پہاڑی بولی میں بول رہا تھا۔

لڑکی چوٹ سے سکتہ ہو جانے کی وجہ سے دھن سنگھ کی غصہ بھری اور تیکھی نگاہوں سے بچنے کا خیال بھی نہ کر پائی تھی۔ اب اپنی بولی میں بات سُن کر اور کرمو کا اشارہ سمجھ کر اُس نے پھٹے پُرانے پیلے کُرتے سے جھانکتے اپنے بدن کے اُبھاروں کو چھپا لیا۔ اور اُس کی لمبی لمبی پلکیں، آنکھوں کے پانی ملے کچے دودھ کی سفیدی پر جھک گئیں۔ شرم سے گردن بھی نیچی ہو گئی۔

کرمو نے اپنی جانت پھر دُہرائی۔ دھن سنگھ بھی ہنس کر بولا۔ ”بھاگوانے، اب اُٹھ! سڑک چھوڑ کر گھر جا۔۔۔۔۔ نہیں تو گاڑی میں بیٹھ جا۔ تجھے بھی لے چلوں۔“

لڑکی چوٹ سے کانپتی ہوئی اٹھی اور سڑک کے کنارے منڈیر کے پاس چلی گئی۔ دھن سنگھ گاڑی میں بیٹھ گیا۔ اپنے موٹر کا سوپچ اور اسٹارٹر دبا دیا۔ انجن نے جیسے اُس کے اسٹارے کا کوئی جواب نہیں دیا۔

”لے بھائی کر مو“! دھن سنگھ نے کلینر کو پکارا۔ ”اگئی مصیبت! شاید بیٹری کے تار ٹوٹ گئے۔ دھن سنگھ پھر موٹر سے اُترا۔ انجن کا پُرزہ کھول کر دیکھنے لگا۔

کر مو نے لڑکی کی طرف اشارہ کر کے کہا۔ ”ارے بھائی خوب صورت عورت کی نظر بُری ہوتی ہے۔ آدمی ہلک ہو جاتا ہے۔ یہ تو لوہے کی موٹر ہی ہے۔ دیکھو نا انجن چل گیا۔“

دھن سنگھ نے لڑکی کی طرف دیکھا۔ ”یہ کیا جاؤ کر دیا کا لیکا مائی؟ رات یہاں کاٹنی پڑے گی تو کچھ چنا چینا، روٹی کا ٹکڑا کھانے کو دے گی یا ایسے ہی مارے گی؟“

لڑکی کچھ جواب نہ دے کر سر جھکائے سڑک پار کر کے پاس کی چٹان کے ساتھ کی پگڈنڈی سے اُدھر چڑھ گئی اور نظر سے اوجھل ہو گئی۔

دھن سنگھ نے انجن کھول دیا۔ وہ کبھی ایک پُرزے کو دیکھتا کبھی دوسرے کو۔ موٹر ایسی جھی ہوئی تھی جیسے دل کی رفتار رُک جانے یا بھیڑ بھاڑ جانے سے کوئی جان دار بے حس و حرکت ہو جاتا ہے۔ دھن سنگھ اپنی سمجھ اور ساری صلاحیت لگا کر انجن کو ٹھیک کرنے کا جتن کر رہا تھا۔

کلینر کر مو اپنا دُھول سے بھرا سر کھجاکر بڑبڑانے لگا۔ ”رات آرہی ہے۔ اس وقت پیچھے سے کوئی موٹر بھی تو نہیں آرہی۔ تم نے مجھے منڈی میں کھانا بھی نہیں کھانے دیا۔ دو پیسے کے آلوے کر پانی پی لیا تھا۔ میرے پاس کمبل بھی نہیں ہے۔“

دھن سنگھ نے ڈانٹ دیا۔ ”کیا بک کر رہا ہے۔ پیپ لاکر کنکشن میں ہوا دے۔“

دھن سنگھ موٹر کے نیچے چپٹ لیٹ کر دیکھنے لگا کہ گاڑی نہ بل سکے کی وجہ کیا تھی۔ اُس نے

وہیں سے پکارا۔ ”بھائی کر مو مارے گئے! ارے یونی درسل جوائنٹ ٹوٹ گیا ہے سالی کا۔“

دھن سنگھ چپٹ لیٹا سرک کر باہر آیا۔ ساری کوششیں بے کار تھیں۔ اُس نے گہری سانس

لی اور کمر باندھ کر رکھ کر کھڑا ہو گیا۔ ”اب؟“

سامنے تھکاوٹ کی وجہ سے روشنی سے محروم سورج گھاٹی کی سرحد پر کھڑے جیڑ کے جنگلوں کے

پیچھے پھسل رہا تھا در آرام کے لیے سایے اور اندھیرے کی چادر اپنے جسم پر کھینچ رہا تھا۔ نیچے پھسلی ہوئی گھاٹی ملبگی ہو گئی تھی۔ صرف اُدھائی پر سے گزرتی ہوئی سڑک پر سورج کی آخری بچی بھکی اُجھلس

سی کر نہیں باقی رہ گئی تھیں۔

دھن سنگھ نے فکر مند اور سنجیدہ آواز میں کہا۔ ”بھائی کر مو، میں تو مالک کی گاڑی چھوڑ کر جا نہیں سکتا۔ شاباش بہادر جو ان تو چلا جا۔ تو بھوکا بھی ہے۔ یہاں رات میں جاڑے سے پریشان ہوگا۔ پیسے نہیں ہیں تو میں دیتا ہوں۔ یہاں سے دو میل آگے سڑک پر ہولا کی دکان ہے۔ وہاں کچھ کھا لینا۔ تیرے ایسے جوان آدمی کے لیے کیا ہے۔ ذرا لمبے قدم مارتا چلا جا۔ بس آٹھ ایک میل ہوگا۔ دو گھنٹے کی مار ہے۔ بیچ ناکھ میں خبر دے دے۔ یونی ورسل جاسٹنٹ ٹوٹ گیا ہے اور انجن میں بھی خرابی آگئی ہے۔ صبح پہلی سروس میں بیچ ناکھ سے ستری کو بھیج دیں۔ ادھر پیچھے منڈی سے تو کل تڑکے پانچ تنک کوئی سروس نہیں آئے گی۔“

کر مو غصے اور جھلٹا ہٹ میں بھنبھناتا ہوا بیچ ناکھ کی طرف چلا گیا۔ دھن سنگھ سڑک پر اکیلا رہ گیا۔ سورج غروب ہو چکا تھا۔ میدانی علاقوں کی طرح غروب آفتاب اور رات کے درمیان کا شام کا وقفہ دیر تک نہیں رہتا۔ گھاٹی سے اٹھا اندھیرا جلدی آسمان پر چھا جاتا ہے۔

دھن سنگھ کو پیاس محسوس ہوئی۔ وہ سڑک کے علاوہ اس علاقے سے بالکل ناواقف تھا۔ سڑک کے دائیں طرف چھوٹی سی چٹان دیوار کی طرح کھڑی تھی اور اوپر درختوں کے علاوہ کچھ اور دکھائی نہ دیتا تھا۔ بائیں طرف گھاتی میں کھیت، بڑے بڑے چوڑے زینے کی طرح دور تک اترتے، پھیلتے چلے گئے تھے اور دور کی پہاڑیوں پر چڑھ گئے تھے۔ گھاٹی کے اس علاقے کے کھیتوں میں گہوں کی ادھ بچی فصل لگی تھی۔ کئی کھیت خالی پڑے تھے۔ بائیں طرف کی چٹان سے ایک پگڈنڈی اتر کر سڑک کو پار کر کے بائیں طرف کھیتوں میں اتر گئی تھی۔ لیکن کہا نہیں جاسکتا تھا کہ دونوں طرف کی بستیاں کتنی کتنی دور ہیں۔

گھاٹی میں چھائے ہوئے اندھیرے میں دور دھواں سا اٹھتا دکھائی دینے سے سبکی کا کچھ اندازہ ہوتا تھا۔ لیکن دھندلے پن کی وجہ سے دوری کا اندازہ کرنا کٹھن تھا۔ پہاڑوں میں جو چیز ایک پہاڑی سے دوسری پہاڑی تک پکار کر پہنچ میں دکھائی دیتی ہے۔ پگڈنڈیوں کی راہ سے دو کوس دور ہو سکتی ہے۔ دھن سنگھ نے اس غیر یقینی جگہ کی طرف جانے کا خیال چھوڑ کر چٹان کی طرف کی پگڈنڈی پر چڑھ کر دیکھنا ہی مناسب سمجھا۔

دھن سنگھ چٹان پر چڑھ کر پگڈنڈی پر آگے بڑھا۔ پگڈنڈی بانس کی ایک جھاڑی کے پیچھے گھوم گئی تھی۔ آگے گھنی جھاڑیاں تھیں۔ دھن سنگھ نے سوچا، آگے بڑھے یا نہیں۔ جھاڑیوں کی اوٹ میں

ایک عورت سر پر گھڑا رکھے آتی دکھائی دی۔ عورت کا چہرہ آنچل سے ڈھکا ہوا تھا۔ ان پہاڑوں میں عورتیں خاندان کے جانے پہچانے لوگوں میں یا زیادہ حیثیت کے لوگوں کے احترام کے خیال سے پردہ کرتی ہیں۔ مگر دھن سنگھ اس اندھیرے میں گھونگھٹ کی ضرورت کو سمجھ نہ سکا۔ چند قدم نزدیک آنے پر عورت کے چہرے سے آنچل ہٹ گیا۔ وہ قدم اور نزدیک آنے پر دھن سنگھ نے عورت کو کپڑوں سے پہچان لیا۔ موٹر کے آگے گرنے والی لڑکی ہی تھی وہ۔ اس کے سر پر رکھا گھڑا آوندھا تھا۔

”ہم تو پیاس کے مارے پانی مانگتے چلے تھے۔ تیرا تو گھڑا ہی آوندھا ہے۔“

دھن سنگھ اس انداز میں بولا جیسے اسے جانتا ہو۔

”قسمت آوندھی بے گھر اکیا؟“ لڑکی نے جواب دے کر گہری سانس کھینچ لی۔

دھن سنگھ نے اپنا پن اور ہمدردی بھرا جواب پا کر، اور لڑکی کی آواز میں آنسوؤں کی نمی محسوس کر کے، اس کے چہرے کی طرف دھیاں سے دیکھا اور پوچھا۔

”رور رہی ہو! بہت چوٹ آگئی کیا؟“

دھن سنگھ کی ہمدردی نے لڑکی کے کسی طرح سنبھالے ہوئے دکھ کے گھڑے کو ٹھیس لگا دی۔ دکھ کا گھڑا ڈھلک پڑا۔ لڑکی نے چہرہ پھر آنچل سے ڈھانک لیا اور چپ کھڑی رہی۔ دھن سنگھ نے اُس کے بدن کی تھر تھراہٹ اور سسکیوں کے پردے میں بھی بھانپ لیا۔ موٹر ڈرائیور کا رد کھا سلوک ہمدردی میں بدل گیا۔ ”بھلی لوگ مجھے کیا معلوم تھا کہ تو یوں سامنے آجائے گی۔ میں نے تو تجھے بچانے کے لیے موٹر توڑ کر رکھ دی۔“

لڑکی نے آنکھیں پونچھ کر آنچل چہرے پر سے ہٹا لیا۔ وہ آنسوؤں کو اپنے بس میں کرنے کے لیے ہونٹوں کو دانتوں سے دبائے تھی۔ بس کا باندھ ٹوٹ جانے پر بول پڑی — ”پردیسا تھے مجھ سے ہی کیا بیر تھا، جو اچھی بھلی جلتی موٹر روک دی ورنہ جھگڑا مٹ جاتا روز روز کا۔“ رونا بڑھنے کی وجہ سے اُس نے اپنا چہرہ پھر آنچل میں چھپا لیا۔

لڑکی کے رونے کی آواز بھینچے ہوئے ہونٹوں اور آنچل میں دبی ہوئی تھی۔ مگر دھن سنگھ محسوس کر رہا تھا کہ لڑکی پھوٹ پھوٹ کر رو رہی ہے۔ لڑکی تھوڑی دیر رونے کو روکنے کی کوشش میں کسکتی رہی۔ دھن سنگھ کے دل سے ڈرائیور کا چھیڑ خانی کا جذبہ بالکل جاتا رہا۔ اُسے خود تعریف اور بے چینی محسوس ہو رہی تھی۔ دل، پیاس سے سُوکھے ہوئے حلق تک اُمد آ رہا تھا لیکن سمجھ نہیں پا رہا تھا کہ کہے کیا؟ اُس نے پوچھ لیا — ”پانی کہاں ملے گا۔ بڑی پیاس لگی ہے۔“

لڑکی نے گلے سے منہ تک اُمڈ آئے آنسوؤں کا بڑا سا گھونٹ پی کر اور آنچل سے آنکھیں پونچھ کر جواب دیا — ”پانی بیو کے۔ میں پانی ہی تو لینے جا رہی ہوں۔“ لڑکی پگڈنڈی پر آگے بڑھ گئی۔ دھن سنگھ اُس کے پیچھے ہولیا۔ لڑکی کے پیچھے چلتے دھن سنگھ کے دل میں ہمدردی اور اُسے جاننے کی خواہش اُبل رہی تھی۔ مگر الفاظ راستہ نہیں پار رہے تھے۔ لڑکی چٹان سے نیچے اُتر رہی۔ موٹر کے نزدیک سڑک پار کر کے کھیتوں کی طرف جانے لگی۔ دھن سنگھ نے پوچھا۔ ”پانی یہاں دے دو گی یا باؤڑی پر چلا جاؤں۔“

لڑکی نے پیچھے کی طرف گھوم کر جواب دیا — ”چاہے یہاں ہی پی لینا، چاہے باؤڑی پر آ جاؤ۔ کون لوگ ہو تم؟“

دھن سنگھ کا نگڑھ ضلع ہی کا رہنے والا تھا۔ سوال کے معنی سمجھنے میں اُسے کوئی دیر نہیں لگی۔ اُس نے جواب دیا۔ ”گھری ذات ہیں بھلی لوگ۔ راجپوت ہوں۔“

”تو پھر کیا ہے۔ ہم بھی راجپوت ہی ہیں۔ برتن دے دو۔ بھر لاؤں۔“

”برتن ہی تو نہیں ہے۔ چلو چلتا ہوں۔ گھر سے اوک لگا کر ڈال دینا۔ انجلی سے پی لوں گا۔“

پانچ قدم کی چوڑائی کا پہلا کھیت لائیکہ کر دوسرے کھیت میں اُترتے ہی دھن سنگھ نے پوچھ لیا۔ ”بھلی لوگ اتنا بھی کیوں رُہی تھی۔ ایسا بھی کیا دُکھ ہے؟“

لڑکی نے جواب دینے کے لیے پیچھے گھوم کر نہیں دیکھا۔ لیکن شام کے سنائے میں اُس کے دل سے نکلے بے بسی کے لفظ دھن سنگھ کو سنائی دے گئے۔ وہ بولی — ”دُکھوں کا کیا ہے؟ جو دُنیا میں بوجھ ہوتے ہیں اُن کا حال ایسا ہی ہوتا ہے۔ اور کیا۔ موت بھی تو دنیا میں اچھے بھلوں کو ہی جیتی ہے۔“ اپنے سوال کے جواب میں یہ پہلی سُن کر دھن سنگھ کچھ سمجھ نہیں سکا۔ بدن کی اُٹھان اور چہرے کے کچے پن سے وہ لڑکی کنواری ہی نظر آتی تھی۔ لیکن اِس ضلع میں اتنی عمر کی لڑکی عام طور پر کنواری دکھائی نہیں پڑتی۔

”ماں باپ کے ہی گھر میں تو ہونا؟“ دھن سنگھ نے حالت جاننے کے لیے پوچھا۔

”ماں باپ نے اپنے ٹکے تو سیدھے کر لیے۔ اُن کی بلا سے پھیلا تصائی کے ہاتھ پڑے تو اپنی قسمت سے۔“ لڑکی نے اور گہری سانس لے کر کہا — ”ماں باپ کے گھر میں سدا کون بیٹھا رہتا ہے لیکن اتنا تو ہوتا ہے کہ دُکھ سکھ میں کوئی چار دن کے لیے میکے بھی ہو آتا ہے۔ یلوگ سمجھتے ہیں کہ اُنھوں نے چار سو روپے میں جانور خریدا ہے۔ جینا ہے تو کام اِن کا، مر جائے تو چام اِن کا۔ جب ملک ہاتھ پاؤں

چلتے ہیں کیسے چھوڑ دیں؟ ماں باپ بھی کس زور پر کچھ کہہ سکتے ہیں۔ انھوں نے گھڑی باندھ کر روپے نہیں لیے۔“

لڑکی کہتی گئی ”ہم دو نہیں ایک بھائی تھے۔ باپ مرا تو کہا کرتا تھا۔ بڑی بیٹی کو لڑکے کے لیے بٹے (بدلے) میں دوں گا اور چھوٹی کینا دان کے پُرن میں۔ لیکن بڑی بہن کے پھیلے جنم کے اپنے کچھ کرم تھے۔ وہ شادی سے پہلے ہی بیمار ہو کر مر گئی۔ میں کم بخت اُس وقت چھوٹی تھی۔ بٹے کے لائق تھی ہی نہیں۔ بھائی کے بیاہ کے لیے باپ کو کھیت میاں (امیر راج پوت) کے یہاں رہن رکھ کر تین سو اُردھار لینا پڑا۔ بھائی کا بیاہ کیسے نہ کرتا! ماں ہماری بچپن میں مر گئی تھی۔ گھر کا کام کون کرتا؟ تم جانتے ہو بیٹی کا کیا بھروسہ! وہ تو بے ہی پرائے گھر کے لیے۔ بہو تو گھر میں لانی ہی تھی۔ اور پھر اُس قرض سے کھیت چھڑانے کے لیے مجھے نہ بیچنا تو کیا کرتا!“ آگے چلتی لڑکی گھر سے بے تعلقی کے انداز میں کہتی چلی جا رہی تھی۔ جیسے اپنی قسمت کے علاوہ اور کسی سے کوئی شکایت نہیں تھی۔ پیچھے چلتا دھن سنگھ ہنکار بھرتا اور منتنا جا رہا تھا۔

وہ دونوں باؤڑی پر پہنچ گئے۔ لڑکی گھڑا باؤڑی کی جگت پر رکھ کر کہتی رہی ”بیاہ کر لیا تھا، بس چھ مہینے بعد ہی بھرتی ہو کر لام پر چلا گیا۔ نوے مہینے چھٹی آکر گری کر گولی لگ کر مر گیا۔ ایک لڑکی گود میں آئی تھی، جھگوان نے وہ بھی چھین لی۔ بڑی چھوٹی جھجھانیاں پہلے بھی مجھے برداشت نہیں کرتی تھیں یعنی وہ دونوں بٹے میں آئی ہیں۔ انھیں کچھ کہیں تو وہاں اپنی لڑکیوں پر نہ بیٹے! میں ہوں خریدی ہوئی۔ اور اب رائڈ۔ ہڈیاں کام میں بھی ٹوٹتی ہیں اور مارے بھی۔ مردوں سے کہنے کی بات نہیں ہے مگر سارے بدن پر نیل پڑے ہوئے ہیں۔ کیا کہوں۔ یہاں تو گاڑی کے نیچے آکر مرتے مرتے بچی۔“

لڑکی کے گھٹنے کے اُپر بالشت بھر پانچا مر پھٹ گیا تھا۔ گوری گوری جانگھ دکھائی دے رہی تھی۔ لڑکی نے بدن کو چھپانے کے لیے کپڑے کو سمیٹ لیا اور بولی۔ ”یہ کپڑا پھٹ گیا تھا۔ ذرا سیٹھ بیٹھی تھی۔ اندر باہر جانا ہوتا ہے۔ مردوں کی نظر پڑنے سے شرم لگتی ہے۔ بڑی نے اتنی زور سے کوکھ میں لات مار کر گالی دی۔“ جتنے والوں کا کفن سینے بیٹھ گئی ہے۔ پانی تیر ہی ماں لائے گی۔“ تم جانتے ہو اب تک بکریاں جہاز ہی تھی۔ بکری جرانے نہ جاؤں تو بکری کا دودھ جائے اور مار بھی کھاؤں۔ اُس پاس کے چھوکرے بھی تو راکشش ہیں۔ بھن میں مُٹھ لگا کر دودھ پی جاتے ہیں۔ جرانے جاؤں تو گالی ملتی ہے۔ کام سے بھاگنے کا بہانہ کر کے یاروں سے ملنے جاتی ہے۔ سب طرح مرن ہے..... ہائے تمہیں پانی تو

نہیں۔ باتوں میں جھجھول گئی۔ گھڑا دھوکہ دیتی ہوں۔" لڑکی مہر دومی پا کر دل میں اٹھانے لگی۔
کے بہرہ جانے سے دیر ہونے کی بات جھجھول گئی تھی۔

دھن سنگھ باڑی کی جگت پر جھک کر بیٹھا ہوا لڑکی کی بات غور سے سن رہا تھا۔ وہ پیاس کو
جھجھول گیا تھا۔ "ہاں پیتا ہوں پانی۔" اُس نے جواب دیا۔

لڑکی نے اپنا آنسو بھرا چہرہ دھویا۔ گھڑا دھوکہ بھر اور گھڑا جگت پر رکھ کر ایک ہاتھ کی انجلی سے
دھار باندھ دی۔ دھن سنگھ نے جگت کے نیچے اکرڑوں بیٹھ کر دونوں ہاتھوں کی اوک سے پانی پی لیا۔
اندھیرا گہرا ہونے کا وقت آگیا تھا۔ لیکن گھائی سیاہی میں ندوب کر کہرے میں سے جھپٹتے دروہیا رشتی
سے بھر گئی۔ دکن پورب کی طرف پہاڑی پر پورنماشی کے بعد کی رات کا لگ بجک پورا گھر کھڑکھا یا ہوا
ساچا ندھل آیا تھا۔ لڑکی کا منہ دھل کر گورا ندھل آیا تھا۔ کھنجن (ایک چڑیا) کے جوڑے جسی دو آنکھیں
جھک اٹھی تھیں۔ اُس نے لمبی سانس لے کر جیسے اپنے آپ سے کہا۔ "چل رے منا!" اور بھرے
گھرے کی طرف بڑھ گئی۔

دھن سنگھ نے پوچھا۔ "یہاں راجپوتوں کی بستی ہے؟"

"کچھ گھرا ج پوتوں کے ہیں۔ برہمنوں اور گھرنٹوں کے بھی ہیں۔ لڑکی نے اپنی اور صنی کے گھر گھٹ
کو گولائی میں لپیٹ کر گندولی بناتے ہوئے جواب دیا۔ لیکن بس کیا پوچھتے ہو کیسے لوگ ہیں؟" دھن سنگھ
نے حیرت سے پوچھا۔ "کیا بھلے آدمی نہیں ہیں؟"

لڑکی نے سر ہلا کر جواب دیا۔ "بد معاش، بڑے بے شرم! تماشہ ڈھونڈتے ہیں۔ اپنے گھر کی عورت کو
راہ ہاٹ میں کسی سے بات کرتے دیکھ لیں تو سر کاٹ لیں۔ اور دوسروں کی عورتوں سے کھیلنا چاہتے ہیں۔ منبر دار کا
جھوکرا ہے۔ ابھی میں بھی نہیں بھیگی ہیں۔ میں چڑکے جنگل میں ایندھن پٹن رہی تھی۔ پاس اکر سیٹی بجانے
لگا۔ میں منہ دی کہ لڑکا ہے۔ کوئی بات نہیں۔ وہ تو اکر ہاتھ پڑنے لگا۔ بولا۔ اٹھتی لو۔ میں نے اٹھے ہاتھ
کا تھپڑ دیا۔ دانتوں سے خون آگیا۔ ہائے چلوں، بہت دیر ہو گئی، جا کر دیکھو، آگے رونے کو اور کیا ہے! ضرور
بجڑا دیں گی۔ کیا کر رہی تھی اتنی دیر تک؟ ہائے مگر گئی۔ بڑی تو آنا گوندھنے کے لیے پانی کے لیے بیٹھی ہو گی۔
کہہ دوں گی۔ اندھیرا اور سونا تھا۔ ذرا نہ لیا۔" دھن سنگھ کی طرف دیکھ کر کہا۔ "ہاں جی تو کہاں تک کرے
کوئی!"

لڑکی گھڑا اٹھانے کے لیے جھکی تو دھن سنگھ نے اٹھ کر کہا۔ "لاؤنا سڑک تک پہنچا دوں۔ تجھے
چوٹ بھی لگی ہوئی ہے۔"

لڑکی نے مسکرا کر انکار میں سر ہلایا۔ مشتق اور ہوشیار سی سے دونوں ہاتھوں کو گھڑے کے منہ میں ڈال، اُلٹی پھیلیدوں کو ملا کر ایک جھٹکے سے گھڑے کو گھٹنوں کی ادنیٰ تک اٹھایا اور پاؤں باڈی کی جگت پر رکھ کر گھڑے کو اپنے گھٹنے پر ٹکالیا۔ دونوں ہاتھ گھڑے کے منہ سے پھسل کر گولائی پر آگئے۔ دوسرے جھٹکے میں گھڑا خود بخود اُس کے سر پر پہنچ گیا۔

”تیرا نام کیا ہے؟“ دھن سنگھ نے پوچھ لیا۔

چاندنی سیدھی لڑکی کے چہرے پر بڑبڑ رہی تھی۔ اُس کا چہرہ مسکرا اٹھا۔ ”سوما“ اُس نے جواب دیا۔ اور چلتے چلتے بولی۔ ”تم بہت بھلے لوگ ہو جی! دو برس میں کوئی بھی مجھ سے ایسے نہیں بولا۔ تمہارا بھلا ہوا، تمہارا گھر کہاں ہے جی؟“

”ہمیں پور تحصیل میں۔ برسر ٹھکانے کے پاس۔ دھن سنگھ نے بتا دیا۔

بہاڑی ڈھلوانوں پر چڑھنے کے جنگلوں میں سائیں سائیں کرتی ہوئی ہوا گھاٹی میں بہنے لگی تھی۔ دھن سنگھ نے ماگھ کے جاڑے کی لہک محسوس کی۔ اُس نے لڑکی کے پیچھے چلتے چلتے ایک سگریٹ سلگائی اور دھواں چھوڑ کر بولا۔ بہت جاڑا ہو گا۔ رات سڑک پر کاٹنی ہے۔“

”جی!“ سوما نے جواب دیا۔ بد نصیبوں کے ساتھ کوئی بھلائی کرتا ہے تو ایشور بھی غصہ ہو جاتا ہے۔ دیکھو نا، اسی لیے تمہاری موٹر توڑ دی اور کیا!“

”ایسا کیوں کہتی ہو!“ دھن سنگھ نے سگریٹ کا دھواں بھرا سانس چھوڑ کر پچھلی ہوئی آواز میں کہا۔ ہر روز کی مار اور گالی سن کر لمبلاتی رہنے والی سوما اس وقت دھن سنگھ کے آگے آگے چلتی ہوئی خود کو مہر ردی کی پناہ میں محسوس کر رہی تھی۔ سڑک ابھی نزدیک کے ٹیلے اور اُس پر کھڑے پیڑوں کے سائے میں تھی۔ لیکن دھن سنگھ اور سوما کی کمر سے اوپر کے حصے پر چاندنی پڑ رہی تھی۔ دھن سنگھ نے سڑک پر آکر پوچھا۔ ”اچھا، یہاں پاس پڑوس کہیں کچھ کھانے کو ملے گا؟ آٹے کے (د) دے دیں گے۔“

سومانے انکار میں ہاتھ ہلاتے ہوئے جواب دیا۔ ”ناجی، یہاں سڑک کے کنارے تو لوگ راکش ہو گئے ہیں۔ پردیسی بھی ایسے ہی آتے ہیں۔ جو دیکھتے ہیں۔ اٹھالے جاتے ہیں۔ کہتے ہیں پہلے چوری سنی بھی نہیں تھی۔ اب تو کھیت میں لوکی، تری، کدو، سبجی، داڑی (انار) کیلا، کچھ بھی نہیں رہ پاتا۔ چوروں کے ہاتھ لگنے سے پیڑ کھینچا گئے ہیں۔“

سوما ایک ہاتھ سے سر پر ٹکے گھڑے کو سہارا دے پگڈنڈی پر چڑھنے کو مڑ گئی۔ دھن سنگھ نے پوچھا۔

”تمہارا گھر دور ہے؟“

"دور کیا؟" سومانے چٹان کے اوپر دکھائی دیتے پیڑوں کی طرف ہاتھ اٹھا کر جواب دیا۔ "وہ تو ہے۔ ٹیلے کے اوپر پیڑوں کے نیچے۔ موٹر کی آواز سنائی دیتی رہتی ہے۔ یہ کیا بھینس رہ جاتی سنائی تو دے رہی ہے۔ جا کر مری کو دھو دو ہوں۔ وہ رانیاں تو ہندی لگائے بیٹھی رہتی ہیں۔ مچھلی کے رٹ کے نے پانچا نہ کر کے ڈھیر لگا دیا ہے۔ اُس کے کپڑے دھونے کو ہیں۔ بوڑھا سسر کھوں کھوں کرتا رہتا ہے۔ جھوٹا جیٹھ پٹن میں ہے۔ بڑا بچا گسو کی کچہری میں نوکر ہے۔" اب چلوں۔" سومانے گھوم کر دھن سنگھ سے پوچھا۔ "اوڑھنے کو کپڑے تو ہوں گے؟ جاڑا لگے تو آگ جلا لینا جی۔ اچھا میں چلوں!"

پگڈنڈی پر چڑھتی سوما کو پیچھے سے دھن سنگھ نے پھر پکارا۔ "بڑی چٹکتی چاندنی ہے۔ اب تو ادھر کیا آئے گی۔ سو جائے گی۔"

پیچھے پلٹ کر دیکھے بغیر ہی سومانے جواب دیا۔ "جی کہاں! ابھی کہاں مرنے کی فرصت ہے۔" اور چلی گئی۔

دھن سنگھ سڑک پر اکیلے رہ گیا۔ اُس نے سگرٹ کے کش کھینچ کھینچ کر کئی بار لاری کا پھیر کیا۔ جاڑے میں سڑک پر رات کا ٹنے کی جھلک اٹھ اُس کے دل میں نہ تھی۔ پہاڑی پر ڈرائیوری کرنے والوں کے لیے سڑک پر رات کا ٹنے کی ٹخلف زیادہ نہیں ہوتی۔ وہ ایسی حالت کو ابھی گھڑی بنا لینے کے بھی ڈھنگ جانتے ہیں۔ ایسے ہی موتوں کی یاد دھن سنگھ کو آئی۔ جب است و جمال کے ساتھ بالم پور کے پاس ایک رات گدیوں کی شراب پیئے اور اُن کا ناچ دیکھتے گزاری تھی۔ دوسرے موقع پر گوجروں کے پڑاؤ سے دودھ لے کر خوب کھیر کھائی تھی۔

شام کا واقعہ بار بار اُس کے تصور میں گھوم جاتا تھا۔ مینے کو بچانے کے لیے موٹر کے آگے گری۔ گھبرائی لڑکی کا ساکت چہرہ، اور خون سے پھیلی ہوئی آنکھیں۔۔۔۔۔ اندھیرے میں اُس کا پھوٹ پھوٹ کر رونا۔۔۔۔۔ دُھل کر چاندنی میں چمکتا ہوا چہرہ اُس کا۔۔۔۔۔ لوج اور لچک سے اُس کا گھڑا اٹھانا۔ اُس کی سیدھی سادی باتیں۔ "جی، تم بڑے بھلے لوگ ہو۔ دو برس سے مجھ سے کوئی ایسے نہیں بولا۔" سوما کے یہ الفاظ بار بار یاد آ جاتے اور دل میں مسری سی گھول دیتے۔ اس مٹھاس میں اس خیال سے کیسا پلن آ جاتا وہ سوما سے جھوٹ بولا تھا کہ وہ راجپوت ہے!

دھن سنگھ جب بھی یہ جھوٹ بولتا تھا ایک کٹنگ اُس کے دل میں رہتی تھی۔ جنم اس کا راج پوت ماں باپ سے نہیں۔ گھر تھ (کہار) گھر میں ہوا تھا۔ جنم سے اُس کا کام برہمن، راج پوت، کھتری، سود اور کاشٹھ کی خدمت کرنا تھا۔ اسے ان کی طرح اُس پر بیٹھنے اور اُن سے برابری کے ساتھ بات کرنے کا

حق نہیں تھا۔ اپنا نام اسے دھن سنگھ نہیں دھنا یا دھنوبنا چاہیے تھا۔ لیکن اس کا دل اپنی بچی ذات کو کبھی محسوس نہیں کرتا تھا۔ اپنا بیچ پن اسے محض دوسروں کے غور میں، اور اپنے ماں باپ کے غریب ہونے میں محسوس ہوتا تھا۔ یہ جھوٹ وہ بناوت کے جذبے سے بولا تھا۔ اپنے اوپر لاوے گئے بیج پن کی توہین اور ظلم کو برداشت کرنے سے انکار کرنے کے لیے۔ اور اونچی ذات والوں کے مقابل اور برابری میں بیچ سکے کے لیے، اس وقت بھی اس کے دل میں وہی احساس اور جذبہ تھا کہ اس لڑکی کی آنکھوں میں بیچا نہ چھے۔ اس کی یہ نفسیاتی بناوت، اس کی گزری ہوئی زندگی کی یاد دلاتی تھی۔

دھن سنگھ کا باپ بھی کبھی لاہور میں اور کبھی امرتسر میں نوکری کرتا تھا۔ اور کمار گھر روپیہ بچھتا رہتا تھا۔ باپ روپیہ بچھتا تو ڈاک خانے سے ڈاکیر روپیہ لے کر آتا تھا۔ کبھی کبھی باپ کا خط بھی آتا تھا۔ وہ خط ڈاکیر ہی پڑھ کر سُنا دیتا تھا۔ ڈاکیر کی دودھ اور حلیم پلا کر خاطر کی جاتی تھی۔ اس کی ماں بچپن ہی میں بیماری سے مر گئی تھی۔ دھن سنگھ کو اُن گزرے دنوں کی یادیں، ماں کی لاڈ بھری منما کی دُھندلی یاد اور پھرتائی کے کٹھور سلوک کی یاد آتی تھی۔ دو چار چھوٹے چھوٹے کھیتوں کو تاؤ جوتا اور بوتا تھا۔ باپ کے کہنے سے تاؤ اسے پڑھنے کے لیے بھیجنے لگا تھا۔ مگر اُسے یہ اچھا نہیں لگتا تھا، لیکن دھنوکا باپ روپے بچھتا تھا، اس لیے اُس کی بات مانی جاتی تھی۔ اسکول ان کے گھر سے دو میل سے زیادہ دُور تھا۔ وہ بین برس اسکول جاتا رہا، لیکن کبھی دو مہینے پڑھنے جاتا اور تین مہینے نہ جاسکتا، پھر نئے سرے سے پڑھنے لگتا۔ ایسے ہی چلتا رہا۔ اُس کا تاؤ اور تاؤ کے دولڑکے کھیت جوتے اور پاس پڑوس کے کھیت بھی بُٹائی پر جوتے تھے۔ مکان کی دیواریں مٹی کی اور چھتیر چھتیرس کا تھا۔ ان کے کھیت میاں داوینچے درجے کے راج پوت (بکر سنگھ تھے۔ پڑوس میں ہی میاں کا تھکرا، سلیٹ کی چھت کا مکان تھا۔ وہ لوگ میاں بکر سنگھ کے قرض دار تھے۔ دھن سنگھ بچپن میں ہی میاں کے یہاں سے بلاوا آنے پر اُن کے یہاں پانی بھرنے، کبھی لکڑی ڈھونے یا دوسرے کاموں کے لیے جایا کرتا تھا۔

دھن سنگھ کا باپ لاہور میں مر گیا۔ روپیہ آنا بند ہو گیا۔ اُس کا بڑا بھائی (تاؤ کا بڑا لڑکا) گھبرا گاؤں کے سودوں کے یہاں نوکرو ہو گیا۔ قرض ادا نہ کر سکنے کی وجہ سے میاں بکر سنگھ نے اُن کے گھر کی قرضی کرائی۔ قرضی کے لیے پٹواری اور پولیس کے دو سپاہی آئے تھے۔ اُس کی تائی کے بدن پر چاندی کے دو چار گہنے تھے۔ تائی نے بہت روکر دیے۔ گھر میں پیتل کے برتن، ایک بھینس اور چھت کی دھنی پولیس کے سپاہیوں نے اُتر واکر میاں کے حوالے کر دی۔ اس کے بعد دھن سنگھ کا تاؤ میاں کی زمین سے اُٹھ کر نٹھے ساہ کی زمین پر بس گیا۔ اور اُس کے بچتر ہنکانے کی نوکری کرنے لگا۔

دھن سنگھ کی تائی اپنے دونوں لڑکوں کے گھر چھوڑ کر چلے جانے سے دُکھی رہتی تھی اور دھن سنگھ کو گالی دیتی رہتی تھی۔ "مرا جواں لکڑ ہو گیا ہے چودہ برس کا! کام کا نہ کاج کا..... اپنے پیٹ کے جائے چھوڑ گئے اور یہ مرا گلے پڑا ہے۔"

لکھ گڑوں کے بٹے سود نے دھن کو اپنے یہاں نوکر رکھ لیا۔ وہ بٹے سود کے یہاں دو برس سے کچھ کم رہا تھا لیکن اُس کی یاد بہت واضح تھی۔ لوگوں کو یقین تھا کہ بٹے کے پاس بہت روپیہ تھا۔ مگر بٹے کے طرز طریقے اور ڈھنگ سے امیری ظاہر نہیں ہوتی تھی۔ نفرت سے لوگ اُسے کھوس اور سود قصائی کہتے تھے۔ اور عزت سے "میلا ساہ" پکارتے تھے۔ یعنی وہ دکھاوے کی پرواہ نہ کر کے کام کاج میں میلا رہتا تھا۔ بٹے کے کپڑے اُس کے جواں نوکر نظر سنگھ سے زیادہ میلے رہتے تھے۔

نظر سنگھ ہوشیار پور اور کانگڑا سے بٹے کی دوکان کا سامان خچروں پر ڈھونے کا کام کرتا تھا۔ نظر سنگھ کشیدہ والی کا پنج کے ٹکڑے جڑی گول ٹوپی اور کان (کار) لگی سفید قمیص پہنتا تھا۔ قمیص پر لال دھاگے کی سلائی چمکتی رہتی تھی اور چاندی کے بڑے بڑے زنجیر دار بٹن دکھائی دیتے تھے۔ وہ کالی گبرن کا چوڑی دار پا جامہ پہنتا تھا۔ اُس کے جوتوں پر کڑوا تیل لگا رہتا تھا۔ گاؤں کے لوگ اُسے "شہر کا جنٹل مین" پکارتے تھے۔

بٹے ساہ کی ٹوپی کا رنگ میل اور چکنائی کی وجہ سے پہچانا نہیں جاسکتا تھا۔ یہی حال اُس کے کمرے کا تھا۔ پا جامہ پہنے اُسے کسی نے سخت جاڑے میں بھی نہیں دیکھا تھا۔ کمر میں صرف پُرتنی (گھٹنوں تک کا انگو چھا) رہتی تھی۔ پاؤں میں جوتا اور سر پر پگڑی وہ صرف کچہری یا بارات میں جانے کے وقت ہی لوگ لاج کے خیال سے پہنتا تھا۔

بٹے ساہ کی دوکان میں عام طور پر سبھی کچھ تھا۔ کسانوں کے لیے ہتھیار بنانے کے لوہے سے لے کر نمک، کپڑا، شیشہ، کنگھی، سونف اور اجوائن تک۔ اُس کا خاص کاروبار کسانوں کو سود پر روپیہ دینا تھا۔ سود میں وہ عام طور پر اُن کی فصل کا اچھا یا بُرا حصہ یا گھی سسے داموں میں خرید لیتا تھا اور خچروں پر لدو اور نادون، ہوشیار پور کی منڈیوں میں بیچ دیتا تھا۔ اس مکان میں بٹے ایک بھوک اور ڈری ہوئی بھاری دیواروں کا۔ سلیٹ کی چھت سے چھایا ہوا تھا۔ اس مکان میں بٹے ایک بھوک اور ڈری ہوئی بلی کی طرح معلوم ہوتا تھا۔ اُس کے خدو خال میں دولت مندی کا کہیں کوئی نشان نہ تھا۔ صرف اُس کے کانوں میں سونے کی چھوٹی چھوٹی، مگر موٹی اور ٹھوس مُرکیاں پڑی ہوئی تھیں۔ مُرکیوں کے بوجھ کی وجہ سے کانوں کے چھید پنچ کر پھٹے جا رہے تھے۔ اس لیے بٹے نے سوت کے دُورے ڈال کر ان بالیوں کو

کان کے اوپر سنبھال لیا تھا۔ اس کے بدن کا چمڑا اور ہاتھ پاؤں نرم تھے۔ ان پر خشکی اور سختی نہیں تھی۔
 بتے کے مکان کے اندر بڑا سا آنجن تھا۔ اُس کی پتی، لڑکیاں اور بہو گاؤں کی دوسری عورتوں
 سے زیادہ اچھے کپڑے پہنتی تھیں۔ اُن کے بدن پر زیور بھی تھے۔ گاؤں کی دوسری عورتیں صرف
 چاندی کے ہی گہنے پہنتی تھیں۔ اس گھر کی عورتوں کی ناک پر اٹھتی کے برابر چوڑی سونے کی لونگ اور
 کان اور گلے میں دو دو تین تین سونے کی چیزیں رہتی تھیں۔ لیکن ان کے کپڑے، پاجامے، کُرتے اور
 اوڑھنیاں چکنائی اور دھوئیں سے کالے رہتے تھے۔ وہ سب کچھ پردہ بھی کرتی تھیں۔ اگر باوڑی کے
 علاوہ کہیں اور جانا ہوتا تو پا جامے پر بھاری لہنگے بھی پہن لیتی تھیں۔ وہ باوڑی سے پانی کا گھڑا
 تو کبھی کبھی لے آتی تھیں۔ لیکن دوسری عورتوں کی طرح گھاس کاٹنے نہیں جاتی تھیں۔

دھنکو بتے نے دو روپے ماہوار اور روٹی کپڑے پر نوکر رکھا تھا۔ پہناوے میں دھنکو اپنے
 لگ سے مختلف نہیں تھا۔ بتے وقت ملنے پر کھل جوتے کے سوا لگ بھگ سارے کام اپنے ہاتھ سے
 کر لیتا تھا۔ کھانے میں گھر کے لوگ جب خیر روٹی اور بھات کھاتے تھے، دھنکو گھمکئی کی روٹی ملتی
 تھی۔ گھر کے لگ بھگ سارے کام، عورتوں کے کپڑے دھونے کے علاوہ (پہاڑ میں ایسا کام کوئی مرد
 کر ہی نہیں سکتا) دھنکو کرتا تھا۔ چوڑے کام بھی جب دال بھات کی رسوئی بنتی اسے نہ چھونے دیا جاتا تھا۔
 کیوں کہ وہ کچی رسوئی سمجھی جاتی تھی۔

بتے ساہ کا بڑا لڑکا دھن پت رائے دھرم مشالہ کے کالج میں پڑھتا تھا۔ جب وہ چھٹیوں میں
 گھر پر آکر رہتا تو ہر روز حجامت کر کے سفید سفید کپڑے پہنتا تھا۔ اُس نے کانوں سے سونے کی مڑکیاں
 بھی اتار دی تھیں۔ وہ اُس گھر میں ایسا لگتا تھا جیسے سفید بگل کہیں سے اڑ کر گندی تلیا کے بیج
 میں آ بیٹھا ہو۔ دھن پت رائے کسرت کرتا تھا اور جنگلوں میں سیر کر کے جنگلی پتھوں کو دیکھتا تھا۔
 اس کی ان باتوں پر گاؤں کے لوگوں کو حیرت ہوتی کہ آرام اور سکھ چھوڑ کر جان بوجھ کر بدن کو
 تکلیف کیوں دیتا ہے۔ سب کو یقین تھا کہ وہ جلد ہی ڈپٹی صاحب بن جائے گا۔ گھر کی عورتیں، ماں
 بہنیں اور اُس کی بہو بھی اُس سے ڈرتی تھیں۔ اُس کے گھر بننے پر عام طور سے چپ رہتی تھیں۔

دھن پت رائے کالج چلا جاتا تو گھر میں بتے ساہ اور دھنکو کے علاوہ تیسرا مرد بتے ساہ کا چھ
 برس کا چھوٹا لڑکا گچھت رہ جاتا۔ لڑکیاں اور بہو دھنکو سے سہنی مذاق بھی کر لیتی تھیں۔ دھن پت
 رائے کی بہو دھنکو کو نام لے کر نہیں پکارتی تھی کیوں کہ وہ اُس کے پتی کا بھی نام تھا۔ وہ دھنکو کو سدا
 'او' اور 'اے' کی پکار لگا کر، یا گالی دے کر۔ "برام جانا، کھسمکھانا" کہہ کر پکارتی تھی۔ یہ طریقہ دھنکو کو

بھی اچھا لگتا تھا۔ بہو اور بے کی بڑی لڑکی کبھی دھنکو کو کچھ ایسی باتیں کہہ دیتیں یا کچھ اشارے کر دیتیں کہ وہ سمجھ نہ پاتا۔ لڑکیاں ایک دوسرے کو ٹھیل ٹھیل کر خوب ہنستیں اور دھنکو سے اکثر پوچھتیں۔ "تو بیاہ کب کرے گا؟ کیسی لاڑی (بہو) لائے گا۔ لاڑی سے کیا کہے گا؟ کیا کرے گا؟"

جاڑے کی ایک رات میں بہو نے چو کے کا کاغذ تم کر کے روٹی دینے کے لیے دھنکو کو لپکارا۔ اُس نے دھنکو کو۔ "اے مر جانا" پیار سے گالی دے کر بچی ہوئی گہو کی خمیری روٹی دے دی۔ روٹی پر لکھی بھی لگا ہوا تھا۔ بہو چولھے کی آگ کے پاس بیٹھی کھا رہی تھی۔ دھنکو ہر روز کی عادت کے مطابق چولھے سے کچھ دور ہٹ کر دیوار کے سہارے اُکڑوں بیٹھ گیا تھا۔

بہو بولی۔ "مرے جاڑا نہیں لگتا؟ ذرا آگ کے پاس ہو جا۔"

دھنکو چولھے کی طرف بہو کے نزدیک کھسک آیا۔ بہو سہنی کی باتیں کر رہی تھی۔ کبھی اپنے میکے کی بات کہتی اور کبھی اُسے بتا رہی تھی کہ۔ "تو بیاہ کرے گا تو اپنی لاڑی کے لیے ایسا ایسا کپڑا اور زیور بنوانا۔" دھنکو کھانا کھا کر چو کے کے برتن ملنے لگا۔ بہو اُس سے باتیں کرتی برتن ملوانے لگی۔ بہو دودھ میں جامن ڈالنے لگی تو دھنکو سے بولی۔ "تھوڑا دودھ پی لے! چو کے میں آجادے دوں۔" دھنکو کٹورے میں لے کر دودھ پی رہا تھا۔ اُسی وقت بے سہانے اُسے دو تین آوازیں سنیں۔ "کہاں مر گیا؟ جلم میں آگ دے جا۔"

دھنکو جواب دینا چاہتا تھا مگر بہو نے روک دیا۔ چپ رہ۔ یہ مر لو بڑھا تو دن بھر چلتا ہی رہتا ہے۔ بہو نے اپنی چھوٹی نند کو لپکا کر کہہ دیا۔ "کہہ دے پانی نہیں کھتا۔ گھڑا لے کر باڈی پر گیا ہے۔" بہو نے دھنکو سے پوچھا۔ "سُن، تیری بہو تجھ سے ناراض ہو جائے گی تو کیا کرے گا؟ مارے گا یا پیار کرے گا؟"

"ماروں گا۔" دھنکو نے گھونسہ دکھا کر کہا۔

"مراتو! ایسا نہیں کہتے۔" بہو نے مسکرا کر سمجھایا۔ "بہو مر جائے گی تو کیا کرے گا؟"

"دوسرا بیاہ کر لوں گا۔"

"دھت!" بہو نے محبت سے ڈانٹا۔ "ایسا نہیں کہتے۔ بہو کو پیار سے منالینا۔ تجھے پیار کرنا آتا بھی ہے؟"

"نہیں" دھنکو نے سر ہلادیا مگر وہ بدن کے اندر مدھر گرمی اور لطف محسوس کر رہا تھا۔ دیا اور چولھے کی آہنگ کی روشنی میں بہو کا چہرہ گلہابی اور آنکھیں نیلی ہو رہی تھیں۔ اُس نے کہا۔ "سُن تجھے

بتا دوں۔

”ہاں بتاؤ۔“ دھنوں نے منہ سے کچھ مڑ کر ہاں کہہ دیا۔

”یہاں آ۔“

بہو دیوار کے نزدیک کھڑی تھی۔ دھنوں اُس کے نزدیک بڑھ گیا۔ بہو نے اُس کے کندھے پر ہاتھ رکھ کر اُس کی طرف منہ اٹھایا۔ دھنوں کے ہاتھوں نے بہو کو سمیٹ لیا۔ اُسی وقت رسوئی گھر کے دروازے سے تلے کی گالیوں کی بو بھار سُنائی دی۔ تلے کا حقہ اور پھر بھاری چیلہ دھنوں کے کندھے کو چمیلتا ہوا اُس کے پیچھے دیوار سے جا ٹکرایا۔

بہو چلا کر رو اُٹھی۔ ”ہائے مر گئی۔ مجھے پکڑ رہا تھا۔ میں رو رہی تھی....“

دھنوں تلے کو رسوئی کے دروازے سے دھکیل کر بھاگ گیا۔ اُس نے پیچھے سے پکڑو پکڑو کی آوازیں سنیں۔ مگر وہ سر پر پاؤں رکھے بھاگ گیا۔ وہ آٹھ میل دور سبحان پور میں جا کر رُکا اور تیسرے دن کا کھڑے پہنچ گیا۔ دھنوں نے کئی مہینے تک موٹر کے اوڑے پر قلی کا کام کیا۔ پھر تین برس تک کیلینر رہا۔ پھر استاد منظر خاں کی مہربانی سے ڈرائیور بن گیا۔

دھن سنگھ بچپن ہی سے عورتوں کو چالاک بلی کی طرح سمجھتا تھا، جو دھیمی میٹھی بولی بولتی ہے۔ اوٹ میں رہتی ہے۔ چوری کرتی ہے اور موقع ملنے پر نوچ لیتی ہے۔ تجربہ کار اور بزرگ لوگوں سے بھی اُس نے یہی سنا اور سیکھا تھا۔ ان سے چوکتا اور ہوشیار رہنا چاہیے۔ ڈرائیور کی زندگی میں اگر اسے عورت کی صحبت کا موقع ملا بھی تھا تو اُس نے سدا سے کانٹوں کی جھاڑی سمجھ کر ہوشیاری سے کام لیا تھا۔ مردوں کی طرح عورتوں سے بھی وہ اُن کی سماجی حیثیت کے مطابق سلوک کرتا تھا۔ لیکن عورت ذات پر اُسے بھروسہ نہ تھا۔ مگر یہ سوا کتنی سیدھی، کتنی دُکھی تھی۔ اُس میں جھیل کپٹ نہ تھا۔

سڑک پر خوب چاندنی پھیل گئی تھی۔ دھن سنگھ کچھ دیر اپنی لاری کے گرد گھومتا رہا۔ پھر وہ سڑک کی منڈیر کے ایک بڑے پتھر پر بیٹھ گیا۔ ٹھنڈی سرسری ہوا تھی۔ وہ سکڑ سمٹ کر سڑک پر رات گزارنے کی بات سوچنے لگا۔ اُس کا دل گزری زندگی کی باتوں کی طرف پلٹ جاتا تھا۔ پہلے تو اُس نے ٹھنڈک کی پروا نہیں کی مگر جب سردی سے رُواں کھڑا ہونے لگا تو سوچا کہ گاڑی کے اندر جا بیٹھے۔ بھوک بھی معلوم ہو رہی تھی۔ بھوک کی وجہ سے جاڑا بھی زیادہ لگ رہا تھا۔ اس دوپہر کو وہ اور کرمود دونوں ہی کچھ نہیں کھا سکے تھے۔ وہ بھوک کو بھلانے کی کوشش کر رہا تھا۔ اُس نے اپنی سیٹ کے نیچے سے کبل نکالا۔ اور اوڑھ کر اپنی سیٹ پر بیٹھ گیا۔ دل بہلانے کے لیے وہ کرمو سے

سنگیت گنگنانے لگا۔

وہ گیت کسی گوری کا برہ الاپ (نالہٴ فراق) تھا۔ پردیسا تم نے ہی میرے دل کے کوڑوں کے پٹ کھولے۔ تم ہی سے میرا دل لگا۔ پردیسا میری آنکھوں نے آدمی زندگی تک تمہاری آنکھوں کو دیکھنے کا انتظار کیا۔ باقی زندگی میری آنکھیں تمہاری آنکھوں کو دیکھنے کے لیے ترستی رہیں گی۔ آؤ پردیسا، سادون میں آسان اوزمین پانی کے دھاروں سے بندھے ہوئے ہیں۔ اور تمہارے انتظار میں کھلے آسمان کے نیچے کھڑی اس برسات کو خوشی سے جھیلتی رہتی ہوں۔ مجھے دکھ اُس وقت ہوتا ہے جب ساس ٹوکتی ہے کہ تو باہر کیوں کھڑی ہے۔ پردیسا جب جاڑوں کے موسم میں اوس کے تیروں سے چھد کر، چپڑ کے پیڑ بھی سر دھن دھن کر، سی، سی کر کے روتے ہیں، تب تمہارے انتظار میں راستے پر خوشی سے کھڑی رہتی ہوں۔ مجھے دکھ اُس وقت ہوتا ہے جب ساس کہتی ہے "باہر کیوں کھڑی ہے۔ کپڑے اوڑھ کر بیٹھ۔"

دھن سنگھ کو قصور میں دکھائی دینے لگا۔ دکھیا، بھولی سوما برسات اور سردی میں انتظار کر رہی ہے۔ پردیسی وہ خود ہے۔ گیت اُس کے لیے سج بن گیا۔ اُس کے دل پر گیت کا اثر اتنا گہرا ہوا کہ وہ اور گنگنانا نہ سکا۔ چپ ہو گیا۔ شام کا واقعہ اور سوما سے سنی باتیں اُس کی آنکھوں اور کانوں میں زندہ ہو گئیں۔ گہری سانس لے کر وہ سوچنے لگا۔ صبح وہ پانی کے لیے باؤڑی پر آئے گی۔ اُسی وقت ملنا ہوگا۔ دھن سنگھ کا دھیان اپنے قصور سے ذرا ہٹا تو بہت تیزی سے بھوک محسوس ہوئی۔ سوچا، کیوں نہ کچھ آلو بھون کر کھالے۔ دقت بھی کئے گا اور تاپنے کو آگ بھی ملے گی۔ وہ گاڑی سے باہر نکل آیا۔ چاندنی میں اُس نے ایندھن کے لیے ادھر ادھر آنکھیں دوڑائیں۔ چاندنی کی جھللاہٹ میں روشنی بہت تھی، مگر کوئی چیز صاف نظر نہیں آتی تھی۔ وہ سڑک کے کنارے جس ٹہنی یا گھاس پھوس پر ہاتھ ڈالتا، ہری، لچکیلی اور اوس سے بھیگی ملتی۔ چلیری (چپڑ کے جنگل) میں ایندھن مل سکتا تھا لیکن بہت دُور تھا۔ وہاں تک جائے اور اتنے میں کوئی آدمی آلو کی بوری اٹھائے جائے تو؟ آگ جلانے کا خیال چھوڑ کر وہ کبل اوڑھ کر لاری میں آ بیٹھا۔ دل میں اُمید ہوئی کہ کرمو سے خبر پا کر بیچ ناتھ سے اُسی دقت کوئی دوسری لاری آجائے۔

دھن سنگھ بھوک کو بھلا نہیں پا رہا تھا۔ بھوک کا خیال صرف اُسی دقت مہلتا جب وہ سوما کے بارے میں سوچتا۔ اُس کی آنکھیں بار بار اُس پگڈنڈی کی طرف اٹھ جاتیں جس پر سے سوما

ٹیلے کی اوٹ میں گئی تھی۔ اُس نے سوچا، نیند تو نہیں آرہی ہے۔ ایک بار اُس گھر کی طرف ہو آئیں تو کیا ہے! پردیسی ڈرائیور کے طور پر بد مانگے گا۔ کچھ نہیں ملے گا نہ سہی، سوما کو تو دیکھ آئے گا۔ بیک ایک خیال آیا، اگر بیج ناتھ سے رات ہی میں لاری آجائے تو سوما سے مل بھی نہیں پائے گا۔ اُسے یہ تو کہنا ہی تھا کہ آتے جاتے وقت کبھی ملا کرے۔ سوما سے اتنی بات کہہ دینی دھن سنگھ کو بے حد مزوری معلوم ہونے لگی۔ اُسے شک ہونے لگا، شاید بیج ناتھ سے لاری ابھی آجائے گی۔ ایسے موقعوں پر سڑک کے پاس کی بستیوں میں مدد کے لیے پکارنے میں ڈرائیوروں کو جھجک معلوم ہوتی۔ لیکن اُس وقت دھن سنگھ کو جھجک محسوس ہو رہی تھی۔ پھر بھی وہ جھجک کو دبا کر پگڈنڈی کی طرف چل دیا۔ چند ہی قدم چل کر وہ اُسی جگہ پہنچ گیا جہاں سوما سے پگڈنڈی پر روتی ہوئی ملی تھی۔ وہ کچھ اور آگے بڑھا۔ بانسوں کے جھنڈ دکھائی دیے۔ پھر آڑے ترچھے، ٹہن، چھتر، مٹی کی دیواریں دکھائی دیں۔ دھن سنگھ نے سوچا۔ نہ جانے کون سا گھر ہے اُس کا۔ یاد آیا۔ سوما نے کہا تھا، پہلا ہی چھتر!

کہیں کوئی روشنی نظر نہیں آرہی تھی۔ اُپلوں اور چیر کی لکڑی کے دھوئیں کی بُو فضا میں پھیلی ہوئی تھی۔ مکئی کی روٹی کوٹلے پر سینکے کی سوندھی بو آرہی تھی۔ لوگ ابھی جاگ رہے تھے۔ دھن سنگھ کو ہمدردی ملنے کی اُمید ہوئی۔ پہلا چھتر چاروں طرف سے گھنی بار سے گھرا تھا۔ اور اُس کا آنکھن پتھر کی ٹیڑھی سیلوں سے پٹا ہوا تھا۔ چاروں طرف شہتوت اور جامن کے پیڑ تھے۔ دھن سنگھ سہم سہم قدم اُٹھا رہا تھا۔ خیال آیا، ایسی حالت میں کوئی آدمی یا کتا دیکھے تو اُسے چور سمجھے گا۔ اُس نے کھانس کر آہٹ پیدا کی۔ آنکھن کے دروازے پر کھڑی دوشاخہ لکڑی میں بانس کی ارگلا (دروازہ بند کرنے کی لکڑی) لگی ہوئی تھی۔ دھن سنگھ نے بانس کو کھٹکھٹا کر پکارا۔ ”ارے گھر والو، جاگتے تو ہو!“

”کون ہے بھائی؟“ عورت کی آواز نے سوال کیا۔

”پردیسی مسافر ہیں۔ سڑک پر موٹر ٹوٹ گئی ہے۔“

”تو ہوگا بھائی۔ یہاں کوئی ہاٹ دکان نہیں ہے....“ عورت جواب دے رہی کہ ایک بوڑھے کی آواز آئی۔ ”جاؤ بھائی جاؤ۔ یہاں کوئی سرائے دکان نہیں ہے۔ خوب جانتے ہیں ایسے پردیسی مسافروں کو۔ چورمی بد معاشی چھوڑ کوئی دوسرا کام نہیں۔ کھیت میں پھلی فصل ترکاری نہ چھوڑیں۔ گھروں میں عورت نہ چھوڑیں۔“ بوڑھے کو کھانسی آگئی۔

دھن سنگھ نامید ہو کر مٹی سے پتی دیوار میں دُور دروازے کے اندھیرے کی طرف دیکھ رہا تھا۔ ایک دروازے میں اُجالا دکھائی دیا۔ اور دوسرے ہی پل ہاتھ میں جگنو رچیہ کی لکڑی کی مشعل، تھامے سوما آئی دکھائی دی۔ دھن سنگھ کا دل اُچھل پڑا۔ لیکن پیچھے سے سنی للکار سے سوما کے قدم رُک گئے۔ بہت تیجی اور اُدنی آواز میں دوسری عورت نے ڈانٹا۔ "تو کہاں جا رہی ہے چڑیل جو کا چھوڑ کر۔ پرانے مرد کی جہک آئی کہ ٹکڑے پر کتیا کی طرح پھٹ پڑی۔"

للکار سے ایک بچہ نیند سے چونک کر چلا کر رو پڑا۔

"دیکھ رہی تھی کون ہے۔" سومانے جواب دیا۔

"ہاں تو ہی ہے نا گھر کی سب سے بڑی بزرگ، بے شرم کہیں کی؟ ہائے دیکھو تو کتنی مشکل سے بچے کو سلا با تھا۔ ہلا کر کے جگا دیا۔ مصیبت کر دی میری جان کے لیے۔ اپنے پیٹ کو تو ڈاٹنگ لگی۔ دوسروں کے دیکھے نہیں جاتے۔ ایسور سمجھے اس چڑیل سے۔"

سومانے گھوم کر دھن سنگھ کی طرف دیکھا اور چپ چاپ لوٹ گئی۔ بوڑھا کھانا نستا ہوا کچھ کہتا جا رہا تھا۔ لیکن اُس کو سُسنے اور سمجھنے کی فکر دھن سنگھ نے نہیں کی۔ وہ اپنی بے وقوفی پر نادم ہو کر لوٹ پڑا۔ فضول ہی بے چاری کو گالیاں سنوائیں۔

دھن سنگھ بدن میں کبیل لپیٹ کر اور کھٹنے سمیٹ کر گاڑی میں اپنی سیٹ پر لیٹ گیا۔ باہر چاندنی میں آسمان سے گھنا کبرا جھڑ رہا تھا۔ چٹکیلی چاندنی دودھیا اور دھندلی ہو گئی تھی۔ وہ پکڑ پکڑا بات سوچنے لگا۔ وہاں جا کر کیوں بے وقوفی کی..... صبح تو سوما پانی لینے آتی ہی۔ دوسرا خیال آیا۔ کر موہج نا تھ کبھی کا پہنچ گیا ہو گا۔ کھاپی کر وہ لوگ لاری لے کر چلے ہوں گے تو آیا ہی چاہتے ہوں گے۔ نو ہی میل تو ہے۔ گھنٹے بھر میں آ جائیں یا صبح تک پہنچ جائیں۔ سواریاں ہوتیں تو مزور اُسی وقت آتے!.... منڈی جانے سے پہلے سوما سے ملنے کے لیے یہاں رُکا کروں گا۔ باوڑی تو یہاں ہے ہی۔ انجن میں پانی ڈال لیا کروں گا۔ لیکن کتنی دیر کے لیے۔ دس منٹ تو رُک سکوں گا۔ اوپر نیچے دونوں طرف گیٹ کا ٹائم لگتا ہے.... کتنی بھلی عورت ہے بے چاری۔ ظالموں کے بچے میں پھنسی ہوئی کیسے مصیبت کے دن کاٹ رہی ہے۔ اُس کا ان لوگوں کے یہاں ہے کیا؟ کیوں رہے ان لوگوں کے پاس؟ میں اس کے لیے سب کچھ کرنے کو تیار ہوں۔ میرا بھی اپنا دنیا میں کون ہے۔ دھن سنگھ کو بڑبڑ میں اپنا گھر یاد آیا جو اُڑ چکا تھا۔ یہاں سے پولیس کے سپاہیوں نے اُس کے گھر کے لوگوں کو نکال دیا تھا۔ لیکن اُس کا تاؤ بھی تو اُس کا نہیں تھا، جیسے سوما کی سسرال والے۔ لیکن مرد کا کیا

ہے؟ اُس کے لیے دنیا پڑی ہے۔ عورت تو ایسا نہیں کر سکتی۔ بے چاری مرد کے آسروں کے بغیر نہیں رہ سکتی۔۔۔ میں کیا مرد نہیں ہوں۔ میں اُسے آسرا دوں گا۔

کہرا بہت گہرا ہو گیا۔ سردی بہت بڑھ گئی۔ دھن سنگھ کی سانس موٹر کے شیشے کے پردے پر جم گئی۔ شیشہ دھندلا ہو گیا۔ باہر دیکھنے سے آنکھوں میں بھی جاڑا لگتا تھا۔ ٹھنڈی سانسوں سے کلیجہ اندر تک کانپ جاتا تھا۔ دھن سنگھ نے منہ پر بھی کبیل ڈھانپ لیا اور آنکھیں بند کر کے وہی بات سوچنے لگا۔ اپنے مرد ہونے اور عورت کو آسرا دینے کی بات سے اُسے اپنے یہاں کا خیال آیا۔ جانے بچانے لوگوں کو معلوم ہوتا کہ وہ ابھی تک کنوارا ہے تو انھیں حیرت معلوم ہوتی۔ اس پر رحم آتا۔ اس صلیے میں کسی اچھے بھلے آدمی کا اتنی عمر تک کنوارا رہ جانا عام بات نہ تھی۔ یا تو آدمی میں کوئی خرابی ہے یا اُس کی بد نصیبی۔ بیاہ کا دھن سنگھ کو زیادہ خیال نہیں تھا۔ لیکن بن بیاہ ہونے کی بے عزتی ہونے کا رنج کبھی کبھی دل میں پیدا ہو جاتا تھا۔ اس قلق کو وہ دھن پت رائے کی بہو کی بات یاد کر کے دل سے دور کرنے کی کوشش کرتا۔ جو مرد گھر میں عورت کی رکھوالی نہیں کر سکتا اُس کی عورت اچھی نہیں رہ سکتی۔۔۔ ڈرائیور خلیل سچ کہتا ہے۔ زر۔ زن۔ زمین زور کی، نہیں تو اور کی۔ ڈرائیور کو بیاہ سے کیا فائدہ؟ ڈرائیور کا گھر کیا؟

دھن سنگھ کا پختہ خیال تھا، عورت کو سستی سادری ہونا چاہیے۔ لیکن عورتیں بلیوں کی طرح چھپ کر دودھ اور گوشت چرا کر کھاتی ہیں۔ اور دیکھنے میں سیدھی اور خاموش بنی رہتی ہیں۔ امیروں کی عورتیں اپنے مزے کے لیے اور غربوں کی لالچ سے۔ سبھی ڈرائیوں سے وہ روز ہی ایسے قہقے سُنا کرتا تھا اور دیکھتا بھی رہتا تھا۔۔۔۔ دل چاہے تو کیا عورت نہیں مل سکتی۔ پھر اُس سے ناطہ باندھ کر اپنی بے عزتی کیوں کرائے؟ اپنی بے عزتی کرانے سے دوسروں کی بے عزتی کرنا اچھا۔ سب سے بڑی مشکل اپنے بیاہ کے لیے اپنے گھر بار اور خاندان کا پتہ دینے کی ضرورت تھی۔ دھن سنگھ وہ سب کچھ ظاہر کر کے پھر سے گھر تھ بن کر دوسروں کی نظروں میں گرنا نہیں چاہتا تھا۔ سڑکوں سے دُور ٹیکریوں سے پیچھے اپنی جائے پیدائش کو چھوڑ کر وہ اس بے عزتی سے بھی جھوٹ چکا تھا۔ اسے پھر کیوں اپنائے۔

اونگھ جانے کی وجہ سے دھن سنگھ کے خیالات تہر تہر ہوتے جا رہے تھے۔ نمیند میں سو ما کی تیرتی ہوئی تصویر دکھائی دی۔ روتی ہوئی، آنچل آنکھوں پر رکھے اور اپنے ہاتھ سے سوما کے آنسو پونچھ رہا تھا۔ وہ مسکرانے لگی۔ "جی تم بڑے لوگ ہو جی! جی! جی! اوجی، سو گئے کیا؟

ادھی پروسیا! " آدمی نیند میں دھن سنگھ یقین نہیں کر پا رہا تھا کہ تصور تھا یا سچ چم کی ٹپا رکتی؟ پھر سنا۔ "جی! ادھی پروسیا دیکھو تو!"

دھن سنگھ نے چہرے سے کبل ہٹا لیا اور گھوم کر موٹر کی کھڑکی سے دیکھا۔ سچ چم سوما کھڑی تھی۔ "جی سو گئے تھے کیا؟" سومانے انجیل کے کونے سے بندھی، سوندھی سوندھی مہکتی ہوئی ایک بو ملی دھن سنگھ کی طرف بڑھا کر کہا۔ "جی تم یوں ہی آئے اور گالیاں سنیں۔ میں تو کہہ ہی گئی تھی کہ یہ لوگ بڑے رکشس ہیں۔ بھلا دروازے پر آئے پر دیسی مہمان کو بھی کوئی بھوکا رکھتا ہے؟ میں تو روٹی لے کر آتی ہی۔ اسی لیے تو بھینس دودھ کر اٹھی تو میں نے پڑیا کی رستی کھونٹے سے نکال دی کہ اُسے ڈھونڈنے کے لیے مجھے ضرور بھیجے گی۔"

دھن سنگھ سوما کی طرف دیکھتا رہا۔ اُس نے ہاتھ بڑھا کر اُس کے کندھے پر رکھ دیا۔ سوما اُس کے چھونے سے سمٹ گئی جیسے شبنم سے ٹھکری پیٹھ پر پانی کی دھار پڑ گئی ہو۔ دھن سنگھ نے دیکھا، اُس کے کپڑے پالے سے تر ہو رہے تھے۔ دھن سنگھ نے موٹر کا دروازہ کھول دیا اور آہستہ سے کہا۔ "پالے میں کھڑی ہے۔ اندر جا۔"

"اب چلوں گی، مرگئی میں پڑیا کو بھی دیکھوں!" سومانے سکر دکر جواب دیا۔
"نہیں بل بھر کو آؤ۔" دھن سنگھ نے اصرار کیا۔

نچی نہیں، اب جانے دونا۔" سوما کے قدم موٹر کی طرف بڑھے اور پیچھے ہٹنے کی ہچکچاہٹ میں لڑکھرائے۔

"میری قسم۔" دھن سنگھ نے ضد کی۔

سوما کا دل پچھل گیا۔ "ہائے قسم کیوں دیتے ہو جی۔ ایسور تمہیں رکھے۔ تم بڑے بھلے لوگ ہو جی۔" اُس نے کہا اور دھن سنگھ کو قسم سے بچانے کے لیے سوما کا ہاتھ دُعا کے لیے اٹھ کر دھن سنگھ کے سر کی طرف بڑھ گیا۔

دھن سنگھ نے سوما کو موٹر میں اپنے برابر بٹھالیا اور اُسے آدھا کبل اڑھانے لگا۔ سوما گھبرا گئی۔ اُس نے سمٹ کر مخالف سمت کی۔ "مجھے سردی نہیں لگتی۔ تمہیں کپڑا لو۔"

دھن سنگھ مانا نہیں۔ اُس نے اپنی بائیں سوما کی پیٹھ پر رکھ دی۔ سوما پالے سے بھیگے کپڑوں میں سکر دی جا رہی تھی۔ لیکن اس پالے سے زیادہ تھکی اُسے دھن سنگھ کی قربت لگ رہی تھی۔
سومانے سمجھایا۔ "جی نہیں، ایسا نہیں کرتے۔" لیکن کوشش کرنے پر بھی وہ دھن سنگھ سے

دور نہ بھٹ سکی۔

”سوما ایک بات مانو گی؟“ دھن سنگھ نے اُس کے کان میں پوچھا۔

”کیا جی؟“

”مانو گی؟“

”تم بڑے بھلے لوگ ہو جی، کہونا۔“

”میرے ساتھ چلو گی؟“

سوما چپ رہی۔ دھن سنگھ نے سوال دہرایا تو روپڑی۔ دھن سنگھ کا دل بیٹھ گیا۔ اُس

نے سوما کے نزدیک جھبک کر بے چینی کے ساتھ پوچھا۔ ”ناراض ہو گئی، کیوں؟“

سومانے آنچل سے آنسو پونچھتے ہوئے سر ہلا کر زندھی ہوئی آواز میں جواب دیا۔ ”جی، تم بڑے

بھلے ہو جی۔ میری جان بچائی تم نے! میں کہاں جاؤں گی! میں تو یہیں مروں گی۔ ایشور مجھے جلدی سے

اٹھالیں۔“ سوما رونادبا کر سسکیاں لینے لگی۔ دھن سنگھ اپنی پگڑی کے کونے سے اُس کے آنسو

پونچھ رہا تھا۔ سوما کے آنسو رُک ہی نہیں رہے تھے۔ وہ دھن سنگھ سے سمٹی رہنے کی بات بھول گئی۔ بسمل

کی سختی اور بے رحمی اُسے پناہ کے لیے دھن سنگھ کے سائے میں ڈھکیل رہی تھی۔

”دوست سوما میرے سر کی قسم۔ روئیں تیرے دشمن.... روؤ تو مجھے کھاؤ۔“ دھن سنگھ نے اس کا سر

اپنے سینے پر دبا لیا۔ سوما قسم کے ڈر سے آنسوؤں کے بہاؤ کو پی گئی۔ اُس کا جسم تنکن سے چور ہو کر دھن سنگھ کی

باہنوں میں آ گیا۔ دھن سنگھ نے گہرا سانس لے کر سوما کو اپنی گرم آغوش میں دبا لیا۔ ہوشیار ہونے پر سوما آغوش

سے الگ ہونے کی کوشش کرنے لگی۔ ”جی نہیں نہیں۔“ لیکن زیادہ مخالفت نہیں کر سکی۔ کچھ دیر وہ

دونوں ویسے ہی بیٹھے رہے۔

سومانے دھن سنگھ کی باہنوں سے چھوٹے ہوئے کہا۔ ”جی! اب چلوں۔“ وہ اُٹھ کھڑی

ہوئی۔ دھن سنگھ نے اُسے سہارا دے کر موٹر سے اتارا اور پگڈنڈی تک اُس کے ساتھ گیا۔ سوما

اُوپر چڑھ گئی تو دھن سنگھ نے دبی آواز سے پکار کر پوچھا۔ ”صبح تو پانی لینے باؤڑی پر آؤ گی نا؟“

سومانے سر جھکا کر یقین دلایا۔

دھن سنگھ پھر کبل میں لپٹ کر موٹر میں بیٹھ گیا۔ کچھ دیر کے بعد خیال آنے پر اُس نے دھیرے

دھیرے مکئی کی روٹی اور گڑ کھالیا۔ اور پھر کھرے اور دھند بھری چاندنی میں بڑے بڑے دھتوں کی

طرح دکھائی دینے والے درختوں اور پہاڑوں کی طرف نظر کچے سوچتا رہا۔ اُسے بیچ ناٹھ سے مدر کے لیے

موٹر آنے کی فکر نہ تھی۔ وہ چاہتا تھا کہ موٹر ابھی نہ آئے۔ اس شام کا واقعہ اُس کے دماغ میں بار زندگی کے دیباچے کے طور پر کوئٹہ جاتا اور ایسا معلوم ہوتا کہ وہ ساری زندگی سوما کو پیار اور اُس کی مدد کرتا رہا ہے۔ سوما نے اُس کے لیے جنم لیا تھا، اور اُس کا انتظار کر رہی تھی۔ بھگوان کی خواہش انجانی راہوں میں پوری ہوتی ہے۔

دھن سنگھ نے سوچا سوما نے اُس کے لیے جنم لیا تھا..... مرد اُسی عورت کو پیار کرنا اور اُسی عورت کے لیے اپنی زندگی وقف کر دینا چاہتا ہے، جو دنیا صرف اُس کے لیے ہو۔ جو صرف اُس کو پہچانے۔ یہی بات مرد کی نگاہ میں عورت کی محبت ہے۔ پُرانی یاد سے جتنی نفرت اُس کے دل میں دھن پت کی بہو اور ہوشیار پور میں استاد منظر خاں کی زندگی گلابو کے لیے اٹھ رہی تھی، اُس کے رد عمل میں سوما کے سیدھے اور بھولے پن کو وہ اپنی زندگی کا سب کچھ سمجھ رہا تھا۔

چاندنی میں کہرا اور دھند خوب گہری اور ٹھوس ہو گئی تھی۔ کہرے کا دھند لاپن میٹ کر اُس میں سفیدی آگئی۔ دھن سنگھ کی آنکھیں ضرور کھلی تھیں لیکن وہ اس تبدیلی سے بے خبر تھا۔ دُور سے موٹر کی غراہٹ سن کر اُسے پیچھے سڑک پر دوڑ پہاڑی کی بندوق میں چھپتے، ظاہر ہوتے آگ کے گولے سے دکھائی دیے۔ یہ منڈی سے صبح چار بجے چلنے والی گاڑی تھی۔ دھن سنگھ نے سوچا کمپنی نے بیج ناٹھ سے منڈی میں فون کر دیا ہوگا تو یہی گاڑی اُس کی گاڑی کو اپنے پیچھے باندھ کر لے جائے گی مگر سوما ابھی نہیں آئی تھی۔

پیچھے سے آئی موٹر کی روشنی دھن سنگھ کی لاری پر پڑی۔ موٹر نزدیک آکر رکی۔ ڈرائیور نے بتایا کہ بیج ناٹھ سے فون تو آیا ہے لیکن ابھی اندھیرا ہے اور یہ سواری گاڑی ہے۔ بوجھ زیادہ ہو جائے گا۔ گھنٹے بھر بعد سڑک آکر اسے کچھ لے جائے گا۔ دھن سنگھ کو اطمینان ہوا اور فکر کھی ہوئی کہ اُس وقت تک سوما بھی آجائے گی یا نہیں۔ کہر میں سے چاندنی کا پیلا پن چھٹ کر سفیدی آگئی تھی۔ اور اُس میں اوس کی بوندیں لٹک رہی تھیں۔ دھن سنگھ کی نظر برابر ٹیلے کی طرف پگڈنڈی پر لگی ہوئی تھی۔ دل میں شک تھا، شاید سوما دیر سے آئے! اُسے لگ رہا تھا، سویرا بہت جلدی ہو رہا ہے۔

پوچھت رہی تھی۔ سوما سر پر اونڈھا کھڑا رکھے پگڈنڈی پر سے اُترتی دکھائی دی۔ دھن سنگھ موٹر سے کود گیا۔ سوما کے نزدیک جا کر بولا۔ "آگئی!" اور اُس نے سوما کی آنکھوں میں دیکھا۔ اب سوما کی آنکھیں پانی سے کچھ دودھ کی طرح نیلگوں نہیں، گلابی اور کچھ ابھری ہوئی تھیں۔

رات بھر کی بے خوابی اور رونا ان میں بھرا تھا۔ وہ دھن سنگھ کی طرف دیکھ کر چپ رہی۔ کپنگ کے دو بڑے بڑے موتی جیسے آنسو پلکوں سے ٹپک گئے۔ وہ رُک نہیں، سڑک پار کر کے باؤڑی کی طرف بڑھتی گئی۔ دھن سنگھ نے روک کر پوچھا۔ "چلے گی میرے ساتھ؟"

سوما کے آنسو بہہ گئے۔ "جی، مجھے تو یہیں مرنہ ہے۔ جی میں راہ دیکھا کروں گی۔ پھر آنا۔ تم بڑے

بھلے لوگ ہو جی!"

دھن سنگھ کچھ نہ کہہ سکا۔ سوما آ پھل سے آنسو پوچھتی ہوئی باؤڑی کی طرف چلی گئی۔ دھن سنگھ نے قدم بڑھایا ہی تھا کہ پھر دور سے موٹر کی روشنی دکھائی دی۔ ایک کے پیچھے ایک، تین موٹریں چلی آرہی تھیں۔ دھن سنگھ موٹر کے پاس ہی رُک گیا۔

ایک خالی گاڑی دھن سنگھ کی موٹر کے پاس آ کر رُک گئی۔ سردار بسا کھا سنگھ ڈرائیور نے پوچھا۔ "ہوا کیا؟ کیسے ہوا؟" اُس نے دھن سنگھ کی موٹر کو گائیاں دیتے ہوئے اپنی گاڑی سے لوہے کی زنجیر نکالی اور دھن سنگھ کی گاڑی کو اپنی گاڑی کے پیچھے باندھ دیا۔ دھن سنگھ کو ہوشیار رہنے کے لیے کہا اور اسے پہنچ کرے چلا۔

دھن سنگھ بار بار باؤڑی کی طرف دیکھ رہا تھا۔ سورج کی پہلی کرنیں گھٹائی پر چھائی ہوئی اُس کی چادر میں چھید کر رہی تھیں۔ اسے سر پر گھڑا لیے گکڈنڈی پر سوما کا سایہ بھی دکھائی دیا، لیکن بسا کھا سنگھ اُسے کھینچنے لیے جا رہا تھا.....

سسرال کا پیار

یوں تو سوما کی زندگی پہلے ہی کی طرح چل رہی تھی لیکن اُس کی طبیعت میں اب تبدیلی آ گئی تھی۔ اب جانور کی طرح بہتے جانے کی عادت نہیں رہ گئی تھی۔ کوئی اُس کی تکلیف کی فکر کرتا ہے۔ یہ خیال اُس کے دُکھ کو اور گہرا بنانے لگا تھا۔ اب اپنے دُکھ کے خلاف دل میں جذبہ پیدا ہونے لگا تھا۔ جیسے آدمی پیٹھ کے پیچھے مددگار ہونے پر آگے سے آنے والے دھتے کا سامنا کرنے کی ہمت محسوس کرتا ہے۔

دھن سنگھ نے سوما سے چلی چلنے کے لیے کہا تھا۔ یہ بات سومانے منظور نہیں کی تھی۔ وہ اس کے لیے تیار نہیں تھی کیونکہ وہ بات ٹھیک نہیں تھی مگر دھن سنگھ کی بات اُس کے لیے بہت بڑا ہمارا بن گئی تھی۔

سوما کا گھر سڑک کے نزدیک ہی تھا۔ وہ جب کبھی موٹر کی گڑ گڑا ہٹ سننی، سڑک پر آ کر دھن سنگھ ڈرائیور کو پہچاننے کی کوشش کرتی لیکن وہ بھلا آدمی دکھائی نہ پڑتا۔ دکھائی پڑتے تھے۔ پچھے ڈرائیور جو اُس کی بے بسی اور بے عینی کو دیکھ کر آنکھوں اور ہونٹوں سے بے ہودہ اشارے کر دیتے تھے۔ مُٹھ سے سیٹی بجاتے یا مسکرا دیتے تھے۔ سوما کبھی پل بھر بیٹھ پاتی تو سوچنے لگتی۔ کیا وہ میرے انکار سے بُرا مان گیا؟ آیا نہیں۔

ساس نے ایک ڈلیا مکئی بٹور کر پن چکی سے آٹا پسوالانے کے لیے کہا تھا۔ پہاڑوں میں برسات زیادہ ہونے کی وجہ سے چھتیں ڈھلوان ہوتی ہیں۔ ڈھلوان چھت کے نیچے عام طور پر ایک دھتی ڈال کر چپٹر کے تختے بچھا دیے جاتے ہیں۔ اس جگہ میں گھر کا اناج اور دوسرا سامان رکھا جاتا ہے۔ سوما اسی جگہ پر بیٹھ کر چھاج سے مکئی پھینک رہی تھی۔ ساس اپنے بوڑھے جسم کو ذرا آرام دینے کے لیے نیچے چٹائی بچھا کر لیٹ گئی۔ چھاج میں مکئی کے دانوں کی کھڑا کھڑا ہٹ اور چھاج کی پھینکار کی پھٹا پھٹ سے ایک تال سی چل رہی تھی۔ اُس سنگیت سے ساس کو نیند آ گئی۔ سسرال

کام سے باہر گیا تھا۔ ساس کی آنکھ لگ گئی۔ یہ دیکھ کر بڑی اور منجھلی بہویں پڑوس میں بیٹھنے کے لیے نکل گئی تھیں۔ بڑی بہو جاتے جاتے اپنی گڈری اور دھاکے کو سوما کے سامنے رکھ گئی تھی کہ مکئی پھٹک کر اس میں چار دوڑے ڈال دے۔

سومانے سوچا بہن چلتی پر سے لوٹنے میں دیر ہوگی تو بڑی خفا ہوگی۔ اس خیال سے وہ مکئی چھوڑ کر گڈری میں ڈورے ڈالنے لگی۔ اسی بہانے کچھ بیٹھ بھی لے۔ پھر تو سر پر پانچ پیرسی کی ٹیپا اٹھا کر گھاٹی میں سوامیل پڑھائی اُترائی جانا آنا تھا۔ ایسے اکیلے میں بیٹھ پانی تو اسے بڑا طمینان ہوتا وہ پردیسی ڈرامیور کی باتیں سوچتی رہتی۔

سومانے سسر کے کھانسنے کی آواز سے سمجھ لیا کہ بوڑھا آگیا۔ بڑھیا کو لیٹی دیکھ کر اور گھبر کو سونا یا کر بوڑھا بڑبڑانے لگا۔ ”جانے سب کو موت آگئی ہے۔ اتنا بھی نہیں کہ کوڑھی اڑکا دینیں کتا تلی تو نہ گھسے۔“ سوما تختوں کی پھانکوں سے آہٹ پاتی رہی۔ بوڑھے نے چوڑھے میں سے اُپلے کی آگ لے کر چلم بھری اور گڑ گڑی لے کر آنکھ میں مکان کی دیوار کے ساتھ مٹی کے چوتھرے پر بیٹھ کر تبا کو پینے لگا۔

”کیہرمیاں رام رام۔“ سومانے آنکھ سے آبی آواز سنی۔

سوما کے سسر کی جواب میں آواز آئی۔ ”پاؤں چھوئے ساہ جی۔ آڈ بیٹھو!“ اسے کوئی ہے کہ سب مر گئے۔ منو ساہ کو بیٹھنے کے لیے موڑھا دونا۔

منو ساہ عمر میں سوما کے سسر سے دو چار برس چھوٹا ہوگا۔ بہویں اس سے پردہ کرتی تھیں۔ سوما سسر کی پکار سے سر کا آنچل کھینچ کر اُٹھنے کو بہو رہی تھی کہ نیچے سے ساس کی پکار رُسائی دی۔ ساس منو ساہ کا نام سن کر جاگ اُٹھی تھی اور مہمان کو اندر ہی پکار رہی تھی۔

ساہ نے بڑھیا کی پکار سے اندر آ کر کہا۔ ”میاں رام رام۔“ اور حال چال پوچھنے لگا۔ سسر بھی گڑ گڑی لیے اندر چلا آیا۔ کیہر نے ساہ کی ذات کا خیال کر کے گڑ گڑی میں سے بانس کی نالی نکال لی۔ اور گڑ گڑی ساہ کی طرف بڑھا دی۔ ”لو ساہ جی پیو! بڑا اچھا آ رہا ہے۔ اپنے کھیست کا تبا کو ہے۔“

منو کھتری جگہ جگہ کا گھی اور اناج بٹور کر روزگار کرتا تھا۔ کیہر سنگھ کے گھر سے بھی گھی لے جاتا تھا۔ کیہر نے اس سے تین سو روپے سود پر لے رکھے تھے۔ منو اُطو پر سود میں گھی لے جاتا تھا۔ بڑی اور منجھلی بہویں بیٹھ بیٹھ اُسے گالی دیتی رہتی تھیں۔ ساہ کے مارے اُن کے بچے دودھ نام ہی

کے لیے پیتے تھے۔ سب کا سب دو دھکھی بنانے میں چلا جاتا تھا۔ گھر کے لوگوں کو صرف چھ اچھ متی تھی۔ منو گھی لے جاتے وقت ایسی میٹھی باتیں کرتا جیسے اپنے فائدے کے لیے نہیں بلکہ کیہر کی خدمت کر رہا ہو۔ بڑھیا کو موڑ عدا دیتے دیکھ کر منو نے اس تکلف پر بہت اعتراض کیا، اور سادگی سے گھر کی پسلی زمین پر بیٹھتے ہوئے بولا۔ "ارے تم کیوں جھیلنا کر رہی ہو مالکن! یہویں کہاں ہیں؟ بچتے تو ٹھیک ہیں۔ جھوٹی کہاں ہے؟"

"مری وہ بڑھیلیں!" بڑھیا نے دونوں ہاتھ پھیلا کر جواب دیا۔ "مجھے تو پل بھر آرام نہیں ملتا۔ چوٹی کو تو میں نے کہا تھا کہ مٹھی پھر مکھی پسلا نا۔ شام کے لیے آٹے کی چٹنی بھی نہیں۔ دیکھ لو چنگیرے میں۔ ذرا آنکھ لگی تھی کہ دوسری دونوں پڑوس میں نکل گئیں اور دیا جلنے سے پہلے لوٹیں گی بھی نہیں؟" "ساہ جی بھائی کیا کریں۔ دیکھتے ہو کیسا وقت اگیا ہے۔" "کیہر نے ساہ کے آنے کا مقصد سمجھ کر معافی سی مانچی۔" اس بار تو سود کے لیے رونا پڑے گا۔

منو نے گڑ گڑی کیہر کو لوٹاتے ہوئے بڑھیا کو جواب دیا۔ "دیکھو نا بھئیانی (مالکن) بھاجی میاں کی باتیں! سود کا نام کس حرام خوردنے لیا ہے؟ میں تو ایسے ہی چلا آیا کہ میاں سے ملا نہیں، دیکھ آں بچوں کا کیا حال ہے۔ اپنے ہی کلیجے کے ٹکڑے ہیں۔ تم تو جانتی ہو۔ کیوں بھاجی؟"

"ساہ جی تمہارا ہی آسرا ہے۔" بڑھیا نے جواب دیا۔ "کاشت کاری گردن سدا ہی ساہ کے ہاتھ میں ہے۔ ہمارے لیے تو ساہ جی تمہیں پر مشور ہو۔"

"کچھ بھی تو ادھر بچا نہ ہو گا۔" منو نے پوچھا۔ "لگنوں کے دن ہیں نا، آند دو پیسے تیر ہی جا رہا ہے۔ میں تو میاں کے یہاں سے سدا تیزی میں ہی لیتا ہوں کہ تمہیں دو پیسے مل جائیں۔ تم جانتی ہو مالکن، گھٹنے تو پیٹ کی طرف ہی مڑتے ہیں۔ کیوں؟"

"کہاں پچ پاتے ساہ جی!" بڑھیا بے بسی سے ہاتھ پھیلا کر بولی۔ "دیوتا تمہارا بھلا کریں۔ بچوں والا گھر ہے۔ کبھی دوڑھا نی سیر ہو گیا ہو گیا۔ ادھر تو بھوری بھینس بھی سوکھ رہی ہے۔ کچھ نکلتا ہی نہیں۔"

منو نے گڑ گڑی سے دوسری بار دم لے کر گڑ گڑی کیہر کو لوٹا کر کہا۔ "بڑا اصلی مٹا کو ہے۔ میاں بس تم بیو۔" اور راز دارانہ لہجہ بولا۔ "مڑلی کی بات سنی؟"

"ہاں۔ چھو کر میاہ دی ہے نا! سنا ہے لڑکا پکی عمر کا ہے۔ تہا جو تیسرا میاہ ہے،" کیہر نے دھوئیں سے کھانسنے کا اور گڑ گڑی پھر ساہ کی طرف لوٹا کر جواب دیا۔

"ہائے لڑکی بھی تزیانی ہے۔ اس کی کمر بھوں (عم غروں) کے دو دو ہونچکے، بڑھیا ہونٹوں پر ہاتھ رکھ کر بولی۔

منو نے گڑ گڑی گھٹے پر ٹنگائی۔ راز کی بات کہنے کے لیے سرک گیا۔ ہلکا سا کسٹ لگا کر بڑھیا کو بتایا۔
 ”ہاں تو کیا ہے مالکن۔ تم جانتی ہو مرنی نے گن کر چھ سو لیے ہیں۔ ارے لڑکی تو بے ہی پر اسے گھس کر
 دھڑہرہ تین سو تو میرے ہی دینے تھے۔ لیکن بے بھلا آدمی۔ خود ہی آکر بولا۔ ”اے لوساہ جی، اسی جنم
 میں لے لو۔ اگلے جنم میں ایک کے دودھ پینے ہوتے ہیں۔ تم جانتی ہو مالکن۔ میرا تو چار پیسے کا لین دین
 ایسے ہی بھلے آدمیوں سے چلتا ہے۔“

بڑھیا نے ماتھا ”یک کر کہا۔ ارے تو بھلا ہو ساہ جی مہاراجہ نے بھی تو اس کچنچی کے چار سو دیے
 تھے۔ تین سو تو تم سے ہی لیے تھے۔ ابھی تک سو دھڑہرے ہیں پیٹ کاٹ کاٹ کر۔ میرے شیر جیسے لڑکے
 کو بھی کھا گئی۔“ بڑھیا نے دھک کی یاد میں اپنی سوکھی آنکھیں پونچھ لیں۔ بڑھیا اپنے جوان بیٹے کے لیے
 بہت روٹی تھی۔ اُس کو یقین تھا کہ یہ بات یاد آتے ہی آنکھوں میں آنسو آ ہی گئے ہوں گے۔ ”ہوئی بھی
 کیا، لڑکی! وہ بھی چھ ہیٹے ہی میں مرنی مصیبت دے کر۔ ہماری قسمت کھوٹی ہے ساہ جی۔“

سوما اوپر تختوں پر بیٹھی دم رو کے سن رہی تھی۔ ساہ گڑ گڑی سے ہونٹ لگائے غور و فکر کے
 انداز میں بولا۔ ”لڑکی تو پرانے گھر کی امانت ہے۔ لینا دینا دُنیا کا ہے ہی۔ لیکن بھائی بیوہ ہو تو زندگی کا
 جھجال ہے۔“ منو نے دھیمی آواز کر کے کپہر کی طرف جھک کر کہا ”اس پاس کے گاؤں میں سوطر کے لوگ ہیں
 میاں۔ سب بھلے تھوڑے ہی ہیں۔ کہیں جوان بیوہ ہو کو کچھ ہو جائے تو ناک اور کئے، جنم بڑے نہیں تو
 گلے میں چکی کا پاٹ تو بندھا ہی ہے۔ تم کہو مالکن بڑا کہا منو نے؟“

”کیا بڑا کہا تم نے ساہ، ہوتا نہیں ہے کیا دُنیا میں؟“ بڑھیا نے اقرار کیا۔ ”پچ پوچھو تو میرا تو
 کلیجہ کا پتہ رہتا ہے۔ وہ بھی تو سنڈھی کی سنڈھی، میں تو کہتی ہوں، میکے ہی جامرے۔ وہاں اپنوں کا
 ہی پیٹ نہیں بھرتا۔“

”تو ایک بات کہوں؟“ منو نے بہت دھیرے سے سمجھایا۔ اوپر بیٹھی سوما کا کلیجہ دھک دھک کر
 رہا تھا۔ سننے کے لیے سانس روک کر اُس نے کان تختوں کے جوڑ پر رکھ دیا۔ ساہ نے کہا ”گلے کا بوجھ
 بھی کئے اور کچھ قرض بھی ہلکا ہو۔“

”ہوں“ کپہر نے گڑ گڑی سے ہونٹ ہٹا کر منو کی طرف دیکھا۔ بڑھیا دونوں ہاتھوں سے ٹھڈی تھا
 منو کی طرف دیکھنے لگی۔ منو نے بتایا۔ ”منڈھی میں ایک پنجابی پھڑا ہوا ہے۔ ڈھائی تین سو تو مہولی
 بات ہے۔“

خاموشی کو بڑھانے توڑا۔ ”ہائے مہاراجہ بھلا ہو ساہ جی، ہم نے تو چار سو بھرا ہے، اُس نے

ہونٹوں پر ہاتھ رکھ کر لمبی سانس لی۔

”سنو تو بھینائی کی باتیں۔“ منو بڑھیا کی سادگی پر ہنس کر بولا۔ ”کہاں کنواری لڑکی، کہاں بیوہ! میں تو کہوں گا بکھر اہوا لکھی ہے جتنا بڑھ جائے۔“

کیہر ہلکے ہلکے کش لیتا سوچتا رہا۔ منو نے کہا۔ ”کہو تو میں بات طے کرادوں۔ مجھے اس میں کیا ہے؟ تمہارا جتنا بھلا ہو جائے۔ گاؤں میں کہہ دوں گا میکے بھیج دیا ہے؟“

کیہر نے کچھ سوچ کر گھر والی کی طرف دیکھا۔ لیکن اسے منڈی کیسے لے جائیں گے؟ ”ٹوسنومیاں کی باتیں!“ منو ہنس دیا۔ ”کہنا تیرے میکے سے بلا دیا ہے۔ واپس آکر گاؤں میں بھی یہی کہہ دینا۔ ارے بیوہ کا کیا ہے؟ جیسی سسرال میں ویسی میکے میں۔“

سوما کے لیے سننے نہ سنانا قابل برداشت ہو رہا تھا۔ سر میں چکر آکر آنکھوں کے آگے اندھیرا آنے لگا۔ منو جانے کے لیے اپنی چادر سنبھال کر اٹھ گیا۔ کیہر اُس سے بات کرتا ہوا آنکھ سے باہر جا رہا تھا۔ پیچھے سے بڑھیا نے پکارا۔ ”کہاں جا رہے ہو؟ میں ذرا پردوس میں جا کر بیوؤں کو پکارتی ہوں۔ ایسی پڑیلیں ہیں جب دیکھو برہمنوں کے چھپتر میں جا بیٹھتی ہیں۔“

”یہی ذرا سڑک تک سادہ کو جھوڑ آؤں۔“ کیہر جواب دے کر چلا گیا۔

ساس نے کواڑ اڑکا دیے کہ کتنا اندر گھس آئے۔ اور بڑبڑاتی ہوئی بیوؤں کو پکارنے چل دی۔ سوما کی جان بچی۔ اگر ساس جان جاتی کہ سومانے اُن کی باتیں سن لی ہیں تو سو بہانے سے اُسے گالیاں دیتی، مارنی بیٹھتی۔ وہ جھاجن سے اُتری اور مکئی کی ڈلیا سر پر رکھ کر جلدی جلدی آنکھ سے نکل کر بگڑنڈی سے گھراٹ (پن جٹی) کی طرف اُتر گئی۔ اُس کے کانوں میں منو ساہ بسسرا دوساں کی باتیں گونج رہی تھیں۔

سوما کا کلیجہ دھڑک رہا تھا، اور بار بار آنکھوں میں موٹے موٹے آنسو جھلک آتے تھے۔ پتلی اور پتھر ملی راہ پر کھٹ کر لگ جاتی تھی۔ ہائے دشمن مجھے بیچ دیں گے؟ مسلمان کے ہاتھ، کسی کمین (بچی ذات) کے ہاتھ جو خرید کر لے جائے گا۔ جانے کیا کیا کرے گا؟ اس سے تو گلے میں پھندا لگا کر مرنے جاتی تو اچھا تھا۔ پر دسی ڈرائیور کے ساتھ ہی چلی جاتی! وہ پھر آتا بھی تو نہیں۔ وہ بھی کیا بُرا مان گیا؟ مجھ پر تو پر میسنور کی مار ہے۔ ہائے کیا مہاؤں؟ سوما انہیں خیالوں میں الجھی پن جٹی پہنچ گئی۔

پورب کی طرف نزدیکی ٹیکری پر سے مرکی گاؤں کا لڑکا بدل بھی اناج لے کر چلی پر آیا تھا۔

سوما کی نظر اُس کی طرف نہیں گئی۔ بدل اُس کی طرف گھور گھور کر مسکرا رہا تھا۔ "اوہو میانی رو رہی ہے؟ کیا ڈلیا بھاری ہے؟"

دوسرے گاؤں کی بڑھیا برہمنی متھری نزدیک بیٹھی تھی۔ اُس نے ہمدردی سے کہا۔ "غریب بیوہ کو تو رونا ہی رونا ہے۔ پریشان کریں، کھانے کو نہ دیں؟"

متھری کے ساتھ کی عورت نے اپنے دکھ سے آنکھ پر آنچل رکھ کر کہا۔ "اب کیا ہے۔ پہلے گاؤں میں ایک آدھ بیوہ ہوتی تھی۔ اب اس لام (لڑائی) سے تو ضلع ہی بیواؤں سے بھر گیا ہے۔ پہلے لام کے بعد آریہ (آریہ سماج) بیواؤں کا مہیاہ کرانے لگے تھے۔ اب دیکھیں کیا ہوتا ہے؟ میرے دونوں لڑکے دورانڈ چھوڑ کر چلے گئے۔" وہ اونچی آواز میں رونے لگی تھی۔ لیکن اپنی باری آتے ہی وہ سوما کے پاس سے اُٹھ کر چلتی کی طرف چلی گئی۔

بدل نے سوما کے نزدیک آکر کہا۔ "میانی کو روٹی کی کمی ہے؟ اسے کھی شکر کی چوری میں ڈبو دیں۔ یہ تو بات ہی نہیں کرتی۔"

سوما کوئی جواب دیے بغیر بڑھیا کے نزدیک سرک کر چہرہ آنچل سے چھپا کر بیٹھ گئی۔ بڑھیا کو غصہ آگیا۔ اُس نے ایک بڑا سا پتھر اٹھا کر بدل پر پھینک دیا، اور گالی دی۔ "ابھی ناڑی سوکھ کر گڑی نہیں، حرام زادہ چلا ہے عیاشی کرنے۔" اور اونچی آواز میں سب کو شکر بولی۔ "بڑا ہوا اس لام کا سرکا نے گاؤں گاؤں کے مرد جن لیے ہیں۔ اب بد معاشوں کو بھی کسی کا ڈر نہیں رہا جو اُن کے دانت توڑے۔" سوما بن چکی سے لوٹتے وقت بھی اپنی قسمت کو کوستی آرہی تھی۔ مصیبت سے بچانے کے لیے جھگوان نے ایک بھلا آدمی بھیجا تھا۔ اُس کی بات میں نے نہ سنی۔ دن بُرے آتے ہیں تو ایسا ہی ہوتا ہے۔ لیکن لوٹنے پر اُس کی ساس نے اُس کی طرف دیکھا تو پوچھا۔ "جتنے کیا ہوا ہے؟ رد کیوں رہی ہے؟"

سومانے ٹال دیا۔ "ایسے ہی صبح سے سر درد کر رہا ہے۔" بڑی بہوبول اٹھی۔ "ہاں ہڈیوں میں مکاری گھس جاتی ہے تو ایسے ہی بہانے سو جھتے ہیں۔ میرے بھروسہ کیا پسلائی، بہانے کرنے لگی۔"

دوسرے دن دوپہر میں سوما آنگن کے کونے میں بیٹھی برتن مانجھ رہی تھی۔ کپہر مکان کی دیوار سے پیٹھ لگائے جگت پر بیٹھا حقہ گڑا رہا تھا۔ اسی لیے سومانے چہرے پر گھونگھٹ ڈال لیا تھا۔ کپہر نے کمرے کے اندر کسی کام میں بڑھیا کو مخاطب کرتے ہوئے پکار کر کہا۔ "او گھر والی، پھر کیا کہنا ہے اس

بات کے لیے ؟

”کس بات کے لیے ؟“ اندر سے ساس نے پوچھا۔

”کس بات کے لیے ؟ ارے کیا سو رہی ہے۔ کل دوپہر کو منوساہ کیٹھا سے سندیس دے گیا تھا کہ نہیں۔“ کپہرنے گھر والی کو خستے میں یاد دلاتے ہوئے کہا۔

سوما کے کان کھڑے ہو گئے۔ کیٹھا میں اُس کا میکہ تھا۔ اُس کے ساتھ منوساہ کا نام ! اندر سے ساس نے جواب دیا۔ ”اس میں کیا سوچنا ہے۔ بھلے آدمیوں نے لڑکی کو بلایا ہے تو کیسے انکار کریں گے ؟ اس کا باپ جگ (پوجا) کر رہا ہے۔ جگ کوئی روز روز تھوڑے ہی ہوتا ہے۔ جگ میں بیٹے بیٹیوں کو بلایا ہی جاتا ہے۔ کیسے انکار کریں گے ؟“

منجھلی بیو نے بڑی بہو کو سنا کر اُن کی بُرائی کی۔ ”بڑے آئے جگ کرنے والے۔ بیٹیاں بیچ کر جگ کرتے ہیں۔ بڑے دھرماتا ہیں۔ ہمیں تو میکے کا آنگن دیکھے دو برس ہو گئے۔ وہی بڑی نصیبوں والی ہے نا ؟“

بڑی نے جھٹکا کر کہا۔ ”دن بھر پانی بھرنا اور کھیتوں میں میلادھونا تو سیرے بس کا ہے نہیں۔“
”جب دیکھو بڑا یا کرتی ہے۔ گھر کا کام ہے تو کیا چھوٹی نے ہی ٹھیکہ لیا ہے، اس میں جی جان نہیں ہے ؟“ سسر نے بہوؤں کو ڈانٹا۔

بُڑے کی تائید میں ساس بول اُٹھی۔ ساس بہوؤں میں روز کی طرح لڑائی اُٹھ کھڑی ہوئی۔ سوما گھونگھٹ میں کانپی ہوئی برتن مانجھ رہی تھی۔ آج پہلی بار اُس کے دل سے دونوں بہوؤں کے لیے دعائلی تھی۔ ”تمہارا بھلا ہو میری بہنوں ! تمہارا سہاگ قائم رہے ! تمہارے بچے جنیں ! مجھے نہ جانے دو۔ مجھے بچاؤ ! ہمیں مرنے دو میں تمہاری خوب خدمت کروں گی !“

جب ساس بہوؤں کا جھگڑا بہت بڑھ گیا۔ اور گالی گلوچ تک نوبت پہنچی، تو ساس نے ایک لکڑی اٹھا کر منجھلی بہو کی پیٹھ پر دے ماری۔ منجھلی چلا کر رونے لگی اور ساس کو کوسنے لگی بڑی مکان کے اندر کھسک گئی۔ ساس نے جھگڑا چکاتے ہوئے اپنا فیصلہ سنا دیا۔ ان کلمہ ہیوں کا کیا ہے ؟ بچے دو ان کو ! چھوٹی بہو گویا ان کے میکے سے آئی ان کی باندی ہے ؟ تم دو چار دن میں اسے پہنچا دینا۔“

سوما کا دل چلا رہا تھا۔ ”میں نہیں جاؤں گی۔ میں نہیں جاؤں گی۔ میرے باپ نے مجھے بیچ دیا۔ اب تم پہنچا چاہتے ہو۔ مجھے کھانے کو نہ دو۔ میں ایسے مر جاؤں تو اچھا ہے۔ مگر میں بکوں گی نہیں۔ یہ دھوکا ہے۔ میں نہیں جاؤں گی۔“ مگر سسر کے سامنے کیا بولتی ؟ وہ اندر جا کر چوکا لیٹنے لگی۔ اُس کا دل

گھبرا رہا تھا اور کلیجہ منہ کو آ رہا تھا۔ بڑی مشکل سے رونا روکے ہوئے تھی۔
 سوما تیسرے پہر بھینس اور پڑیا کو بانک کر پانی پلانے باڈی کی طرف چل دی۔ سوچا،
 بھگوان شاید آج ہی اُس بھلے پردیسی کو بھیج دے۔ اس نے بہت دیر تک سڑکوں کے کنارے
 کے کھیتوں میں ٹھہر کر موٹروں کے گزرنے کا انتظار کیا۔ پہلے بیج ناٹھ کی طرف کی موٹر آئی۔ پھر
 منڈی کی طرف سے۔ سومانے گردن اٹھا اٹھا کر، آنکھوں پر ہاتھ رکھ کر ڈرائیوروں کو پہچاننے کی
 کوشش کی۔ اس کے اس ڈھنگ سے ڈرائیور مسکرا کر، بولیاں بول کر، سیٹیاں بجا کر اور آنکھ کے اشارے
 کر کے، موٹروں کی تیز چال سے سوما کی آنکھوں میں دھول جھونک کر نکل گئے۔ سوما کو "بھلا لوگ"
 ڈرائیور دکھائی نہیں دیا۔

سوما بڑی بے چینی سے موٹروں کے گزرنے کے وقت ہر روز سڑک پر انتظار کرنی اور چھپ
 کر رویتی۔ ساس سسر میں ہر روز اُس کے میکے جانے کی بات ہوتی۔ چھائیاں طے مارتیں۔ رانی
 کے باپ کے یہاں جگ ہے، رانی کے میکے سے ڈولی آئے گی۔ پھیرا گاؤں کی پانچ گھر کی بستی
 میں سب لوگ جان گئے تھے کہ سوما کی بستی میں جگ ہونے والا تھا۔

سوما سوچتی۔ کیا چھائنیوں سے سچ بات کہہ دے۔ مگر وہ کیا مدد کریں گی؟ ساس سے
 کہہ دیں گی تو وہ اُٹے اس کی ہڈیاں توڑے گی..... جب کوئی نگلے میں رستی باندھ کر اسے
 لے جانے لگے گا تو دیکھا جائے گا۔ ایسوار مالک ہے۔ کبھی کبھی دکھی ہو کر یہ بھی سوچتی۔ یہاں ہی
 کیا ٹسکھ پارہی ہوں؟ یہاں کون بھلے لوگ ہیں؟ مجھے خرید کر کیا کوئی بکرے کی طرح کاٹ کر
 کھا جائے گا؟ سرکاٹ لے تو اور اچھا ہے، جھکاٹ لے جائے گا۔ لیکن عورتوں کو کاٹ کر کھاتے
 تھوڑے ہی ہیں۔ آگے سوچنے کی ہمت نہ تھی..... سسرال میں کم سے کم میری عزت تو بچی ہے۔
 بیوہ کو جو خریدے گا وہ بھلا آدمی تو ہو گا نہیں۔ بیاہ کے لیے کنواری کو خریدنے کی ایک الگ
 بات ہے۔ مگر میں تو بیوہ ہوں۔ میرا جو ہونا تھا ہو چکا۔ اب تو صرف بربادی ہے۔ بیوہ کو تو صرف
 مسلمان ہی خریدے گا۔ اس سے تو مر جانا ہی اچھا ہے۔

ساس اس کا چہرہ دیکھ کر بار بار پوچھ لیتی۔ "مری تجھے کیا ہے؟ بخار تو نہیں ہو رہا
 ہے؟" سوما کا بدن چھونے پر کچھ بخار بھی معلوم ہوا۔ ساس نے کچھ اور پوچھ تاچھ کی اور کہا۔
 "گڑ سونف اُبال کر پی لے۔ سونٹھ پھانک لے۔"
 "کچھ نہیں ذرا سر میں درد ہے۔" سوما ٹال جاتی۔

ساس نے سوما کو سنا کر ہمدردی ظاہر کرتے ہوئے سسر سے کہا۔ "جی، چھوٹی کو تم ایک دو دن میں کیٹھا پہنچا آؤ۔ بے چاری کا جی بھی اچھا نہیں ہے۔ ذرا ہوا پانی بدل جائے گا۔ بے چاری بیاہ کر آئی ہے، تب سے میکے گئی بھی تو نہیں۔ سوما دل ہی دل میں اپنی قسمت کو سننے لگی۔

دھن سنگھ سے موٹر کا جو حادثہ ہوا اُس کا معاملہ کچھ اور بڑھ گیا۔ یہاں تک کہ مالکوں اور ڈرائیوروں کے درمیان جھگڑے کی وجہ بن گیا۔ پنچایت ہوئی اور کئی بجھڑے اٹھ کھڑے ہوئے۔

ڈرائیوروں کا کہنا تھا کہ ایک تو سفر بہت لمبا ہے۔ سڑک ٹیڑھی میڑھی، اونچی نیچی اور خراب ہے اور چونکہ لڑائی کی وجہ سے نئی موٹر اور نئے پٹرز آئیں رہے تھے۔ گھسا ہوا ساماں بار بار ٹوٹتا ہی ہے۔

مالکوں کا خیال تھا، ڈرائیور بڑے بے پروا ہو رہے ہیں۔ سمجھتے ہیں کہ نوکری کی کمی نہیں ہے۔ کمپنی کی نوکری نہیں تو دوسری بسیوں جیپیں ہیں۔ کچھ نہیں تو لام پر ہی چلے جائیں گے۔ فوج میں ڈرائیوروں کی بھرتی اچھی تنخواہ پر خوب ہو رہی تھی۔ پچھلے مہینے سے ٹرانسپورٹ کمپنیوں کو مرمت پر ہزاروں خرچ کرنے پڑ رہے تھے۔ کمپنی مینجروں نے مل کر یہ سوچا تھا کہ حادثہ اگر ڈرائیور کی بے پروائی سے ہو تو مرمت کا آدھا خرچ ڈرائیور کی تنخواہ سے قسط وار کاٹ لیا جائے۔

ڈرائیوروں میں دو جماعتیں تھیں۔ ایک ٹولی میاں کندن سنگھ اور محن خاں کی اور دوسری استاد مظہر کی۔ کندن سنگھ اور محن ڈرائیوروں کی ہر بات پر کمپنی سے لڑنے کے لیے تیار ہو جاتے تھے۔ استاد مظہر کو وہ پسند نہیں تھا۔ وہ عام گروہ بندی سے دور رہتا تھا۔ اُس کا کہنا تھا: مالک اور نوکر کا کیا جھگڑا! جس کا نمک کھایا اُس سے لڑائی کیسی؟ مالک کمائے گا تو نوکر کو بھی دے گا۔ کمائے گا ہی نہیں تو دے گا کہاں سے؟ یہ خدا کا انصاف ہے کہ کوئی مالک بے کوئی نوکر، خدا نے مالک کو پرورش کے لیے اور نوکر کو خدمت کے لیے بنایا ہے۔ اس کے انصاف میں کیا دخل؟ صبر سے کام لینا چاہیے۔

مظہر کی کوئی خاص جماعت نہیں تھی۔ وہ گروہ بندی میں پڑنا بھی نہیں چاہتا تھا۔ وہ مالکوں کا

پُرانا آدمی اور خیر خواہ تھا۔ اُس کی سفارش کا خیال کیا جاتا تھا۔ جو سفارش کرانا چاہتا وہی منظر کی ٹولی کا ہو جاتا۔ دھن سنگھ منظر کی گاڑی پر کلینر رہ چکا تھا۔ اُسی سے اُس نے کام لیکھا تھا اور اُسی کی سفارش سے ڈرائیور بنا تھا۔ منظر کے لیے عزت کی وجہ سے کندن سنگھ اور عمن خاں کی مسکوٹ (پنجابت) سے دُور ہی رہتا تھا۔ مگر اس معاملے میں منبج صاحب نے اُس کی تنخواہ سے دس روپے ماہوار کاٹنے کا حکم دے دیا تو اُسے کندن کی پناہ میں جانا پڑا۔

میاں کندن سنگھ نے کمپنی کی ماں کو بھاری بھاری گالیاں دے کر کہا۔ "ماں کے خصم ایسا ظلم کر سکتے ہیں؟ دودن کے لیے لائن پر گاڑیاں بند کر ادیں تو سالے ساٹھ کیتا ساٹھ ہزار کے تلے آجائیں۔" لیکن یونین کے دوسرے ڈرائیور دھن سنگھ کے لیے جھگڑا کرنے کے لیے تیار نہیں تھے کیوں کہ وہ یونین کا ممبر نہیں تھا اور اس نے بودھ رام ڈرائیور کی چھٹی کے معاملے میں ساتھ نہیں دیا تھا۔

چار پانچ دن یوں ہی بیت گئے۔ جھگڑے کی وجہ سے دھن سنگھ کو ڈیوٹی نہیں دی جا رہی تھی۔ اس کا ناغہ ہو رہا تھا۔ دھن سنگھ گھبرا گیا کہ کہیں نوکری سے نہ ہٹا دیا جائے۔ دھن سنگھ منظر کے پاس جاتا تو وہ سنجیدگی سے وعظ شروع کرتا۔ "بیٹا، مالک سے جھگڑنا خدا کے انصاف سے منکر ہونا ہے۔ اللہ سب دیکھتا ہے۔ صبر کرو۔ مالک سے معافی مانگ کر اس کی سزا برداشت کرو۔ خدا انصاف کرے گا۔ مالک کے دل میں رحم دے گا۔ دھن سنگھ کا دل بے عزتی کو اس طرح برداشت کرنے کے لیے تیار نہیں تھا۔

میاں کندن سنگھ نے دھن سنگھ کو گھبرا تے دیکھا تو اُٹے گالی دے کر پھٹکارا۔ "سالے بہن ... اگر تو نے جاکر کمپنی سے معافی مانگ لی تو تجھے کاٹ کر کھڈ میں پھینک دوں گا، کہیں پتہ بھی نہ چلے گا۔ روڈ تیری موٹر کا ایکسیڈنٹ کرواؤں گا۔ بہن کے خصم ڈرائیوروں کے گلے پر چھری چلائے گا۔ آج تو دبا کل دوسرے دیں گے۔ ہم لوگ کہیں کے نہیں رہیں گے۔"

کندن سنگھ نے اپنی مونچھیں اینٹھ کر کہا۔ "اگر تجھے اس معاملے میں سزا ہو جائے تو یہ پیشاب سے منڈوا دوں گا۔ یونین کو تو کیا سمجھتا ہے؟ سو آدمی اکٹھے ہو جائیں۔" کندن سنگھ نے مٹھی باندھ کر دکھائی۔ "تو پہاڑ کو ڈھکیل دیں۔ کمپنی سالی تو ہماری کمائی کھاتی ہے۔ ماں کے خصم مالک تو لنگائیوں کو لے کر بستر میں پڑے رہتے ہیں۔ جان بٹھیلی پر رکھے برسات میں گرتے پہاڑوں پر سے آدمیوں کو ہم ہی ڈھوتے ہیں۔ میں نے اس کمپنی میں نوکری کی تھی تو چھ موٹر میں تھیں۔ صرت چھ۔ کچھ بیٹا! اب ایک سو ساٹھ ہیں۔ کہاں سے آئی ہیں؟ مالکوں کی میں سے؟ سالے، یہ کندن سنگھ کا خون پسینہ ہے۔" اُس نے اپنا سینہ ٹھونکنا۔ "تیری ماں کا سالے یہ تیری کمائی ہے۔ اور اکیلا اکیلا ڈرائیور کیا ہے جیسے

گنڈیری جوس کرچینگ دو-تیری بہن کا..... خبردار جو ساتھیوں کے ساتھ دغا کی! بیٹا حوصلہ رکھ! دھن سنگھ بڑے سکون اور اطمینان سے کندن سنگھ کی گالیاں سنتا رہا، جیسے ہمدردی اور پناہ پارہا ہو۔ اور پھر یہ گالی تھوڑے تھی۔ یہ تو میاں جی کے دل میں چھپی باتیں تھیں۔

ڈرائیور بابو لال دھن سنگھ کی عمر کا ہی تھا۔ اُس نے تسلی دی۔ "کیوں گھبراتا ہے پارہا! کمپنی کی ماں کی ایسی کی تیری۔ بھرتی کھلی ہوئی ہے۔ میرا بھائی بھرتی میں ہے۔ جب چاہے تجھے بھرتی کرا دوں۔ کھانا وردی مفت، اور پنٹالیس روپے جیب میں ڈال لینا۔"

ڈرائیوروں کی پنچائٹ میں کامریڈ بھوشن بھی پہنچا۔ اُس نے دھن سنگھ کو سمجھایا۔ "سامی تم یونین کا بھر دوسرے رکھو۔ بابو لال کے چکر میں مت آنا۔ یہ دونوں بھائی جوانوں کو فوج میں بھرتی کرا کے کمیشن کھاتے ہیں۔ اُن سے پوچھو فوج میں بہت آرام ہے تو خود کیوں نہیں بھرتی ہو جاتے؟ جو لوگ گئے ہیں خون کے آنسو رو رہے ہیں۔ ہم بدیسی سرکار کی مذکیوں کریں؟ سرکار اور مالک ایک ہیں۔ انگریز ہم پر گولیاں چلائیں۔ ہمیں لومیں۔ ہم ان کے لیے اپنی جانیں دیں! تمھیں بتاؤ سرکار نے تمھارے ساتھ کیا بھلائی کی ہے؟ سرکار ہے کیا؟ آج مالک سے جھگڑا ہو جائے سرکار اپنی پولیس کر مالک کی طرف ہی جائے گی۔"

دھن سنگھ کو مشورے دینے والے اتنے ہو گئے کہ وہ پریشان ہو گیا۔ ان سب سے بھلا تو کندن سنگھ تھا، جو صلاح و لاج کچھ نہیں سیدھا حکم دیتا تھا۔ اس کے کہنے سے ڈرائیوروں کی پنچائٹ اکٹھی ہوئی۔ بودھ رام اور اُس کے دوسرے ساتھیوں نے کہا۔ "جن لوگوں نے پہلے ہمارا ساتھ نہیں دیا، ہم اُن کے لیے کیوں مریں؟"

دھن سنگھ کو بھی غصہ آ گیا۔ وہ اُٹھ کھڑا ہوا اور بولا۔ "میاں جی رہنے دیجیے! میرے لیے کوئی نہ مرے، میں اپنی راہ دیکھ لوں گا۔"

بھوشن اور کندن سنگھ نے بیچ بچاؤ کیا۔ بھوشن نے مزدوروں اور محنت کرنے والوں کی ایکٹ پر زور دیا۔ دو ڈرائیور مان ہی نہیں رہے تھے۔ کندن سنگھ نے بھوشن کی بانٹھ پکڑ کر اسے بھگا دیا۔ اور گالی دے کر بولا۔ "ان ماں..... کو میں سمجھاؤں گا۔ کون ماں کا خصم، یونین کا مالک بنتا ہے۔ بوئے میرے سامنے! یونین سب ڈرائیور بھائیوں کی ہے۔ یونین کو تم کیا سمجھتے ہو۔ یون مالک سے لڑائی کا مورچہ ہے سمجھے! جب مالک ظلم کرتا ہے یونین بنتی ہے۔ سب مالک ظلم کرتے ہیں۔ جیسے سب گھوڑے کھاتے ہیں۔ سمجھے! جو اپنی بہن کے خصم مالکوں کی..... گھستے ہیں وہ مزدوروں

کے دشمن ہوتے ہیں۔ جو سارے سمجھتے ہیں کہ مالک ہمارا باپ ہے، مالک کو اپنی ماں کا خصم بنانے والوں پر بھی جب مالک ظلم کرتا ہے تو وہ بھی یونین میں آجاتے ہیں۔ اور اپنے بھائیوں سے غداری چھوڑ کر ایمان دار بن جاتے ہیں۔ کون ماں..... ہے جو مزدوروں کا بھائی بننے سے روکنا چاہتا ہے، آئے میرے سامنے! کوئی ماں..... جو چاہتا ہے کہ ہمارے مزدور بھائی مالک کی..... میں گھسے رہیں؟ کھڑا ہو جائے ایسا بے ایمان!“

کوئی کھڑا نہیں ہوا۔

کندن سنگھ نے لہکارا۔ ”بس ٹھیک ہے۔ سب بھائی ایک متا (ہم خیال) ہیں۔ دھن سنگھ کی تنخواہ کوئی نہیں کاٹ سکتا۔ جو مالکوں کا منبر یہاں بیٹھا ہو، جا کر اپنے باپوں سے کہہ دے کہ دھن سنگھ کی تنخواہ کٹے گی تو ہڑتال ہو جائے گی۔ لائن پر ایک گاڑی نہیں چلے گی۔“

بنی لال ڈرائیور نے اٹھ کر کہا۔ ”بھائیوں، میاں جی کی باتیں اور کارٹر کی بات ہم سب نے مانی۔ لیکن مالک چالاکی کر رہے ہیں۔ منبر کا کہنا ہے کہ دھن سنگھ کی گاڑی کا ایکسٹنٹ اس لیے ہوا کہ وہ بے پروائی سے گاڑی چلا رہا تھا۔ وہ بکری چرانے والی عورت سے مذاق کر رہا تھا۔ یہ بیان منبر کے سامنے کر موکلین نے دیا ہے۔ پچاٹ اس کا بھی فیصلہ کرے۔“

دھن سنگھ نے کھڑے ہو کر کہا۔ ”کر مو میرے سامنے! اگر گنگا جل اٹھا کر کہہ دے۔ میں گنگا جل اٹھا کر قسم کھاتا ہوں۔ یہ جھوٹ ہے۔“

محسن نے اٹھ کر کہا۔ ”دھن سنگھ سڑک پر ایسا کمینہ پن کرے گا تو تو یونین اُسے سو جوتے مارے گی۔ لیکن مالکوں کے سامنے ہم ایک ہیں۔“

مینبر صاحب سمجھ دار آدمی تھے۔ ہوا دیکھ کر حیرت ظاہر کی۔ کہ یہ سب کیا جھگڑا ہے۔ ہم نے تو صرف دھن سنگھ کی بدلی کا نگڑہ کٹولاٹن سے ہٹا کر پٹھان کوٹ دھرم سالہ لائن پر کی ہے، کیوں کہ وہاں کی سڑک خراب ہے۔ اور اُس لائن کا پُرانا ڈرائیور گلزاری آگیا ہے۔

دھن سنگھ جرمائے سے تو بچ گیا۔ لیکن اس کی سڑک بدل گئی۔ وہ اسے اچھا نہ لگا۔ منڈی کی طرف جانے کا موقع نہ رہنے سے سوما کو دیکھ پانے کا موقع نہ رہا۔ لیکن بدلنے کی شکایت کیا کرتا؟ مالک کی مرضی۔ چاہے جہاں کام دے۔ چاکری کیا اور خنجرہ کیا! یہ کہنا مشکل تھا کہ اُس پر ظلم ہوا ہے۔ سب ڈرائیور خستہ اور جاڑ سڑکوں کے مقابلے میں پٹھان کوٹ کا نگڑہ اور پٹھان کوٹ دھرم سالہ لائن کو زیادہ پسند کرتے تھے۔ دونوں سروں پر اچھے بڑے شہر ہونے کی وجہ سے

کھانے اپنے، ٹھہرنے اور دل بہلانے کی آسانی رہتی تھی۔ ضرورت کی سب چیزیں مل جاتی تھیں۔ جاہل اور پسینے سے مہکتی ہوئی سواریوں کے مقابلے میں فیشن ایبل اور مہذب لوگوں سے واسطہ پڑتا تھا۔ کچھ دل چسپی بھی رہتی تھی۔ لیکن دھن سنگھ بدلی سے مطمئن نہیں تھا۔ وہ دل ہی دل میں کھنکھاتا تھا۔ پتھان کوٹ اور دھرم سالہ میں کئی کمپنیوں کے ڈرائیور اکٹھا ہوتے تھے۔ موٹر میں چھوٹے وقت سے پہلے جاڑے کی دھوپ میں اکتھے ہو کر مونگ پھلی کھاتے یا سگریٹ پیٹے ہوئے گپ بازی کرتے تھے۔ بات چیت کا موضوع سڑک پر ہونے والے حادثے، کچھ پڑے لکھے ڈرائیوروں سے اخباروں میں پڑھی لڑائی کی خبریں، یونین کے جھگڑے، یا سواریوں میں آتی جاتی عورتیں ہوتی تھیں۔ ڈرائیور امیر عورتوں کو دیکھ کر دبی آواز میں اُن کے حسن، جسم، کپڑوں اور چال ڈھال پر تبصرہ کرتے تھے۔ اور غریب عورتوں کا ذکر بے خوف ہوتا۔ ایسی بات چیت کرنے کے لیے ان کے اپنے اشارے اور الفاظ تھے۔ کسی بہت امیر نظر آنے والی رعب دار عورت کو دیکھتے تو کہہ دیتے۔ "روس آرہا ہے" کسی موٹی اور بھاری عورت کو دیکھ کر کہہ دیتے۔ "بھٹ جامٹ جاڑک آرہا ہے"۔ کسی کا نام ہوائی جہاز رکھ دیتے۔ کسی کو دو آبے کی گھوڑی، اور کسی کو بار کی جھبیں، کہہ دیتے۔ کسی لڑکی کو پٹنگ یا لنگو بتاتے اور ڈور کاٹے، کھینچنے اور تھانسنے کے لیے آوازے کتے۔ دھن سنگھ بھی ایسے تبصروں میں حصہ لیتا تھا۔ لیکن اب اسے برا چھان نہیں لگتا۔ سوچتا۔ ایسے میں کوئی سوما کا مذاق اُڑائے تو۔؟

دھن سنگھ کی منڈی بیچ ناٹھ سڑک پر کسان لڑکی سے آشنا ٹی کھنڈ ڈرائیوروں میں بھیل گیا تھا۔ ادھر گاڑی بے جانے والے عام طور پر سبھی ڈرائیور اُس لڑکی کو سڑک کے کنارے انتظار میں کھڑی دیکھ چکے تھے۔ وہ دھن سنگھ سے مذاق کرنے لگے۔ "کہو بیٹا، بڑے بھگت بتے ہو" کوئی کہتا۔ "ہم تو آنکھیں سینک کر ہی رہ جاتے ہیں۔" کوئی کہتا۔ "اصلی شکاری ہے۔ اُڑتی چڑیا گرا لے" دوسرے پوچھتے۔ "نم سے سچ کہنا دوست، رات کیسی مٹی تھی؟ اور شرارت سے اشارے کرنے لگے۔" یلین نے کہا۔ "دوست کہو تو سالی کو ایک روز مال ٹرک میں بوریوں میں چھپا کر لے آؤں؟" پہلے تو دھن سنگھ جھینپ کر چپ رہ جاتا تھا، لیکن پھر وہ پڑنے لگا۔ ڈرائیور گرچرن نے بہت ننگا مذاق کر دیا تو وہ اسے مار بیٹھا۔ اس پر دوسرے ڈرائیور بگڑ گئے۔ "یہ سالہ مارنے والا کون ہوتا ہے؟ وہ مادر..... کیا اس کی گھر والی ہے؟ ہم بہن..... مذاق بھی نہیں کر سکتے؟ یہ

سلا دہاں رات کاٹ آیا، اور ہم بات بھی نہیں کر سکتے؟ یہ کون اُسے بھانورے ڈال کر ڈولی میں بٹھا کر لایا ہے۔ کون مادر..... ڈرائیور مذاق نہیں کرتا؟ ہم نے اس بہن..... کے لیے مالکوں سے روائی سرلی یہ بڑے راجا سنسار چند ہو گئے کہ بجری جراتی پہاڑن سے آنکھ کیا لگ گئی، اُسے رانی بنا بیٹھے! ارے بھائی تمہاری ماں بہن کو، گھر کی عورت کو کچھ کہیں تو گنہ گار ہیں۔ ڈرائیور لوگ ایسے منہ آنکھ پر پٹی باندھنے لگیں، ہر بات سے ڈرنے اور اس کی پروا کرنے لگیں تو دو روز میں مرجائیں۔ یہ بھی کوئی زندگی ہے بہن.....! گاڈن گھر سے دور صبح یہاں تو شام کو دو سو میل دور! ہر وقت دھول، گرد۔ نہ وقت پر کھانا نہ سونا۔ اپنی عورت کی شکل دیکھے مہینوں بیت جاتے ہیں اور مادر..... دینا بھر کی حوروں پر یوں کو ڈھونڈتے پھرتے ہیں۔ دلوں پر چھریاں چل جاتی ہیں۔ بہن..... دو باتیں کر کے دل ہلکا کر لیتے ہیں اور کیا؟

ڈرائیور بلاتی رام ممبیر پور تحصیل کا رہنے والا۔ عمر میں وہ دھن سنگھ سے لگ بھگ بیس برس بڑا تھا۔ دوسرے ڈرائیوروں کو اُسے پریشان کرتے دیکھتا تو بیچ بچاؤ کر دیتا۔ اکیلے میں اُس نے دھن سنگھ کو کندھے پر ہاتھ رکھ کر سمجھایا۔ ”چھوٹے بھائی، یہ سب پاگل پن ہے۔ عشق کا مرض پانا غریب ڈرائیور کے بوتے کی بات نہیں۔ ڈرائیور کا کیا ہے؟ وہ تو موسمی پرندہ ہے۔ ہر وقت جان جو کھم میں۔ نشے اور عورت کے بس میں ہونا غلطی ہے، وقت ہے، فرصت ہے، پیسہ ہے، تفریح کرو لیکن پھنسو مت۔ زر، زمین، زن کو وہی سنبھال سکتا ہے جو جم کر اُس پر بیٹھ جائے۔ ڈرائیور انھیں کیسے سنبھالے گا؟ وہ تو اُڑتا پرندہ ہے جو چوچ بھر دانہ پانی مل جائے وہی اُس کا مقدر ہے۔ پرندہ تو اُسی وقت اُڑ سکتا ہے جب اُس کے پر کھلے اور ثابت رہیں۔ جال میں نہیں پھنسنے۔ ایک بار چاہے جتنا کھلا دو، لٹا دو لیکن عمر بھر کا روگ نہیں پالنا۔ ہم نے بال دھوپ میں سفید نہیں کیے ہیں۔ سمجھو بھیا! یہاں گھر کی، بازار کی، گاؤں کی، شہر کی سب دیکھے بیٹھے ہیں سب شراب کی طرح مزادیتی ہے۔ سمجھو۔ جب تک اپنے بس میں رہو اس کا مزہ ہے۔ جب اس کے بس میں ہو گئے برباد ہو گئے۔“

دھن سنگھ سوچتا، نوکری چھوڑ کر لام پر چلا جائے۔ لیکن پھر سوما کہاں ملے گی؟
دھن سنگھ تیسرے پہر کی سروس لے کر دھرم شالہ جا رہا تھا۔ نورپور میں سواریوں کے اترنے چڑھنے کے لیے گاڑی روک کر سڑک کے کنارے کی دوکان سے ایک گلاس لتی پینے لگا۔ اپنے کندھے پر کسی کا ہاتھ محسوس کر کے اُس نے گھوم کر دیکھا۔ منڈی لائن کا ڈرائیور بابو لال تھا۔

”سنو تو“ بابولال دھن سنگھ کا ہاتھ پکڑ کر ایک طرف لے گیا اور بولا۔ ”تیری موٹر کا ایکسڈنٹ پائلٹ سے پرے ہٹا کر چڑھائی پر ہوا تھا؟ جہاں پگنڈی پر اسٹے کا پیڑ اور بانس کی جھاڑیاں ہیں؟“
دھن سنگھ نے اقرار کیا۔

بابولال نے بتایا۔ ”معلوم ہوتا ہے وہ لڑکی یا تو کسی مصیبت میں ہے یا پاگل ہو گئی ہے۔ ہمیشہ سڑک کے کنارے دکھائی دیتی ہے۔ موٹروں میں جھانکتی رہتی ہے۔ کچھ روٹی روٹی سی۔ کھوٹی کھوٹی سی معلوم ہوتی ہے۔ جیتا نام تو نہیں بتاؤں گا لیکن ایسے بھی گنڈے بد معاش ہیں جو اسے اڑا لینے کی سوچ رہے ہیں۔ صلاح کر رہے ہیں کہ اسے منڈی لے جائیں یا دھرم شالہ لے آئیں۔ جیتیا، بُری بات ہے۔ سارے حرامی چار دن اُس سے کھیلیں گے اور پھر بیچ دیں گے۔ تم سے کیا پردہ۔ سلا بہاری اور افضل یہ تگڑا کر رہے ہیں۔ اسی لیے انھیں اپنی ڈیوٹی مال کی لاری پر لگوانے کی فکر میں ہے۔ میرا نام تو بتانا نہیں۔ بس تجھے کہہ دیا کہ ان نظام کر لے۔“

دھن سنگھ کے لیے آگے موٹر سنبھالنا مشکل ہو گیا۔ جیسے تیسے دھرم شالہ پہنچا۔ گاڑی اڈے پر چھوڑ کر کپہنی کے دفتر میں گیا اور چار دن کی چھٹی کی درخواست دے دی۔ دھن سنگھ ایک گھنٹہ تک کبھی اس پاؤں پر اور کبھی اُس پاؤں پر بوجھ دینے انتظار کرتا رہا۔ لیکن مینجمر نے اُس کی طرف دھیان نہیں دیا۔ آخر دھن سنگھ بولا۔ ”حضور جھٹی چاہیے۔“

”کیوں؟“ مینجمر نے کانغدون پر نظر لگائے ہوئے پوچھا۔

”کل صبح گاؤں جانا ہے، ضروری کام ہے۔“

”نو کری ہے کہ تماشہ ہے؟“ مینجمر نے دھن سنگھ کی طرف دیکھا۔ شام کو اگر سرکار حکم دے رہے ہیں کہ کل صبح چھٹی چاہئے۔ تمہارا کام ضروری ہے۔ میاں جی یہاں..... بس سو روپے کی ٹھک جائے گی۔ نوٹس ہوتا ہے جھٹی کا، معلوم نہیں؟“

”جناب کیا معلوم تھا۔ گھر سے خبر آجائے گی۔“ دھن سنگھ نے خوشامد کی۔

”ایسی جھٹی چاہیے تو عوضی دو۔“ مینجمر پھر کام میں لگ گیا۔

”صاحب میں عوضی کہاں سے لا سکتا ہوں۔ ابھی پچھان کوٹ سے آیا ہوں تو گھر پر بیماری کی خبر ملی ہے۔ کسی کو کیا معلوم کہ یہ بیماری آن پڑے گی۔“

سرمت کھاؤ۔ ایک دفعہ جواب دے دیا۔ دیکھتے نہیں ہو کھوتک کی پچاس گاڑیوں کا حساب پڑا ہے۔ تمہارا ہی کام ضروری ہو گیا۔ تمہارے ہی تو ٹکڑے کھاتے ہیں۔ آگے بڑے صاحب

بن کر ضرورت والے۔" مینگر نے دھن سنگھ کی طرف نہیں دیکھا۔ دھن سنگھ آدھ منٹ تک کھڑا رہا پھر دانت پیس کر نکل آیا۔ نزدیک ہی دوکان پر مٹھن خاں اپنی پگڑی کے شعلے میں کاپنج کا گلاس تھامے، چائے شکر کتا ہوا شمسئل سے بات کر رہا تھا۔ دھن سنگھ نے روہانے ہو کر شکایت کی۔

"کیوں خان صاحب کسی کے گھر بیماری ہو جائے تو چھٹی نہیں ملے گی؟

"کیا بات ہے؟" مٹھن نے پوچھا۔

دھن سنگھ نے مینگر سے ہونے والی اور اُس کے عوضی پر اصرار کی بات سنائی۔ مٹھن نے مذاق کیا۔ "اے تیری گھر والی ہی کہاں ہے جو گھر میں بیماری ہو گئی!"

مٹھن خاں نے خود ہی دوسروں کو سن کر جواب دیا۔ "مادر..... گھر والی نہیں ہے تو اس کا گھر تو ہے۔ بہن..... آخر کیا یہ آسمان سے گرا تھا۔ جہاں آدمی پیدا ہوتا ہے وہاں گھر ہوتا ہے۔ اُس نے دھن سنگھ کی طرف دیکھا۔ "کیوں رے یہاں بازی ہے کہ مادر..... سچ بات ہے؟ میاں، تجھ پر رنگ چڑھ رہا ہے۔ اسی دن موٹر کا یونیورسل جوائنٹ ٹوڑ آیا شیر کپنی کی.... . میں سواسو کا ڈنڈا کر دیا۔ آج چھٹی چاہیے بغیر عوضی کے۔ سالا انک ہی حرامی ہے۔" مٹھن نے اُسے پیار بھری نظروں سے دیکھا اور ہنس پڑا۔

دھن سنگھ نے بڑی عاجزی سے جواب دیا۔ "خان صاحب یہ تو مجبوری ہے۔ اس میں کوئی کیا کر سکتا ہے؟"

"لیکن بھائی عوضی تو چاہیے۔ مادر..... کپنی سالی آدمی کے بغیر موٹر اپنے..... سے چلائے گی؟ ان کی ماں یہ سارے کپنی والے (SPARE) اسپیر بھی تو نہیں رکھتے۔" مٹھن نے بگھایا۔

"ہے تو اسپیر" شمسئل نے ٹوکا۔

"تو کس کی جگہ کام کر رہا ہے؟ کون ہے چھٹی پر؟

"شمسئل نے مونچھوں پر تاؤ دے کر کہا۔ "سہاری جگہ۔"

"تو جھٹی جا رہا ہے! تجھے کیا کام ہے؟

استاد ہے ایک کام۔ بہت ضروری ہے۔ شمسئل نے آنکھیں مٹکائیں۔

مٹھن نے چائے کا خالی گلاس الگ رکھ کر پگڑی کے شعلے سے مونچھیں پونچھتے ہوئے کہا۔

"آخر معلوم تو ہو کیا ضروری کام ہے؟"

"استاد طبیعت کچھ پریشان ہے۔" شمسُلمُسکرایا۔ شمسُلم کے پیچھے بڑا ہر نام مُسکرا کر بولا۔
 استاد بتا دوں اسے کیا کام ہے؟
 شمسُلم نے دھمکیا۔ "سائے چپ! تجھے کیا معلوم؟ میرا پرائیوٹ کام ہے۔ استاد یہ جھوٹ بولت
 ہے۔ اسے نہیں معلوم۔"
 محسن نے ہر نام کی طرف دیکھا۔

"استاد یہ بٹالے والی میرن رنڈی کے یہاں جا رہا ہے۔ آج منڈی سے دسی سسٹراب کی
 بوتل لے آیا ہے۔" ہر نام نے بھانڈا پھوڑ دیا۔
 شمسُلم نے زیادتی کے غلات آواز بلند کرنے کے انداز میں دہائی دی۔ ایمان کی قسم استاد یہ
 جھوٹ بول رہا ہے۔ اسے نہیں معلوم۔"

محسن چار پانچ گالیاں ایک ہی سانس میں بک گیا۔ "تیری ماں کا..... مانچ دھتہ بہت
 جڑ گیا ہے۔ حرامی رنڈی بازی کرے گا! اسے ہر نام نکال لاسلے کی بوتل بسلا رنڈی کو پلائے گا۔ اس
 کی ماں.....! وہ تو سالی بچے پی جائے گی۔ ایک بھائی کی مدد نہیں کرے گا۔ اپنی کمائی رنڈی کو
 دے گا۔ سائے آشک لگ جائے گا۔ پھر اس بھین..... چپو کی طرح ہاتھ میں تھامے پھرے گا۔"
 شمسُلم ہائے توبہ کرتا رہ گیا۔ محسن خاں کے اشارے پر ہر نام اور جواہر نے اُس کی بوتل
 نکال لی۔

محسن نے دھن سنگھ کو یقین دلایا۔ "دبیٹا گھبراؤ نہیں۔ کہہ دو سائے مینجر سے محسن خاں عوامی
 کر لیں گے۔ یہ سالانہ شمسُلم کرے گا۔ ایک چکر ہم لگا دیں گے۔ پرسوں بلاتی کارسٹ ہے۔ پرسوں
 وہ کر دے گا۔ بھلا آدمی ہے بے چارہ۔ لیکن بیٹا تم کہیں ہفتہ نہ لگا دینا۔ نہیں تو میان کنند
 سنگھ سے کان کھنچاؤں گا۔ سمجھے!"

دھن سنگھ نے رات بھر سوچ سوچ کر اپنا منصوبہ تیار کیا۔ ڈاک خانے میں اُس کے ستر روپے
 تھے۔ لیکن رات میں انھیں نکلا انہیں سکا تھا۔ اُس نے دو دو پانچ پانچ کر کے بیس روپے ڈرائیور روپے
 سے اُدھاریے اور کل ملا کر چالیس روپے کر لیے۔ دوسرے دن وہ صبح ہی کمپنی کی بیج ناٹھ تک جانے
 والی گاڑی میں روانہ ہو گیا۔ اس گاڑی کے دو گھنٹے کے بعد اس کی اپنی کمپنی کی سیدھی چھان کوٹ سے
 کلو سرودس کی گاڑی جاتی تھی۔ وہ سوچتا جا رہا تھا۔ موٹر گزرنے کے وقت سوماٹرک پر آتی ہے۔
 وہ کچھ پہلے ہی پہنچ جائے گی۔ اگر اُس نے چلنے سے انکار کیا تو وہ اپنے سر کی قسم دے کر کہے گا۔ بوجان

اب تو مرنا جیتا تیرے ساتھ ہی ہے۔

دھن سنگھ جس گاڑی میں بیچ ناتھ تک گیا اُس کا ابجن ٹھیک نہ تھا اس لیے گاڑی بیچ ناتھ آدھا گھنٹہ دیر کر کے پہنچی۔ وہ فوراً پالٹ کر طرف پیدل چل دیا۔ وہ تیز چال سے جا رہا تھا۔ اس جگہ میں سڑک تنگ ہونے کی وجہ سے موٹر میں ایک وقت تک ٹھہر جاتی ہیں۔ پہلے منڈی سے بیچ ناتھ کی طرف اور بیچ ناتھ سے منڈی کی طرف کی موٹر آ رہی تھی۔ سڑک پہاڑیوں کی گھلوں میں گھوم گھوم جاتی ہے۔ اس لیے کسی جگہ پر آنکھ سڑک پر کچھ ہی قدم دیکھ پاتی ہے اور کسی جگہ پر سڑک کئی میل تک بے پروائی سے پڑی رستی کی طرح دکھائی دیتی ہے۔

سامنے سے موٹر آ رہی تھی۔ دھن سنگھ دھول اور پہچانی آنکھوں سے بچنے کے لیے کھٹک میں اتر گیا۔ موٹر گزر جانے کے بعد پھر سڑک پر چڑھ گیا۔ چڑھائی کی وجہ سے اُسے پسینہ آ رہا تھا۔ ڈیڑھ گھنٹے سے وہ چل رہا تھا۔ اب بیچ ناتھ سے چلنے والی موٹروں کے اوپر کی طرف جانے کا وقت ہو رہا تھا۔ اگر اس کی موٹر دیر کر کے نہ آئی ہو تو اب تک پھیرا پہنچ گیا ہوتا۔ وہ اور تیز چلنے لگا۔ ٹیلا دکھائی دینے لگا تھا۔ لیکن ابھی جگہ دو میل ہے کم دور نہ تھی۔ سڑک صاف دکھائی دے رہی تھی اور اُس پر چوڑے سے پتے ہوئے فرلانگ کے پتھر دھوپ میں چمک رہے تھے۔ پیچھے سے آتی ہوئی موٹروں کے ابجنوں کی گونج سنائی دینے لگی۔ وہ اور بھی تیز چلنے لگا۔ اُس کی سانس پھول رہی تھی، ماتھے کا پسینہ بہہ کر اُس کے پاؤں اور جوتوں میں چھپانے لگا تھا۔

پیچھے سے تیز آئی ہوئی موٹر نزدیک پہنچ رہی تھی۔ سامنے سڑک پر ٹیلے کے نیچے اُسے ایک عورت بھی دکھائی دی۔ عورت آنکھوں کو دھوپ سے بچانے کے لیے ہاتھ کی اوٹ کیے، اسی کی طرف موٹروں کو دیکھ رہی تھی۔ شاید اُسے وہ بھی دکھائی دے رہا تھا۔ اگر وہ اس کا آنا جانتی تو پہچان بھی لیتی۔ دھن سنگھ کا دل چاہ رہا تھا، آواز دے کر پکارے۔ آواز اتنی دور نہ پہنچ سکتی تھی، اور اچھا بھی نہ تھا۔ دھن سنگھ ہانپ رہا تھا۔ وہ اور تیز چلنے لگا۔ ایک موٹر دھول اُڑاتی ہوئی نزدیک سے گزر رہی گئی۔ موٹر موٹر ہے اور آدمی آدمی۔ موٹر لوہے کے پھیپھڑے سے گیس کا سانس لیتی ہے۔ خون اور گوشت کے پھیپھڑے سے سانس لینے والا آدمی اس کی برابری کیسے کرے؟ کچھ دیر سے اور موٹر میں آئیں اور دھن سنگھ کی کمزوری پر دھول پھینکتے ہوئے پیچھے چھوڑ گئیں۔ وہ سدا موٹر پر آتا جاتا تھا۔ پیدل چلنے والوں پر ایسے ہی دھول پھینکتا تھا۔ وہ اپنے آپ کو بھول گیا تھا۔ سڑک اندر کی طرف مڑ گئی۔ اب دھن سنگھ کو ٹیلا نہیں دکھائی دے رہا تھا۔

اُس کا دل شک سے دھک دھک کر رہا تھا۔ موٹریں گزر جائیں گی تو سوما لوٹ نہ جائے۔ گھر چلی جائے گی تو وہاں کیسے جاسکے گا؟

دھن سنگھ آڑ میں سے گزرنے والی سڑک کے حصے پر سے کھٹے حصے میں آیا تو موٹریں ٹیلی سے بہت دور آگے جا چکی تھیں۔ سڑک پر دھول کا غبار بھی ہوا کے جھونکوں سے صاف ہو گیا تھا۔ سوما اب وہاں نہیں تھی۔ آڑ میں ہونے کی وجہ سے دھن سنگھ یہ بھی نہ جان سکا کہ سوما کس طرف گئی تھی؟۔ گھر کی طرف یا باوڑی کی طرف۔ اب اور تیز چلنا بے کار تھا۔ دھن سنگھ کی رفتار سست ہو گئی۔ تیز چلنے کی وجہ سے اُس کو پیاس بھی لگ گئی تھی۔ قدم قدم چلتا وہ سوچنے لگا تھا۔ سوما کے پھر سڑک کی طرف آنے یا پانی کے لیے باوڑی پر آنے تک وہ کہاں تک انتظار کرے گا؟ باوڑی پر جب کہ پانی پیے گا۔ اور سڑک پر درختوں کے نیچے انتظار کرے گا؟

دھن سنگھ باوڑی کے نزدیک پہنچا۔ تو خب تھپ تھپ تھپ کی آہٹ باوڑی سے سنائی دی۔ کچھ کوئی عورت لکڑی کی مونگڑی سے پیٹ کر کپڑے دھو رہی ہے۔ عورت کو اپنے آنے سے ہوشیار کرنے کے لیے اُس نے کھانسی دیا۔ اور پھر گردن اونچی کر کے دیکھا، ایک جوان عورت ہم کو میلی سی اور صحن میں پیسے ایک کندھے پر سڑا لے بے دلی کے ساتھ دھیرے دھیرے بھیجے کپڑوں کو بیٹتی جا رہی تھی اور دوسرے ہاتھ کی انگی سے اُن پر باوڑی کا پانی ڈال رہی تھی۔ عورت کے سر کے بال اُلجھے ہوئے تھے، جھٹکا ہوا چہرہ دکھائی نہیں پڑتا تھا۔

عورت نے دھن سنگھ کی کھانسی اور جوتوں کی پاپ نہیں سنی۔ عورت کو اس حال میں دیکھ کر دھن سنگھ ہچکچا یا۔ پھر زور سے کھانسا کہ عورت اپنے کپڑے سنبھال لے۔ مونگڑی سے کپڑے پیٹنے کی آواز کی وجہ سے عورت نے یہ آہٹ بھی نہ سنی۔ وہ پھر کھانسنے کو تھا کہ خیال آیا، سوما ہی تو نہیں؟ کپڑے اور بدن کی بناوٹ سے سوما ہی معلوم ہوتی تھی۔ دھن سنگھ کی آنکھیں اور کان، ناک سبھی خوشی سے سنسنا اٹھے۔ اور اُس کے قدم زور سے زمین پر پڑے۔ آواز پیدا ہوئی۔

سوما یکایک چونکی۔ اُس کی آنکھیں آنے والے کی طرف اٹھیں۔ وہ بل بھر کے لیے سہم گئی۔ پھر پہچان کر اُس کا چہرہ گلابی ہو گیا، اور آنکھیں نم ہو گئیں۔ وہ اپنی اور صحن میں بالکل سمٹ گئی۔ شرم سے اپنا سر گھٹنوں میں چھپا لیا۔

دھن سنگھ ایک جھلنگ میں باوڑی کی جگت سے پانی کے کنارے آ پہنچا۔ اور سوما کے اُلجھے ہوئے بالوں پر ہاتھ رکھ کر بھرے ہوئے گلے سے اُس نے پکارا۔ "سوما۔"

سومانے کانپ کر کہا۔ "جی، کپڑے نہیں پہنے ہیں۔ ہائے کوئی اور آجائے گا۔"
 دھن سنگھ نے کپڑوں کی طرف دیکھا اور سمجھا۔ ڈھیر سے بھیجے ہوئے میلے کپڑے ایک پر ات
 میں پڑے تھے۔ اور دو تین سوما کی مونگڑی کی مار کھا رہے تھے۔ پہلے وہ اپنے پہنے کے کپڑے دھو ہی
 تھی کہ انھیں دھوپ میں ڈال دے۔ جب تک باقی کپڑے دھوئے گی، اُس کے اپنے کپڑے
 سوکھ جائیں گے۔

"توہین نے نا جلدی سے۔" دھن سنگھ بولا۔

"یہ تو دھوئے ہیں، دھوپ میں ڈالوں گی۔ سوکھیں گے ذرا تو پہنوں گی۔" وہ اپنے میں
 ہی سمٹی ہوئی تھی۔ کچھوے کی طرح اُس نے ذرا گردن اٹھا کر سمجھایا۔ اور اسی سانس میں کہہ گئی۔
 "جی، میں تمہاری بڑی راہ دیکھتی رہی۔"

"میں آگیا۔"

"جی تم بڑے بھلے لوگ ہو۔ تم ذرا آڑ میں ہو جاؤ۔ میں یہ کپڑے سوکھنے کے لیے پھیلا دوں۔"
 دھن سنگھ گہری سانس لے کر مجنوں کے پیڑ کی طرف چلا گیا۔ سومانے اپنے گیلے کپڑے باؤڑی کی
 جگت کے تپے ہوئے پتھروں پر پھیلا دیے اور باقی کپڑوں کو دھونا چھوڑ کر باؤڑی کے کونے میں
 سمٹ گئی۔

دھن سنگھ باؤڑی میں لوٹ آیا اور سوما سے ذرا دوری پر پانی کے پاس بیٹھ کر انجلیوں
 سے پانی پی کر دبی آواز میں بولا۔ "تجھے لینے آیا ہوں۔"

سومانے سر جھکائے پانی کی طرف دیکھ کر جواب دیا۔ "جی سسر تو مجھے منڈی میں بیچنے
 کے لیے لے جانا چاہتا ہے۔ منوساہ سے صلاح کر لی ہے۔" اُس کی آنکھوں میں آنسو جھلک آئے۔
 "اسی لیے میں تمہارا انتظار کر رہی تھی۔"

دھن سنگھ حیرت سے سوما کی طرف دیکھتا رہا۔ پل بھر سوچ کر وہ بولا۔ "چھوڑاں مرے
 کپڑوں کو۔ کپڑے ذرا سوکھ جائیں تو جھٹ سے پہن لے اور چلی چل۔ کھیتوں کھیت کھڈ کی راہ
 اُدھر اتر چلیں۔ سڑک پر لوگ تجھے جانتے ہوں گے۔ پائٹا سے آگے موٹر پر بیٹھ جائیں گے۔"
 سوما اور دھنی کے کنارے سے آنسو پونچھنے لگی۔ اُنکھے ہوئے بالوں سے بھرا ہوا اُس کا
 سر سسکیوں سے ہلنے لگا۔

دھن سنگھ نے اطمینان کے لہجے میں کہا۔ "سوما، میں تجھے لے کر ہی جاؤں گا۔ جان دے دوں گا۔"

گمران قصائیوں کے ہاتھ میں تھے نہ رہنے دوں گا۔
 سوما کچھ نہ بول سکی۔ ویسے ہی روتی رہی۔ دھن سنگھ نے پھر کہا۔ اب اٹھ، وقت نہ کھو۔
 اب چل دے۔ تیسرے پہر منڈی سے لوٹتی کوئی گاڑی پالٹا سے نیچے پڑائیں گے۔
 ”جی میں کہاں جاؤں گی؟“ سومانے بے سہارا ہو کر کہا۔
 ”دوسرے کے ہاتھ بکے گی۔ میرے ساتھ چل۔“ کلجے کی دھڑکن سے دھن سنگھ کی آواز
 کانپ رہی تھی۔

سوما اٹھ کھڑی ہوئی۔ باوڑی کی جگت پر پھیلے اپنے کپڑے سمیٹ کر جھاڑیوں کی آڑ میں
 چلی گئی۔ اور دو منٹ میں بھیجے ہوئے کھل کپڑے پہنے آگئی۔ وہ دونوں باوڑی سے بہتے نالے کے کنارے
 کنارے کھڑے آئے۔

دھن سنگھ اس جگہ کو جانتا نہ تھا۔ سوما آجیل سے آسنو پونچھ پونچھ کر راہ بتاتی چل رہی تھی۔
 دھوپ اور ہوا سے اُس کے کپڑے سوکھ گئے۔ پالٹا سے آدھا فرلانگ جا کر وہ سڑک پر آ گئے۔
 بغیر راہ کی اوڑ بٹھا بڑ بڑھائی پر تیزی سے چڑھنے کی وجہ سے دونوں ہانپ گئے تھے۔ اُسی
 وقت منڈی کی طرف سے جاتی ہوئی موٹر ڈل کی گونج سنائی دی۔ اس جگہ پر سڑک ایک ٹیلے کا
 چکر کاٹ کر گھوم گئی تھی۔ اس لیے پیچھے سے آتی موٹر بس دکھائی نہیں دیتی تھیں۔ سڑک پر ٹیلے
 کا سایہ پڑ رہا تھا۔ وہیں وہ دونوں سانس لینے کے لیے ٹھہر گئے۔ دھن سنگھ نے سوما کے چہرے پر
 چھلکا ہوا پسینہ اور اُس کی تیز چلتی سانس دیکھ کر کہا۔ ”موٹر پر چڑھ لیں۔“ اُس نے سوچا بھی
 ورنہ پیدل چل کر وہ لوگ کسی طرح رات سے پہلے بیچ ناٹھ نہیں پہنچ سکتے۔

پہلی موٹر نزدیک آئی تو دھن سنگھ نے راہ چلتے مسافر کی طرح ہاتھ اٹھا کر موٹر کو روکنے
 کا اشارہ کیا۔ وہ موٹر اُس کی کہنی ہی کی تھی۔ دھن سنگھ سہم گیا مگر ہاتھ اٹھا چکا تھا۔ اور موٹر سڑک
 رہی تھی۔ اُس نے سامنے کے شیشے میں سے ڈرائیور کو پہچاننے کی کوشش کی۔ وہ سڑک کے بائیں
 طرف ہونے کی وجہ سے سواریوں کی آڑ میں ڈرائیور کو دیکھ نہ سکا۔ موٹر کچھ قدم پر جا کر رُک گئی۔
 تو موٹر کی طرف بڑھا تو میاں کنڈن سنگھ کو موٹر سے اتر کر اپنی طرف آتے دیکھا۔

دھن سنگھ سہم کر بولا۔ ”میاں جی، سواری کی جگہ چاہیے۔“

میاں نے دھن سنگھ کی طرف جھپٹی نظروں سے دیکھا اور پوچھا۔ ”یہ عورت کون ہے؟“
 دھن سنگھ نے جواب دیا۔ ”میاں جی بھابھی ہے میری۔ اسے ساتھ لے کر گھر جاؤں گا۔“

کندن سنگھ نے ذرا آواز دبا کر کہا۔ "ماں کے.... ہمیں بتاتا ہے۔ بہن.... کے اسی لیے بہانے سے گھر پر بیماری کی چھٹی لی تھی۔ دوسرے تیری عوصی دے کر سریں اور تو ماں کا چھٹا لاکر تا پھرے۔ اسی کر توت میں موٹر توڑی تھی۔ بہن.... حرامی کے پتے۔"

"استاد" دھن سنگھ صفائی دینا چاہتا تھا۔ لیکن کندن سنگھ نے ڈانٹ دیا۔ "چپ ماں کے.... اپنے باپ کو سکھاتا ہے۔ خبردار کسی موٹر پر پاؤں رکھا! سالے ٹانگ کاٹ دوں گا۔ دوسرے ڈرائیو کو پھنسانے گا؟ چلا جا پیدل اپنی اس اماں کو لے کر اور چھوڑ کر آس کے گھر!"

دو موٹریں ایک کے پیچھے ایک چلی آرہی تھیں۔ موٹروں کی چال دھبی دیکھ کر کندن سنگھ نے انھیں نکل جانے کا اشارہ کیا اور دھن سنگھ کی کوئی صفائی نہ سن کر اپنی موٹر کی طرف چل دیا۔ دوسری کئی موٹریں آئیں اور چلی گئیں۔ دھن سنگھ کو سواری کے لیے اشارہ کرنے کی ہمت نہیں ہوئی۔ اُس کا دل ڈوبتا جا رہا تھا۔ سوما کو اُس نے سمجھایا۔ "یہاں گاڑیوں میں جلد نہیں ملے گی۔ بیچ ناتھ سے موٹر میں بیٹھ جائیں گے۔"

سوما چپ چاپ دھن سنگھ سے ایک قدم پیچھے اُس کے ساتھ چلنے لگی۔

دھن سنگھ اور سوما سڑک پر پانچ میل چل چکے تھے۔ سورج پچھم کی طرف پہاڑوں کے پیچھے چھپ گیا۔ جلد ہی اندھیرا گہرا ہو گیا۔ ٹھنڈی ہوائ تیزی سے چلنے لگی۔ چلنے کی وجہ سے دونوں کو پسینہ آ رہا تھا۔ پسینوں سے ترکپڑوں میں ہوا گھسنے سے کپکپی سی پیدا ہو جاتی تھی۔ اندھیرا ہو جانے کی وجہ سے دھن سنگھ کو ٹشک سے دیکھنے والی نظروں کا ڈر نہ رہا۔ کنکر ٹلی سڑک پر اتنی دور سے ننگے پاؤں چپ چاپ چلی آتی سوما کے لیے اُس کا دل پگھل پگھل جاتا۔ وہ اسے بار بار نہ گھبرانے اور تھکاوٹ کی فکر نہ کرنے کے لیے تسلی دے رہا تھا۔ سومانے بانپتے بانپتے اپنے سسر اور منوساہ کی سازش کی بات تفصیل سے سنا دی۔ اور آنکھیں پونچھ کر کہا۔ "تم بڑے بھلے لوگ ہو جی۔ تمہارا ہی سہارا ہے۔ چاہے مارو چاہے جلاؤ۔"

دھن سنگھ نے دھرم شالہ، کلوا اور پٹھان کوٹ میں انگریزوں اور دوسرے بڑے لوگوں کو اپنی عورتوں کی باہنہ پکڑے، ہاتھوں میں ہاتھ ڈالے۔ سہارا دے کر چلتے دیکھا تھا۔ یہ دیکھ کر اُس کے دل میں گدگدی ہوتی تھی۔ وہ دوسرے ڈرائیوروں کے ساتھ مل کر اس نفاٹے پر عریاں مذاق کر کے تہقے لگاتا تھا۔ لیکن اس وقت ہمدردی، فرض، اختیار کے احساس سے اُس نے سوما کو اسی طرح سہارا دینے کی کوشش کی۔ سوما اس سے الجھن میں پڑ گئی۔ سمٹ کر اُس نے کہا۔ "جی ایسا نہیں کرتے۔ تم بڑے

بھلے لوگ ہو جی۔“

دھن سنگھ نے اسے پچکار کر سمجھایا۔ ”بھیلے، اس میں کیا ڈر ہے؟ کون دیکھتا ہے۔ تو تھک گئی ہے ذرا سہارا لے۔“ لیکن سوما سے بن نہ پڑا۔ اُسے اس طرح چلنے میں عجیب معلوم ہوتا تھا۔ اپنی ستر مائی ہوئی آنکھیں اندھیرے میں دھن سنگھ کی طرف جھپکا کر اور سمٹ کر اُس نے کہا۔ ”ناجی۔“ اور پرے ہٹ کر بہت تیز قدموں سے دھن سنگھ کے برابر چلنے لگی۔

بیج ناتھ ”پُن اور بنیا“ کھڈوں کے بیچ اُونچی پھیلی اُپجاڈ ٹیکری پر لمبا بسا ہوا ہے۔ پُن کھڈ کے پُل سے اُوپر چڑھائی میں موٹر سڑک۔ چکر کھا کر جاتی ہے۔ لیکن پیدل مسافر پتھروں کی بنی ہوئی سیڑھیاں چڑھ جاتے ہیں۔ دھن سنگھ اور سوما ہانپتے ہوئے سیڑھیوں پر چڑھ رہے تھے۔ اندھیرا سناٹا خاموشی اور ٹھنڈی ہوا کو چیرتی ہوئی بیج ناتھ کے تھانے سے گھر پال کے بجنے کی آواز سنائی دی۔ سات بج رہے تھے۔ دور سے تیز چال سے چل کر آنے کی وجہ سے، اور لمبی سیڑھیاں پڑھنے سے سوما اور دھن سنگھ دونوں ہی بہت ہانپ گئے تھے اور تھکی ٹھنڈی ہوا میں بھی ان کے ماتھے سے پسینہ بہہ رہا تھا۔ دھن سنگھ نے اپنی تھکاوٹ سے زیادہ سوما کا خیال کرتے ہوئے کہا۔ پُل بھر بیٹھو۔“

دور نیچے کھڈ کے سفید پتھروں نے بھرے، برسات میں بہنے کے لیے چوڑے پاٹ میں سڑی سمٹی ”پُن“ کی موجیں کل کل کر رہی تھیں۔ اونچائی پر پاس پڑوس کی چیلیوں (چیڑ کے خشک) سے سرسراہٹ ہو رہی تھی۔ سیڑھیوں کی اس اونچائی پر دھن سنگھ اور سوما سٹے سٹے، ایک دوسرے کو چھوئے ہوئے بیٹھے تھے۔ دھن سنگھ کی قربت اور لمس سے سوما الجھن میں تھی اور یہ بھی جانتی تھی کہ اب وہی تو اکیلا سہارا تھا۔ کندن سنگھ کی کڑوی پھینکار کی یاد دھن سنگھ کے دماغ کو چھید رہی تھی۔ لیکن سوما کو نفل میں پاکر وہ ایک طرح کی کامیابی اور مالکانہ حیثیت کو محسوس کر رہا تھا۔ اپنی اس کامیابی اور اُس کی تکمیل کے لیے وہ سب کچھ کرنے کو تیار تھا۔

”سنو۔“ دھن سنگھ نے سوما کو مخاطب کیا۔ سوما نے جھکا ہوا سر ہلا کر حامی بھری کہ سُن رہی ہے۔ ”آگے ہی بازار ہے۔ کھانے کے لیے مل جائے گا۔ تو بہت تھک گئی ہے۔ رات یہیں سرائے میں رہ جائیں گے۔ یا کسی دکان پر چار پیسے کرایہ دے کر کھاٹ لے لیں گے۔ اور سُن بازار میں لوگ اچھے نہیں ہوتے۔ کوئی پوچھے گا تو یہی کہوں گا کہ ہم مُرد جناس، (بچی پتی) ہیں۔ سمجھ گئی۔ تو بھی یہی کہنا۔ سمجھی نا؟“

سوما کو اس بات سے جھجھری پیدا ہو گئی مگر اُس نے سر جھکا کر حامی بھری۔ اب یہ بات

بڑی نہیں لگی۔ وہ اور کہہ بھی کیا سکتی تھی؟
 دنگھر سمیر پور کی تحصیل بڑسر کے تھانے میں بتانا۔ ہم لوگ منڈی میں یہاں رشتہ داری
 میں گئے تھے۔ یہاں سے موٹر میں پالم پور ہو کر گھر ٹوٹ رہے ہیں۔“ دھن سنگھ نے سمجھا دیا اور
 دونوں بازار کی طرف چل دیے۔

بازار میں کچھ مکاناتوں سے دھندلی روشنی پھیل رہی تھی۔ دوکانیں عام طور پر بند ہو چکی
 تھیں۔ کچھ دوکانوں میں لالٹین یا مٹی کے تیل کی ڈھبریاں جل رہی تھیں۔ دھن سنگھ اور سوما
 زیادہ دور نہیں بڑھ پائے تھے کہ سڑک پر ٹہلے لمبا کوٹ پہنے ایک آدمی نے دھن سنگھ کو
 ٹوک کر پوچھا۔ ”کون ہو، کہاں جا رہے ہو؟“

دھن سنگھ سمجھ گیا کہ پولس کا سپاہی ہے۔ ایک نظر بھر اس نے پولس کے سپاہی کے چہرے کو
 دیکھا۔ کبھی سڑک کی ڈیوٹی پر اسے دیکھا تھا یا نہیں! پہچان نہ سکے پر اس نے اطمینان سے جواب
 دیا۔ ”مسافر ہیں مالک۔“

”مسافر!“ سپاہی نے گہری نظر سے، نزدیک کی دوکان سے آتی لالٹین کی روشنی میں دھن
 سنگھ کے چہرے کی طرف دیکھا۔ ”کیسے مسافر؟ اس وقت کہاں سے آرہے ہو؟“
 ”منڈی سے۔“

”منڈی سے؟ بڑی منزل ماری ہے بھائی! عورت کو لے کر چل رہا ہے۔ کوئی گھڑی
 مٹری، دُجکا اُجکا (پیٹھ پر لدا ہوا بوجھ)؟“

جمع دار صاحب ایسے ہی چلے آئے۔ سامان ساتھ کے آدمی کے ہاتھ موٹر میں دے دیا ہے۔
 دھن سنگھ نے سوچ کر کہا۔ ”تیجھے گاؤں میں رشتے میں ملنا تھا۔ موٹر سے اتر گئے تھے۔“

”ہوں!“ سپاہی نے بے اعتباری کے ساتھ پوچھا۔ ”یہ عورت کون ہے؟“

سوما دھن سنگھ کی اوٹ میں کھڑی تھی جمہدار نے دھن سنگھ کو بائیں سے پکڑ کر ایک طرف
 ہٹا دیا۔ سوما پر لالٹین کی روشنی پڑنے پر اسے غور سے دیکھا۔ آنکھوں پر روشنی پڑنے سے سوما
 نے اس طرف پیٹھ کر لی اور ماتھے کا آئینہ نیچے کر لیا۔ سپاہی نے دھن سنگھ کو پھر ایک بار سر سے پاؤں
 تک دیکھا اور اس کے کوٹ پاجامے کی طرف غور سے دیکھ کر سوال دہرایا۔ ”تو بڑا جھٹل میں ہے۔
 کیا کرتا ہے؟“

”دھرم شالہ میں نوکر ہوں۔“

”نوکر؟“ کیسے نوکر ہو بھائی؟“

”ایسے ہی حضور۔ ایک پنجابی بابو کے یہاں چاکری کرتا ہوں۔“

”یہ کون ہے؟“

اپنی دھرم والی ہے حضور۔“

”یہاں رات کہاں کا ٹوگے؟ کوئی رشتہ دار بھی ہے؟“

”یہ نہیں۔ کہیں دوکان میں، سرائے میں کہیں پڑ رہیں گے حضور۔“

”ایسی بات ہے تو آؤ۔ ہمارے ساتھ ہی آؤ۔ تھانے میں آرام کی جگہ مل جائے گی۔“

”نہیں حضور۔“ دھن سنگھ نے ہاتھ جوڑ کر کہا۔ ”حضور کی ہربانی ہے۔ یہیں کہیں پڑ رہیں گے۔“

غریب آدمی ہیں۔“

”غریب آدمی ہو۔ تھانے میں غریب ہی آدمی جاتے ہیں۔ چلو دونوں۔“ سپاہی نے ہاتھ

کی چھڑی ہلا کر حکم دیا۔

دھن سنگھ پولس کے اختیارات اور طور سے واقف تھا۔ اس علاقے میں وہ زیادہ نہیں آیا تھا۔ صرف پولس کے مہینے میں آلوؤں کی ڈھلائی میں اس سڑک پر لارمی چلائی جتی۔ لیکن پٹھان کوٹ، کانگڑا، کلو، دھرم شالہ اور ہوشیار پور کی لائٹوں پر ڈھائی برس ڈرائیور کا کام کر کے وہ پولس کو جان چکا تھا۔ پولس ڈرائیوروں سے ایسے ہی کھیتی ہے جیسے بٹا اپنے بس میں آئے ہوئے چوبے کو جب چاہے دبوچ لیتی ہے۔ جب چاہے چھوڑ دیتی ہے۔ قانون کیا؟ پولس کی مرضی اور حکم قانون ہے۔ کہنے کو بھلے ہی راج انگریز کا تھا مگر اصل راج پولس کا ہی ہوتا ہے۔

ہوشیار پور کے اڈے پر سپاہیوں کا ہر ڈرائیور سے ایک روپیہ ماہوار بندھا ہوا تھا۔

ایسے ہی پٹھان کوٹ، کانگڑا اور دھرم شالہ میں بھی۔ نہیں تو ہر بات میں چالان۔ اور کمپنی والے اپنی موٹر کا چالان پسند نہیں کرتے۔ کمپنی والے خود بھی سدا پولس کی پوجا کرتے ہیں۔ لیکن یہ بخشش اور انعام کبھی جاتا ہے۔ ڈرائیور کو سلامی دینی ہوتی ہے۔ جمعہ دار کو روپیہ ماہوار دینے سے انکار کا مطلب ہے لاری مہینے چار دن چالان میں کھڑی رہے۔ کبھی تیز چلانے کا قصور، کبھی اپنے ہونے کا، کبھی بوجھ زیادہ لا دینے کا۔ بوجھ زیادہ نہ ہو تو بھی اگر سپاہی جاچ کرنے کے لیے کھڑا کرے تو پورا دن ختم ہو جائے۔ پولس سے بچ کر آدمی جا کہاں سکتا ہے؟ یہاں طاقت یا ہمت کا سوال نہیں۔ ہاتھ چھڑا، دھکا دے کر، مار پیٹ کر کے بھاگ جائے گا تو کتنی دور؟ دس میل،

بیس میل، سومیل؟ پولس تو اس سے آگے بھی ہے۔ پولس سے بچنے کا ایک ہی طریقہ ہے۔ عاجزی اور اپنی کمائی سے ان کی پوجا۔ یونین نے کئی بار کہا کہ پولس کو کوئی ڈرائیور پیسہ نہ دے۔ لیکن دیے بغیر کام کیسے چلے۔ وہ منڈی سے آتے وقت یا منڈی جاتے وقت ہر بار شراب کی تلاشی کے لیے موٹر روک لیں گے۔

دھن سنگھ بے بس ہو کر سپاہی کے ساتھ چلا رہا تھا۔ اور سوما سر جھکائے اُس کے پیچھے تھی۔ سوما کو پولس سے کبھی سروکار نہیں پڑا تھا۔ پھر بھی وہ جانتی تھی کہ سپاہی اور کھانے دار جو چاہے کر سکتے ہیں۔ اُن سے بڑی طاقت کوئی نہیں، جھگڑا ان میں، لیکن انھیں کبھی دیکھا نہیں۔ جیسے گائے کو ہانک کر یا رستی نگلے میں باندھ کر پھڑا خود ہی پیچھے پیچھے چلتا ہے۔ ویسے ہی سوما دھن سنگھ کے پیچھے پیچھے چل رہی تھی۔

دھن سنگھ کا دل دھڑک رہا تھا۔ لیکن ظاہراً وہ بہت بے بس ہوئے تھا۔ وہ سپاہی کی خوشامد کرتا جا رہا تھا۔ "جمدار صاحب میری سانس سخت ہوا ہے، اس لیے میں اپنی عورت کو لینے منڈی گیا تھا۔ میرا پہنچنا بہت ضروری ہے۔ آپ منڈی میں، ہمیر پور میں تحقیقات کیجیے گا۔ ہمیں جانے دیجیے۔"

سپاہی نے بھی تسلی دی۔ "کوئی بات نہیں۔ گھبرانے کی کیا بات ہے! کھانے دار صاحب کے سامنے کہہ دینا۔ ہم تو بھائی نوکر ہیں۔ ہمارے بس میں کیا ہے؟" دوسری راہ نہ دیکھ کر دھن سنگھ نے کہا۔ "جمدار صاحب آپ مالک ہیں۔ میں بہت غریب آدمی ہوں۔ سرکار غریب آدمی کی عزت مٹی میں مل جائے گی۔" جیب سے دس روپے کا نوٹ نکال کر سپاہی کے ہاتھ میں دے دیا۔

جمدار ہنس دیا۔ "واہ رے بڑا بھولا ہے۔ دس روپے میں عورت بھگالے جائے گا۔ اس نے نوٹ لینے سے انکار کر دیا۔ دھن سنگھ کی جیب میں جو کچھ تھا، اس نے جمدار کی بھینٹ کر دیا۔ جمدار نے اُسے دو گالیاں دے کر ڈانٹ دیا۔ "ابے کسے اُتو بناتا ہے؟"

دھن سنگھ کے دل میں آیا۔ سپاہی کا گلابا دے، یا نزدیک کے بڑے پتھروں سے اُس کا سر توڑ دے۔ لیکن اتنا کر لینے پر بھی بچ نہیں سکتا تھا۔ سپاہی ساڑھے تین ہاتھ کا ایک آدمی ہی تو نہ تھا۔ وہ تو سرکار ہے۔ دھن سنگھ نے اپنی ٹوپی اتار کر سپاہی کے پاؤں پر رکھ دی۔ اُس نے خود کو طاقت اور اختیار کے حوالے کر دیا۔ مگر سپاہی پگھلا نہیں۔

دھن سنگھ اکیلا ہوتا تو اس اندھیرے میں بھاگ کھڑا ہوتا۔ لیکن سوما کو کیسے چھوڑ جاتا۔ سپاہی کے ساتھ ساتھ وہ دونوں تھانے کے پھانک میں داخل ہوئے۔ دھن سنگھ کو ایسا لگا کہ وہ اور سوما آدمی کے لیے بنی "چوہے دانی" میں جا پھنسے تھے۔ جہاں سے نکل سکے کی کوئی راہ نہ تھی۔ اس کے دل نے ایک بار کہا کہ اس پیچھے میں پاؤں نہ رکھے۔ لیکن سوما کے ساتھ جانا ضروری تھا۔ بے عزتی، ماریٹ اور جیل کے ڈر پہ اُس کا دل کانپ رہا تھا۔

تھانے کے چوڑے آنکھ کے سامنے برآمدہ تھا۔ برآمدے میں پلنگ پر موٹے تازے داروغہ صاحب بدن پر کمبل ڈالے لیٹے ہوئے ایک بڑا سا نیچا گڑا رکھا ہے تھے۔ پلنگ کے نزدیک ایک انکھیٹی میں کوئلے لہک رہے تھے۔ پلنگ کے دونوں طرف دو اسٹولوں پر دو لائٹیں روشنی پھیلا رہی تھیں۔ ڈیوٹی کا سپاہی داروغہ کی پنڈلیاں سہلارہا تھا۔

داروغہ نے آرام کے وقت سپاہی کو ایک عورت اور ایک مرد کو لیے تھانے میں آتے دیکھا تو ماتھے پر بل پڑ گئے۔ گلے میں بھری ہوئی گھر گھراتی آواز سے پوچھا۔ "یہ مادر... ہری رام اس وقت کیا بلا پکڑ لایا؟

ہری رام نے دھن سنگھ اور سوما کو آنکھ ہی میں کھڑا کر دیا اور برآمدے سے نیچے ہی کھڑے ہو کر داروغہ صاحب کو سیلوٹ کیا اور پھر پلنگ کے نزدیک جا کر دھیمی آواز میں بولا۔ "حضور، یہ راندھڑ (راج پوت) بٹی (جوان لڑکی) کو بھگائے لیے جا رہا ہے۔"

داروغہ صاحب لیٹے رہے۔ نیچے سے دھیمے دھیمے کئی کش لے کر سست سی آواز میں پوچھا۔ "بٹی ہے کہ کھانکڑ (بے کار گئی گزری عورت)؟"

"حضور، بالکل نئی پٹوری (نئی بیاہی) ہے۔ کہتا ہے میری جناس (بیوی) ہے۔ حضور اس کی ناک میں نہ بلاق ہے نہ کیل۔ ابھی تازہ راندھڑ ہوئی لگتی ہے۔ مرد لڑائی پر مرا ہوگا۔ مرد کے مرنے کی خبر سنی اور سالی بھاگ چلی۔" سپاہی کی بات سن کر دھن سنگھ کے دل کی رفتار تیز ہو گئی۔

داروغہ صاحب کے پاؤں دا بنے والے سپاہی نے آنے والوں کی طرف گھوم کر اپنی آواز میں پکارا۔ "یہاں آ جاؤ برآمدے میں۔"

سوما دھن سنگھ کی آڑ میں کھڑی تھی۔ دھن سنگھ برآمدے کی طرف بڑھا تو سوما بھی اُس کے پیچھے پیچھے گئی۔ اور پھر اس کی آڑ میں سر جھکائے کھڑی رہی۔ داروغہ صاحب نے دھن سنگھ کو

مخاطب کیا۔ "یہ عورت کون ہے؟"

"میری گھر والی ہے حضور۔"

"ہوں۔ کون لوگ ہو؟"

"حضور راج پوت ہوں۔"

"اس کی ناک کا بلاق کہاں گر گیا؟"

"حضور، دھن سنگھ اٹک کر بولا۔ "حضور ساہ کے یہاں گئے (گردی) رکھ دیا ہے۔ غریب

آدمی ہیں حضور۔"

"اے اے ہی گردی رکھ دیتا۔ دیکھیں۔" داروغہ صاحب نے دھن سنگھ کی طرف ٹکڑی بدلی۔ سپاہی نفیس نے اسٹول پر سے لائین اٹھالی۔ اُس نے دھن سنگھ کو باہر سے پکڑ کر ایک طرف ہٹا دیا۔ اور لائین سوما کے چہرے کے پاس گردی۔ سومانے شرم اور حیا سے منہ پھیر کر ماتھے کا آئینہ چہرے پر کھینچ لیا۔

"ارے ایسے شرمائے گی تو کیسے چلے گا؟" داروغہ صاحب بولے۔ "دیکھیں تو سہی ہے کون؟" نفیس نے سوما کی پیٹھ پیچھے سے اور صحنی کھینچ لی۔ سومانے سر کھل جانے کی دہرے شرم کے مارے منہ ہاتھوں میں چھپا لیا اور بیٹھ گئی۔ سر گھٹنوں میں چھپا لیا۔ دھن سنگھ اپنے آپ میں نہ رہ سکا۔ اُس نے ایک زبردست گھونسنہ نفیس کی گردن پر مار دیا۔ لائین نفیس کے ہاتھ سے چھوٹ کر دوڑ جا پڑی اور ٹوٹ گئی۔

ہری رام، نفیس اور جوہر تینوں سپاہی دھن سنگھ پر ٹوٹ پڑے۔ اُسے ڈنڈوں اور جوتوں کی مار سے آنکھ میں گر دیا۔ سوما چیخ مار کر دھن سنگھ کی حفاظت کے لیے آگے بڑھی۔ نفیس نے اُسے گالی دے کر کلائی سے پکڑ کر پیچھے ڈھکیل دیا۔

داروغہ صاحب کے حکم سے دھن سنگھ کی مرمت کر کے اُسے حوالات میں بند کر دیا گیا۔ بڑا بڑے میں بیٹھی سوما آئینہ سے منہ ڈھانکے سسکتی رہی۔ اس واقعہ سے داروغہ صاحب کی طبیعت جھلجھلا گئی۔ پنجاب سے ان کی بدلی ابھی حال ہی میں اس علاقے میں ہوئی تھی۔ ان کے گھر والے ابھی پنجاب ہی میں تھے۔ جب غصے میں ہوتے تو اس علاقے کو کوئے لگتے اور بہت سی پی لیتے۔ اس واقعہ سے ان کی طبیعت بگڑ گئی۔ غصے میں بولے۔ "ماں..... نے طبیعت خراب کر دی۔ یہ علاقہ ہی سالا بہمن..... ایسا ہے۔ نرابیا بان۔ نہ کوئی تفریح اور نہ کوئی سوسائٹی!"

سپاہی جواہر نے خوشامد سے ہاں میں ہاں ملائی۔ "حضور پنجاب کے کیا کہنے! یہ تو بڑا غریب ملک ہے۔"

چھ بجے شام سے تو بھیں..... یہاں رات ہو جاتی ہے۔ کرے کیا آدمی؟ دن سو کر کاٹو تورات نہیں کٹتی۔ سالے جواہر، تو یہاں بوتل بھی کیا لایا ہے۔ بھین..... نرا پانی۔ سلے ٹھیکے دار کو گل پکڑ کر لاؤ۔ پانی ملا کر پچتا ہے۔"

جواہر نے صفائی دی۔ "حضور کے سامنے ہی مہر توڑ کر ڈاٹ کھولی تھی، حضور ولایتی میں وہ بات کہاں؟ ولایتی والے سالے پانی کے پیسے لیتے ہیں۔ حضور دیسی کھنچی ہوئی کی کیا بات ہے کہ مادر..... کے گھونٹ گلے کے نیچے اترے اور آدمی غبارہ ہو جائے۔"

کریم نے داروغہ صاحب کے غصے سے ہمدردی کے انداز میں کہا۔ "جواہر، حضور کے لیے تھوڑی اور ڈال دے نا۔" داروغہ صاحب نے انکار نہ کیا۔ جواہر منشی خانے سے بوتل اٹھا لایا۔ داروغہ صاحب سومالی طرف دیکھ کر بولے۔ "ارے اب بس کر! روتی ہی جائے گی؟ ہو گیا رونا، اچھا، تیرے آدمی کو بلا دیں گے۔ مادر..... رونا بند کر۔" انھوں نے انگڑائی لے کر ہری رام کو آنکھ سے اشارہ کیا۔ "ہری رام، تو سمجھا اسے۔ پانی دانی دے۔ منہ دھلا۔ کچھ کھاتی بیٹی ہو تو کھلا پلا دے۔ ذرا اُدھر لے جا کر سمجھا بھیا۔ کب تک روتی رہے گی؟"

ہری رام سوماکو باہنہ سے محکم کر پچکا رتا ہوا برآمدے سے پرے لے گیا۔ جواہر نے لائین کی روشنی میں داروغہ صاحب کو دکھا کر گلاس میں اُنڈلی اور اُن کی خواہش کے مطابق پانی ملا کر گلاس اُن کے ہاتھ میں دے دیا۔ داروغہ صاحب نے گھونٹ بھر کر کہا۔ "یہ نیچا بھی تو کم بخت سو گیا ہے۔ اس بھین..... کو بھی ذرا جگا دے۔" وہ پھر اُجاڑ علاقے کو کوسنے لگے۔

کریم داروغہ صاحب کے ضلع کا ہونے کی وجہ سے منہ لگا تھا۔ خوشامد میں بولا۔ "حضور۔ سارا علاقہ رانڈوں سے بھر گیا ہے۔ اس زمین میں یہ تیسرا کیس ہے۔ حضور پنجاب میں بھی عورت کا کیا اکال ہے؟ جاٹ ایسی ایسی عورتوں کو بھگا کر لے جاتے ہیں حضور کہ کوئی بھلا آدمی دیکھے تو منہ پھیر لے۔ لیکن بس یہی ایک عورت ہے کہ کچھ سمجھ میں آتی ہے! یہاں کا آدمی حضور کچھ عجیب ہے۔ جنگ سے نہیں ڈرتا۔ بھیسڑ بکری کی طرح بھرتی ہو کر لام پر چلا جاتا ہے۔ لیکن سرکار، ایک گھر کی سے اُن کا پیشاب خطا ہو جاتا ہے۔"

داروغہ صاحب نے ایک بڑا سا گھونٹ حلق سے اُتار کر کہا۔ "تو نہیں سمجھتا۔ یہاں کا آدمی ڈرپوک نہیں ہے۔ بے وقوف ہے بھین..... توپ سے نہیں ڈرتا، قانون سے ڈرتا ہے، کیوں کہ قانون کو سمجھتا نہیں۔"

"حضور پٹھان کو دیکھیے سالاکسی سے نہیں ڈرتا۔"

"یہ دوسری بات ہے۔ اُدھر کا آدمی جرائم پیشہ ہے۔ اُس کی زندگی جرم پر ہے۔ سو گھا علاقہ ہے۔ لوٹ مار، چوری نہ کرے تو کرے کیا؟ یہاں کا آدمی امن چاہتا ہے۔ اسی لیے پین... ڈرتا ہے۔ گنڈ اکبھی نہیں ڈرتا ہے۔"

نفیس نیچا تازہ کر کے لے آیا تھا۔ کش لے کر داروغہ صاحب نے کہا۔ "اب کچھ ٹھیک ہے۔ نفیس جا تو اب آرام کر! آج روٹنڈ (راؤنڈ) میں کس کی ڈیوٹی ہے؟" ہری رام نے اپنی طرف دھیان کھینچنے کے لیے سیلوٹ کر کے کہا۔ "حضور۔"

داروغہ نے اُسے جواب دیا۔ "ہوں۔ ٹھہر جا۔"

سپاہی جواہر سنگھ منشی ڈیوٹی پر تھا۔ وہ بھی دیوار کے ساتھ بیٹھ لگائے بیٹھا جمائیاں لے رہا تھا۔ اُس کی طرف دیکھ کر داروغہ صاحب بولے۔ "کیا آدمی ہیں اس علاقے کے؟ سوچ ڈوبا نہیں کہ جنگلی جانوروں کی طرح ماند میں گھس جانا چاہتے ہیں۔ جاؤ منشی تم بھی جاؤ۔"

"حضور آرام نہیں کریں گے؟" جواہر نے پوچھا۔

"آرام کہاں ہے؟ یہاں بھی پڑے ہیں۔ گھر جا کر بھی پڑے رہنا ہے۔"

ہری رام نے سوما کو منہ دھلا کر برآمدے کے ایک کونے میں بٹھا دیا تھا۔ وہ گھٹنوں میں سر جھکا کر اینٹوں کے فرش پر نظر جائے چُپ بیٹھی تھی۔ سسکیوں سے اُس کا بدن ہل جاتا تھا۔ اُس کی طرف اشارہ کر کے جواہر نے کہا۔ "حضور، یہ یہیں رہے گی کہ حوالات میں بند کر آؤں؟" ان لوگوں کا اندراج کل کی تاریخ میں ہی ہو جائے گا حضور؟"

"ہو جائے گا۔" داروغہ نے بے پردائی سے جواب دیا۔ "کریم بیٹھا ہے وہ کر دے گا۔ بالکل ہو جائے گا۔" جواہر سنگھ نے حوالات کی چابیاں اسٹول پر لالٹین کے پاس رکھ دیں۔ اور جھک کر سلام کر کے چلا گیا۔

اگلے دن داروغہ صاحب دوپہر کے بعد تھانے میں تشریف لے آئے۔ رپٹ لکھوانے کے لیے پانچ سات آدمی بیٹھے ہوئے تھے۔ منشی نے نزدیک آکر کہا۔ "حضور اس لڑکی کا سسر کبہر

راج پوت بھیسرا گاؤں سے چوکیدار کو ساتھ لے کر رہٹ لکھوانے آیا ہے۔ کل دوپہر سے اُس کی بیوہ بھولا پتہ ہے۔“

”کیا کہتا ہے؟“ داروغہ نے سوال کیا۔

”حضور۔ میں نے کہا۔ کچھ خرچ کرو تو سپاہیوں کو تحقیقات کے لیے دوڑائیں۔ میں نے پوچھا۔ کس پر شک ہے تو کہتا ہے، زیور نے کربھاگی ہے۔ میں غریب آدمی ہوں۔ میرے لڑکے سرکار میں نوکر ہیں۔ بس دو روپے دکھا رہا ہے۔“ داروغہ صاف نے ہنسنے کے بعد ہنکارا بھرا اور دوسرے کام میں لگ گئے۔

دن بھر انتظار کر کے سورج ڈوبتے وقت کپہر نے پانچ روپے رہٹ لکھوائی دی۔ اُس کا بیان لکھ لیا گیا۔ اسے ہدایت ملی کہ تحقیقات کی جائے گی۔ اور کچھ پتہ لگنے پر اس کے لیے سمن بھیج دیا جائے گا۔ تیسرے دن سویرے دھن سنگھ اور سوما کے پڑے جانے کی رہٹ روزنامچے میں لکھی گئی۔

کپہر سنگھ پانچ دن کے بعد تھانے سے سمن پا کر بیچ ناتھ کی تحصیل میں حاضر ہوا۔ دھن سنگھ اور سوما کو تحصیل دار صاحب کے اجلاس میں پیش کیا گیا۔ دھن سنگھ کے ہاتھوں میں تھمکڑیاں تھیں۔ دھن سنگھ کو دیکھ کر سوما رو پڑی۔ اور سوما کو دیکھ کر دھن سنگھ کی آنکھوں میں آنسو آ گئے۔ دھن سنگھ نے سات دن سے حجامت نہیں بنائی تھی۔ وارھی بڑھ گئی تھی۔ چہرے کا رنگ پیلا پڑ گیا تھا۔ جیسے بیمار جنگلی چوہا ہو۔ سوما ایسی دُلی اور پہلی ہو گئی تھی جیسے لمبے فاتے اور بخار کے بعد اٹھی ہو۔ مدعی کپہر سنگھ نے اُسے پہچان لیا۔ کپہر سنگھ کی پیروی کے لیے ایک مختار صاحب بڑی سی پگڑھی باندھے، آنکھوں میں کاجل لگائے، اور بند گلے کا کوٹ پہنے حاضر تھے۔

کپہر سنگھ نے بیان دیا کہ اُس کی بیوہ گھر کا زیور لے کر بھاگی تھی۔ بیوہ کو اُس نے چھ سو روپے میں خریدا تھا۔ گواہی کے لیے سادہ موجود تھا۔ اُسے ایک روپیہ سفر کا اور خوراک کا خرچ دے کر طلب کیا گیا تھا۔

کپہر کا دعویٰ تھا کہ مجرم نے اُس کی بیوہ کو بھگا کر اُس کی عزت بگاڑ دی۔ اسے برادری میں شامل ہونے کے لیے پانچ سو روپے خرچ کر کے جگ کرنا ہوگا۔ عدالت اسے مجرم سے ہر جانہ دلوائے۔ سوما کو وہ گھر واپس لے جانے کے لیے تیار نہیں تھا۔ کیوں کہ اس کا ایمان بگڑ چکا تھا۔

پولس کو سوما پر رحم آگیا تھا۔ انہوں نے اُسے سمجھا دیا تھا کہ دھن سنگھ کو بچانا چاہتی ہے تو بیان دے دے کہ سسر کے گھر میں اُس پر مار پڑتی تھی اور کھانا نہیں ملتا تھا۔ کچھیلی رات ساس سسر نے اُسے منڈی لے جا کر بیچ دینے کا فیصلہ کیا تھا۔ اس ڈر سے جب وہ صبح کے وقت باؤڑی سے پانی لینے کے لیے گئی تو بھاگ نکلی۔ دھن سنگھ اسے سڑک پر مل گیا تھا۔ اُس نے دھن سنگھ سے منڈی کا راستہ پوچھا تھا۔ اور اس کے ساتھ ساتھ منڈی چلی گئی۔ اُس نے دھن سنگھ کو اپنے سسر کے گھر کی مصیبت بتائی تو دھن سنگھ نے ہمدردی سے کہا: "میرے گھر چلی چل، وہاں بڑی بوڑھی عورتیں بھی ہیں، تو انہیں کے پاس رہنا۔ ایک رات دونوں منڈی کی سرائے میں رہے تھے۔ پھر بیچ ناتھ آگئے تھے۔ پولس کے سپاہی نے دونوں کو دیکھا اور تھانے میں لے گیا۔ وہ سسر کے ساتھ نہیں جائے گی چاہے کاٹ کر اُس کے ٹکڑے کر دیے جائیں۔"

دھن سنگھ اور سوما کو گرفتار کرنے والے سپاہی ہری رام نے بیان دیا۔ "تھانے میں اطلاع تھی کہ چھیرا گاؤں سے ایک راج پوت کی بیوہ بہو بھاگی ہے۔ اس لیے میں اپنی ڈیوٹی پر بہت چوکس تھا۔ رات ہو جانے پر میں نے مجرم کو ایک عورت کے ساتھ آتے دیکھا۔ عورت کی ناک میں گینا نہ ہونے کی وجہ سے مجھے خیال ہوا کہ وہ بیوہ ہے۔ مجرم سے میں نے عورت کے بارے میں سوال کیا۔ جب اُس نے بیوہ کو گھر والی بتایا تو مجھے شک ہو گیا اور میں دونوں کو تھانے لے آیا۔ بند میں راج پوت بکھر سنگھ کو اطلاع دی گئی اور اُس نے اپنی بہو کو پہچان لیا۔ گرفتاری کے وقت مجرم یا عورت کے پاس کوئی رقم یا گھنا نہیں پایا گیا۔ مجرم کی جیب میں متفرق خوردہ سئے ملا کر دو روپے نو آنے تھے، جو جمع کر دیے گئے۔"

عدالت کے سامنے سوما کے بیان میں منڈی جانے کی بات سن کر دھن سنگھ سمجھ گیا کہ یہ پولس کی سکھائی ہوئی بات تھی۔ سپاہی ہری رام نے حالات میں اسے بھی ایسا بیان دینے کے لیے کہا تھا۔ اور سمجھایا تھا کہ وہ ایسا بیان دینے سے ہی چھوٹ سکتا ہے۔ نہیں تو سات برس کی سزا ہو جائے گی۔ سوما کے بیان سے یہ ثابت نہیں ہوا کہ دھن سنگھ بیوہ کو اُس کے گھر سے ہبکا کر لایا تھا۔ پھر بھی عدالت کے سامنے اس بات کا کافی ثبوت تھا کہ مجرم نے راہ چلتی عورت کو ہبکا کر لیا تھا۔ عدالت نے اس بات کی اطلاع اُس نے منڈی کے تھانے میں نہیں دی بلکہ چوری سے اُسے بھگائے لیے جا رہا تھا۔ خاص کر تھانے میں اپنا غلط علیہ دینے سے اُس کی بدلتی کا ثبوت ملتا تھا۔ عدالت نے رحم کر کے اُسے صرف چھ مہینے کی سزا دے دی۔

عدالت کے سامنے مسئلہ تھا کہ کم عمر بیوہ کو کس کے حوالے کرے؟ چاہے بیٹی سے اُس کا گلا کاٹ دیا جائے وہ میکے نہیں جائے گی۔ جس باپ نے اُسے بیچ دیا تھا اُس کے یہاں نہیں جائے گی۔ نہ وہ سسر کے گھر جانے کو تیار تھی۔ سسر بھی اُس کو گھر لے جانے کو تیار نہ تھا۔ سوما دھن سنگھ کے ساتھ ہی جانا چاہتی تھی۔ اُس نے رو کر کہا کہ اسے دھن سنگھ کے ساتھ ہی جیل بھیج دیا جائے۔ نادان عورت قانون نہیں جانتی تھی۔ سزا پائے بغیر کوئی جیل بھیجا نہیں جاسکتا۔ جیل میں مرد اور عورت ایک ساتھ نہیں رہ سکتے۔ وہ عدالت کی دیوار سے سر ٹکرائیں کر روتی رہی۔

آریہ سماج کے سکریٹری چودھری نربھے رام کا ضلع بھر میں نام تھا۔ انھوں نے بیسیوں بھنگائی ہوئی عورت کی حفاظت کی تھی۔ کئی ایک کو اُن کے گھر واپس پہنچایا تھا۔ کئی ایک کو بد معاشرلوں کے چنگل سے چھڑا کر دھوا آشرم پہنچایا تھا۔ کئی بیواؤں کی شادی ویدک ریتی سے کرائی تھی۔ عدالت نے چودھری نربھے رام کو بلوا کر سوما کا انتظام کر دینے کے لیے کہا۔

سوما سمجھ نہ سکی کہ عدالت کا انصاف کیا ہے۔ جس آدمی کے ساتھ وہ جانا اور رہنا چاہتی تھی، عدالت اور لوگ اُس کے ساتھ جانے سے روکتے تھے۔ جسے وہ جانتی تو جیتی نہیں تھی، اُس کے ساتھ جانے کے لیے اُسے مجبور کیا جا رہا تھا۔ سومانے ماتھے پر ہاتھ رکھ کر اور گہرا سانس لے کر سمجھ لیا، جو کچھ وہ چاہتی ہے، نہیں ہو سکتا۔ اس سے پہلے اُس کے لیے چاہنے کا کوئی موقع ہی نہیں آیا تھا اور نہ اُس نے چاہنے کی جرأت ہی کی تھی۔ لیکن حالات نے اسے چاہنے چھنے کے لیے مجبور کر دیا، تو اُس نے جو چاہا یا چنا ہے، وہی کرے گی۔ چاہے جو ہو اُسے عدالت، پولس، چودھری نربھے رام سب پر شک تھا کہ لوگوں نے مل کر اسے بیچ ڈالا ہے۔ وہ دھن سنگھ کو چھوڑ کر چودھری جی کے ساتھ جانے کے لیے تیار نہ تھی۔ مگر جب پولس کے سپاہی دھن سنگھ کو باندھ کر موٹر میں بٹھا کر دھرم شالے گئے اور وہ روتی بیٹتی سڑک پر کھڑی رہ گئی تو چودھری کے ساتھ چلے جانے کے سوا کوئی چارہ نہ تھا۔

چودھری نربھے رام نے سومانے سر پر ہاتھ رکھ کر پچکارا اور بیٹی بنا کر ساتھ لے گئے۔ وہ سوما کو چھوٹ پھوٹ کر روتے دیکھتے تو دلاسا دیتے، بیٹی ایسے کیوں روتی ہے؟ تجھے مہینے کی ہی تو بات ہے۔ چھ مہینے چھ دن میں کٹ جاتے ہیں۔ دھن سنگھ کہیں دور تھوڑے ہی جا رہا ہے۔ یہاں دھرم سالہ میں رہے گا۔ چھ مہینے کے بعد آجائے گا۔ جب سوما کو چپ دیکھتے تو سمجھانے لگتے۔ ایسے زندگی خراب کرنے سے کیا فائدہ؟ مردوں کے پیچھے بھاگتا بھلے گھر کی لڑکیوں کا کام نہیں ہوتا۔ ہم کسی اچھے سے بے

آدمی سے تیرا بیاہ کر سکتے ہیں۔ انھوں نے پنجاب کے ایک اسکول ماسٹر کا ذکر کیا۔ جس کی پہلی بیوی دو بچے چھوڑ کر مر چکی تھی۔ سوما اس تجویز پر رونے لگی۔ تو انھوں نے دوڑھائی سو پانے والے کسی اسٹیشن ماسٹر کی بات کی، جس کے پاس کافی جائیداد بھی تھی۔ انھوں نے سوما کو کھجایا۔ پنجاب کے لوگ پہاڑ کے لوگوں کی طرح تنگ نظر نہیں ہیں۔ یہاں شریف اور امیر بیواؤں کا بھی بیاہ ہوتا ہے۔ سوما رونے لگی اور بولی۔ "بیوہ کا بیاہ کبھی سنا ہی نہیں۔" جو بات اُس کی برادری میں نہیں ہوئی، کیسے کرے؟

چودھری نر بھے رام نے سوما کے بٹھرنے کا انتظام کانگرے کے ایک دوسرے آریہ سماجی شریف آدمی لالہ گوپی چند صاحب کے یہاں کر دیا تھا۔ لالہ جی نے بھی سوما کو پہلی غلطی بھلا کر بیاہ کر کے دھرم کے ساتھ رہنے کی نصیحت کی۔ انھیں اُمید تھی کہ لڑکی کچھ دن میں راہ پر آجائے گی۔ لیکن ان کے گھر کی عورتوں نے سوما کا گھر میں رہنا مشکل کر دیا۔ وہ ایسی ذلیل عورت کو پانی کا گھڑایا دوسری چیز چھونے نہیں دیتی تھیں۔

لالہ جی نے گھر کی عورتوں کو کھجایا۔ جو ہو یہ لڑکی ہندو ہے۔ اسے گھر میں نہیں رکھیں گے تو وہ مسلمان کے ہاتھ پڑ جائے گی۔ دھرم سے جائے گی اور ذات سے بھی۔ لیکن ان کے گھر کی بوڑھی عورتوں کو دوسری ہندو عورتوں کی ذات یا دھرم کے مقابلے میں اپنے 'سورگ' یا ثواب کی زیادہ فکر تھی۔ انھوں نے سوما کو اپنے گھر میں رہنے بھی نہ دیا۔

چودھری نر بھے رام نے سوچا دھرم مثلاً صنل کی خاص جگہ ہونے اور وہاں پڑھے لکھے پنجابیوں کی آبادی ہونے کی وجہ سے زیادہ تسلیم یافتہ اور ہمدرد لوگوں کی جگہ تھی۔ سوما کے لیے دھرم مثلاً میں کسی بھلے آدمی کے یہاں کچھ وقت کے لیے انتظام ہو جائے۔ پھر یا تو اس کا بیاہ کرادیں گے یا پنجاب کے کسی دھندو آشرم میں بھیج دیا جائے گا۔ چودھری صاحب، لالہ گوپی چنداؤ دوسرے ہندو سماج سیوک سوما کے مسلمانوں یا عیسائیوں کے ہاتھ پڑ جانے کی فکر سے پریشان تھے۔ لیکن کوئی ہندو بھاگی ہوئی عورت کو اپنے گھر میں جگہ دینے کے لیے تیار نہ تھا۔ آخر ایک نیک دل دکیل صاحب کے یہاں جہاں چھوٹ چھات کی پریشانی نہ تھی، اسے رکھا گیا۔

پاس پڑوس کی عورتیں سوما کو دیکھنے کے لیے بے چین سی اٹھی ہونے لگیں۔ وہ ایک دہری کو سنا کر، ڈر اور دہشت سے ہاتھ پھیلا کر کہیں۔ "ہائے میں مر گئی۔ کیسی دلیر عورت ہے۔ اپنی مرضی سے مرد کے ساتھ جانے کو کہتی ہے؟" کوئی شرم سے ناک پر ہاتھ رکھ کر کہتی۔ "مر جائے ایسی

بے حیا! یہ بھی کیا عورت ہے! کچھ جیل جانے والے مرد کی عورت کو دیکھنے کے لیے آجائیں۔ وکیل صاحب ایک ہی بیٹے میں متاثرہ دیکھنے والوں کی بھیڑ سے گھبرا گئے۔ انھوں نے کہہ دیا۔ وہ بھی گھر بار اور بال بچے والے آدمی ہیں۔ اُن کے لیے بھاگی ہوئی عورت کا ساتھ اچھا نہیں۔

دھن سنگھ کے جیل سے چھوٹنے میں چار بیٹے اور تھے۔ سوما دو بیٹے تک اُپدیش پا کر بھی دھن سنگھ کو چھوڑنے اور بیاہ کر کے بھلی عورت بننے کے لیے تیار نہیں ہوئی۔ سماج کی بھلائی چاہنے والے اور نیک بطنی کے لیے فکر مند رہنے والوں نے سوچا، بد معاش ڈرائیور دھن سنگھ کے چھوٹنے ہی یہ عورت پھر اُس کے ساتھ چلی جائے گی۔ مفت میں داویلا ہوگا۔ مناسب یہی ہوگا کہ اس سے پہلے ہی پنجاب کے کسی دھوا آشرم میں بھیج دیا جائے۔ سوال یہ تھا کہ پنجاب جانے والا کوئی ایسا بھروسے کا آدمی ہو جو سوما کو کسی محفوظ آشرم میں پہنچا دے۔

چودھری جی دھرم سنگھ میں کو تو والی بازار کے موٹر کے اڈے کے پاس سے گزر رہے تھے کہ ان کی نظر کامریڈ بھوشن پر پڑی۔ اُسے مخاطب کر کے چودھری نے پوچھا۔ "کیا نیچے (پنجاب) جا رہے ہو؟"

اپنے باپ کے دوست اور معزز چودھری جی کو دیکھ کر کامریڈ نے نہ تو اپنے ہاتھ کا سرگٹ پھینکا اور نہ کانگریز کے رواج کے مطابق اُن کے پاؤں چھونے کے لیے ٹھکنے کی تکلیف اُٹھائی۔ بس ایسے ہی پوچھ لیا۔ "کیسے چا چا جی۔ کیا کچھ کام ہے؟"

بھوشن کے رُ دکھے سلوک کے باوجود چودھری جی اُس کو بھروسے کے لائق آدمی سمجھتے تھے۔ وہ جانتے تھے کہ بھوشن کا میل جول پنجاب آنے جانے والوں سے رہتا تھا۔ انھوں نے بھوشن کو سوما کی ساری کہانی سنائی۔ اور اُسے کسی طرح لاہور یا فیروز آباد پہنچا دینے کا انتظام کرنے کو کہا۔

"وہ کہاں جانا چاہتی ہے؟" بھوشن نے پوچھا۔

"وہ کہاں جانا چاہتی ہے!" چودھری جی پریشانی سے بولے۔ "وہ اسی بد معاش کے پاس جانا چاہتی ہے۔ وہ چار بیٹے بعد جیل سے چھوٹے گا۔ اُس سے پہلے ہی یہاں سے چلی جائے تو کلیان ہے۔ یہاں اُسے رکھیں بھی تو کہاں؟"

"تو جانے دیجئے نا اُسی کے پاس!" کامریڈ کو ایسی بے شرمی کی بات کہتے ہوئے بھی جھک نہ ہوئی۔ چودھری جی نے دُکھی ہو کر کہا۔ "تم لوگوں کا دقت آیا ہے تو یہی ہوا کرے گا۔ لیکن ہم لوگ

تو ایسی بد چلنی نہیں دیکھ سکتے۔ یہاں اسے چار مہینے رکھے گا کون؟ کوئی بھلا آدمی ایسی سرکش عورت کو اپنے گھر کی عورتوں میں کیسے رکھ سکتا ہے؟

چودھری جی کی ناراضگی کی پروا کیے بغیر بھوشن نے زور دے کر کہا۔ ”چاچا جی، جو مرد عورت ایک ساتھ رہنا چاہتے ہیں، انھیں زبردستی دور رکھیے گا تو وہ ملنے کی کوشش میں بد معاش بن ہی جائیں گے۔ انھیں ایک ساتھ رہنے دیجیے گا تو بد معاشی ختم ہو جائے گی۔ آخر اسے کسی مرد کے حوالے کیجیے گا ہی! جسے وہ چاہتی ہے وہی کیا بُرا ہے؟“

”ارے بھائی بیاہ بھی تو کوئی چیز ہے۔“ چودھری جی نے اپنی چھڑی کا سہارا لے کر سمجھایا۔ آخر کار ہمارے رشتیوں اور شناسٹروں نے کچھ سوچ سمجھ کر ہی تو یہ سب سلسلہ بنایا تھا!“

اسی سے بیاہ کرے گی۔“ کامریڈ نے بات کاٹ دی اور پوچھا۔ ”اُس وقت تک اُس کے ٹھہرنے کا انتظام کر دوں؟“

چودھری جی کے چہرے پر شک اور حیرت کا رنگ دیکھ کر کامریڈ نے کہا۔ ”لالہ جواہر بھائے کی کوٹھی پر انتظام کر دوں گا۔ وہ تو معزز بزرگ ہیں۔ اُن پر تو بھر دس کیجیے گا؟“

شرفِ طبقہ

لالہ جوالا سہائے سرو لا دھرم شالہ میں رہنے والے پنجابیوں میں چوٹی کے آدمی تھے۔ اُن کا ٹھیکہ داری کا کام ضلع بھر میں پھیلا ہوا تھا۔ جنگل کی لکڑی کے ٹھیکے، پل اور سڑک بنانے کے ٹھیکے، لڑائی کے دنوں میں دوسرے ملک سے آئے ہوئے جنگی قیدیوں کے کمپ بنانے کے ٹھیکے، وہ سب کام کرتے تھے۔ وہ خود تو متوسط حال کے پنجابی تاجروں کی طرح رہنا پسند کرتے تھے لیکن ان کے بچوں نے مغربیت اور نئے خیالوں اور زندگی کو اپنالیا تھا۔ چار بیٹوں کے بعد ایک بیٹی اُن کے گھر پیدا ہوئی تھی، اور وہ بہت لاڈلی تھی۔ منور مالاہور کالج میں پڑھ رہی تھی اور ولایت جانے کا ارمان رکھتی تھی۔

منور مالتون پہنچے، ننگے سر، بڑے کتے کو چڑے کے سستے سے بٹھائے، ڈنڈا لیے سوئی کوں پر سیر کرتی پھرتی تھی۔ دھرم شالے کے پہاڑی لوگ اس کی کوئی بُرائی نہیں کرتے تھے۔ اپنے ضلع اور برادری کی کسی لڑکی کو اس رُوپ میں دیکھ کر شاید پہاڑی لوگ اُس کا سر کاٹنے کے لیے تیار ہو جاتے لیکن منور مالا کی وہ تعریف کرتے تھے۔ لڑکی کتنی بہت والی ہے کسی سے نہیں ڈرتی۔ یہ بہت کچھ ویسے ہی تھا، جیسے انگریزی راج میں دوسرے کے بیٹے کو دیش بھگتی کے لیے جیل جاتے یا پھانسی چڑھتے دیکھ کر ہندوستانی اُس کے نام کی جے کار کریں اور خود اپنی اولاد کو ایسا کرتے دیکھ کر بے بسی سے ماتھا پیٹ لیں۔ منور مالا، منور مالا کی ماں اور اُس کی بھانج بازار میں ایک ساتھ نکلتیں تو سماجی تبدیلیوں کی تین پیڑھیاں ایک ساتھ دکھائی دیتی تھیں۔ ماں جی کالے ریشم کا بھاری لنگا پہنے، سر پر ململ کے دو دو پٹے جوڑ کر اوڑھے اور آدھے بالشت کا گھونگھٹ کھینچے، پاؤں میں سلیمبر پہنے جلتی تھیں۔ جوالا سہائے کے سیر سٹر بیٹے کی پتی ریشمی ساڑی کا آہل سر پر رکھی لیکن بغیر گھونگھٹ کے، اور بچی ایڑی کا جوتا پہنتی۔ لڑکی منور ماننے سرگردن پر بھاری جوڑا سنبھالے، ڈھیلی پتلون پہنے اور کندھے پر بڑا لٹکا لٹکائے دکھائی دیتی تھی۔

بھوشن اور منور مالا کی ملاقات لاہور میں ہو چکی تھی۔ بھوشن کا نگہ ضلع کا رہنے والا تھا۔

اور کالج کی تعلیم کے لیے لاہور میں رہتا تھا۔ چار برس پہلے جب منورما کے بیسٹر بھائی جگدیش سہائے اور بھوشن بی۔ اے میں بڑھتے تھے۔ منورما بھی کالج میں داخل ہو چکی تھی۔ بھوشن اور جگدیش ہم خیال دوست تھے۔ دونوں کمیونسٹ خیالات کا پرچار کرتے تھے۔ ادھر ادھر سے کتابیں لاکر طالب علموں کو پڑھواتے تھے۔ اور کبھی مارکسزم کی تشریح اور تفسیر کے لیے کلاس بھی لگاتے تھے۔ بھائی کی دل چسپی کی وجہ سے منورما بھی ان کلاسوں میں شریک ہوتی تھی۔

جگدیش بی۔ اے کرنے کے بعد ولایت چلا گیا تھا۔ بھوشن لاہور میں ہی ایم۔ اے میں پڑھتا رہا اور اس کا منورما سے ملنا جلنا جاری رہا۔ منورما اسٹوڈنٹس فیڈریشن میں حصہ لیتی تھی۔ لالہ جواں سہائے لڑکی کی اس سرگرمی کے لیے اُسے تنبیہ بھی کرتے رہتے تھے اور دل ہی دل میں اُس کی ہمت اور قابلیت پر خوش بھی ہوتے تھے۔

بھوشن نے امتیاز کے ساتھ فلسفہ میں ایم۔ اے پاس کیا اور فوراً ہی بینک میں کلرک کی نوکری بھی کر لی تھی۔ وہ بینک کی نوکری اور کمیونسٹ پارٹی کا کام ساتھ ساتھ کرنے لگا۔ مگر دونوں کام ایک ساتھ چل نہیں پاتے تھے۔

۱۹۳۹ء میں لڑائی چھڑ گئی۔ انگریز حاکموں نے ہندوستان کو بھی جنگ میں گھسیٹ لیا۔ سیاسی حالات کو جاننے والے ہندوستانی انگریز حکومت کے اس فیصلے کی مخالفت کر رہے تھے۔ بھوشن کو بینک کے کام کے مقابلے میں، ہندوستان کا لڑائی میں گھسیٹے جانے کی مخالفت زیادہ ضروری معلوم ہوئی۔ وہ نوکری چھوڑ کر سیاسی کام میں لگ گیا۔

کانگریس کے دیہات میں رہنے والے بھوشن کے ماں باپ لڑکے کو لاہور میں پڑھا کر امید کرتے تھے کہ پڑھائی ختم کر کے لڑکا بہت بڑا نصیب جائے گا۔ لڑکے نے سولہ برس تک پڑھنے کے بعد بینک میں پچھتر روپے کی نوکری پائی تو اُن کا دل ٹوٹ گیا تھا۔ لڑکے نے یہ نوکری بھی چھوڑ دی تو ماں باپ نے اُسے بالکل نکمّا اور آوارہ سمجھ لیا۔ سرکار کی نوکری اور خدمت کر کے ہی لوگ بڑے بنتے تھے۔ اُس کی مخالفت کرنے کا انجام اور کیا ہوتا؟

متوسط طبقے کے بال بچوں والے شہریوں پر ذریعہ معاش اور خاندان کے نسابہ کی سینکڑوں ذمہ داریاں رہتی ہیں۔ بھوشن اور اُس کے ساتھیوں کو دیس کی آزادی اور جنگ کی مخالفت میں تحریک چلانے کے لیے صرف طالب علموں کی جماعت مل سکتی تھی۔ اس سلسلے میں وہ منورما سے ملنے کے لیے سروا صاحب کے شنگل پر جایا کرتا۔ منورما جنگ کی مخالفت جدوجہد میں زیادہ حصہ نہ

لے سکتے پر بھی بھوشن کی بہت عزت اور اُس پر اعتماد کرتی تھی۔

جگدیش سہائے سرولا انگلینڈ سے بیرسٹر بن کر لوٹ آئے تھے۔ بھوشن کو اُن کی واپسی سے ایک سرگرم ساتھی کا تعاون ملنے کی اُمید تھی۔ لیکن اب بیرسٹر کو لاہور کی بیمار کر ڈالنے والی سڑکوں کی دھول پھانکنا اور غیر مہذب بھٹیڑ سے کندھے رگڑنا پسند نہ تھا۔ انگلینڈ میں رہتے وقت جگدیش سرولا نے زندگی کے جو یہ پہلو اور ذہنی سکون حاصل کیے تھے، اُن کا اثر گہرا پڑا تھا۔ اُن کے خیالات اشتراکی اصولوں اور فلسفوں کی بھول بھلیوں میں کم ہو گئے تھے۔ وہ عام لوگوں کے لیے کام کرنے کے بدلے ٹرانسکی اور لینن کے خیالات کا موازنہ کرنے میں زیادہ دل چسپی پاتا تھا۔ وہ دونوں کے پروگرام اور دلیلوں کا موازنہ کرتا تھا۔ یہ بحث ہی اُس کے لیے کافی تھی۔

جگدیش سمجھنے لگا تھا کہ کمیونسٹوں کے پروگرام میں خیالات کی آزادی کی جگہ ادعا عایت DOGMATISM نے لے لی ہے۔ ان کے طریق کار میں تجزیے کی کمی اسے بہت اکھڑتی تھی۔ اسے اس کا رنج تھا کہ اس ملک کے کمیونسٹ اس کے گہرے مطالعے کی قدر نہیں کرتے تھے۔ وہ منور ماکو تحریک سے ہمدردی ظاہر کرنے یا اس میں حصہ لینے سے بظاہر روکتا نہیں تھا۔ لیکن اپنی رائے دیتا رہتا تھا۔ ”کیا ہے، نا سمجھی ہے۔ صلاحیتوں کو ضائع کرنا ہے۔۔۔۔۔“

جگدیش کے رنگ ڈھنگ میں تبدیلی دیکھ بھوشن نے اُس کے یہاں جانا بہت کم کر دیا تھا۔ جو کچھ میل ملاپ باقی تھا، وہ خیالات کی یگانگت کی وجہ سے نہیں، بلکہ پرانی دوستی کی وجہ سے۔ وہ دوستی بھی بیرسٹر سرولا کی تہذیب اور بھوشن کے لیے نیک خواہشوں کے باوجود پھسکی پڑتی جا رہی تھی۔ بھوشن کے لیے ان باتوں کی زیادہ قیمت نہ تھی۔ اُس کے پاس ان باتوں کا لطف لینے کے لیے وقت نہ تھا۔ بھوشن سے ملاقات ہونے پر منور ماکو سے نہ آنے کے طعنے دیتی۔ بھوشن جاتا بھی تو جگدیش سے بحث کرنے میں جوش نہیں دکھاتا۔ سر ہلکا ہوں ہوں کرتا رہتا۔ اور سگریٹ پیے بغیر ہی ایش ٹرے میں ڈالتا رہتا۔ بحث میں منور ماکو ہمدردی بھائی کے مقابلے میں بھوشن کے ساتھ رہتی تھی۔ بیرسٹر کو یقین تھا کہ منور ماکو اس ہمدردی کی وجہ اصل بحث سے زیادہ بھوشن کے لیے عزت تھی۔

یہ تو ممکن نہ تھا کہ اکیس برس کی کنواری لڑکی کے گھر میں رہتے اس کے بیاہ کی فکر نہ کی جاتی۔ لیکن منور ماکو ایم لے ٹک پڑھا کر اور اتنی عمر تک آزاد رہنے دینے کے بعد اب اس کا بیاہ صرف اپنے فیصلے سے کر دینے کا اختیار ماں باپ کھو چکے تھے۔ اب صرف فکر کرتے رہنا اُن کے ہاتھ کی بات

رہ گئی تھی۔

جگدیش ولایت چلا گیا تھا۔ بھوشن ایم۔ اے میں پڑھ رہا تھا اور منور مایلیٹ۔ اے میں تھی۔ بھوشن نے بڑی قابلیت سے بی۔ اے پاس کیا تھا۔ اسے امید تھی کہ اتنی ہی قابلیت سے ایم۔ اے کر کے کسی کالج میں پچر کی جگہ حاصل کر لے گا۔ پروفیسر کی زندگی میں دولت نہ سہی، عزت اور آرام تو ہے۔ آدمی صحیح زینے پر قدم رکھنے سے یقینی طور پر افلاس کی بارگھ سے محفوظ جگہ پر پہنچ سکتا ہے۔ اس امید کی اُمنگ میں بھوشن نے جھکے۔ جھکے۔ اپنی محبت، الفاظ، نظر اور طور طریقے سے منور مایلیٹ ہر کی تھی۔ بچپن سے انگریزی اسکول میں تعلیم پائی ہوئی منور مایلیٹ دوستی کے اظہار سے نہ گھبراتی تھی اور نہ فوراً ہی اس میں بہہ گئی تھی۔

بھوشن کو ایم۔ اے کرنے کے بعد بینک میں پیچتر روپے کی نوکری کرنی پڑی تو اُس کے خیالوں اور طور طریقے میں فرق آ گیا۔ وہ خود ہی لوٹ کھسوٹ کا شکار ہو رہا تھا۔ اُس کے لیے لوٹ کھسوٹ کے خلاف جدوجہد اور اشتراکیت، وسیع القلبی اور ذہنی قیث کا ذریعہ نہیں تھا۔ اُس کی زندگی کو ناکام بنا دینے والے حالات کے خلاف اجتماعی جدوجہد کے علاوہ اس کے لیے سب کچھ بے کار تھا۔ بھوشن خود دار تھا اور حسد سے نفرت کرتا تھا، لیکن وہ جگدیش سے اپنا موازنہ کیے بغیر نہ رہ سکتا۔ ساری بے انصافیوں کی بنیاد کیا ہے؟ سماج میں موقع کا فرق۔ اُس نے زندگی کی خوش آئند تمنائوں کو ترک کر دیا تھا اور منور مایلیٹ کی دوستی کی امید بھی۔

بھوشن بہت دنوں تک نہ آیا تو منور مایلیٹ کو احساس ہوا۔ اسے شک ہوا کہ کیا بھوشن جیسا آدمی بھی دغا دے سکتا ہے؟ بر ملا اور سیتا ان دنوں فیڈریشن میں بہت حصہ لے رہی تھیں۔ منور مایلیٹ نے سوچا، کیا بھوشن پر بھی ایسا شک کیا جائے؟ اس میں اسے اپنی توہین محسوس ہو رہی تھی۔

کچھ دن منور مایلیٹ ضبط کیا۔ اور پھر طے کیا کہ بات صاف ہو جانا ہی بہتر ہے۔ کچھ دن انتظار کے بعد بھوشن سڑک پر ملا۔ منور مایلیٹ نے گاڑی رکوالی اور پوچھ لیا۔ ”آپ کہاں رہتے ہیں؟“ الفاظ تو اتنے ہی تھے مگر اس کی نظروں نے بہت کچھ کہہ دیا۔

منور مایلیٹ کو گاڑی میں اپنی کوٹھی پر لے آئی۔ بھوشن نے منور مایلیٹ کوئی دو ٹوک وعدہ نہیں کیا تھا لیکن اپنی خودداری کے باوجود اپنی پھلی محبت سے انکار بھی نہیں کر سکتا تھا۔ منور مایلیٹ نے جو خاموشی لازم اس پر لگایا تھا اُس کی صفائی دینا ضروری تھا۔ بھوشن نے جیسے

اشارے سے محبت کا اظہار کیا تھا، اسی کے مطابق صفائی بھی دی۔

..... اصول کے مقابلے میں شخصی ہمدردی زیادہ طاقت ور ہوتی ہے۔ میرے سپنے ٹوٹ چکے ہیں۔ اپنے وہم اور غلطی کو سچ ثابت کرنے کے لیے اور بڑی بھول کے مقابلے میں بھول کو بھول سمجھ کر اسے حتم کر دینا ٹھیک ہے۔ میری حیثیت کے لوگ جیسے بھی ہو گزارہ کرنے کی فکر کرتے ہیں۔ سماج کی موجودہ حالت میں، اپنے اور اپنے جیسے لوگوں کے لیے میں کوئی جگہ نہیں پاتا۔ کچلے جانے پر بھی زندہ رہنے میں کوئی سکون نہیں سمجھتا۔ مجھے زندہ رہنے کا موقع نہ دینے والے نظام سے میں ساری زندگی لڑوں گا۔ تم سمجھتی ہو میری قسمت پچھتر روپے ماہوار ہے۔ وہ انگریزی میں بول رہا تھا۔ اور اُس کی آنکھیں چمک بھی رہی تھیں اور کچھ بھینگی سی اور گلابی بھی ہو رہی تھیں۔ ”پچھتر روپے ماہوار میں زندگی کیا ہو سکتی ہے؟ میں اپنے آپ کو دھوکا دینا نہیں چاہتا اور نہ کسی دوسرے کو۔“

منور ما بھوشن کی بات کو حالات سے مجبور محبت کی ایمان داری نہیں تو اور کیا سمجھتی؟
منور ما اور بھوشن بات کر رہے تھے تو سورج ڈوب چکا تھا۔ وہ کوٹھی کے سامنے لان میں بیٹھے تھے۔ بیرسٹر سر دلا بھوشن کو دیکھ کر ادھر آگئے۔ بیٹھ کی طرف ہونے کی وجہ سے منور ما اور بھوشن اسے دیکھ نہیں سکتے تھے۔

”معان کرنا، میں آسکتا ہوں؟“ آواز سن کر ان دونوں نے ہونٹوں میں سگار دبائی بیرسٹر کو دیکھا۔

”ہاں ہاں ضرور۔“ بھوشن نے کہا۔ بیرسٹر کے آجانے سے ہچکے بغیر وہ کہتا چلا گیا۔ اصل میں یہ جھگڑا طبقوں کا ہے۔ میں غریب طبقے سے ہوں، جس کا کوئی وسیلہ نہیں۔ اس لحاظ سے میں آپ لوگوں کے طبقے کا دشمن ہوں۔“

بیرسٹر مسکرا کر ان دونوں کے پاس بیٹھ گیا۔ اُس نے سگار کا ایک لمبا کش لے کر چھوڑ دیا۔ بڑھیا متبا کو کی ہلک سے بھرے دھوئیں کے مرغولے میں شراب کی میٹھی تیکھی بو بھی تھی۔ سر دلا نے انگریزی میں کہا۔ ”تمہاری بات کو میں سماجی روپ میں مانتا ہوں۔ لیکن ہم تم جیسے آدمی ہیں۔ دھرم یدھ (ایسی لڑائی جس میں مکر و فریب نہ ہو) کے اخلاقی اصول ہم لوگوں میں بنھ سکتے ہیں۔ یہ محض اتفاق کی بات ہے کہ ہم لوگ مخالف مورچوں میں ہیں۔ اس کی ذمہ داری ہم پر تم پر نہیں بلکہ سماج پر ہے۔ ہم اپنے اپنے ڈھنگ سے سماج کے نظام سے لڑ سکتے ہیں۔ آپس میں کیوں لڑیں؟ کیوں منور؟“

منور مانے بھائی کے آجانے سے اپنے آپ کو سنبھال لیا تھا۔ گردن پر جھوٹے جوڑے کو ہلا کر مسکراہٹ سے اُس نے جواب دیا۔ "میں جنگ کے لیے ان کی لٹاکر قبول نہیں کرتی۔۔۔"

بیرسٹر نے ایک اور لمبا کش لے کر اپنی بات پر زور دیا۔ "بالکل ٹھیک، یہی نیک دلی ہے۔" نیک دلی کے اس حملے سے بھوشن کے ماتھے پر بل پڑ گئے۔ "اس کوٹھی کے ماحول میں۔ اس نے کوٹھی کی عمارت کی طرف اشارہ کر کے جواب دیا۔ "نیک دلی بنھ سکتی ہے۔" اُس نے کوٹھی کے ایک طرف نوکروں کے لیے بنی کوٹھریوں کی طرف انگلی اٹھائی۔ "شاید وہاں نہیں بنھ سکے گی۔ وہاں صحت خف ہے۔ اس نیک دلی کی جڑ میں کیا ہے؟ سماج میں جو اچھا ہے وہ سب چھین کر تم لوگوں کے شریف طبقے کی تخلیق کر لی گئی ہے۔ جیسے کشمیر یا کلو کے سیبوں کے کسی باغ کے سب درختوں سے پھلوں میں رُوپ، رس اور خوشبو کسی ترکیب سے کھینچ کر دس پانچ گملوں میں پودے سجایے گئے ہوں۔ باقی حصے بے رس ہو کر، سڑک کر بد شکل، بے رنگ اور کمزور ہو جائیں۔ شریف طبقے کی خوش حالی گملوں میں سجا ہوا، نیک دلی سے مہکتا ہوا آپکا طبقہ اپنے آپ میں چاہے کتنا ہی مطمئن ہو لیکن سماج کے لیے وہ ناقابلِ برداشت ظلم ہے

بیرسٹر نے انگلیوں میں دبے ہوئے سگار سے ایک اور لمبا کش لے کر کہا۔ "دوست بہتاری نیکی مثال ٹھیک نہیں ہے۔ تم ایک بات بھول رہے ہو۔ یہ شریف طبقہ سماج کی مسلسل ترقی کی لازمی کڑی ہے۔ یہ شریف طبقہ سماج کی تہذیب کا محافظ ہے۔ باغ کے جل جانے پر جو دس پانچ نمونے باقی رہیں گے وہی نئے سماج کے لیے ظلم اور بیج دیں گے۔"

"نہیں نہیں، ہمیں پورے سماج کو موقع دینا ہے۔" بھوشن نے زور دے کر کہا۔ "دس پانچ گملوں کی تعریف سے پورے باغ کی خراب حالت برداشت نہیں ہو سکتی۔ ہماری تہذیب ہتھائے سماج کی تہذیب سے زیادہ ترقی یافتہ ہوگی۔"

بیرسٹر نے زور دے کر کہا۔ "لینن نے یہ بھی کہا ہے کہ آج کے سرمایہ دار طبقے کی تہذیب میں بہت کچھ خوب صورتی ہے، فائدہ ہے۔ وہ سب کچھ مزدوروں کی تہذیب میں شامل ہے گی۔ فی الحال ہم عالمی تہذیب کی امانت کو سنبھالے ہیں۔"

بھوشن نے ٹوک دیا۔ "یہ امانت کی حفاظت نہیں ہے، لوٹ ہے۔"

بیرسٹر اور بھوشن کی بحث بہت زیادہ سیاسی ہو گئی۔ بیرسٹر بار بار کہہ رہا تھا۔ "تم ہندوستان سے باہر جا کر دیکھو تو سمجھو گے۔ بھارت میں تو ابھی صنعتی دور شروع نہیں ہوا ہے۔ یہاں کا ماحول

ابھی مزدور سماج کی ترقی اور انقلاب پیدا کرنے کے لائق نہیں ہوا ہے۔ یہاں انقلاب صرف بین الاقوامی حالات کے مطابق ہی ہو سکتا ہے۔ انگلینڈ میں اشتراکی انقلاب کے نتیجے کے طور پر بھارت میں انقلاب آسکے گا۔ تم لوگ اس وقت نازی ازم سے لڑنے والی، انگلینڈ کی جمہوری طاقتوں کی مخالفت کر رہے ہو۔ یہ بڑی غلطی ہے۔“

بھوشن نے پھر مخالفت کی۔ ”انگریز جمہوریت کے لیے نہیں بلکہ نازی ازم کی سامراجی ہوس کے خلاف اپنے سامراج کی حفاظت کے لیے لڑ رہا ہے۔ اس کا سامراج کیا ہے، ہمارا استحصال۔ ہم اپنی آزادی کے لیے لڑ رہے ہیں۔“

منورما کے لیے اپنی بات کہنے کا موقع نہ تھا۔ چپ رہنے کے علاوہ اور کوئی چارہ بھی نہ تھا۔ وہ اٹھی اور اپنے کمرے میں جا کر لیٹ گئی۔ کچھ دیر کے بعد بھوشن چلا گیا۔ منورما نے اپنی کھڑکی سے دیکھا۔ وہ بے بس تھی۔ کھانے کے لیے اُسٹھنے کی خواہش نہ رہی۔ انکار کرتی تو سب کے سامنے لمبی چوڑی صفائی دینی پڑتی۔

منورما آدمی رات تک دونوں ہاتھ سر کے نیچے رکھے چھت سے نظر لگائے اس مسئلے پر سوچتی رہی۔ یہ جان کر اسے اطمینان ضرور ہوا کہ بھوشن نے اسے کسی 'دوسری' کے مقابلے میں نہیں ٹھکرایا تھا۔ اُس کی تو بہن نہیں ہوئی تھی۔ لیکن بھوشن کو اس سے دور کر دینے والی کھائی اُس کے اندازے سے بڑی تھی۔ منورما نے بہت سوچا اور فیصلہ کیا، کہ اُس کی زندگی کا دھارا جس راہ پر بہنا چاہیے تھا، اُس راہ میں بھوشن نے رکاوٹ ڈالی ہے۔ وہ اس رکاوٹ سے ہار کر، بزدلی سے زندگی کی راہ بدلے گی! وہ اپنی زندگی برباد نہیں کرے گی۔ وہ اپنی زندگی کو کامیاب بنائے گی۔ وقت آنے پر جو مناسب ہو گا وہی کرے گی۔

منورما نے مایوسی پر قابو پا لیا۔ قاعدے کے مطابق پڑھنے اور گھومنے جاتی۔ عام کاموں میں اُس نے حصہ لینا کم کر دیا تھا۔ بیرسٹر کو وہ آندولن بے وقوفی معلوم ہوتا تھا۔ بیرسٹر سے اختلاف کی وجہ سے بھوشن اس کے یہاں نہیں جاتا تھا۔ منورما سوچتی، جب مجھے بلایا نہیں جاتا۔ میری طبقاتی حیثیت کی وجہ سے مجھ پر اعتبار نہیں کیا جاتا تو کیوں کسی کے پیچھے لگوں! بھوشن اپنے ضلع میں اپنی پارٹی کی تنظیم کے لیے دھرم شالہ میں رہتا تھا۔ منورما سے ملاقات ہونے پر ایک دو بار اُس کے یہاں گیا تھا۔ کبھی سڑک پر مل جاتے تھے تو ایک دوسرے سے کتراتے نہیں تھے۔ بھوشن کا طرز عمل تھا، جو ہو گیا سو ہو گیا۔ اور منورما کا۔ تم جانو!

ایک دن دوپہر بعد بھوشن نے منورما کے سماج کے ظلم کے ثبوت کے طور پر سسکتی ہوئی سوما کو لاکر اُس کے سامنے گھڑا کر دیا۔ منورما سماج کے ظلم کا علاج اپنی رواداری سے کرنے کے لیے تیار ہو گئی۔ بھوشن نے دوستی کا ناجائز فائدہ نہ اٹھانے کے لیے بات صاف کر دی۔ ”تم ماں جی سے پہلے ہی بات کرو۔ بعد میں کچھ جھنجھٹ ہو تو کیا فائدہ؟“

منورما نے اپنے بھاری جوڑے کو ہلا کر کہا۔ ”پوچھوں گی تو دس باتیں سمجھا کر اعتراض کریں گی۔ ایسے رکھ لوں گی تو منمننا کر رہ جائیں گی۔“ ہوا بھی وہی۔

منورما نے سوما کو کوٹھی کے ایک کمرے میں جگہ دے دی تو ماں جی جھنجھلا اٹھیں۔ ”متو تیری عقل کو کیا ہو گیا ہے؟ نہ کسی سے پوچھتی ہے نہ تاجپتی ہے۔ کسی بدنام اور بے شرم عورت کو گھر میں کیسے رکھ سکتے ہیں! کیا ہمیں دنیا میں نہیں رہنا! تیرے بتا جی سے کہتی ہوں۔“

متو نے اس زیادتی کے خلاف منہ پھلا کر کہا۔ ”کیا کرے گی دُنیا؟ کیا بے شرمی کی بے اُس نے؟ آج کل لڑکیوں سے پوچھے بغیر کون بھلا آدمی اُن کی شادی کرتا ہے؟ دنیا تو سستی پاربتی کو پوجتی ہے۔ کیا کہا تھا پاربتی نے؟ اُس نے بھی ضد کی تھی۔ شند جی سے ہی بیاہ کر دیں گی۔ اسی ضد میں جل کر مر گئی۔ یہ لڑکی کیا ناجائز کر رہی ہے؟ یہی ناکہ وہ غریب ہے۔“

ماں جی چپ رہ گئیں۔ لالہ جی اور ماں جی دونوں کو ہی یقین تھا، اُن کی اولاد دُنیا داری میں چاہے جتنی کچی ہو، پڑھی لکھی، عقل مند اور ایمان دار تھی۔ سوما کے دکھ سے مر جھائے بیمار سے چہرے کو دیکھ کر ماں جی کا کلیجہ بھی پسج گیا۔

سوما کو یہ گھر اور گھر کے لوگ، دوسرا ہی سنسار معلوم ہوا۔ متو بی بی خود اُس کی عمری، اُسی کے جیسے بدن کی عورت تھی۔ لیکن سومانے ایسی عورت پہلے کبھی نہ دیکھی تھی۔ متو اُس کی فکر وہی ہی کرتی تھی جیسے ماں بیمار بچوں کی کرتی ہے۔

سوما پھیرا سے بھاگ آنے کے بعد پوس کے ہاتھ میں پڑ گئی تھی۔ بعد میں کانکڑا اور دھرم شالہ کے سماج میں وہ اپنی حالت کتوں سے بدتر اور خود دُری ہوئی بکری کی طرح محسوس کرتی تھی۔ اس گھر میں وہ دیکھا اور محسوس کیا جس کی اُمید خواب میں بھی نہیں کر سکتی تھی۔ سوما اپنے آپ کو نفرت اور دُکھ کی مستی سمجھنے لگی تھی۔ وہاں اُسے ہمدردی اور رحم دلی نظر آتی تھی۔ اس کی بد نصیبی وہاں جرم اور نفرت کی چیز نہ تھی۔ اس گھر میں کسی کو کسی چیز یا پیسے کی بھی فکر نہ تھی۔ سوما کو اس گھر میں حسد کی بھینک ملی تھی تو نوکروں میں — جگو، موہنا اور نوکرانی جیوا میں۔ سوما اس کا اندازہ

آسانی سے کر سکتی تھی۔

سوما کو بچپن ہی سے سخت محنت اور سدا کام کرنے کی عادت تھی۔ وہ کچھ نہ کچھ کرتی رہتی تھی۔ نوکروں کے کام میں ہاتھ بٹاتی تھی۔ اس وجہ سے اس کے لیے ماں جی کی ہمدردی اور دل جی زیادہ بڑھنے لگی۔ اُنھوں نے اسے کچھ پڑانے کی پڑے دے دیے تھے۔ منو اسے صاف اور ڈھنگ سے پہننے کے لیے محبت سے ٹوکا کرتی۔ سوما سوچتی — امیر لوگ سچ پچ دیوتا ہوتے ہیں۔ غریب کتے کیتے کھینے ہوتے ہیں اسی لیے تو ایسٹور انھیں دکھ دیتے ہیں۔

بھوشن نے سوما کو منورما کے یہاں بھڑا دیا تھا۔ اپنی پناہ میں آئی ہوئی سوما کی حالت جاننے کے لیے کوٹھی پر جا کر پوچھتا چھ کر لیتا تھا۔ منورما نے سوما کے مسئلے پر بھوشن سے بات کی۔ وہ مسئلہ ان کی اپنی بات کے لیے پردہ بن گیا۔ باتوں میں منورما کا جی بھڑ آیا۔ گھر کے لوگوں کو اپنا اُداس چہرہ اور بھینگی آنکھیں دکھانا اسے پسند نہ تھا۔ اس نے بھوشن سے کہا — چلو ذرا باہر گھومنے چلو۔ وہاں بائیس کریں گے۔“

منورما اور بھوشن مٹکوٹ گنج کی چڑھائی پر چڑھتے جا رہے تھے۔ بھوشن بے تعلقی سے بول رہا تھا۔ ایک ایسے الزام کا جواب دے رہا تھا، جس سے انکار نہیں کر سکتا تھا۔ انا تھا کہ اس نے منورما سے محبت کے راستے پر چلنے کی تجویز کی تھی۔ زندگی کے جس نفع کو اس نے اس راستے کی خواہش کی تھی، وہ سراسر دھم ثابت ہو گیا تھا۔ اور اب منورما اس سچائی کو ماننا نہیں چاہتی تھی تو وہ کیا کرے؟

”بھوشن نے کہا۔“ نیک دلی زندگی کا حسن ہے۔ یہ لڑکی ہماری سماجی زندگی کے حالات اور اُس کے طور طریقے سے الگ چیز نہیں۔ ہمارے خاندان میں اسے اس وجہ سے جگہ مل سکی کہ نہ تو تم کسی کمی سے پریشان ہو، اور نہ کسی کے دوا بنیں کہہ دینے سے تمہاری حیثیت کم ہو سکتی ہے۔“ منورما ایک لمبی سانس لے کر چپ رہی۔ اس نے محسوس کیا۔ بھوشن روز بہ روز خشک اور بے رحم ہوتا جا رہا تھا۔ کیونکہ مزدور طبقہ کی جدوجہد کی گرمی نے اس کے دل کو مجلس دیا تھا۔

بھوشن کہتا گیا۔ تم شرافت اور انصاف کی حمایت کرنے میں فخر محسوس کر سکتی ہو۔ بے اصولی کے لیے کیا یہ ممکن ہے؟ جو زندگی ظلم اور خون سے سوکھ رہی ہو اُس میں فیاضی کے پودے کیسے بھوٹیں؟ ہم لوگ پہلے جینے تو پاؤں!۔ بھوشن ہم لوگ“ کہہ کر اپنے آپ کو منورما اور منورما کے شریف طبقے سے الگ کر لیتا تھا۔

منور! گہرا سانس لے کر چپ ہو گئی۔ وہ اپنی اور زیادہ توہین نہیں چاہتی تھی۔
بھوشن بولا۔ "تمہارے جیسی خوب صورتی اور عقل اُس لڑکی میں یا عام لوگوں میں ہو بھی
کیسے؟ تمہارا اخلاق اور عروت تمہارے خاندان میں کئی پیڑھیوں کا نکھار ہے۔ جیسے اچھے گلاب کے
پیڑ کو خاص طور سے اچھی حالت میں رکھ کر اُس میں قلم پرست لگائے جائیں۔ لیکن کیا باقی سماج سوا
ہی بنا رہے؟"

"بس ہو گیا، اب رہنے دو" منور نے بات کاٹ دی۔

بھوشن کی کڑی باتیں اور اُس کے رُخ کھینچنے کے باوجود اس کے منہ سے منور کے بارے میں
کچھ ایسے الفاظ نکل جاتے تھے کہ منور ماں سے تنہائی میں چھپی دولت کی طرح گنتی اور یاد کرتی تھی۔ "تمہاری
عقل مندی، تمہاری شرافت، تمہاری ہمت، تمہارا اخلاق....." غلطی اور مایوسی کے باوجود منور ما
کو یقین تھا کہ ایک دن بھوشن کی خود آزادی کی گرمی ٹھنڈی پڑ جائے گی۔

اگر منور کے ماں باپ کے سامنے بھوشن کا نام اُن کی بیٹی کے شوہر کی شکل میں آتا تو اسے
کبھی منظور نہیں کر سکتے تھے۔ ان کی نظر میں منور کے لیے دوسرے بہت سے لڑکے تھے۔ مگر منور ما
کی نظر میں دوسرے کی شخصیت چھٹی ہی نہ تھی۔ مرد نو دہی ہے جس کے سامنے عورت جھک سکے۔
منور ما سوچتی، ہائے اگر میں اُس کی ضد پوری کر سکوں! اور تصور میں ایک تصویر گھوم جاتی کہ
وہ گرمی کے موسم میں دھرم مشالہ کے پہاڑ پر، پھوہاروں میں بھیجے ماحول میں گرم کپڑے پہن کر
اچھی اچھی کتابیں پڑھنے اور ولٹ کو رڈ کی سلیک رپٹون اپن کر، ایسٹن کتے کی زنجیر تھامے پہاڑی
سڑکوں پر گھومنے کے بدلے، وہ بہت معمولی سی ساڑی اور چپل پہنے، منسل میں کاغذوں کا بنڈل دبا کر
دھوپ میں لاہور کی سڑکوں پر گھوم رہی ہے۔ اُس کے چہرے پر سڑک سے اڑتی ہوئی باریک دھول جی
ہوئی ہے۔ چہرے پر پسینہ بہنے سے جگہ جگہ پر سے دھول بہہ کر اُس کا گورا پن ظاہر ہو رہا ہے۔ اسی حال
میں وہ پارٹی کے آفس میں جاتی ہے۔ جہاں بہت سے کامریڈز شور مچا کر بحث کر رہے ہیں۔ کہیں کپڑے
بدلنے کے لیے بھی تنہائی کی جگہ نہیں ہے۔ لیکن وہ ایسی ضرورت ہی محسوس نہیں کرتی۔ دن بھر کپڑے
سے زیادہ ضروری دوسرے کام ہوں گے۔ جیسے نرلا پارٹی کے لیے چندہ مانگنے اُس کے پاس آتی ہے
ویسے وہ بھی پارٹی کے کام سے دن بھر گھومے گی۔ جب وہ لوٹے گی تو بھوشن بھی تھکلا بے لٹے گا۔ "یو
آر ٹاٹرڈ مٹو" (تم تھک گئی ہو مٹو) اور وہ مسکرا کے جواب دے لگی۔ "ناٹ ایٹ آل" (نہیں توں)۔ اپنی اس
تصویر سے اسے اپنی سرگرمی اور طاقت کا غرور محسوس ہوتا مگر بھوشن تو کبھی اس شرط پر بھی یقین نہیں لاتا تھا۔

لادجی کی کوٹھی میں چار مہینے گزار کر سومانے نے تجربے حاصل کیے تھے۔ آسانوں اور آرام کی زندگی سے سوما کے روپ اور طور طریقے سے دھوپ، پالے اور آندھی میں پلے جنگلی پودے کی سختی اور اکھڑپن دور ہونے لگا تھا۔ اس کی صورت اور رنگا ہوں سے خوں کا اثر زائل ہونے لگا۔ وہ باغ میں لگے گئے پودوں کی طرح نازک لگنے لگی تھی۔ اُس کا طور طریقہ سنجیدہ ہو گیا تھا۔ منورما کی دیکھ بھال میں ہر روز ہنا کر بدلے ہوئے کپڑے میں وہ دوسری ہی عورت معلوم ہوتی۔ منورما بڑے پیار سے کام کاج کے لیے پریشان نہ ہونے کو کہتی اور تسلی دیتی رہتی۔ وہ کام میں لگی رہتی تھی۔ منورما سوما کے دکھوں کی گہرائی کو محسوس کرنے کی کوشش کرتی تھی۔

سوما دلیرانہ محبت کی ہیروئن تھی۔ منورما سوچتی، کیا اُس کی زندگی میں بھی یہی ہونے والا ہے۔ منورما کو سوما کی پریشانیوں میں دکھ اور قربانی کی مٹھاس محسوس ہوتی تھی۔ سوما کی زندگی کے دردناک ناٹک کو وہ نقور میں اور بھی دردناک شکل دے دیتی تھی۔ اگر اس کا سناستی کبھی بھی جیل سے نہ چھوٹے، اگر وہ جیل جانے کے بدلے حادثے میں مر گیا ہوتا، سوما کیا محبت کی خاطر زندگی بھر بیوگی اور دکھ ایسے بیٹھی رہتی! لیکن یہ کتنی بڑی قربانی ہوتی۔ اگر اسے دور وئی کی ہی تلاش ہوتی تو اسے یوں بسورنے کی کیا ضرورت تھی؟ اُن پڑھ اور نیم وحشی ہو کر بھی اس میں کردار کی عظمت ہے۔ انسان کا یہ احساس، انصاف اور مسئولیت کا ہی تو ہے۔

سوما کے بچپانے پر بھی منورما اسے پلنگ یا صوفے پر بٹھالیتی اور اُس کی آپ بیتی پوچھتی رہتی۔ سوما کو ان باتوں سے بچپکا ہٹ ہوتی تھی۔ وہی باتیں جان کر لوگوں نے اس سے نفرت کی تھی لیکن منورما کا سلوک دوسرا تھا۔ منورما اسے اپنے نزدیک کھینچ کر اور پیار سے اُس کے کندھے پر ہاتھ رکھ کر پوچھتی۔ "تمہیں یہ سب باتیں یاد کر کے فخر اور خوشی نہیں ہوتی؟" سوما گھبرا کر اس کی آنکھوں میں دیکھ کر چپ رہ جاتی۔

منورما نے پوچھا۔ "اگر دھن سنگھ نہ آئے تو کیا تم کسی اور دوسرے آدمی سے بیاہ نہیں کر لوگی؟" سوما کا سر جھک گیا اور آنسو ٹپک پڑے۔ آنچل سے آنسو پونچھ کر سر ہلک کر اُس نے انکار کر دیا۔ منورما نے اسے سمجھانے کے لیے پوچھا۔ "اگر دھن سنگھ نہ آئے، وہ تمہیں بھول جائے تو بھی تم اُس سے پریم کرتی رہو گی، یہی کتنا بڑا سکھ اور اطمینان ہے۔"

سوما چھوٹ چھوٹ کر رو پڑی۔ "ہائے میں کہاں رہوں گی۔ کیا کروں گی؟" منورما سوما کا ہاتھ اپنے ہاتھ میں تھا مے پلنگ پر آڑی لیٹ گئی، اور چھپت پر نظر جائے سوچتی

رہی۔ پریم سکھ ہے یا دُکھ، سکون ہے یا ہیجان؟ محبوب کو پائے بغیر تو پریم ہیجان ہی ہے۔ ہیجان میں سکھ کہاں؟ وہ اسی طرح سوچتی رہی۔ سوماکب کی اٹھ کر چلی گئی، وہ جان نہ سکی۔ منور ماسوما سے ایسے پیار کرتی تھی، ایسے اُس کی قیمت لگاتی تھی جیسے اپنی قیمت نہ جاننے والے بھگت، نکر نہ کرنے والے دیوتا کی بھگتی کرتے ہیں۔

کئی دن کے بعد بھوشن پھر سوما کے بارے میں پوچھنا چھوڑ کر آیا۔ منور مانے ان پڑھ لڑکی کی سنجیدگی اُس کی عقل اور سنگٹہ بن بیان کر کے ہمدردی کے ساتھ پوچھا۔ "اگر جیل سے چھوٹنے کے بعد اس ڈرائیور کا پتہ نہ چلا تو اس لڑکی کا کیا ہوگا؟"

بھوشن نے سنگٹ کا دھوان چھوڑ کر کہا۔ "اگر وہ آدمی ڈر جائے یا کسی اور وجہ سے واپس نہ جائے تو لڑکی کے لیے مسئلہ واقعی کٹھن بن جائے گا۔ شاید وقت بیتنے پر دل کا رنج کم ہو جائے اور کہیں کوئی دوسرا مناسب آدمی ملے پر اُس کا بیاہ ہو جانا ہی ٹھیک رہے گا۔ وہ کسی مرد کا گھر چلانے کے علاوہ بنا ہ کے لیے اور کیا کر سکتی ہے؟"

منور ما کو بھوشن کی یہ رُ دکھی کاروباری ڈھنگ کی بات اچھی نہ لگی۔ اُس نے کہا۔ کیوں! تم ایسی بات کیوں سوچتے ہو؟ کیا پریم سچ کچھ بھی نہیں ہے؟ اگر کوئی شخص ایک آدرش کو بنا ہنا چاہے تو اُسے کیوں گرایا جائے؟"

بھوشن نے پوچھ لیا۔ "وہ کیا آدرش کو پورا کرنے کے لیے گھر سے نکلی تھی؟ گھر میں زندہ رہنا ممکن نہ تھا۔ وہ جینا چاہتی تھی اس لیے گھر سے نکلی تھی۔ محبت تو زندگی میں مددگار چیز ہے۔ محبت زندگی میں رکاوٹ بن کر چل نہیں سکتی۔"

منور مانے مخالفت کی۔ "ایسی بہت سی مثالیں ہیں کہ آدمی محبت کے لیے زندگی قربان کر دیتے ہیں۔ بہارے خیال میں وہ سب پاگل پن ہے، بے وقوفی ہے، غیر معمولی اور غیر فطری ہے۔" منور ما کے ہبے میں تیکھا پن آگیا جیسے وہ بھوشن سے کسی توہین کا بدلہ لے رہی تھی۔

بھوشن نے اس تلخی کو برداشت کیا، اُس کی مخالفت نہیں کی، اور نہ اس کی تردید کی۔ بلکہ ضبط کے ہبے میں جواب دیا۔ "سب چیزوں کی طرح زندگی میں محبت کی حالت بھی جسمانی بھوک کی ہے۔ محبت زندگی کی کامیابی اور امداد کے لیے ہوتی ہے۔ اگر محبت بالکل جھجھکی اور مختل رہے تو بے لگام جسمانی بھوک بن جاتی ہے۔ اور اگر زندگی میں محبت یا کشش کا عقل سے میل نہ ہو تو یہ زندگی کے لیے قاتل بھی ہو سکتی ہے۔ پانی کو دیکھتی ہو۔ اس سے گرمی بالکل نکل جائے تو برن بن جاتا ہے، اس میں حرکت

آدمی کے روپ

ہیں رہتی اور اگر گرمی ایک حد سے زیادہ بڑھ جائے تو وہ بھاپ بن کر اڑ جاتا ہے۔“
 ”اڑ جاتا ہے تو اڑ جائے فضول زندگی کا فائدہ بھی کیا ہے؟“ اُداس ہو کر منور مانے
 جواب دیا۔

بھوشن نے سگریٹ جلا لیا۔ ”اڑ ہی جائے تو بھی اک بات ہے۔ جیسے اس لڑکی کی زندگی! اُس کی دھن سنگھ سے محبت کچھ واقعات کا نتیجہ ہے اور کچھ واقعات کا سبب بھی ہے۔ اگر اُس کا بچی زندہ ہوتا تو شاید محبت ہو ہی نہیں سکتی اور ہوتی تو نہیں اس سے ہمدردی نہ ہوتی۔ محبت زندگی میں جم کے بترے اور ضرورت سے الگ کیا چیز ہے؟“

بھوشن نے کچھ سوچ کر پھر کہا۔ ”جدائی کی برداشت سے باہر تکلیف میں جان دے دینا ایک بات ہے لیکن جب محبت روزانہ زندگی میں ناقابل برداشت حالت پیدا کرنے لگتی ہے تو وہ زندگی کی راہ میں رُکاوٹ بن کر خود ختم ہو جاتی ہے اور اُس کی جگہ نفرت پیدا ہو جاتی ہے۔ ایک سچا واقعہ سنائیں؟“

منور مانے ہاں کہا۔

بھوشن سنانے لگا۔ ”میرا ایک ملاقاتی ہے۔ ایک لڑکی سے وہ محبت کرتا تھا۔ لڑکی کے ماں باپ اُس سے بیاہ کرنے کے لیے تیار نہ تھے۔ لڑکی نے اس ظلم کے خلاف زہر کھالیا مگر بچا پی گئی اور بیاہ بھی من پسند لڑکے کے ساتھ ہو گیا۔ چھ برس بیت چکے ہیں۔ لڑکا کچھ بھلا آدمی نہیں ہے۔ اور لڑکی کا اب یہ حال ہے کہ بچی کے ساتھ رہنے کے بدلے کنویں میں گر کر مرنے کو تیار ہے۔ لڑکے کا سلوک اتنا بُرا ہے کہ اُس کا نام نہ بن کر لڑکی کو دورہ پڑنے لگتا ہے۔ میں کسی سے چاہے کتنی ہی محبت کروں لیکن اُس شخص سے ہر روز مجھے تکلیف پہنچے تو میرے دل میں اُس کے خلاف نفرت پیدا ہونے بغیر نہیں رہ سکتی۔ اگر سوما بیبت زیادہ تکلیف میں نہ ہوتی اور دھن سنگھ کی ہمدردی اس ناقابل برداشت حالت میں سہارا نہ بنتی تو کیا یہ اُس سے محبت کرتی؟ دھن سنگھ دراصل اس کی زندگی کا آدمی سہارا ہے۔“

منور مانے چپ رہ گئی۔ اُسے محسوس ہوا کہ بھوشن اشارہ کر رہا ہے ہم آپس میں ایک دوسرے کے مددگار نہیں بن سکتے۔ اُس رات بھی اُس نے بہت دیر تک جاگ کر سوچا اور فیصلہ کیا۔ اپنی توہین کیوں کر اڑوں!

دعرم مثالہ کے ضلع جیل سے چھوٹے وقت دھن سنگھ اتنا ہی شرمندہ، بے سہارا اور بد دل تھا جتنا کہ جیل میں بند ہوتے وقت۔ اُس کے ہاتھوں کی تھکڑیاں اور اُس کو بند رکھنے والی دیواروں کے بندھن تو دور ہو گئے تھے لیکن دنیا میں کوئی راستہ دکھائی نہیں دے رہا تھا۔ اُسے بد معاش اور سزا یافتہ بنا کر، اس سے اعتماد اور عزت کا حق چھین کر اُسے جیل سے نکال دیا گیا تھا۔ وہ کہاں، کس کے پاس جاسکتا تھا۔ اُس کے لیے جیل سے رہائی ایسی ہی تھی، جیسے ایک چڑیا کے پر توڑ کر بتیوں کے سامنے پنجرے سے باہر پھڑپھڑانے کے لیے چھوڑ دیا جائے۔ دغا باز اور بد معاش کا داغ پاکر اب نوکری کے لیے پھر کمپنی میں جانا ناممکن نہیں تھا۔ یہ قسمت ہی تو تھی۔ جو بے عزتی کے لیے پیدا ہوا ہے عزت کیسے پا جائے! وہ بھی دوسرے گھر گھر لڑکوں کی طرح گھر میں رہتا، کسی گھر گھر لڑکی سے بیاہ اُس کا ہو جاتا۔ اُس نے راج پوت بن کر راج پوتی سے بیاہ کرنے کی بات سوچی تھی..... باقی چاہا تو کہتے ہی تھے عورت کا بچند ابراہم ہوتا ہے۔

دھن سنگھ دغا کرنا نہیں چاہتا تھا۔ اگر اُس نے دغا کرنے کی بات سوچی ہوتی تو اتنا شرمندہ نہیں ہوتا اور زیادہ چالاکی سے دغا کرنے کی بات سوچتا۔ لیکن لوگ تو اُسے دغا باز ہی سمجھیں گے! جانے والوں کو کیا منہ دکھائے گا؟ سوما ہی اُس کا اعست بار کر سکتی تھی۔ لوگ سوما کو نہ جانے کہاں لے گئے ہوں گے۔ اور اُس کے دل کا بھی کیا پتہ؟..... عورت تو عورت ہی ہوتی ہے!

دھن سنگھ ایک دو کو نہیں، ایسے کئی ڈرائیوروں اور آدمیوں کو جانتا تھا جھوٹے پرانی عورتوں کے ساتھ، زنڈیوں کے ساتھ بدکاریاں کی تھیں۔ ایسے لوگوں کو سماج سے کوئی ڈر نہ تھا، کیوں کہ انھوں نے اس جرم کے لیے سزا نہیں کاٹی تھی مگر وہ خود جیل سے سزا کاٹ کر باہر نکل رہا تھا۔ جیل میں بیٹے چھ مہینے اُس نے سخت ذہنی عذاب میں گزارے تھے۔ اُسے پولس پر غصہ تھا۔ پولس نے اُسے زندگی بھر پریشان کیا تھا۔ اُس کے بچپن میں پولس نے اُس کا گھر چھیننے میں میاں بھر سنگھ کا ساتھ دیا تھا۔ موٹر چلاتے وقت پولس چالان کرنے کی دھمکی دے کر رشوت لیتی تھی۔ پولس نے تھانے میں اُسے پٹیا تھا اور سوما سے اسے منڈی لے جانے کا جھوٹا بیان دلا یا تھا۔ اگر سوما منڈی جانے کی جھوٹی بات نہ کہتی تو اُسے سسرانہ ہوتی۔ تھانے میں پانچ دن تک نہ جانے سوما کے ساتھ کیا کیا ہو گا؟ سوما اب جانے کہاں ہے؟

کئی بار جیل کاٹے ہوئے اور کئی مقدمے جیلے ہوئے تجربہ کار ساتھیوں نے کئی بار شرط لگا کر

کہا تھا۔ "یہ ہو ہی نہیں سکتا کہ حوالات میں پولس عورت کو خراب نہ کرے۔ مادر..... پولس والے اپنی سگی ماں کو نہیں چھوڑ سکتے۔" ساتھی قیدیوں نے دھن سنگھ سے جرح کر کے سمجھایا۔ "جس وقت عورت کا سسر روپٹ لکھانے آیا تم لوگ تھانے میں تھے۔ پولس نے اُسے کیوں ٹال دیا؟ پولس نے ہتھکڑی منڈی جانے کا قبضہ کیوں کر لیا؟ تھانے میں ہتھارے اور عورت کے رہنے کی دوراتیں پولس نے کیوں غائب کر دیں؟ پولس نے ہتھاری گرفتاری سسر کے روپٹ کے بعد کیوں دکھائی؟ اتنا نہیں سمجھتے؟" اور انھوں نے دھن سنگھ کو یہ بھی سمجھا دیا۔ "بیٹا اب جیل سے چھوٹ کر دنیا میں جاؤ گے تو تمہارا نمبر ساتھ چلے گا۔ پولس ہمیشہ ہتھاری گرفتاری کرے گی سمجھو! جہاں تک بنے شروع میں ہی کتنی کاٹ جانا۔ نہیں تو بیٹا ہمیں بھر میں پھر رہیں آؤ گے۔"

سوما کے ساتھ پولس کی بدسلوکی کے تصور ہی سے دھن سنگھ کا خون کھول جاتا تھا۔ سومانے منڈی جانے کی جھوٹی بات کہہ کر اُسے جیل کی سزا دلائی تھی۔ اُسے سوما پر بہت غصہ آتا۔ لیکن عدالت میں سوما کے رونے کی یاد سے وہ غصہ باقی نہ رہتا۔ عدالت نے سوما کو چودھری نربھے رام کے سپرد کر دیا تھا۔ دھن سنگھ نے سوما کو چودھری کے گھر جا کر اُس کا پتہ لگا لیا۔ اگر پولس نے اُس کو خراب کیا ہوگا تو وہ تھانے میں جا کر تھانے دار کو قتل کر دے گا۔ اس بار اُسے کوئی پکڑ نہیں سکے گا اُس وقت تو وہ سوما کی دج سے خود بھی چلا گیا تھا۔ جیل کے تجربہ کار ساتھیوں سے اُس نے بھاگنے اور پولس سے بچنے کے میسجوں طریقے سیکھ لیے تھے۔ سب سے بڑی بات اُس نے سیکھی تھی! وہ جرم کرنے والے اور مجرم سے نفرت کرنے والے سماج کی پروردہ نہ کرنا۔

دھن سنگھ جیل سے چھوٹ کر اپنے فیصلے کے مطابق چودھری نربھے رام کے گھر کا پتہ لگانے کے لیے جا رہا تھا۔ وہ چوکس تھا کہ کہیں کوئی پُرانا ساتھی اسے دیکھ نہ پائے۔ بازار میں اُسے اپنا نام سُنا دیا۔ اُس نے ہلٹ کر دیکھا۔ کامریڈ بھوشن تھے۔ ملاقاتی کو دیکھتے ہی دھن سنگھ کا دل لعنت ملامت سُنے کے ڈر سے گھبرا گیا۔ مگر بھوشن کے چہرے سے ایسا ظاہر نہ ہوتا تھا۔

بھوشن نے دھن سنگھ کے کندھے پر ہاتھ رکھ کر کہا۔ "میں ہتھاری راہ دیکھ رہا تھا۔ کب آئے؟ کیا اپنے جیلنے کمپنی کے دفتر جا رہے ہو؟"

دھن سنگھ جیل سے طے کر کے آیا تھا کہ اپنے دل کی بات کسی سے نہ کہے گا۔ جواب دیا۔ "نہیں، ایسے ہی، ابھی تو آیا ہوں۔"

"تو کیا کانگریس جا رہے ہو؟" بھوشن نے پوچھا۔

دھن سنگھ نے سوال کا مطلب سمجھا اور ٹالنے کے لیے کہا۔ ”دیکھیے ابھی کیا کہوں۔“
 کانگریس میں جو دھری جی کے یہاں جانا چاہتے ہو؟“ بھوشن نے پوچھا اور اُس کے جواب کا
 انتظار کیے بغیر ہی بتایا۔ ”لڑکی وہاں نہیں ہے۔“
 دھن سنگھ کے چہرے پر مایوسی دکھائی دی۔ بھوشن نے اُس کے کندھے پر ہاتھ رکھ دیا۔
 ”اؤ، کچھ کھاؤ گے؟ چائے پی لو پھر چلتے ہیں۔“

دھن سنگھ کو جیل کے چھ مہینے میں مٹھائی اور پھل کھانے کا کئی بار جی چاہا تھا۔ اس لیے
 نہیں کہ ان چیزوں کا اُسے بہت شوق تھا، بلکہ اس لیے کہ یہ چیزیں وہاں دیکھنے کے لیے بھی نہ ملتی تھیں۔
 اُس نے سوچا تھا رہائی کے بعد ایسی چیزیں جی بھر کر کھائے گا۔ لیکن کامریڈ نے کچھ کھانے کی دعوت
 دی تو دھن سنگھ کو کچھ اچھا نہیں لگ رہا تھا۔ وہ سُنا جاتا تھا کہ سوما کہاں ہے؟ اُس کا کیا ہوا؟
 دوکان سے باہر آکر بھوشن رازدارانہ طور پر دیکھے لمبے میں بولا۔ ”سنو، لڑکی یہیں دھرم شالہ میں
 لالہ جو الاسہائے سرولا کی کوٹھی میں ہے۔ بہت آرام سے ہے۔ چلو ملا دوں۔ اب تمہیں خوب سمجھ بوجھ کر
 چلنا ہے، سمجھے؟ جو ہو گیا سو ہو گیا۔“

دھن سنگھ سرولا صاحب کی کوٹھی پر جا کر سوما سے تین چار بار ملا۔ یہ ملنا کوٹھی کے برآمدے
 میں ہوتا تھا۔ جہاں نوکر چاکر اور دوسرے لوگ انھیں دکھائی دیتے رہتے تھے۔ دھن سنگھ کو سوما
 اور سوما کو دھن سنگھ کچھ بدے ہوئے نظر آتے تھے۔ دھن سنگھ پتھر ایا ہوا سا معلوم ہوتا تھا۔ چہرے پر
 غصہ سا ہوتا تھا۔ جسے دیکھ کر سوما ہنس جاتی تھی۔

دھن سنگھ کو بھی سوما بالکل بدلی ہوئی نظر آتی تھی۔ اُس میں شہری پن سا آگیا تھا۔ چہرے
 پر اُداسی لیے اُس کا رنگ پہلے سے بہت صاف، آنکھیں اور زیا دہ گہری ہو گئی تھیں۔
 دھن سنگھ کے دل میں جو سوال سب سے اُوپر اُٹھ رہا تھا اُسے دبا کر اُس نے پوچھا۔ ”کیسے
 رہی، بڑی تکلیف ہوئی ہوگی؟“

”جی تم آگئے تو سب ٹھیک ہے۔ جیل میں سپاہیوں نے اور تو نہیں مارا؟“
 سوما کی آنکھیں بھیگ گئیں۔

”تمہیں پولس والوں نے پریشان کیا ہوگا؟“ دھن سنگھ نے گہمیر آواز میں پوچھا۔
 سوما سر جھکائے چپ رہی۔

دھن سنگھ کے سوال دہرانے پر اُس کی آنکھوں میں آنسو آگئے۔ ”جی اب بیت گئی کا کیا رونا!

تھیں زندہ دیکھ لیا سب پالیا۔

اس جگہ پر زیادہ باتیں کرنا ممکن نہ تھا۔ دھن سنگھ کا خون کھول رہا تھا۔ لیکن وہ کچھ بھی طے نہ کر پا رہا تھا۔ وہ سوما کے لفظوں کے بہت سے معنی نکالنے کی کوشش کرتا رہا۔ کیا پولس نے اسے بھی مارا بیٹھا ہے؟ یا.....؟ وہ سوچتا کہ بد معاش پولس والوں نے مجھے مارنے کی دھمکی سوما کو کیوں دی ہوگی؟ کیا اُسے ڈرا کر بس میں کیا ہوگا؟ ان لوگوں نے ایسا کیا ہے تو مجھے اس عورت سے کیا مطلب؟ وہ سڑک پر گھومتے ہوئے دل ہی دل میں بیچ ناٹھ جا کر تھانے دار ہری رام، کریم اور نفیس کا قتل کر کے پنجاب بھاگ جانے کی بات سوچنے لگا۔ اُسے اپنی زندگی کا کوئی اور مقصد دکھائی نہ دیتا تھا۔

سوما لگ بھگ چار مہینے لالہ جلا سہانے سر دلا کی کوٹھی میں رہ چکی تھی۔ دھیرے دھیرے اس کی کہانی لالہ جی تک پہنچ گئی تھی۔ انھیں یقین ہو گیا تھا کہ لڑکی بُری نہیں، بے چاری بد قسمت ہے۔ دھن سنگھ کو وہ اچھا اور بھرپور سے کے لائق ماننے کو تیار نہ تھے۔ ایسے آدمی کے ہاتھ میں وہ اپنی دس پندرہ ہزار کی گاڑی بلکہ اپنی جان سوپنا نہیں بھٹل کی بات نہیں معلوم ہوتی تھی۔ لیکن منو نے کہا۔ میں تو اسے کہہ چکی ہوں۔

لالہ جی نے دھن سنگھ کو بیٹھے ہی بیٹھے پندرہ دن کی تنخواہ خواہ مخواہ دی۔ پھر پندرہ دن اس سے ادھر ادھر کے کام کراتے رہے۔ لیکن منور ما کو جب بھی اکیلے یا ماں جی کے ساتھ نیچے بازار تک بھی جاتا ہوتا تو وہ گاڑی چلانے کے لیے دھن سنگھ کو ہی پکار لیتی تھی۔

کچھ ہی دن بعد منور ما پر دھن سنگھ اور سوما کی ذمہ داری اور زیادہ آن پڑی۔ پولس بھوشن کو دو دوسرے کیوسٹوں کے ساتھ گرفتار کر کے لاہور لے گئی تھی۔ منور ما کو بھوشن کی گرفتاری سے بہت دکھ ہوا تھا۔ مگر منہ سے کچھ نہ کہہ سکتی تھی۔

سر دلا صاحب کی کوٹھی اور اپنی جگہ پر تھی۔ وہاں صرف ایک ہی گاڑی کے لیے گیرج تھا۔ باقی گاڑیوں کے لیے ایک فرلانگ نیچے کو توانی بازار کے نزدیک گیرج تھے۔ وہاں کچھ کوٹھریاں نوکر دوں کے لیے بھی تھیں۔ منور مانے ایک کوٹھری دھن سنگھ اور سوما کو دلا دی۔

دعمر شاہ میں اگست کی جھڑپاں لگی ہوئی تھیں۔ کوٹھری میں ان لوگوں کی مشترکہ زندگی کی پہلی رات آئی۔ سومانے رسوئی تیار کی۔ دونوں نے کھائی۔ دوپہر سے لگا تار بارش ہو رہی تھی۔ دھن سنگھ نے پھر سوما سے بیچ ناٹھ کے تھانے میں سلوک کی بات پوچھی۔ سومانے جواب دیا۔

”ہاں جی سب تو کہہ دیا۔ اب وہی یاد دلا کے کیوں دکھی بناتے ہو؟“

دھن سنگھ بگڑا اٹھا۔ "تو چالاک ہو گئی ہے۔ باتیں چھپاتی ہے۔ بات چھپائے تو میرا رامنہ دیکھے۔" سوما کانپ اُٹھی۔ رورو کر اُس نے کہا۔ "کہا تو میں نے، جب انھوں نے کہا کہ نہیں مانے گی تو جھٹالال کر کے ہتھارا بدن نوچیں گے، تو میں نے کہا کہ میرا چاہے جو کرے، تمہیں نہ چھوئیں۔ مجھے چھو اتو میں رونے لگی۔ پیاس سے میرا گلہ سوکھ رہا تھا۔ ایک آدمی لوٹے میں پانی لایا۔ کڑوا کڑوا اور شراب جیسی بو۔ کہنے لگے یہاں کی باوڑی میں پتے ستر گئے ہیں۔ پانی پیا تو سر جکرایا..... جاگی تو روتی رہی۔"

دھن سنگھ کا سر گھوم گیا۔ وہ اُٹھ کھڑا ہوا اور لمبی سانس لے کر بولا۔ "اسی لیے چھپا رہی رہی تھی تو؟ مجھے اب تجھ سے کوئی مطلب نہیں۔ میں اُس بھانے دار کو قتل کر کے پانی پیوں گا۔ اپنا دھرم ایمان تو جان۔"

دھن سنگھ چلنے لگا تو سوما اُس کے پاؤں سے پٹ گئی۔ دھن سنگھ نے اُسے ڈانٹا، گالی دی۔ سوما نے پاؤں نہ چھوڑا تو اسے خوب پیٹا۔ سوما اپنی پوری طاقت سے دھن سنگھ کا پاؤں پکڑے تھی اور کہنے جارہی تھی۔ "مجھ سے مطلب نہیں تو مجھے ختم کر کے جاؤ۔ جانا ہے تو پہلے میرا گلہ کاٹ کے جاؤ۔" دھن سنگھ نے بے بس ہو کر سر دیوار پر ٹیک دیا اور خود بھی دیر تک روتا رہا۔

دھن سنگھ دیوار سے پیٹھ لگائے بیٹھا رہا۔ اور سوما اس کے پاؤں کو میڑیوں کی شکل میں جکڑے رہی۔ پاؤں ذرا بھی چلتے دیکھتی تو پوری طاقت سے پنڈلیوں تک سینے سے چٹا کر پکڑ لیتی۔ دھن سنگھ نے چھوٹنے کے لیے اُسے گھونسوں سے پیٹا۔ چوٹوں سے سوما کے کندھے اور کمر میں درد ہو رہا تھا۔ سوما نے درد کی پروانہ کی۔ اس کوشش میں دھن سنگھ تھک گیا۔ دیوار سے سر ٹکائے سوچتا رہا، اُس کا کیسا قصور؟ اسے کس کے آسرے چھوڑ جاؤں؟ دُنیا تو جیسی ہے اُسے پریشان ہی کرے گی..... لالہ جی کیا کہیں گے؟ بھوشن جی کیا کہیں گے؟

دھن سنگھ نے سوما کے ہاتھ اپنے پاؤں سے ہٹاتے ہوئے یقین دلایا۔ "اچھا کہہ دیا، نہیں جاؤں گا۔"

سومانے آنسوؤں سے بگڑ دی اور لال آنکھیں دھن سنگھ کے منہ کی طرف اٹھا کر پوچھا۔ "جی میرے سر کی قسم۔" دھن سنگھ نے ہاں کہا۔

سومانے پھر کہا۔ "جی اب مجھے چھوڑ کے جانا ہو تو پہلے میرا گلہ کاٹ دینا نہیں تو میں ستی

کا پسندالگا لوں گی۔“

بارش بہت زیادہ ہو رہی تھی۔ لالہ جی عام طور پر باہر نہ جاتے تھے۔ دھن سنگھ کی ڈیوٹی ان کی کار پر رہی تھی۔ لالہ جی سخت ضرورت سے اگر کہیں جاتے بھی تھے تو برسات کی وجہ سے رات کو سفر نہیں کرتے تھے۔ رات کے وقت باہر ہی رہ جاتے تھے۔ ایسی حالت میں سوارات کے وقت کوٹھری میں اکیلی خوف سے ٹپکتی رہتی تھی۔

دھن سنگھ لالہ جی کو اسہائے سروا کے یہاں اپنا کام بڑی مستعدی سے کر رہا تھا۔ ادھر ادھر کہیں نہ جاتا۔ اپنے گھر پر رہنے کے لیے اسے کافی وقت ملتا تھا۔ مگر وہ سوما سے بہت کم بولتا۔ بولتا بھی تو صرف کام کی بات، اور دو ٹوک۔ نہ وہ اسے چھوٹا، نہ سکھ دکھ کی بات کرتا جیسے اُس سے پرہیز سا کر رہا ہو۔ سومانے اس سلوک کی کوئی شکایت نہ کی۔ کبھی وہ سوچتی، ان کی عادت ہی ایسی ہوگی۔ لیکن آدمی کبھی تو ہنستا ہے۔ اُس دن تو اور طرح کی باتیں کی تھیں۔ نہیں، دل میں دکھ ہے۔ وہ بھی چپ اور اُداس بنی رہتی۔ کبھی یہ خیال بھی آتا کہ سسرال سے آگئی، لیکن کیا بنا۔ دوسرے کے سر بوجھ ہی تو ہے۔ بے چارہ بھلا لوگ ہے جو بھیل رہا ہے۔ ایسے خیالوں سے بچنے کے لیے وہ دن بھر کسی نہ کسی کام میں لگی رہتی۔ بے کار بیٹھنے کی عادت اُسے یوں بھی نہ تھی۔

کبھی بارش نہ ہونے پر منور ماکی ماں اسے کام کاج کے لیے کوٹھی پر بلا بھیجتی۔ یا اپنے پُرانے لحافوں کی روٹی یا اُون اس کے گھر بھجوا دیتی۔ ایک چرخہ بھی انھوں نے اُس کے یہاں بھجوا دیا تھا۔ دھرم شالہ کے چوما سے کی جھڑی لگتی رہتی اور سوما اپنے گھر کے اندر چرخے کی گھول گھول میں ماں جی کے لیے سوت یا اُون کا تتی رہتی یا اپنی رسوئی کی تیاری میں لگی رہتی۔ اُس کی زندگی دھیرے دھیرے چلنے والے کوٹھو کے سیل جیسی تھی۔

لالہ جی کچھ دن کے لیے لاہور گئے ہوئے تھے۔ دھن سنگھ کو گاڑی لے کر کہیں جانا نہ ہوتا تھا۔ پانی بھی روز جیسا برس رہا تھا۔ وہ کوٹھری میں چار پائی پر لیٹا بارش کی طرت نظر لگائے جانے کا کیا سوچ رہا تھا۔ سوما چار پائی کے سرھانے کی طرت بیٹھی کسی کام میں لگی ہوئی تھی۔ دھن سنگھ کو اپنے سرھانے سسکی کی آواز سنائی دی۔ پلٹ کر اُس نے دیکھا۔ سوما ایک ہاتھ کھاٹ کی پٹیوں پر رکھے منہ آنچل میں چھپائے رو رہی ہے۔

”کیا بات ہے؟“ دھن سنگھ نے پوچھا۔

”جی تم بڑے اُداس رہتے ہو۔ میرا تو جوہونا تھا ہو گیا۔ تم اپنی گھر والی کو لے آؤ۔ مہتا را دل لگے گا۔ تم سکھی رہو۔ سب سے بولتے ہو۔ مجھی سے دُھی ہو۔“ سومانے سسک کر کہا۔

”میں تجھے کیا کہتا ہوں؟“

”تم بڑے بھلے ہو جی۔ دیوتا تمہارا بھلا کرے۔ پہلے تم کتنی اچھی طرح بولتے تھے۔ میرا تو پہلے بھی کیا تھا؟ میں تو رانڈ ہوں لیکن تم کیوں بسورتے ہو؟“ سوما پھوٹ پھوٹ کر رونے لگی۔

دھن سنگھ کے منہ سے نکلا۔ ”لوگوں نے تیرے ساتھ بُرا کیا۔ تیرا کیا قصور ہے؟“

دھن سنگھ دل ہی دل میں شرمندہ ہو گیا کہ یہ بات اسے پہلے کیوں نہ سوچھی۔ اُس نے سوما کا ہاتھ پکڑ کر کہا۔ ”پاگل روتی کیوں ہے؟“ اور اسے کھینچ کر کھاٹ پر بٹھالیا۔

سوما اور بھی زور زور سے رونے لگی۔

دھن سنگھ نے پچکار کبے چینی کے ساتھ کہا۔ ”روئے تو مجھے کھائے!“ اور بتایا۔ ”میرا بھی دنیا میں تیرے سوا اور کوئی نہیں۔“ وہ اسے پچکارنے لگا۔

سومانے گھبرا کر ٹوکا۔ ”ہائے دیکھو تو کواڑ کھلا ہے۔“

اُس دن دونوں میں مہینے بھر سے آتی دوری مٹ گئی۔ دھن سنگھ نے سوما کو اپنی کھاٹ پر بٹھا کر صلاح کی۔ ”سن تو آریہ والا بیاہ کر لیں، چودھری جی کرا دیں گے۔“

سوما شرمناک گئی۔ ”میں تو تہاری ہی ہوں۔ رانڈوں کا کہیں بیاہ ہوتا ہے؟“

دھن سنگھ نے گنجھیر لہجے میں شکایت کی۔ ”کیا کہتی ہو، کیا میں مر گیا ہوں؟ میں مر جاؤں تو

اپنے کو رانڈ کہنا۔“

سومانے اُس کے سر کی بلا اپنے اوپر لے کر دیوتا کو یاد کیا۔

ستمبر کا مہینہ آگیا۔ دھرم شالہ کے چہرے پر چھائے رہنے والے بادل ٹوٹ ٹوٹ کر ہوا میں اُڑ گئے۔ جاڑے کی ٹھنڈی ہوائ نے انھیں جادینے کے لیے بر فانی چوٹیوں کی طرف پھینک دیا۔ دھرم شالہ نے میں دھوپ کھلکھلانے لگی۔ سوما کے دل میں بھی دھوپ کھلکھلا اُٹھی تھی۔ منورما کے کالج کی چھٹیاں ختم ہو گئی تھیں، اور وہ لاہور چلی گئی تھی۔ جانے سے پہلے انھوں نے سوما کو ملنے کے لیے بلا یا تھا۔ دھن سنگھ ہی انھیں کار میں پٹھان کوٹ لے گیا تھا۔ یہ علاحدگی سوما کو بہت محسوس ہوئی تھی۔ جیسے ماں سے پھڑپھڑ رہی ہو۔

سوما دھرم شالہ آئی تھی تو دو پہر یا شام کے وقت پڑوس میں، یا کبھی کوٹھی پر بھی گانا سنائی دینے لگتا تھا۔ ہر وقت گانا سن کر اُسے حیرت ہوتی تھی۔ اسے معلوم ہو گیا۔ فونو گراف ہوتا ہے۔ سوما کو گیتوں کے سُر تو اچھے لگتے تھے۔ لیکن گیتوں کے لفظ وہ سمجھ نہ پاتی۔ ہاتھ کام میں اُلجھے رہنے کے باوجود ان گانوں کو سمجھنے کی کوشش کرتی اور کبھی کبھی منور مابی بی سے سنے ہوئے یا گراموفون کے گیتوں کے سُر سنے لگتا نہ لگتی۔ ایک دن ایسے ہی کوٹھی سے آیا سوت کاتے وقت وہ گانے لگی۔ سومانے آہٹ پا کر گھوم کر دیکھا، دو آدمی دروازے کے باہر کھڑے اُس کا گانا سن رہے تھے۔ وہ شرم سے مرجھاسی گئی۔ میکے یا سسرال میں کوئی عورت کھلے کھیتوں میں بھی گاتی رہتی تو کوئی خیال نہ کرتا۔ اُس دن اُس نے سمجھ لیا کہ شہروں میں غریبوں کی اچھی عورتیں ادبچی آواز میں نہیں گاتیں۔

سوما کے ہاتھ شاید ہی کبھی خالی رہتے ہوں گے۔ کام کرتے رہنا اُس کی عادت تھی۔ میکے اور سسرال میں وہ اُپلے تھا پنے، دھان کوٹنے، اناج ڈھونے، پانی بھرنے، گھر بھر کے برتن مانجنے، کپڑے ڈھونے اور جانور چرانے یا کھیتی کا کام کرتی تھی۔ اب پانی اُس کے گھر پر مل سے آجاتا تھا۔ آٹا دھن سنگھ پسپا یا بازار سے لادیتا تھا۔ کھیتی کے نام پر دو چار پودے دروازے کے سامنے لگا دیے تھے۔ اس لیے صرت دو آدمیوں کے چوکے برتن کا کام ہی کتنا؟ سوما دھوپ میں بیٹھ کر کوٹھی پر سیکی کچھ بُنائی سلانی کرتی۔ پہلے اُسے چار چھ دن کے پہنے کپڑے میلے نہیں معلوم ہوتے تھے۔ اب سرد لا صاحب کے گھر کے اثر سے وہ کپڑوں کو چوتھے پانچویں دھو ڈالتی تھی۔ اس کے علاوہ اُس نے اپنے بدن کو سنوارنے کا کام بھی سیکھ لیا تھا۔

منوبی بی اور دوسری عورتوں کو دیکھ کر سوما کا دل بھی چاہتا تھا کہ اپنے بالوں کو اٹھنیس کی طرح باندھے لیکن ہمت نہیں ہوئی تھی۔ دھن سنگھ نے ولایتی صابن لادیا تھا۔ پہاڑ کی ٹھنڈی خشک ہوا سے گال پھٹنے لگتے تو چہرے پر چکنائی لگانا ضروری ہو جاتا۔ سسرال میں وہ ساس کی نظر بچا کر گھسی کی ہانڈی میں سے انگلی بھر مٹھ پر مل لیا کرتی تھی۔ دھن سنگھ نے کیم اور پاؤڈر لادیا تھا۔ دوسرے لوگوں کی طرح دھن سنگھ کو بھی اپنی پتی کو سجانے کا شوق تھا۔ سوما چکنی، مانزک اور شرمیلی ہوتی جا رہی تھی۔ پاس پڑوس کے مرد گزرتے وقت اُس کی طرف گھورتے تو اُسے ڈر محسوس ہوتا۔ اُس نے کوٹھڑی کے دروازے پر ایک چم لگوا دی تھی۔ دھوپ میں بیٹھتا ہوتا تو سڑک کی طرف کھاٹ کھڑی کر کے اڑ کر ملتی تھی۔ بچلے گھر کی عورتوں کا یہی طریقہ تھا۔

پہاڑوں میں گرمیوں کے شروع ہی سے آمدورفت بڑھ جاتی ہے۔ پنجاب سے لوگ آنے لگتے ہیں اور دھرم شالہ کی اُبڑی اُبڑی اُونگھتی سی بستی جاگ کر کلکاریاں مارنے لگتی ہے۔ سڑکوں میں لڑائی کی وجہ سے ضلع میں بہت سے کیمپ کھل گئے تھے۔ رنکروٹوں یا چھٹیوں پر آئے سپاہیوں کی وجہ سے ہر طرف خاکی وردی پہنے لوگ دکھائی دیتے تھے۔ ان سپاہیوں کی زندگی میں نہ کوئی اُمید تھی نہ کوئی ذمہ داری۔ نہ کسی کا لحاظ نہ مرگوت، یہ لوگ موت کی پروا نہ کرنے کے خیال میں، واجب، غیر واجب کی پروا بھی چھوڑ بیٹھے تھے۔ ان لوگوں کی بدتمیزیوں سے دھرم شالہ میں بھلے گھر کی عورتوں کے لیے ہاٹ بازار میں نکلنا ممکن نہیں رہ گیا تھا۔ میم اور صاحب لوگ کے درجے کی عورتوں سے یہ سپاہی ڈرتے تھے۔ گرمی کے شروع ہی میں منورما بی بی لاہور سے آگئی تھیں۔ ان کے ساتھ ان کی چھوٹی بھانجی، دو بچے اور میر سٹر جنکشن سرولا بھی آگئے تھے۔ کوٹھی پر کام بہت بڑھ گیا تھا۔ دھن سنگھ کو دن بھر باہر رہنا پڑتا اور کبھی کبھی رات میں بھی۔

ایک شام سومانے دھن سنگھ سے کہا۔ ”جانے کیسے لوگ آگئے ہیں! رات کو آکر دروازہ کھٹکھٹاتے ہیں اور بُری بُری باتیں کہتے ہیں مجھے بہت ڈر لگتا ہے۔ تم رات کو باہر نہ رہا کرو۔“ دھن سنگھ سوچ میں پڑ گیا۔ بے بسی کے ساتھ بولا۔ ”پرانی نوکری میں کیا بس؟ میں شام تک نہ آؤں تو کوٹھری میں تالا لگا کر رات میں کوٹھی پر چلی جایا کر۔ اپنی عزت اپنے ہاتھ ہوتی ہے۔ یہ سپاہی اور ٹرکوں کے ڈرائیور تو جانور ہوتے ہیں۔ کس کس سے لڑیں گے۔“

سال پورا ہو کر اگست کی جھڑیوں کے دن آگئے تھے۔ دھن سنگھ نے صبح نو بجے آکر کہا۔ میں لالہ جی کو لے کر لاہور جا رہا ہوں۔ رات کو تو میں لوٹ نہیں سکوں گا۔ تمہیں اوپر پہنچاؤں؟

سومانے جواب دیا۔ ”ابھی چلی جاؤں گی تو گھر کا سب کام رہ جائے گا۔ رات بھی وہیں رہنا ہوگا۔ کئی دن بعد دھوپ نکلی ہے۔ کچھ کپڑے دھو لوں۔ میں دوپہر بعد آپ ہی چلی جاؤں گی۔“ اپنے گھر کا کام چھوڑ کر کوٹھی کے کام میں اُلجھی رہنا سومانے کو اچھا نہ لگتا تھا۔ اب کوٹھی پر کام بھی بہت بڑھ گیا تھا۔ منوبی بی اور لالہ جی کو چھوڑ کر کوئی آدمی ایسا نہ تھا، جس کا ایک نہ ایک کام سومانے کو نہ کرنا پڑتا ہو۔ وہ مشرم کے مارے کسی سے کہہ بھی نہیں سکتی کہ اُس کا پاؤں بھاری ہو رہا تھا۔ چوتھا مہینہ لگ گیا تھا۔ ماں جی چُھنے بیٹورنے کے کاموں کو صفائی سے کرانے کے لیے اُس کا

انتظار کرتی رہتی تھیں۔

منورما کی چھوٹی بھابی بیرسٹر عکدیش سہاٹے سرولا کی پتی پورے طور پر بیرسٹر صاحب کا جواب تھی۔ بدن سے پھیلی ہوئی، خیال میں سٹسٹ۔ اُن کے دونوں بچوں تارا اور بھوپتی کو صرف سوما ہی بس میں رکھ سکتی تھی۔ اُن بچوں کے لیے کوئی نہ کوئی کشیدہ یا بنانی سوما کے ہاتھوں میں رہتی تھی۔ سوما کو کبھی پر رہتی تو بچوں کو کھلانے پلانے اور اُن کے کپڑے بدلوانے کا کام بھی اُسی کو کرنا پڑتا تھا۔ شروع میں سومانے چاڑ اور پیار سے اپنا دل بہلانے کے لیے یہ کام خود ہی کر لیا تھا۔ اب اس وجہ سے اُسے گھروٹے میں بہت دیر ہو جاتی تھی۔ اور تو اور بیرسٹر صاحب کا غصہ سنبھالنے کا کام بھی سادتری بھابی سوما سے لینے لگی تھی۔ جیسے سوما کو اپنے گھر کی کوئی فکر ہی نہیں تھی۔

بیرسٹر صاحب مزاج کے کچھ تیکھے ہی تھے۔ صفائی اور قاعدے کی کچھ باتیں ولایت سے ایسی سیکھ آئے تھے کہ سادتری بھابی بنا ہنر پاتی تھی۔ اُن کا خاص سیرا اُدھم سنگھ چھٹی پر تھا۔ اس لیے اُن کی چائے اور کپڑوں کے انتظام میں گڑبڑی رہتی اور وہ پڑتے رہتے تھے۔ سوما ایک تو ان کی نوکر نہ تھی۔ دوسرے عورت! اس کا شرمانا، جھجکنا اور آنکھیں اُنھیں پسند تھا۔ اُس کے اظہار پر کو کبھی وہ مسکرا کر برداشت کر جاتے تھے۔

سادتری بھابی اور ماں جی کو یہ اچھا ذریعہ بیرسٹر صاحب کو بس میں رکھنے کا مل گیا تھا۔ انھوں نے سوچا۔ جب تک وہ منہ لگا کم بخت اُدھم چھٹی پر ہے۔ یہی سہی۔ سوما دو پر عبد کو کبھی پرہوتی۔ یاد دھن سنگھ کی غیر حاضری میں رات کو کبھی پرگز اراتی تو بیرسٹر صاحب کو شام کی چائے اور صبح کی چائے (بڈی) سوما ہی کو پہنچانی پڑتی تھی۔

دھن سنگھ لالہ جی کو لے کر لاہور جا رہا تھا۔ پٹھان کوٹ میں معلوم ہوا کہ پی، ڈبلیو، ڈی کے چیف انجینیئر صاحب وہیں آئے ہوئے تھے۔ لالہ جی کی ان سے ملاقات ہو گئی اور لاہور جانا ضروری نہیں رہا۔ بارش ٹھہری ہوئی تھی اور وقت بھی تھا۔ لالہ جی نے دھن سنگھ کو دھرم مشالہ واپس چلنے کو کہا۔

دھن سنگھ گاڑی لے کر دھرم مشالہ میں کوٹھی پر پہنچا تو شام کے ساڑھے آٹھ بج چکے تھے۔ اندھیل ہو چکا تھا۔ کوٹھی کے گیرج میں دوسری گاڑی بند تھی۔ لالہ جی کی گاڑی کو اُس سے نیچے کے گیرج میں چھوڑنا تھا۔ اُس نے نوکر بدلے سے خبر بھجوائی۔ سوما کہیں اندر اُلجھی ہوئی تھی۔ دھن سنگھ کو بھوک ستا رہی تھی۔ اُس نے سوچا۔ سوما کب گھر پہنچے گی اور کھانا پکاے گی

اُس سے اچھا ہے بازار سے کھالے اور جا کر سو رہے۔ کوٹھی کے چوکیدار سے اُس نے سوا کو کھلا دیا۔ دیر ہو گئی ہے، کوٹھی پر ہی رہے، صبح آکر لے جائے گا۔ وہ گاڑی لے کر بازار کی طرف اُتر گیا۔ بازار میں رام جی کی دوکان پر جہاں دوسرے ڈرائیور کھانا کھاتے تھے، اُس نے کھانا کھایا۔ اور گاڑی گیرج میں بند کر کے اپنی کوٹھری میں کھاٹ پرجا لیٹا۔

دھن سنگھ کو تھکاوٹ سے جھپکی آرہی تھی۔ اسے کوڑوں میں کچھ آہٹ معلوم ہوئی۔ پہلے تو اُس نے سمجھا کہ باہر ہوا ہوگی۔ لیکن منہ سے سیٹی بجانے کی آواز اور کچھ بات بھی سنائی دی۔ دھن سنگھ کو بیکار یا دایا سوا کہتی تھی کرات میں بد معاش لوگ دروازہ کھٹکھٹاتے ہیں۔ اُس نے سوچا۔ آج سالوں کو ٹھیک کروں گا!۔

سیٹی اور آہٹ پھر سنائی دی۔
دھن سنگھ آہستہ سے کھاٹ سے اٹھا کہ آہٹ نہ ہو۔ اور اُس نے کوڑوں کی دراز سے کان لگا کر سُنا۔ باہر کوئی کہہ رہا تھا۔ "ارے بی بی جان کیواڑ کھول دے۔ غریبوں سے بھی دو باتیں کرے۔ بڑے بڑے آدمیوں تک تیری پہنچ ہے تو کیا ہوا؟ ہم بھی تیرے عاشق ہیں۔ ہمارے نوٹ کیا کھوٹے ہیں۔ کیا ہمارے نوٹ میں کانٹے لگے ہیں؟ یہ لے دس روپے!"
کوڑا کی جھری میں سے ایک کاغذ کھسک کر آتا دکھائی دیا۔

دھن سنگھ سمجھ گیا۔ یہ سمجھ کر کہ وہ باہر گیا ہوا ہے۔ بد معاش اُس کی گھر والی کو پریشان کرنے آئے تھے۔ آواز اُسے کچھ پہچانی سی لگی۔ اُس نے پہچانا "دھولی دھار" کہنی کے ڈرائیور شمشل اور جگتی تھے۔ اُس کاغذ کھول اٹھا۔ دل میں بولا۔ اچھے مونٹ پر آئے تم۔ آج بہن کو سمجھوں گا۔

باہر سے سیٹی اور بے ہودہ اشارے سنائی دے رہے تھے۔ اور ساتھ ہی شراب کی اُبکائی پیدا کر دینے والی ٹیکسی بو، کوڑا کی جھریوں سے اندر آرہی تھی۔ دھن سنگھ نے کونے میں رکھا لوہا بندھا ڈنڈا اٹھا لیا اور جھبٹے سے کوڑا کی زنجیر کھول دی۔ بد معاشوں کے سنبھل پانے سے پہلے ہی وہ دونوں ہاتھوں سے ڈنڈا اٹھا کر دونوں پر ٹوٹ پڑا۔

ایک دہی سی آواز میں "ہائے!" اور ایک آدمی چکر کر گر پڑا۔ دوسرا بھاگا لیکن لڑکھڑا کر وہ بھی گر گیا۔ دھن سنگھ نے اُس کے سر پر بھی دو ڈنڈے بھر لوہا ہاتھ سے مارے اور پہلے گرنے والے آدمی کو بھی تین چار چاٹے اور لگا دیے۔

دھن سنگھ بانپتا ہوا اپنی کھاٹ پر بیٹھ گیا۔ پل بھر بعد ہی اسے خیال آیا، کہیں زیادہ چوٹ تو

نہیں آئی۔ بہن.... دروازے پر ہی پڑے ہیں۔ یہ بُرا ہوا۔

رات کے سنائے میں ٹھنڈی تیز ہوا فرتے سے بہہ رہی تھی۔ پڑوس سے کتوں کے بھونکنے کی آوازیں آرہی تھیں۔ آسمان پر کچھ بادل بھی تھے۔ چاند نہیں تھا۔ بازار کی سڑکوں پر بجلی کی بتیاں جل رہی تھیں۔ ان کی وجہ سے اندھیرا گہرا نہیں تھا۔ دھن سنگھ نے نزدیک گرے آدمی کے پاس جا کر دیکھا۔ سر سے بہت سا خون بہہ کر اس پاس کی زمین پر جم گیا تھا جس سے اندھیرے میں وہ کالی دکھائی دے رہی تھی۔ جھک کر دیکھا، وہ جیگا تھا۔ سانس چلتی نہیں معلوم ہوئی۔ دھن سنگھ کھبر لایا۔ دوسرے آدمی کے سر کے نزدیک بھی زمین کالی ہو رہی تھی۔

دھن سنگھ کے غصے کا زور غائب ہو گیا۔ غصے کی جگہ دل ڈر سے ڈوبنے لگا۔ اب کیا ہوگا؟ اس کا خیال ان لوگوں کو مار ڈالنے کا نہیں تھا۔ مر گیا تو جیسا ایک ویسا دوا گرفتاری، جیل، پچانسی ادہ کا پٹ اُٹھا۔ دل کو ٹھنڈا کر کے سوچنے کی کوشش کرنے لگا کہ لاشوں کو اُٹھا کر دور کھڑ میں پھینک آئے۔ لیکن دونوں راستوں پر بستیاں پڑتی تھیں۔ خون سے تر زمین کا کیا کرے گا؟ کھو ڈالے؟ اتنے میں کوئی آتا جاتا دیکھ لے گا تو؟ ان لوگوں کی لاشیں ملیں گی۔ جا پٹ پرتاں ہوگی!

بھاگ جانے کے علاوہ کوئی دوسرا راستہ نہیں تھا۔ دھن سنگھ کا جسم خوف سے کانپنے لگا۔ لاشی پھرے کا خون نہیں، پولیس اور سرکار کا خوف تھا۔ جس سے کوئی بچاؤ نہیں تھا.... سو ما کو خبر دے آئے؟ کھبر اجائے گی۔ کوٹھی پر شور مچ جائے گا..... زندہ رہے گا تو پھر ان سے ملے گا۔ اس وقت تو کسی طرح پولیس سے جان بچے۔ اُس نے کوٹھی کے اندر جا کر سب روپے لے لیے اور اپنی حفاظت کے لیے لوہا بندھا ڈنڈا بھی ہاتھ میں لے لیا۔

دھن سنگھ سڑک سے بچتا، پگڈنڈیوں سے اُترتا، کانگریس کی طرف چل دیا۔

سوما کو لالہ جی کے آجانے کی خبر اُس وقت ملی، جب وہ بدلو سے چوکا اٹھوا رہی تھی۔ سوچا، دھن سنگھ اس کا انتظار کر رہا ہوگا۔ اُس نے اور بھی جلدی کی لیکن کمزور بدن۔ بی بی جی نے اسے پکار لیا تھا۔ بڑی پیاری بہن ہے سوما۔ لالہ جی آگئے ہیں۔ ترکاریاں تو ہیں ہی، دو پھلے ان کے لیے تو اپنے ہاتھ سے اُتار دے۔ اتنے میں بدلو لالہ جی کے لیے گرم پانی رکھ دے گا۔

سوما لالہ جی کے لیے پھلے سینک کر رکھی تو دھن سنگھ اُسے صبح لے جانے کا سندیش چھوڑ کر جا چکا تھا۔

سوما کو بہت بُرا لگا۔ صبح بھوکے پی رہ گئے تھے، اب آئے تو بازار میں کھائیں گے۔ سچ پچ امیر آدمی دوسروں کو کچھ سمجھتے نہیں ہیں۔ اس نے سوچا کہ بوڑھے مالی کو ساتھ لے کر چلی جائے، لیکن سوچ کر رہ گئی کہ ماں جی اور بھابی جی کہیں گی، بڑی بے صبری ہے۔ ان لوگوں کی وہ گھر کے بزرگوں کی طرح عزت اور ان کا لحاظ کرتی تھی۔

سوما کے لیے رات کو ٹھی میں ٹھہرنے کا مطلب تھا کہ صبح میر سٹر صاحب اور منوبی بی کو بڈی ٹی ان کے کمرے میں دے کر جائے۔ دونوں ہی صبح جلدی چھ بجے اٹھ جاتے تھے۔ دھن سنگھ صبح چھ، ساڑھے چھ بجے سے پہلے کیوں آتا؟ اس لیے سوما کو اس میں کوئی اعتراض نہ تھا۔ وہ بہت جلدی اٹھتی تھی۔ منورما اور میر سٹر دونوں چاہتے تھے کہ چائے بستر کے پاس رکھ کر انھیں جگا یا جائے۔ منورما کو تو سوما پکارے بغیر ہاتھ ہلا کر جگا دیتی تھی۔ میر سٹر صاحب کے کمرے میں جاتے ہوئے اسے جھجک ہوتی تھی پکارتی تو کیسے؟ وہ پیالی میں چمی کھٹکا کر انھیں جگا دیتی اور ان کے آنکھ کھولتے ہی بھاگ جاتی۔ میر سٹر صاحب کو آنکھ کھولتے ہی بھولے پن اور شرم کی یہ ادرا جھا دیتی۔ وہ کہتے 'لو لی'۔ اُس دن سوما کو بھاگتے دیکھ کر میر سٹر صاحب نے کہا۔ "منس سنگھ ایک پیالہ چائے بنا جاؤ۔ خود سگریٹ سلکانے لگے۔

سوما منس سنگھ پکارے جانے سے شرماتی تھی۔ منورما بھی کبھی کبھی اسے منس سنگھ پکارتی تھی، مگر وہ دوسری بات تھی۔ سوما پلکیں جھکائے چائے بنانے لگی۔ میر سٹر صاحب کو مطمئن کر لینا اس گھر میں سکھڑاپے کا ثبوت سمجھا جاتا تھا۔ سوما اس کامیابی کے لیے فخر بھی محسوس کرتی تھی۔ سوما نے سانس روک کر چائے کا پیالہ بنا دیا اور باہر برآمدے میں جا کر دم لیا۔

سومانے نیچے بازار کی طرف سے کوٹھی کی طرف جانے والی پگڈنڈی اور سڑک پر نظر دوڑائی کہ شاید لینے آتے ہوں۔ سوچا بھابی جی اور بچوں کے اٹھنے سے پہلے چلی جائے تو اچھا ہے۔ نہیں تو کوئی زکوئی کام اس کو اُلجھانے کے لیے نکل آئے گا۔ دھن سنگھ اسے دکھائی نہ دیا۔ ابھی کافی سویرا بھی تھا۔ سورج پورب کی طرف ابھی اُٹھا بھی نہیں تھا۔

سوما سوچ رہی تھی۔ جلدی آجاتے تو اچھا تھا۔ خالی ہاتھ کیا بیٹھتی، وہ منورما کے کمرے میں جا کر اُس کا خالی پلنگ درست کرنے لگی۔ سورج چڑھ گیا مگر دھن سنگھ نہیں آیا۔ برآمدے میں کھڑی ہو کر سڑک اور پگڈنڈی کی طرف دیکھتے رہنا اچھا نہیں معلوم ہوتا تھا۔ کوئی دیکھے گا تو کیا کہے گا؟ سو پل بھر میں اندر جاتی اور پل بھر میں برآمدے میں آتی۔

بڑی چٹیلی دھوپ نکل آئی تھی۔ آسمان رات بھر صاف رہا تھا۔ درختوں، پودوں اور گھاس پر گہری اوس بڑی تھی۔ کوٹھی کی چھت سے اوس کی بوندیں ٹپک رہی تھیں۔ برسات کی دھیلی ہوئی گہری ہریالی سنہری دھوپ میں چمک رہی تھی۔ بادلوں کے ٹکڑے برسے کا کام چھوڑ کر اپنے اڑکڑپاڑپاڑ برلوٹ لوٹ کر کھیل رہے تھے۔ غریب طبقے کی عورتیں گھر سے لیے گھر کے نزدیک ننگوں یا تالا بوں کی طرف آتی جاتی دکھائی دے رہی تھیں۔ بھلے گھر کی عورتیں برسات کی نہ ملنے والی دھوپ دیکھ کر گھر کے پیلے ہوئے سامان کو دھوپ میں چھت پر رکھنے کا انتظار کر رہی تھیں۔ کوٹھیوں میں رہنے والی عورتیں لگدگے پٹنگ پر انگر دائیاں لے کر نوکر درں کو پکار رہی تھیں۔ سوما کا دل چھینٹا رہا تھا۔ وہ بھی جائے اور گھر کو سنبھالے، لیکن دھن سنگھ کا کہیں پتہ نہ تھا۔

بچے جاگ اُٹھے۔ بھوپنی اپنی چابی دار موٹر ہاتھ میں لے کر سویا تھا۔ وہی موٹر لیے وہ سوما کے گھٹے سے اچکا۔ "ماچھی (موسی) اچھے تلو دو۔"

سومانے اسے گود میں اٹھالیا اور سڑک اور پگڈنڈی کی طرف دیکھتی رہی۔ اس کی طبیعت جھٹانے لگی تھی۔ اُدھر سے دھیان مٹانے کے لیے وہ بھوپنی کا منہ ہاتھ دھلانے کے لیے چلی گئی۔ آٹھ بج گئے۔ دھن سنگھ نہیں آیا۔ بھابی نے سوما کو پکارا۔ "ذرا بھوپنی کو دودھ پلا دے اور تو کسی کی سنتا ہی نہیں۔"

سوما سوچ رہی تھی کیا یہ صبح ہی کہیں دیوٹی پر چلے گئے۔ اسے اس زیادتی پر غصہ آ رہا تھا۔ بھوپنی کو دودھ پلانا کوئی آسان کام نہ تھا۔ وہ ایک گھونٹ پیتا اور ساری کوٹھی کا جگر لگا تھا۔ دوسرا گھونٹ پیتا اور موٹر میں چابی دلو کر اور چیل کر دیکھتا تھا۔ نو بج گئے۔ سوما جھٹلا گئی۔ اُس نے بدلو اور مالی سے دریافت کر لیا۔ رات کہیں صبح ہی دیوٹی پر جانے کے بارے میں کچھ کہہ تو نہیں گئے تھے؟ اب وہ چاہ رہی تھی کہ کیسے ہی جاکر، اپنا گھر جھاڑے پونچھے۔ جھلاہٹ کی وجہ سے ماں جی یا بھابی جی سے کچھ پوچھ نہ سکی۔ جانے سے پہلے دیا کا فراک بدل کر، اُس کے سر میں کنگھی کر کے فینہ باندھ رہی تھی کہ بدلوانے آکر گھبراہٹ سے کہا۔ "دھن سنگھ کی لاڑی (بہو) باہر بھٹانے کے سپاہی آئے ہیں۔ داروغہ بھی ہیں۔ تجھے بلارہے ہیں۔"

سومانے گونجی اور بہری کی طرح چپ بھیلی ہوئی آنکھوں سے اُس کی طرف دیکھا۔ منہ سے 'کیا؟' بھی نہ نکلا۔ ہاتھ سے دیا کے سر میں باندھنے کا فینہ گر گیا۔ وہ سُن ہو کر رہ گئی۔

پولس کوٹھی پر آکر سوما کو بلارہی تھی۔ کوٹھی میں ہچل چل گئی۔ بھابی نے گھبرا کر سوما سے پوچھا۔

”کیا ہوا؟ دھن سنگھ کہاں ہے؟“ کیا صبح نہیں آیا؟ کیا کہیں موٹر کی ٹکر لگ گئی؟ کسی کو چوٹ لگی ہے؟ ...
ہائے کیا بات ہے؟ پولس وائے کیا کہتے ہیں؟“

مال جی اپنے ہاتھوں سے دہی میں سے مکھن نکال رہی تھیں۔ سنا تو قطرے ہوئے ہاتھ لیے اُٹھ آئیں۔ انھوں نے بھی اس واقعہ کی وجہ پوچھی۔ اور کہہ بیٹھیں۔ ”بھائی وہ تو خطرناک آدمی ہے۔ میں تو پہلے ہی ڈرتی تھی۔ کیا کوئی جیل دیل کی بات تو نہیں ہے۔؟ جا کر لالہ جی کو خبر دیا جگدیش (سیرسٹر) سے کہو۔“

منور مانے سوما کے کندھے پر ہاتھ رکھ کر پوچھا۔ ”تا تو سہی کیا بات ہے؟“
سومار دپڑی۔ ”آپ جانتی ہیں۔ میں کل شام سے یہیں ہوں۔ مجھے تو معلوم بھی نہیں۔ رات کب آئے اور کیا کہہ گئے۔ صبح سے راہ دیکھ رہی تھی۔“

منور مانے فکر مند ہو کر کہا۔ ”تو یہیں بیٹھ۔ میں بھائی سے کہتی ہوں۔“
سیرسٹر صاحب نے آکر سوما کو صلاح دی۔ ”منر سنگھ پہلے ہم پولس سے بات کر لیں اس کے بعد تم بیان دینا۔ تم پولس کے ساتھ جانا مارت۔ ایک دفعہ پولس کے ہاتھ پڑ جاؤ گی تو پھر سکن کٹھن ہو جائے گا۔“
سوما گھٹنے میں سر دبا ئے بیٹھی روتی رہی۔ پولس کے ہاتھ پڑنے سے تو وہ جان دے دینا اچھا سمجھتی تھی۔

سیرسٹر سولانے دارودغہ سے بات کی۔ دارودغہ سے معلوم ہوا کہ دھن سنگھ کی کوٹھری کے سامنے ایک لاش پائی گئی ہے۔ اور دوسرا آدمی بھی تشویش حالت میں گھایل پایا گیا ہے۔ دونوں کے سر پھٹے ہوئے ہیں۔ دھن سنگھ کی کوٹھری کا دروازہ کھلا تھا اور وہ لاپتہ ہے۔ دارودغہ تحقیقات کے لیے سوما کو کوٹوالی میں لے جانا چاہتا تھا۔

سیرسٹر سولانے دارودغہ سے دلیل کی۔ منر سنگھ کل شام سے اس کوٹھی پر ہے۔ رات جس وقت دھن سنگھ لالہ جی کو لے کر آیا تھا، جلدی میں یہاں سے چلا گیا تھا۔ اس کی ملاقات اپنی عورت سے نہیں ہوئی تھی۔ کیا کہا جاسکتا ہے کہ دھن سنگھ نے یہ قتل کیا ہے، یا حملہ کرنے والوں میں سے دو چوٹ کھا کر گر گئے اور باقی لوگ دھن سنگھ کو مار کر اس کی لاش اُٹھا لے گئے ہیں۔ منر سنگھ اس بارے میں کیا کہہ سکتی ہے؟ سیرسٹر نے کہا۔ ”ہم بھی سیرسٹر ہیں۔ آپ قانوناً تحقیقات کیجیے۔ قانون کی مدد کرنا ہمارا فرض ہے لیکن منر دھن سنگھ کو آپ حراست میں نہیں لے سکتے۔ اس سے تحقیقات کر سکتے ہیں۔ وہ شریف عورت ہے۔ منر دھن سنگھ ہمارے گیرج کا مینجر ہے۔ اگر آپ کو منر دھن سنگھ کے فرار ہونے کا ڈر

ہے تو ہم انھیں گاڑی میں بٹھا کر ڈپٹی کمشنر کے بیٹے پر لے جانے کو تیار ہیں۔ وہ کہیں تو ہم ضمانت دینے کے لیے تیار ہیں۔ آپ کیا ضمانت چاہتے ہیں؟ آپ جو سوال مسز سنگھ سے پوچھنا چاہیں، ہمارے سامنے پوچھ سکتے ہیں۔ جب ان کی حاضری کی ضرورت ہوگی، جس عدالت میں، یا جس مجسٹریٹ کے سامنے عدالت کا حکم ہوگا انھیں ہم پیش کر دیں گے۔"

بیرسٹر سر دلا کے مشورے سے منور مانے اندر جا کر سوما کے منہ ہاتھ دھلا کر کنگھی کی اور اسے اپنے کپڑے پہنا کر داروغہ کے سامنے لے آئی۔ اُس کے آتے ہی بیرسٹر ایک خاتون کے احترام میں کمرے سے اُٹھ کر کھڑا ہو گیا۔ داروغہ کو اُس کے ساتھ اُٹھنا پڑا۔ بیان دینے کے لیے سوما کو کرسی پر بٹھایا گیا۔ اُس کے ایک طرف منور مائیٹی اور دوسری طرف بیرسٹر خود بیٹھا تھا۔

داروغہ بڑے احترام سے، مسز سنگھ کہہ کر سوما کو مخاطب کر رہا تھا۔ داروغہ نے پریشانی پیدا کرنے والی کوئی بات نہیں کہی۔ بلکہ سوما کے دُکھ سے دُکھی ہو کر مسٹر دھن سنگھ کو ڈھونڈنے اور پوری مدد کرنے کا یقین دلایا۔

سوما کا صرف یہی بیان تھا کہ دھن سنگھ رات کو باہر رہ جاتا ہے تو گھر میں اکیلے ہونے کی وجہ سے اُسے ڈر لگتا ہے۔ ایسی حالت میں وہ ہمیشہ کوٹھی پر آ جاتی ہے۔ سب لوگ گواہ تھے کہ ایسا ایک بار ہی نہیں ہوا۔ ہمیشہ ہوتا تھا۔ وہ کچھلی شام سورج کے ڈوبنے سے پہلے ہی کوٹھی پر آ گئی تھی۔ اُس کے بعد دھن سنگھ کے بارے میں اسے پولیس جی سے خبر ملی تھی۔

سومانے منور مائیٹی اور بیرسٹر کی مدد سے پولیس کے سامنے جیسے تیسے بیان دے دیا۔ لیکن اس کے ہوش و حواس ٹھیک نہیں رہے تھے۔ اُس کے پیٹ میں بہت زور کا درد اُٹھ رہا تھا۔ وہ سمجھ رہی تھی کہ اسے کیسا درد اُٹھ رہا تھا۔ لیکن کس سے کہتی۔ وہ ماں جی اور بھابی سے ڈرتی اور بچھاتی تھی، اور منور مائیٹی کی لڑائی تھی۔ اسے پچھلے سال منور مانے جس کمرے میں ٹھہرا دیا تھا وہاں اب دونوں بچے سوتے تھے۔ درد کے مارے اُس کے منہ سے چیخ نکل جانا چاہتی تھی۔ وہ دوپٹے کا آٹھل منہ میں دبائے کبھی اس دیوار سے ہٹ کر بیٹھتی، کبھی اُس دیوار سے۔ منور مانے دیکھا تو اسے کندھے کا سہارا دے کر اپنے کمرے میں لے آئی۔ وہ کچھ سمجھ نہیں پا رہی تھی۔ اُس نے ماں جی اور بھابی کو بھی بلایا۔

ماں جی اور بھابی نے آپس میں آہستہ آہستہ بات کی اور منور مائیٹی سے کہا۔ منو تو دوسرے کمرے میں چلی جایا اسے دوسرے کمرے میں پہنچا دے۔"

”اے یہیں رہنے دیجیے۔“ منور ماخود ہی باہر نکل گئی۔

بیرسٹر جگدیش نے معاملہ بھانپ کر لالہ جی کے منشی کو حکم دے دیا۔ فوراً لیڈی ڈاکٹر کو گاڑی پر لے آئے۔

شام ہوتے ہوتے سوما کا چار مہینے کا حمل گر گیا۔ وہ منہ چھپائے دل اور بدن کے درد سے رو رہی تھی۔ منور بار بار آکر اُس کے سر پر ہاتھ رکھ کر دلاسا دیتی۔ اسے بار بار سوما کے پاس دیکھ کر بھابی نے دبے لہجے میں ڈانٹ دیا۔ ”کیسی لڑکی ہے؟ تجھے تو کہا کہ رہنے دے۔ یہ تیری سمجھ کا کام نہیں ہے۔“

منور کو کھٹی کے دوسری طرف چلی گئی اور برآمدے میں پڑی ہوئی کپڑے کی کر سی پر بیٹھ گئی۔ بے سہی میں دونوں ہاتھوں کا تھیم بن کر سر کے پیچھے دبایا۔ آسمان صاف تھا۔ منور کی نظر ’تری یڈ‘ کی بر فانی چوٹیوں پر تھی۔ پہاڑ کی سفید چوٹیاں ڈرتے سورج کی کرنوں سے گلابی ہو رہی تھیں وہ چوٹیاں اپریل میں برف کی دیواری دکھائی دیتی تھیں۔ برسات میں پہاڑیوں پر بہت سی برف پگھل چکی تھی۔ پھر بھی سورج کی کرنوں کی جوت جگانے کے لیے کافی برف موجود تھی۔ برفانی چوٹیاں اور اُن پر منڈلاتے بادلوں کے ٹکڑے گلابی ہو رہے تھے۔ منور ماخود غروب ہونے کے اس نظارے کو دیکھنے کے لیے بیسیوں بار اس جگہ پر بیٹھ چکی تھی۔

منور ماخود پہلے برس بھوشن کی گرفتاری سے پہلے اسی جگہ بیٹھ کر اپنی زندگی کے مستقبل کی بات سوچا کرتی تھی۔ یہاں بیٹھ کر اُس نے طے کر لیا تھا کہ وہ لیکھک بن کر اپنی زندگی کو مطمئن بنائے گی۔ وہاں بیٹھ کر ہی اُس نے سوچا تھا کہ سورج اور زمین کے ایک حصے کی جدائی بھی کتنے حسن کی تخلیق کر دیتی ہے۔ محبت کے یقین میں جدائی کا دکھ دل کی دولت کی شکل میں محفوظ رکھا جاسکتا ہے۔ وہ سوچتی تھی بے چاری سوما کی کلپنا (نکر) محدود ہے۔ وہ دکھ کے پہلو میں سکھ کو نہیں پہچان سکتی۔ ہر شام نیا سورج نکلنے کا پھینام لے کر آتی ہے۔ یہی تو زندگی ہے۔

منور اُس شام بیٹھ کر یہی سوچ رہی تھی۔ عورت کے لیے محبت کا انجام خون ہے اور دل کا خون اور بدن کا خون! مرد صرت ٹھوکر مار کر جلا جاتا ہے۔ بھوشن بھی، دھن سنگھ بھی، اور بے رنگ ہو کر بچم میں جا پھینے والا سورج بھی! لیکن زمین مسلسل اپنا خون پھیلا رہی ہے۔ یہی عورت کی تقدیر ہے اور یہی اُس کا سکھ بھی ہے۔

اس واقعہ کے بعد منور ماخود بیرسٹر نے سوما کو کوٹھی سے باہر نہیں جانے دیا۔ سوما خود بھی

جانا نہیں چاہتی تھی۔ پولس کے دونوں روپ اُس نے دیکھے تھے۔ بیچ ناتھ کے تھانے میں جہاں وہ پلنگ پر لیٹے ہوئے داروغہ کے سامنے کھڑی کا پ رہی تھی۔ اور دل چپکے لیے اُس کے سر کا اُچل کھینچ کر اُس کے چہرے پر لائین کی روشنی ڈالی جا رہی تھی۔ جہاں اُس کے رونے اور انکار کے کوئی معنی نہیں تھے۔ اُس تھانے کی کوٹھریوں میں گزاری پانچ راتوں کی یاد اُس کی زندگی کی سب سے ہولناک یاد تھی۔ سوما اُسے بُرا خواب سمجھ کر بھلا دینے کی کوشش کرتی رہتی تھی۔

پولس کا دوسرا روپ — سوما کرسی پر بیٹھی تھی۔ داروغہ صاحب سامنے کھڑے تھے۔ اس طرح بات کرتے تھے۔ جیسے اُس کے نوکر ہوں اور معافی مانگ رہے ہوں۔ یہ صرف بیرسٹر سردار اور منورما کی مہربانی تھی۔ ورنہ وہ خود کیا تھی! اس کی حالت تو ایسی ہی تھی، جیسے مٹھائی کھانے کے بعد دوڑنے کو مڑ کر پھینک دیا جائے۔ اگر اس رات وہ کوٹھری میں ہوتی اور پولس اسے پکڑ کر حوالات میں لے جاتی تو اُس کا کیا ہوتا۔ دھن سنگھ کے بغیر زندگی ناممکن تھی۔ مگر دھن سنگھ کے بغیر حوالات کی زندگی میں، اور بیرسٹر صاحب یا منورما کی پناہ کی زندگی میں فرق تھا۔ سوما یہ محسوس کیے بغیر نہ رہ سکی۔ سوما یہ جانتی تھی کہ اس جھنجھٹ سے لالہ جی اور ماں جی خفا تھے۔ انھوں نے کہا تھا۔ خواہ مخواہ انہوں سے جھنجھٹ کرنا ٹھیک نہیں۔ سوما جوان عورت ہے۔ لوگ ہزاروں قسم کی بات بنائیں گے۔ لیکن منورما اور بیرسٹر، لوگوں کی، خاص کر اپنی حیثیت سے نیچے کے لوگوں کی باتوں کی پروا ہی کیوں کرتے؟ پچی سسل یا متوسط طبقے ان پر تنقید بھی کیا کرتے؟ نیچے درجے کے لوگ دراصل اپنی حیثیت کے لوگوں کی غلط روی کو نہیں سہہ سکتے۔ بڑے لوگوں کے لیے وہ دوسرے ہی اصول اور آدش سمجھتے ہیں۔ راہ میں کوئی کسی پر مٹھتی بھر دھول پھینک دے تو اُسے نہیں سہا جاسکتا۔ لیکن آدمی سے سیر دھول ہمارے سر اور آنکھوں میں آ پڑے تو صرف اپنی قسمت کو الزام دے کر رہ جاتے ہیں۔ آدمی کی مخالفت نہیں کرتے۔

سوما بہت اُداس رہتی تھی۔ اور سوچتی تھی کہ کسی حق کے بغیر ان لوگوں کی مہربانی پر پڑی تھی۔ اس مہربانی کی حق دار بننے اور اپنا دکھ بھلانے کے لیے وہ ہر وقت کسی نہ کسی کام میں لگی رہتی تھی۔ بھابی بھی اس کی تعریف کیے بغیر نہیں رہ سکتی۔ بھابی کے لیے تو سوما جیسے بھگوان کی مہربانی تھی۔ منورما اس بات پر بگڑتی رہتی۔ اُس نے کئی بار سوما کو برتن مانجھتے وقت ہاتھ سے پکڑ کر اٹھالیا، اور ہاتھ سے بالٹی اور میلے کپڑے چھین کر پٹک دیے۔ اور اس کے میلے کپڑے زبردستی اُتروا کر اپنے کپڑے دیے اور کہا۔ "تم نوکر نہیں ہمارے جہاں ہو۔"

سوما کی آنکھوں میں آنسو آجاتے۔ یہاں کوئی کتنے دن تک رہتا ہے؟ اور پھر یہاں داری برابر ہی کے لوگوں میں ہوتی ہے۔

منورما سوما کا جی بہلائے رکھنے کے لیے اسے اکیلی نہ بیٹھے دیتی۔ اُسے پاس جھٹا لیتی۔ اُس سے پڑھنے کے لیے ضد کرتی۔ منورما کی زندگی اور مسئلوں سے تعلق رکھنے والی باتوں کو سمجھنا سوما کے لیے ممکن نہ تھا۔ منورما ایسی باتیں کرنے کی کوشش کرتی کہ سوما سمجھ کر جی لگا سکے، کبھی منورما گھومنے کے لیے ساتھ چلنے کو کہتی۔ سوما کی اپنی کوئی رائے یا خواہش نہ تھی۔ وہ ڈری ہوئی نظروں سے منورما کو دیکھ کر کہتی، جیسا آپ کہیں۔ منورما ہر بات میں سوما کی منظوری سے، کسی بھی بات میں اس کی مخالفت یا اُس پر اعتراض نہ کرنے سے چڑھ جاتی۔

سوما پہلے بھی منورما کی عزت کرتی تھی۔ لیکن اب اگر منورما اسے سیر کے لیے ساتھ چلنے کو کہتی تو سوما کو شرم اور ہنسی آ جاتی تھی۔ غریب چھوٹے آدمی کب سیر کرتے ہیں؟ اس نے کبھی سیر نہ کی تھی۔ نہ کسی کو کرتے دیکھا تھا۔ دل بہلانا بھی ایک کام ہوتا ہے، یہ اسے معلوم نہ تھا۔ اُس نے شادی بیاہ میں عورتوں کو گیت گاتے دیکھا تھا۔ خود بھی گیت گائے تھے۔ مگر وہ تو بہت فردری کام تھا۔ خاص موقعوں پر دوسرے کام چھوڑ کر بھی گیت گانے کا کام کرنا پڑتا تھا۔

منورما کو سوما کا حسن اور اُس کا روپ بہت بھاتا تھا۔ ایک دن اُس کا بھریرا بدن دیکھ کر میر سٹر کی تجویز پر منورما نے اپنی طرح کی ساڑی پہننے کے لیے کہا تھا۔ سوما شرم سے مر گئی۔ "ہائے!" اُس کا چہرہ شرم سے سرخ ہو گیا۔ یہ بھی کوئی پہنا دہے کہ نیچے سے بالکل کھلا!..... مر جائے تو بھی نہیں پہن سکتی! سوما یہ بھی نہیں سوچ سکتی تھی کہ منورما بے شرم تھی۔ وہ نامتی تھی کہ بڑے لوگوں کی بات دہرائی

تھی۔ لیکن دھن سنگھ کے بھاگنے کے دن پولس کے سامنے جانے کے لیے اسے منورما نے اپنی ساڑی پہنا دی تھی تو اُس نے کچھ اعتراض نہیں کیا تھا۔ اب اسے نہ تو شرم اور ہچکچاہٹ کی فرصت تھی، اور نہ اپنے دل سے اچھا برا یا مناسب غیر مناسب سمجھنے کی۔ اسے جو کچھ کہا جاتا بناہ دیتی تھی۔ یہی بات منورما کو دکھی کر دیتی تھی، اور وہ سوما پر جھٹا اٹھتی مگر سوما شکر گزاری کے ساتھ آنکھیں پونچھ لیتی۔

میر سٹر میر دلا بھی سوما سے ہمدردی کرتے رہتے تھے۔ "منر سنگھ گھبراؤ مت، معلوم ہوتا ہے۔ کوئی جھگڑا ہو گیا ہو گا۔ دھن سنگھ نے ارادے سے تو قتل کیا نہیں ہو گا۔ کچھ دن میں معاملہ دب جائے گا۔ دھن سنگھ لوٹ آئے گا۔ اُس وقت تک تم یہاں اپنا گھر سمجھو۔"

اکتوبر کے سہرے دن دھرم شالہ میں پھر آگئے۔ نیلا آسمان، جگہ جگہ پھول، ہوائیں صحت بخش۔ عدائیں

چھٹیوں کے بعد کھل گئی تھیں۔ ان لوگوں کے لاہور چلے جانے کی بات اٹھتی رہتی تھی۔ لیکن پہاڑ میں یہی موسم صحت کے لیے زیادہ فائدہ مند سمجھا جاتا ہے۔ اس لیے پہاڑ سے لوٹنے کی بات پرسوں، نرسوں پر ملتی جا رہی تھی۔ بیرسٹر نے منور کو سمجھایا کہ ان لوگوں کے چلے جانے کے بعد ماں جی اور لالہ جی کا کیا پتہ؟ سوما کو رکھیں یا جنجال سمجھ کر اسے اپنا بند و بست کرنے کے لیے کہہ دیں؟ منور مانے کہا۔ ہم اسے ساتھ لاہور لے جائیں گے۔“

منور ماکی بھابی بدن سے بھاری اور کمزور ہونے کی وجہ سے سوما کی محنت کی عادت اور غریبی پر بہت مہربان ہو گئی تھیں۔ ان کے دونوں بچوں کو سنبھالنا اور اتنی بڑی جنجال گرہستی کی دیکھ بھال ممکن نہ تھی۔ سوما کو وہ دیکھ اور سمجھ چکی تھیں۔ اُنھوں نے اپنے ڈھیلے بدن پر چھوٹی سی گردن سے جڑے بھاری چہرے کو ہلا کر کہا۔ ”ہائے اس کے بغیر پتے کیسے رہیں گے؟ سدا اسی کو یاد کرتے رہیں گے میں اکیلی کیا کروں گی؟ سوما تو ہمارے ساتھ جائے گی۔ یہاں اسے کرنا کیا ہے؟“

پرائی لڑکی کی بلا اپنے سر لینا لالہ جی اور ماں جی کو عقل مندی نہیں معلوم ہوئی۔ لیکن جب سارا گھر سوما کو لاہور لے جانے کے لیے تیار ہو گیا تو اُنھوں نے بھی کہا۔ ہم کیا کہیں! تم سب لوگ سمجھ دار ہو۔ سوچ سمجھ کر جیسا مناسب سمجھو، کرو۔“

سوما سے کسی نے رائے نہیں لی۔ بے دے بات کئی بار اٹھتی رہی کہ سوما بھی مٹا بھابی اور بچوں کے ساتھ لاہور جائے گی۔

پہاڑ میں سوما کا کوئی اپنا نہ رہ گیا تھا۔ پہاڑ سے وہ صرف دُکھ بھری یادیں لے کر جا رہی تھی۔ پھر بھی اپنا دلش چھوڑتے وقت، جیوں جیوں موٹر پہاڑ سے اُترتی جا رہی تھی، سوما کا دل ڈوبا جا رہا تھا۔ وہ سب کی آنکھ بچا کر خوب روئی۔

سوما اپنا دلش چھوڑ کر جا رہی تھی۔ اُس کی دُنیا بدل رہی تھی۔ دس سے ایک بار پاؤں اُکھڑ جانے پر نہ جانے کچھ کس جاکر پاؤں ٹک پائیں گے۔ لیکن وہ کرتی کیا؟ دنیا کی مصیبتوں کی دھوپ سے وہ منوبی بی اور بیرسٹر صاحب کے سائے میں پناہ پا رہی تھی۔ وقت کے بدل جانے کی وجہ سے اُس سائے کی جگہ بدل جانے پر سوما کی جگہ بدلنا بھی لازمی تھا۔

جیل سے بچ کر جیل میں

سمندر کی سطح سے سات ہزار فٹ اونچی بادلوں میں چھپی رہنے والی دھرم شالہ کی بستی سے دھن سنگھ اندھیری رات میں پگڈنڈیوں کی راہ ایسی تیزی سے اترتا چلا جا رہا تھا جیسے پہاڑ کی ڈھلوان سے اُکھڑ کر لڑھکتا جانے والا پتھر نیچے چلا جاتا ہے۔ جسے راہ دیکھنے اور پہچاننے کی کوئی ضرورت نہ ہو۔ دھن سنگھ اپنی دلی تحریک سے مقررہ راہ سے مقررہ جگہ کی طرف چلا جا رہا تھا۔ راہ میں اُس نے دو تین بار کھڑے ہو کر پیچھے پلٹ کر دیکھا۔ پیچھے کوئی نہیں آ رہا تھا لیکن اس اطمینان سے اُس کی رفتار میں کوئی فرق نہیں آیا۔ جس دشمن سے وہ بھاگ رہا تھا، اُس کی پہنچ اور طاقت کی کوئی حد نہ تھی۔ سرکار اور پولس پانچ کیا پچاس میل تک اپنے ہاتھ بڑھا کر اُس کی گردن دبوچ سکتی تھی۔ ہر پل اُسے محسوس ہوتا تھا کہ سرکار اور پولس کی طاقت کا نہ نظر آنے والا ہاتھ اُس کی گردن کو جھوا ہی چاہتا ہے اور وہ اور بھی تیزی سے بھاگتا جا رہا تھا۔

دھن سنگھ اپنی اور اپنی عورت کی عزت پر چوٹ سے بوکھلا اُٹھا تھا۔ اُس نے اپنی عزت کی حفاظت کے لیے، اپنی بے عزتی کا بدلہ لینے کے لیے خون کی پروانہ کی تھی۔ شمشل اور جگنی دو تھے۔ وہ اکیلا تھا۔ اُن کے پاس چھڑے ہو سکتے تھے۔ لیکن وہ ڈرا نہیں تھا۔ اب اُن کے مرجانے پر وہ ڈر رہا تھا۔ اب سرکار اُن کی طرف تھی۔ مڑک سے جانا آرام دہ ضرور ہوتا۔ لیکن راستہ ڈیوڑھا دوگنا ہو جاتا۔

دھن سنگھ کانگڑا کی بستی سے نکل گیا۔ جگہ جگہ اُس کی آہٹ یا بو پا کر کتے بھونکنے لگے۔ وہ بستیوں سے دور رہتا۔ دھن سنگھ کو اس وقت جنگل کے رتھکھوں، شیروں اور بھیرٹیوں کا ڈر نہ تھا۔ اُسے ڈر تھا تو آدمی سے۔ لیکن جنگلوں اور کھوہوں میں چھپے رہنے سے اُس کا نباہ کیسے ہو سکتا تھا۔ وہ آدمی تھا۔ اُس کے ہر کام کے لیے آدمیوں کی ضرورت تھی۔

اگست کا مہینہ تھا مگر دھن سنگھ کی خوش نصیبی سے اُس رات بارش نہیں تھی۔ آسمان میں تارے کھل رہے تھے۔ کبھی کبھی ہلکے بادل تاروں کو پل بھراؤں میں کر کے چلے جاتے تھے۔ ہوا میں نمی

اور ٹھنڈک تھی، لیکن دھن سنگھ تیز چل رہا تھا۔ پیاس کے مارے وہ دوبار قلی قلی کرتے پہاڑی سوتوں کے کنارے جھکا اور پانی پی کر پھر چل دیا۔ اونچے پہاڑ، پھر نیچے پہاڑ، پہاڑیاں وہ اترتا چلا جا رہا تھا۔ ہوا میں ٹھنڈک کم ہوتی جا رہی تھی۔

دھن سنگھ کو پہاڑ میں چھپ کر جان بچانے کا کوئی امکان نہیں معلوم ہوتا۔ جگہ جگہ گئے چُنے آدمی اور گھرانے۔ یہ لوگ دس بارہ کوس کے پڑوس میں ہر شخص کو یا اُس کے گھر والوں کو اور کام کو جانتے تھے۔ کسی نیے آدمی کو دیکھتے ہی وہ چونکتے تھے، یہ کون ہے۔ یہاں کیوں آیا ہے۔ دھن سنگھ کو اس سوال سے ڈر تھا۔ ڈرائوری کے لاشنس کی شکل میں دھن سنگھ کا نام، گھر اور جگہ، اس کے فوٹو کے ساتھ اس کی جیب میں موجود تھا۔ ایک جگہ سکرپٹ جلاتے وقت اُس نے اپنی پہچان کو جلا دیا۔ اپنی پہچان کے نشان کو مٹا دینا ضروری تھا۔

سورج نکلنے وقت دھن سنگھ برسات کی وجہ سے خوب بھری ہوئی اور شرتی بنی بیاس ندی کے کنارے چٹان پر کھڑا تھا۔ دوسری طرف سامنے دیہرا گوی پور کا قصبہ اور تھکانہ تھا۔ دھن سنگھ تھکانے کی طرف نہ جا کر ہوشیار پور جانے والی سڑک پر چلتا گیا۔ برسات کے موسم میں ان سڑکوں پر ٹرولر کا آنا جانا رُک جاتا تھا۔ پہاڑ عام طور پر تیلے ہیں۔ ندی نالوں پر پل نہیں ہیں۔ دھن سنگھ چلتا ہی گیا۔ اُس کے گھٹنے اور پاؤں تھک کر چور ہو گئے تھے لیکن وہ چلتا ہی جا رہا تھا۔ سڑک پر جگہ جگہ خچروں پر مال ڈھونے والے، یا چھوٹی موٹی گھڑی اُٹھائے مسافر مل جاتے تھے۔ کچھ مسافر اپنے مقدموں میں پیشی کے لیے اس یا اُس تحصیل میں جا رہے تھے۔ مقدموں کے کاغذین کے ڈھکن والے نل میں محفوظ، اُن کے ہاتھ یا بغل میں تھے۔ کاغذوں کو وہ خود پڑھ یا سمجھ نہیں سکتے تھے۔ ان کاغذوں میں ان کی قسمت کے مسئلے تھے لیکن اُسے ان لوگوں کے دکیل، عدالت یا پولس والے ہی پڑھ سکتے تھے۔ یہ لوگ اس فیصلے کے معاملے میں بے بس تھے۔

کچھ مسافر لمبے تگڑے جوان تھے۔ وہ خوب سنوار کر اینٹھی ہوئی نوک والی پگڑی باندھے تھے۔ یہ انگریزی فوج کے ڈوگرے سپاہی تھے۔ کچھ چھٹی پر گھڑا رہے تھے اور کچھ واپس جا رہے تھے۔ چھٹی پر آنے والوں کے چہرے خوش اور واپس جانے والوں کے اُداس تھے۔ لڑائی چل رہی تھی۔ گھر سے جاتے وقت سپاہیوں کے دل میں ڈر رہتا تھا، لوٹ کر آسکیں گے یا نہیں! یہ لوگ سڑک کے کنارے اونچی اُٹھی ہوئی مکئی اور دھان کی فصلوں کو مانتا بھری اُداس نظروں سے دیکھتے جا رہے تھے۔ وہ اپنے کھیتوں میں ایسی ہی کھڑی فصل چھوڑ کر جا رہے تھے۔ چھٹی کے وقت میں انھوں نے

اپنے کھیت جوت کر فصل بودی تھی۔ ان کے چلے جانے پر ان کے گھر کے لوگ فصل کاٹیں گے۔ فصل بوتے وقت ان کے بدن مٹی، کیچڑ اور کھاد سے لت پت ہو جاتے۔

سپاہی چھاؤنی میں جا کر بوٹ اور وردی پہنیں گے۔ موٹر پر سوار ہو کر بندوق اور مشین گن چلائیں گے۔ لیکن مٹی اور فصل کی محبت اور میل پسینی، کبھی دودھ سے ہکتے بیوی بچوں کی محبت اُن کے قدموں کو مفلوج بنا رہی تھی۔ اُن کے گاؤں میں زندگی حقیر تھی۔ فوج میں رعب دار مگر ساتھ میں موت کا خوف بھی تھا۔ اس خوف کے باوجود وہ لوگ چھاؤنی میں واپس جانے کے لیے مجبور تھے۔ گھر میں زندگی کی حفاظت کے لیے موت کی نوکری مزدوری تھی۔ اُنھیں روپیہ چاہیے تھا جو ان کے کھیتوں کی زمینیں نہیں دے سکتی تھیں۔ فوج کی نوکری دیتی تھی۔ گھر آکر بھی وہ لوگ سرکار کے ڈر سے گھر سے لوٹ رہے تھے۔ سرکار کا ڈر کتنا زیادہ اور کھٹور تھا۔ دھن سنگھ بھی اسی ڈر سے بھاگ رہا تھا۔

دھن سنگھ لگاتار بیس گھنٹے چھیاٹھ میل چل کر، ہوشیار پور پہنچ گیا۔ تھکاوٹ سے اُس کے بدن کا پرزہ پرزہ بکھرا جا رہا تھا۔ جی چاہ رہا تھا، کہیں لیٹ جائے۔ اس شہر میں لوگ اسے جانتے تھے۔ اس لائن پر کچھ ہمیں موٹر چلا چکا تھا۔ موٹر کے اوڑے پر کوئی جانا پہچانا مل سکتا تھا۔ اس لیے اُدھر نہیں گیا۔ جی کڑا کر کے اُس نے کچھ کھانا کھایا۔ لیٹنے کے لیے دھرم شالہ میں پہنچا۔ چار پیسے میں چار پائی کرائے پر لے کر لیٹ گیا۔ پہاڑوں سے نیچے آکر دھن سنگھ کا بدن گرمی سے پسینہ بہہ رہا تھا۔ محنت کرنے پر جیسے پسینہ بہہ کر بدن ہلکا ہو جاتا ہے۔ ویسے نہیں۔ بدن پر تیل سا پھیل گیا تھا۔ آس پاس مسافر عام طور پر ننگے بدن کھانوں پر لیٹے تھے اور نیچھا یا انگوچھا ہلا کر گرمی اور مچھروں سے بچنے کی کوشش کر رہے تھے۔ عورتیں اس گرمی میں بھی ڈھکی ہوئی اور کپڑے اوڑے لیٹی ہوئی تھیں۔

دھن سنگھ کا گرمی سے دم گھٹتا معلوم ہو رہا تھا۔ تھکن کی تکلیف سے اُسے نیند نہیں آرہی تھی۔ اُسے یاد آ رہا تھا۔ کل اس وقت اس نے ان دونوں بد معاشوں کو مارا گرایا تھا۔ پولس اسے دھرم شالہ، کانڈا، پٹھان کوٹ یا ہیسر پور میں ڈھونڈ رہی ہوگی۔ وہ بچ کر نکل گیا تھا۔ اگر پکڑا جاتا تو اس وقت حالات میں بند ہوتا۔ اسے بیج ناٹھ میں لگ بھگ اسی وقت پکڑ کر تھانے میں بند کیے جانے کی بات یاد آئی۔ وہاں اُس پر پڑی مار سے زیادہ سوما کے ساتھ ہونے والا سلوک یاد آیا۔ وہ سوچ رہا تھا، اگر وہ تھانے دار مل جائے تو وہ اس ظلم کا بدلہ اچھی طرح لے۔ اُس بہن..... نے مجھے آدمی نہیں سمجھا تھا۔

دھن سنگھ کو سوما کی یاد آئی۔ اگر وہ پولس کے ہاتھوں میں پڑ گئی تو کیا ہوگا؟ اُس نے بھاگ کر اپنی جان بچائی تو کیا فائدہ؟ اس سے تو یہی اچھا ہوتا کہ سوما کو اپنی آڑ میں لے کر پولس سے لڑتا ہوا

مرجاتا۔ بیچ نامتھ کے تھانے دار کی بے دھنٹی صورت اُسے بار بار یاد آرہی تھی۔ وہ تھانے دار سپاڑی دس کو گالیاں دے رہا تھا۔ یہ ہے اُس تھانے دار کا دس، جہاں دم گھٹنا جا رہا ہے۔ دھن سنگھ کا جی چاہا، پھر اُڑ کر دھرم شاہ کی ٹھنڈک میں پہنچ جائے۔ وہاں آدمی سانس تولے سکتا ہے۔

ایک آدمی کی آواز دیر سے اُس کے کانوں میں آرہی تھی۔ آدمی اب اور اونچا بول رہا تھا۔ دھن سنگھ کو روٹ لے کر اُس کی بات سننے لگا۔ وہ آدمی فوج اور لڑائی کی باتیں سن رہا تھا۔ فوج میں سنگھ کی باتیں۔ جہاں دردی اور بوٹ مفت ملتے ہیں۔ کھانے کے لیے گوشت، دودھ اور میوے ملتے ہیں۔ ساری تنخواہ جیب میں۔ وہاں خوب صورت عورتیں ہیں آکر خوب بات کرتی ہیں۔

ایک ادھیڑ عمر کا آدمی اُس سے اُلجھنے لگا۔ "تو نے لام دیکھا ہے کبھی؟ تو رنگروٹ بھرتی کر کے سب کو رے کمیشن کھاتا ہے۔ ہم نے فرانس اور سو پڑا میا کی لڑائی دیکھی ہے۔ تین تین دن پانی نہیں ملا۔ پھر مار مار کر کھائے.....!"

اُس پاس بیٹھے لوگ ان دونوں کے جھگڑے پر ہنس رہے تھے۔

سراٹے کے پھانگ سے چار آدمی اندر آ گئے۔ دو کے ہاتھ میں لائینیں تھیں۔ ایک بجلی کی بتی لیے تھا۔ ایک کے ہاتھ میں رجسٹر تھا۔ وہ لوگ گھوم کر مسافروں کو دیکھ رہے تھے اور ان کے نام پوچھ پوچھ کر رجسٹر میں درج کرتے جا رہے تھے۔

فوج کے آرام کی کہانی سنانے والے آدمی نے ان لوگوں کے پاس فریاد کی۔ "حوالہ دار صاحب یہ دیکھیے یہ باغی آدمی ہے۔ لوگوں کو فوج میں بھرتی ہونے سے بہکاتا ہے۔"

دھن سنگھ نے پہچانا، یہ لوگ معمولی کپڑے پہنے پولس کے آدمی تھے۔ کیا اُسی کی تلاش میں آئے تھے؟ اُس کا دل دھک دھک کرنے لگا۔

پولس کے آدمیوں نے دھن سنگھ کی طرف دھیان نہیں دیا۔ وہ فوج میں بھرتی ہونے سے لوگوں کو بہکانے والے آدمی سے اُلجھے ہوئے تھے۔ ادھیڑ عمر آدمی صفائی دے رہا تھا کہ وہ ۳۶ نمبر ڈوگرہ رائفلز میں سپاہی ہے۔ اُس نے اپنے کاغذات دکھائے۔ پولیس والوں نے اسے بغاوت پھیلانے کے جرم میں ساتھ چلنے کو کہا۔

دھن سنگھ ویسے ہی بے پرواہی سے لیٹا ہوا پولس والوں کی باتیں دھیان سے سن رہا تھا۔ اس نے سمجھ لیا کہ وہ لوگ فوج سے بھاگے ہوئے سپاہیوں اور سیاسی بدمناشوں کی تلاش کر رہے تھے۔ دھن سنگھ صبح کو نیند سے اُٹھا تو اس کے بدن کے سارے جوڑے درد کر رہے تھے۔ وہ بازار میں

گھومنے چلا گیا۔ پولیس کو دیکھ کر اُس کا جی گھبرانے لگتا تھا۔ پولیس کی دروی یہاں بھی دسی ہی تھی جیسی دھرم شالہ اور کانگریس میں تھی۔

دھن سنگھ سوچ رہا تھا، اسے کوئی کام تو کرنا ہوگا۔ اُسے ایک کام آتا تھا۔ موٹر چلانا۔ ہوشیارپور میں اُسے بیچانے والے مل سکتے تھے۔ اُس کا ضلع یہاں سے تھا ہی کتنی دور! موٹر پر کچھ گھنٹے کا راستہ۔ اُس نے طے کیا کہ میں دور چلا جائے تو مطمئن ہو سکے گا۔ یہ سوچتا سوچتا اسٹیشن کی طرف چلا جا رہا تھا۔ کہاں جاؤ؟ لاہور؟ امرتسر؟ امرتسر اور لاہور تک وہ جولا سہائے کی موٹر پر جا چکا تھا۔ اُس کے لیے سب سے محفوظ جگہ وہی تھی جہاں وہ کبھی نہیں گیا تھا۔

بیس گھنٹے تک لگاتار پیدل سفر کرنے کے بعد گاڑی میں بیٹھے بیٹھے سفر کرنا دھن سنگھ کو بڑا آرام دہ محسوس ہوا۔ پیلا اطمینان اسے یہ تھا کہ وہ خطرے سے دور چلا جا رہا تھا۔ سوما کی فکر تھی، اُس کا کیا ہوگا؟ یقین تھا کہ لالہ جی اور خاص کر منور مانی بی اُس کی مدد ضرور کریں گے۔ منوبی نے پہلے بھی اُس کی مدد کی تھی۔ وہ کیا کر سکتا تھا۔ اس ڈبے میں ایک عورت اپنے مرد کے ساتھ بیٹھی تھی۔ لوگوں کے سامنے جھبک کی وجہ سے دونوں آپس میں باتیں نہیں کر رہے تھے، اور کرتے بھی تو بہت آہستہ سے۔ دھن سنگھ سوچ رہا تھا، اگر وہ سوما کو لے آتا تو ایسے ہی ساتھ لے جاتا، لیکن اسے کہاں لے جاتا؟ خود تو وہ سرگرمی میں پناہ لے لے گا لیکن سوما کو دیکھ کر پولیس والے قدم قدم پر ٹوکتے۔

گاڑی میں بیٹھے دو آدمی کھڑکے کپڑے پہنے تھے، اور اخبار پڑھ رہے تھے۔ انھوں نے آپس میں بات چیت شروع کی۔ انگریز لڑائی میں ہار رہے ہیں۔ جاپانی بڑے آرہے ہیں۔ اس لیے انگریز سرکار نے گھبرا کر کانگریس کے لیڈروں کو پکڑ کر جیل میں ڈال دیا ہے۔ لیکن انگریزوں کو نکال دینے کا اندول اب رُک نہیں سکے گا۔

دھن سنگھ دھرم شالہ میں لڑائی میں انگریزوں کے ہارنے کی خبر سنا کرتا تھا۔ سارے لوگ چاہتے تھے کہ انگریز ہار جائیں۔ لالہ جی سرکار سے لاکھوں روپے کمارہے تھے لیکن اُن کے گھر میں بھی انگریزوں کی ہار سے سب لوگ خوش تھے۔ انگریزی سرکار اور پولیس کے ظلم سے سارے لوگ دکھی تھے۔ خود انگریزوں کا سامنا کرنے کی طاقت نہ ہونے کی وجہ سے چاہتے تھے کہ جرمنی اور جاپان انگریزوں کو ہرا کر ہندوستان کو آزاد کرادیں۔ دوسری طرف لاکھوں آدمی انگریزوں کی نوکری کر کے اُن کا کام اور اُن کی مدد کر رہے تھے۔ وہ لوگ ایسا نہ کرتے تو پناہ کیسے کرتے؟

کامیڈ بھوشن ڈرائیوروں کو چپے چپے سمجھایا کرتا تھا کہ انگریزی سرکار کی نوکری کرنا اپنے پاؤں پر

کھٹاڑی مارنا ہے۔ جیسے پیڑ کی لکڑی لکڑ بارے کی کھٹاڑی کا دستہ بن کر اپنے پیڑوں کو کٹوا دیتی ہے۔ دھن سنگھ صرف ایک بات جانتا تھا۔ انگریزی سرکار ظالم تھی مگر سب سے زیادہ ظالم پولس اور پولس ہی سرکار تھی۔

جائیدہ پہنچ کر دھن سنگھ کو لاہور سے دہلی جانے والی گاڑی میں بیٹھنا پڑا۔ گاڑی میں بھیڑ بہت تھی۔ زیادہ تر گاڑیوں میں خاکی وردی پہنے سپاہی بیٹھے تھے۔ ان گاڑیوں میں گھسنے کی ہمت دوسرے لوگ نہ کرتے تھے۔ سپاہی جہاں چاہتے گھس جاتے۔ عام مسافروں سے کھٹا گھس بھرسی گاڑیوں میں جگہ نہ تھی۔ پھر بھی لوگ انھیں میں گھسنا چاہتے تھے۔ پہلے سے بیٹھے اور نیچے آنے والوں میں جھگڑا ہوتا لیکن اگر سپاہی ان گاڑیوں میں بھی بیٹھے کے لیے آجاتے تو انھیں کوئی نہ روکتا۔ دھن سنگھ بڑی مشکل سے ایک گاڑی میں گھس گیا۔ وہ دل ہی دل میں جھٹلایا ہوا تھا۔ لوگ سپاہیوں سے اتنا ڈرتے کیوں ہیں؟ ڈریں کیسے نہیں، وہ سرکاری آدمی ہیں۔

گاڑی چلنے پر سب لوگ جسی جگہ مل گئی اُس سے مطمئن ہو کر آپس کا جھگڑا بھول کر باتیں کرنے لگے۔ بات لڑائی کے بارے میں بھی تھی۔ لوگ اخباروں میں پڑھی باتوں پر خیاں آرائیوں کا رنگ چڑھا کر سنار بے تھے۔ برما میں انگریز ہار گئے ہیں..... کلکتے میں جاپانی بم گرے ہیں..... کانگریس کے نیتاؤں کی گرفتاری کے خلاف جگہ جگہ بلوے ہو جانے کی خبریں۔ دھن سنگھ چپ بیٹھا تھا۔ لیکن ان باتوں میں اسے امید کی کرن دکھائی دے رہی تھی۔ سرکار ہار جائے، راج بدل جائے، پولس کا ڈر نہیں رہے گا۔ وہ پھر دھرم شالہ میں لوٹ کر سوما کے ساتھ رہ سکے گا۔

دھن سنگھ سوما کے پاس دھرم شالہ پہنچنے کی بات سوچتا ہوا دلی پہنچ گیا۔ اسٹیشن پر اور اسٹیشن کے ہر طرف پولس ہی پولس دکھائی دے رہی تھی۔ دھن سنگھ نے کسی سے راہ نہیں پوچھی۔ دوسرے مسافروں کے ساتھ چل کر وہ نزدیک ہی ایک چوڑے بازار میں پہنچ گیا۔ دکانیں عام طور پر بند تھیں۔ لوگ چھوٹی چھوٹی ٹولیوں میں بات چیت کر رہے تھے۔ ہر طرف ہتھیار بند پولس جو کی پرکھڑی تھی یا گشت کر رہی تھی۔ ابھی ایک ہی دن پہلے میں گھسنے تک چلنے، پھر ریل میں سمٹ کر بیٹھے رہنے کی تھکاؤ سے دھن سنگھ سست اور تھکن سے چور تھا۔ چاہتا تھا کہ کہیں لیٹے اور بدن کو سیدھا کرے۔

دھن سنگھ نے ایک مکان کے سامنے بیٹھے آدمی سے دھرم شالہ کا پتہ پوچھا۔ دھرم شالہ نزدیک ہی تھی۔ وہ دھرم شالہ اُس کے پہاڑی دیں کی دھرم شالوں یا سریوں کی طرح نہ تھی کہ جو آئے ایک طرف لیٹنے بھر جگہ صاف کر کے لیٹ جائے۔ جہاں ایک طرف خچر، گدھے اور

جیل بند سے رہتے ہیں، اور آدمی بھی آرام کرتے ہیں۔ یہ دھرم مثلاً لال پتھر کی عالی شان عمارت تھی۔ پھانک کی چھت کو نظر اٹھا کر دیکھے تو سر سے ٹوپی کھسک جائے۔ پھانک میں سخت پروری بچائے، رجسٹر اور تسلیم دوات لیے ایک منشی جی بیٹھے تھے۔

منشی جی نے دھن سنگھ کو ٹوک دیا۔ "اے کہاں گھسے جا رہے ہو؟"

"مسافر ہوں، ٹھہروں گا۔"

"کہاں سے آرہے ہو؟"

"ہوشیار پور پنجاب سے۔"

منشی جی نے دھن سنگھ کو سر سے پاؤں تک جانچا۔ اُس کے پریشانی چہرے کو بھانپا۔

"اکیلے ہی ہو؟"

"ہاں۔"

"سامان، نہ کوئی گٹھری بسترانہ جکھا؟"

"کچھ نہیں ہے۔"

منشی جی نے کچھ سوچا۔ "نہیں، جگہ خالی نہیں ہے۔ باہر جاؤ۔"

دھن سنگھ دھرم مثلاً کے پھیلے ہوئے آنکھن اور چوڑے برآمدے میں خالی جگہ دیکھ رہا تھا۔ ایک طرف تل سے گرتی پانی کی موٹی دھار میں ایک آدمی "ہری نام" جیتے جیتے ہنارہا تھا۔ لیکن منشی جی کے انکار کر دینے کی وجہ سے دھن سنگھ کو لوٹ جانا پڑا۔

دھن سنگھ بازار کی طرف چل پڑا۔ ایک ڈھابے (تندور) سے آتی روٹی کی سوندھی بونے اُسے اپنی طرف متوجہ کر لیا۔ کھانے بیٹھ گیا۔ بہت دیر ڈھابے پر بیٹھا رہا۔ پھر اُٹھ کر بند بازاروں میں پھیلی ہوئی بھیڑ میں گھومنے لگا۔ کھانے کے بعد بدن میں زیادہ بھاری پن محسوس ہوا۔ وہ گھنٹہ گھر کے نزدیک ایک بند دوکان کے پاس بات چیت کرتے لوگوں کے قریب ہی دوسری بند دوکان کے تختوں پر بیٹھ لگا کر بیٹھ گیا۔ اور بات چیت سُنے لگا۔ بات چیت اُس کی زبان میں نہیں ہو رہی تھی۔ لیکن کانگریہ، پٹھان کوٹ

اور دھرم مثلاً میں جگہ جگہ مسافروں سے سابقہ پڑنے کی وجہ سے وہ زیادہ باتیں سمجھ رہا تھا۔ گاڑی میں سنی ہوئی باتیں یہاں بھی تھیں۔ سب لیڈروں کا پکڑ لیا جانا اور جاپان کی جیت۔ شہر میں لیڈروں کے گرفتار کیے جانے کے خلاف ہڑتال تھی۔ کچھ معلوم نہیں تھا۔

کہ سرکاری لیڈروں کو کہاں لے گئی تھی؟ کوئی کہتا گاندھی جی کو ولایت لے گئی ہے۔ ہنرو جی کو افریقہ لے گئی ہے۔ کوئی کہتا کانگریس نے کھٹی لڑائی کا حکم دے دیا ہے۔ کوئی کہتا ہتھیاروں کے بغیر کیسے لڑیں گے؟ جاپان ہی ان سالوں کی خبر لے گا۔ دوسرے نے اس سے اختلاف کیا۔ تم دیکھنا کیا ہوتا ہے!

سنسنی تھی کہ پولس اور فوج جلوس کو روکے گی اور کانگریس ضرور جلوس نکالے گی۔ دلی کے لیڈروں کو بھی گرفتار کیے جانے کی خبریں تھیں۔ دھن سنگھ وہ سب سن رہا تھا اور سوچ رہا تھا رات کہاں گزارے گا؟

انقلاب زندہ باد کے نعرے سنائی دیے۔ یہ لفظ دلی کے پہاڑوں سے لے کر سمندر تک بھارت کی سب زبانوں میں ایک ہو چکا تھا۔ لوگ چونکے۔ جس طرف سے نفروں کی آواز آئی اُسی طرف دوڑ پڑے۔

”انقلاب زندہ باد۔ انگریزی حکومت مژدہ باد! مہاتما گاندھی کی جے۔“ اور بھی نعرے سنائی دیے۔ بزنس جھنڈے لیے ایک ٹولی گھنٹہ گھر کی طرف چلی آرہی تھی۔ پولس نے فوراً جلوس کو گھیر لیا۔ پولس کے انصر نے حکم دیا اور بھیڑ پر لاٹھیاں پڑنے لگیں۔ بہت سے لوگ بھاگ گئے۔ لیکن کچھ لوگ لاٹھیوں کی پروانہ کر کے نعرے لگاتے رہے۔ ”انقلاب زندہ باد! لیڈر چھوڑے جائیں! انگریزی حکومت مژدہ باد!“

نعرے لگانے والے لوگ نعرے لگاتے ہوئے لاٹھیوں کی مار سہہ رہے تھے لیکن اس پاس گھر جانے والے لوگوں سے ہتھوں کا مار کھانا چپ چاپ نہ دیکھا گیا۔ وہ پولس برتھ پر پھینکنے لگے۔ دھن سنگھ کو بھی جوش آگیا۔ اُس نے پولس کو ہمیشہ ظلم کرتے دیکھا تھا۔ وہ پولس کو غریب کا دشمن سمجھتا تھا۔ وہ آگے بڑھ گیا۔ اُسے جو کچھ ملا مار کھانے والوں کی ہمدردی میں پولس پر پھینکنے لگا۔

اب تک پولس کے دودستے ایک طرف کھڑے تھے۔ یہ لوگ بھی بھیڑ پر ٹوٹ پڑے۔ اُسی دقت گولی چلنے کی آوازیں آئیں۔ مجمع لاٹھی کا جواب پتھر سے دینے کے لیے تیار تھا۔ لاٹھی صر زخمی کرتی ہے۔ مگر گولی جان لے لیتی ہے۔

مجمع بھاگ نکلا۔ دھن سنگھ بھی بھاگا۔ ڈر کر نہیں۔ لڑائی میں آگے بڑھنا اور بھاگ کر بچنا دونوں باتیں ہوتی ہیں۔ بندوق لیے آدمیوں کا مقابلہ پتھروں سے کرتے دقت بھاگنا

اور بچ کر تھپڑ مارنے میں اُس نے بُز دلی نہیں سمجھی۔ دھن سنگھ مقابلہ کرنے کے لیے پھر لوٹا۔ لیکن کندھے پر لاٹھی لکھا کر گر گیا۔

دھن سنگھ کو گرفتار کر لیا گیا۔ بہت سے لوگ گرفتار کیے گئے تھے۔ دھن سنگھ کو بھی اُن کے ساتھ کھڑا کر دیا گیا۔ گرفتار ہونے والے نعرے لگا رہے تھے۔ "انقلاب زندہ باد! ہمارے لیڈروں کو چھوڑ دو!" دھن سنگھ بھی نعرے لگانے لگا۔

جالی سے منڈھی کا لے رنگ کی بسیں آئیں۔ گرفتار لوگوں کو بسوں میں بند کر کے حوالات میں پہنچا یا گیا۔ دھن سنگھ حوالات میں بند ہو گیا، لیکن وہ خون زدہ نہ تھا۔ اُس کے ساتھ بتیس آدمی اور تھے۔ ایسے آدمی جو پولس کو ڈانٹ دیتے تھے۔ ہم کیا آدمی نہیں ہیں؟ یہاں گرمی ہے۔ یہاں ہوا نہیں ہے۔ ہم لوگ ہوا میں رہیں گے۔

شام تک کئی جگہوں سے گرفتار کیے گئے اور بہت سے آدمی آپہنچے تھے۔ ان کی تعداد پچھتر سے زیادہ ہو گئی تھی۔ گرفتار ہونے والوں کا حلیہ اور پتہ لکھا گیا۔ زیادہ گرفتار لوگوں نے نام، باپ کا نام، گھر کا پتہ پوچھا جانے پر ایک ہی جواب دیا۔ "انقلاب زندہ باد" یہ جواب دھن سنگھ کے لیے بڑی سہولت تھی۔ اس نے بھی ہر سوال کے جواب میں انقلاب زندہ باد کا نعرہ لگا دیا۔ شام کے وقت اسے اور اُس کے ساتھیوں کو دلی جیل میں پہنچا دیا گیا۔

دھن سنگھ پولس کے ہاتھ پڑنے، حوالات اور جیل جانے کے ڈر سے سوما کو چھوڑ کر جان کی بازی لگا کر بھاگا تھا۔ اُسے کہیں پناہ نہ ملی۔ آخر وہ حوالات اور جیل میں جا کر ہی پھٹا۔ لیکن اب حوالات اور جیل میں ڈر سے اُس کا دل کانپ نہیں رہا تھا۔ وہ عورت بھگنانے والا اور قاتل مجرم نہیں تھا بلکہ بہادری اور قربانی کے جوش سے سینہ بھلائے، غلامی اور ظلم کے خلاف لڑنے والا سپاہی تھا۔

دھن سنگھ کو جب دھرم مشاہدہ کے جیل میں بند کیا گیا تھا تو اسے محسوس ہوا تھا کہ سرکار نے ہاتھ پاؤں باندھ کر اندھے کنویں میں ڈال دیا ہے۔ دلی جیل میں وہ نعرے سر اٹھا کر سرکاری نوکرانوں کو حقارت کی نظر سے دیکھتا تھا۔ اس بار جیل میں بند ہونا اس کی حیثیت

اور سرکار کی ہار تھی۔ دھرم شاہ جیل میں وہ زنجیر میں بندھے اور مار کھائے ہوئے کتے کی طرح جیل کے وارڈروں کی دھمکی اور مار پیٹ سے سہارا ہوتا تھا۔ دلی جیل میں اس کے ساتھی جیل کے افسروں کی پروا نہیں کرتے تھے۔ جیل کے افسر بھی ان سے تو تڑاخ نہ کر کے عزت سے بات کرتے تھے۔

دھن سنگھ اور اُس کے ساتھیوں کو قیدیوں کی پوشاک، آدمی ہانہوں اور گول گئے کے اونچے سے کُرنے اور ٹخنے تک اونچے پا جانے پہننے کے لیے دیے گئے۔ ان کپڑوں پر لال موٹی دھاری پڑی ہوئی تھی۔ پوشاک ایک ہونے پر بھی اخلاقی تجربوں اور سیاسی قیدیوں میں فرق بہت صاف معلوم ہو جاتا تھا۔ سیاسی قیدیوں کے چہروں اور بول چال، طور طریقے میں بے خوفی تھی۔ جب کہ اخلاقی قیدیوں کی ہر بات میں شرم اور مذمت تھی۔

جو لوگ ایک بار جیل کی سزا پا کر دوبارہ جرم کر کے جیل میں آتے ہیں انہیں 'عادی' کہا جاتا ہے۔ یہ لوگ بچے اور گھٹے ہوئے بد معاش سمجھے جاتے ہیں۔ انہیں دوسرے 'اخلاقی' قیدیوں سے، جن کے سدھار کی امید کی جاتی ہے، الگ رکھا جاتا ہے۔ عادی مجرموں کے کپڑوں پر کالی یا نیلی دھاری رہتی ہے۔ ان لوگوں کو دیکھ کر دھن سنگھ سوچتا تھا، اگر اس کے بھی پہلے جیل کی سزا پانے کی بات یہاں کے لوگوں کو معلوم ہو جائے تو وہ بھی 'عادی' بنا دیا جائے گا۔ دھن سنگھ نے اپنا راز کسی پر ظاہر نہ کیا۔

دھن سنگھ جیل میں دوسرے سیاسی قیدیوں کی طرح رہتا تھا۔ پیدائش، وطن اور زبان کے لحاظ سے مختلف سیاسی قیدیوں کے ساتھ مقصد کے اتحاد کی وجہ سے ایک ہو گیا تھا۔ کچھ اسی دنوں میں وہ ان لوگوں کے ساتھ یگانگت محسوس کرنے لگا۔ وہ جیل کے افسروں کا سامنا کرنے میں آگے رہتا تھا۔ اُس کے ساتھی اُس پر بھروسہ کرتے تھے، اور اسے چاہنے لگے تھے۔ دلی جیل میں اُسے جتنی پیستے، رستی بٹلتے وقت پہاڑ سادون دو بھر ہو جاتا تھا۔ سیاسی قیدی جیل کے افسروں کی کوششوں اور دھمکیوں کے باوجود جیل کے کسی کام میں محنت کرنے کے لیے تیار نہ تھے۔ اس پر بھی ان کے لیے وقت بوجھل نہ ہوتا تھا۔

سیاسی قیدیوں کی عقل اور کوشش جیل کے افسروں کی آنکھ بجا کر باہر سے اخبار، بیڑی، مٹاکو، چینی اور دوسری چیزیں منگوانے میں لگی رہتی تھی۔ کچھ لوگوں نے چوری سے تاش منگوا لیے تھے اور کھیلے رہتے تھے۔ کچھ فقہ کہانی، گپ بازی یا کپڑے دھونے میں وقت کاٹ دیتے تھے۔ کچھ

لوگ کتابیں پڑھتے رہتے تھے۔ جیل کے انفرنگ جھگڑنے والے دو سیاسی قیدیوں کے اتفاق رائے سے کچھ گھبرائے رہتے تھے۔ بکمیٹر سے بچنے کے لیے عام طور پر اُن کی بات مان لیتے تھے جیل کے قانون کی خلاف ورزی ہونے پر بھی نظر انداز کر دیتے تھے۔ یہ حالت دیکھ کر دھن سنگھ کو اطمینان اور حیرت کا احساس ہوتا تھا۔ اسے دھرم شاہ جیل میں سہی ہوئی تکلیفوں کا بدلہ لکھتا تھا۔ جیل کے انفر سیاسی قیدیوں میں ذرا بھی اختلاف دیکھتے تو شرافت کو بھلا کر تشدد اور سختی کرنے کے لیے تیار ہو جاتے تھے اور کسی کو بیڑی اور کسی کو قید تنہائی کی سزا دینے لگتے تھے۔

سیاسی قیدیوں میں بھی آپس میں اختلاف اور جھگڑے کی کمی نہ تھی۔ اجتماعی طور پر اُن کا جیل کے افسروں سے جھگڑا چلتا رہتا تھا۔ آپس میں بھی کانگریس کے کام کے بارے میں سیاسی بحث ہوتی رہتی تھی۔ بحث کبھی کبھی مار پیٹ تک پہنچ جاتی تھی۔ دھن سنگھ ایسی بحثوں کی گہرائی نہیں سمجھ سکتا تھا۔ اس لیے عام طور پر چُپ رہ جاتا تھا۔

دھن سنگھ نے جیل میں اپنی مصیبت سے پناہ پائی۔ سیاسی قیدیوں کی صحبت میں وہ گھبراہٹ سے بچتا تھا۔ بہت کچھ سیکھنے کا موقع تھا۔ لیکن اسے جب کبھی تنہائی ملتی، وہ سوچنے لگتا۔ ”چھ مہینے بعد وہ جیل سے چھوٹ کر کیا کرے گا؟ سو ما کو کیا وہ بے سہارا چھوڑ کر بھلا دے گا؟

جیل کی دیوار پھا نڈ کر چلے خبریں اندر آرہی تھیں۔ اُن سے دھن سنگھ کے سوالوں کا جواب خود ہی مل جاتا تھا۔ خبریں آرہی تھیں کہ انگریز برہا میں ہار گئے۔ نیتاجی سبھاش چندر بوس آزاد ہند فوج کو لے کر مہینے دو مہینے میں بھارت کو آزاد کرانے کے لیے آرہے ہیں۔ یوپی میں، بہار میں اور دکن بھارت کی طرف انگریزوں کے خلاف بغاوت ہو رہی ہے۔ ریلیں اُگھڑ گئی ہیں۔ تھانے جلادے گئے ہیں۔ ہر طرف ہندوستانیوں کی اپنی سرکار قائم ہو رہی ہے۔

دھن سنگھ کا دل چھٹپٹا کر رہ جاتا۔ ایسے وقت میں وہ اگر کانگریس میں ہوتا تو بیچ نہ جاتا تھا نہ بھونک کر اُس بدتماش تھانے دار سے بدلہ لیتا۔ اس کا اور اس کے بہت سے ساتھیوں کے دل جوش سے اُچھل رہے تھے کہ انھیں جیل کی سزا پوری نہیں کرنی پڑے گی۔ کسی دن بھی دلی کی جتنا آکر جیل کا پھاٹک توڑ کر انھیں آزاد کرادے گی۔ دھن سنگھ دل خوش کرنے والے تصور میں کھو جاتا کہ وہ سیدھا کانگریس کی طرف چل دے گا۔

انگریزی جاننے والوں کی عزت بھی زیادہ تھی۔ کبھی کبھی دلی کے اُس پاس کے گاؤں کے

جاٹ ساتھی یا ایسے کام کرنے والے، جو انگریزی نہیں جانتے تھے، انگریزی میں بولنے کی مخالفت کرنے لگتے تھے۔ روہتک کا بھورے سنگھ پُرانا کام کرنے والا تھا۔ دیہاتوں کی جنتا پر اس کا بہت اثر تھا۔ وہ کھنڑی بجاکر ہریانہ کی بولی میں انگریزوں کے خلاف گیت گاتا تھا۔ جنتا جھوم اٹھتی تھی۔ اور کسی بڑے سے بڑے نیتا کی سبھاسے زیادہ بھیڑ لگ جاتی تھی۔ بھورے سنگھ انگریزی میں بحث ہونے پر غصہ ہو کر ڈانس دیتا تھا۔ یہ کیا گٹ پیٹ کر دھوجی؟ سِدھے سِدھے اپنی بولی میں بولو، ہماری بھی سمجھ میں آوے۔ اپنے بھائیوں سے کس بات کا پردہ ہے جی؟ جنتا ہی ہماری بات نئی سمجھے گی تو کیا انگریزوں کے سمجھنے کھا تر گٹ پیٹ مار دھو؟

دھن سنگھ بھی انگریزی نہیں جانتا تھا۔ اُسے بھورے سنگھ کی بات بہت جچتی تھی۔ وہ بھی ہندوستانی میں بات کرنے کو کہتا تھا۔ لیکن ہندوستانی میں بحث ہونے پر بھی وہ زیادہ نہیں سمجھ پاتا تھا۔ سب سے زیادہ بحث کرتے تھے کمیونسٹ ساتھی!

دھن سنگھ کو اپنے رے سے بسے ساتھیوں کے مقابلے میں سورا ج کی ضرورت کہیں زیادہ تھی۔ وہ اسی اُمید پر جی رہا تھا۔ انگریزی راج کا مطلب زندگی بھر کا گھر سے باہر نکالا اور سوا سے جدائی تھی۔ اور پڑے جانے کا مطلب زندگی بھر کی قید ہونی تھی یا پھانسی۔ انگریزوں کی شکست اور سورا ج کے لیے اُس کی بے چینی پاگل پن بن جاتی تھی۔ وہ خبروں کے لیے باؤلا ہو جاتا تھا۔ وہ سیاسی قیدیوں کے احاطے کے باہر جانے آنے والے قیدی منبرداروں سے خبریں پوچھتا اور اُردو کا اخبار پانے کے لیے سب کچھ کرنے کو تیار ہو جاتا۔

جیل کے قاعدے کے مطابق سی کلاس کے قیدیوں کو اخبار نہیں دیا جاتا تھا لیکن سیاسی قیدیوں کے احاطے میں اخبار پہنچ ہی جاتا تھا۔ رادے چودھری اخباروں کے بہت ہی شوقین تھے۔ وہ جیل کے انصروں اور اپنے ساتھیوں کو دکھا دینا چاہتے تھے کہ سرکار جو چاہے کرے، اُن کا اخبار نہیں بند کر سکتی۔ ان کا مکان دلی میں ہی تھا۔ جیل وارڈروں سے ان کی سانٹھ گانٹھ رہتی تھی۔ وہ وارڈروں کو ایک روپے پر چونی کمیشن دے کر چوری سے جیل میں روپے منگو لیتے تھے۔ بیس پچیس روپے پانے والے جیل وارڈروں کو جو قیدی مہینے میں تیس چالیس روپے کھلا دیتا، وہ قیدی ان کے لیے مالک سے کم نہ تھا۔ اخباروں میں جیل میں ہونے والی زیادتیوں کی خبریں چھپ رہی تھیں۔ کئی مرتبہ تو رادے چودھری کو اگنی کا اخبار جیل میں منگوانے کے لیے دو دو روپے دینے پڑے۔ لیکن وہ اپنی آن باقی رکھنے کے لیے اس میں بھی نہیں جھبکے۔

کچھ کمیونسٹ جیل میں کئی مہینوں سے بند تھے۔ ان لوگوں نے اپنی برادری الگ قائم کر رکھی تھی۔ کمیونسٹ اخباروں اور کتاہوں کے بغیر نہیں رہ سکتے تھے۔ جب رادے چودھری کا اخبار نہ آسکا تھا، تب بھی کمیونسٹوں کا اخبار آگیا تھا۔ کسی طرح یہ خبر جیل کے آفس میں پہنچ گئی تھی اور سیاسی قیدیوں کی بارک کے احاطے کے جمعدار کو بدل دیا گیا تھا۔ اُس کی جگہ جیل کے سب سے سخت اور ایمان دار جمعدار نہال سنگھ کو ڈیوٹی پر لگایا گیا تھا۔

شام ہو رہی تھی۔ جیل کے کارخانوں میں کام بند ہونے کی گھنٹی بج چکی تھی۔ اس وقت جیل کے کارخانوں میں کام کرنے والے اخلاقی قیدی اور کم سزا پانے والے محنت کرنے کے لیے جیل سے باہر جانے والے قیدی احاطوں میں واپس لوٹتے تھے۔ ان لوگوں سے خبریں ملتی تھیں۔ رادے چودھری کا اخبار دو دنوں سے نہیں آیا تھا۔ دھن سنگھ پریشان ہو کر ان قیدیوں کے انتظار میں بارک کے سامنے ٹھل رہا تھا، اور جنگلہ دار پچھلک سے سڑک کی طرف ٹھٹھکی لگائے ہوئے تھا۔ کمیونسٹ سیاسی قیدی دیوان چند نے دھن سنگھ کے نزدیک آکر کہا۔ ”کھٹا کر آج بڑا غضب ہو جائے گا۔“

”کیا؟“ دھن سنگھ نے پوچھا۔

”دو دن سے چودھری کا اخبار نہیں آیا، آج ہمارا اخبار بھی ضرور پکڑ لیا جائے گا۔ اگر ہمارا اخبار پکڑ لیا گیا تو پھر جیل میں اخبار نہیں آسکے گا اور جیل کی خبر بھی آنا بند ہو جائے گی۔ دیوان چند نے فکر مند ہو کر کہا۔“

”کیسے؟“ دھن سنگھ نے حیرت سے پوچھا۔

دیوان چند نے دھن سنگھ کو ایک طرف لے جا کر بتایا۔ ”سنا ہے، یہ جمعدار نہال سنگھ بھنگیوں کے پیسے کی بھی تلاشی لے لیتا ہے۔ اس نے تین منبر کے احاطے میں بھنگی کے پیسے میں سے بڑی کے بندل پکڑوائے تھے۔ اسی لیے اسے یہاں بھیجا گیا ہے۔ کسی سے کہنا نہیں، ہمارا اخبار گندن مہتر لاتا ہے۔ اگر وہ پکڑ لیا گیا تو پھر سیاسی قیدیوں کا کاغذ کا ایک پُرزہ بھی باہر نہیں جاسکے گا۔ اپنا آدمی نہیں پکڑا جانا چاہیے۔“

”تو پھر؟“ دھن سنگھ نے پوچھا۔

دیوان چند انگلیوں سے اشارہ کر کے دھن سنگھ کو سمجھاتا رہا۔ ایک طرف کھڑے منبر دار کی طرف بھی اُس نے اشارہ کیا۔

کارخانے اور دوسری جگہوں میں کام کرنے والے قیدیوں کی کمائیں (جماعت) احاطوں میں واپس آ رہی تھیں۔ جمدار نہال سنگھ دو ممبرداروں کی مدد سے ایک ایک قیدی کی نگلیں اور کمر بند کو ٹٹول ٹٹول کر اور کچھ سے پا جائے لنگی تک اُتر داکر تلاشی لے رہا تھا۔ ہر روز تلاشی کے قاعدے کے باوجود قیدیوں کے پاس کوئی نہ کوئی قابل اعتراض چیز نکل ہی رہی تھی۔ کسی قیدی کے پاس لوہے کی تیز کی ہوئی پتی یا چھبی استرے کا بلیڈ۔ کسی کے پاس کھانے یا پینے کا مٹاکو۔ یہ ساری چیزیں جمدار نہال سنگھ ایک ممبردار کے حوالے کرنا جا رہا تھا۔

بھنگی کسان تلاشی کے انتظار میں کھڑی تھی۔ اس کمان کا پہلا آدمی کندن ہتھر آگے بڑھا۔ اُسی وقت احاطے میں دردناک چیخ سنائی دی۔ مار ڈالا، مار ڈالا اور پھر دُ بلا تپا دیوان چند دور سے سر پر پاؤں رکھ کر بھاگتا ہوا دکھائی دیا جس کا پیچھا دھن سنگھ ایک ممبردار سے چھوٹا دُندا چھین کر گالیاں بجتا ہوا کر رہا تھا۔ دھن سنگھ کے پیچھے ایک ممبردار دوڑا۔ دوسری طرف سے دیوان چند کو بچانے کے لیے واجد چلتا ہوا بیچ میں آگیا۔ اور زور زور سے چلانے، پکارنے اور دھمکانے لگا۔

”کیا ہے؟ کیا؟“ پکارتے ہوئے کئی دوسرے سیاسی قیدی بھی آگئے۔

جمدار نہال سنگھ جھانک پر تلاشی کا کام چھوڑ کر سیٹی بجاتا ہوا جائے وقوع پر دوڑ پڑا۔ اسے جیلر کی ہدایت تھی کہ سیاسی قیدیوں پر سختی کرنے کا موقع نکالنے کی کوشش کرے۔ انھیں ننگا کرنے والے اور بد معاش ثابت کرے۔ جمدار کی سیٹی بجتے ہی ہر طرف سیٹیاں بجنے لگیں، اور جیل کے پھاٹک پر لٹکا ہوا گھنٹہ سن! سن! بج اُٹھا۔

قیدی بارکوں میں بند ہونے کے لیے دوڑنے لگے۔ بھنگی کمان بھی اپنے پیسے کنستراٹھا۔ اندر آگئی۔ پانچ سات منٹ میں سارے جیل کے ڈھائی ہزار قیدی تالوں میں بند کر دیے گئے۔ سیاسی قیدیوں کے بارک میں سنسنی پھیل گئی۔ رادھے چودھری اور بہت سے ساتھیوں نے کہا۔ ”اگر سارے کمیونسٹوں نے دھن سنگھ کو سزا دلوائی تو ان کی خبر لی جائے گی۔“

کئی آدمی بولنے لگے۔ ”سالوں کو کھیل ڈال کر ٹھیک کیا جائے!“

”ان لوگوں کا بائی کاٹ کیا جائے۔“

سپرٹنڈنٹ صاحب۔ جیلر اور دوسرے افسر امن بحال کرنے کے لیے بندوق لیے سپاہیوں

کے ساتھ سیاسی قیدیوں کے بارک کے سامنے آ گئے۔ دھن سنگھ، دیوان چند اور واجد کو پیشی کے لیے صاحب کے سامنے بلایا گیا۔ دھن سنگھ، دیوان چند اور واجد کو تھکڑیاں پہنا دی گئی تھیں۔ گھپٹے میں دھن سنگھ کو دو تین جگہ چوٹ بھی آ گئی تھی۔

صاحب کو جیلر نے سمجھا دیا تھا کہ یہ کمیونسٹ اور کانگریسی قیدیوں کا جھگڑا تھا۔ صاحب نے ہمدردی کے انداز میں دھن سنگھ کی طرف اشارہ کر کے دیوان چند سے پوچھا۔ "اس بد معاش نے تم کو مارا ہے؟"

دیوان چند نے جواب دیا۔ "نہیں! مجھے کسی نے نہیں مارا۔"

صاحب نے ہونٹ سکڑ کر دیوان چند کی طرف غصہ بھری نظر سے دیکھا اور پھر ہونٹ سکڑ کر دھن سنگھ سے پوچھا۔ "تم کو اس نے مارا؟"

اسسٹنٹ جیلر آگے بڑھ کر بتانے لگا۔ کہ دھن سنگھ دیوان چند کو مار رہا تھا۔ منبردار کے روکنے پر دھن سنگھ نے منبردار سے ڈنڈا چھین لیا۔ اور منبردار کو بھی مارا اور دیوان چند کے پیچھے بھاگ رہا تھا۔ دھن سنگھ نے واجد کو بھی مارا اور منبردار کے روکنے پر اسے بھی مارا۔ کئی دوسرے کانگریسی قیدی بھی منبرداروں کو مارنے کے لیے دوڑے تھے۔ جھگڑے میں سب کو پہچاننا کٹھن تھا۔

صاحب نے واقعہ سن لیا۔ لیکن دیوان چند یا دھن سنگھ سے کوئی سوال نہیں کیا۔ انھوں نے انگریزی میں جیلر سے کہا۔ "یہ لوگ بہت گھٹے ہوئے ہیں، انھوں نے آپس میں سمجھوتہ کر لیا ہے۔" اسسٹنٹ جیلر نے رائے دی۔ "حضور اس وقت تو یہ لوگ سمجھوتہ کر رہے ہیں، لیکن بارک میں بند ہونے کے بعد رات میں مار پیٹ کر سکتے ہیں۔ حضور کا حکم ہو تو ان تینوں کو تنہائی کو ٹھہریں میں بھیج دیا جائے۔"

دیوان چند نے اعتراض کیا۔ "صاحب آپ سیاسی قیدیوں کو بدنام کرنے کے خواہ مخواہ دنگے کا الزام لگا رہے ہیں۔ ہم لوگ ورزش کے لیے کبڈی کھیل رہے تھے۔ منبرداروں نے ہم پر ڈنڈا اچلانا شروع کر دیا۔ یہ سب اس جمہور کی شرارت ہے۔ جیلر نے اسے یہاں ہم لوگوں کو پریشان کرنے کے لیے بھیجا ہے۔ جب بھی یہ جمہور اس احاطے میں آتا ہے۔ کوئی نہ کوئی فساد کھڑا ہو جاتا ہے۔ جھوٹا الزام لگا کر ہم لوگوں کی بے عزتی کی جا رہی ہے۔ آپ مناسب فیصلہ کریں نہیں تو ہم شہر کے بااختیار لوگوں سے شکایت کریں گے۔"

صاحب غصے کا اظہار کرنے کے لیے کوئی جواب دیے بغیر لوٹ گئے۔ چند قدم جا کر انھوں نے

جیلر سے کہا۔ "ان لوگوں کو ساتھ رہ کر آپس میں لڑنے جھگڑنے دو۔ کوئی واردات ہوگی تو باہر عدالت میں معاملہ کیج کر انھیں سزا دلانا ہی ٹھیک ہوگا۔"

احاطے میں یوں شور مچا کر کبھی سیاسی قیدیوں کے بالکل سزا نہ پانے سے جیل کا دبدبہ بالکل ختم ہو جاتا، اس لیے صاحب نے دیوان چند، دھن سنگھ اور واجد کو دو دو دن اکیلے کوٹھڑی میں بند رہنے کی سزا دے دی تھی۔

سیاسی قیدیوں کی بارک کے احاطے میں دوسرا جوش پھیل گیا۔ کیونٹ جے رام اور سوشلسٹ ارجن لال نے کہا۔ دیوان چند اور دھن سنگھ صاف کہہ رہے ہیں کہ ان میں کوئی جھگڑا نہیں ہو تو انھیں سزا کس بات کی دی جا رہی ہے؟ جیل والے اسی طرح ہماری بے عزتی کریں گے تو ہم سب لوگ بھوک ہڑتال کریں گے۔

اس سوال پر سیاسی قیدیوں کا جلسہ کیا گیا۔ سیاسی قیدیوں میں سب سے زیادہ عزت سوم ناتھ جی کی تھی۔ شہر میں بھی ان کی عزت تھی۔ وہ کانگرس کے پُرانے نیتا اور کام کرنے والے تھے۔ ان کے گھر میں کافی دولت تھی۔ لیکن انھوں نے غریبوں کے دکھ سے متاثر ہو کر تپسیا کی زندگی اپنالی تھی۔

سرکاری حکم سے سوم بابو کو 'اے کلاس' دیا گیا تھا۔ لیکن یہ ان کے اصول کے خلاف تھا۔ انھوں نے 'سی' کلاس میں رہنے کا فیصلہ کر لیا تھا۔ جیل میں وہ کھانا نہیں کھاتے تھے۔ اپنے خرچ سے دوسیر دودھ اور کچھ پھل منگالیتے تھے۔ مل کے سوت سے بنا کپڑا بھی وہ نہیں پہنتے تھے۔ شدد کھڑک صرف ایک انگوٹھا کمر میں لپیٹ کر پستینے کی مثال اوڑھے رہتے تھے اور دن بھر تنگی سے سوت کا تا کرتے تھے۔ چوری سے منگایا ہوا اخبار پڑھنا وہ بد اخلاقی سمجھتے تھے۔ اس لیے صرف خبریں سن لیتے تھے۔

لوگوں کے بہت اصرار کرنے پر سوم بابو بھی جلسے میں آئے تھے۔ نوجوان ساتھی ارجن لال اور جے رام کی بھوک ہڑتال کی تجویز کے حق میں تھے۔ جیل والوں نے جو بے عزتی تھی۔ اُس کے خلاف لڑنا چاہتے تھے۔ لیکن رادے چودھری اس تجویز کے خلاف تھے۔ اُن کا کہنا تھا کہ اس تو ہمیں کا بدلہ لینے کے لیے جیلر کو گالیاں دے کر اُسے پیٹنا چاہیے۔ ہم خود ہی بھوکے کیوں مریں؟ رادے چودھری نے کھڑے ہو کر کہا۔ "عورتوں کی طرح رُڈ ٹھٹھنے سے کیا ہوتا ہے کہ ہم کھانا نہیں کھائیں گے! ایسے تو اُنے سرکار کا اناج بچتا ہے۔" انھوں نے رزنی گالی دے کر کہا۔ "کوئی..... ہیں

سزا دے تو ہم سالے کا سر توڑ کر رکھ دیں! ہم تو نیتاجی کی بات مانتے ہیں۔ ہم لوگ اپنا حق لیں گے۔
 رادے چودھری کے ساتھ ٹھنڈائی پینے والے چار پانچ آدمیوں کی ٹولی رہتی تھی۔ وہ
 لوگ مانس کر کے کسرت کرتے تھے۔ اور ہمارا گاندھی اور نیتاجی کی جے پکار تے تھے۔ باہر سے
 مٹھائی اور مٹا کو مانگ کر کھاتے پیتے رہتے تھے۔ وہ سب ان کی حمایت کر رہے تھے۔

جے رام اور ارجن لال نے سمجھانا چاہا کہ ”صاحب یا جیل کو گالی دینے یا پیٹنے سے حالت
 سدھرے گی نہیں بلکہ بگڑے گی۔ جیل والوں کو ہم پر لاکھی چارج کرنے کا بہانہ مل جائے گا اور
 جتنا بھی ہمیں فساد دی سمجھے گی۔ بھوک ہڑتال بزدلی نہیں ہے۔ یہ سستہ گرہ کا ہتھیار ہے جو ہمارا
 گاندھی نے ہمیں دیا ہے۔“

رادے چودھری کے ساتھی تانی بجا کر ’ہو ہو‘ کر کے شور مچانے لگے۔ ”لولو ہے، لولو ہے!“
 اس پر کبھی زیادہ تر نوجوان جیل میں توہین نہ برداشت کرنے کے لیے بھوک ہڑتال کی مانگ
 کر رہے تھے۔ وہ چاہتے تھے کہ ان کے نیتا سوم بابو ان کی طرف سے صاحب کو بھوک ہڑتال کی
 نوٹس دیں۔ سوم بابو نے یہ منظور نہ کیا تو ارجن لال اور جے رام نوٹس دینے کے لیے تیار ہو گئے
 لیکن ان کا کہنا تھا کہ سوم بابو کبھی ہڑتال میں ساتھ دیں تو اچھا ہو۔

سوم بابو کمیونسٹوں اور سوشلسٹوں کی چالاکی سمجھ گئے تھے۔ وہ جانتے تھے کہ یہ لوگ
 ہر وقت ان کا اثر کم کرنے کی سازش کرتے رہتے ہیں۔ انھوں نے سمجھایا۔ ”اگر جیل والے
 اپنے قانون کے مطابق ہمیں کوئی سزا دیتے ہیں تو سزا کو ہمیں چپ چاپ برداشت کر لینا چاہیے۔
 یہی ہماری روحانی طاقت ہے۔ ظلم کے بڑھ جانے سے ہی اس کا ناس ہوتا ہے۔ گیتا میں لکھا
 ہے۔ جب دھرم کی گراوٹ آخری حد تک پہنچ جاتی ہے۔ تبھی بھگوان کی طاقت اتر کر لے کر انصاف
 قائم کرتی ہے۔ ایسے اگر بھوک ہڑتال کرنا ہے تو جیل والوں کے خلاف نہیں کرنی چاہیے بلکہ
 روحانی پاکیزگی کے لیے کرنی چاہیے۔ گاندھی جی کبھی مخالفت میں فاقہ نہیں کرتے سدا پر انشج
 (کفارہ) میں ہی برت رکھتے ہیں۔ ہمیں جیل کے افسروں اور سرکار کا دل پریم سے بدلنا چاہیے۔
 آپ لوگوں کا طریقہ ہنسنا (تشدد) کا ہے۔ آپ جیل والوں کو ڈرانا چاہتے ہیں۔ گاندھی کا حکم
 ہے کہ ہم لوگ جیل میں جا کر تپسیا (ریاضت) کریں۔ جیل کے قاعدوں کو مانیں۔ لیکن آپ لوگ چوری
 سے اجازت منگاتے ہیں۔“

ارجن لال نے ٹوک دیا۔ ”بابو جی، اگر جیل میں ظالمانہ قاعدوں کو ماننا ہے تو جیل سے باہر

یہی قانون کیوں توڑا جائے! انگریز سرکار کا قانون ہے کہ سب ہندوستانی وفادار غلام بنے رہیں۔ آپ اسی قانون کو مانیں۔ سوراہ کیوں مانگتے ہیں؟ سوراہ کی مانگ سرکار کی مخالفت ہی ہے۔ ہم سرکار سے مانگ کر یں گے کہ ہمیں اخبار ملے۔ نہ ملنے پر اس کے خلاف بھوک ہڑتال کریں گے۔ ہم جانور نہیں آدمی ہیں۔“

سوم بابو نے سنجیدگی سے جواب دیا۔ ”اگر آپ لوگ گاندھی جی کے حکم کے خلاف کریں گے تو میں خط لکھ کر مہاتما جی کو اور سارے نیتاؤں کو اس بات کی خبر دے دوں گا کہ آپ لوگ کانگریس کے ممبر ہونے کے لائق نہیں ہیں۔ ضرورت ہوگی تو میں جیل والوں کے خلاف آپ کے اس ظلم کے پریشانت (کفارہ) پر آمین برت کروں گا۔ جب بھی ہندوستانیوں نے انگریزوں اور سرکار کے خلاف تشدد کا طریقہ اپنایا ہے مہاتما گاندھی نے سدا برت رکھ کر اس کا پریشانت کیا ہے۔ مجھے بھی ایسا ہی کرنا ہوگا۔“

جے رام، ارجن لال اور واجد سوم بابو کو جواب دینا چاہتے تھے۔ مگر رادھے چودھری کے آدمیوں نے نعرہ لگا دیا۔ ”مہاتما گاندھی جی جے!“ انھوں نے کسی کو بولنے نہیں دیا۔ کوئی کچھ کہنا چاہتا تو وہ زور سے مہاتما گاندھی جی کی جے کے نعرے لگانے لگتے۔ انھوں نے کھلے عام دھمکی دی۔ ”جو سالہ اسٹالن کے بیٹوں کے کہنے سے فائدہ کرے گا اُس پر کبل ڈالا جائے گا۔ کبل ڈالنا جیل میں پٹائی کا خاص ڈھنگ ہوتا ہے۔ جس میں مار کھانے والے کا سانس ٹک کر تکلیف زیادہ ہوتی ہے اور مار کھانے والا یہ بھی نہیں جانتا کہ اسے کون مار رہا ہے؟ ہڑتال نہ ہو سکی۔ دھن سنگھ کو دلی جیل میں کبھی اتنی تکلیف نہیں ہوئی تھی۔ جتنی اس واقعہ سے۔ وہ چاہتا تھا، رادھے چودھری سے ددو ہاتھ کر کے اس کی خبر لے۔ لیکن دیوان چند، ارجن لال اور واجد نے اسے منع کر دیا کہ جیل والوں کے سامنے سیاسی قیدیوں کی بے عزتی کرنا ٹھیک نہیں ہوگا۔ دھن سنگھ سوم بابو کے تیاگ کی وجہ سے ان کی عزت کرتا تھا۔ اب اس کا جی چاہتا تھا کہ جا کر اُن کے منہ پر حقوک دے۔“

سیاسی قیدیوں کے احاطے میں پھوٹ پڑ گئی۔ جیل والوں نے ان پر سختی شروع کر دی۔ جن معمولی قاعدوں کو توڑنے کو جیل والے نظر انداز کر دیتے تھے۔ اب اُن کے لیے سیاسی قیدیوں کو سزائیں دی جانے لگیں اور سیاسی قیدیوں کو چٹائی پینے اور رستی بیٹنے کا کام کرنا پڑا۔

دیوان چند نے دھن سنگھ کو سمجھادیا تھا اپنا اخبار آنے اور اُس دن کے جھگڑے کا راز

کسی کو نہ بتائے کیوں کہ سیاسی قیدیوں کے احاطے میں بھی کئی مخبر ہیں۔

احاطے میں پھوٹ اور انفسروں کی سختی بڑھ جانے سے دیوان چند کا اخبار آنا بھی رک گیا تھا۔ دھن سنگھ کو یہ کمی بہت محسوس ہوتی تھی۔ باہر سے دیس میں بغاوت پھیلنے، انگریزوں کے جاپانیوں سے ہار کر بھاگنے کی خبریں ملنا بند ہو جانے سے ایسا معلوم ہوتا تھا کہ سورا ج کا کھلتا ہوا دروازہ یکایک بند ہو گیا ہو۔ اس کی آئندہ زندگی کی آشنا اور سوما سے دوبارہ ملنے کی اُمید ملنے لگی۔

اخبار والے واقعے سے دھن سنگھ، دیوان چند اور واجد کا دوست بن گیا تھا۔ جیل میں آتے ہی یہ جان کر کہ وہ لوگ کمیونسٹ کامریڈ تھے، دھن سنگھ کو بھوشن کے ہمدردی بھرے سلوک کی یاد سے اُن کی طرف کچھ کشش ہوئی تھی۔ وہ جانتا تھا کہ کامریڈ لوگ مزدوروں کے مددگار ہوتے ہیں۔ لیکن جیل میں اکر سنا کہ کمیونسٹ جاپانیوں کے خلاف ہیں، جو ہمارے دشمن انگریزوں سے لڑ رہے ہیں اور کمیونسٹ روس سے حکم ملنے کی وجہ سے انگریزوں کے مددگار بن گئے ہیں۔ دھن سنگھ کو یہ ساری باتیں ارجن لال نے سمجھائی تھیں۔

ارجن لال کے لیے دھن سنگھ کے دل میں زیادہ عزت تھی۔ اس نے ارجن لال کو چاندنی چوک میں جم کر لاکھٹیاں کھاتے دیکھا تھا۔ ارجن لال بہت پڑھا لکھا تھا۔ ارجن لال نے اسے بتایا تھا کہ وہ پہلے کانپور کے مزدوروں میں کام کرتا تھا اور دلی کے مل میں مزدوروں کا نیتا تھا۔ کمیونسٹوں سے اس کا اسی بات پر جھگڑا ہو گیا تھا کہ وہ لوگ انگریزوں سے مل گئے تھے اور کانگریسیوں کو گرفتار کر رہے تھے۔ اس نے دھن سنگھ کو کمیونسٹوں کی لمبی چوڑی باتیں اور دلیلیں سننے سے منع کر دیا تھا۔ اور یقین دلایا تھا کہ اگرچہ مہینے میں سورا ج زل جائے تو وہ اسے اپنے ساتھ لے جا کر انقلابی کاموں میں حصہ لینے کا موقع دے گا۔

رادیو چودھری کے پیٹ میں درد رہنے لگا۔ وہ کچھ دن جیل کے ہسپتال میں رہے۔ اور پھر ہار دیے گئے۔ احاطے میں پھر سے اتحاد ہو گیا تھا۔ اخبار پھر چوری چوری آنے لگا تھا۔ اور کبھی تیز خبریں آرہی تھیں۔ جاپانی سارا برماجیت کر آسام تک پہنچ گئے تھے۔ بنگال میں کئی جگہ اور کلکتہ پر بھی بم گرنے کی خبریں تھیں۔ قیدی بہت پُر امید ہو گئے کہ انگریز جاپانی فوج اور آزاد ہند فوج کی مار سے بھاگنے والے ہی ہیں۔ ان لوگوں کو جیل سے آزاد ہو جانے کی اُمید ہو گئی تھی۔

ارجن لال اور دھن سنگھ کے چھوٹے کا وقت آ رہا تھا۔ خبر ملی کہ گاندھی جی نے برت شروع کر دیا ہے۔ برت کی وجہ لوگ سمجھ نہیں پائے تھے۔ دیوان چند اور واجد وغیرہ کچھ کیونٹ چھوٹ چکے تھے۔ لیکن ان کے کچھ چیلے پیچھے رہ گئے تھے۔ انھوں نے بتایا کہ گاندھی جی، کانگریس پر انگریز سرکار کے تشدد کا الزام لگانے کے خلاف فائدہ کر رہے ہیں۔ ہم تو پہلے ہی کہتے تھے کہ توڑ پھوڑ کا یہ اندولن کانگریس کا نہیں تھا۔ کانگریسی رہ نما ایسی بے وقوفی کیسے کر سکتے تھے کہ دشمن سر پر کھڑا ہوا اور وہ دشمن کا مقابلہ کرنے کی اپنی طاقت برباد کر دیں؟ یہ تو سب انگریز نوکر شاہی کی چالاک تھی۔ نیتاؤں کی غیر حاضری میں جتنا کو ظلم سے بھڑکا دیا اور من مانی کرنے کے لیے بہانہ ڈھونڈ لیا۔ سوشلسٹ اس چال سے احمق بن گئے۔

نوجوان لوگ ان باتوں سے مایوس ہوئے لگے۔ انھیں محسوس ہوا کہ ان کا آندولن میں حصہ لے کر جیل جانا بے وقوفی ہی تھی۔ گاندھی جی اسے پسند نہیں کرتے تھے۔ دھن سنگھ بھی جھٹلایا ہوا رہنے لگا۔ غصے کی سب سے بڑی وجہ تھی کہ وہ پھر غلام ملک اور انگریزوں کی عمل داری میں ہی جیل سے رہا ہو رہا تھا۔ اپنے پہاڑ پر جا کر سوما سے ملنے کی کوئی اُمید نہیں تھی۔

ارجن لال اور دھن سنگھ جیل سے چھوٹے تو ہر طرف دہشت اور بے دلی پھیلی ہوئی تھی۔ عام لوگ ہبہ ماتا گاندھی کے برت سے حیران تھے۔ عام طور پر لوگ یہی سمجھ رہے تھے کہ ہبہ ماتا گاندھی نے اس لیے برت رکھا ہے کہ جیل سے چھوٹ کر پھر اندولن چلا سکیں۔ سرکار نے بے تحاشہ جبر و تشدد سے عوام کو خوف زدہ کر دیا تھا۔ آزادی کا اندولن یا سرکار کے خلاف کوئی مظاہرہ کہیں دکھائی نہیں دیتا تھا۔ عام اندولن اور مظاہرے دب چکے تھے۔ لیکن انگریزی حکومت کے خلاف نفرت عوام کے دلوں میں اور زیادہ بڑھ گئی تھی۔ حکومت کے ہر کام میں عوام کو شک ہوتا تھا اور اسے ہر طرف حکومت کی کمزوری دکھائی دیتی تھی۔ حکومت نے غلے کی کمی کی وجہ سے لوٹ مار کا خطرہ دور کرنے کے لیے راشننگ کا انتظام کر دیا۔ عوام کو لہیت ہو گیا کہ سرکار لڑائی کے لیے غلہ بٹورنے کی وجہ سے انھیں کم کھانا دے رہی

جنوری کے مہینے میں جاپانی ہوائی جہاز رات میں آکر کلکتے میں تین بار بم پھینک چکے تھے۔ دلی میں سرکاری عمارتوں کو ریت کے بوروں اور پرداد یواروں سے ڈھنک دیا گیا تھا۔

جگہ جگہ جم کے حملے سے بچنے کے لیے پناہ گاہیں بنا دی گئی تھیں۔ بڑے بڑے شہروں کو آسمان سے گرنے والے بموں کا نشانہ بننے سے بچانے کے لیے حکومت نے رات میں روشنی کم کرنے کا حکم دے دیا تھا اور دشمن کے ہوائی جہاز سر پر پہنچ جانے کے وقت شہروں میں فوراً اندھیرا کر دینے کا بھی انتظام کر دیا تھا۔ کبھی کبھی بلیک آؤٹ (بالکل اندھیرا کرنے کی مشق کی جاتی تھی۔ عام لوگوں کو اس میں حکومت کی بزدلی دکھائی دیتی تھی۔ عوام کی حفاظت کے لیے ان سرکاری احکام کا لوگ مذاق اڑاتے تھے اور انھیں اس سے خوشی ہوتی تھی۔ عام لوگوں کے دل حکومت سے نفرت کی آگ میں جل رہے تھے۔ لیکن نفرت دبی ہوئی تھی۔

ارجن لال دھن سنگھ لوہے کر دہلی میں اپنے دوستوں اور جان پہچان کے لوگوں سے ملانے گیا تھا۔ نوجوان لوگ پچھلے اگست کے اندولن کو پھر چلانا چاہتے تھے۔ ارجن لال ایک سوشلسٹ لیڈر کے پاس گیا، انھوں نے اپنی بیماری بتا کر عذر کر دیا۔ گاندھی وادی فیتاؤں نے صلاح دی۔ ابھی انتظار کرو۔ گاندھی جی پر بھروسہ رکھو! گاندھی جی برت کے بعد حکومت سے خط و کتابت کریں گے۔ تجھی راستہ ملے ہوگا۔

دلی کے محل مزدوروں میں ارجن لال کا خاص اثر تھا۔ جیل سے چھوٹنے پر وہ حالت بکھنے کے لیے مزدوروں کی بستیوں میں گیا۔ وہاں کمیونسٹوں نے اپنا اثر جما لیا تھا۔ ارجن لال کے جیل جانے سے پہلے تک کمیونسٹ پارٹی غیر قانونی تھی۔ کمیونسٹ مزدور سمجھا اور دوسری کمیونٹیوں کی آڑ میں کام کرتے تھے۔ اب وہ کھلے طور پر چار کر رہے تھے۔ ایک نئی ریڈ میل ڈیو کر ٹیک پارٹی بھی بن گئی تھی۔ یہ پارٹی لال جھنڈا لے کر انگریزوں کی فوج میں بھرتی ہونے کا پرچار کر رہی تھی۔ یہ پارٹی انگریزوں کو جمہوریت کا محافظ بتا کر انھیں جنگ میں پوری مدد دینے کی صلاح دے رہی تھی۔ کمیونسٹ، جاپان کے حملے کے وقت دشمن کے مقابلے میں کمی نہ ہونے دینے کے لیے مزدوروں کو کسی طرح کی ہڑتال نہ کرنے کی صلاح دے رہے تھے، اور اپنے ملک کی حفاظت کے لیے جنگ میں تعاون کرنے کا مطالبہ کر رہے تھے۔ عام لوگ ایک ہی سا جھنڈا لے کر چلنے والی ان دونوں پارٹیوں کے فرق کو سمجھ نہیں پاتے تھے اور انگریزوں کی مدد کا غرہ لگانے والوں سے نفرت کرنے لگے تھے۔ کانگریس سوشلسٹ فیتا عام طور سے فرار تھے۔ ان کی تلاش میں ارجن لال کو دودن لگ گئے۔ ارجن لال خراج کی تنگی سے پریشان تھا۔ جنگ سے پہلے وہ بارہ آنے روپے میں بھی دن کاٹ لیتا تھا۔ اب مہنگائی کی وجہ سے ڈیڑھ دو روپے میں بھی کچھ نہ بنتا تھا۔ روپے کا اٹھارہ سیر بجنے والا اناج چار

سیر تک رہا تھا۔

ایک رات ارجن لال اور دھن سنگھ نے بہت دھیمے لہجے میں بولتا آزاد مہندر یڈیو سنا۔ ریڈیو پر سوشلسٹ لیڈروں نے صلاح دی؛ جیسے بھی ہواگست لکھنؤ کے انقلاب کو جاری رکھا جائے۔ جاپان آرہا ہے وہ انگریزوں کے پاؤں اُکھاڑ دے گا۔ ہمیں مارکھاتے ہوئے انگریزوں کو دھکا دے کر اپنا راج لینا ہے۔ جنتا کو سمجھاؤ، حکومت سے تعاون نہ کرے۔ کسانوں کو سمجھاؤ حکومت کو فوج کے لیے اور راشن کے لیے غلہ نہ دیں۔ اس سے حکومت کے خلاف بغاوت ہوگی۔ عوام کی بغاوت اور جاپان کی مار کے درمیان انگریزی حکومت ختم ہو جائے گی۔ گاؤں میں اندولن کرو۔ اگر گاؤں سے ملوں کے لیے کچا مال اور فوج کے واسطے غلہ اور سپاہی نہ ملیں گے تو انگریزی حکومت سات دن بھی نہ چل سکے گی۔

سیگاؤں ریڈیو سے سمجاش بابو کا پیغام سنایا گیا۔ "بھارت کے کروڑوں دیہاتی عوام اس وقت انقلاب کی راہ دکھانے والے نوجوان تیتاؤں کا انتظار کر رہے ہیں۔ ہندوستانی پولس اور فوج میں اس وقت انگریزوں کے خلاف نفرت کا جوا لکھی دہک رہا ہے۔ وہ صرف عوام کی بغاوت کا انتظار کر رہے ہیں....."

کٹھن حالات میں سخت جدوجہد چل رہی تھی۔ ملک کی قیمت کا فیصلہ ہونے کا وقت تھا۔ لیکن دتی کے شہری یا تو مایوسی میں سرٹکائے ہوئے تھے یا سب کچھ بھول کر کسی طرح جی بھلا کر تھے۔ بازاروں میں جانے کہاں سے پیسہ برس رہا تھا۔ روپے کی قیمت گر گئی تھی اور لوگ اسی طرح خرچ کر رہے تھے کہ جیسے پڑا مل گیا ہو۔ سینما گھروں کے آگے ایسی بھیڑ ہوتی جیسے کیمھ کے موقع پر تیرتھ استھانوں میں ہوتی ہے۔

ارجن لال اور دھن سنگھ کو حکومت کے تشدد کے آگے سر جھکانے والوں سے نفرت تھی۔ آزاد مہندر یڈیو کا پیغام سن کر ان کے دل جوش سے بھرے ہوئے تھے۔ انھوں نے دیہاتوں میں جا کر انقلابی کاموں کو جاری رکھنے کا فیصلہ کیا۔

ارجن لال نے دھن سنگھ کو سمجھایا۔ دیہات میں کام کرنا بہت آسان ہوگا، اور وہیں کام کی ضرورت ہے۔ ہندوستان کے گاؤں میں ابھی انسانیت اور ہماری قدیم تہذیب باقی ہے۔ کسانوں میں مہان نوازی کا جذبہ بھی ہے۔ وہاں شہر کی سی حالت نہیں ہے کہ سب اپنا ہی پیٹ بھر رہے ہیں۔ جہاں جائیں گے دوروٹی اور چھاچھ کا لوٹا مل ہی جائے گا۔ اس نے تحریکوں

میں دلی کے آس پاس کام کیا تھا۔ وہ دھن سنگھ کو گاؤں کے تجربے سناتا رہا۔ حنیہ پوس ان کا بیچا نہ کر سکے، اس لیے وہ لوگ رات کے وقت متھرا جانے والی گاڑی سے دلی سے نکلے۔ ان کا خیال ہاتھرس ضلع کے دیہات میں جانے کا تھا۔ اس دیہات کو ارجن لال کچھ جانتا تھا۔

ارجن لال کچھ دن ہاتھرس کی منڈی میں مینی کا کام کر چکا تھا۔ اسے کاروبار سے دل چسپی بھی تھی۔ دھن سنگھ کو لے کر وہ منڈی گیا۔ اناج کے آنے کا موسم نہ تھا، لیکن منڈی میں کافی سرگرمی تھی۔ سرکاری ایجنٹ غلہ خرید رہے تھے اور شہر کے بیوپاری ان سے بھی تیز دام پر خرید رہے تھے۔ ارجن لال کو یہ بھی معلوم ہوا کہ بیوپار کے لیے اچھا موقع ہے۔ حکومت شہروں میں راشننگ اور فوج کے لیے جس دام پر غلہ لے گا، خریدے گی۔ یہ سوچ کر کھتی دار (گولے دار) لوگ خوب خریداری کر رہے تھے۔ بیاکھ اور جیٹھ کے سودے اور بھی تیزی سے ہو رہے تھے۔

افواہ تھی کہ منڈیوں میں لوگ کانگرس کے اثر کی وجہ سے سرکار کو مال نہیں دے رہے ہیں۔ اس لیے سرکار دیہاتوں میں افسروں کے دباؤ سے غلہ خرید رہی تھی۔ ارجن لال نے دھن سنگھ کو سمجھایا۔ اس وقت دیہات میں جا کر سرکار کو غلہ دینے کے خلاف پرچار کرنا چاہیے تاکہ سرکار کی اقتصادी جڑ ٹک جائے۔ ارجن لال اور دھن سنگھ سدھو راگاؤں کی طرف چل دیے۔ وہ لوگ منہ اندھیرے ہی پیدل چل پڑے۔ کھیتوں میں فصل گھٹنوں تک اٹھ گئی تھی۔ کچی سڑکوں کی دھول گھٹنوں تک چڑھ رہی تھی۔ جاڑے کی دھوپ ناقابل برداشت نہ تھی۔ لیکن پیاس سے گلا سوکھ رہا تھا۔ وہ لوگ ابکھ کے کھیتوں میں سے گڈنڈی پر سدھو را کی طرف چلے جا رہے تھے۔ سامنے سے پگڑی باندھے ہوئے ایک کسان آتا دکھائی دیا۔

کسان نے نئے آدمیوں کو دیکھ کر پوچھا۔ "اے آہرلو کہاں کو جائے رہے ہو؟"

"گاؤں میں جائیں گے۔" ارجن لال نے جواب دیا۔

"سو تو دیکھتی ہے، کون کے جا رہے ہو؟ کون ہو تم؟" کسان کا لہجہ سخت ہو گیا۔

"دو۔" ارجن لال نے جواب دیا۔ "بگڑنے کیوں ہو! سمجھ لو ہمارے ہی دوائے جا بیٹھیں۔"

ہمارا کون اپنا کون پرایا۔ کانگریسی آدمی ہیں، دس کی بات کہنے آئے ہیں۔"

کسان نے لاٹھی کے سرے سے لوٹ جانے کا اشارہ کر کے کہا۔ "لوٹ جاؤ، جدھرتے آئے ہو۔"

نہیں تو میرے سر آدمی کی ہتیا (قتل) دیتے ہو۔ بہت دیکھتے ہیں ہمارے جیسے ٹوپی والے کانگریسی بچے۔ دیہاتن نوچ نوچ کھائے ڈارو تم نے۔ آج کسانوں کو کھرے داموں چار پیسے بناؤن کو وقت

آئیو بے تو اُٹھی جی پڑھا دن چلے آئے۔ لوٹ جاؤ! سر بھڑا ریں گے، گاؤں میں پاؤں دھو دو!“
ارجن لال نے حیرت اور ڈر بھی محسوس کیا۔ پھر بھی بہت کر کے بولا: ”بگڑتے کا ہے ہو۔ آٹھ میل
پاؤں پیدل چل کر آئے ہیں۔ کہیں لوٹا بھر پانی تو پی لینے دو۔ بھوک بھی لگی ہے کھا کر چلے جائیں گے۔
ناراض ہوتے ہو تو بچکر نہیں دیں گے۔“

بوڑھا نہیں مانا۔ اُس نے پھر دھکی دی۔ ”گاؤں کی طرف قدم بڑھایا تو پاؤں توڑ
دیں گے۔“ اُس نے لاکھٹی سے اشارہ کیا۔ ”چلے جاؤ پورب لانگ“ مسُریا“ میں وہاں بہتارے
جیسے کانٹے سی بہت ہیں۔“

ارجن لال کے منت کرنے پر بھی بوڑھے نے انھیں گاؤں کی طرف قدم نہ بڑھانے دیا تو
لوٹنا پڑا۔ بگڈنڈیوں سے میل بھر چل کر سڑک پر آگئے اور سیٹے پر جلسہ پڑھنے۔ قصبے میں جو کچھ ملا کھا کر
پانی پیا۔ رات دھرم شام میں کاٹ دی۔ اگلے دن بھر وہ دوپہر کے وقت کھاپی کر دیہات میں جانے
کے لیے نکلے۔ شام ہوتے ہوتے وہ جگ باڑا میں پہنچے۔ یہاں بھی گاؤں کے باہر ہی ایک لٹھیت نے
ان کا استقبال کیا۔ لٹھیت بائیس سال کا جوان لڑکا تھا۔ ارجن لال نے اُسے سمجھایا: ”ہم تو کھربار
چھوڑ کر بہتارے لیے جو کھم کھیل رہے ہیں۔ چاہتے ہیں، گاؤں کے لوگ آزاد ہو جائیں کسانوں
کو کوئی لگان نہ دینا پڑے۔ زمین دار کا ظلم ختم ہو۔ تم ہمارا ہی سر بھڑانے کو پھر رہے ہو۔“

نوجوان کچھ بچکلا۔ اُس نے کہا: ”سڑک پار کھیتوں میں مڑھیا ہے، اُس میں جا کر چھپ
جاؤ۔ اندھیرا پڑے میں آؤں گا، تب بات ہوگی۔ اس وقت گاؤں میں جاؤ گے تو ہلا ہوا جائے گا۔
آگرے کے پاس کچھ لائن دائیں اُکھڑی ہے۔ ہلا ہوا ہے تب سے تحصیل دار نے گاؤں والوں
کا ہی پیرو لگا دیا ہے۔ کوئی غیر آدمی آئے تو گاؤں میں گھسنے نہ پائے۔ گاؤں میں کوئی غیر
دیکھا جائے تو تعزیری پولس بٹھائی جائے گی۔ گاؤں پر جرمانہ پڑے گا۔ سب لوگ گھبرائے
ہوئے ہیں۔“

نوجوان رات ہونے پر ایک لوٹا ہاتھ میں لیے آیا۔ اُس نے چادر میں سے دو روٹیاں بھی
نکال کر اُن لوگوں کو دیں۔ لوٹے میں دو دھکے۔ نوجوان نے بتایا۔ وہ گاؤں میں (دشا پاخانہ)
جانے کا بہانہ کر کے لوٹا ہاتھ میں لے کر آیا تھا۔ رات میں ٹونڈلہ سے سپاہیوں کی روند (راؤنڈ)
چلتی ہے۔ تحصیل دار نے بتایا ہے کہ پورب میں جہاں جہاں لائن اُکھڑی، لوگوں نے پولس کو
پریشان کیا ہے۔ وہاں سرکار نے گاؤں پھونک دیے ہیں۔ لوگ ڈرے ہوئے ہیں کسان سمجھا

کے لال جھنڈے والے در آدمی بھی آئے تھے۔ انھیں لوگوں نے گھیر کر پولس کے حوالہ کر دیا۔
ارجن نے یقین دلانے کے انداز سے نوجوان کو گھمایا۔ "اب ڈرنے کی بات نہیں ہے۔ ویش
کے آزاد ہونے کا وقت آگیا ہے۔ جاپان یتیم گھر کی مدد کر رہا ہے۔ یتیم گھر ہندوستان کی سرحد پر
آزاد ہند فوج کو لے کر آ پہنچے ہیں۔ تم لوگ سرکار کو غلہ دینا بالکل بند کر دو۔"
نوجوان نے ٹوک کر کہا۔ "اجی لال جھنڈے والے کسان بھاکے لوگ تو کہتے تھے کہ کھتی
بھرنے والے بلیوں کو غلہ مت دو۔ یہ غریبوں کا پیٹ کاٹ رہے ہیں۔ ان لوگوں نے بنگال کو بھوکا
مار دیا۔ فوج اپنے دیس کو بچانے کے لیے جاپانیوں سے لڑ رہی ہے۔ اس کے لیے سرکار کو غلہ بیچو۔
غلہ نہیں دو گے تو شہر کے مزدور بھوکے مر جائیں گے۔ کیڑا اور دوسری چیزیں کون بنائے گا؟
ارجن لال نے جواب دیا۔ "لال جھنڈے والے کمیونسٹ روس کے دآل ہیں۔ روس انگریزوں
سے مل گیا ہے تو لال جھنڈے والے بھی سرکار سے مل گئے ہیں۔ جاپان ہمارا دوست ہے۔ وہ
یتیم گھر کی مدد کر رہا ہے کہ ہندوستان آزاد ہو جائے۔ انگریز اب جانے کی تیاری کر رہے ہیں۔ اس
لیے انھوں نے دیس سے سب سونا چاندی سمیٹ کر نوٹ چلا دیے ہیں۔ نوٹ لے کر سرکار کو غلہ دو گے
تو پھوٹی کوڑی ہاتھ نہیں آئے گی۔ انگریز چلے جائیں گے تو ان کے نوٹ چیتھڑے بن جائیں گے۔
وہی فوج کانگرس سے مل گئی ہے۔ یتیم گھر کے ساتھ پانچ لاکھ ہندوستانی سپاہی انگریزوں
کے خلاف لڑ رہے ہیں۔ فوجی تو انتظار کر رہے ہیں کہ دیہات کے لوگ پہل کریں تو وہ ہتھیار لے کر
اُس کی طرف ہو جائیں۔

جاڑے میں کھلے آسمان کے نیچے کپڑوں کے فیبرات کا ٹنا مشعل تھا۔ نوجوان نے بتایا۔
رات کے چوتھے پہر ہاتھرس سے گاڑی ٹوٹا جاتی ہے۔ میٹھوالی کا اسٹیشن سڑک کے راستے تین
میل ہے۔ سڑک ریل کی لائن کے ساتھ ساتھ گئی ہے۔ بہت سے مسافر اس گاڑی سے ٹوٹا جاتا
ہیں۔ اندھیرا پاکھ ہے۔ لیکن آدھی رات کے بعد چاند نکل آئے گا۔ ادھر سے مسافر نکلیں گے۔ تم
بھی ساتھ ہو لینا۔

نوجوان کے چلے جانے کے بعد ارجن لال کچھ مایوس سا ہو گیا۔ تھکاوٹ سے اس کا بدن چور
چور ہو رہا تھا۔ اُس نے دھن سنگھ سے کہا۔ "ابھی تو کان پور چلیں، وہاں دوسرے لوگوں سے مل کر
ہی کچھ طے کریں گے۔"

اندھیرا بہت گہرا تھا اور جاڑا بہت کڑا۔ ارجن لال اور دھن سنگھ وہ لہجے میں باتیں کرتے

ایشن جانے والے مسافروں کا انتظار کر رہے تھے۔ آدمی رات کے بعد سڑک پر مسافروں کے قدموں کی آہٹ سنائی دی۔

دھن سنگھ چلنے کے لیے جلدی میں اٹھ کھڑا ہوا۔ "ٹھہرو"۔ ارجن لال نے سمجھایا۔ ہم لوگوں کو یوں اچانک نکلتا دیکھ کر یہ لوگ ہمیں چودے سمجھ کر چلا نہ پڑیں۔ یا کہیں لٹھ ہی نہ دے ماریں۔ انہیں نکل جانے دو، ان کے پیچھے پیچھے چلیں گے۔"

سڑک پر چار مسافر آرہے تھے۔ تین مرد اور ان کے ساتھ ایک عورت تھی۔ دوسروں نے جاڑے سے بچنے کے لیے بھورے رنگ کی ریشمیاں اڑھ رکھی تھیں اور ایک نے سفید رنگ کی دھڑی عورت بھی کوئی رنگین کپڑا اڑھ رہی تھی۔ ان لوگوں سے بیس پچیس قدم پیچھے آواز کیے بغیر وہ دونوں سڑک پر نکل آئے۔ دونوں دلی سے بھورے رنگ کی ہلکی شال ساتھ لے کر چلے گئے۔ وہی اڑھ رہے تھے۔ جاڑے کے موسم کے کہرے بھرے آسمان میں تارے ٹمٹما رہے تھے۔ سڑک پر گھورا اندھیرا تھا۔ کالک سی برس رہی تھی۔ اندھیرے میں درخت اور بھی کالے معلوم ہونے لگے۔ سر پر منڈلاتا کہر اور نیچے سڑک کی دھول ہی دھول اڑتی معلوم ہو رہی تھی۔ سڑک کے کنارے کی جھاڑیاں بھی صاف نہیں دکھائی دیتی تھیں۔ ارجن لال اور دھن سنگھ سے آگے آگے چلنے والے مسافر بھی چلتے پھرتے سائے معلوم ہو رہے تھے۔ سفید چادر کی دوہراڑھ آدمی، میٹے چوڑے سے بنے حد بندی کے اونچے کھمبے کی طرح چلتا معلوم ہو رہا تھا۔

جاڑے کی ٹیکھی ہوا کی سردی سے دھیان مہٹانے کے لیے ارجن لال اور دھن سنگھ آپس میں بات چیت کرتے جا رہے تھے۔ ایک ایک ارجن لال نے پوچھ لیا۔ "وہ کون لوگ ہیں؟" سڑک بائیں طرف زمین سے اونچائی پر بنی ہوئی ریل کی لائن پر سے کچھ سائے سڑک کی طرف اترتے دکھائی دیے۔

دھن سنگھ نے ارجن لال کا بازو تھام کر کہا۔ "سپاہی معلوم ہوتے ہیں۔" وہ دونوں سڑک کے کنارے ایک پیڑ کے نیچے سائے میں گزر رہے تھے۔ سپاہیوں کی گالی اور دھمکی سنائی دی۔ "چلو لائن پر۔"

ارجن اور دھن سنگھ درخت کے سائے میں ٹھٹھک گئے اور ایک بڑی جھاڑی کی اوٹ میں ہو گئے۔ ریل کی لائن سڑک سے چالیس قدم سے زیادہ دور نہ تھی۔ مسافر آگے آگے اور سپاہی ان کے پیچھے پیچھے لائن کی طرف جانے لگے۔ وہ لوگ لائن پر پہنچے ہی تھے کہ بندوق دھن کے بہت

زور سے دھماکے ہوئے۔ تین گولیاں چلیں۔ بچوں کی آوازیں آئیں۔ دو گولیاں اور چلیں۔
ارجن لال اور دھن سنگھ سانس روکے جھاڑی کے پیچھے دبے، ایک دوسرے کا کندھا پکڑنے
دھڑکتے دل سے آنکھیں پھاڑ کر دیکھ رہے تھے۔ رونے کی آواز سنائی دی۔ عورت کا گلا تھا۔ سپاہیوں
کے ہنسنے کی آوازیں سنائی دیں۔

ایک سپاہی نے اونچی آواز میں گالی دے کر کچھی پنجاب کی بولی میں کہا، ”حرام زادی تو
کیا رو رہی ہے؟ تیرے لیے تو پانچ ساڑھ موجود ہیں۔ چپ رہ شور مچائے گی تو سرکار کا ایک کارتوس
اور خرچ کرائے گی۔“

دوسرے سپاہی اور زور سے ہنس پڑے۔

ارجن لال سپاہیوں کی بات چیت سمجھ نہ سکا تھا۔ دھن سنگھ اس طرف کان لگا کر سمجھنے کی
کوشش کر رہا تھا۔ سپاہی ہنس رہے تھے۔ ”ارے یار، فضول ہی پریشان ہوئے۔ تینوں کے پاس کل
سترہ روپے نکلے۔“

ایک بہت اونچی آواز سنائی دی۔ ”سنو بھائی، یہ مال غنیمت ہے۔ خورشید کے پاس جمع رکھو۔
کل خورجے سے پانچ بوتلیں آئیں گی۔“

دوسرے نے گالی دے کر کہا، ”یہاں لائن پر پڑے اسی سے وقت کٹے گا۔“

”ارے سالوں کی کڑھائی۔ یہ لوگ کمر میں روپیہ باندھتے ہیں۔“

سپاہی اس عورت کے بارے میں بھدا مذاق کرنے لگے۔ ایک سپاہی نے دیا سلائی جلا کر
اپنے منہ کی طرف اٹھائی۔ ہونٹوں میں سگریٹ تھامے اس کا چہرہ بہت ہی بھیانک معلوم ہوا۔ اس
کے بعد اپنے دوسرے سپاہیوں کو بھی سگریٹ دیے۔ سپاہی سگریٹ کے دم لگانے لگا۔ معلوم ہوتا
تھا کہ مرے ہوئے آدمیوں کی چتاؤں پر خچا ریاں دہکنے لگی ہوں۔

درختوں کی پھنگیاں اُجلی ہونے لگیں۔ اونچائی پر بنی ریل کی لائن پر کھڑے سپاہیوں کے
چہرے دکھائی دینے لگے۔ ایک سپاہی نے اپنی رائفل زمین پر ٹیک دی اور جھگڑتے ہوئے سپاہیوں
سے اونچی آواز میں کہا، ”جھگڑنے کی بات نہیں ہے۔ لاٹری ڈالو، جس کا نمبر نکل آئے۔“

چاندنی سپاہیوں کے جسم پر اترتی آرہی تھی۔ ان کی دریاں دکھائی دینے لگی تھیں۔ ایک
سپاہی نے اپنی رائفل لائن کے سہارے ٹکا دی اور گولی کھا کر مرے ہوئے دو دیہاتیوں پر رے رضائیاں
جھٹک کر اتارنے لگا۔ رضائیاں لے کر وہ لائن سے اتر کر اسی جھاڑی کی طرف چلا آ رہا تھا جہاں ارجن

لال اور دھن سنگھ چھپے ہوئے تھے۔ ان دونوں نے سانس روک کر سر جھکا لیا۔
جھاڑیوں کے بیچ خالی جگہ میں سپاہیوں نے دونوں رضا میاں ایک کے اوپر ایک بچھا دیں۔
وہ لوٹ کر گیا اور لائن کے پاس بانہوں میں سر چھپائے بیٹھی عورت کو بازو سے پکڑ کر رضا میاں کی طرف
کھینچنے لگا۔

عورت ہاتھ جوڑ کر رونے لگی۔ سپاہی نے زور سے ہتھکڑیاں لگا کر گالی دی اور دھمکایا۔ ابھی گولی
مار دوں گا..... کو۔“ دوسرے سپاہی نے اس گالی کے نیپا پن پر ہتھکڑیاں لگایا۔

سپاہی عورت کو بانہ سے کھینچ کر رضا میاں پر لے آیا۔ چاندنی میں عورت کے گالوں پر بہتے
آنسو دکھائی دے رہے تھے۔ سپاہی نے ہلکتی ہوئی عورت کو بانہوں میں اٹھا کر جھاڑیوں میں بھیجی
رضا میاں پر ڈال دیا۔ رضا میاں کو بستر ارجن لال اور دھن سنگھ سے صرف تین قدم کے فاصلے پر تھا۔ عورت
کے ہلکے ہلکے کر رونے اور سپاہی کے بدحواسی میں بڑبڑانے کی آوازیں ان دونوں کے کانوں تک
آ رہی تھیں۔

دھن سنگھ کا بدن برفیلی سرسراتی ہوا میں بھی پسینہ پسینہ ہو رہا تھا۔ آواز کے ڈر سے وہ
ارجن لال سے کچھ کہہ بھی نہیں سکتا تھا۔ بدن میں ناقابل برداشت بے چینی، تھمتھاہٹ اور گرانی محسوس
ہو رہی تھی۔ سانس گھٹ رہی تھی۔ اُس نے ارجن لال کی بانہہ دبائی۔ ارجن لال کے دیکھنے پر اُس نے
سپاہی کی طرف اشارہ کر کے اپنا گلا دونوں ہاتھوں سے پکڑ کر سپاہی کو مار دینے اور عورت کو بچھڑانے
کی رائے دی۔

لائن پر کھڑے سپاہی ادبچی آوازیں مذاق کر رہے تھے۔ ”ابے نوشیر کے بچے، ہماری باری
کا بھی خیال رکھنا۔ سارے خبردار! پہلے سب لوگ ایک ایک بار جائیں گے! جلدی کر بے۔ نہیں
بننا تو آکر تیری کمر پر ایک لات دوں۔“

ارجن لال نے ان لوگوں کی طرف اشارہ کر کے انگلیوں سے بندوق چلانے کی نقل کی کردہ
لوگ گولی مار دیں گے۔

عورت کو پکڑ کر لانے والا سپاہی گالی بکتا ہوا جھاڑیوں میں اٹھ کھڑا ہوا اور تیلون کو کم
پر کستا ہوا لائن کی طرف چلا گیا۔ لائن کی طرف سے دوسرا سپاہی ”میسری باری“ کہتا ہوا اس طرف
دھڑپڑا۔ اسی طرح ایک کے بعد ایک پانچوں سپاہی آئے۔ عورت کی ہائے ہائے کی پکاریں دھیمی
ہوتی جا رہی تھیں۔

پانچواں آدمی ابھی لوٹ نہیں پایا تھا کہ لائن پر کھڑے سپاہی چلا اُٹھے۔ "اے قاسم رو نہ آ رہا ہے، سالے جلدی کر!"

لائن پر پورب کی طرف ایک بڑا تارہ سا چمکا۔ بہت تیز مارچ کی روشنی کی تکنوں بڑھتی چلی آرہی تھی۔

قاسم تکنوں سنہالتا ہوا لائن کی طرف بھاگ گیا۔ سپاہی اپنے برانکوٹ اور بیٹیاں کسنے لگے۔ کچھ منٹ بعد لائن پر ایک ٹرالی آکر ٹھہری۔ پانچوں سپاہیوں نے مستعدی سے لائن میں کھڑے ہو کر ٹرالی پر بیٹھے افسر کو سیلوٹ دیا۔

ٹرالی پر سے دو افسر اُترے۔ ایک انگریز اور دوسرا ہندوستانی تھا۔ دونوں افسروں کے ہاتھوں میں لمبے لمبے تارچ تھے۔ تارچ جلا کر افسروں نے آپس میں مختصر سی بات چیت کی۔

ہندوستانی افسر نے سپاہیوں سے پوچھا۔ "کیا معاملہ ہوا؟"

ایک سپاہی نے ایک قدم آگے بڑھ کر جواب دیا۔ "حضور یہ بد معاش لوگ لائن کا بیج کھوتا تھا۔ ہم لوگ ادھر رو نہ پر گیا۔ ایک کھیا پر سے گولی مارا۔" انگریز افسر تارچ کی روشنی ڈال کر لائن کے آس پاس دیکھ رہا تھا۔ تارچ کی روشنی کی تیکھی تکنوں اس جھاڑی کی طرف گھومتی آرہی تھی، جہاں دھن سنگھ اور ارجن لال چھپے ہوئے تھے۔ وہ تیکھی روشنی ان کی آنکھوں میں کانٹوں کی طرح جھج رہی تھی۔ وہ جھاڑیوں میں اور نیچے دبک گئے۔ دونوں افسر اس جھاڑی کی طرف اُتر آئے۔

دھن سنگھ اور ارجن لال کے دل دھڑک رہے تھے۔ انگریز افسر جھاڑیوں اور ڈھیلوں کو رو نہتا ہوا اسی طرف بڑھتا چلا آ رہا تھا۔ دونوں کے بدن سے پسینہ چھوٹنے لگا۔ ایسا لگا کہ انھیں بھی لائن پر سے جا کر گولی سے اڑا دیا جائے گا۔ دھن سنگھ نے ہاتھ کی انگلیوں کے نیچے کس کرٹے کیا کہ افسر کا قدم ان کی جھاڑی پر پڑے ہی اُس کی ناک پر پوری طاقت سے گھونسا مار دے گا اور ساری قوت لگا کر بھاگ جائے گا بیٹھ بیٹھے گولی مار دی جائے۔ لیکن وہ اس طرح جان نہیں دے گا۔

انگریز افسر اور اُس کے پیچھے پیچھے ہندوستانی افسر جھاڑی کی طرف آ رہے تھے۔ ان کے تارچ کی روشنی جھاڑی سے بڑھ کر زمین پر کھپی ہوئی رضائی پر تھی۔ جھاڑی میں چھپے ہوئے دھن سنگھ کو دکھائی دے رہا تھا۔ رضائی پر عورت چپٹ پڑی ہوئی تھی۔ گہری نیند میں تھی یا بے ہوشی میں یا مریچکی تھی۔ عورت کی بائیں پھلی ہوئی قمیض۔ ہنٹکا کر سے ادا پر اُٹا ہوا تھا۔

انگریز افسر نے عورت کے جسم پر نگاہ پڑتے ہی آنکھیں پھیر لیں، اور تارچ کی روشنی دوسری طرف

کردی۔ ہندوستانی افسر نے ٹارچ کو بجھا دیا۔ دونوں افسروں میں بحث سی ہو رہی تھی۔ انگریز کی آواز اُونچی اور غصے سے بھری معلوم ہوتی تھی۔ ہندوستانی افسر لمبی بات کہہ کر اسے سمجھا رہا تھا، جواب دے رہا تھا۔

دونوں افسر لوٹ گئے۔ انگریز افسر غصے میں تھوکتا جا رہا تھا۔ واپس جا کر وہ کچھ بولے بغیر ٹرائی میں بیٹھ گیا۔ ہندوستانی افسر نے سپاہیوں کو حکم دیا۔ ”تم لوگ ابھی ایک دم ادھر سے مارج کر کے سیدھا اسٹیشن کو جائے گا۔ لائن پر خبر داری رکھے گا۔ صبح کی گاڑی سے ٹونڈل پہنچ کر اسٹیشن کا دفتر میں رپورٹ کرے گا۔“

افسر نے حیب سے ایک نوٹ بک نکال کر کچھ لکھا۔ پرچہ بھاڑ کر ٹولی کے نامک کو دے دیا۔ ”یہ کاغذ دفتر میں دے گا۔“ سپاہی جیتی سے ایک لائن میں ہو گئے۔ رائفلیں ان کے کندھوں پر پہنچ گئیں۔ اور ایک ساتھ ہانپا اور قدم اٹھاتے ہوئے پورب کی طرف چل دیے۔ ہندوستانی افسر بھی ٹرائی پر بیٹھ گیا۔ ٹرائی کی موٹر کا انجن غڑایا۔ ٹرائی تیزی سے آگے چل دی۔

ارجن لال اور دھن سنگھ جھاڑی کے پیچھے سے اُنکھ کھڑے ہو گئے۔ ان کے بدن کے جوڑ اتنی دیر تک دبے رہنے کی وجہ سے سُن ہو رہے تھے۔ بدن کی جکڑن کھولنے کے لیے اُنھوں نے بیٹھ اور گردن سیدھی کر کے انگریزائی لی۔ سامنے رضائی پر بے سدھ پڑی عورت دکھائی دی۔ ان کے سر شرم سے جھک گئے اور انگریزائی دب گئی۔ ہچکچاہٹ میں ایک دوسرے سے آنکھیں چراتے رہے۔ دونوں سوچ رہے تھے۔ اس بے چاری کا کیا قصور؟ یوں ہی کیسے چھوڑ جائیں، لیکن عورت کی طرف دیکھنے اور اسے چھونے کی ہمت نہ ہوئی۔

عورت کے رُندے ہوئے گلے سے آہ کی آواز نکلی۔ کچھ کراہنے کی سی آواز آئی۔ عورت نے ادھی کر دٹی اور لہنگا سنبھال کر سمٹ گئی۔ کہنی کے سہارے گردن اٹھا کر چاروں طرف دیکھا۔ ارجن لال نے ہٹ کر بھڑائی ہوئی آواز میں کہا۔ ”بھیا، چلو تمہیں گھر پہنچا دیں۔“ عورت زور سے رو اُٹھی۔

ارجن لال نے دلاسا دے کر اسے گھر پہنچا دینے کی بات دہرائی، لیکن عورت سر پر ہاتھ مار کر پھوٹ پھوٹ کر رونے لگی۔ ”ہائے میں مر گئی۔ میں کہاں جاؤں گی! میں تو اب یہیں مردں گی۔ اُن ناس بیٹوں کو لے کر۔“

ارجن لال اور دھن سنگھ بے بس تھے۔ عورت کو یوں چھوڑ کر جاتے نہ بنتا تھا۔ وہاں ٹھہرتے تو

کیا کرنے کے لئے! لائن پر گاڑی کے آنے کا وقت ہو رہا تھا۔ بے بسی میں ہونٹ دانتوں میں دبائے آنکھوں میں آنسو رو کے سڑک پر آ کر تیری سے اسٹیشن کی طرف چلے نکلے گاڑی کے ماتھے کی روشنی دور سے دکھائی دے گئی۔ وہ اسٹیشن کی طرف دوڑ پڑے۔ مشکل سے وہ گاڑی میں بیٹھ پائے۔

ٹونڈل اسٹیشن سے سپاہیوں کی دوا اسپیشل ٹرینیں پورب اور بچم جانے کے لیے تیار کھڑی تھیں۔ اسٹیشن خاکی وردی پہنے ہوئے لوگوں سے بھرا ہوا تھا۔ دھن سنگھ کو ان میں سے ہر شخص دس کا خون خوار غریبی معلوم ہوتا تھا۔ اُس کا دل غصے سے اُبل رہا تھا۔

ٹونڈل میں گاڑی میں بھیڑ بہت بڑھ گئی تھی۔ ارجن لال اور دھن سنگھ بھیڑ میں دبے بیٹھے تھے اور مسافر دھن سے اُنا جا رہے تھے۔ کھڑکی میں سے کسی نے دو تین بار پکارا۔ "پنڈت" او پنڈت! ارجن بھائی! ارے پہچاننا ہی نہیں چاہیے؟ ارے میں ہوں محفوظ۔ جگہ بناؤ میرے لیے۔" ارجن نے ہاتھ بڑھا کر محفوظ کو کھڑکی سے کھینچ لیا۔ پہلے ہی سے تکلیف میں بیٹھے لوگ شکایت کرنے لگے۔ ارجن لال نے انھیں چپ کرنے کے لیے کہا۔ "ارے بھائی جانتے ہو یہ سرکاری آدمی ہیں۔ چاہے تو ہم سب کو اُتروادے۔"

"اب یوں جو تیاں مارو گے دوست۔" محفوظ نے اپنے روکھے بالوں پر ہاتھ رکھ کر کہا۔
"کیا بات کرتے ہو۔" ارجن لال ہنس دیا۔ "کب آئے دیوئی سے؟ کیسی کٹی؟"

"اما یار اپنا کیا ہے۔ باہر تھے تو سرکار سے لڑتے تھے۔ جیل میں رہے تو لڑتے رہے۔ اب بھی سی۔ آئی۔ ڈمی والے پیچھے پیچھے چل رہے ہیں۔" اُس پاس بیٹھے لوگوں نے بھی دھیان دیا اور دھن سنگھ نے بھی۔

ارجن لال پھر ہنس دیا۔ "پولس خواہ مخواہ تمہارے پیچھے ہے۔ تم تو جنگ میں انگریزوں کی مدد کر رہے ہو۔ کہتے ہو پیلز وار ہے۔"

محفوظ اونچی آواز میں بولا۔ "ہے تو، کہتے ہیں۔ انگریزوں کی مدد تو تمہارا گانڈھی بھنڈار کرتا ہے، جو فوج کو کبیل سپلائی کر رہا ہے۔ ہم تو کہتے ہیں جا پانیوں سے اپنے ملک کی حفاظت کرو۔ ہم تو کہہ رہے ہیں لڑائی ہماری ہے۔ ہمارے نیناؤں کو جیل سے چھوڑ دو۔ ہم خود جاپان سے لڑیں گے انگریز تو ملک کو برباد کر رہے ہیں۔ وہ لڑ نہیں پاتے۔"

سیاسی بحث شروع ہو گئی۔ ارجن لال نے جوش میں آ کر کہا۔ "تم کہتے ہو لڑائی میں انگریزوں کا ساتھ دو۔ لوسنو۔" اُس نے کچھلی رات کا دیکھا واقعہ کہہ سنایا۔

دھن سنگھ چپ چاپ سُن رہا تھا۔ اُسے بار بار خیال آ رہا تھا۔ ریڈیو پر نیتاجی نے کہا تھا کہ ہندوستانی فوج انگریزوں سے بغاوت کر کے اپنے ملک کی طرف سے لڑنے کے لیے تیار ہے۔ ارجن لال بھی دیہات میں بھی سمجھا کر آ رہا ہے۔ یہی ہے ہندوستانی فوج کی وطن پرستی۔ اُس کا دھیان بحث سے اُچٹ کر پہاڑوں میں پھڑ جانے والی سوما کی طرف چلا گیا۔ اُس رات اگر میں اُن بد معاشوں کو نہ مار دیتا.... سوما کو ٹھہری میں ہوتی اور غلطی سے کوڑا کھول دیتی تو اُس پر کیا میتی؟

دھن سنگھ انگریزی نہ جاننے کی وجہ سے حادثے کے بعد انگریز اور ہندوستانی افسر کی بحث سمجھ نہیں سکا تھا۔ ارجن لال جوش میں بحث بھی سُنا گیا۔ "انگریز افسر ہندوستانی سپاہیوں کی حرکت پر ناراض ہو کر اُنھیں وہیں سزا دینا چاہتا تھا۔ ہندوستانی افسر اس کی حمایت کر رہا تھا کہ مہینے بھر سے لائن پر پڑے ہیں۔ اگر یہ لوگ دیہات کے لوگوں سے بھائی چارہ بنا جنے لگیں تو حالات قابو سے باہر ہو جائیں گے۔ یہ لوگ بھی باغیوں سے مل جائیں گے۔"

محفوظ نے پوچھ ہی لیا۔ "یہی ہے تمہاری انقلاب کی تیاری، اب کہو۔"

ایک بوڑھے نے سر ہلا کر کہا۔ "بھائی اور جو کہو۔ انگریز انصاف کرتا ہے۔"

محفوظ نے مخالفت کی۔ "انگریز اگر انصاف کرنے والا ہوتا تو دوسرے کے ملک پر کیوں قابض رہتا؟ اب لوگوں کے دماغ پر قبضہ رکھنے کے لیے، اور آپ لوگوں کے دل میں اپنی عزت اور اعتبار قائم رکھنے کے لیے وہ ایسا انصاف دکھاتا ہے۔ آپ انگریزوں کے غلام کتوں کے سلوک سے ہندوستانیوں کے کیر کڑ کا اندازہ لگاتے ہیں۔ واہ کیا عقل ہے آپ کی! یہ فوج ایسے ظلم اِس لیے کرتی ہے کہ وہ اپنے آپ کو عوام کا نہیں، عوام پر ظلم کرنے والوں کا نوکر سمجھتی ہے۔"

محفوظ نے ارجن لال کے کندھے پر ہاتھ رکھ کر پوچھا۔ "اسی فوج کے بھروسے پر آپ سُن رہے ہیں انگریزوں سے بغاوت کرنے چلے تھے؟"

ارجن لال دوسری بات کرنے لگا۔ اُس نے دلی جیل کے قہقے اور محفوظ نے دیولی کمپ کے قہقے سناے۔ دھن سنگھ چپ بیٹھا رہا۔

کان پور میں ارجن لال تین دن تک دھن سنگھ کو لیے گھومتا رہا۔ کان پور میں اُس نے اپنی ابتدائی سیاسی زندگی کے دن گزارے تھے۔ کانگریس کی طرف سے میونسپلٹی کے چناؤ میں حصہ لیا تھا۔ یہاں اُس کے جانے پہچانے لوگ بہت تھے۔ بہت بھر دے سے وہ کانپور گیا تھا۔ لیکن بھر دے ناامیدی میں بدلتا جا رہا تھا۔

کان پور میں پولس کا جال دلی سے کم نہ تھا۔ کانگرس کے کچھ کر دھ سکے والے لوگ گرفتار ہو چکے تھے۔ یانسرار تھے۔ ارجن لال موتی بھائی کے یہاں پہنچا۔ سسٹم کے میونسپل چنڈاؤ میں اس نے موتی بھائی کی بہت مدد کی تھی۔ موتی بھائی کبھی کبھی اپنی آڑھت پر ارجن لال کے نام سے دو ایک سو دے کر کے اس کی کچھ مدد کر دیا کرتے تھے۔ اسی آسے پر ارجن لال مطمئن ہو کر سیاسی کام کرتا تھا۔ دلی میں رامو بھائی کے یہاں اُسے موتی بھائی نے ہی لگا دیا تھا۔

موتی بھائی نے اس وقت شہر کی حالت کا خیال کر کے ارجن لال اور اُس کے ساتھی کو جگہ دینے سے انکار کر دیا۔ ”جسے دیکھو ہمیں کھائے جاتا ہے۔ بازار تو سب چوڑے ہو گیا ہے۔ سرکار نے سب کام چوڑے کر دیا ہے۔ تم لوگوں کو چاہیے دیہاتوں میں جا کر کسانوں کو سرکار کی مدد نہ کرنے کو کہو۔ یہ توڑ پھوڑ کانگرس کا کام نہیں ہے۔ اسی لیے تو گاندھی جی برت رکھ رہے ہیں۔

ارجن لال اور دھن سنگھ موتی بھائی کے یہاں سے مایوس ہو کر لاٹھی محال کی راہ پر جا رہے تھے کہ ایک دوسرے آڑھتی مل گئے۔ جو شہر کو تو ال کی محفل میں آتے جاتے رہتے تھے۔ اور درپردہ کانگرس سے ہمدردی بھی رکھتے تھے۔

ارجن لال نے انھیں ”جے رام جی“ کہہ کر پکار لیا۔ وہ کچھ گھبرائے اور پھر ارجن لال کو دھن سنگھ سے ذرا الگ لے جا کر بولے۔ ”بھلے آدمی، تم یوں پھر رہے ہو۔ پولس انھیں ڈھونڈ رہی ہے۔“

ارجن لال نے کہا۔ ”میں ابھی پرسوں تو آیا ہوں۔ کچھ بات بھی نہیں ہوئی۔ کیا وارنٹ ہے؟“

”وارنٹ نہ بھی ہو۔ کو تو ال کے یہاں تمہارا ذکر ہو رہا تھا کہ شہر میں ہو پڑتا ال ڈرتا ال کرتے رہے ہو۔ کان پور تمہارے لیے ٹھیک نہیں ہے۔“

”کہاں چلے جائیں؟..... ابھی دلی جیل سے آرہے ہیں۔“

”ارے کہیں چلے جاؤ۔ بمبئی چلے جاؤ۔ جب تک دن اچھے نہیں ہیں، کچھ روز گارہی کرو۔“

بمبئی میں ہمارے اپنے آدمی ہیں، اُن کی آڑھت پر چلے جاؤ۔“

”پھر ملوں گا آپ سے۔“ ادھر ادھر دیکھ کر ارجن لال نے کہا۔

”گھر پر تو آنا مت۔ بمبئی میں شیخ منن اسٹریٹ میں ۹۷ نمبر ہے۔ اُن کا نام جگ جیون

بھائی ہے۔ تم نکل جاؤ کان پور سے۔ یہاں آب دھوا ٹھیک نہیں ہے۔ سمجھو!“ اور وہ آگے پیچھے دیکھتے ہوئے چلے گئے۔

ارجن لال تلک ہال میں ٹھہرا ہوا تھا۔ سوچا وہاں نہ لوٹنا چاہیے۔ لیکن جائے تو کہاں؟ گلیوں میں سے ہو کر وہ ایک پُرانے ملاقاتی کے یہاں کرنل گنج میں جانا چاہتا تھا۔ گلی کے موڑ پر مل گیا گنیش۔ وہ سائیکل کو پکڑے ٹھیکتا ہوا چلا آ رہا تھا۔ ایسے وقت میں کمیونسٹ سے ملاقات ہو جانا ارجن کو اچھا نہ لگا۔ مگر سامنا ہو گیا تھا۔ گنیش نے ارجن لال کے گلے میں ہاتھیں ڈال دیں۔ ”دوست کہاں؟“

گنیش اور ارجن کی پُرانی ملاقات تھی اور دونوں ایک دوسرے سے ملاقات کر رہے تھے۔ دونوں نے سوشلزم کی ہڑتالوں میں ساتھ کام کیا تھا اور اس کے بعد چنڈو میں ایک دوسرے کے خلاف لڑے بھی تھے۔

ارجن نے پوچھا۔ ”کہو بھائی، اسٹالن کا کوئی خط آیا؟ اب کون فرنٹ (مورچہ) بدلنے کا حکم آیا ہے؟“

گنیش نے جواب دیا۔ ”توجو کا خط آیا ہے کہ انگریزوں کو نکال کر جاپانی حکومت قائم کرنے میں جتنے سوشلسٹ، کانگریسی مدد کریں گے، سب کو بھانے داری یا راجن شاپ (دکان) کا پرمٹ دیا جائے گا۔“

”اور جو کمیونسٹ کانگریسیوں کو گرفتار کر رہے ہیں، انھیں انگریز تحصیل داری دیں گے۔“

”کس سارے نے، کس مادر.... کو گرفتار کر لیا ہے!“ گنیش نے ارجن کا ہاتھ اپنے ہاتھ

میں دبا کر اور مسخ اس کے کان کے پاس لے جا کر کہا۔ ”کل سب انسپکٹر جو بے تھقیں پوچھ رہا تھا۔

ہم نے کہا، ہم سے مطلب؟ وہ بولا۔ ارے صاحب شہر میں آگئے ہیں۔ آپ سے نہ ملیں گے! اور

پھر حرا می کہتا تھا کہ وہ لوگ آپ کو گالیاں دیا کرتے تھے۔ نہ جانے کتنوں کو دیوبی بھجوا دیا۔ اپنے

لیے کہنے لگا۔ ہم تو سب کو ایک سا سمجھتے رہے۔ آنکھ بچا جاتے تھے کہ کیوں پریشان کریں۔“

”میں نے سارے کو ڈانٹا۔ ہم تھقیں خوب جانتے ہیں۔ دوسروں سے کہتے ہو کمیونسٹ کانگریسیوں

کو پکڑواتے ہیں۔ خیر کہو تو تمہارے پردھان جی جہاں جیسے ہیں ملا دوں.... ملو گے؟

”ہاں مل لیں گے۔“ ارجن لال نے کہا، اور سوچا مل لیں، ان سے شاید کوئی کام کوئی راہ نکل آئے۔

گنیش ارجن لال کو دو قدم ایک طرف لے گیا اور پتہ بتا کر کہا "وہاں ان کا نام لینا۔ کہنا داؤ جی سے کام ہے۔" ارجن لال نے گنیش کی سائیکل لے لی۔ دھن سنگھ کو گنیش کے ساتھ جانے کو کہہ دیا اور فوراً دوسری طرف چلا گیا۔

دھن سنگھ گنیش کے ساتھ چپ چاپ گلی گلی جا رہا تھا۔ گنیش نے جیب سے دو بیڑیاں نکال کر کہا "کامریڈ بیڑی پو!، دھن سنگھ کو بیڑی دے کر پوچھا۔ "تم ان کے ساتھ ہی ہو! دلی سے آئے ہو! دلی میں کیا حال ہے؟"

"وہاں بھی ایسا ہی حال ہے۔ اب انگریزوں سے تو کوئی لڑنا نہیں۔ آپس ہی میں لڑ رہے ہیں۔ لیڈر کہیں کوئی ملتا نہیں۔ آپ کے ایک ساتھی دیوان چند ہمارے ساتھ جیل میں تھے۔" دھن سنگھ نے بے دلی سے جواب دیا۔

"اچھا دیوان چند کو جانتے ہو؟" وہ یہاں آگئے ہیں مگر الہ آباد گئے ہیں۔ دس پندرہ دن میں آئیں گے۔ اب تمہارا کیا خیال ہے؟ لیکن ابھی جیل سے آ رہے ہو۔ تم دیکھ کچھ لو۔" دھن سنگھ نے بیڑی ختم کر کے کہا "ہاں ارجن بھائی جیسے کہیں گے۔" ارجن لال واپس آیا تو اور بھی اُداس تھا۔

گنیش نے پوچھا "کیوں بات کیا ہوئی داؤ جی سے؟"

"کہتے ہیں، ابھی گاندھی جی کا برت ختم ہوا ہے۔ جب تک حکومت سے ان کی خط و کتابت نہ ہوئے، انتظار کرنا ٹھیک ہوگا۔ کہتے ہیں اس وقت تک دیہات جا کر حکومت کے ہاتھ غلہ نہ بیچنے کا پرچار کرو۔" ارجن نے اُداس ہو کر جواب دیا۔

گنیش بولا۔ "ٹھیک ہے۔ کانپور کی حالت دیکھ ہی رہے ہو۔ قتلے کے لیے چاہے جس دن فساد ہو جائے۔ تم شہر میں اور غلہ نہ آنے دو۔ آسام میں سامان نہ پہنچے۔ جاپانی بڑے چلے آئیں گے۔ کلکتے میں تین بار بم گر چکے ہیں۔ پورب سے چالیس لاکھ آدمی بھاگ کر آئے ہیں۔ کلکتہ میں بم گرے گا تو کہاں جائیں گے؟ انگریز ایک مہرے گا تو ہندوستانی دس ہزار! برمانے جاپانیوں کو خوش آمدید کہا تھا۔ جب سے جاپانی آئے ہیں وہاں مارشل لا لگا ہے۔ جتنا بھاگ بھاگ کر جنگلوں میں جا چھپی ہے۔ اور اب اپنی جان بچانے کے لیے لڑ رہی ہے۔ لیکن وہاں کے سرمایہ دار اب بھی جاپان کی خوشامد کر رہے ہیں۔ تمہارے لٹا، گپتا، برلا بھی انتظار میں ہیں کہ توجہ کو سب سے پہلے سلام کریں۔"

ارجن لال بہت دکھی تھا۔ ایک چٹائی بچھا کر چپ چاپ لیٹ گیا۔ سو گیا یا سوچتا رہا۔ کنیش اس کی بغل میں لیٹ کر خراٹے بھرنے لگا۔ دھن سنگھ دوسری چٹائی پر لیٹا تھا۔ اسے اپنی زندگی بے سہارا اور برباد معلوم ہو رہی تھی۔ کچھ کر سکنے کے دروازے ہر طرف بند تھے۔ ظلم کے خلاف کچھ کرنے پر سرکار اور پولس کی سزا۔ سرکار اور پولس سے لڑنے کے لیے کوئی سہارا نہیں۔ لوگ سرکار سے لڑنا نہیں کھیل کھیلنا چاہتے تھے۔ اس کی تو زندگی موت کا سوال تھا۔ وہ سوما کو چھوڑ آیا تھا۔ اس کے بغیر سوما کی کیا حالت ہوئی ہوگی؟ ریلوے لائن پر رات میں دیکھا واقعہ اس کے ذہن میں تازہ ہو گیا۔ سوما کے ساتھ بھی اگر ایسا ہی ہو؟ اگر وہ نزدیک ہوتی تو اس کی حفاظت میں اپنی جان تو دے سکتا۔

دھن سنگھ نے سوچا۔ کچھلی رات وہ کیا کر سکا۔ اس کا دل سترم اور غم سے بھر گیا۔ وہ تو تیار تھا۔ ارجن لال نے روک دیا تھا۔ اس کا دل ارجن لال سے پھٹ گیا۔ یہ ڈرپوک آدمی ہے۔ یہ لیڈر ہے چھوٹا لیڈر اور دوسرے بڑے لیڈر ہیں۔ چھپے بیٹھے ہیں کہ گرفتار نہ ہو جائیں۔ یہ لڑیں گے کیا۔ سب کو اپنی اپنی جان کی پڑی ہے۔ آرام سے جو ہیں سائے!

دھن سنگھ کو پھر سوما کی یاد آ گئی۔ سرولا صاحب کے یہاں تھی۔ اگر لالہ جی نے جھگڑے میں پڑنے کے ڈر سے نکال دیا ہو! گزارہ کیسے کرتی ہوگی۔ بد معاش اس کے پیچھے پڑ گئے ہوں گے۔ میں یہاں چھپ چھپ کر کوئی بہادری کر رہا ہوں۔ دن میں ارجن لال کے ساتھ مول گنج سے گزرا تھا۔ وہاں چھپے پر بیٹھی بے رونق جیتیمڑ اسی عورتوں کے چہرے یاد آنے لگے۔ کتنوں کے آدمی انھیں چھوڑ گئے ہوں گے؟ کیا کرتیں بے چاری؟

صبح دھن سنگھ کی نیند ٹوٹی تو کنیش غائب تھا۔ ارجن لال چپ چاپ فکر مند بیٹھا تھا۔ دھن سنگھ کو جاگا ہوا دیکھ کر ارجن لال نے کہا۔ ”دھن سنگھ بھائی اب یوں نہیں چل سکے گا۔ ہم دو چار روز کے لیے دیہات اپنے گھر جائیں گے اور پھر سوچا ہے کہ بمبئی نکل جائیں۔ یہاں پھر سے جیل میں جائیے تو کیا فائدہ؟ ہم اکیلے میں کبھی کیا سکیں گے؟ اب تم بھی کہیں نوکری چاکری کر لو۔ کان پور میں کام کی کمی نہیں ہے۔ یہاں نہیں پہچانتا کون ہے؟“

ارجن لال اٹھ کھڑا ہوا۔ ”ہمارے گاؤں کے لیے بس صبح ہی جاتی ہے۔ بھیتیں مزدور ہو تو لاٹھی محال میں موتی بابو سے مل لینا۔ ہم نے تمہارے بارے میں اُن سے کہہ دیا ہے۔“ اس نے کڑتا اٹھا کر بندھی کی جیب سے پانچ پانچ روپے کے دو نوٹ نکال کر دھن سنگھ کی طرف بڑھا دیے۔ ”لو تب تک یہ کام دیں گے۔ دو چار دن میں کچھ کر ہی لو گے۔“ ارجن لال زیادہ باتیں کہے بغیر

مکان کے تنگ زینے سے اتر گیا۔

دھن سنگھ کی آنکھوں میں آنسو آرہے تھے، اُنھیں ہونٹ کاٹ کر پی گیا۔ ارجن لال کے دیرے روپے لیے میں اسے اپنی توہین محسوس ہوئی، لیکن لینے کے سوا کوئی چارہ نہ تھا۔ اس دور دبیں میں ارجن لال ہی کا سہارا تھا۔ ارجن لال اسے ایسے چھوڑ کر چل دیا تھا جیسی لمبی کٹھن راہ میں تنک جانے پر کوئی بے کار بوجھ کو پھینک دے۔ دھن سنگھ کے ہاتھوں میں طاقت اور دل میں بہت بھتی لمیکن ہاتھوں کی طاقت اور دل میں بہت سے موقع ملے بغیر کیا ہو سکتا تھا؟ اس لیے یہ روپیہ ہی کھانے، پنانہ اور کہیں آنے جانے میں مددگار ہو سکتا تھا۔

دھن سنگھ کو ٹھہری سے اٹھ کر دیوار سے گھرے آنکھ کے فرش پر بیٹھ گیا۔ چھاگن کی پیلی پیلی دھوپ اور پھر چراتی ہوا ایسی ہی بھتی جیسا موسم کا نگرہ میں بیساکھ جیٹھ میں ہوتا ہے۔ اس پاس اونچے اونچے مکان تھے۔ چھڑ پھڑامٹ کی آہٹ سن کر دھن سنگھ نے گردن پھیر کر دائیں طرف دیکھا۔ بفل کی اونچی جھپٹ پر ایک عورت بھیگی دھوتی کو نیچے لٹکا کر سلوٹیں نکالنے کے لیے جھاڑو کو کھنے کو ڈال رہی تھی۔ دیوار کے اوپر دکھائی دیتی عورت کے بدن پر بے پروائی سے پڑے دھوتی کے انچل کے علاوہ اور کچھ نہ تھا۔

دھن سنگھ نے اپنے پہاڑی دیں میں عورت کو ایسی بے پردگی کی حالت میں کبھی نہیں دیکھا تھا۔ وہ عورت دیوار پر کہنی ٹکائے جھبک کر نیچے آنکھ میں دیکھ رہی تھی۔ نگاہ اوپر کرنے سے دھن سنگھ کو عورت کے انچل کے نیچے سے خوب ابھرا سینہ دکھائی دے جاتا تھا۔ اُس کی آنکھیں جھبک گئیں۔ اسے جان پڑا عورت کسی سے بات کر رہی تھی۔ بات جیت دھن سنگھ نہ سمجھ پایا۔ دوسری آواز بھی عورت ہی کی معلوم ہوتی تھی۔ اوپر دیکھنا اس نے مناسب نہ سمجھا۔ نزدیک ہی پانی گرنے کی ٹپ ٹپ سی آواز ہوئی۔ اُس نے ادھر دیکھا۔ پیک تھی۔ وہ ایک طرف ہٹ گیا۔

دھن سنگھ نے اپنے اوپر مذاق کی کھلکھلاہٹ سنی تو غصے میں آنکھیں اوپر اُسٹے بغیر نہ رہ سکیں۔ دیکھا۔ دھوتی سوکھنے ڈالنے والی عورت کے ساتھ ایک اور جوان عورت تھی۔ دونوں دیوار پر کہنیاں ٹکائے، پان چباتی ہوئی اُس پر سنس رہی تھیں۔ دھن سنگھ کے دل میں ہوا کہ انھیں پھٹکا دے۔ لیکن اوپر کھلے ہوئے چار گیندوں کی وجہ سے اُس کی نظریں جھبک گئیں۔ نفرت سے دانت میں کرچ رہ گیا۔

ایک عورت نے اُسے سنا کر کہا: "جانے کہاں سے نکوڑے لندورے اکٹھے ہو گئے ہیں مٹے ہیں!"

بد معاش ہیں۔ نہ جانے کہاں سے روزئے نئے چلے آتے ہیں۔“
 دوسری نے کہا۔ ”بھلے لوگ ہوتے تو عورتیں نہ ہوتیں ان کے ساتھ۔ بد معاش تو ہیں ہی؟“
 عورت کے منہ سے گالی اور جھپٹ خانی سن کر دھن سنگھ کی ڈرامیور والی عادت جاگ اٹھی۔ لکنا چاہتا تھا۔ ”یہاں آؤ تو بتاؤں، لیکن فوراً پردیس میں گھر سے رہنے کا خیال آیا۔ ہونٹوں پر آئی بات ہونٹوں میں ہی رہ گئی۔ وہ تھک کر رہ گیا۔ وہاں بیٹھ کر تو بہن سہنا نا قابل برداشت ہو گیا تھا۔ وہ اٹھا اور زینے سے نیچے اتر گیا۔“

بازار میں آکر دھن سنگھ کی خواہش ہوئی کچھ کھانے پینے کی جگہ دیکھے۔ یہ بھی سوچ رہا تھا کہ رہے گا کہاں؟ اس بڑے مہر میں کس کے سہارے رہے گا۔ ارجن لال بھر دسہ دے کر ساتھ لایا تھا مگر اسے چھوڑ کر چلا گیا تھا۔ دھن سنگھ کا تو گھر بار تھا نہیں، جو تھا اس سے وہ بچھڑ چکا تھا۔ خیال آیا کیونسٹوں کے ساتھ بولے لیکن ارجن لال نے ان لوگوں سے بچے رہنے کے لیے کہا تھا، کہ وہ لوگ انگریزوں کے ایجنٹ بن گئے تھے۔

ارجن لال دھن سنگھ کا ساتھ چھوڑ کر گیا تھا۔ اُس کی بات پر دھن سنگھ کو بھر دسہ نہ رہا۔ لیکن کیونسٹوں سے وہ اُمید کیا رکھتا؟ ارجن لال نے بڑے بڑے لوگوں سے اپنے تعلقات اور اُن پر اپنے اثر کی باتیں کی تھیں۔ کانگرس والینئر سینا میں بھرتی کر دینے کا یقین دلایا تھا۔ دھن سنگھ نے دیکھا کہ کیونسٹوں کے یہاں تو لیٹنے کے لیے پلنگ بھی نہیں تھے۔ ان سے وہ کیا اُمید رکھتا۔ دھن سنگھ جی کراڑ کے سیٹھ موتی بھائی کے یہاں لاکھٹی محال میں پہنچا۔ اور عرضی کی صورت میں ارجن لال کا پیغام دیا کہ ضرورت کے وقت سیٹھ جی ضرور مدد کریں گے۔ اور بتایا کہ وہ کانگرس کے اندولن (مہربان) میں چھ مہینے جیل کاٹ کر آیا تھا۔ اب اسے اگر کوئی نوکری مل جائے۔!

سیٹھ جی نے کہا۔ ”کچھ لکھے پڑھے تو ہو نہیں کہ منی یا کلر کی کرو۔ تمہاری کوئی ضمانت یا جان پہچان بھی نہیں ہے کہ درباری، چوکیداری ہی دلا دیں۔ نوکری کرنا ہے تو سرکاری کرو۔ کانگرس کی تو اُلٹے مدد کرنی چاہیے۔ جھگوان نے تمہیں اچھا بھلا بدن دیا ہے۔ بازار میں کام کی کیا کمی ہے۔ کچھ دن پتے داری ہی کرو۔ کانگرس میں کام کرنے والے سبھی نیتا بن جائیں تو کیسے کام چلے گا؟“

دھن سنگھ موتی بابو کے یہاں سے چپ چاپ لوٹ آیا۔ اس توہین سے اُسے اتنا ہی غصہ آیا جتنا کہ اُس کے دل میں بیج ناٹھ کے تھانے دار کے لیے تھا۔ وہ آزادی کا سپاہی بننا چاہتا تھا اسے کہا گیا، بوجھ ڈھونے والا قلی بن جائے یا سرکاری نوکری کرے۔

دھن سنگھ دن بھر کان پور کے بازار میں گھومتا رہا۔ بھیڑ کی وجہ سے کندھے سے کندھے جھپٹتے تھے۔ سینما گھروں کے سامنے کبھ کے پیلے لگے ہوئے تھے۔ سبھی لوگ خوش اور اپنے کام میں مگن تھے۔ انگریزوں کے خلاف آزادی کے لیے بغاوت کی جو تصویر دلی جیل میں اُس کے تصور میں بن گئی تھی سب جھوٹی ثابت ہو رہی تھی۔ وہ رات کے بارہ بجے تک گھومتا رہا۔ رات کاٹنے کا سوال سامنے تھا۔ صرف ایک جگہ تھی۔ کمیونسٹوں کے آڈے پر چلا جائے اور چٹائی پر جا لیٹے۔

دھن سنگھ کو نیند نہیں آرہی تھی مگر وہ چپ چاپ پڑا تھا۔ ایک طرف گنیش اور اُس کے آگے قاسم لیٹے ہوئے تھے۔ قاسم تبار ہا تھا، وہ آرڈی منس فیکٹری میں بھرتی ہو گیا ہے۔ کسی سلسلے نے کوئی تحقیقات نہیں کی۔ سرکار کو آدمیوں کی جھوک تھی، چاہے لاکھ بھرتی ہو جاتے۔ گنیش نے ہچکا ر لیا۔

”کام ریڈ۔“

”جی۔“ دھن سنگھ نے جواب دیا۔

”کیا کرنے کا خیال ہے؟“

کچھ سوچ کر دھن سنگھ نے جواب دیا۔ ”چاہتا ہوں کہیں نوکری مل جائے۔ ڈرائیوری کا

کام جانتا ہوں۔“

”لائسنس ہے؟“

”نہیں، لائسنس تو نہیں ہے۔“

پنجاب میں بھی کافی توڑ پھوڑ ہوئی ہے؟ اخبار میں تو کچھ نہیں آیا۔“

”معلوم نہیں۔ میں تو راجن لال کے ساتھ دلی جیل میں تھا۔“

”تم دلی میں ہی تھے۔ وہاں کے پنجاب پارٹی کے کامریڈوں کو جانتے ہو؟ پنجاب میں ہمارا

کسان فرنٹ اچھا ہے۔“

”میں کسی کو نہیں جانتا۔“

”نوکری کرنی ہے تو لائسنس لینا ہوگا۔ کہہ دینا چوری ہو گیا۔“

”پولس کے پاس جانا ٹھیک نہیں۔“

”کیا کچھ معاملہ ہے؟ گنیش نے دھن سنگھ کی طرف کرڈٹ بدل کر دیکھا اور کہا۔“ تو کون

بہتا را فوٹو لیے بیٹھا ہے۔ دوسرا نام بتا دینا یا ابھی کوئی اور نوکری کر لو۔ سوال یہ ہے کہ کیا کرنا

چاہتے ہو؟

”میں پڑھا لکھا بھی تو نہیں ہوں۔“ دھن سنگھ نے کہا۔
دھن سنگھ کی آواز میں درد کی وجہ سے گنیش دوسری باتیں کرنے لگا۔ گنیش کچھ منٹ
میں سو گیا۔ دھن سنگھ نے طے کیا۔ کسی کی باتوں میں نہ آکر اپنے ہی دل سے سوچو۔

دھن سنگھ اگلے دن صبح راہ پوچھتا پوچھتا چھاؤنی جا پہنچا۔ ناپ کی لائٹنی کے لیے ایک
بھرتی والا مل گیا۔ دھن سنگھ نے اس سے پوچھا۔ ”بھرتی کا دفتر کہاں ہے؟“
”بھرتی ہو گئے؟“
”ڈرائیوری میں بھرتی ہوں گے۔“
”لائسنس ہے؟“

”سامان کے ساتھ چوری ہو گیا۔“
اس آدمی نے دھن سنگھ کی طرف ایک سگریٹ بڑھا دیا۔ خود بھی سگریٹ سلگا کر بولا۔
”ہم سب کرا دیں گے۔ بولو کیا دلاؤ گے؟“

دھن سنگھ مسکرا دیا۔ ”بابو سنا ہے بھرتی ہونے کا انعام ملتا ہے، تم اُسٹا ہم سے مانگ
رہے ہو۔ ہم خود ہی جائیں گے۔“

اس آدمی نے دھن سنگھ کو سر سے پاؤں تک دیکھا۔ ”پنجابی ہونا تجھی خود سے جاؤ گے۔
اسٹا دلائسنس نہیں ہے۔ بیس جھگڑے ہوں گے۔ تحقیقات ہوگی۔ پولس گھر تک پہنچے گی۔ سمجھے
اسٹا! تمہاری جیب سے تھوڑے ہی مانگ رہے ہیں۔ انعام میں سے دس روپے دینا۔“
دھن سنگھ نے منظور کر لیا۔

آدمی نے پوچھا۔ ”اسر لائسنس کے لیے پوچھے تو کیا کہو گے؟“

”سچ کہہ دیں گے۔ ریل میں اسباب کے ساتھ چوری ہو گیا۔“

اماں اتنے سیدھے ہو تبھی بھرتی ہونے پنجاب سے کان پور آئے ہو۔ راستے میں بھلا کوئی
جگہ تھی۔ ہمیں سکھانے چلے۔ یہاں روز ہی یہ کام ہے۔ جانے کتنے فراریوں کو بھرتی کرا دیا ہے۔“
دھن سنگھ کو حیرت ہوئی۔ لیکن بظاہر مسکرا دیا۔ ”بھتیہا ہم دھوکا نہیں دے رہے ہیں۔“

تم اپنے دس بندرہ لے لینا۔ لائنس کھو گیا ہے تو کیا کریں؟“
 ”تم کہنا کلکتے میں نوکری کرتے تھے۔ کہنا ٹیکسی چلاتے تھے سمجھے۔ کہنا گاؤں جا رہے تھے
 کہ کماٹی گھر والوں کو دے کر بھرتی ہو جائیں گے کہ راہ میں سب مال اور لائنس چوری ہو گیا۔“
 دھن سنگھ نے اقرار کے انداز میں سر ہلا دیا۔

”کون ضلع ہے ہمارا؟“

”ہوشیار پور۔“

”قوم؟“

”راج پوت۔“

”ٹھیک۔ تو سمجھ گئے؟“

”ہاں۔“

معزز لوگ

سوما بیرسٹر سرد لا صاحب، ان کی پتی، منورما بی بی، بھوپتی اور دیا کے ساتھ لاہور آگئی۔ سوما دھن سنگھ کے فرار ہو جانے کے بعد ڈھائی مہینے لالہ جی کی کوٹھی میں رہی تھی۔ پہلے برس بھی وہ چار مہینے وہیں رہی تھی اور زندگی کے ایک نئے باعزت طریقے کا پتہ پا چکی تھی۔ لاہور کی کوٹھی میں آکر اُس نے کچھ اور دیکھا۔ دھرم شالہ کی کوٹھی میں نئے اور پُرانے کا میل تھا۔ خاندان کے دھنگ اور طور طریقے پر ایک حد تک لالہ جی اور ماں جی کا حکم چلتا تھا۔ لاہور کی کوٹھی میں مالک لالہ جی نہیں، بیرسٹر صاحب تھے۔ یہاں نئے طریقے زیادہ تھے اور پُرانے بہت کم اور وہ بھی صرف بھابی کے آس پاس ہی۔ طور طریقے اور ماحول میں ایک طرح کی صفائی تھی۔ بیرسٹر صاحب اور منورما سوما کو اپنے ساتھ لاہور مہمان کے طور پر لائے تھے۔ وہ اُسے عزت کے ساتھ رکھتے تھے۔ سوما اپنی بد قسمتی، شرم، صاحب اور منورما بی بی کے احسان سے دبی جا رہی تھی۔ صاحب اس کے آرام اور اس کی عزت کا خیال رکھتے تھے۔ سوما ان کے اور ان کے گھر والوں کے لیے اپنے فرض کا۔ سوما سرد لا خاندان میں اپنی حیثیت کے مطابق نوکر کی طرح رہنا چاہتی تھی۔ اس کے خیال میں اس کی جگہ وہی تھی۔ صاحب اور منورما اسے ہانہ سے کھینچ کر مہمان بنا کر گھر کے آدمی کی سطح پر لے آنا چاہتے تھے۔ اس کھینچ تان میں سوما کو اپنے بھاری دکھ کا بوجھ ہلکا معلوم ہوتا تھا۔

کاتک کا نہیں نہایت رہا تھا۔ لاہور میں لوگ کہتے تھے موسم اچھا ہو گیا ہے۔ لیکن سوما کے لیے بہت گرمی تھی۔ وہ دن بھر پسینے پسینے رہتی اور آجکل سے چہرہ پونچھتی رہتی۔ ایک دن شام کے وقت صاحب اور منورما چائے کے لیے برآمدے میں بیٹھ گئے تھے۔ سوما چائے کی ٹرے لاکر پیالے میں چائے بنا رہی۔ منورما نے اس کی طرف دیکھا اور مسکرا کر کہہ دیا۔ "ہائے دیکھو تو اس گرمی میں یہ کیسے نکھرتی جا رہی ہے؟"

"ہاں! جتنی بار آجکل سے منہ پونچھتی ہے رنگ کھلتا جاتا ہے۔" صاحب نے تائید کر دی۔

سوما کا چہرہ گلابی ہو گیا۔ اُس نے چائے دانی ٹے میں رکھ دی۔ وہ چائے بنانا چھوڑ کر سر جھکائے چلی گئی۔ لیکن شرم سے اُس کو غصہ اور توہین نہیں، دل کے اندر سسنی اور گدگد سی سی معلوم ہوئی اور چہرے پر مسکراہٹ سی آگئی۔ اسے بیرسٹر صاحب کے سامنے جانے میں جھجک ہونے لگی۔ بیرسٹر صاحب کچھ نہ کچھ کہتے ہی رہتے تھے۔ منور مان کی تائید میں مسکرا دیتی تھی۔ سوما بھی کیسے نہ مسکراتی۔ ان کی کسی بات کو نظر انداز کرنا کیسے ممکن تھا۔ کچھ ہی دن بعد پھر شام کے وقت بیرسٹر اور منور مان سنا جانے کے لیے تیار ہو کر چائے پی رہے تھے۔ سوما چائے دے رہی تھی۔ منور مان نے کہہ دیا۔

”یہ ڈھنگ سے کپڑے پہنے تو کتنی اچھی لگے۔“

”اسے بھی سینا لے چلو“ صاحب نے انگریزی میں کہا۔ ”دیکھنا کیسے چونکے کی۔ مزائے گا۔“

منور مان کو دل میں آئی بات کو دبا دینے کی عادت نہ تھی۔ وہ اُٹھ کھڑی ہوئی۔ ”سوما! سوما بہن!“ منور مان سوما کو ہاتھ سے پکڑ کر سوئی سے اپنے کمرے میں کچن کر لے آئی۔ سوما کچھ سمجھی نہیں تھی۔ لیکن جب منور مان نے اپنی الماری کھول کر ایک ساڑی بلاؤز نکال کر کوچ پر پھینک دیے اور کہا۔ ”جلدی سے کپڑے بدلو۔“ تو سوما گھبرا گئی۔

سومانے ہاتھ جوڑ کر کہا۔ ”ہائے نہیں بہن جی یہ مجھے نہیں آتا۔ آپ کے پاؤں پڑتی ہوں۔“

”دھاٹ نان سنسن (کیا پاگل بن)“ منور مانے پیار سے ڈانٹ دیا اور خود اس کے کپڑے بدلنے لگی۔

سوما سکڑ کر گھٹنوں میں سر جھکا کر بیٹھ گئی۔ منور مان اُٹھی اور غصے میں کمرے سے واپس جانے لگی تو سوما نے سہمی ہوئی آواز میں معافی مانگ لی۔

منور مان لوٹ کر پیار سے بولی۔ ”تم تو پاگل ہو۔ ساری دنیا کیا کپڑے نہیں پہنتی؟“

سومانے عاجزی سے کہا۔ ”میں شلو اور پن لوں گی۔ ساری اُس نے ایک ہی بار دھرم شالہ میں پوس کے سامنے جاتے وقت آدمی بے ہوشی کی حالت میں پہن لی تھی۔ لیکن اس پوشاک میں اُس کے لیے چلنا پھرنا ممکن نہ تھا۔ دھرم شالہ میں پنجاب اور دیس کی عورتوں کو ساری پہنے دیکھ کر ساڑی عورتیں تھوڑی پرانگی رکھ کر ان پر تنقید کرتی تھیں۔“ ہائے یہ بھی کوئی پہنا دا ہے۔ پیچھے سے بانٹل کھلا۔ ہائے رے کیسی بے شرمی!“ سوما اسے اپنے لیے ناگھن ہی سمجھتی تھی۔

سومانے منور مان کی بات مان لی۔ سومانے کپڑے بدل لیے۔ لیکن نو سکھیا پن نہ چھپا۔ منور مانے ذرا پاؤں اور کاجل لگا لینے کا اشارہ کیا۔ سوما کے لیے اور مصیبت ہو گئی۔ وہ دھرم شالہ میں اپنی کوٹھڑی میں ان چیزوں کا تھوڑا بہت استعمال کرتی رہی تھی۔ دھن سنگھ کے لیے سنگار کر کے اُسے

خوشی ہوتی تھی۔ اب کس کے لیے کرتی! منور مانے اسے سر پر اپنل رکھے بغیر، سر اٹھا کر بے دھڑک چلنے کے لیے کہا تو اور مصیبت ہو گئی۔ سوما روٹی سی ہو رہی تھی۔ صاحب کے سامنے آکر تو وہ جیسے بالکل زمین میں گر گئی۔

بیرسٹر نے ہنس کر کہا۔ ”یہ کیا تماشہ ہے؟“
منور مانے اپنی کوششوں میں ناکامی دیکھ کر کہا۔ ”اچھا رہنے دے۔“
بھابی بھی برآمدے میں آگئی تھیں۔ انھوں نے خوش ہو کر کہا۔ ”ہائے اچھی تو لگتی ہے۔ اسے بھی لے جاؤ نا!“

منور مانے انکار کے طور پر سر ہلا دیا اور بھائی کے ساتھ چلی گئی۔
منور مانا اور صاحب کے چلے جانے کے بعد سوما پھوٹ پھوٹ کر خوب روئی۔ اُس کے ساتھ کیسا ظلم ہو رہا تھا۔ سوما احسان مندی میں ان لوگوں کے لیے جان دے دینا چاہتی تھی۔
کوٹھی کا کوئی نوکر میلے کپڑے پہنے نظر آتا تو صاحب کو اپنی بے عزتی معلوم ہوتی۔ بیرے اُدھم سنگھ کی نظر صاحب کے پڑانے کپڑوں پر رہتی تھی۔ ڈرائیور برکت خود ہی چھیلا تھا۔ سوما یوں بھی کچھ میلی نہیں رہتی تھی، لیکن کبھی اُداسی یا کام کاج کی الجھن میں اُس کے کپڑے میلے یا مسلے ہوئے دکھائی دیتے تو صاحب مسر سولا سے اُلجھ پڑتے۔ اس کے بے گھر میں دو کپڑے نہیں ہیں؟ اسے بچوں کے ساتھ رہنا پڑتا ہے۔ وہ کیا سیکھیں گے؟

مسر سولا اپنے بھدے انداز سے جواب دیتیں۔ ”بدل لے گی۔“ لیکن سوما شرم سے گڑ جاتی کہ اُس کی دھڑے بھابی کو بات سننی پڑی۔ مگر سوما دن بھر کام کاج میں کپڑوں کا کھٹ اور استری کیسے بنائے رکھتی! گھر کا سب کام تو وہی دیکھتی تھی۔ بھابی جی کی فطرت ایسی تھی کہ جتنا کام کوئی دوسرا کر دے اچھا۔ کچھ دن سے ان کی طبیعت یوں بھی خراب تھی۔ بھوپنی اور دیپا کے وقت بھی ایسا ہی ہوا تھا۔ دوسرے ہی جیسے سے انھیں پانی بھی نہ چچھا تھا۔

ماں جی گھر پر نہیں تھیں۔ ساری ذمہ داری سوما پر ہی تھی۔ چابیوں کا گچھا سوما ہی کے پاس تھا۔ منور مانا کو ان سب باتوں سے کوئی مطلب نہ تھا۔ پہلے اسے کالج سے وقت نہیں بچتا تھا۔ اب حقوڑی بہت سوشل لائف، اور پبلک ورک، تھا۔ نمک تیل کا حساب اور دھوبی کی دھلائی لکھنے کے لیے ہی اس نے ایم لے پاس نہیں کیا تھا۔

صاحب کا لگ بھگ سارا کام، بڈی سے لے کر رات سرھانے پانی کی بوتل رکھنے تک، ان کے

کپڑوں کو سنبھالنا اور کرے کی صفائی سوما ہی پر آپڑی تھی۔ اگر صاحب مہانوں کے ساتھ دفتر میں چائے پیتے تھے تو اُدھ سنگھ کی ڈیوٹی رہتی تھی۔ گھر میں منورما کے ساتھ یا اکیلے پیتے تو سوما خود ٹرے لاتی تھی۔ ایسے وقت صاحب کہہ دیتے۔ ”آؤ، تم بھی پی لو۔“ اور اس کے لیے ایک کرسی لانے کا حکم دے دیتے۔ منورما ان کی تائید کر دیتی۔ لیکن سوما کے لیے صاحب اور منورما کے برابر کرسی پر بیٹھ جانا ممکن نہ تھا۔ بھابی جی کے لیے صاحب کے ساتھ چائے پر بیٹھنا انھیں پسند تھا اور نہ آسان۔ انھیں چائے کا کیلا مزہ پسند نہ تھا۔ وہ زکام ہونے پر دوا کے طور سے دودھ میں چائے ڈال کے پی لیتی تھیں۔ اپنے پھیلے ہوئے بیمار جسم کو خشکی اور کمزوری سے بچانے کے لیے دودھ اور سستی زیادہ پسند کرتی تھیں۔ کرسی پر سٹ کر اور ٹنگ کر بیٹھنے میں انھیں تکلیف بھی ہوتی تھی۔

بیسرٹ کبھی منورما کے نہ ہونے پر بھی سوما سے اپنے ساتھ چائے پینے کی فرمائش کر بیٹھتے اور کہہ دیتے۔ چائے اور شراب اکیلے پینے میں مزا نہیں دیتی، سوما شرم سے مرجاتی۔ اس کا رواں رواں سنسناء اٹھتا۔ کوئی جواب دیے بغیر کھڑے ہی کھڑے صاحب کے لیے پیالی تیار کر دیتی۔ لیکن مسکرانا تو بڑا ہی تھا۔ پیالی میں چائے ضرورت سے کم یا زیادہ ہو جاتی۔ دودھ کی ایک زیادہ بوند پیالی سے باہر گر جاتی اور چپسی کے کچھ دانے بکھر جاتے۔

سوما جانتی تھی، صاحب کو چھوٹے بڑا لگتا تھا۔ لیکن اُس کے ہاتھ کیپکانے پر صاحب ہنس دیتے تھے۔ صاحب کا ایسا سلوک سوما کو بہت بوجھ معلوم ہوتا تھا۔ کبھی صاحب کے لہجے میں ایک گہرائی سی محسوس ہوتی۔ سوما کو پسینہ آ جاتا۔ ہاتھ پاؤں بے حس اور بے بس سے ہونے لگتے۔ چہرے پر گلابی پن آ جاتا۔ وہ کہیں چھپ جانا چاہتی اور کسی کام میں ہاتھ لگا دیتی۔ بھوپا یا دیپا کو پکڑ کر ان کے کپڑے بدلنے لگتی، لیکن دل نہ لگتا۔

سوما جانتی تھی، وہ خوب صورت تھی۔ صاحب کو اچھی لگتی تھی۔ متو بی بی بڑے لوگ ہیں۔ کتنی پڑھی لکھی ہیں۔ رنگ گورا ہے۔ مگر خوب صورت تو نہیں ہیں۔ مونڈ ڈراموٹے ہیں۔ آنکھیں ضرور اچھی ہیں۔ ماتھا کتنا اونچا ہے۔ بھابی کے چہرے پر بھولا پن ہے۔ اچھی لگتی ہیں، مگر کتنی جھیل گئی ہیں۔ کپڑوں سے باہر بکھری رہتی ہیں اور سدا ہی بیمار۔

..... اچھی لگنے میں کتنا ڈر تھا اور غور بھی۔ دھرم شالہ میں اُس کی کوٹھری کے اُس پاس سے آنے جانے والوں کو رات میں اس کی کوٹھری کے دروازے پر آکر مشرارت کرنے والوں کو بھی وہ کتنی اچھی لگتی ہوگی۔ اس کا نتیجہ کیا ہوا؟..... پھیر کے لمبردار کے چھوکرے کو بھی وہ اچھی لگتی تھی۔

اُس نے چھو کرے کو کیسے اُلٹے ہاتھ کا تھپڑ مار دیا تھا۔ اب وہ کسی کو تھپڑ نہیں مار سکتی تھی۔ بیچ ناٹھ کے تھانے میں اُس کے چہرے کے پاس لالٹیں اٹھا کر دیکھا گیا تھا۔ وہ تھانے دار اور سپاہیوں کو اچھی لگی تھی۔ ایسے خیال سے خون جمنے لگتا تھا۔ صاحب کو اچھی لگنے کے خیال سے جو میٹھی بے جہنی محسوس ہوتی وہ ڈر اور ششک میں بدل جاتی تھی۔ پھر سوچتی۔ صاحب تو بھلے آدمی ہیں۔ بڑے آدمی ہیں اور کتنے دیالو (دہربان) ہیں۔

سوما کو دھن سنگھ کی یاد ستانے لگتی۔ وہ اُداس ہو جاتی۔ وہ کسی سے کچھ کہہ بھی نہیں سکتی تھی۔ منور ماؤ سے اُداس دیکھ کر بھانپ جاتی۔ اُس کے ہاتھ کا کام چھڑا کر اپنے کمرے میں کھینچ کر لے آتی۔ تین چار بار وہ اُسے سینا بھی لے گئی تھی۔ پہلی بار منور ماؤ اور صاحب کے ساتھ باہر جانے کے لیے جو جھگڑا سا ہوا تھا وہ پھر نہیں ہوا۔ صاحب کے ساتھ نہ ہونے پر سوما کو تھجک بھی نہیں ہوتی تھی۔ منور ماؤ سوما کو اپنے کمرے میں لے جا کر، کوچ یا پلنگ پر اپنے ساتھ لٹا کر بات چیت کرنے لگتی۔ یقین دلاتی کہ دھن سنگھ دھرم شنالے سے بھاگ گیا ہوگا۔ چھ مہینے بیت گئے ہیں۔ یہ جگہ وہ جانتا ہی ہے۔ کسی نہ کسی دن یہاں آجائے گا۔

منور ماؤ گھر میں بات کرتی تو کس سے؟ بھابی اس کے مقابلے کی تھی لیکن فطری طور پر خاموشی اور اپنے آپ میں مگن۔ اس لیے وہ اپنے آپ کو بیاہی اور دو بچوں کی ماں سمجھتی تھی۔ اور منو کو کنواری لڑکی۔ جب دل گھبرا تا تو وہ سوما کو ساتھ لے بیٹھتی۔ منور مانے سوما سے اپنا پن اور بھابی سے دوری محسوس کر کے کہہ دیا۔ بھائی تو ایک دوسری لڑکی کو چاہتے تھے۔ وہ انھیں چاہتی تھی۔ ماں جی نے یہ رشتہ ڈھونڈ نکالا۔ بھابی کے گھر کے لوگ پُرانے خیال کے ہیں۔ بس ایک بار لڑکی دھانے کو رضامند ہوئے۔ بھائی اُس وقت چہرے پر ہی رنجہ کئے۔ جب آئی تھی دُلی پتلی، دیکھنے میں بہت خوب صورت لگتی تھی مگر چہرہ ہی تو سب کچھ نہیں ہوتا۔ بھائی سے دو بات بھی تو نہیں کر سکتی۔ آنکھوں میں جماعت تک بڑھی ہے۔ گھر والوں نے کہا تھا گھر پر انگریزی پڑھا رہے ہیں۔ بدن تو دیکھو! نیچے دو مزدور ہو گئے ہیں۔ لیکن کبھی ان دونوں کو آپس میں بات کرتے نہیں دیکھا۔

بیرسٹر صاحب کو رٹ جاتے مزدور تھے لیکن ان کی بریکٹس زیادہ نہیں تھی۔ جو مقدمے مل جاتے انھیں اچھا بنا جتے تھے۔ لیکن موکل بہت کم آتے تھے۔ موکلوں کو اپنی طرف متوجہ کرنے کے طریقے انھیں تو بین آئیز معلوم ہوتے تھے۔ جموں کے سامنے جی حضوری انھیں پسند نہ تھی۔ اُن کی اگر انجھی جا رہی تھی کیوں کہ بریکٹس نہ چلنے پر بھی مالی کھٹائی کی کوئی فکر نہ تھی۔

لالہ جی چاہتے تھے۔ جگدیش سہائے بھی دونوں بڑے بھائیوں کی طرح کاروبار کریں۔ جو برکت کاروبار میں ہے، بیرسٹری میں نہیں ہو سکتی۔ بڑے سے بڑے بیرسٹر کیا ہیں۔ کاروبار کرنے والوں کا ہی تو پیسہ کھاتے ہیں لیکن جگدیش سہائے کو کاروبار کے چکر کچھ اچھے نہ لگتے تھے۔ وہ چاہتے تھے۔ عزت سے رعب داب سے رہنا۔ لیکن جنگ کے دوران گھر کا کاروبار بہت بڑھ گیا تھا۔ پتاجی سدا درم مثالہ میں رہتے تھے۔ بڑے بھائی کرشن سہائے کلکتے میں۔ منجھ بھائی دشمنو سہائے کراچی میں کام سنبھالتے تھے۔ اس لیے لاہور میں کاروبار کی دیکھ بھال جگدیش کو کرنی پڑتی تھی۔ یوں تولالہ جو الاسہائے کے پُرانے ادبھرو کے مینجر بنڈت تیار ام سب کام سنبھالتے تھے۔ بیرسٹر کا کام حقاً نظر رکھنا۔ لیکن کچھلے تین مہینے سے انھوں نے خود بھی ایک ٹھیکہ لے رکھا تھا۔

کلب میں دسکی پیتے ہوئے جگدیش کے دوست میجر باسو نے خفگی ظاہر کی۔ منر باسو گھوڑ دور میں چار ہزار ہار آئی تھی۔ میجر کی تنخواہ صرف دو ہزار تھی۔ ماہوار خرچ اس سے کم نہیں تھا۔ میجر چاہتا تھا کہ بیرسٹر کچھ مہینوں کے لیے چار ہزار ادھار دے دے۔ ادھار لینے کی ضرورت کی ذمہ داری منر باسو پر تھی۔ اس لیے جگدیش بھلنسنا ہٹ دکھانے کے لیے بے چین تھا۔ دسکی کا گھونٹ لیتے ہوئے وہ سوچ رہا تھا۔ رقم کافی ہے..... منر باسو کی طرف نظر گئی تو مسکرا کر کہہ بیٹھا۔

”کچھ تو کرنا ہی ہو گا!“

منر باسو اپنی غلطی پر پشیمان تھی۔ شرما کر انگریزی میں بولی۔ ”میں بہت شکر گزار

ہوں۔“

میجر باسو نے یقین پا کر اپنا گلاس میز پر رکھ دیا اور دھیمی آواز میں بولا۔ ”تم اتنے بڑے کاروباری کے بیٹے ہو۔ تم خود کچھ کیوں نہیں کرتے؟ ایسی حالت ہمیشہ تو نہیں رہے گی۔“

میجر باسو لاہور چھاؤنی میں ڈاکٹری سامان کی خرید و فروخت کے اندر تھے۔ بیسیوں آدمی ان کے پیچھے پیچھے گھومتے رہتے تھے۔ لیکن جگدیش نے اتنی قربت کے باوجود ان سے کبھی ایسی بات نہیں کی تھی۔

”مجھ سے کیا بن پڑے گا۔“ جگدیش نے ایسے کہا، جیسے اُس کا دل نہ چاہ رہا ہو۔

میجر باسو جگدیش کی طرف جھک کر بولے۔ ”تم بتی کی آنتیں سپلائی کرو..... دواڑھا لاکھ روپے کا آرڈر کل ہی دے سکتا ہوں۔“

”دواڑھا لاکھ روپے کی بتی کی آنتیں؟“ جگدیش ہنس پڑا۔ ”بتیاں مارنا میرے بس کا نہیں۔“

اتنی بلیاں شاید ملک بھر میں نہ ملیں گی۔ بتی کی اتنی آنتوں کا کیا ہوگا؟
 میجر نے آہستہ آہستہ سمجھایا۔ "زخموں کو سینے کے لیے بتی کی آنت کام میں آتی ہے۔ اس وقت
 ولایت سے نہیں آرہی ہے، بلکہ برٹین ہم سے مانگ رہا ہے۔"
 "لیکن اتنی آنتیں آئیں گی کہاں سے؟"

"اس کا وزن کم اور دام زیادہ ہے اور کچھ بھی ہو جو چیز آنت نظر آئے سپلائی کر دو۔"
 "لیکن زخموں میں ایسی خطرناک چیز پہنچنے سے کتنے آدمی مریں گے!" جگڈیش نے اعتراض کیا۔
 "پاگل ہو تم! تم کیا سمجھتے ہو مجھے پر مشور کا ڈر نہیں ہے؟ ایسا پاپ میں کر سکتا ہوں؟ آنت
 گودام میں آجائے گی۔ ہتھار اہل پندرہ دن کے اندر ادا ہو جائے گا۔ وہ آنت گودام سے ہسپتال نہیں بھیجی
 جائے گی۔ نہیں سمجھے؟ گودام میں آنت کے بنڈل بے کار ہو جائیں گے۔ ان پر تیزاب گر سکتا ہے۔ میں
 اسے کنڈم کر کے اپنے سامنے جلو ادوں گا۔ تم چاہے سڑی ہوئی سٹی ہی سرس میں بھگو کر سپلائی
 کر دو۔ لیکن قاعدے سے۔ اس میں دس فی صد اسٹانٹ کا ہوگا۔ یہ تو روز کا کاروبار ہے۔"

جگڈیش "سوچوں گا۔" کہہ کر کلب سے لوٹ آیا تھا۔ رات میں سوچا، زیادہ روپیہ نہ کما سکنے
 کی وجہ سے دونوں بھائیوں کی نظر میں اس کی کوئی حیثیت نہیں ہے۔ اس کا یہ آسان طریقہ ہو سکتا
 ہے۔ ایک مرتبہ کامیاب آغاز ہوا تو کام چلتا رہتا ہے۔ جگڈیش نے دوسرے دن میجر باسو کو منظور
 دے دی۔ آنت اکٹھا کرنے کا کام پنڈت بھارام کے سپرد ہو گیا۔ بعد میں جگڈیش نے کئی اور ٹھیکے پٹیاں اور
 دوسرا سامان سپلائی کرنے کے لیے۔ کام بہت آسان تھا۔ ضمانت جمع کر کے بڑے ٹھیکے اچھے بھاؤ پر لے
 لینا اور چھوٹے چھوٹے ٹھیکیداروں کو کم ریٹ پر بیچ دینا۔ پانچ لاکھ کے ٹھیکے میں پانچ فی صد بچ جانا
 تو کیا برا تھا۔ خود کو تو کچھ پریشانی بھی نہیں۔ قسمت نے ان کو بھی کاروباری بنا دیا تھا۔

بیرسٹر جگڈیش کو ڈرنر (رات کا کھانا) کے لیے کلب جانا تھا۔ سومانے کالا سوٹ، سوٹ کے
 ساتھ کی کلف دار قمیض، مونرے جوتے، سب ان کے کمرے میں پلنگ پر رکھ دئے تھے۔ جگڈیش
 شام کی سیر سے لوٹا تو جلدی جلدی کپڑے بدلنے لگا۔ قمیض بدل کر دیکھا۔ قمیض کے کٹ میں ٹن نہیں
 تھے۔ کلف لگے کفوں میں ایک ہاتھ سے بٹن لگانا سہل نہ تھا۔

جگڈیش جھنجھلا اٹھا۔ "کپڑے کس نے رکھے ہیں؟ لنک نہیں لگائے؟" یہ ظاہر نہ جھنجھلاہٹ
 بھائی یا اُدھم سنگھ پر تھی۔ لیکن کرتی تو سب کچھ سوا ہی تھی۔ سوا ساتھ کے کمرے میں ہی کچھ کر رہی
 تھی کہ صاحب کسی ضرورت سے پکاریں تو اُنھیں پریشانی نہ ہو۔

سومانے صاحب کی جھنجھلاہٹ سنی تو شرم سے کٹ گئی۔ صاحب قمیض پہن چکے تھے اور ایک ہاتھ سے بٹن اٹکانے کی کوشش کر رہے تھے۔ صاحب کی مدد کرنے کے لیے سومانزدیک پڑا دوسرا بٹن اٹھا کر ان کی دوسری آستین کے کھٹ میں لگانے لگی۔ صاحب کے سینے سے اتنی نزدیکی کھڑی ہونے کے سبب سوما کے ہاتھ کا پتہ رہے تھے۔

جگدیش کی جھنجھلاہٹ کا فور ہو گئی۔ اپنی جھنجھلاہٹ پر جھینپ محسوس ہوئی۔ سوما کو دلاسا دینے کے لیے وہ مسکرا دیا اور اپنی دوسری ہاتھ اس کی کمر پر رکھ دی۔ سوما کے ہاتھ سے قمیض کا کھٹ چھوٹ گیا۔ وہ لڑکھڑائی۔ جگدیش نے اس کی ہاتھ تھام لی اور کمر سے سنبھال لیا۔ سوما کا سر اس کے سینے سے ٹک گیا۔

جگدیش نے انگلی سے اُس کی ٹھڈی اوپر اٹھا کر پوچھا۔ ”کیا ہو گیا؟“

سوما کی آنکھیں بند ہو گئیں اور ماتھے پر پسینے کی بوندیں جھلک آئیں۔

”پاگل ہو۔ گھبرانے کی کیا بات ہے؟“ جگدیش نے دے ہوئے لہجے میں کہا۔

جگدیش کی سانس تیز اور آواز بھاری ہو گئی۔ سومانے یہ محسوس کیا۔ اس کی تھمر تھمرامٹ رُک گئی۔ اُس نے آنکھیں کھول دیں۔ صاحب اسے کچھ اور ہسی دکھائی دینے لگے۔ اُس نے اتنے نزدیک سے کبھی نہیں دیکھا تھا۔ صاحب نے بے صبر ہو کر ہونٹ اُس کے ہونٹوں پر رکھ دیے۔

سوما کی آنکھیں پھر بند ہو گئیں۔ اُس نے صاحب کے گلے میں ہاتھیں ڈال دیں اور سر صاحب کے سینے پر رکھ کر گہری سانس لی۔

اس واقعہ کے بعد سومانے دودن اُدا سی اور فکر میں گزارے۔ وہ دل ہی دل میں اپنے آپ پر لعنت بھیجتی رہی۔ یہ تو کیا کر بیٹھی؟ اسے دھن سنگھ کی یاد آتی رہی۔ خاص کر اس بات کی کہ دھن سنگھ بیچ ناتھ کے تھانے کی بات سن کر داروغہ کو قتل کرنے کو تیار ہو گیا تھا۔ سوما اس کے پاؤں کی بیڑی بن گئی تھی۔ تب دھن سنگھ نے اپنا سر دیوار سے بھونٹ لیا تھا اور سوما کو بُری طرح پیٹ ڈالا تھا۔ دھن سنگھ کے ہاتھوں کی کھائی ہوئی اس مار پر اسے کتنا غر تھا۔ اُس کی یاد کتنی میٹھی تھی۔ صاحب کا ایک بوسہ قبول کر کے اُس نے سب پر کالک پوت دی تھی۔ لیکن صاحب کو بھی کیسے ناراض کر دیتی؟ صاحب نے اس کے لیے کیا نہیں کیا تھا؟ اس کا بدلہ وہ کیسے دیتی؟ وہ صاحب کے گھر کا کام کرتی تھی۔ مگر اتنا تو سارے نوکر کرتے ہیں۔ سومانے اپنے دل کو سمجھایا۔ ان کی مہربانیوں کے بدلے میں اُس کے پاس سوائے انکار

نہ کر سکتے، انھیں ناراض نہ کرنے کے اور کچھ نہیں..... جو کھو گیا اسے کب تک وئے۔ روتے رہنے سے ہاتھ کیا لگے گا؟

پہاڑ جانے کی بات بار بار اُٹھتی تھی۔ لیکن بیسٹر جگدیش سہائے کے لیے، کاروبار اور بہتے چلے آتے روپے کے جوش میں پہاڑ جانا ممکن نہیں ہو رہا تھا۔ دھرم شالہ سے ماں جی بار بار لکھ رہی تھیں۔ بچوں کو ہی بھجوا دو۔ جگدیش نے مشورہ کیے کاروبار کو کیسے چھوڑ دیتا۔ سوما کو ساتھ لے کر جاتا تو ماں جی اور لالہ جی کی نظروں سے ڈرتے ڈرتے جان مصیبت میں پڑ جاتی۔ منور ماکو بھی اس سال پہاڑ جانے میں زیادہ دل چسپی نہیں تھی۔

گرمی سے منسرد لاکو بہت تکلیف ہو رہی تھی۔ مگر وہ اکیلی کیا کرتی؟ پانچواں مہینہ لگ رہا تھا۔ ان کی حالت ایسی ہو گئی تھی کہ بستر سے اُٹھنا بھی کٹھن تھا۔ پورا گھر سوما کے ہی سر تھا۔ گھر کو تو سوما بہت دنوں سے سنبھال رہی تھی لیکن اب اس کے طور طریقے سے نوکروں کا انداز ملتا جا رہا تھا۔ سوما پہلے کام کرتی تھی۔ اب عام طور پر دوسروں سے کام لیتی تھی۔ دوسرے نوکروں سے کہنے کے بدلے حکم دے لگی۔ وہ لوگ بھی جان گئے تھے۔ بی بی جی کی بات ایک بار ٹل بھی جائے مگر سوما بی بی کی کبھی نہیں ٹل سکتی۔

منور مانے دھرم شالہ میں سوما کو کچھ پڑھنا لکھنا سیکھ لینے کے لیے شوق دلایا تھا۔ پاس بٹھا کر کچھ سکھا یا بھی تھا۔ سوما کو اس میں بڑی شرم معلوم ہوتی تھی۔ اب سوما کو گھر کے انتظام میں اُدھم سنگھ یا ڈرائیور کو بلا کر دھوبی کے کپڑوں یا دوسرا حساب لکھانے میں تو بہن محسوس ہوتی تھی۔ اور صاحب اُسے جیسا دیکھنا چاہتے تھے ویسا بننے کے لیے بھی پڑھنا لکھنا ضروری تھا۔ سومانے دزیہ بھی نکال لیا تھا۔ دیپا اور بھوپتی کا نوٹ کے انگریزی اسکول میں پڑھنے جاتے تھے۔ سومانے بچوں کے لیے گھر پر بھی ایک ماسٹر رکھ لیا تھا۔ وہ نزدیک بیٹھ کر دیکھتی رہتی کہ ماسٹر ٹھیک سے پڑھاتا ہے کہ نہیں۔ ایک ہی مہینے بعد وہ جیسے تیسے دھلائی کا اور دوسرا حساب خود لکھنے لگی۔

دن بیتے گئے۔

جگدیش نے عادت کے مطابق منسرد سنگھ کہہ کر سوما کو مخاطب کیا۔ سومانے دیکھا۔ کوئی دیکھ نہیں رہا تھا۔

اُس نے مسکرا کر اپنے پتلے لال ہونٹوں کے آگے انکلی رکھ کر کہہ دیا۔ "نوڈیر، سوما! وہ شرم اور ہنسی سے دُہری ہو گئی۔ سوما کی ایسی ہی باتوں سے جگدیش بالکل ہی لٹ گیا تھا۔ منسرد لاکھ حالت ایسی ہی تھی کہ کوٹھی میں ہونا صرف پریشانی کی وجہ ہو سکتی تھی۔ سوما کو صاحب کی اس حالت پر دم آتا تھا۔ یوں سوما کا اپنا کمرہ تھا لیکن صاحب اسے اپنے کمرے سے کافی رات بیتنے سے پہلے نہ جانے دیتے تھے۔

سوما صاحب کے منہ سے اپنی صورت اور سگھر پن کی تعریف سنتی تو نشہ سا ہو جاتا۔ مالک کی زبان سے ایسی تعریف سننے سے بڑا سکھ اور کیا ہو سکتا تھا۔ یہ نشہ شراب کے نشے کی طرح کچھ گھٹنے نہیں بلکہ آٹھوں پہر بانی رہتا تھا۔ سوما اب جیسے تیسے بدن ڈھانکنے کے لیے جلدی جلدی کپڑے لپیٹ نہ لیتی تھی۔ اب کپڑوں سے اپنی حیثیت بنانے اور بدن کے سنوارنے کی فکر زیادہ رہتی تھی۔ ساڑی کے کنارے یاد دہانے کو بدن کے دباؤ اور ابھار کے خیال سے نبھاتی تھی۔ اپنے سگھر پن کا غور بڑھ گیا۔ وہ امیر گھروں کی موٹروں میں گھومنے والی عورتوں کے قیمتی کپڑوں سے ڈھنسنے جھبوں سے اپنے بدن کا مقابلہ کرتی اور صاحب کی بات یاد آ جاتی۔ "خوشنودار زرق برق کپڑوں میں لپٹی کوڑے کی گٹھریاں ہیں۔ قسمت کی بھول سے امیروں کے گھر پیدا ہو گئیں۔ دوسرے امیروں کے یہاں انھیں سسرال مل گئی۔ اس نشے سے سوما کے لہجے اور طور طریقے میں اختیار کا انداز پیدا ہو گیا تھا۔ اب وہ منور ما کے ساتھ سینما یا بازار جاتی تو اس کی نوکر نہیں بہن یا بھابی کی حیثیت سے برتاؤ کرتی تھی۔

سوما کو صرف بھابی جی ہی نام سے پکارتی تھیں۔ صاحب اسے پکارتے ہی نہیں۔ نوکر اس کا ذکر سوما ہی بی کہہ کر کرتے تھے۔ منور ما سوما کو بہن کہتی تھی۔ بچے ماسی پکارتے تھے۔ نوکر بھی سوما بی بی یا ماسی جی کہنے لگے تھے۔

سوما گھر کا کام ڈر یا فکر سے نہیں، شوق اور اختیار کے ساتھ کرتی تھی۔ اب نوکروں کو ڈانٹ بھی دیتی تھی۔ گھر کے نوکر زیادہ تر پُرانے تھے۔ ماں جی کے رکھے ہوئے۔ وہ سوما کو بھی نوکر ہی سمجھتے تھے۔ وہ تنخواہ نہیں لیتی تھی تو کیا! نوکر اسے صاحب کی رکھیل سمجھتے تھے۔ مالک کی خیر خواہی سوما کی ڈانٹ پھٹکار انھیں ناقابل برداشت تھی۔ مگر بے بس تھے۔ بھابی جی سے شکایت کرتے تو وہ نوکروں ہی کو حرام خور سمجھتیں۔ گھر کی حالت ان کی آنکھوں کے سامنے تھی۔

گھر کا سودا نوکر لاتے تھے۔ اس میں سوما کو سونقص دکھائی دیتے تھے۔ اور بے ایمانی کا بھی شک ہوتا تھا۔ سوما پہلے دو بار منور ما کو کار میں ساتھ لے کر گھر کا سودا لینے بازار گئی۔ منور ما کو وہ

جھجھٹ پند نہ تھا۔ سوما کیلے ہی بٹوے کرکار میں بازار جانے لگی۔ اس کا بٹو گھر کا بٹو تھا۔ کافی بھاری رہتا تھا۔ شروع میں بھابی جی اور سب چابیاں سوما کو سونپ کر روپے پیسے کی چابی اپنے ہاتھ میں رکھتی تھی۔ لیکن یہ جھجھٹ بھی اب انھیں غیر ضروری معلوم ہوا۔ گھر کا روپیہ بھی سوما کے پاس بنے لگا۔ سوما ڈرائیور برکت کے سامنے ہی آئی تھی۔ برکت جیت، سڈول اور منگ بھرا نوجوان تھا۔ سینما اور غنشلوں کا شوقین تھا۔ یہاں تک کہ کبھی صاحب یا گھر کی عورتوں کو گاڑی میں سینا لے جاتا تو ان کے سینا گھر میں چلے جانے کے بعد گاڑی کو پارک کر کے خود بھی آٹھ آنے کا ٹکٹ لے کر اندر جا بیٹھتا۔ لیکن ختم ہوتے ہی اُن سے پہلے گاڑی کے پاس اکھڑا ہوتا۔ تلی جیسی مونچھیں۔ فلم ایکٹروں جیسی لمبی فلمیں۔ کن پٹیوں تک بھرے بھرے بال۔ وردی پہننا اُسے اچھا نہ لگتا تھا۔ کار بھی اس ادا سے چلاتا تھا۔ جیسے خود ہی مالک ہو۔ اس کے سگرٹ پیسے میں، چلنے پھرنے میں ہر حرکت میں ایک ادائیگی۔ برکت نے سوما کے روپ رنگ، طور طریقے اور حیثیت میں تبدیلی آتے دیکھی تھی۔ اس وجہ سے بازار سے سودا لانے کا فائدے کا کام برکت کے ہاتھ سے نکل گیا تھا۔ وہ دل میں سوچتا، صاحب کی رکھیل بن گئی ہے تو کیا، ہے تو نوکرانی ہی۔ وہ اس سے مسکرا کر بات کرنے کی کوشش کرتا۔ اسے کار میں لے جاتا تو بے پروائی دکھانے کے لیے کوئی غزل گنگنا رہتا۔ سوما کو یہ اچھا نہ لگتا تھا۔ لیکن نظر انداز کرنے کے سوا کوئی چارہ نہ تھا۔ توہین کو سمجھنا توہین کو قبول کرنا تھا۔

برکت جانتا تھا۔ گھر میں سوما کی چلتی تھی۔ اُسے دل پھینک عورت سمجھتا تھا۔ اگر وہ اس کی طرف جھک جاتی!..... دنیا (سینما) میں کیا ایسا نہیں ہوتا؟ آخر تھی تو اُسی کی حیثیت کی۔ صاحب کی رکھیل بن گئی تھی تو کیا!..... ایک بار اُسے مسکرا کر دیکھ لے۔ پھر راہ نکل آئے گی۔ ایک دن بازار میں سوما ایک دوکان پر کام ختم کر کے گاڑی کی طرف واپس آئی تو برکت نے گاڑی کا دروازہ کھول کر ادا سے سلام کر کے مسکرا دیا۔ اور کہہ دیا۔ "سرکار ذرا غریبوں کا بھی خیال رہے۔"

برکت عاجزی سے دوچار روپے بخشش مانگ لیتا تو سوما دے دیتی۔ جان گئی تھی کہ انعام و اکرام دیتے رہنے سے ہی نوکروں سے عزت ملتی ہے۔ سوما احترام کا مزا پا چکی تھی۔ لیکن برکت کی حرکت میں احترام نہیں نشرارت تھی۔ سوما کے ماتھے پر سلوٹیں بڑگئیں۔ تیوریاں چڑگئیں۔ "کیا بکتا ہے!" اُس نے ڈانٹ دیا۔ "جو کہنا ہے صاحب سے بولو۔"

برکت سہم گیا۔ دانت پس کر سوچا۔ دیکھا جائے گا۔

پچھلے سال جاڑے کے شروع میں منور مانگھر والوں کے ساتھ دھرم مشالہ سے لاہور آئی تھی تو کچھ ہی دن بعد بھوشن اپنے ساتھیوں کے ساتھ جیل سے چھوٹا تھا۔ ڈھائی برس پہلے کمیونسٹ جنگ میں ساتھ دینے کی مخالفت کرنے کی وجہ سے انگریز سرکار کے غصے کا شکار تھے۔ جون ۱۹۴۱ء میں جرمنی نے روس پر حملہ کر دیا تھا اور جاپان بھارت کی طرف بڑھنے لگا تھا۔ کمیونسٹ انگریزی سامراج کے خلاف تھے، لیکن جرمنی اور جاپان کے فاشزم کو اس سے بھی بڑا دشمن سمجھتے تھے۔ جرمنی کی شکست اور روس کی فتح سے انھیں بین الاقوامی سطح پر سوشلسٹ جمہوری طاقتوں کے مضبوط ہونے کی امید تھی۔ کمیونسٹ سست ہوتے ہوئے بھی انگریزی سامراج کی جگہ پر جاپان کے بڑھتے ہوئے سامراج کے آجانے کو زیادہ مہلک سمجھتے تھے۔ وہ ہندوستان کی جتنا کو جاپانی بموں کا شکار نہیں بنانا چاہتے تھے۔ انھوں نے بین الاقوامی حالات کے بدل جانے کی وجہ سے اپنے اصول میں تبدیلی کر لی تھی۔ وہ اپنے دلش اور سوشلزم کی حفاظت کے لیے جنگ میں مدد دینے کی صلاح دینے لگے تھے۔ حکومت نے زیادہ تر کمیونسٹوں کو جیل سے رہا کر دیا تھا۔ اس وجہ سے انگریزوں سے نفرت کرنے والے، انگریزوں پر مصیبت سے خوش ہونے والے عوام کمیونسٹوں سے نفرت کرنے لگے۔ بھوشن منور ماما کی کوٹھی پر نہ آیا تھا۔ منور مانے دل میں سوچا۔ جیل سے رہا ہونے والے شخص سے خلوص اور ہمدردی کے اظہار کے لیے بھوشن سے اس کا ملنے کے لیے جانا زیادہ مناسب لگا۔ اس بات پر بھوشن یہ نہیں کہہ سکے گا کہ وہ اُس کے پیچھے پڑی ہے۔ وہ جس وقت پارٹی کے آفس میں پہنچی، بھوشن اپنے ساتھیوں کے سامنے پارٹی کے نئے رویے کی صفائی دے رہا تھا۔ اُسے منور سے بات کرنے کی فرصت نہ تھی۔ مسکرا کر پوچھ لیا۔ ”آپ کیسی ہیں؟ جگدیش بھائی کا کیا حال ہے؟ سوما کا کیا حال ہے؟ آج میں بمبئی جا رہا ہوں۔ واپس آکر کوٹھی پر آؤں گا۔“

بھوشن نے اپنا وعدہ چودہ مہینے بعد پورا کیا۔ آتے ہی اُس نے مبارک باد دی۔ ”میں نے اخبار میں تمہارے دو تین مضمون دیکھے ہیں۔ تمہارے قلم میں زور ہے۔ لیکن تمہارا رے خیالات الجھے ہوئے ہیں تم پارٹی پیپر باقاعدہ نہیں پڑھتی ہو نا۔ رائے کی ڈیموکریٹک پارٹی کی لائن اور ہماری لائن میں جو فرق ہے، وہ تمہارے مضمون میں واضح نہیں ہوتا۔ ہم چرچل ٹولی کے سوشلسٹ بن جانے کا یقین نہیں کرتے۔ کمیونسٹ یہ یقین نہیں رکھتا کہ حالات خود انقلاب پیدا کر دیں گے۔ کبھی نہیں۔ عوام کی تنظیم اور

جدوجہد لازمی چیزیں ہیں۔ ناشترم کا سامنا کرنا ہے اور اپنے لیے قومی خود اختیاری کے حقوق بھی حاصل کرنے ہیں۔ ہمارا کام دہرا ہے۔“

منورما بھوشن سے ڈھائی سال بعد ملنے کے وقت پارٹی کا غلط سننے کی اُمید نہ رکھتی تھی۔ اور بھوشن نے اس کے مضمون کی اہمیت پر بھی چوٹ کر دی تھی، جو ایک طرح سے ناشکری بھی تھی۔ جب وہ پارٹی آفس میں بھوشن سے ملنے گئی تھی تو بھوشن ساتھیوں کو نیا فلسفہ سمجھا رہا تھا۔ منورما تعویڑا بہت جوسن سکی اسی کی بنیاد پر کمیونسٹوں کو گالیوں سے بچانے کے لیے اُس نے یہ مضامین لکھے تھے اور اب بھوشن ہی کہہ رہا تھا کہ یہ مضمون غلط تھا۔

منورما نے اپنا رد مال انگلیوں پر پیٹتے ہوئے ہونٹ دبا کر کہا۔ ”میں نے تمہاری پارٹی کے حکم سے نہیں لکھا۔ مجھے جو ٹھیک معلوم ہوا لکھا ہے۔ اس سے بہت سے کانگریسی بھی ناخوش ہیں۔ تمہاری پارٹی بھی ناخوش ہو سکتی ہے۔ میں چائے منگاتی ہوں۔“

بھوشن نے منورما کا جواب ان سنا کر کے پوچھ لیا۔ ”ہاں اس کا، سوما کا کیا حال ہے۔ اور دھن سنگھ کی کچھ خبر ملی؟“

منورما نے سوچ کر جواب دیا۔ ”ٹھہر و بلاتی ہوں۔“ وہ پل بھر کے لیے اندر جا کر لوٹ آئی۔ بھوشن بات کرنے لگا۔ ”اس سال تم لوگ پہاڑ نہیں گئے؟ بمبئی میں یہ مہینے بہت خراب ہوتے ہیں۔ دھرم شالہ کی بہت یاد آتی تھی۔“

دو تین منٹ بعد ایک خوب صورت شریف عورت سلامٹوں پر کچھ مٹتی ہوئی کمرے میں آ گئی۔ نوجوان عورت کلف لگی سفید ساڑھی پہنے تھی۔ عورت کا انداز ایسا تھا کہ جیسے بااختیار ہو، کوئی جھجک بھی نہیں تھی۔ عورت کو نمسکار کر کے بھوشن اپنے ہاتھ کے اخبار کو دیکھنے لگا۔

”سنو“ منورما نے کہا۔ ”پہچانا نہیں، کامریڈ بھوشن ہیں۔“

بھوشن نے اُس کی طرف نظر اٹھائی۔ عورت بہت زیادہ حیرت زدہ اور پریشان ہو گئی تھی۔ اس نے جھجکے ہوئے بھوشن کو نمستے کر دی۔

نمستے کا جواب دے کر بھوشن نے منورما کی طرف دیکھا۔ منورما مسکرا دی۔ ”آپ نے بھی نہیں

پہچانا؟“

”سوما؟“ بھوشن نے حیرت سے پوچھا۔

سوما کا چہرہ جھک گیا۔ وہ اُٹھ کر چلی گئی۔ پھر بھوشن کچھ لمحوں کے لیے حیرت میں چُپ رہ گیا۔ پھر

اُس نے پوچھا۔ ”دھن سنگھ کہاں ہے؟“

منور مانے مختصر طور پر دھن سنگھ کے فرار ہونے کی کہانی سنا دی۔

بھوشن کچھ دیر چپ رہا پھر بولا۔ ”یاد ہے ایک دن اس عورت کی زندگی اُس آدمی کے بغیر ممکن نہ تھی۔ اب یہ دوسری دنیا میں ہے۔ شاید تمہیں یاد ہو گا۔ میں نے کہا تھا۔ صرف محبت زندگی کو مکمل نہیں بناتی۔“

منور ما کو یاد تھا۔ آسمان پر بادل گھرے ہوئے تھے۔ تیز ٹھنڈی ہوا کے جھونکوں سے کپڑے اڑ رہے تھے۔ درختوں کے پتوں کی کھڑکھڑاہٹ کی وجہ سے کچھ سُن پانا مشکل تھا۔ پھر کبھی دل چھد گیا تھا۔ سُن کر وہ تھکاوٹ اور بے بسی سے چٹان پر بیٹھ گئی تھی۔ منور ما کو یاد آگیا۔ اپنی وہ بے بسی اور بھوشن کا اپنے کام کی اہمیت کا غور۔ منور ما چپ رہ گئی۔

بھوشن نے خیال ظاہر کیا۔ ”ہو سکتا ہے دھن سنگھ کبھی واپس نہ آئے۔ جان کا ڈر بُری چیز ہوتی ہے۔ یا اُسے کوئی دوسری عورت مل گئی ہو جو اُس کی زندگی میں زیادہ مددگار ہو۔“

منور مانے ایک تکیہ چوٹ محسوس کر کے ہونٹ دبا لیے۔

بھوشن کہتا گیا۔ ”اگر دھن سنگھ آج لوٹ آئے تو شاید یہ اُسے برداشت بھی نہ کر سکے۔ اُس سے اسے غصہ آنے لگے۔ یہ کرتی کیا ہے؟“ بھوشن جس نتیجے پر پہنچنے کے لیے یہ بحث کر رہا تھا، وہ منور ما کو اچھا نہ لگا۔

ٹھیک ہے۔ اپنا نباہ کر رہی ہے۔ ”منور مانے ٹال دیا۔

بھوشن اس کی ناپسندیدگی کو نہ سمجھ سکا اور بولا۔ ”ایک عمر میں اگر عورت کو کسی سے بیاہ کر کے نباہ کر لینا ممکن نہیں رہتا۔ شادی نہ کرنی ہو تو اپنی زندگی گزارنے کے لیے عورت کو کبھی کچھ کام کرنا ہی پڑے گا۔ فی الحال دوہی کام ہیں عورتوں کے لیے ہمارے سماج میں، استانی بن جانے یا ڈاکٹر یا پھر اُسے نرسنگ کی ٹریننگ دلوادو تاکہ اپنے پاؤں کھڑی ہو جائے پھر چاہے گی تو بیاہ بھی کرے گی۔“

دھرم شالہ میں بھوشن نے عام محبت کا جو اُپدیش دیا تھا، اُس کی بات شروع ہو جانے پر منور مانے سمجھا کہ سوما کا نام لے کر یہ سب اُپدیش اُسے دیا جا رہا تھا۔ اُس نے بھوشن کی طرف دیکھے بغیر جواب دیا۔ ”کیوں فکر کرتے ہو، تجربہ خور راہ دکھا دیتا ہے۔“

بھوشن نے سگریٹ سلگایا۔ ”میں تو عام بات کر رہا ہوں۔“

منورما کو اور بھی کھل گیا۔ "تو تمہارے گلے تو کوئی پڑ نہیں رہا ہے۔" اُس کے منہ سے نکل گیا۔
 بھوشن چپ رہ گیا جھینپ مٹانے کے لیے مسکرانے کی کوشش میں سگریٹ کے دودھ لگا کر اٹھ کھڑا
 ہوا۔ ابھی تین تہتے یہاں ہوں۔ پھر ملوں گا۔" بھوشن کے جاتے وقت نئے کے جواب میں منورما مسکرا دینے
 کا اخلاق بھی نہ بناہ سکی۔ اُس نے صرف ہاتھ جوڑ دیے۔

منورما کا دل بہت اُداس ہو گیا تھا۔ وہ نہ کوئی کتاب لے کر پڑھنے بیٹھ سکی اور نہ اُس نے بات
 چیت کرنے کے لیے سوما کو ہی پکار لیا۔ سوما سے کیا بات کرتی؟ وہ سوما کو لے کر ہی کہی گئی بات پر سوچ
 رہی تھی۔ کیا یہ واقعی جیسا ہے محبت کرتی ہے؟ پہلے منورما نے سوچا تھا۔ جیسا سوما سے پریم کرتے ہیں۔
 بھابی سے جیسا کہ شادی سے سماجی ظلم ہی معلوم ہوئی تھی۔ لیکن ادھر چار مہینے سے بھابی کی مسز باسو
 سے دل چسپی دیکھ کر منورما کا دل غمگین ہو گیا تھا۔ وہ اس نتیجے پر پہنچ گئی تھی کہ جیسا محبت کو کھیل سمجھتے
 ہیں۔ منورما نے بھائی کی اس کمزوری کی ذمہ داری بھائی کی جانب داری کی وجہ سے ماں باپ
 پر ڈال دی تھی۔ اُن لوگوں نے جنگدیش کا بیاہ مائٹری سے نہ ہونے دے کر اس معاملے میں
 اُسے بے حس بنا دیا تھا۔

لیکن سوما؟ — سوما دھن سنگھ سے تو پریم کرتی ہی تھی۔ اب کیا جیسا سے بھی
 پچ پچ اُسی طرح پریم کرنے لگی؟ کیا یہ ممکن ہے؟ کیا دل اس طرح بدل سکتا ہے؟
 یا سوما کو پناہ اور ہربانیوں کی قیمت ادا کرنی پڑ رہی ہے؟ سوما اپنے آپ کو حوالہ کر کے
 پناہ کی قیمت چکار رہی ہے۔ یا محبت کی قیمت میں وہ اپنے آپ کو دے رہی ہے؟
 منورما کے خیال میں یکا یک بات آئی۔ ساری غور میں پناہ کی قیمت، محبت کی قیمت
 اپنے بدن سے چکاتی ہیں۔ بے غرض محبت تو وہی ہے جو قیمت میں پناہ نہ مانگے۔ محبت کی
 قیمت میں زندگی بھر کی پناہ مل گئی یا کچھ روپے! محبت کرنے کا حق وہی ہے جو پناہ اور سہارا
 نہ مانگے۔ جو اپنے پاؤں پر کھڑا رہے۔ بھوشن اپنے پاؤں پر کھڑے ہونے کی بات ٹھیک
 ہی کہتے تھے۔ منورما اپنے بارے میں سوچنے لگی۔ بائیس سال کی عمر میں ایم اے پاس کر کے
 بھی وہ اپنے پاؤں پر کھڑی نہیں ہو سکی ہے۔ اصولی طور پر جو بات سوما کے لیے ٹھیک تھی
 وہی بات اس کے لیے بھی تھی۔

منورما نے طے کر لیا تھا۔ صرت پناہ کے لیے بیاہ نہیں کرے گی۔ سوما اُس کے سامنے تھی۔
 جانے یا اجانے میں سوما اور کیا کر رہی تھی۔ لیکن سوما سے ظلم کی شکل میں تو برداشت نہیں

کر رہی تھی۔ قانونی اور سماجی حق چاہے اسے نہ تھا، لیکن بھابی کے مقابلے میں بھیتا کے لیے سوما کہیں زیادہ تسلی کا سبب تھی۔ منورما کے دل میں سوما کے لیے عزت ختم ہو چکی تھی۔ صرف در درہ گیا تھا۔ وہ خود ہی سوچنے لگی۔ سماج چاہے جو کہے لیکن سماج کے پاس سوما کی حالت کا علاج کیا ہے؟ کیا کوئی سوما کا دوست بھی نہیں ہو سکتا؟ بھیتا کا اور اُس کا تعلق کیا تھا۔ لیکن سوما بھیتا کے ٹکڑوں پر تھی۔ اگر اتنی بات نہ ہوتی تو سوما سماج کو منہ توڑ جواب دے سکتی تھی۔

شام کے وقت منورما نے سوما کو اپنے کمرے میں بلایا۔ بھوشن سے اچانک ملنے پر سوما کو اپنی کچلی زندگی کی یاد سے گہری جذباتی ٹھیس لگی تھی۔ دونوں ہی اُداس تھیں۔ سوما اب جھجک کر ذرا پیچھے نہیں میٹھتی تھی اور نہ چپ رہ کر باتیں سنتی رہتی تھی۔ اپنی سمجھ کے مطابق باتوں کا جواب دیتی تھی۔

منورما نے کہا۔ ”دھن سنگھ کا کیا پتہ ہے“ اب آئے نہ آئے۔ کون جانتا ہے زندگی اسے کہاں لے جائے۔

سوما نے گہری سانس لی۔ منورما بولتی گئی۔ ”لیکن لمبی عمر کا ٹٹے کے لیے کچھ سامان تو آدمی کے پاس ہونا ہی چاہیے۔“

منورما نے بتایا کہ وہ خود اپنی زندگی میں خود فیصل ہونا چاہتی ہے۔ پتہ جی اس میں کاوٹ ڈالنے جارہے تھے لیکن وہ طے کر چکی ہے کہ اپنے پاؤں پر کھڑی ہوگی۔ اُس نے سوما کو صلاح دی۔ ”تم نرس کا کام کیوں نہ سیکھ لو؟“ جانتی ہوا ایک لڑکی دیا کول نرس کا کام کر رہی ہے۔ یہیں میں ڈھائی تین سو کمالیتی ہے۔“

سوما نے جواب دیا۔ ”ٹھیک ہے بہن جی۔ لیکن عورت مزدوری کر کے پیٹ بھرے تو اس کی کیا زندگی ہے۔ عورت تو گھر بٹھالتی ہی بھلی لگتی ہے۔“

منورما چپ رہ گئی۔ وہ کیسے کہہ دیتی کہ اس گھر کو بٹھانے کا حق تم کو نہیں ہے۔ یہی بات سوما نے منورما کے نوکری کرنے کی مخالفت میں کہی تھی۔ اب سوما اس کے لیے اور اپنے لیے ایک ہی اصول اور بات سمجھنے لگی تھی۔ اپنے آپ کو حقیر سمجھنے کی بات سوما کے دل سے دور ہو گئی تھی۔ منورما کیا کہتی؟

منورما کا جھکاؤ لکھنے کی طرف تھا۔ اُس نے کچھ کہانیاں بھی لکھی تھیں اور مضامین بھی۔ قلم کار بننا اس کا آدرش تھا جس سے تخلیق، معاش اور سکون کی ساری امیدیں وابستہ ہو سکتی تھیں۔

بیرسٹر جگدیش نے منورما کی مصنف بن کر زندگی گزارنے کی بات سنی تو ہنس کر کہہ دیا تھا۔ "اگر تم اس ملک میں لکھ کر روٹی کما سکو گی تو رومی ٹھاکر بن جاؤ گی۔" منورما کا اس طرح سے مذاق اڑانے سے جوش ٹھنڈا نہیں ہوا تھا۔

بھوشن کی بات نے اس کا دل توڑ دیا تھا۔ کیا وہ اتنی نا سمجھ تھی کہ عوام کی مخالفت کی پروا نہ کر کے جس کی بات کی حمایت کے لیے لکھے وہی اس کو دھکا پہنچائے۔ اس سے اچھا بھلا نہ لکھنا۔ اور وہ ان لوگوں کی طرف سے کیوں لکھے؟ ایسی نا انصافی کے احساس سے منورما کے دل نے ہتھیار ڈال دیے۔ سوچا مصنف بننے کا خیال چھوڑ کر اپنی زندگی گزارنے کے لیے پڑھائی کا کام کرے۔ اس نے کسی سے رائے لیے بغیر ہی دو مقامی ہسپتال کالجوں میں نوکری کے لیے درخواست بھیج دی تھی۔

چندے سے چلنے والے کسی کالج کے لیے بھی لالہ جوا لا سہائے کی لڑکی کا اُس سے تعلق ہو سکتا اُس ادارے کے لیے مبارک تھا۔ منورما کو ڈیڑھ سو روپے ماہوار پر پڑھانے کی نوکری مل گئی۔

جگدیش نے مخالفت کی۔ "تمہیں پڑھانے کا شوق ہے یا وقت نہیں کثتا تو نمبر تنخواہ کے کام کر لو۔ تمہارا نوکری کرنا کبھی لالہ جی کو برداشت نہ ہو گا۔"

منورما نے جواب دیا۔ "یہ آپ کا طبقاتی پندار ہے۔ پڑھا کر روٹی کمانا تو شرم کا کام نہیں ہے۔" بیرسٹر نے اقرار کے انداز میں کہا۔ "طبقہ ہے تو اس کا اثر بھی ہے۔ اس ہسپتال کالج میں تم سال میں اٹھارہ سو روپے تنخواہ پاؤ گی۔ لالہ جی اُسے پانچ ہزار روپے سالانہ امداد دیتے ہیں۔ یہ مذاق نہیں تو کیا ہے؟ تم اپنے پتا کی خودداری پر حملہ کر کے اپنی خودداری قائم کرنا چاہتی ہو۔"

جگدیش نے منورما کے نوکری کر لینے کی خبر لالہ جی کو دے دی تھی۔ لالہ جی اور ماں جی کا بھی مخالفت کا خط آ گیا۔ منورما نے دانت میس لیے۔ آنکھوں میں آنسو آ گئے لیکن اُس نے آنسوؤں کو گرنے نہ دیا۔

میجر باسو اور مسز باسو مسوری گئے ہوئے تھے۔ ملٹری کے ایک ٹھیکے کے سلسلے میں جگدیش کو میجر باسو سے ملنا ضروری تھا۔ جگدیش نے منورما سے کہا۔ "دھڑے کی جھپٹیاں ہیں۔ اس سال ہم لوگ پہاڑ نہیں گئے۔ ایک ہفتے کے لیے مسوری چلی چلو۔"

منورما کے لیے لاہور میں چپ بیٹھے رہنے کے علاوہ مشغولیت کی کوئی چیز نہیں تھی۔ سوما

سے ویسے بھی وہ کیا بات کرتی۔ اور اب سوما گھر بھر کو سنبھالنے کی ذمہ داری لے کر اُلجھی رہتی تھی۔ بات کرنے کا موقع اسے کم تھا۔ اور عادت بھی نہیں تھی۔ بھابی کے چاروں طرف نرسوں اور لیڈی ڈاکٹروں کا جھگڑ رہتا تھا۔ ایک نئے آدمی کے آنے کی تیاری کی خوشی کے مقابلے میں تکلیف اور فکر زیادہ معلوم ہو رہی تھی۔

منورما کو ہسپتالوں سے کوئی زیادہ دل چسپی نہیں تھی۔ اب اُس کو اُن سے ملنے میں تھجک معلوم ہونے لگی تھی۔ اُس کی ساری ہم جولیوں کی مشادیاں ہو چکی تھیں۔ اب منورما سے کچھ بزرگی کے انداز میں بات کرتی تھیں، اور منورما کا اب تک بیاہ نہ ہونے پر دُکھ کا اظہار کرتی تھیں۔ جیسے منورما کسی امتحان میں کامیاب نہ ہو سکی ہو۔ لاہور سے کچھ دنوں کے لیے باہر جانے کی تجویز اُسے بہت اچھی لگی۔

حیدر جی ستلی والا سے بیرسٹر جگدیش کا تعارف ولایت سے لوٹتے وقت بمبئی میں ہوا تھا۔ اس کے کچھ دن بعد ستلی والا شیئر (SHARES) کے کاروبار کے سلسلے میں ایک ہفتے کے لیے لاہور آیا تھا اور بیرسٹر کا مہمان رہا تھا۔ بمبئی والے جاکر اُس نے بیرسٹر اور منورما کو شکر پے کا خط لکھا تھا۔ جگدیش کی ستلی والا سے گہری دوستی ہو گئی تھی۔ منورما بھی ستلی والا کو بہت شریف اور بھلا آدمی سمجھتی تھی۔ درمیان میں کوئی خط و کتابت نہیں ہوئی تھی۔ لیکن مسوری میں یکا یک ایک دوسرے کو ایک ہی ہوٹل میں پارک تینوں خوش ہو گئے تھے۔

مبجرا اور منبر باسو سوائے ہوٹل میں تھے۔ جگدیش اور منورما بھی وہیں ٹھہر گئے تھے۔ اسی ہوٹل میں حیدر جی ستلی والا بھی ٹھہرا تھا۔ مبجرا باسو کا وقت عام طور پر انگریز انسرز کے ساتھ گزرتا تھا۔ جگدیش کا وقت منبر باسو کے ساتھ۔ منورما کو ستلی والا کا ساتھ ملتا تھا۔ صرف تفریح اور آرام کے لیے آنے والوں کی طرح ستلی والا کے لیے ہر وقت تفریح کا نہ تھا۔ وہ مسوری آنے والے امیر لوگوں میں شیئر کی دلالی کا کاروبار کرنے آیا تھا۔ شیئر خرید سکنے والے امیر آدمیوں کو کھانے کی دعوت دینا اور ان کی دعوت قبول کرنا ستلی والا کے کاروبار کا ایک حصہ تھا۔ منورما ستلی والا کی مصروفیت اور محنت کے لیے اپنے دل میں قدر محسوس کرتی تھی۔ ستلی والا منورما کے ساتھ گھومنے اور کھانے کے وقت ساتھ دینے کا موقع نکال لیا کرتا تھا۔

جگدیش ستلی والا سے محبت سے باتیں کرتا تھا۔ اور اس کے سامنے ہی منورا سے اُبھرتی ہوئی سوخلزم اور کمیونزم کا مذاق اُڑانے میں بھی نہ چوکتا تھا۔ ستلی والا کمیونزم اور سوخلزم کی پیچیدہ زبان کو نہیں جانتا تھا۔ لیکن وہ سوخلزم کے رحبان سے ہمدردی ظاہر کرتا تھا۔ وہ اپنی ہی مثال دے کر کہتا۔ "میں سرمایہ کے استحصال اور ظلم سے کیسے انکار کر سکتا ہوں؟ میں خود ہی سرمایہ اکٹھا کر کے سرمایہ داروں کو دے رہا ہوں۔ سرمایہ داروں کے اس منافع میں میرا حصہ یا محنت نہ کتنا ہے! سرمایہ کی سب سے بڑی دشمن خود سرمایہ داری ہے۔ دولت بڑانے اور اختیار بڑھانے کی نیت ہی سرمایہ داروں کی تعداد کو کم کرتی جا رہی ہے۔ بڑے سرمایہ داروں کے مقابلے میں چھوٹا سرمایہ دار لٹتا جا رہا ہے۔ سرمایہ داری کے مخالفوں کی تعداد بڑھتی جا رہی ہے۔"

ستلی والا منورامی آسانی اور پسند کا بہت خیال رکھتا تھا۔ اس کی موجودگی میں عادت کے مطابق اگر سگریٹ منہ میں لگا لیتا تو اُسے سلگائے بغیر رکھ لیتا۔ منورام نے کئی بار کہا۔ "تب کو کا دھواں سونچنے کی مجھے کافی عادت ہے۔ اس سے مجھے کوئی پریشانی نہیں ہوگی۔ آپ پیجیے۔"

ستلی والا کہہ دیتا۔ "زیادہ نہیں تو آپ کے لیے مجھے اتنا تو کرنا چاہیے کہ جو چیز ضروری نہیں ہے اُسے آپ کے خیال سے رہنے دوں۔"

ایک بار ستلی والا سگریٹ ہونٹوں سے لگانے کے بعد اُسے کیس میں رکھ رہا تھا کہ منورا نے خود دیا ستلی والا سگریٹ ہونٹوں سے لگانے کے بعد اُسے کیس میں رکھ رہا تھا کہ منورا نے خود دیا ستلی والا دی۔ "اچھا میں کہتی ہوں۔ آپ پیجیے۔ میرے کہنے سے ہی سہی۔"

جگدیش ستلی والا کی شرافت، نیکی، طور طریقے اور اُس کی کبھی باتوں کی تعریف کرتا تھا۔ منورام دل کے اندر جگدیش کی رائے کے بارے میں شک کر رہی تھی۔ مسوری سے چلنے کے ایک دن پہلے جگدیش نے اُس سے صاف صاف پوچھا۔ "ستلی والا کے بارے میں تمہاری کیا رائے ہے؟ اُس نے مجھ سے صاف تو نہیں کہا لیکن کچھ اشارہ ضرور کیا ہے۔ میرے خیال میں تو یہ بات بہت مناسب ہوگی۔ میں جانتا ہوں کہ تباہی اور مآں جی ذات بات اور دھرم سنسکار کی مخالفت ضرور کریں گے لیکن تمہارے مستقبل سے کھینلا نہیں جاسکتا۔ تم سنجیدگی سے سوچنا۔"

منورام نے اُس وقت تو انکار میں سر ہلا دیا تھا۔ لیکن سوچا بھی۔ بھوشن اور ستلی والا دو دنیاؤں کے آدمی تھے۔ ستلی والا بہت شریف، مہذب اور خوش وضع تھا۔ لیکن بھوشن میں عام آدمیوں کے علاوہ کچھ اور بھی تھا۔ اس مقابلے سے وہ اُس جو جاتی تھی۔ جگدیش اور منورام لاہور لوٹ گئے۔ ستلی والا کو ابھی مسوری میں ایک ہفتہ اور رہنا تھا۔ منورام اور ستلی والا بغیر کسی معنی خیز باجیت

کے ایک دوسرے سے رخصت ہو گئے۔

منورہ صبح ہی مسوری سے آئی تھی۔ شام کے وقت باہر کے کمرے میں بیٹھی اپنا ایک سوئٹر ٹھیک کر رہی تھی کہ برآمدے میں آہٹ سُن کر اُس نے نظر اٹھائی۔ بھوشن تھا، اور اُس کے ساتھ ہی مسکھدا، مہیلا کالج کی لیکچرر کھدر کی ساڑی پہنے۔ منورہ نے پچھلی ملاقات کے وقت بھوشن کے ساتھ اپنے سلوک کو دھوڑا لانے کے خیال سے انھیں زیادہ اخلاق کے ساتھ بٹھایا۔ بھوشن گہمیر تھا۔

”مجھے یقین ہے کہ تم میری بات کا غلط مطلب نہ سمجھو گی۔“ بھوشن بیٹھے ہوئے بولا۔ مسکھدا کی موجودگی میں ایسی بات شروع ہوتے ہی منورہ ماچونکی۔ بھوشن نے پوچھا۔ ”تم کالج میں منیر تنخواہ کے کام کرتی ہو؟“

منورہ نے ہاں کہا۔

”تم نے کالج میں تنخواہ کے بغیر کام شروع کیا ہے۔ اس کا نتیجہ یہ ہوا ہے کہ دھیرے کی چھینا شروع ہونے کے دن کالج کمیٹی نے مسکھدا کو ملازمت ختم کر دیئے کے لیے ایک مہینے کا نوٹس دے دیا ہے۔ ان کا کام مفت ہو تو پھر وہ کسی کو تنخواہ کیوں دیں؟“

منورہ افسوس ظاہر کرنا چاہتی تھی۔ لیکن بھوشن بولتا گیا۔ ”مہتار تو صرف شوق پورا ہو رہا ہے اس بے چاری کی روزی جارہی ہے۔ یہ دکائی (جنگ کے دنوں میں عورتوں کی ایک تنظیم) میں بھی نوکری نہیں کر سکتی کیوں کہ پوس برنتی ہے۔ اس کے دونوں بھائی پارٹی ممبر ہیں اور سارا وقت پارٹی کے لیے کام کرتے ہیں۔“

منورہ نے مسکھدا سے کہا۔ ”آپ فکر نہ کیجئے۔ ایسا ظلم نہیں ہونے دوں گی۔ میں آج ہی سکریٹری کو کام نہ کرنے کی اطلاع دے دوں گی۔ اور یہ بھی لکھ دوں گی کہ آپ کے ساتھ ظلم ہوا ہے۔ اس کے خلاف احتجاج کے طور پر کام چھوڑ رہی ہوں۔“

بھوشن نے مسکھدا سے کہا۔ ”ٹھیک ہے۔ اب تم جاسکتی ہو۔“

منورہ نے ٹوکا۔ ”واہ اتنی جلدی کیا ہے؟ بیٹھے نا! اُس نے مسکھدا کی طرف دیکھا۔ چائے

منگوا رہی ہوں۔“

بھوشن نے سکھدا کی طرف سے جواب دیا۔ "جانے دو! انھیں ایک مزدوری کام ہے۔" سکھدا جلی گئی۔

بھوشن مطمئن اور خوش ہو کر بولا۔ "تمہیں بغیر تنخواہ کے ہی کام کرنا ہے تو کوئی اور مفید کام کرو۔ ایف۔ اے کی لڑکیوں کو پڑھانے کا کام تو کوئی بھی بی اے پاس لڑکی یا عورت کر سکتی ہے۔ تم نے بہت مطالعہ کیا ہے۔ تم میں صلاحیت ہے۔"

"بتائیے کیا کروں؟" منورمانے پوچھا۔

"میرے خیال میں تمہارے لیے لکھنے سے اچھا دوسرا کام نہیں ہے۔"

"کیا لکھوں؟ روز روز کیا لکھوں؟"

تصو بائی پارٹی ایک مہفتہ دار اخبار نکال رہی ہے۔ اس میں وقت دو۔ "بھوشن نے اپنا پن جتانے ہوئے کہا۔

"میں پارٹی لائن ٹیک نہیں سمجھتی۔" منورمانے بے بسی کے ساتھ کہا۔

"بنیادی باتیں تو تم سمجھتی ہو۔" بھوشن نے سمجھایا۔ "لیکن روز کے مسائل سے قریبی تعلق نہ

ہونے کی وجہ سے ان کے بہت سے پہلو تمہاری نظروں سے اوجھل رہ جاسکتے ہیں، چھوٹ سکتے ہیں۔ یا ان کے ہر پہلو تک نظر نہیں جاتی۔ چیزوں کے ایک دو گوشے بدل جائیں تو چیز ہی بدل جاتی ہے۔ اینٹ، پتھر اور سینکٹ سے مینار بھی بن سکتا ہے اور کنواں بھی۔ تعلق قائم رہے اور مسائل کو جانتی رہو تو وہ بات نہ رہے گی۔ اخبار میں کامیڈ جاوید بھی ہیں۔"

"تیار ہوں۔ کب سے آؤں میں؟" منورمانے دل چسپی لیتے ہوئے کہا۔

"کل صبح نو بجے آؤ۔ اس ہفتے کا شمارہ تیار ہو رہا ہے بلکہ ہو بھی گیا ہے۔" بھوشن نے

جواب دیا۔

منورما کا لچ چھوڑ کر پارٹی آفس میں جانے لگی۔ اُس کے گھر سے مکلوڈ روڈ کافی دور تھا اس لیے منورما گھر سے بھائی کے ساتھ گاڑی میں جاتی تھی۔ بیرسٹر کچہری میں یا اپنے کاروبار کے دفتر میں اتر جاتا۔ اور ڈرائیور برکت منورما کو مکلوڈ روڈ پر لے جاتا۔ منورما عام طور پر گاڑی سے چوراہے پر ہی اتر جاتی تھی۔ باقی چالیس پچاس قدم پیدل جاتی تھی۔ گاڑی وہ عام طور پر پارٹی آفس کے سامنے نہیں لے جاتی تھی۔ پچھتے سال نوجوانوں کے درمیان اس کی چمک دار بڑی کار بے موقع اور جھجک کا سبب بن جاتی تھی۔

ایک ایک مضمون لکھنے کے لیے پیپر کیٹی میں لمبی لمبی جھنیں ہوتی تھیں۔ کامریڈ جاوید پارٹی کے فیصلوں کے مطابق لکھتا تھا۔ اور منور ماکو بھی دیے ہی لکھنے کے لیے کہتا تھا۔ منور ماس سے بحث کرنے لگتی۔ جاوید عام طور پر جواب دیتا۔ "کامریڈ تم ابھی تک ۱۹۳۶ء اور ۱۹۴۰ء کی لائن پر سوچ رہی ہو۔ یہ ۴۴ء ہے۔" اس طرح کالکھنا منور ماکو لکھنے کا لطف اور اطمینان نہیں دیتا تھا۔ اس سے اس کے ادبی ذوق کی تسکین نہیں ہوتی تھی۔ یہ صرف حکم کو پورا کرنا تھا۔

پانچویں شمارے کے وقت اخبار کے صفحات بڑھانے کی تجویز پیش ہونے پر مالی مسئلہ اٹھڑا ہوا۔ پارٹی کے اکاؤنٹس نے شکایت کی کہ پچھلے مہینے اخبار کی تین ہزار کاپیاں مہینہ وار چھاپنے میں ساڑھے پانچ سو روپے سے زیادہ خرچ ہو چکے تھے۔ اس نے حساب سامنے رکھ دیا۔ "ایک سو تیس روپے چھپائی، ایک سو بیس روپے بلاکوں کی اجرت، دو سو پچاس روپے کا غذا اور استی روپے ڈاک خرچ، پینتالیس روپے کامریڈ جاوید، جگ رام اور نرسنگھ کی مزدوری۔ کامریڈ منور ما معاوضہ نہیں لیتیں۔ دو سو کاپی پر چار کے لیے مفت دی گئی ہیں ان کی قیمت نہیں آئی۔ بکری کا کل دو سو روپیہ ملا ہے۔ آپ خرچ اور بڑھانا چاہتے ہیں۔ کہاں سے پیسہ دوں؟ مجھے اخبار فنڈ ۱۰۰۰ روپیہ دیا گیا ہے۔ اس حساب سے صرف ایک مہینہ اور اخبار نکلے گا۔" طے ہوا کہ قیمت نہ بڑھا کر اور فنڈ اکٹھا کیا جائے۔ خلیوں میں سالانہ خریداری کے لیے سرکلر بھیجے جائیں۔

جگ رام نے حساب میں ۴۵ روپے کے خرچ پر اعتراض کیا۔ جاوید، نرسنگھ اور اس کا خرچ اخبار کے نام کیوں ڈالا گیا تھا۔ وہ لوگ دوسرے فرنٹ پر بھی تو کام کر رہے تھے۔ منور ماکو سب سے تیکھی یہی بات لگی۔ ایڈیٹر اور مینجر کی تنخواہ پندرہ پندرہ روپے ماہانہ۔ اس کے مہینے بھر کے کام کی مزدوری پندرہ روپے! اس کام کی مزدوری پندرہ روپے تھی، جو کام سماج اور ملک کی حالت بدلنے کے لیے کیا جا رہا تھا۔ اس اخبار کے مخالف اخباروں میں ایسے کام کے لیے ڈیڑھ سو سے پندرہ سو تک مزدوری تھی، اور وہ لوگ اتنا وقت دے کر اتنی محنت سے کام نہیں کر سکتے۔

خبر سے اس کا سینہ پھول اُٹھا۔

منور ماکو تینو ہاروں پر بھائیوں سے کافی روپیہ ملتا تھا۔ ضرورت ہونے پر اور بھی مل جاتا تھا۔ وہ سب روپے خرچ کر دیتی تھی۔ پچھلے سال دل کی حالت گھبر رہنے کی وجہ سے اس نے کوئی نیا کپڑا یا چمیر نہیں خریدی تھی۔ پچھلی ہی چمیریں اتنی پڑی تھیں۔ کئی ساڑیاں تو اس نے سوما کو دے دی تھیں۔ بہن تجھے پسند ہے، تو ہی پہن لے۔ مجھے اب یہ اچھی نہیں لگتی۔ اس کے پاس دو سو

روپے تھے۔ یہ اُس نے اخبار فٹ میں دے دیے۔

منور مانے ایک خط اپنی مینر پر کھلا پڑا پایا۔ خط بھائی کے نام تھا۔ لیکن اُس کی مینر پر کھا جانے کا مقصد یہ تھا کہ وہ بھی پڑھ لے۔ خط سستی والا کا تھا۔ بہت مختاط زبان میں دوست کی بہن سے شادی کی تجویز تھی۔ خط پڑھ کر منور ما کے دل کی رفتار تیز ہو گئی۔ وہ آنکھیں بند کر کے پلنگ پر لیٹ گئی۔ تصور میں سستی والا اور بھائی سے سُنے ہوئے مہی کے حالات اور سینا میں دیکھی ہوئی مہی کی تصویریں گھومنے لگیں۔ بھائی سے اُس نے کچھ نہیں کہا۔ لیکن وہ بات ہر لمحہ دل اور دماغ میں موجود رہتی۔ منور ما پارٹی کے اعتبار میں کام کرنے جاتی اور سوچتی رہتی۔ اس کام کا ویسی زندگی سے کیا میل ہوگا؟ لیکن پارٹی کے اخبار کا کام زندگی بھر کا مستقل کام نہیں ہے۔ یہ بھی خیال تھا کہ سیرسٹر جیتا روایتوں اور سماجی پابندیوں کو نہیں مانتے، لیکن پتا جی، مانا جی اور دونوں دوسرے بھائی کیا اسے قبول کریں گے؟ اس کے لیے زندگی میں جو بھی راستہ دکھائی دیتا ہے اُس پر تالا لگ جاتا ہے۔

سیرسٹر سہائے کی تیسری اولاد کی پیدائش کے وقت ماں جی دھرم شالہ سے نہ آسکیں۔ کلکتہ اور کراچی سے دونوں جگہاں بھی نہ آسکیں۔ جنگ کی وجہ سے کاروبار کی حالت کچھ ایسی تھی کہ کسی کا بھی اپنے کاروبار کی گدی سے ایک دن کے لیے بھی ہلنا ہزاروں لاکھوں پر پانی پھر جانا تھا۔ لیکن لڑکے کے نام رکھنے کے دن سب لوگ آگئے تھے۔ سب سے پہلے ماں جی آئی تھیں۔

ماں جی کے گھر لوٹنے پر سومانے بھی ان کے پاؤں چھوئے۔ ماں جی نے اُسے اشراراد (دُعا) تو دے دیا۔ لیکن وہ بے لہجے میں منور ما سے پوچھ لیا۔ ”یہ کون ہے منو؟ دھن سنگھ کی بہو سومان کہاں ہے؟ لاہور سے بہو اور منو کے خط میں بار بار سوما کی تعریف پڑھ کر انھوں نے دل میں کئی باتیں سوچی تھیں۔ لاہور پہنچ کر اسے انعام دینے کا خیال تھا۔

منور ما سنس پڑی۔ ”واہ ماں جی پہچانا نہیں! سوما ہی تو ہے۔“ گھر میں سوما کا اختیار اور اس کی حکومت دیکھ کر ماں جی کی سفید بالوں سے ڈھکی کھوپڑی میں بے چینی پیدا ہوئی۔ لیکن چپ رہ گئیں۔ تیسرے دن اور بھی لوگ آ پہنچے۔ کوٹھی بھر گئی۔ سوما کو دیکھ کر سب پوچھتے تھے۔ یہ کون ہے! جواب پا کر حیرت ظاہر کرتے تھے۔ نوکرانی یا مالکن!

سوما بھی دقت محسوس کر رہی تھی اور ممکن طور پر سہمی رہتی تھی۔ لیکن پُرانی سوما کیسے بن جاتی!

جگدیش سے بات کرنے کا رت ہی نہ ملتا تھا۔ بل بھر کے لیے اُس سے ملی تو کہا۔ "لوگ مجھے سہہ نہیں رہے ہیں۔ کچھ دنوں کے لیے مجھے کہیں بھیج دو۔"

جگدیش نے ہونٹ سکڑ کر کہا۔ "ادھنہ۔ ڈیمڈ (بھاڑ میں جائیں)؟"

جگدیش نے بیٹے کی پیدائش کی خوشی میں اپنی بھابیوں، پتی اور بہن کو تحفہ دینے کے لیے ساڑیاں خریدنے کا فیصلہ کیا تھا اور یہ کام منورما کو سونپ دیا تھا۔ منورما بھابیوں سے خاص طور پر بڑی بھابی کے مزاج سے ڈرتی تھی۔ اس خیال سے کہ اس پر خود غرضی اور جانب داری کا الزام نہ لگے، اُس نے سب کے لیے ایک دام کی، ایک رنگ کی، ایک ہی کنارے کی ساڑیاں خرید لی تھیں۔ دل میں سوچا تھا۔ سب ایک ہی ساڑیاں پہنیں گی تو اچھا بھی لگے گا۔ اور سب ایک جیسی معلوم ہوں گی۔ ساڑیاں سب سے پہلے بڑی بھابی (مسز کرشن سہائے) کے سامنے رکھی گئیں۔ منورما اور مسز جگدیش بھی موجود تھیں۔ ایک سی سب ساڑیاں بڑی بھابی کو اچھی نہ لگیں۔ وہ بولیں۔ "تم لوگ اپنی خواہش پوری کرو۔ ہم نے تو بہت ادھر پہن لیا۔ اب کیا ہے اس عمر میں۔" پھر ساڑیوں کے رنگ اور کنارے دیکھتے دیکھتے ساڑیوں کو گر لیا۔ "یہ تو پانچ ساڑیاں ہیں!" انھوں نے پوچھا۔

"سو ما کے لیے بھی ہوگی نا۔" مسز جگدیش نے دھیرے سے کہہ دیا۔

بڑی بہو کی تیوریاں چڑھ گئیں۔ غصے سے دم بھول گیا۔ نزدیک کھڑی اپنی چھوٹی لڑکی کو حکم دیا۔

"جگدیش کو بلا دو۔"

بیرسٹر نے آکے پوچھا۔ "کیا ہے بھابی؟"

مسز کرشن سہائے نے پانچوں ساڑیاں اٹھا کر اُس پر پھینک دیں۔ "میں کیا تمہاری نوکرانی ہوں؟ تم میرے لیے اور اپنی نوکرانی کے لیے ایک سی ساڑی لائے ہو؟ تمہاری یہ مجال؟"

بڑی بہو غصے میں مناسب غیر مناسب بھول کر بولتی گئیں۔ "کمانے کے نام پر ایک پسیہ کمانے کی ہمت نہیں۔ دوسروں کی کمائی پر گھجیرے اڑائیں اور انھیں کی بے عزتی کریں۔"

جگدیش کا بھی خون کھول گیا۔ بڑی بھابی پہلے بھی کئی بار ایسی بدتمیزی کر چکی تھیں اور جگدیش کو چپ چاپ سہنی پڑی تھی۔ لیکن اب حالت دوسری تھی۔ اُس نے بھابی کی طرف غصہ بھری نگاہوں سے دیکھ کر تکیے انداز سے کہا۔ "زبان سنبھال کر بولے! کون ہے مجھے کھلانے والا۔ اپنے گھر میں جیسا چاہوں گا، دوں گا، لوں گا۔ کسی کا نوکر نہیں۔"

کوکھی میں کہرام مچ گیا۔ ماں جی اور سنبھلی بہو بھاگی ہوئی آئیں۔ بھلی عورتیں منہکاے میں

ہاتھ اٹھا اٹھا کر، چلا چلا کر بولنے لگیں۔ نوکر دروازے کی آڑ میں کھڑے ہو کر سُننے لگے۔ صرف سوا نہیں آئی۔ وہ جھگڑا شروع ہوتے ہی جا کر اپنی کوٹھڑی میں چھپ گئی تھی۔

موقع دیکھ کر نوکروں کی زبانیں بھی کھلنے لگیں۔ ان کے بھی بیان یے جانے لگے۔ اس وقت جو نہ کہا اور نہ سمجھا گیا وہی غنیمت۔ بڑی بھوک آواز بار بار کوک اُٹھتی تھی۔ "اسی بے عزتی کے لیے ہمیں بلایا گیا ہے۔ بڑے علم والے بنتے ہیں۔"

ماں جی کی آواز بھی سنائی دے جاتی تھی۔ "ہائے میں وہاں دور تھی، کیا جانتی تھی کہ سب ہو رہا ہے۔"

چھوٹی بھوکے بھاری بھر کم اور حرکت نہ کرنے والے جسم کے گلے سے باریک آواز سنائی دے جاتی تھی۔ "ہائے میں سیدھی سادی کیا جانتی تھی کہ میسر ہی جڑوں پر کھڑیاں چل رہی ہیں۔" منور مانے اپنے علم کے زور سے ایک دوبار سمجھانے کی کوشش کی۔ اور ساڑیاں خریدنے کی ذمہ داری اپنے اوپر لے لی۔ بڑی بھونے اُسے پھٹکا دیا۔ بننے کو اڑھیر عمر تک کنواری بنتی ہے۔ لیکن دینا کے سب کاموں میں دھسل ہے۔ شرم نہیں آتی؟ بھائی کی دوتی (پردہ) بنی ہے۔ ایک دوسرے کے کاموں پر پردہ ڈالو..... جو چاہو کرو۔ ہماری مٹی کیوں خراب کرتی ہو!"

منور ماپڑ دس کی کوٹھی میں ایک سہیلی کے پاس جا بیٹھی۔ دو گھنٹے بعد جنگ سرد نہ پڑتی دیکھ کر اپنے کمرے کا دروازہ بند کر کے کتاب پڑھنے لگی۔ جھگڑا بہت بڑھ گیا تھا۔ کرشن سہائے لالہ جی کے پاس پہنچے اور جگدیش سہائے کو بلوایا۔ ادھم سنگھ انھیں بلانے پہنچا تو دیکھا کہ سیرسر گاڑی میں کوٹھی سے باہر جا رہے تھے۔

جگدیش نے کوٹھی سے باہر جا کر سوچا۔ کہاں جائیں۔ کلب؟ ایسی دماغی حالت میں ٹھیک سے بات چیت کرنا ممکن نہ تھا۔ وہ مال روڈ پر چلا گیا۔ اور ایک خالی بار میں بیٹھ گیا۔ سامنے میز پر رکھے دوہسی سوڈے کے گلاس میں بلبے پڑ رہے تھے۔ ویسے ہی بلبے اُس کے دل میں اُٹھ رہے تھے۔ کیسے جاہلوں سے واسطہ پڑا ہے۔ اچھی بھلی ساڑی اُن کی نظروں میں اس یے گر گئی ہے کہ نوکرانی کے لیے بھی اسی کے ساتھ کی ساڑی لی گئی ہے۔ واہ رے غور!

دماغی اُلجھن میں جگدیش نے ڈبل پگ کا آرڈر دیا تھا۔ غصے سے گلاس کو کھنا محسوس ہونے کی وجہ سے گلاس کو سوڈے سے بھی پورا بھر لیا تھا۔ تین چار گھونٹوں میں ہی گلاس آدھا ہو گیا اور اتھا کچھ گسکا اُٹھا۔ جگدیش کو خیال میں بڑی بھابی کھڑی دکھائی دینے لگیں۔ کوٹھی میں وہ کچھ نہیں کہہ سکتا تھا۔ اب کسی قسم کا

خطرہ نہ ہونے کی وجہ سے خیال ہی میں کہنے لگا۔ 'نوکرانی! کیا تمہاری نوکرانی؟ نوکرانی کے مقابلے میں اپنی تمیز دیکھو۔ آئینہ لے کر نوکرانی کے مقابلے میں اپنی شکل دیکھو۔ تمہارے پاس ایسی کون بہتر چیز ہے؟ تمہارے ماں باپ نے تمہارے لیے ایک مرد پھنسا دیا ہے۔ نہیں تو کوئی تھیں برتن دھونے کو بھی نہیں رکھتا۔ پیسے کا غور؟ جیسے اور کوئی پیسہ کمانا نہیں جانتا۔ جب تک خیال نہیں کیا تھا، نہیں کیا۔ اب دیکھیں گے یہ میرا گھر ہے۔ یہاں تم فیصلہ اور حکم دینے والی کون ہو؟ منہ لگتا ہے، اپنے آدمی کے منہ لگو۔ تمہارا لحاظ ہو گا اُسے۔ مقابلہ کرنے چلی ہو سو ماسے؟ کہاں گو بر کا تو دا کہاں ہاتھی دانت کا کھلونا! بڑی سستی بنتی ہے! ارے تمہیں پوچھتا ہی کون ہے واہ رے طبقے کا غور!'

جلدیش کو یاد آ گیا۔ منور ماکے نوکر می کرنے کی بات پر کتنا جھگڑا ہوا تھا۔ اُس وقت اُس نے طبقے کے خیال کی تائید کی تھی۔ سوچنے لگا۔ کتنا ظلم ہے ان لوگوں کا مجھ پر! مجھے اپنے خیالوں کی مخالفت میں کیا کیا کرنا پڑتا ہے۔ سماجی چوری سے اکٹھے کیے ہوئے روپے کا اتنا غور ہے۔ غریب ان سے دبتے ہیں، لیکن میں کیوں دبوں! جو کچھ یہ کرتے ہیں میں بھی کر کے دکھا سکتا ہوں۔ بلکہ ان سے زیادہ۔ ان کے پاس دماغ تو ہے نہیں۔'

جلدیش نے باقی آدھا گلاس ختم کر کے گھڑی دیکھی۔ سات بج رہے تھے۔ اس جگہ اکیلے اور بیٹھے رہنا اچھا نہ لگا۔ وہ نہر کی طرف سے ماڈل ٹاؤن ہوتے ہوئے ٹھنڈی ہوا میں دس میل کا چکر لگا کر پھر دوسری بار رستوران بلیریو، میں جا بیٹھا اور دھسکی کے ایک پگ کے لیے آرڈر دے دیا۔ اسے گھر جانے کی نہ خواہش تھی نہ تہمت۔ کھانا وہیں کھالیا۔ کھانے کے بعد بلیریو میں ناچ شروع ہو گیا تھا۔ اُس رات ڈنائٹ (آدھی رات سے بد تک کا ناچ) تھا۔

جلدیش نے دلائیہ میں ناچ سیکھا تھا۔ ناچ میں دل چسپی بھی لیتا تھا۔ لیکن اس وقت وہ ایک کنارے بیٹھا رہا۔ اُس کی نگاہیں ناچ کی طرف تھیں۔ لیکن دل اپنے معاملات میں الجھا ہوا تھا۔ آرکسٹر اپر ناچ کی گت بج رہی تھی۔ ناچ کے وقت ہال میں روشنی ہو جاتی تھی۔ ایک ناچ ختم ہونے سے دوسرا ناچ شروع ہونے سے پہلے دو منٹ سفید روشنی رہتی۔ زیادہ لوگ ناچ کی پوشاک میں تھے۔ مرد کالے سوٹ پہنتے تھے اور عورتیں رنگ برنگی پوشاکوں میں تھیں۔ میمیں ایسے گاؤں پہنے تھیں کہ کندھے سے نیچے دور تک جسم دکھائی دیتا تھا۔ ہندوستانی عورتیں ساریاں اور پنچی کاٹ کے بلاؤز۔ ان کی میٹھیں کھلی ہوئی تھیں۔ بانہیں، کندھے اور چھاتی دونوں پستانوں کے ملنے کی جگہ تک

کھلے ہوئے تھے۔ ہندوستانی عورتوں کے اُونچے بلاؤز سے پیٹ جھلک جاتا تھا اور یورپین عورتوں کے اسکرٹ بنگلوں میں کھلے ہونے کی وجہ سے پنڈلیاں نظر آ جاتی تھیں۔ ان میں سے کسی کی چڑی کا اصل رنگ دکھائی نہ دیتا تھا۔ سب باؤڈر سے ڈھکی ہوئی تھیں۔ ان کے ہونٹ بھوس سب لفتی، ولایت سے آئی بوتلوں کی چیزوں سے رنگی ہوئی تھیں۔ ایسا نظارہ جگدیش کو عام طور سے ناپ کے لیے تیار کر دیتا تھا لیکن اس وقت اُس کا دل نہ چاہا۔ وہ ان کی طرف دیکھ کر سوچ رہا تھا۔ سوما ان سب سے کتنی اچھی ہے۔ کاش اسے یہاں لا کر ان لوگوں کو دکھاتا۔

جگدیش کو اکیلے بیٹھے دیکھ کر مہر کرٹونے پوچھا۔ "کیا بات ہے؟" مسز باٹلی نے بھی اسے ناچنے کی دعوت دی۔ لیکن جگدیش نے ڈر لیس اور طبیعت ٹھیک نہ ہونے کی مذرت کر لی۔ اُس نے سگار سلگالیا اور ایک پگ وھسکی اور منگ کر سامنے رکھ لیا۔ وہ اپنی اُلٹھن اور جھنجھاہٹ سے چسکارا نہیں پار رہا تھا۔ کس مصیبت کے ساتھ اس کا بیاہ کر دیا گیا تھا۔ ویسی عورت کو ساتھ لے کر بھلی سوسائٹی میں نہیں جاسکتا تھا۔ عورت ہے یا بھینس؟ سوما ہوتی تو وہ اچھی سے اچھی محفل میں رانی معلوم ہوتی! نہ جانے یہ لوگ کتنے دن ٹھہریں گے اور اُسے کتنا پریشان کریں گے۔ میں ان لوگوں کی کیا پروا کرتا ہوں؟ لیکن اُسے گھر واپس جانے کی بہت نہیں ہو رہی تھی۔ ابھی دس ہی بجے تھے۔

جگدیش کو لٹنے کے بوجھ سے لیٹنے کی خواہش ہو رہی تھی۔ نشے کی حالت میں سوما اُس کے بدن کو ممتا سے سنبھال کر سکھ پہنچاتی تھی۔ اس کی کمی کھٹک رہی تھی۔ لیکن کوکھی جانے کی بہت اس میں نہیں تھی۔ وہ بہت غمگین ہو گیا۔ میں بے وقوفوں اور بُرے سنسکاروں کو ماننے والوں میں پھنس گیا ہوں..... سوما ان لوگوں کے مظالم سے پس جائے گی..... پورا سماج پس رہا ہے.....! بظاہر آزاد ہو کر بھی میں پس رہا ہوں..... اس حالت کی غیر موزونیت اور کھوکھلا پن کو سمجھتا ہوں۔ لیکن کمزور اور بے اثر ہوں۔ میرے سمجھنے سے کیا فائدہ؟..... عمل کے بغیر اصول جھوٹ اور فضول ہے۔" میں صرف سوچنے والا ہوں۔ عملی انسان نہیں ہوں۔ نہیں تو سماج کو بدل دیتا..... کتنا کمزور اور نکمٹا ہوں۔ دکھ یہ ہے کہ میں سمجھتا ہوں!

جگدیش رات کے دو بجے ناپ ختم ہونے کے بعد کوکھی پر پہنچا۔ بھاٹک پر بیٹھے چوکیدار کے علاوہ سب لوگ سو گئے تھے۔ سناٹا تھا۔ سوما کے کمرے تک جانے کی بہت اُسے نہیں ہوئی۔ منہ لپیٹ کر کر بستر میں لیٹ گیا۔ صبح سومانے پیالی میں چمچ کھٹکھا کر اُسے نہیں جگایا۔ ادم سنگھ اپنے دن لوٹتے جان کر خوف ہی چائے بنا لایا تھا۔ جگدیش نے اُسے حجامت کے لیے گرم پانی لانے کو کہہ دیا۔ دوسری

کوئی بات نہ کی۔ وہ صبح ہی کپڑے پہن کر گھر سے نکل گیا۔

سوما اپنی کوٹھری میں دبی ہوئی رات بھر کوٹھی میں چمے کہرام کی گونج سننی اور روتی رہی۔ وہ کیا کر سکتی تھی؟ صاحب کے سوا اُس کا اور کون تھا۔ صاحب سے بغیر پوچھے اور بات کیے وہ کچھ نہیں کر سکتی تھی۔ لیکن صاحب سے ملتی یا بات کرتی تو کیسے؟ سوچ رہی تھی صاحب ہوں گے کہاں؟ اُٹھ کر کچھ پتہ لگائے لیکن کوٹھری سے نکلے کیسے؟

آدھی رات میں جھکڑے کی گونج کم ہوئی تو سوما کو ڈرائنگ روم کے کلاک سے بارہ بجنے کی ٹن ٹن سنائی دی۔ ایک کا گھنٹہ بھی سنائی دیا۔ لیکن لوگوں کے دھیمے دھیمے بات کرنے کی آوازیں بھی آتی رہیں۔ وہ سوچ رہی تھی۔ صاحب باہر گئے ہوں گے تو بھی لوٹ آئے ہوں گے۔ اُنھوں نے مجھے بلایا نہ خبر دی۔ وہ صاحب کے پاس جانے کی ہمت کیسے کرتی؟ کوئی دیکھ لیتا۔

سوما کی رات آنکھوں پر آ پھل رکھے بیت گئی۔ دن پڑھ آیا۔ دھوپ خوب نکل آئی تھی۔ لیکن سوما کو اپنی کوٹھری سے نکلنے کی ہمت نہ ہوئی۔ سب کچھ وہی تھا۔ وہی کوٹھی، وہی لوگ لیکن چند گھنٹوں میں کتنا بدل گیا تھا۔ جلدیش کے کچہری یا دفتر جانے کا وقت ہو چکا تھا۔ وہ اس سے مل نہیں سکی تھی۔

نوکری سستا سوما کے کمرے میں آیا اور رد کھے ڈھنگ سے بولا۔ ”ماں جی نے کہا ہے۔ اپنے کپڑے لے لو اور موٹر میں چلی جاؤ۔ موٹر باہر کھڑی ہے۔“

سومانے رو رو کر سوچی ہوئی، آنسوؤں سے بھری آنکھیں اٹھا کر بسنتا کی طرف دیکھا اور پوچھا۔ ”کہاں چلی جاؤں؟“

”میں کیا جانوں؟“ بسنتا چلا گیا۔

سوما بھٹوٹ پھوٹ کر رد اٹھی۔ ہائے کہاں چلی جاؤں؟ کیا اسی لیے مجھے پہاڑ سے لائے تھے۔ کہاں چلی جاؤں؟ میرا اپنا کیا ہے جوے لوں؟ بڑے پر نظر پڑی۔ اس میں گھر کے لگ بھگ تین سو روپے تھے۔ وہ بھی اُس کے نہ تھے۔ صاحب کو بلواؤں، لیکن کیسے؟ صاحب تو کچہری چلے گئے ہوں گے؟ اُنھوں نے ایک بار بھی میری خبر نہ لی۔

بسنتا پھر آیا۔ ”جلدی کرنے کو کہہ رہی ہیں۔“

سومانے وہی ہوئی آواز میں التجائی۔ ”بھائی ذرا صاحب کو بلادو۔“

”صاحب کبھی کا گیا۔“ بسنتا ٹھہرا نہیں۔

باہر سے موٹر کے ہارن کی آواز بار بار سنائی دے رہی تھی کہ وہ جلدی کرے۔ بڑی بھوکی کڑک سنائی دی۔ ”کیا گئی نہیں ابھی؟“

دائیں جیواں آئی اور بولی۔ ”جلدی کرو۔ بڑی بی بی غصہ ہو رہی ہیں۔“
سوما ڈری۔ بڑی بھونے بانہہ پکڑ کر نکلوا دیا تو کیا ہوگا؟ چار دن میں انھیں بہت کچھ سمجھ آ گئی تھی۔ رونا ضبط کر کے ہونٹوں کو دبائے بیٹھی تھی، اُٹھ کھڑی ہوئی اور موٹر کی طرف چل دی۔
برکت نے سوما کو ڈیوٹرھی میں آتے دیکھ کر اپنی جگہ پر بیٹھے بیٹھے ہاتھ پیچھے بڑھا کر پیچھے کی سیٹ کا دروازہ کھول دیا۔ قاعدے کے مطابق گاڑی سے اُترا نہیں۔ سوما بیٹھ گئی تو اُس نے ویسے پئی لاپرواہی سے دروازہ بند کر لیا۔ موٹر چل پڑی۔

موٹر بنگلے سے کچھ ہی قدم آگے گئی تھی، سومانے رو ہانسی آواز میں پکارا۔ ”بھائی!“
برکت نے گھوم کر دیکھا۔ اُس کے ماتھے پر بل تھے۔ ”کیا ہے؟“
سوما کی آنکھوں سے آنسو ٹپک پڑے۔ ”کہاں لے جا رہے ہو؟“
”اسٹیشن۔“

”کہاں جانے کے لیے؟“
”جہاں چاہو۔“ گاڑی آہستہ کر کے برکت نے جواب دیا۔ ”ماں جی نے پچاس روپے دیے ہیں۔ جہاں کاٹت کہو، خرید دوں۔ باقی روپے تمہارے۔ اللہ اللہ خیر صلاح۔“ برکت گاڑی تیز کر رہا تھا۔
”سنو بھائی! سومانے بچکی لے کر پکارا۔“
”کیا؟“ برکت نے گھوم کر دیکھا۔

”ذرا صاحب کے دفتر میں لے چلو۔“
برکت کی آواز سے روکھا پن دور ہو گیا۔ اُس نے بے سبی سے کہا۔ ”ماں جی کا حکم تو ہے کہ اسٹیشن پر چھوڑ آؤ۔ تم اچھی مصیبت کر رہی ہو۔“

”ہاتھ جوڑتے ہیں۔“
”تمہیں دفتر لے جاؤں اور کہیں صاحب مجھے ہی کچا کھا جائیں؟“
”میری خاطر ایک بار۔“ سوما گڑ گڑائی۔ ”تمہارے پاؤں پڑتی ہوں۔“
برکت نے اگلے موٹر سے گاڑی گھما دی اور ایک مکان کے سامنے گاڑی روک کر بولا۔
”میں جا کر صاحب کو خبر دیتا ہوں۔“

برکت نے واپس آکر کہا۔ "صاحب دفتر میں نہیں ہیں۔ اجلاس پر گئے ہیں۔"

"ہائے دو منٹ بٹھ جاؤ!"

"بیٹھا تو ہے حرام زادہ! کہتا ہے۔ کہہ دو نہیں ہیں۔" برکت جھلایا۔

سوما بھوٹ بھوٹ کر رونے لگی۔ گاڑی تیزی سے اسٹیشن کی طرف چل دی۔ اسٹیشن کے نزدیک جا کر پھر پوچھا۔ "ہاں، کہاں کا ٹکٹ لوں؟"

سوما روٹی رہی۔ بولی نہیں۔ برکت نے گاڑی روک دی اور پوچھا۔ "بولو گی بھی کچھ کہ

روٹی رہو گی؟"

"کہیں کا نہیں۔" سومانے چہرہ ڈھانکے سسکتے ہوئے جواب دیا۔

"تو پھر گاڑی میں رہو گی؟ کہاں پہنچا دوں۔ کوئی جگہ ہے؟"

"کوئی نہیں۔" سوما آنکھ میں منہ ڈھانکے رہی۔

"آخر مجھے تو گاڑی کو کتنی پر پہنچانا ہے۔"

"مجھے کہیں مذی پر یا جنگل میں پہنچا دو۔" سومانے جواب دیا۔

"دہاں کیا کرو گی؟"

"مروں گی۔"

برکت نے پل بھر سوچا۔ گاڑی چلا کر ایک طرف موڑ دی۔ ایک سو فی جگہ پر رُک کر سوما

کو پکارا۔ "سنو!"

"ہوں۔" سوما ہچکیاں لے رہی تھی۔

"میرے ساتھ چلو گی؟"

سومانے پل بھر سوچا۔ اور سر جھکا کر حامی بھر دی۔

برکت نے سوال کیا۔ "جہاں کہوں گا؟"

سومانے گردن کے اشارے سے منظور کر لیا۔

"تو پھر مرنے کی کیا ضرورت ہے۔ دنیا میں بہت جگہ اور بہت موقع ہے۔ سنو۔ کچھ روپیہ لائی ہو؟"

"نہیں۔"

"کیوں؟ تمہارے پاس ہی تو روپیہ رہتا تھا۔"

سومانے آنکھ سے منہ ڈھانکے ہی جواب دیا۔ "روپیہ میرا نہیں تھا۔ اُن کا روپیہ نہیں لوں گی۔"

”مانتے ہیں تمہیں!“ برکت نے احترام کے انداز میں کہا۔ ”ہو پانی دار۔ اچھا تمہیں کچھ دیر کے لیے ایک جگہ ٹھہرا دوں۔“ برکت گاڑی کو دلی دروازے کی طرف بٹھرے کے اندر لے گیا اور ایک چھوٹے سے مکان کے سامنے کھڑی اور بولا۔ ”تم یہاں ٹھہرو۔ میں دو گھنٹے میں لوٹ کر آتا ہوں۔ گاڑی کو کھٹی پر پہنچا کر اور روپیہ لے کر آتا ہوں۔ بے ایمان کہیں میرے نام گاڑی چوری کا وارنٹ نہ کرا دیں۔“

”آؤ گے تو کتنی دیر میں؟“ سومانے سہمی آواز میں پوچھا۔

برکت نے سینہ ٹھونک کر کہا۔ ”یہ غریب کا قول ہے امیروں کی بات نہیں جس میں خطرے اور نقصان کا خیال ہو۔ جب کہہ دیا تو آئیں گے ہر حالت میں ’بہ شرط زندگی‘ خدا حافظ۔“

گھر ملیو زندگی کا سراب

پیرسٹر جگدیش اور منورمانے بڑی بھابیوں کی توہین کرنے کی سازش کر کے، اُن کے اور نوکرانی سوما کے لیے ایک جیسی ساڑیاں خرید لی تھیں۔ اس واقعہ کے نتیجے کے طور پر جو کہرام مچا وہ صرف سوما کو گھر سے باہر نکلوا کر ختم نہیں ہوا۔ بیویوں کی رنجش سے بھائیوں کے دل پھٹ گئے۔ باپ کے رہتے ہی بٹوارے کی بات ہونے لگی اور اس سوال کو لے کر جھگڑے ہونے لگے۔ منورما کا منہ کھلتے ہی بڑی اور چھوٹی بھابیاں برس پڑتیں، گھر کی بیٹی کی عزت کا خیال بھی اُن کی زبانوں کو قابو میں نہ رکھ سکتا۔ اس کی عمر اتنی زیادہ ہو جانے کا احساس، اس کے اکیلے گھومنے کا طعنہ، جانے کہاں کہاں لیے لیے خط کا الزام۔ بڑی بھابی اور چھوٹی بھابی دونوں سر ہلا ہلا کر، ہاتھ پھیلا پھیلا کر بار بار کہتیں۔ "کسی عزت دار گھر میں ایسی عمر کی کنواری لڑکی نہیں دیکھی۔"

منورما کے لیے ایسے ماحول میں، گھر میں رہنا ناممکن تھا۔ اخبار کے کام کے لیے پارٹی کے دفتر میں چلی جاتی تو یہ اُس کی آوارہ گردی اور بدکرداری کا ثبوت بن جاتا۔ منورمانے دوبار جواب دینے کی بجول کی لیکن لفظی جنگوں میں ایسی ہار می کہ گھنٹوں روتی رہی۔ اُسے اپنے کمرے سے باہر نکلنے کی بھی ہمت نہ رہی اور وہ اخبار کے کام کے لیے پارٹی آفس بھی نہ جاسکی۔

منورما کو سوچ سوچ کر ایک ہی راہ نظر آئی۔ اُس نے ستلی والا کو تار دے دیا۔ "تجویز منظور ہے، شادی دو ہفتے کے اندر ہو جائے۔"

منورمانے ایک خط میں ساری باتوں کی تفصیل لکھ کر بھائی کو دے دیا۔ وہ کوٹھی سے نجات حاصل کرنے کے لیے اتنی بے چین ہو گئی تھی کہ اُس نے بھائی کو لکھ دیا کہ اب ایک دن بھی اُس کے لیے گھر میں رہنا ممکن نہ تھا۔ سول میرج کا انتظام پہلے سے کر لیا جائے تاکہ ستلی والا اُسے لے کر فوراً بھینٹی جاسکے۔

جگدیش گھر کی حالت سے فکر مند اور جھپٹا ہوا تھا۔ اُس نے منورما سے بات کی۔ "تم نے

تاروے کر بہت جلد ہی کی۔ پہلے پتا جی اور دوسرے لوگوں سے رائے لی ہوتی۔
منور مانے سر جھکا کر آنسو بھرے گلے سے جواب دیا۔ "آپ ان لوگوں کو کہہ دیجیے
میرے لیے اس گھر میں جگہ نہیں رہی ہے۔ رائے کا سوال ہی کیا ہے۔ عدالت کو سات دن
پہلے اطلاع دینا ضروری ہے۔ وہ آپ دے دیجیے۔ آپ سے نہ ہو تو میں خود کر لوں گی۔"
گھر میں ایک بار اور گہرام بچ گیا۔ لالہ جی کی حالت ویسی ہو گئی، جیسی میگ ناٹھ کے
دار سے لکشن جی کی ہو گئی تھی۔ ماں جی الگ بلک رہی تھیں۔ انھیں دلاسا دینے والا کوئی
نہیں تھا۔

ماں جی کے دل میں تین بھائیوں کی اکیلی بہن کے بیاہ کے جانے کیا کیا ارمان تھے۔
وہ برسوں سے کتنے گہنے اور دوسری چیزیں سیٹ سمیٹ کر رکھتی جا رہی تھیں کہ منو کے جہیز میں
کام آئیں گی۔ منو بیاہ کے لیے تیار ہی نہیں ہوتی تھی۔ اور اُس نے اب یہ نکل کھلا دیا۔ انھوں
نے چھاتی اور کوٹھ پیٹ لی۔ وہ اپنی کوکھ کو گالیاں دینے لگیں۔

منجلی بھابی نے پہلے کبھی نہ ہونے والے ظلم سے جھلا کر دونوں انگلیاں دونوں گالوں پر
رکھ کر کہا۔ "ہائے میں مر گئی۔ ظلم دیکھو! یہاں تین بچے ہو گئے، اب بھی مردوں سے بات کرتے
کیجھ کا منپ جاتا ہے۔ ہارا بیاہ ہوا تھا تو ڈولی پر چڑھ جانے تک معلوم نہ ہوا تھا کہ کہاں جا رہی
ہوں۔ آج کل کی لڑکیوں کو دیکھو تاروے کر شادی کرتی ہیں۔ لالہ جو الا سہائے بے بس تھے۔
اس کو لڑکی کے بیاہ کا موقع سمجھتے یا لڑکی کے بھاگ جانے کا کلنک؟ ایسی حالت میں کسے دعوت
دیتے، کسے منہ دکھاتے! لڑکی ایک غیر مذہب کے پارسی کے ساتھ چلی جا رہی تھی۔

رات میں بڑی بہو اور منجلی بہو نے مشورہ کیا۔ دونوں بڑے بھائیوں نے بھی آپس
بات چیت کی۔ بات کو بڑھا کر جھی جھی مٹھو مٹھو کرنے سے فائدہ نہیں تھا۔ پوچھے بغیر رائے دینے
کا کیا مطلب ہوتا۔ لڑکیوں کی شادیاں جیسے ہوتی ہیں، اگر منور کا بیاہ اُسی طرح ہوتا تو لالہ
جی پچاس ساٹھ ہزار دیتے ہی۔ بیس پچیس ہزار اور پر سے بھی خرچ ہوتا۔ بھائیوں کو بھی
پانچ پانچ چھ ہزار دینا ہی پڑتا۔ ماں جی تو فریر روڈ کی کوٹھی منو کو جہیز میں دینے کا فیصلہ
کیے ہوئے تھیں۔ اس لیے اس کوٹھی کا کرایہ الگ ہی رکھتی تھیں۔ یہ گھر کی دولت میں سے ہی
تو تھا۔ اب لڑکی اپنی خواہش سے جو اچھا لگا کر رہی تھی۔ کوئی بچہ تو ہے نہیں، بالغ ہے۔ یوں ہی
سٹ کر لے کر چل دے۔ اُس سے تو یہی اچھا ہے۔

دوسرے دن منجھلی بہو نے اعلان کر دیا۔ 'بیہ کیا ہو رہا ہے، بیہ تو ہو ہی چکا ہے۔ بس لوگوں سے کہہ دینا باقی ہے۔ مرد کو کھٹی میں آکر اس کے ساتھ رہ گیا ہے۔ مسوری میں ساتھ سیریں ہوتی رہیں۔ یہاں تو یہ جین تھا کہ جھانجھلی کو ڈھکے اور جھپنی جھانجھان کا پردہ کرے۔ ہم لوگ تو پردے میں بیٹھ کر کما کما کر بھیجنے کے لیے ہیں۔ جھپانے گھر میں ڈال رکھی تھی۔ بہن نے بھی کھڑا رکھا تھا۔ ہم لوگ نہ آتے تو چلتا ہی رہتا۔ بیہ تو ہو چکا ہے۔'

طے ہو گیا کہ ایسے رشتہ داروں اور جاننے والوں کو دعوت دینے سے کیا فائدہ جو آکر بڑا بھلا کہیں گے۔ منورما کے تار کے جواب میں ستلی والا نے تاریخ لکھ بھیجی تھی۔ صرت دو ہفتوں کا وقت درمیان میں تھا۔ بھائیوں، بھابیوں کی خواہش تھی کہ وہ اس موقع سے پہلے ہی چلے جائیں۔ سب لوگ پوچھیں گے لڑکی کو کیا دیا گیا لیکن جائدا اور کاروبار کے ہوارے کا سوال بھی تھا۔ اسے نظر انداز کر دینا ان لوگوں کے لیے ممکن نہ تھا۔

مٹر ستلی والا مقررہ تاریخ پر اپنے دو دوستوں کے ساتھ آگیا۔ جھڑیٹ کو کھٹی پر بلایا گیا۔ بندرہ منٹ اور بندرہ روپے میں لکھ بیتی کی بیٹی کا بیہ ہو گیا۔ ایک معزز ہندو کے لیے اس سے بڑی بے عزتی کیا ہو سکتی تھی۔

منورما کی رخصتی کے وقت بھابیوں اور بھائیوں کی آنکھوں میں بھی آنسو آ گئے۔ جہیز کچھ نہیں تھا۔ صرت منورما کے لیے سامان کے آٹھ بکس تھے۔ بکسوں کو اسٹیشن پر بھیج کر بک کر دیا گیا۔ پانچ بکسوں میں منورما کے کپڑے اور تین میں اُس کی کتا میں تھیں۔

چلتے وقت بتاجی نے گیارہ ہزار کا ایک چک اور بھائیوں کے گیارہ گیارہ سو کے چک اسے ہتھ دے دیے۔ یہی جہیز تھا۔ منورما نے بکسوں کو دیکھے بنیرا تھیں لے کر بڑے میں ڈال لیا۔ وہ چپ چاپ اور اُداس تھی لیکن اُس کی آنکھیں خشک تھیں۔ اندر جا کر ماں جی سے ملی۔ اور بھوئی، دیبا اور نیے بچے کمل کو جوم لیا۔ بھابیوں، بھائیوں کی آنسو بھری آنکھوں سے اُس نے آنکھیں ملائیں۔

ستلی والا مہیئ میل کے چھوٹے تک اپنے نئے رشتہ داروں کے ساتھ پلٹ فارم پر ہی کھڑا رہا۔ وہ عجز و انکسار کا محبتہ تھا۔ اُس نے اتنے ذی عزت گھرانے سے اپنا رشتہ ہونے کے لیے بار بار احسان مندی کا اظہار کیا۔ ان کی لڑکی کے لیے عزت و احترام کا نفعین دلایا۔ ہر رشتہ دار کو مہیئ آنے کی دعوت دی۔ اس کا گودارنگ، سڈول جسم اور انکسار کو دیکھ کر

سب کو اطمینان تھا۔ لڑکی کو برا نہیں ملا۔

منور ماگاڑی کے اندر چپ بیٹھی تھی۔ گاڑی کے چلنے پر اُس نے دونوں ہاتھ جوڑ کر سب کو منستے کہا۔

ستلی والا کے دونوں دوستوں نے دولہا دلہن کی آسانی کے خیال سے فرسٹ کلاس کے دوسرے ڈبے میں اپنی جگہیں ریزرو کرائی تھیں۔ لیکن دوسرے مسافروں کے لیے اتنا احسان دیکھنا ممکن نہ تھا۔

رات کے دس بجے تھے۔ گاڑی لاہور اسٹیشن کی سرحد کے پار ہوتے ہی اوپر کی برتھ کے دونوں مسافر سونے کی تیاری کرنے لگے۔ ستلی والا نے منور کے نزدیک بیٹھ کر محبت سے اُس کی پیٹھ پر ہاتھ رکھا اور مسکراتے ہوئے اُس کے آرام اور ضرورت کی بات پوچھی۔

مرد کے بے تحاشہ انداز میں چھونے سے منور کی آنکھیں بند ہو گئیں۔ اُس نے مسکراتے ہوئے ادا کیا۔ پریم سے بیاگل ستلی والا اُس کے قدموں کے لیے ہتھیلیاں بچھائے تھے۔ منور کا بستر ٹھیک کرنے میں، جس سے رات کے کپڑے نکالنے میں مدد دے رہا تھا۔ ستلی والا کا ہاتھ بار بار چھو جانے سے منور کے جسم میں میٹھی سنسنی پیدا ہو جاتی تھی۔ اُس کے سانس کی گرمی کندھوں اور گردن پر محسوس ہونے سے منور کے جسم میں بجلی سی دوڑ جاتی۔ ستلی والا نے آگے بڑھ کر اُس کے لیے غسل خانے کا دروازہ کھول دیا۔

منور کے پاس رات میں پہن کر سونے کے لیے انگریزی ڈھنگ کے کڑتے پا جاوے اور گاؤں تھے لیکن وہ انھیں کبھی پہنتی نہ تھی۔ کبھی شروع میں شوق کیا تھا۔ ستلی والا کے ساتھ پہلے سفر میں ان کپڑوں کو پہننے لگی تو خیال آیا۔ ان کپڑوں میں کیسی لگوں گی؟ غسل خانے کے شیشے میں ان کپڑوں میں اُسے اپنا جسم بہت پیارا لگا۔ اُس نے کنکھی سے بال ٹھیک کیے اور چہرے پر پاؤڈر کا ہاتھ بھی پھیر لیا۔ اب خوب صورت نظر آنا یقینی تھا۔ وہ غسل خانے سے نکلی تو جھک سے گردن جھک گئی۔ ستلی والا اپنے بستر پر بیٹھا انتظار کر رہا تھا۔ منور ما بستر پر لیٹ گئی۔ ستلی والا نے مسکراتے ہوئے پوچھ لیا۔ "اب روشنی کی ضرورت ہے؟"

منور نے سر ہلا دیا۔ روشنی کچھ گئی۔

منور کو اپنے ماتھے پر ستلی والا کے ہاتھ کی گرمی اور ہونٹوں پر اُس کے ہونٹ محسوس ہوئے اور کان میں آواز آئی۔ "گڈ نائٹ۔"

بے غوفی اور اختیار کے ساتھ بوسہ! منورما کے اچھوتے کنوارے ہونٹوں پر تراشیدہ مونچھوں کی سنسنی پیدا کر دینے والی جبین۔ ات کتنی تیکھی اور میٹھی سنسنی! منورما کی ہاتھیں اٹھنے کے لیے تڑپ کر رہ گئیں۔ پیٹھ بل کھا کر رہ گئی۔

گاڑی میں اندھیرا تھا۔ صرف غسل خانے کے دروازے پر اندر کی روشنی سے چمکتا ہوا سفید سفید گول وجہ دکھائی دے رہا تھا۔ جیسے سفر کی اس چھوٹی سی دنیا کی رات کے لیے کھلونے کا چاند بنا دیا گیا ہو۔ منورما آنکھیں بند کیے اپنے بستر پر پڑی تھی۔ فرسٹ کلاس کے برتھ کے اسپرنگ اسے گاڑی کی چال کے ساتھ جھٹکا جھٹکا کر کہہ رہے تھے۔ "سو جا، سو جا، راج کمار ی سو جا۔"

گاڑی کی تیز چال درت تال سے کہہ رہی تھی۔ "سو جا سو جا، سو جا سو جا، سو جا سو جا۔" منورما سو نہیں رہی تھی۔ سونا چاہتی بھی نہ تھی، لیکن نہ جانے وہ کب سو گئی۔

منورما کی نیند کھلی۔ تیزی سے چلتے ہوئے بستر میں نیند ٹوٹنے کا تجربہ۔۔۔ شادی شدہ زندگی کی پہلی صبح۔ اس نے سستی والا کے برتھ کی طرف شرم بھری نگاہوں سے دیکھا۔ وہ گہری نیند میں تھا۔ گورے ماتھے پر نرم لٹیں لہرا رہی تھیں۔ کتنا خوب صورت دکھائی دے رہا تھا وہ۔ وہ اُس کا تھا۔ منورما نے گہرے سکون کی انگوٹھی کا سکھ محسوس کیا۔ اوپر کے مسافر گہری نیند میں سوئے تھے۔ منورما نے سو جا۔ دوسرے لوگوں کے اٹھنے سے پہلے کپڑے بدلے۔ وہ پھرتی سے اُچھل کر بستر سے اُٹھی۔ مزدوری سامان اور کپڑے لے کر غسل خانے میں چلی گئی۔ کیا پہنے۔ یہ طے کرنے میں کافی دیر لگی۔ بالوں کو جتن سے سنوارنے میں بھی کافی وقت لگا۔

منورما تیار ہو کر اپنی جگہ بیٹھ گئی۔ سستی والا کی آنکھیں کھلیں۔ اُس کی گڈ مارنگ کی مسکراہٹ کتنی میٹھی تھی۔ منورما چاہتی تھی جتنی کے لیے مزدوری سامان نکالنے میں مدد دے۔ لیکن اسے کچھ معلوم ہی نہ تھا کہ جتنی کے بکس میں کیا کہاں رکھا تھا۔ اس نے ایسا کام کبھی کیا نہ تھا۔ کسی بیمار کے سوا اس نے کسی کی خدمت کبھی نہیں کی تھی۔

ریل گاڑی میں دوسری جنگ کے وقت کی بھیڑ تھی۔ فرسٹ کلاس میں بھی سونا پن اور نہپائی کا ملنا ممکن نہ تھا۔ منورما چاہتی تھی۔ ان دونوں کے سوا گاڑی میں اور کوئی نہ ہوتا۔ یہ لمبا سفر کب ختم ہوگا؟ کب بمبئی پہنچیں گے؟

سستی والا اُس کے نزدیک بیٹھ کر باتیں کرنے لگا۔ "تم سے ملنے کے پہلے ہی موقع پر دل نے کہہ دیا تھا، بیاہ میرا ہوگا تو تمہیں سے۔"

مستی والا منور ماکو لاہور کی پہلی ملاقات کی باتیں یاد دلانے لگا۔ پھر سنجیدگی سے بولا۔ ”مہتا سے خاندان کے لوگوں کو پرانی روایتوں اور سنسکار میں عقیدہ اور اُس کی عادت ہونے کی وجہ سے ابھی ہمارے بیاہ سے اطمینان نہیں ہے۔ لیکن وقت کے ساتھ اُن کا سلوک بدل جائے گا اور وہ لوگ ہماری مدد کر سکیں گے۔“

بات چیت انگریزی میں ہو رہی تھی۔ منور مانے جواب دیا۔ ”اس بات کو جانے دیجیے۔“ اور اپنا بٹوہ کھول کر قلم اور چاروں چمک نکال لیے۔ چکوں کو پیچھے۔ حیدر جی مستی والا کو ادا کیا جائے، لکھ کر اپنے دستخط کر دیے۔

منور مانے چاروں چمک مستی والا کے ہاتھ میں دے دیے۔ مستی والا نے مسکرا کر کہا۔ ”اس کی کیا ضرورت تھی؟“

”سب کچھ تمہارا ہی ہے۔“ منور مانے جواب دیا۔

مستی والا نے منور ماکو بتایا کہ اس کے خاندان کے لوگ بھڑو پنج میں ہیں۔ بمبئی میں کاروبار کے سلسلے میں وہ اکیلا ہی رہتا ہے۔ گھر میں کام کاج کے لیے ایک نوکر ہے۔ اُس نے سمجھایا۔ بمبئی نئی روشنی کا شہر ہے۔ وہاں عام لوگ تنگ جگہ میں گزارا کرتے ہیں۔ بمبئی میں منور ماکو لاہور کی کوٹھی کی طرح آٹھ دس کمرے لے کر رہنا ممکن نہیں۔ وہ کالا بارہل پر ایک چھوٹے سے بنگلے کی اوپر کی منزل میں رہتا تھا۔ اُس کے پاس تین کمرے تھے۔ اتنے ہی کا سو روپے دیتا تھا۔

منور ماکو تین کمرے کم نہیں معلوم ہوئے۔ چھوٹی جگہ کو سجا کر اور سنبھال کر رکھ سکے گی۔ جن خاندان کے دوسرے لوگ نہیں ہیں تو کیا؟ وہ دونوں اپنے پریم نو اس میں اپنی خواہش کے مطابق بے تحجک اور آزاد رہ سکیں گے۔

مستی والا منور ماکو اپنے فلیٹ میں پہنچا کر خود تھوڑی دیر کے لیے باہر چلا گیا۔ برآمدے سے لا محدود سمندر گہراٹوں سے جھل مل کر رہا تھا۔ بادلوں کے سرخی مائل ٹکڑے پھیلے ہوئے تھے اور ان کے اندر دوبا ہوا آگ کی گیند جیسا تیزی سے چکراتا ہوا سورج سمندر میں ڈوب رہا تھا۔ فلیٹ کے کمرے میں گلابی روشنی پھیلی ہوئی تھی۔ اپنے نئے گھر میں پہلی رات اُ رہی تھی۔ باد چنی خانے میں باد چنی اُس کے حکم کے مطابق کھانا پکا رہا تھا۔ وہ تینوں کمروں کو اچھی طرح سجا چکی تھی۔ ہر ایک کمرے میں کئی کئی بار

ہوا آئی تھی۔ سونے کے کمرے کو سجانے میں اس کا سارا بدن شرم سے لہک لہک اٹھتا تھا۔ کمرے میں دو بڑے بڑے پلنگ تھے۔

صبح اٹھتے وقت منور مابے خوابی کی تھکن، جھلاہٹ بھرا جمود اور گہری اُداسی محسوس ہو رہی تھی۔ جیسے اس کی پاک دامن پر بلا وجہ ہی داغ لگ گیا ہو۔ ستلی والا نے شرما تے ہوئے لہجے میں کہا تھا۔ ”کچھ دنوں سے میری طبیعت ٹھیک نہیں۔ میں دوا استعمال کروں گا۔“

منور ماکو ستلی والا کی بات اچھی نہیں لگی تھی۔ اس کے خیالات بار بار بدلتے رہے اور اٹھ کر بال سنوار لینے کی بھی خواہش نہیں ہوئی۔

ستلی والا کا برتاؤ انکساری اور مسکینی کا تھا۔ منور ماکو اچھا برتاؤ نہ کر سکتے پر شرم اور تکلیف میں سوچتی، ایسی کیا بات ہے، بار بار وہ بات دہرانے کی کیا ضرورت ہے؟ اُس نے سوچا۔ گھر کے کام میں جی لگائے، لیکن کرنے کے لیے کیا تھا؟ نوکر سب کچھ کرتا تھا۔ کمرہ رہا تھا۔ وہ کوئی اخبار یا کتاب لے کر پڑھنے بیٹھ جاتی تھی۔

ستلی والا صبح ناشتہ نہ کر کے چلا جاتا تھا۔ ڈیڑھ بجے کھانا کھانے کو آتا۔ کبھی نہیں بھی آتا۔ منور ماکو دل پڑھنے میں نہ لگتا۔ دن میں سونے کی عادت نہ تھی۔ ستلی والا شام کے وقت اپنے کام سے واپس آ کر چائے پینے کے بعد منور ماکو گاڑی پر گھسانے لے جاتا۔ کرکٹ کلب میں یا سینما یا ڈانس میں بھی لے جاتا تھا۔ کبھی کھانا بھی باہر ہی ہو جاتا۔ وہ آدھی رات تک واپس آتے۔

منور ماکے پاس پڑھنے کے لیے وقت بہت تھا۔ لیکن اُس کا جی نہ لگتا تھا۔ نئی جگہ میں جان بچان نہ ہونے کی وجہ سے کہیں جا بھی نہیں سکتی تھی۔ ستلی والا نے اُسے رائے دی۔ ”شا پنگ کرا یا کرو۔“ منور ماکو سوچتی، ضرورت کس چیز کی ہے؟ اُسے وقت کا ٹنا مشکی ہو گیا تھا۔ سوچتی۔ کنوار پن کی زندگی میں کون سی کمی تھی جواب پوری ہو رہی ہے؟ ستلی والا نے اس سے بیاہ کی تجویز کیوں رکھی؟ دوسری لڑکیاں بیاہ کے بعد کیسی مہنس مکھ، بھری بھری اور گدگدائی سی معلوم ہوتی ہیں — جیسے کوئی راز ان کے ہونٹوں پر آ کر کھل جانا چاہتا ہو۔ لیکن وہ صرف ٹھگی جانے کی چھین محسوس کر رہی تھی۔ کنواری ہونے سے وہ قابلِ رحم کیوں تھی۔ کیوں.... کیسے.....؟ منور ماکو نے سوچا۔ پتی کے کاموں میں کچھ حصہ لے۔

ستلی والا نے مہنس کر سمجھایا۔ ”میرا کام ایسا ہے کہ میں ہی کر سکتا ہوں۔ کسی روپے والے کو یہ سمجھانا کہ فلاں کام میں پونجی لگا دو، دوسرے کے ذریعے نہیں ہو سکتا۔ آدمی کا اندازہ کرنا پڑتا ہے۔ اسکا

طور طریقہ دیکھنا ہوتا ہے۔ کل جس آدمی کو کلب میں ساتھ لے گیا تھا۔ اُس آدمی کو میں ایک فلم میں دو لاکھ روپے لگانے پر آمادہ کر رہا ہوں۔ اب تک میں دوسروں کی فلمیں بیچتا رہا ہوں۔ اب میں خود فلم بنا کر بیچنا چاہتا ہوں۔ پونجی ان لوگوں کی ہوگی اور عقل میری

ستلی والا محسوس کر رہا تھا، ریل میں سفر کرتے وقت منور ماس کے قریب سمٹ آنے کے لیے بے قرار تھی۔ لیکن اب اُس میں بے حسی آگئی تھی۔ وجہ وہ سمجھتا تھا۔ پنجاب کی آب و ہوا اور مختلف آب و ہوا میں جلی ہوئی لڑکی اُس کے مقابلے میں کہیں زیادہ صحت مند تھی۔ وہ جوانی کی بھرپور اور محفوظ طاقت لے کر گرمی میں داخل ہوئی تھی۔ ستلی والا گرمی سے بے حسی کی لذتیں اٹھانے کی کوشش میں جسمانی طور سے بے حس ہو کر صرف ہوس اور شوق کے لیے رہ گیا تھا۔ بیاہ بڑھاپے کی بڑھتی چلی آتی شام کے لیے گھر لوٹنے کا منصوبہ تھا۔

ستلی والا منور ماس کو ہر قسم کی صحبت میں لے جانا چاہتا تھا۔ نوجوانوں اور نوجواں لڑکیوں سے ملاتا تھا۔ وہ منور ماس کا دل بہلانے کے لیے بے چین رہتا تھا۔ لیکن منور ماس جیسے ماحول کی عادی تھی وہ اسے نہیں ملتا تھا۔ پارٹیوں اور کلبوں، شہروں اور گھوڑ دوڑ کی باتیں ہوتی تھیں۔ عورتوں کی مجلسوں میں جن لوگوں اور جن مسئلوں کا ذکر چھڑتا تھا، انھیں بھی نہیں جانتی تھی۔

ستلی والا اپنی پہلی رات کی کمزوری کا وجہ سے منور ماس کے سامنے شرمندگی محسوس کرتا رہتا تھا۔ منور ماس کو بہلانے کی کوششوں کا کوئی قابل اطمینان نتیجہ نہیں نکلتا تھا۔ بیاہ کے بعد تیسرا ہفتہ بیت رہا تھا۔ شام کے وقت وہ منور ماس کو سینما لے گیا۔ اس کے بعد ناچ میں لے گیا۔ اُس شام ستلی والا مسرور اور سراپا اخلاق بنا ہوا تھا۔ گھر آکر منور ماس کیپڑے بدل کر سو جانا چاہتی تھی۔

منور ماس کو اپنے پلنگ پر لیٹ جانے کی تیاری کرتے دیکھ کر ستلی والا ہچکتے ہوئے بولا۔ "اُس دن میری طبیعت ٹھیک نہیں تھی۔ اُس بات کو بھول جاؤ۔" وہ اُس کے پلنگ پر بیٹھ گیا۔ منور ماس کے دل کو چوٹ لگی۔ وہ برآمدے میں آ بیٹھی۔

ستلی والا نے اپنی توہین محسوس کی لیکن اُس نے منور ماس کو سمجھانا چاہا۔ منور ماس نے لگی۔ اُسے سمجھانے میں ناکام ہو کر ستلی والا چپ چاپ لیٹ گیا۔ منور ماس برتاؤ اُس سے ناقابل برداشت توہین معلوم ہوئی۔ کچھ کڑی بات کہہ بیٹھا۔ دماغ میں پتی کے توہین آمیز سلوک کی مہلن اور جسم میں دوا سے پیدا شدہ جوش اُسے بے چین کر رہا تھا۔ وہ بڑی مشکل سے کافی دیر کے بعد سوسکا۔ صبح اٹھ کر منور ماس بولا نہیں۔ سات ہی بجے تیار ہو کر نوکر کو بلایا اور کہہ دیا۔ "مہم صاحب سے بول دینا، ہمیں

ضروری کام ہے۔ ناشتہ دفتر میں کریں گے۔ شام کو آئیں گے۔“

منور ما بہت سست اور اُداس تھی۔ بیاہ کر کے اُس نے کیا پایا؟ کتنی بڑی بھول۔ کتنا بڑا دھوکا اُس نے صرف چائے پی لی۔ کھایا کچھ نہیں۔ ہنسا دھوکہ کپڑے بدلنے کا بھی خیال نہ آیا۔ گھر میں بیٹھے رہنا بھی بُرا معلوم ہو رہا تھا۔ گھر ایسا بیخبر معلوم ہوتا تھا جو اسے دلوچ رہا ہو۔ اُبھلی۔ کپڑے بدلے اور سڑک پر جا کر سمندر کی طرف چلی گئی۔ مالا بارہل پر امیر لوگوں کے بنگلوں اور کوٹھیوں سے امیر لوگوں کے پختے اسکول جانے کے لیے نکل رہے تھے۔ خوب صاف ستھرے اور خوش۔ انھیں دیکھ کر خیال آیا۔ یہ ہے گرجست زندگی۔ مگر میں نے جس گرجستی میں قدم رکھا ہے وہ صرف دھوکا ہے۔ منور ما سمندر کے کنارے کیڈی بیچ پر پہنچ گئی۔ کچھ بوڑھے سمندر کے کنارے جاڑے کی دھوپ میں پچھم سے آتی صحت بخش ہوا کا لطف لے رہے تھے۔ وہ بھی سمندر کے کنارے بیٹھ گئی، اور سوچنے لگی۔ کیا کرے؟ گرجست زندگی کی خوشی تو اس کے لیے تھی نہیں۔ بے کار ہی اُنھیں میں بھینس گئی۔ کالج میں پڑھانے کا کام کر لیتی تو اچھا تھا۔ لاہور میں اخبار میں کچھ دن کام کیا تھا۔ کتنا اچھا معلوم ہوا تھا۔ پندرہ روپے ماہوار کا کام۔ بھوشن بات روکھی کرتے ہیں، لیکن اُن کے دل میں لوگوں کے لیے عزت اور بھروسے کا جذبہ ہے۔ ان کے ساتھ دھول اور دھوپ میں پیدل گھومنے اور لڑائی جھگڑے میں بھی تو بین اور بُرائی نہیں معلوم ہوتی تھی۔ نزدیک آتے آتے ہم لوگ اس لیے دور ہٹ گئے کہ وہ مجھے دھوکا نہیں دینا چاہتے تھے۔

منور ما دھوپ میں جھللاتے نیلے سمندر کی طرف ٹنگٹکی باندھے دیکھتی سوچ رہی تھی۔ بھوشن کو اپنی محنت، عمل اور توت برداشت کا غور ہے۔ وہ ایک مقصد کے لیے لڑ رہے ہیں۔ انھوں نے کجھا میں صرف پیسہ چاہتی ہوں۔ کوٹھی، کپڑے اور موٹریں! ان کے پاس یہ چیزیں ہوتیں تو کیا انھیں میں اُلجھ جاتے؟ دوسروں کو ایسا کیوں سمجھتے ہیں؟ انھوں نے مجھے کتنے دھکے دیے۔ کتنی بار میری توہین کی۔ اُس دن دھرم مشالہ میں سو ماکی بات لے کر لیکن ان کے روکھے پن میں دھکا دینے میں بھی ایمان داری تھی۔ بھوشن کا گہواں روکھا سا چہرہ، دُبلّا سخت جسم منور ما کی آنکھوں کے سامنے آگیا۔ اور مستی والا کائورا گورا ملائم چہرہ پلپلا سا دکھائی دینے لگا۔ اپنے جسم سے اُسے ایسی نفرت معلوم ہوئی کہ مٹوک دینے کو جی چاہا۔ سوچا۔ انھیں گھبر پرتین ہی نہیں تھا۔ کبھی انھیں دکھا دوں گی کہ میں ان چیزوں کو لات مار سکتی ہوں۔

منور ما کو یاد آیا۔ بھوشن ممبئی میں ہی تو ہے۔ پیپلز وار PEOPLE'S WAR اور لوک یدھ

ہیں تو چھپتے ہیں۔ کھیت واڑی مین روڈ اسے یاد آیا۔ دونوں اخباروں کا چندہ اسی پتے پر بھیجا تھا۔ لاہور کے اخبار میں کام کرتے وقت اس دفتر سے خط و کتابت ہوتی رہتی تھی۔ یاد آیا سسلی والا ختام کو آنے کے لیے کہہ گیا تھا۔ جب بھی آئے۔ منورمانے سوچا۔ یہاں بیٹھ کر اپنا ماتم کرنے میں کیا رکھا ہے؟ وہ اُٹھ کھڑی ہوئی۔ وہ کمیونسٹ پارٹی کے دفتر کی راہ نہیں جانتی تھی۔ سوچا ٹیکسی والے تو سارے راستے جانتے ہیں۔ شاہراہ پر آتے ہی ایک خالی ٹیکسی دکھائی دی۔ ٹیکسی اشارہ پاتے ہی نزدیک آگئی۔ گاڑی میں منورمانے بیٹھ کر کہا۔ ”کھیت واڑی مین روڈ۔“

منورمانے سوچا۔ اگر اس وقت بھوشن دفتر میں نہ ہوا تو بھی کیا۔ وہ دفتر میں کام کرنے والے کئی آدمیوں کو جانتی تھی۔ وہ نام عام طور پر اخباروں میں چھپتے رہتے تھے۔ خیر جگہ تو دیکھ آئے! ٹیکسی والے نے مالابار ہل سے بالکل دوسری طرح کی جگہ اور بازار میں آکر کہا۔ ”یہ کھیت واڑی ہے۔ کہاں جائیے گا!“ منورمانے اس پاس کی ہر چیز کو انجان دیکھ کر کہا۔ ”رام بھون، کمیونسٹ پارٹی۔“ ”لال باڈوٹا؟“ مراٹھا ٹیکسی والے نے پوچھا اور کچھ آگے بڑھ کر ایک بڑے سفید مکان کے سامنے فٹ پاتھ کے ساتھ ٹیکسی کھڑی کر دی۔ مکان کی ڈیوڑھی میں چکر والا چوڑا زینہ تھا۔ زینے کے نزدیک ایک نوجوان اسٹول پر بیٹھا تھا۔ لوگ آ جا رہے تھے۔ ہر طرف خاموشی تھی۔ منورمانے نوجوان سے پوچھا۔ ”آفس کدھر ہے؟“

”آپ کس کو ملیں گی؟“ نوجوان نے پوچھا۔

”کامریڈ بھوشن سے۔“

”کیا کام کرتے ہیں؟“

”اخبار میں۔“

”کس اخبار میں، کس ڈیپارٹ میں ہیں...؟“ نوجوان نے دُوری سے لٹکے کاغذوں سے

ایک پرزہ پھاڑ کر منورما کو دے دیا۔ ”لکھ دیجیے۔“

منورما کو حیرت ہوئی۔ کیا اتنا بڑا دفتر ہے کہ بھوشن کو بھی سب لوگ نہیں جانتے؟ وہ نہیں جانتی تھی کہ بھوشن کیا خاص کام کرتا تھا۔ کچھ سوچ کر اُس نے پرزے پر انگریزی میں لکھا۔ ”لاہور کے کامریڈ بھوشن کو ملنا چاہتی ہوں۔ منورما۔“

اسٹول پر بیٹھے نوجوان نے نزدیک ہی کاغذ کے بندل باندھتے دوسرے نوجوان کو پکار کر مراٹھی میں کچھ سمجھایا۔ منورما اپنا بیٹا باہنوں میں دبائے انتظار میں کھڑی رہی۔

نوجوان نے اسٹول سے اٹھ کر کچھ جھگٹے ہوئے منور ماسے کہا۔ "آپ یہاں بیٹھیے، اوپر آدمی بیچا ہے۔"
 "شکریہ! آپ بیٹھیے، مجھے کوئی تکلیف نہیں ہے۔" منور ماسے جواب دیا۔ اوپر سے کئی آدمی
 آئے اور کئی اوپر چلے گئے۔ نوجوان نے صرف دو کو ٹوکا۔ آنے جانے والے عام طور پر کامریڈ لوگ
 ہی تھے۔ لیکن لاہور کے کامریڈوں کے مقابلے میں زیادہ صاف ستھرے۔ منور ماسے انتظار میں
 سڑک کی طرف دیکھ رہی تھی کہ پیچانی ہوئی آواز کان میں آئی۔ "ہلو کامریڈ!" بھوشن کی آواز
 تھی۔ بھوشن مسکراتا ہوا زینے سے اتر رہا تھا۔ قلم اب بھی اُس کی انگلیوں میں تھا۔ "کب آئیں؟"
 بھوشن نے حیرت سے پوچھا۔

منور ماسے مسکراتے کی کوشش کی۔

"تم فون کر دیتیں۔ کب آئیں؟ کیسے آئیں؟ گھر کے اور لوگ بھی آئے ہیں؟ جگدیش
 ہیں؟ بھوشن نے پوچھا۔

"آپ کیسے ہیں؟" منور ماسے مسکرا کر پوچھا۔

بھوشن کچھ تھکا ہوا اور کمزور دکھائی دے رہا تھا۔ منور ماسے رشک محسوس کیا۔ اسے کام
 کرنے کا کتنا موقع ہے۔

"آؤ اوپر آؤ۔" بھوشن منور ماسے کو اپنے ساتھ اوپر لے گیا۔ ایک منزل، دوسری منزل
 تیسری منزل۔ زینے سے سب کمروں میں، میزوں پر کام کرتے آدمی دکھائی دے رہے تھے۔ ٹائپ
 رائٹر کھٹکھٹا رہے تھے۔

بھوشن نے کہا۔ "آؤ ہمارے کمرے میں چلو۔" پھر سوچ کر بولا۔ "اچھا کامن روم میں آؤ۔"
 اچھا بڑا کمرہ۔ دیوار پر سفید کپڑے پر بنا ہوا مہینیا مہوڑے کا لال نشان۔ مارکس اور
 لینن کی تصویریں۔ ایک کونے میں خوب بڑا ریڈیو آہستہ آہستہ بول رہا تھا۔ اُس کے پاس بیٹھا
 ایک آدمی قلم اور کاغذ لیے نوٹ لے رہا تھا۔ دوسری طرف بیٹھا نوجوان اخبار دیکھ رہا تھا۔
 بھوشن اور منور ماسے کی طرف کسی نے دھیان نہیں دیا۔ بھوشن نے منور ماسے کو ایک آرام کر سی پر بٹھا دیا
 اور اپنا سوال دہرایا۔ "کب آئیں؟"

"مہینہ ہو رہا ہے۔"

"ہیں! بلیں نہیں؟"

"لینے ہی تو آئی ہوں۔"

”ایک مہینہ بعد۔ فون بھی نہیں کیا۔ بہت مصروف تھیں؟ کہاں ٹھہری ہو؟“
”ملا بارہل۔“

”پتہ بتاؤ۔ میں آؤں گا۔“

”سینئر روڈ پر لقمان جی اسٹریٹ۔ ۱۵ نمبر کی بلڈنگ میں، اوپر کا فلیٹ۔“
”یہ نہیں بتایا کیسے آئیں؟“

”یہاں کیا بہت سے دفتر ہیں؟“ منورمانے بات بدلی۔ ”آپ کا پانا تو مشکل ہو گیا تھا۔“
”ہاں آؤ تمہیں دکھاؤں۔“ بھوشن خوشی سے بولا اور اٹھ کھڑا ہوا۔ اُسی وقت ایک لڑکی ایک فائل ہاتھ میں لیے آئی۔ وہ فائل اُس نے بھوشن کی پیٹھ پر پھینک دی۔ ”یہ لو۔“ لڑکی نے انگریزی میں کہا۔ ”خود تو گپ لڑا رہے ہو۔ کل رات آٹھ بجے مشین پر بیٹھی تھی، اب اٹھی ہوں۔ ایک ساتھ ۱۷۶ صفحے! دو دن پہلے دے دیتے تو کیا تھا؟“

بھوشن نے اسے جواب دیا۔ ”تم سچ بھوتنی ہو! جانتی ہو مجھے لکھنے میں چار دن اور راتیں لگی تھیں۔ ابھی ایک بجے مجھے یہ رپورٹ پی۔ بی کو دینا ہے۔“

منورما اس نوجوان لڑکی کی طرف دیکھ رہی تھی۔ سانولا رنگ، چہرے پر تھکاوٹ کا روکھا پن، بڑی بڑی آنکھوں میں بے خوابی کے لال ڈورے۔ گھنگھریالے روکھے بال اُجھے ہوئے۔ اُسے فکر نہیں تھی کہ اُس کا آنکھیں کہاں گر رہا تھا۔ لڑکی نے منورما کی طرف دھیان نہیں دیا تھا۔
بھوشن نے تعارف کرایا۔ ”یہ ہماری لاہور کی کامریڈ منورما ہیں۔ یہ مدراس سمندر کنارے کی چھلی پارو۔“

پارو نے بند مٹھی اٹھا کر منورما کی طرف دیکھ کر خوشی سے مسکرا دیا۔ منورمانے بھی لال سلام سے جواب دیا۔

بھوشن نے کہا۔ ”پارو۔ دیکھا ہمارے پنجاب کی لڑکیاں کتنی خوب صورت ہوتی ہیں۔؟“
”ہوں۔“ منورمانے پارو کی طرف دیکھ کر بھوشن سے سوال کیا۔ ”پندرہ گھنٹے لگاتار ٹائپ کر لیتی ہیں؟“

”پندرہ بس! وہ کرس گئیں گھنٹے تک۔“ بھوشن نے جواب دیا۔

”میں بہتر گھنٹے کروں گی۔ جانتے ہو میں اسٹاف وائٹ ہوں۔ اچھا کامریڈ! پارو نے مسکاکر منورما سے کہا۔ ”آپ دور سے آئی ہیں۔ اپنے ہم وطن دوست سے بات کیجیے۔“ وہ چلی گئی۔

بھوشن منورما کو برآمدے میں لا کر دکھانے لگا۔ یہ 'پمپلز وار' کے کمرے ہیں۔ یہ مراٹھی لوگ یدھ، وہ 'قومی جنگ' گجراتی 'لوک یدھ'، کاکرہ نیچے ہے۔ آرگنٹزیشن کے دفتر اُد پر ہیں۔ ہمارا ریسرچ بیورو بھی اُد پر ہے۔ وہ فوٹو ڈیپارٹمنٹ ہے۔ وہ کمرہ سکریٹری کا ہے۔ ادھر دوسرے کامیڈوں کے کمرے ہیں جن کا یہاں سدا رہنا ضروری ہے۔ جو لوگ شادی شدہ ہیں اور جن کی پتنیاں بھی کام کرتی ہیں، انھیں ایک ایک کمرہ دیا گیا ہے۔ باقی لوگ ایک ساتھ رہتے ہیں۔ بہت سے لوگ نزدیک ہی "ریڈ فلیگ ہال" میں رہتے ہیں۔ کچھ ساتھی اندھیری میں رہتے ہیں۔ کچھ لوگوں نے اپنے دوستوں کے ساتھ انتظام کر لیا ہے۔"

پکار سنائی دی۔ "کامیڈ بھوشن! تمہیں کامیڈ بی۔ ٹی بلار ہنہ ہیں۔" بھوشن نے معذرت کی۔ "ذرا بیٹھو۔ میں ابھی آتا ہوں۔ آج پی۔ بی کی میٹنگ میں یہ رپورٹ پیش ہوگی۔ شاید اسی لیے بلایا ہے۔ میں اسے دے کر آتا ہوں۔ تم اجبا ردیکھو۔ ابھی آتا ہوں۔"

ریڈیو کے پاس بیٹھا ہوا آدمی اپنے کاغذ سمیٹ کر اٹھ کھڑا ہوا۔ بھوشن نے اُس سے پوچھا۔ "کوئی خاص خبر؟"

"چلتا ہے کچھ خاص نہیں۔"

منورما اخبار اُلٹے پلٹے لگی۔ پارٹی آفس کا ماحول اُسے جان دار اور مطمئن معلوم ہو رہا تھا۔ بغیر کپڑا کبھی میزوں پر کام کرتے لوگ اپنی خواہش سے، خوشی اور تنہی سے کام کرتے جان پڑتے تھے۔ بھوشن کو گئے دس منٹ ہو گئے تھے۔ پھر گھڑی دیکھی۔ پندرہ منٹ ہو گئے۔ منورما اپنے دل سے اٹھتی گہری سانس کو دبا کر سوچ رہی تھی۔ اگر لاہور کے اخبار میں کام کرتے کرتے یہاں آجاتی؟ یہاں لوگ کتنے خوش ہیں۔ پارو کتنی مطمئن اور پرجوش ہے۔ دوسرے کمروں میں کام کرتی لڑکیاں بھی نظر آرہی تھیں۔ خیال آیا۔ اگر بھوشن نے اس کا ساتھ دیا ہوتا!..... لیکن یہ بات وہ منہ سے کیسے کہتی؟

منورما نے پھر گھڑی دیکھی۔ بیس منٹ ہو گئے تھے۔ اُس نے سوچا۔ ان لوگوں کو فرصت کہاں۔ بس چلوں..... آجائیں تو کہہ کر جاؤں..... یہاں آکر کچھ کام کرنے لگوں..... شام کے وقت واپس چلی جایا کر دوں گی۔ ہم لوگ کتنے الگ الگ معلوم ہوں گے۔ شام سُنی والا کے ساتھ کلب، پارٹی، ہوٹل، شراب، برج، ریس کی بات چیت، جگمگ

ساڑیاں اور سخت میک اپ۔ یہاں دن گزارنے کے بعد ویسی شام کیسی لگے گی۔ کیسا میل ہوگا۔ سستی والا شکایت کرے گا۔ مگر اُس کا اور میرا میل ہے کیا..... میل کی بات سوچ کر اُس کے دل میں نفرت بھر گئی۔

بھوشن چالیس منٹ کے بعد آیا۔ اور بہت معافی مانگے۔ لگا۔ ہندوستان بھر کے یونٹس کی رپورٹ ہے.....“

بھوشن نے اپنی گھڑی کی طرف دیکھا۔ ”بارہ پینتالیس۔ تمہارے کھانے کا کیا ہوگا؟ آؤ ہمارے ساتھ کھانا کھاؤ۔ ہمارے کپڑوں میں جتنے کم خرچ پر جیسا اچھا کھانا ملتا ہے، بمبئی میں کہیں نہیں ملے گا۔ تم کھا کر دیکھو۔ سنبھالی کھانے سے مختلف ہے، لیکن تمہیں اچھا لگے گا۔ ٹھہرو میں مانی کو کہہ دوں۔ نہیں تو وہ ڈانٹے گی۔ ایک منٹ!“

بھوشن پھر چلا گیا۔ منور ما پھر مارکس کی داڑھی کی طرف نظر کیے اپنی بات سوچنے لگی بھوشن لوٹ آیا۔ ”دس منٹ میں گھنٹی بجے گی۔“ اُس نے جوش کے ساتھ کہا۔ ”اگر کامریڈ جوشی کھانے کے لیے آئے تو تم سے تعارف ہو سکے گا۔ لیکن وہ کمرے سے شاید ہی نکلیں۔ ان کے لیے کھانا وہیں بھیج دیا جاتا ہے۔ باقی سب لوگ ڈائننگ ہال میں آتے ہیں۔“

گھنٹی بجی۔ بھوشن منور ما کو ڈائننگ ہال میں لے گیا۔ بڑا سا کمرہ۔ لال فرش پر ٹاٹ کی پٹیاں بھی ہوئی تھیں۔ ایک طرف المونیم کی طشتریاں، کٹورے، مگ اور گلاس ٹھہیرے کی دوکان کی طرح سجے ہوئے تھے۔ سب لوگ ایک ایک طشتری، کٹورا اور گلاس یا مگ لے کر بیٹھتے جا رہے تھے۔ آپس میں بات چیت، ہنسی مذاق کا شور مچا۔ جیسے آدھی چھٹی میں طالب علم آزاد ہو رہے ہوں۔ سب جگمگاتے بھر گئیں۔ ابھی بہت سے لوگ باقی تھے۔ مانی (ادھیڑ عمر کی عورت) مینجر کی طرح کھڑی تھی۔ مانی نے کہا۔ ”اب باقی ساتھی دوسری بار! تیس چالیس جوانوں میں چھ سات جوان لڑکیاں بھی تھیں۔ لیکن کوئی ہچکچاہٹ یا پریشانی نہیں۔“

بھوشن اور منور ما جوشی کے انتظار میں جگہ پانے سے رہ گئے تھے۔ پارہ جلدی جلدی آئی اور بھوشن کو دیکھ کر بولی۔ ”ساتھی مجھے بڑی جھوک لگی ہے۔“ بھوشن نے کہہ دیا۔ یو مسڈ دی بس (گاڑی نکل گئی) اب اندر جاؤ گی تو مانی مارے گی۔“

پارو نے کمرے جھانکا اور منہ بنا کر جواب دیا۔ ”تمہیں بھی تو جگہ نہیں ملی؟“
”تو پھر ایک ہی ساتھ چلیں گے۔“

”ہمارے ساتھ تو کبھی نہیں۔ چاہے دس بار پچھڑنا پڑے۔“
 ”مجھے ابھی جلدی نہیں ہے۔ دیکھا جائے گا۔“ بھوشن نے مسکرا کر کہا۔
 ”دیکھ لینا۔“ پارو نے انگلیاں دکھا دیا۔

مذاق سے منور کا مہجایا دل بھی مسکرا اٹھا۔
 پارو نے منور کا مخاطب کر کے بھوشن کی طرف اشارہ کیا۔ ”کامریڈ! یہ آدمی بہت پریشان کرتا ہے۔ ایک تو اس کی لکھاؤ ایسی ہے کہ پوچھو نہیں۔ پھر کانگریس، کانفرنس، کمیٹی، کمیٹی کی جگہ دس، لکھ دے گا۔ ٹائپ کریں کہ اس کے معنی نکالیں۔ رپورٹ لکھتا ہے کہ مہاجارت لکھتا ہے۔ ایک غلطی ہو جائے تو سب کا سب دوبارہ ٹائپ کرتا ہے۔ جوشی کا بولنا اور اس کا لکھنا ایک جیسا۔ یہ لوگ تو اشارے کرتے ہیں۔ ارے جوشی آرہے ہیں۔“

بھوشن اور منور مانے گھوم کر دیکھا۔ چھوٹا سا قدر کھدڑ کے ڈھیلے ڈھالے خاکی نیکر قمیض پہنے اور موٹے شیشے کے چشمے میں چمکتی آنکھیں۔ چہرے پر دو دن کا شیو۔ منور کا کو اپنی اُدا سی میں بھی اس شخص کو دیکھنے کی تڑپ تھی، جو ملک بھر کی پارٹی کی روح بنا ہوا تھا۔
 بھوشن کو دیکھ کر جوشی نے کچھ کہا۔ منور اسے سمجھ نہیں پائی۔

بھوشن نے جواب دیا۔ ”میں نے سب پورا کر کے دے دیا ہے۔“
 بھوشن نے منور کا تعارف کرایا۔ ”یہ کامریڈ منور ماہیں۔ ہمارے لاہور کے اخبار میں انھوں نے کافی کام کیا ہے۔“

”اب کیوں نہیں کرتیں؟“ جوشی نے مسکرا کر پوچھا۔

”مبئی کب آئیں؟“ جوشی اس کی طرف مخاطب ہوا۔

”لگ بھگ مہینہ ہوا۔“ منور نے جواب دیا۔

”یہاں آپ کیا کرتی ہیں؟“ جوشی نے پھر سوال دہرایا۔

”پتی کے ساتھ آئی ہوں۔“ ہونٹ دبا کر مسکرانے کی کوشش کی۔

”کیا؟“ بھوشن کی آنکھیں تعجب سے چمک اٹھیں۔ ”کب؟“

”مہینہ بھر ہوا۔“ منور نے جوشی کو جواب دیا۔

”تم تو نئی دلہن نظر نہیں آتیں۔“ جوشی منور کی میٹھ پر بزرگ کی طرح ہاتھ رکھ کر ہنس دیا۔

”تم نے خبر نہیں دی۔“ بھوشن نے شکایت کی۔

منورما سکرانے کی کوشش میں ناکام رہی۔

جوشی نے پھر ہنس کر کہا۔ ”تم نہیں جانتیں۔ پارٹی ممبروں کے بیاہ میں بھی دخل رکھتی ہے۔“

”یہ ممبر نہیں تھی۔ لیکن ممبر کے برابر ہی تھی۔“ بھوشن نے صفائی دی۔

”اوہ۔“ جوشی نے معذرت چاہی۔ ”تو اب بمبئی میں آپ ہمارے ساتھ کام کریں گی؟ وقت پر ممبر بھی بن جائیں گی۔ کس سے شادی ہوئی آپ کی؟“

”ایچ۔ بی۔ ستلی والا۔“

”پارسی جنٹل میں۔ کون ستلی والا۔“ جوشی نے بھوشن کی طرف دیکھا۔

”میں نہیں جانتا۔“

کھانے کے لیے جوشی نے منورما کو اپنے پاس بٹھالیا۔ اور اُس سے لاہور کے بارے میں لاہور کے ساتھیوں کے بارے میں اُس کی ذاتی رائے پوچھتا رہا۔ منورما کے خاندان کے لوگوں کے بارے میں بھی سوالات کیے۔ اپنے گھر کی بات چھوڑ کر دوسری بات کرنے میں منورما کو کوئی اعتراض نہ تھا۔ جوشی خود اس کے اور اُس کے گھر والوں کے بارے میں پوچھنے لگتا تو منورما کا ہاتھ کھانے پر رک جاتا۔

جوشی بولا۔ ”یہ کھانا تمہیں اچھا نہیں لگ رہا ہے۔ پنجابی ہونا۔؟“

منورما کے انکار کرنے پر بھی اُس کے سامنے دہی رکھ دیا گیا۔ کھانا بُرا نہ لگنے پر بھی وہ کھا نہیں پار ہی تھی۔ اور چھوڑ دینا مناسب نہ تھا۔ کسی طرح اُس نے نکل لیا۔

”ہم لوگ اپنے کھانے کے برتن خود دھوتے ہیں۔“ جوشی نے اپنے برتن اٹھاتے ہوئے کہا۔

لیکن مہانوں کے لیے یہ قاعدہ نہیں ہے۔ لاؤ تمہارے برتن میں دھو دوں گا۔“

منورما شرمناگئی۔ ”نہیں۔ نہیں۔“ اُس نے مخالفت کی۔

بھوشن نے اس کے ہاتھ سے برتن لینے کی کوشش کی۔ وہ سفت پریشانی اور ہچکچاہٹ میں برتن کو بیٹھ بیچھے کر رہی تھی۔ اُس کے بیچھے سے پارونے برتن چھین لیے۔ اُس کے کہنے پر بھی پارونے برتن نہیں دیے۔ جواب دیا۔ ”ایک دن تمہارے گھر کھانا کھانے آؤں گی۔ تب تمہاری باری ہوگی۔“

کھانے کے بعد بھوشن منورما کو پھر کامن روم میں لے گیا۔ وہی ایک کمرہ تھا جہاں دوسرے

کے کام میں رکاوٹ ڈالے بغیر اُسے بٹھایا جاسکتا تھا۔ منور ماسوچ رہی تھی کہ اب وہ چلے۔
 بھوشن نے کہا۔ ”پی۔ بی کے سامنے مجھے رپورٹ پیش کرنی ہے۔ دو گھنٹے لگیں گے۔“
 ”اچھا میں چلوں!“ منور مابولی۔

”فرضی کام ہے؟“
 ”کچھ بھی نہیں۔“ منور نے اُداسی سے جواب دیا۔
 بھوشن نے کہا۔ ”اگر کھڑو تو میں تمہیں چھوڑاؤں۔ آج مجھے تین چار گھنٹے کی فرصت ہے۔
 سنو، شادی کی مٹھائی نہیں کھلاؤ گی؟“
 منور ماکا دل کہہ رہا تھا۔ اپنی موت کی مٹھائی۔ لیکن بھوشن کہتا گیا۔ ”تم نے ہمساری
 لائبریری نہیں دیکھی۔ دو گھنٹے وہاں بیت گئے، تم جان بھی نہیں سکو گی۔ تم وہاں بیٹھو، پھر سنا
 چلیں گے۔“

بھوشن نے لائبریری کی لائبریرین منر آپے سے منور ماکا تعارف کرا دیا۔
 منر آپے نے پوچھا۔ ”آپ کتابوں کی فہرست دیکھیں گی یا کوئی خاص کتاب کسی موضوع
 پر چاہیں تو میں نکال دوں!“

منور فہرست کا رجسٹرے کر اُلٹے پلٹے لگی۔ لیکن سوچتی جا رہی تھی اپنی ہی بات۔ شادی
 کی مٹھائی۔ اپنی موت کا جلسہ۔ مگر کبھی زندہ رہ جانا اور کیا ہوگا؟ یہاں بیٹھی ہوں۔ لیکن سستی والا
 کی تپنی ہونے کا سماجی پتھر ایساں بھی مجھے باندھے ہوئے ہے۔ ہم میں کیا چیز ایک سی ہے؟ اُس
 کا دل نفرت سے بھر گیا۔

منور ماسوچ رہی تھی۔ بھوشن جس اخلاق سے آج ملا ہے۔ ویسے تو کالج میں بات کرتا
 تھا..... کیسے چھٹ گیا تھا..... ”میری قسمت تھی۔ نہیں تو میں آج وہاں ہوتی؟ پارو اُس
 کی دوست ہے۔ اسے پارو پر بھروسہ ہے۔ مجھ پر نہ تھا۔ نفیوں کہتا ہے ہمارے پنجاب کی لڑکیاں
 کتنی خوب صورت ہوتی ہیں۔ اُس کی نظریں تو پارو ہی خوب صورت ہے۔ یہ جو کچھ کر رہی ہے کیا میں
 نہیں کر سکتی؟۔ میرا دل رکھنے کے لیے کہہ دیا۔ میں نیس گھنٹے کام کر سکتی ہوں۔ کبھی مجھے موقع دیا؟
 چوں کہ میں دولت مند گھرانے میں پیدا ہوئی ہوں، اس لیے تم نے مجھے اپنا دشمن سمجھ لیا؟.....
 پندرہ ہزار ہی تھا، تو بھی اس سے تم تو پندرہ سال کا ٹکے تھے۔ اور وہاں دھکی، کھب، ریس
 کورس اور پٹرول میں برس بھی نہیں لگے گا۔ یہ روپیہ برباد ہی ہوگا۔ ہونے دو انکس میں گر جی

ہوں۔ اس سے اب بچاؤ نہیں ہے۔ شادی کی مٹھائی۔ اگر اس شادی کے معنی جانتے!“
 تین گھنٹے پورے ہو چکے تھے۔ منور ماسو چنے لگی۔ بھوشن کو ابھی شاید فرصت نہ ہو۔ وہ چلے۔
 تھکن محسوس ہو رہی تھی۔ کلاسی کے پنج پر بنیر کسی سہارے کے بیٹھے بیٹھے تھک گئی تھی۔ کسی اخبار
 رسالے میں جی نہیں لگ رہا تھا۔ سوچ رہی تھی کہ مسز آپے سے کہہ کر چلی جائے۔ لیکن مسز آپے جیسے
 کے گول گول شیشے جربسٹر سے اُپر اٹھاتی ہی نہیں تھی۔ پھر گھنٹی بجی۔ لوگوں کے ہنسنے بولنے کی دھیمی
 دھیمی آوازیں آنے لگیں۔ مسز آپے بنیر کچھ کہے اٹھ کر چلی گئی۔
 ”آپ ہی کامیڈ منور ماہیں؟“ کسی نے پکارا۔
 منور مانے گھوم کر دیکھا۔ ”جی۔“

ایک مونٹا آدمی پنجابی میں بولا۔ ”آپ کے لیے چائے لایا ہوں۔“ اس نے المونیم کا ماگ
 سامنے رکھ دیا۔ ”بھوشن کو کچھ دیر لگے گی۔ بس آدھ گھنٹہ۔ لاہور میں آپ کا مکان کس جگہ ہے؟ میں
 لاہور کئی بار گیا ہوں۔ آپ وہاں ہمارے اخبار میں کام کرتی تھیں؟ ممبئی میں کسی پنجابی کو دیکھنے
 سے بڑی خوشی ہوتی ہے۔ سینے۔ یہاں کا پانی اچھا نہیں ہے۔ کھانے کو کبھی کچھ نہیں ملتا۔ دودھ
 بارہ آنے سیر، وہ بھی پانی، بالکل پانی۔ ہمارے یہاں کا تو پانی بھی دودھ ہے۔ یہاں کا دودھ
 بھی پانی۔ بھوشن بھی سدا بیمار رہتا ہے۔ دیکھتی ہو یہاں ہاتھ ہاتھ بھر کے آدمی ہیں لیکن مانغ
 اچھا ہے ان لوگوں کا۔“

پنجابی ساتھی، خوشی سے چمکتی آنکھوں سے کتنی ہی باتیں ایک ہی سانس میں پنجابی میں
 کہہ گیا۔ ”اچھا اب چلوں۔ پھر ملیں گے ہی۔ میں یہاں اُردو ادیشن میں کام کر رہا ہوں۔“
 بھوشن آدھے گھنٹے میں آگیا۔ ”کیا بتاؤں دیر ہو گئی۔ رپورٹ میں کئی باتیں رہ گئی
 تھیں۔ لیکن بی۔ ٹی کو جانتی ہو وہ مزدور تحریک کی جنم پتری لیے بیٹھا ہے۔ اچھا، اب چلیں۔ یہاں
 سے بس میں میسرین ڈرائیو چلیں۔ وہاں سے گھومتے ہوئے مالا بار ہل چلے جائیں گے۔ تم تو پیدل
 فوب چل لیتی ہو۔ دھرم سالہ میں چلتی تھیں۔“ بھوشن ہنس دیا۔ منور ماترار کے طور پر چپ رہی۔
 بس بھری تھی۔ وہ بھوشن کے ساتھ بیٹھ گئی۔ سڑک پہچانی ہوئی تھی۔ تسلی والا کے ساتھ
 کئی بار کار میں ادھر سے گزری تھی۔ بھوشن بار بار پوچھ رہا تھا۔ اچھا سناؤ۔ یہ سب کیسے ہوا؟ سب
 بتاؤ۔ میر سڑک کیا حال ہے؟ ہاں وہ سوما! دھن سنگھ واپس آیا؟“

منور مانے صرف آخری بات کا جواب دیا۔ ”دھن سنگھ نہیں لوٹا۔“ اور کہہ دیا کہ بس کی کھڑک پر

میں وہ کچھ سُن نہیں پا رہی ہے۔
 ”تمہیں بس میں بیٹھنے کی عادت نہیں ہے نا، یہاں ہو جائے گی۔“ بھوشن نے کہا۔
 پیدل چلتے وقت منورمانے سوما کے ساتھ پیش آنے والا واقعہ مختصر طور سے سُنا دیا۔
 بھوشن نے ہمدردی کے ساتھ مسکرا کر کہا۔ ”اس عورت کی زندگی بھی ایک مسئلہ ہے۔“ پھر سنجیدہ
 ہو کر بولا۔ ”ہماری سماجی اُلجھڑیوں کی یہ ایک مثال ہے شاید برکت اسے لے گیا ہو گا۔ لیکن اس کا کیا کرے گا؟
 برکت کے لیے وہ بہت بوجھل ہوگی۔ ایک بار اپنے اُٹھ جانے کے بعد پھر اپنے کیسے بیٹھ سکے گی؟
 وہ دوسری طرف گر سکتی ہے۔ لیکن پہلی راہ پر واپس نہیں آسکتی۔ ہو سکتا ہے یہیں بمبئی میں ہی
 ہو! بچا گئے والی کے لیے وہی جگہ ہے۔ بمبئی یا کلکتہ۔“ بھوشن نے کہا اور پھر منورمانے پوچھا۔
 ”گھر کا ماحول تمہارے رہنے کے لائق نہیں رہا تھا؟“

”ہاں۔“

”ایسی حالت میں تم نے سنا دی کر لی؟“

منورما چپ رہی۔

”مشرستلی والا سے جان پہچان کہاں ہوئی؟..... لاہور میں رہتے تھے؟“

منورمانے سر ہلا دیا۔

”بھلا آدمی ہے۔ تم مطمئن ہونا؟“

منورما سر جھکائے چپ رہی۔

”تم بلاوجہ ہی سمجھا رہی ہو۔ اس میں شرم کی کیا بات ہے؟“

منورما سر جھکائے چپ رہی۔ بھوشن لاہور کے دوسرے لوگوں کے بارے میں پوچھنے

لگا اور منورما جواب دیتی گئی۔

بھوشن نے پوچھا۔ ”تھک گئی ہو تو بس میں چلیں؟“

”نہیں۔“ منورمانے سر ہلا کر انکار کر دیا۔

دونوں پیدل چلتے ’تین بتی‘ پہنچ گئے۔ منورمانے اوپر باغ میں چلنے کی خواہش ظاہر کی۔

ہیننگ گارڈن میں جا کر دونوں ایک بیچ پر بیٹھ گئے۔ سورج ڈوب چکا تھا۔ سیاہی مائل نیلے
 سمندر پر بچم کی طرف غروب آفتاب کے لال بادلوں کا لال سایہ پھیلا ہوا تھا۔ بیچے کی پہاڑی
 سے نیچے بمبئی شہر کھلونوں کی بڑی بھاری دکان کی طرح پھیلا ہوا نظر آ رہا تھا۔ ہیننگ گارڈن

گ۔ بھگ خالی ہو چکا تھا۔

بھوشن نے پوچھا۔ ”تم نے اپنی شادی اور اپنے بچے کے بارے میں کچھ نہیں بتایا! ... کیسے بچہ رہی ہے؟“

منورما کے آنسو بہنے لگے۔ اُس نے اُچلے منہ ڈھانپ لیا۔

بھوشن بھونچکا رہ گیا۔ ”مجھے بہت دکھ ہے منو! اُس نے انگریزی میں کہا ”رہنے دو۔ میں کچھ نہیں پوچھوں گا۔“

منورما کو اور بھی زور سے رونا آگیا۔ بھوشن نے تین سال بعد منو کہہ کر اُسے پکارا تھا۔ اُسے بس سولا منورما جی پکارنے لگا تھا جو منورما کو بالکل پسند نہیں تھا۔

گاڑوں بند ہونے کا وقت ہو رہا ہے۔ اب چلیں۔“ بھوشن نے اُس کا دھیان بٹانے کے لیے کہا۔

منورما نے آنسو پونچھ لیے اور آنسو سے بھیگے رومال کو چھپا لیا۔ واپسی کے وقت اُس نے ہچکچاہٹ سے پوچھا۔ ”نہیں بڑا تو نہیں لگا؟“

”کیا؟۔“

”مجھے رونا آگیا۔“ منورما نے مسکرانے کی کوشش کی۔

”وہ میری غلطی تھی۔ چلو تمہارے مکان پر پہنچا دوں۔ مجھے بھی لوٹنا ہے۔“

”پارورہ دیکھتی ہو گی۔“ منورما نے چڑانے کے لیے کہا۔

”وہ جڑیل اپنے عاشق و سینگ کو خط لکھ رہی ہو گی۔ دوبارن کے بیاہ کی تاریخ مقرر

ہو چکی ہے لیکن وینگ کو چھٹی ہی نہیں ملتی۔ وہ ٹراونکور میں پھنسا ہوا ہے۔“

”کیا؟“ منورما نے حیرت کا اظہار کیا۔ ”کیونٹ بھی شادی کرتے ہیں؟“

”کیوں؟“ ویسے ہی بھوشن نے جواب دیا۔ ”کیونٹ آدمی نہیں ہیں؟“

”اچھا یہ کیا پارٹی کا نیا طریقہ ہے۔“

بھوشن سنس دیا۔ ”تم مذاق کر رہی ہو۔ لیکن کمیونسٹوں کے لیے ”انقلاب“ کانگریسی سوراخ کی جدوجہد کا ایک یا دو برس کا کام نہیں ہے کہ سوراخ کے بعد ہی بیاہ کا عہد کر لیں۔ یا سوراخ نہ ہونے تک نمک نہ کھائیں۔ جو تازہ سنیں۔ جدوجہد اور انقلاب کو زندگی بھر بنانے کے لیے جہاں تک ممکن ہو زندگی کو سادہ صحت مند اور فطری بنائے رکھنا ضروری ہے۔“

”یکب سے سمجھ میں آگیا؟“ منورما کا لہجہ روکھا تھا۔
 ”سب کچھ سمجھ بوجھ کے تو کوئی پیدا نہیں ہوتا۔ مکمل عقل رکھنے والے تو بھگوان ہی ہیں۔
 اور ان سے کمیونسٹوں کی جان پہچان نہیں ہے۔“ بھوشن نے طنز کا جواب ایسے ہی لہجے میں دیا۔
 وہ تین سببی پرواپس آکر نیپیر روڈ پر گھوم گئے اور نیپیر روڈ سے رحمت اللہ روڈ کی طرف۔
 منورما سوچ رہی تھی۔ دستی والا آگیا ہوگا، شاید کھانے کے انتظار میں دھسکی پی رہا ہو۔ کیا کہہ کر
 تعارف کرائیں گے؟

بیرے نے برآمدے میں آکر کرسیاں لگادی تھیں۔ منورما نے پوچھا۔ ”صاحب نہیں آیا؟“
 بیرے سے انکار سن کر اس نے اطمینان محسوس کیا۔
 بھوشن برآمدے میں کرسی پر بیٹھ کر بولا۔ ”بہت خوب صورت جگہ ہے۔ کتنا اچھا نظارہ ہے۔
 تمہیں بہت چلنا پڑا۔ تھک گئی ہوگی۔“
 ”نہیں تو۔ کھانا منگاؤں۔ کھا لو۔“

کھالیں۔ لیکن کمیون میں مائی کو خبر نہیں دی ہے۔ وہ ڈانٹے گی۔ چلو ڈانٹ کھالیں گے۔
 وہ تو ڈانٹتی ہی رہتی ہے۔ بھوشن ہنس دیا۔

منورما نے بیرے کو پکار کر کہا۔ ”کھانا لگاؤ۔ صاحب بھی کھائیں گے۔“

بیرے نے آہستہ سے پوچھا۔ ”ڈرنک؟“

منورما نے سوالیہ نظروں سے بھوشن کی طرف دیکھا۔

نہیں نہیں۔ مجھے نہیں چاہیے۔ تم لیتی ہو تو لے لو۔“ بھوشن نے جواب دیا۔

”پاگل ہو!“ منورما ہنس دی۔ ”وہ لیتے ہیں۔“

کھانے کے بعد منورما نے پوچھا۔ ”آپ کو پہنچاؤں؟“

”کیا؟“ بھوشن نے حیرت سے پوچھا۔ ”اتنی دور؟“

”تو یہاں کیا کروں گی! میرا ایک ٹیکسی بلاؤ۔“

منورما بھوشن کو سندھ سٹ روڈ پہنچا کر ٹیکسی میں واپس آئی۔ دس بج رہے تھے۔ سلی والا

اب بھی نہیں لوٹا تھا۔ وہ کپڑے بدل کر بستر میں لیٹ گئی۔ خوب چلنے پھرنے اور بات چیت کرنے

سے دل کچھ ہلکا ہو گیا تھا۔ اسے جھکی آگئی۔ آہٹ سے اس کی میند ٹوٹی۔

سلی والا ہونٹوں سے سینٹی بجا کر کوئی تان لگنا رہا تھا۔ منورما آنکھیں بند کیے چپ لیٹی رہی۔

بہتی کے کپڑے بدلنے کی آہٹ آئی اور پھر وہ پلنگ پر لیٹ گیا۔ باہر برآمدے سے کھاک کے دو بجانے کی آواز سنائی دی۔

دوسرے دن منور صبح سویرے ہنسا دھوپ کی تھی۔ سنی والا تب بھی گہری نیند سو رہا تھا۔ منور ماکہ خواہش ہوئی ایک پیالی چائے پی لے۔ پھر سوچا ایک ساتھ رہتے ہیں تو ایک دوسرے سے تڑانے اور گھبرانے سے کیسے چلے گا؟ سینکڑوں لوگوں کی، زیادہ تر لوگوں کی زندگی ایسے ہی روتے جھگڑتے گزرتی ہے۔ ہماری بھی گزر جائے گی۔ وہ چائے کے لیے شوہر کا انتظار کرتی رہی۔ سنی والا غسل خانے سے باہر نکلا تو منور مانے پوچھا۔ "ناشتہ کر کے باہر جاؤ گے نا؟"

"بہت اچھا۔"

سنی والا اور منور ما آپس میں انگریزی میں ہی بات کرتے تھے۔ ناشتے کے وقت سنی والا نے کہا۔ "مجھے افسوس ہے مجھے بالکل خیال نہیں رہا کہ تمہیں خرچ کے لیے ضرورت ہوگی۔ گھر کا سامان ہے۔ آنے جانے میں نیکی کا کرایہ ہوتا ہے۔ چاہو تو گاڑی تم رکھ لیا کرو۔ میں تو خود ہی گاڑی چلاتا ہوں۔ چاہو تو ڈرائیور رکھ لو۔"

"کیا ضرورت ہے۔ مجھے کہاں جانا ہوتا ہے۔ نیکی ہر وقت مل سکتی ہے۔" منور نے جواب دیا۔

"یہ رکھ لو۔" سنی والا نے بڑے سے نکال کر ڈیڑھ سو روپے منور ماکہ کی طرف بڑھائے۔

منور مانے انکار کیا۔ "ابھی تو میرے پاس ہے۔"

"پھر بھی ہاتھ میں کچھ رہنا اچھا ہوتا ہے۔" اُس نے آدھے نوٹ منور ماکے سامنے رکھ دیئے اور بولا۔ "میں سخت جدوجہد کا سامنا کر رہا ہوں۔ سرمایہ داری کی جدوجہد کا۔ فلمی صنعت کے یہ بڑے بڑے جے جے جے تھیکہ دار نے اُسے تھے لوگوں کو اپنے ہاتھ جیسے پاؤں کے نیچے روند ڈالنا چاہتے ہیں۔ میری پچھلی فلم 'رین بسیرا' کا بازار خراب کرنے میں ان لوگوں نے کوئی کسر نہ چھوڑی۔ یہ لوگ چاہتے ہیں کہ میں ان لوگوں کی فلموں کی انجمنی کرتا رہوں۔ ان کے لیے بڑے بڑے منافع کم کر دوں۔ لیکن میرے پاس روپیہ لگانے والے سرمایہ دار ہیں۔ گاہک ہیں اور اسٹٹ ہیں۔ میں روپے میں سے ایک آنہ کیوں لوں؟ میں محنت کرتا ہوں۔ کم سے کم چار آنے لوں گا۔"

منور مانے جواب دیا۔ "رین بسیرا فلم میں نے دیکھی نہیں، کیسی ہے؟"

سنی والا نے خوش ہو کر بتایا۔ بہت کامیاب فلم ہے۔ بہت پکچر ہے۔ تم ضرور دیکھو۔ ممبئی سے تو اب چلی گئی ہے۔ یہاں تین نہیں چلی تھی۔ اس میں مدھو کا گھر یلو نایا ہے۔ نوکلی، میٹر جنگ

نور احمد نے کام کیا ہے۔ تین ڈانس اور تین گانے۔ ناٹ بیڈ۔
 "لیکن ہماری فلموں میں کلام اور بدزوقی زیادہ ہوتی ہے۔" سمجھتے ہوئے منور بابولی۔ اس کی بات کاٹ کر
 گنجیمیر ہو کر سستی والا نے سمجھایا۔ "کتابی آرٹ کے خیال سے بزنس نہیں چل سکتا۔ یہ تو بزنس کا آرٹ ہے۔"
 "اصلی آرٹ کو لوگ پسند نہیں کریں گے کیا؟" منور مانے پوچھا۔

"کر بھی سکتے ہیں اور نہ بھی کریں۔ میں دوسرے چار لاکھ بازی پر کیسے لگا دوں؟ میں تو چالو
 سکے چلاؤں گا۔ انجانے مال کا سہ کون کرے۔ دو چار جانے ہوئے ایکٹر۔ دو چار پھڑکتے ہوئے
 گانے۔ جو چیز پسند ہو چکی ہے انھیں کاٹنا میل۔ بس!"
 "میں کچھ مدد کر سکتی ہوں؟" منور مانے دل سے پوچھا۔

"ضرور۔ وقت آنے پر بتا دوں گا۔ تمہارا طور طریقہ اور تمہاری عادتیں دوسری ہیں۔ پھر بھی
 بہت مدد کر سکتی ہو۔ موقع پر کہوں گا۔ تم جانتی ہو، میں مکمل مساوات، آزادی اور مسلسل تعاون
 میں یقین رکھتا ہوں۔ کسی طرح کی بھی زور زبردستی میں نہیں۔ آج شام کلب چلو گی؟ چلنا ہو تو مجھے
 فون کر دینا۔"

ستی والا اپنے کام پر چلا گیا۔ منور ما پھر اُداس ہو گئی۔ اُسے کیوں کی یاد آرہی تھی۔ وہاں
 کام کرنے کا موقع ملے تو خوب محنت سے کام کرے۔ بار بار دل میں آتا کہ بھوشن کو فون کرے۔ اُسے
 کیوں میں کوئی کام مل سکتا ہے یا نہیں۔ لیکن ہچکچاہٹ سے کرنہ پائی۔
 منور ماتین دن دل کو مارے رہی۔ تیسرے دن اُس نے دوپہر بعد پارٹی آفس میں بھوشن
 کو فون کر دیا۔ "میں ملنا چاہتی ہوں۔ تمہیں شام کو فرصت ہوگی؟"

"چھ بجے کے بعد فرصت ہوگی۔" بھوشن نے جواب دیا۔ "سات بجے تک پہنچ سکوں گا۔"
 منور مانے کہا وہ چھ بجے فون کرے گی۔ اگر بھوشن کو فرصت ہو گئی تو وہ ٹیکسی لے کر بھوشن کو
 پارٹی آفس سے لے گی۔

منور ما پارٹی کے دفتر کے سامنے پہنچی تو بھوشن دروازے پر انتظار کر رہا تھا۔ ٹیکسی ڈرائیور
 نے سوال کیا۔ "کس طرف؟"

بھوشن نے جواب کے لیے منور ما کی طرف دیکھا۔
 "میں کچھ ضروری صلاح لینا چاہتی ہوں۔ کسی ایسی جگہ چلو جہاں چل کر بات کر سکیں۔" منور ما
 نے کہا۔

بال کینور سڑک پر ایک ایرانی رستوران کے نزدیک موٹر پمپسی رکوادی۔ مالا بارہل کے اوپر جاتی ہوئی سڑک کی طرف اشارہ کر کے بھوشن نے کہا۔ ”اوصرحلیں۔“ کچھ دور درختوں کے گہرے سائے میں جا کر دونوں جنبیلی کے سائے کے نیچے بیٹھ گئے۔

”میں کچھ کام کرنا چاہتی ہوں چاہے اجار میں کام مل جائے یا اور دوسرا کام۔“ منور ما نے کہا۔

”تمہارا مطلب ہے پارٹی کا کام؟ بھوشن نے پوچھا۔

”ہاں۔“

”مشکل ہے۔ پارٹی ممبر اور وہ بھی اپنے صوبہ یا ضلع سے خاص سفارش سے بھیجے گئے ممبر کے۔“

”ہاکیون میں جگہ نہیں مل سکے گی۔“

”میں رہنے کے لیے نہیں کہہ رہی ہوں۔“

”میں سمجھ رہا ہوں۔ کام کرنے کے لیے ہی وہ بات کہہ رہا ہوں۔“

”آپ کو میرے لیے کچھ کرنا ہی ہوگا۔“ اپنی انگلی پر رومال لپیٹتے ہوئے منور مانے کہا۔ ”میری شادی کے بارے میں پوچھ رہے تھے نا... میں کھائی میں گرنے کے ڈر سے بھاگی تھی۔ کنویں میں گر پڑی۔“

”کیوں کیا بات ہے؟“

”کیا بتاؤں؟ میں اس آدمی کو جانتی کتنا تھی۔ میرے بھائی کا دوست ہے۔ ایک بار ہمارے یہاں ٹھہرا تھا۔ پھر مسوری میں ہم لوگ ایک ہی ہوٹل میں تھے۔ ملنے ملانے اور طور طریقے میں بہت بھلا ہے۔ بات بھی اچھی کرتا ہے۔ اُس نے بھائی کو خط لکھ کر شادی کی تجویز پیش کی تھی۔ اس وقت گھر کی حالت اتنی پریشان کن تھی کہ کہیں بھی بھاگ جانے کے لیے بے چین تھی میری بہت بھوٹی تھی۔ میں نے تار لودا یا کہ منظور ہے۔ خود ہی پندرہ دن کے اندر سول میرج کا انتظام کر لیا۔ لیکن اب دیکھتی ہوں ہم لوگوں میں کوئی میل نہیں ہے۔ اس گھر میں ممکن نہیں۔ اگر دن بھر کے لیے ہی اطمینان کا کوئی کام مل جائے تو سمجھ لوں گی کہ رات ہوٹل میں کاٹ رہی ہوں۔“

”میری بات کا برا تو نہیں مانو گی؟“

”ایسا شک کیوں ہے؟“

”صرف ناقابل برداشت حالات سے بچنے کے لیے دل بہلانے کے لیے پارٹی کا کام کرنا چاہتی ہوں؟“

”کیوں لاہور میں پارٹی کا کام نہیں کر رہی تھی؟ آپ میرے خیالات تو اچھی طرح جانتے ہیں۔“

”لیکن تم پارٹی ممبر نہیں بنیں۔“

”آپ نے نہیں بنایا..... آپ کو مجھ پر بھروسہ نہیں تھا۔“

”کیا کہہ رہی ہو؟“ بھوشن کی آواز پگھل گئی۔

”ٹھیک کہہ رہی ہوں۔ اب پرانی بات نہ اٹھاؤ۔ نہیں تو یہ سب کیوں ہوتا؟“ منورما بھوشن کی طرف آنکھیں پچائے کہتی جا رہی تھی۔ ”تب کہتے تھے۔ میرے لیے زندگی میں جدوجہد کے علاوہ اور کچھ نہیں ہے۔ اُس دن کہہ رہے تھے۔ کیونٹ سادہ، صحت مند زندگی حاصل کر کے ساری زندگی جدوجہد کر سکتا ہے۔ سمجھ آگئی ہے نا!“

”میں نے کچھ اور بھی تو کہا تھا۔“

”کیا؟“

”کہ کوئی شخص بھی سمجھا سمجھایا پیدا نہیں ہوتا۔“

منورما رو پڑی۔

”منورما کیا کر رہی ہو؟“ بھوشن نے اُس کا ہاتھ تھام لیا۔

”بس میرے لیے پارٹی آفس میں کام کا انتظام کر دو۔“

”فوراً کیسے ہو سکے گا؟ میرے چاہنے پر بھی بہت جلد نہیں ہو سکے گا۔“

”کیوں نہیں ہو سکے گا۔ تم جو نشی سے کہو۔ میں بھی کہوں گی۔ سب لوگ جانتے ہیں میں لاہور

میں پارٹی کا کام کرتی تھی۔ وہاں سے پوچھ لیں۔“

”جو نشی قاعدے کے خلاف کیا کر سکتے ہیں؟“

”تو پھر میں مر جاؤں۔ آخر کس کے لیے اپنے آپ کو گھلاتی رہوں۔ عذاب سہتی جاؤں؟“

”ہو جائے گا۔ لیکن پہلے مہی پارٹی میں تین چار مہینے کام کرو تا کہ لوگ تمہیں جان جائیں۔“

”میں تو ان لوگوں کو جانتی نہیں۔“

”وہاں میں کہہ دوں گا لیکن سٹلی والا کو کوئی اعتراض نہوا تو؟“

”ہوا کرے۔ میں کیا کروں؟ میں اُس سے چوری کیوں کروں؟ اپنے آپ کو لیوں مارنے

سے اچھا ہے، میں اس پہاڑ سے کود پڑوں۔ سمندر میں پھاند جاؤں۔ میں خود اپنے آپ سے نفرت

کر کے زندہ نہیں رہ سکتی۔ میں ان لوگوں کے ساتھ رہنا چاہتی ہوں جن سے خیالات کا میل ہو۔“

”خیر وہ ہو جائے گا۔ اسی خیال سے منگم اور پار و اپنی ریاست کے حق اور اختیار پر لات مار کر

پارٹی میں کام کر رہے ہیں۔ اسی سوال پر سکینڈ کی شوہر سے علاحدگی ہو گئی۔ انسان کے انصاف کا شعور سارے اصولوں سے بڑا ہے۔ لیکن تم میرے ساتھ بے انصافی کر رہی ہو۔

”میں بے انصافی کر رہی ہوں؟“

”تم نے کہا۔ مجھے تم پر بھروسہ نہیں تھا۔“

منور مانے تردید کے انداز میں جواب دیا۔ ”میں نے تمہارا کیا سلوک تھا؟“ ”میں کیسا رہا؟ تم مجھے دشمن طبقے میں سمجھنے لگے۔“ منور مانے بھوشن کی طرف دیکھے بغیر اپنی چپل کے نیچے پڑے تپتے کو دبا کر بولی۔ ”کیا کوئی شخص طبقے سے الگ نہیں ہو سکتا؟ کیا سوما....“

”سوما میرے سڑک کھلونا ہی تو بنی اور کیا ہوا؟ میں ایسی بے وقوفی نہیں کر سکتا تھا۔ اس حالت میں ہمارا طبقہ تمہیں ٹھکرا دیتا یا مجھے خرید لینے کی کوشش کرتا۔ یا ہم دونوں انفرادی طور پر حالات کے خلاف لڑنے کے مذاق میں شہید بن جاتے۔“

”آپ پھر وہی بات کر رہے ہیں۔ آپ جانتے ہیں مجھے اس طبقے سے نفرت ہے۔ اس سے بچنا چاہتی ہوں۔ میں کیا کچھ نہیں برداشت کر رہی ہوں۔“ منور مانے جھنجھلا اُٹھی۔

”بھوشن منس دیا۔“ وہ بچپن کا اظہار تھا۔ جو خوب صورت کھلونا دیکھا، اسی کے لیے چل گئے۔

”ولٹ ڈو یو مین! آپ نے مجھے کھلونا ہی سمجھا تھا؟“ منور مانے تلخی سے سوال کیا۔

”نہیں بھئی۔ اُس وقت میں خود ہی ہوائی قلوں اور خیا لوں کی دنیا میں تھا۔ زندگی نے بتا دیا کہ میری زندگی کی حقیقت کیا ہے۔ ہم دو مختلف طبقوں کے فرد تھے۔ لوگوں میں امیروں کی لڑکیوں سے پریم کرنے کی خواہش عام طور پر ہوتی ہے۔ اسے وہ شخصی ترقی کا ذریعہ سمجھتے ہیں۔“

”وہ الزام اب بھی باقی ہے؟“ منور مانے مایوسی کے انداز میں پوچھا۔ ”اب تو میں امیر نہیں ہوں۔“

”الزام کی دھج کو مٹانا ہو تو اس کے لیے انتظار نہیں کرنا چاہیے۔ دور کر دینا چاہیے۔“ بھوشن نے بڑے اعتماد کے ساتھ جواب دیا۔

صبح کے ناشتے کے وقت منور مانے سٹی والا سے کہا۔ ”میری خواہش ہے، کسی عوامی کام میں حصہ لوں۔ لاہور میں بھی کچھ نہ کچھ کیا ہی کرتی تھی۔“

ستلی والا نے اتفاق کیا۔ ”میں خود بھی سوچ رہا تھا کہ تم سے کہوں۔ سوچ رہا تھا کہ ممبئی کی سوسائٹی میں تمہارا تقارن ہو جائے۔ سماج میں حیثیت پیدا کرنے کے لیے یہ بہت ضروری ہے۔ کاروبار اور تجارت میں بھی فرد اور خاندان کی سماجی اور عوامی حیثیت کا بہت اثر پڑتا ہے۔ ایک جانے مانے آدمی کی بات کی قیمت ہوتی ہے۔ جان پہچان کے لیے کبھی کلب بھی چلا کر دے کوئی سبھا وغیرہ ہوگی تو اُس کے لیے بھی دعوت نامہ منگوانے کا خیال رکھوں گا۔“

منورما اس ہفتے دوبارہ کلب گئی۔ ستلی والا نے اُسے غیب بچوں کے لیے دودھ کا انتظام کرنے کے لیے ممتاز عورتوں کی کمیٹی کا ممبر بنا دیا۔ اس کمیٹی میں بھی چلی جاتی۔ مگر بھوشن نے اس کا تقارن چرنی روڈ اسٹیشن کے نزدیک گرگام میں ایس۔ یو (سویٹ دوستوں کی انجمن) سے کرادیا تھا۔ اور وہ پابندی سے انجمن اور اس کے اخبار میں کام کرنے کے لیے وہاں جانے لگی تھی۔ انجمن کے پندرہ روزہ رسالے کی اشاعت کی تاریخ نزدیک ہونے کی وجہ سے دفتر میں کام بہت تھا۔ منورما دوپہر کے کھانے کے لیے گھر واپس نہیں گئی تھی۔ شام کے وقت انجمن کی صدر کامریڈ نیتا سے صرف ایک گھنٹہ کی چھٹی لے کر وہ گھر آئی تھی۔ بھوشن نے آنے کے لیے کہا تھا اور منورما بھوک سے بے چین ہو گئی تھی۔ اُس کے پہنچنے ہی بھوشن آگیا۔ اور سیرے نے ضروری۔ ”صاحب کئی بار فون کر چکے ہیں اور کہا ہے کہ میم صاحب آئیں تو دفتر میں فون کر لیں۔“

منورما نے فون پر ستلی والا سے بات کی۔ ستلی والا نے کہا۔ ”خوش قسمتی ہے کہ تم لوٹ آئیں۔ میں مصیبت میں پڑ جاتا۔ آج میں نے ایکٹرس مدھوا اور سیٹھ بدانی کو چائے کے لیے تاج میں دعوت دے رکھی ہے۔ میں اُن لوگوں سے تمہارا تقارن کرانا چاہتا ہوں۔ ابھی پنیتا لیس منٹ ہیں۔ تم ٹیکسی سے یہاں آ جاؤ۔“

بھوشن نے دیکھا، فون کا چونکا کان پر رکھے منورما کے چہرے پر فکر کی جھلک پیدا ہو گئی تھی۔ سر کھجالتے ہوئے بولی۔ ”میں آتی تو ضرور لیکن ایک بہت ضروری کام کے لیے کچھ آدمیوں سے وعدہ کر چکی ہوں۔ اگر میں وہاں نہیں پہنچی تو بہت خراب بات ہوگی۔ میں انہیں کیا جواب دوں گی۔ مجھے بہت افسوس ہے۔“

ستلی والا نے اصرار کیا۔ ”مجھے تمہارے اپائنٹمنٹ منٹ کے بارے میں معلوم نہیں تھا۔ میں اُن سے کہہ چکا ہوں کہ تم آؤ گی۔ سوچو میری کیا پوزیشن ہوگی؟ اس کا دوسری باتوں پر بھی گہرا اثر پڑ سکتا ہے۔“ منورما نے لاجواب ہو کر فون رکھ دیا۔ بھوشن چائے کا پیالہ ہونٹوں کے سامنے تھامے گھبراہٹا

دیکھ رہا تھا۔

منورمانے روبانسی آواز میں کہا۔ "بتاؤ کیا کروں؟ کسی طرح نہیں مانتا۔ اس پارٹی میں میری کیا ضرورت ہے؟ ایکٹرس مدعو اور سیٹھ بدایا کو میں جانتی بھی نہیں۔ یہ بالکل ناقابل برداشت ہے۔ کامیڈین کیا کہے گی؟"

"نینتا خوش ہو کر تعریف تو نہیں کرے گی۔ لیکن تم کبھی کیا سکتی ہو؟ وہ پتی کے اختیار کا فائدہ اٹھا رہا ہے۔"

منورما غصہ ہو گئی تھی۔ وہ کپڑے بدلنے کے لیے دوسرے کمرے میں جا رہی تھی۔ بھوشن کی بات سن کر وہ پھر کرسی پر بیٹھ گئی۔ "دل کیوں دکھاتے ہو؟ تو ہین کیوں کرتے ہو؟ اُس نے آنچل سے منہ ڈھک لیا۔"

"تو ہین کیسی؟" بھوشن نے بھنوس اُدبر اٹھا کر پوچھا۔

منورما جواب دیے بغیر اٹھ گئی اور آنکھیں پونچھتی اندر چلی گئی۔ بھوشن ٹھنڈی چائے کے گھونٹ لیتا رہا۔

منورما باہر آئی۔ وہ بہت سادی لیکن قیمتی سفید ساڑی اور کھرے لال رنگ کا بلاوز پہنے تھی۔ پہننے کے انداز سے بے دلی اور بے پروائی ظاہر تھی۔ سر کے بال بھی بے ترتیب تھے۔ چہرے سے آنسوؤں کے دور کرنے کے لیے اُس نے منہ دھو کر پاؤ ڈر اور آنکھوں میں سرمہ لگا لیا تھا۔ دیکھ کر بھوشن مسکرا دیا۔

"کیوں؟" منورمانے پوچھا۔

"ہم لوگوں کے یہاں آتی ہو تو سنت بن کر!"

"تو؟"

"اب اسپر ابن کر جا رہی ہو۔ پیسے کی عزت ہے نا؟"

"تم لوگوں کے یہاں ایسے جاؤں تو آنکھ اٹھانا مشکل ہو جائے گا.... کیوں کیا بہت

ولنگر (بھڑکیلی) لگ رہی ہوں؟"

"کیا کھر رہی ہو، ویری چار منگ!"

"پاگل ہو رہے ہو.... ٹیکسی تک میرے ساتھ چلو۔"

"ٹیکسی میں بیٹھ کر منورمانے کہا۔" فورٹ تک ساتھ چلو۔ وہاں سے ٹیکسی میں تم کیوں چلے جانا۔"

یہ لو۔“ اس نے دس روپے کا نوٹ بھوشن کی قمیض میں ٹھونس دیا اور جھپکتی ہوئی بولی ”سچ کہو۔ میں جھنجھلاہٹ میں تھی۔ بے تکی تو نہیں لگ رہی ہوں ان کپڑوں میں؟“
”میں اس سے اچھی پوشاک کا تصور بھی نہیں کر سکتا۔ سچ کے رہنا سیٹھ لوگوں سے!“
”دھت!“ اور پھر کہا۔ ”تم نہیں جانتے۔ بلی (قربانی) کے لیے جانور کو سجا کر لے جاتے ہیں۔“
”جانور کو قربانی کے لیے جاتے دیکھیں تو بچا لینا چاہیے۔“

”جو ایسا کرے گا، اس پر ساج کا دھرم، قانون، طور طریقہ، رسم رواج، غرض سب کچھ ٹوٹ پڑے گا۔“
تاج محل، ہوٹل میں چائے پیتے اور باتیں کرتے ساڑھے چھ بج گئے۔ چائے کے وقت سبلی والا مدھو اور بدایا کو اپنی نئی فلم کی اسکیم سمجھاتا رہا۔ کمپنی میں ایکٹرس مدھو، ایکٹریئر جنگ اور نورل کی بہی کھنا چاہتا تھا۔ سبلی والا کی تجویز تھی، بدایا دو لاکھ روپے لگائے۔ مدھو پچاس ہزار کا۔ شیر جنگ اور نورل کے پچیس پچیس ہزار کے حصے ہوں۔ مدھو نقد نہ دے کر پہلی فلم میں کام کرنے کے کنٹریکٹ کر کے رقم گھٹا دے۔ شیر جنگ اور نورل بھی یہی کریں۔ اس طرح کمپنی کی پونجی اپنے آپ چار لاکھ ہو جائے گی۔ سبلی والا نیجنگ ڈائریکٹر کا کام کرے گا۔ اس کے کام کا حصہ پچاس ہزار ہوگا۔ چائے کے کچھ دیر کے بعد سیٹھ بدایا اور سبلی والا نے اتنی گھسیٹ بات چیت کرنے کی تھکن دور کرنے کے لیے دھسکی لی۔ منورا اور مدھو کے لیے شیمپین لگائی گئی۔ سیٹھ جی، سبلی والا اور مدھو کے بہت اصرار کرنے پر منورما نے دو گھونٹ پئے اور برائے نام معلوم ہونے پر بھی زیادہ نہ پی۔

سیٹھ جی نے تجویز کی۔ ”ڈنر ایک ساتھ ہو۔“

مدھو نے گھبرا کر کہا۔ ”یہ کیسے ہو سکتا ہے۔ میری تو آٹھ بجے سے شوٹنگ ہے۔“ وہ کھڑی ہو گئی۔
”ہم آپ کو اسٹڈیو پہنچا دیتے ہیں۔“ سبلی والا نے یقین دلایا۔
”کبھی ہم اکیلے رہ جائیں گے۔“ سیٹھ جی نے گھبراہٹ ظاہر کی۔

”سیٹھ جی یہ کیسے ہو سکتا ہے؟“ سبلی والا نے منورما کی طرف دیکھ کر کہا۔ ”تم سیٹھ جی کے ساتھ ٹھہرو۔ ہم مدھو کو جھپوڑ کر آتے ہیں۔“ سبلی والا منورما کے جواب کا انتظار کیے بغیر حیب سے کار کی کبھی نکال کر اننگی پر گھماتا ہوا اٹھ کھڑا ہوا۔

”تو پھر ڈنر کہاں ہو؟“ سیٹھ جی نے سبلی والا کو مخا طلب کیا۔ ”ہمارا خیال ہے۔ ہمارے یہاں میرین ڈرائیو پر کیسار ہے گا؟“ انھوں نے منورما کی طرف دیکھا۔ ”آپ ہماری جگہ بھی دیکھ لیں گی۔“ سیٹھ جی نے سبلی والا کی طرف دیکھا۔ ”آپ وہیں آئیے۔“

”بہت ٹھیک فرمایا سیٹھ جی آپ نے۔“ ستلی والا نے تائید کر دی۔

منورما سیٹھ جی کے ساتھ ان کی گاڑی میں میسرین ڈرائیو پہنچی۔ تیسری منزل پر جانے کے لیے لفٹ تھی۔ سیٹھ جی کے مکان پر ایسا لگا کہ نوکر مالک کا انتظار نہیں کر رہے تھے۔ سیٹھ جی نے آتے ہی انھیں ضروری ہدایات دیں۔ منورما نے ڈرائنگ روم میں کاؤچ پر بیٹھنے ہی کہا۔ ”سٹھانی جی سے نہیں ملائیں گے؟“

”وہ لوگ یعنی بال بچے کا لبا دیوی میں رہتے ہیں۔“ جواب دے کر سیٹھ جی کا ڈچ پر منورما کے نزدیک بیٹھ گئے۔

منورما سیٹھ جی کو جگہ دینے کے لیے دوسری طرف بہت گئی۔ اتنی بے تکلفی اچھی نہ لگی۔ اُس نے پوچھا۔ ”آپ یہاں اکیلے رہتے ہیں؟“

”اکیلے کیسے، آپ تو ہیں۔ آپ کے ساتھ بھیڑ لانے سے کیا فائدہ؟“ سیٹھ جی مسکرا دیئے۔ منورما چپ رہ گئی۔ کچھ بولی نہیں۔ کمرے سے باہر نکلی اور لفٹ پر پہنچ کر مبن دیا اور نیچے اتر گئی۔

سیٹھ جی دیکھتے رہ گئے۔

منورما اپنے مکان میں پہنچ کر دو گھنٹے تک برآمدے میں بیٹھی ستلی والا کا انتظار کرتی رہی۔ ستلی والا آیا تو آدھا منٹ تک ایک دوسرے کے بولنے کا انتظار کرنے میں چپ رہے۔ منورما سے رہا نہ گیا۔ ”میں نہیں سمجھتی تھی کہ کوئی آدمی روپے کے لیے اتنا بھی گر سکتا ہے۔“

”کیا مطلب ہے تمہارا؟“ ستلی والا نے سخت ہجے میں پوچھا۔

منورما نے اس کی طرف گھور کر جواب دیا۔ ”مطلب نہیں سمجھتے۔ مجھے اس آدمی کے ساتھ بیٹھنے کا کیا مقصد تھا؟“ وہاں اُس کی عورت بھی نہیں تھی۔ آپ چائے پر مجھے ساتھ لے گئے تھے۔ وہ اپنی عورت کو کیوں نہیں لایا؟“

”اکیلی سے کیا مطلب ہے! تمہیں نہیں معلوم تھا کہ میں پانچ دس منٹ میں لوٹ رہا ہوں۔ مجھے کیا معلوم تھا کہ راستے میں پیچے سے ہوا نکل جائے گی!“ ستلی والا نے ادب کی آواز میں کہا۔ ”تم کیا پردے میں رہتی آئی ہو؟ تم کیا دوسرے آدمیوں کے ساتھ کبھی نہیں اٹھی بیٹھیں؟ تم سے ملنے کے لیے

یہاں آدمی نہیں آتے کیا؟ دن بھر تم اپنے دوستوں کے ساتھ رہتی ہو۔ آج میں نے ایک دوست کو ملوادی تو اُس پر طوفان کھڑا کر رہی ہو۔ کیا کہا اس نے، بتاؤ؟ میں وہیں سے آ رہا ہوں۔ ہمارے گھر میں اور لوگوں سے ملنے میں نے کبھی رکاوٹ نہیں ڈالی۔ تم میری کوئی بات برداشت نہیں کر سکتیں تو ساتھ رہنے کا فائدہ کیا ہے؟ اس کا ہجر بہت تلخ اور سخت ہو گیا۔ کیا یہ طریقہ تھا اپنے دوستوں سے ملنے کے لیے مجبئی آنے کا؟

منور مانے بہت کچھ کہنے کے لیے سوچ رکھا تھا۔ لیکن سچی کی آخری بات کے بعد اُس کے منہ سے ایک لفظ نہ نکل سکا۔ اُس نے برآمدے کے جنگلے پر سر رکھ دیا اور آنکھیں جھکالیں۔ سستی والا غصے میں زینے سے اُتر کر چلا گیا۔ نیچے گاڑی کے چلنے کی آہٹ ہوئی اور گاڑی جنگلے سے باہر چلی گئی۔ منور برآمدے میں بیٹھی رہی۔ رات کے درج گئے۔ وہ اُٹھی اور بغیر کپڑے بدلے اور کچھ اوڑھے بغیر آنکھیں موند کر پلنگ پر لیٹ گئی۔ اُسے معلوم نہ ہوا۔ سستی والا کب لوٹا۔ صبح اُس کی آنکھ کھلی تو سستی والا اپنے پلنگ پر گہری نیند سو رہا تھا۔

منور اب نہاد صوکر باہر برآمدے میں بیٹھ کر اپنے بچاؤ کی راہ سوچنے لگی۔ سستی والا اُٹھا اور اُس کی طرف دھیان نہ دے کر ناشتہ کیے بغیر نیچے اُتر کر چلا گیا۔ بیرے نے منور ما کے لیے ناشتہ لگا دیا۔ رات اُس نے کچھ نہیں کھایا تھا۔ کمزوری معلوم ہوتی تھی۔ اُس نے کچھ کھایا اور چائے پی۔ خیال آیا، میں یہاں کیوں کھاؤں پیوں؟ یہ تو کہتا ہے سب دوستوں سے ملنے کے لیے شادی کا سوانگ رچ کر مجبئی آئی تھی!

منور سوچ رہی تھی۔ پتا جی اور بھائی سنیں گے تو کیا کہیں گے؟ میں تو اپنی مرضی سے شادی کر کے آئی ہوں۔ تار دے کر شادی کی تھی۔ انھوں نے مجھے گھر سے نکال کر، میرے سر خود ہی شادی کر لینے کا الزام ڈال دیا ہے۔ اب یہ آدمی بھی اپنے کام کا نہ سمجھ کر گھر سے نکالنے کے لیے مجھ پر آوارگی کا الزام لگانے کی ترکیب کر رہا ہے۔ واہ رے ساج کے چکر!..... مجھ سے چاہے جو غلطی ہوئی ہو۔ مگر یہاں سے نکلتا میرے لیے نجات ہی ہے..... لیکن جاؤں بھی تو کہاں؟ کیوں میں بھی تو میرے لیے جگہ نہیں ہے۔ بے وقوفی سے ٹھوکر کھانے والوں کو وہ لوگ کیوں رکھیں گے؟ وہاں تو سمجھ دار اور عقل مند لوگوں کی مزدورت ہے۔

منور ما کو یاد آ گیا۔ کل شام اس کے الین۔ ایس یو کے دفتر میں نہ واپس جاسکے سے کام بڑھ گیا ہو گا۔ کامریڈ نیتا کیا کہے گی؟ نیتا کی گہری نیلی ساڑی، پریشان کبھرے، روکھے بال، کندھے سے

تک ہوا تھا۔ اور اُس کے لیے سانولے چہرے پر ہر طرف گھومتی ہوئی آنکھیں منورہ کو دکھائی دے گئیں۔ سرکس میں ہاتھیوں کو بچانے والے سنٹر باز ماسٹر جیسا نیتا کا انداز رتی بھر کی کمی پر بھی جس کا ہنسر تراق سے بول اٹھتا ہے! ... نیتا کیا کہے گی؟

منورہ نے سوچا۔ گھر میں بیٹھ کر رونے کے سوا کیا کرے گی؟ کئی دن سے وہ گھر سے ادھر پر تک بیدل ہی جا رہی تھی۔ ٹرام اور بس پر یا پیدل چلنے والے ساتھیوں کے یہاں ٹیکسی پر جانے میں اُسے عجیب جھجک معلوم ہوتی تھی۔ لیکن بہت کمزوری معلوم ہو رہی تھی۔ وہ ٹیکسی پر گئی اور دفتر سے پچاس قدم پہلے ہی اتر گئی۔ دفتر میں گھستے ہی نیتا دکھائی دی اور اُس کی بے مروت سی خشک آواز سنائی دی۔ اب دکھائی دیا ہے وہ عید کا چاند جس کے لیے میڈ آفس کے بہت ذمہ دار لوگوں کی بڑی بڑی سفارشیں اور ترقیوں سنیں تھیں۔ آپ کی مہربانی سے اخبار چومیں گھنٹے لیٹ ہو گیا۔

نیتا کہتی گئی۔ کل دن پورہ میں میٹنگ کے بعد اٹھ بجے گھر پہنچ کر خیال آیا کہ بے چاری لڑکی ایسی پرورن دیکھ رہی ہوگی۔ مجھے ڈر لگا کہ راستے میں کوئی حادثہ نہ ہو گیا ہو۔ کیوں میں بھوشن کو فون کیا۔ معلوم ہوا کہ بیچم صاحبہ اپنے شہنشاہ خاوند کی پارٹی کی رونق بڑھانے گئی ہیں۔ خاوند کی پارٹی کی رونق میں کمی نہ رہے۔ ہزاروں عوام اخبار کا انتظار کرتے رہ جائیں! جب مجھ سے جواب مانگا جائے گا کہ اخبار کیوں لیٹ ہو گیا، میں عید کے اس چاند کو دکھاؤں گی کہ مجھے ان کی مدد سے کام کرنا تھا۔ من کی موج سے کام کرنے والوں سے یہ کام نہیں چلتا۔ لیڈی صاحبہ! یہ ڈیوٹی ہے۔ خود ہی قبول کی ہوئی ڈیوٹی کی ذمہ داری آپ نہیں سمجھتیں۔" نیتا بولتی ہی جا رہی تھی۔ غنیمت بات یہ تھی کہ ساتھ کام کرنے والے دوسرے لوگ جتنی کا دن ہونے کا خیال کر کے دفتر نہیں آئے تھے۔ نیتا خود ہی پرورن دیکھ رہی تھی

منورہ اسکول کی بے رحم ماسٹرنی کے سامنے قصور لڑکی کی طرح کھڑی تھی۔ نیتا نے کاغذوں پر آنکھیں جھکا لیں۔ نیتا کاغذوں پر ایسے آنکھیں گڑائے رہی، جیسے سامنے کوئی نہ ہو۔ چند منٹ بعد اُس نے منورہ کی طرف دیکھا۔ "لیڈی صاحبہ! کیا آپ کھڑی رہنے کے لیے آئی ہیں؟ شاید آپ انتظار میں ہیں کہ میں آپ سے بیٹھنے کی استدعا کروں، اور معافی مانگوں۔ یہ نہیں ہوگا۔ میں دسپن پر چلتی ہوں۔"

منورہ نے آنچل سے چہرہ چھپا لیا۔ اسے رونے لگا تھا۔ اور بدن کا نہپا ہوا تھا۔ نیتا میز کی دوسری طرف کرسی سے اٹھ کر منورہ کے پاس آگئی۔ اس کے دونوں ہاتھ کمر پر تھے۔ جیسے ہاتھ پائی کے لیے تیار ہو۔ "تم بولنا کیوں نہیں جی۔ بات کیا ہے؟ کس نے تمہیں پریشان کیا ہے؟" وہ اب بھی اسی لہجے میں بات کر رہی تھی۔

”تم مجھے بتاتی کیوں نہیں ہو؟“
 نیتا منورما کو باہر سے پکڑ کر غسل خانے میں لے گئی۔ اُس کا بڑا ایک طرف رکھا اور حکم دیا۔
 ”منہ دھو!“

منورما سنبھل نہیں پارہی تھی۔ نیتا خود ہی اس کا منہ دھونے کے لیے بڑھی۔
 منورما نے کہا۔ ”کھڑے“ اور اپنا منہ دھونے لگی۔ منورما غسل خانے سے نکلی تو دیکھا کہ نیتا میز

پر دھونے دیکھ رہی تھی۔
 ”یہیں آ جاؤ۔“ نیتا کا لہجہ بدل گیا تھا۔ تھوڑے سے کاغذ اور رہ گئے ہیں انھیں ختم کر دیں۔ بڑی
 خوشامد سے پرس کھلوایا ہے۔ ورنہ آج اتار ہے۔ باقی سب پردت بھیج چکی ہوں۔“

نیتا نے چپراسی کی طرف دیکھا۔ ”چھو کر آجائے لاؤ۔“
 چائے آنے تک پردت ختم ہو چکے تھے۔ نیتا نے چپراسی کو حکم دیا۔ یہ پردت پرس میں لے جاؤ اور
 پوچھو کتنا ہو گیا؟“

منورما نے چائے کی پیالی کی طرف دیکھتے ہوئے بیتی رات کا سارا واقعہ نیتا کو سنا دیا۔
 نیتا انگریزی میں گالی دے کر بولی۔ ”وہ روپے کا کتنا کون ہوتا ہے تم پر الزام لگائے والا۔“
 منورما نے ٹھنڈی سانس لے کر کہا۔ ”میرا خیال ہے، وہ میرے اور اپنے نقطہ نظر میں یکسانیت

زدیکہ کر مجھ سے بھیجا چھڑانا چاہتا ہے۔“
 ”بھیجا چھڑانے کا مطلب؟“ نیتا غصے سے بولی۔ ”دیکھوں گی میں بھیجا چھڑانے والے کو! اُسے
 ہتھارا گزارہ دینا ہوگا۔ ہتھارے جہیز وغیرہ میں کچھ ملا ہوگا۔ وہ بھی واپس کرنا ہوگا۔ ہتھارے پتا کی
 مالی حالت کیسی ہے؟“

منورما نے بتایا۔ ”جہیز کچھ نہیں ملا تھا۔ صرف پندرہ ہزار کے چک تھے۔ وہ خود اُس نے
 تسلی والا کو دے دیے تھے۔“

نیتا کو اور بھی غصہ آ گیا۔ ”دیکھوں گی بھیجا چھڑانے والے کو! اُسے منیٹی نہیں دینا ہوگا۔“
 نیتا کے دل میں منورما کے لیے زیادہ ہمدردی اور محبت جاگ اُٹھی۔ منورما نے گھر کی حالت سے
 پریشان ہو کر تسلی والا سے شادی کر لینے کی اپنی غلطی بھی اُسے بتا دی۔

نیتا اُس کے ساتھ ہمدردی سے خفا ہو کر بولی۔ ”ہتھاری جیسی بُز دل لڑکیوں کے ساتھ ایسا ہی
 ہونا چاہیے۔ تمہیں چاہیے تھا کہ گھر والوں کی نا انصافی کا مقابلہ کرتیں۔ ایسے آدمی کے ساتھ رہنے کا

مطلب کیا ہے؟ تمہیں طلاق لے لینا چاہیے۔ ایمان داری اور عزت سے زندگی گزارنی چاہیے۔ تم میرے ساتھ یہاں اسی مکان میں رہو۔ دیکھو گی تمہیں کون پریشان کرتا ہے؟“

نینتا نے منورما کے سامنے ہی اُس کے دکھوں کی کہانی اپنے کامریڈ بٹی واسیکر کو سنا دی اور خود ہی فیصلہ بھی دے دیا۔ ”اس کا بچی چاہتا ہے تو طلاق لے لینا ہی اس کے لیے باعزت طریقہ ہے۔ مانتے ہو نا تم؟“

واسیکر نے تردد کے ساتھ ہاتھ کی انگلیاں چٹھاتے ہوئے کہا۔ ”طلاق کے مقدمے میں ہمیشہ پریشانی ہوتی ہے۔ طلاق کے لیے وجہ کیا بتائے گی سیاسی اصول کے خلاف کی وجہ سے طلاق نہیں ہو سکتا طلاق کے لیے تین وجہوں میں سے کوئی ایک چاہیے۔ یا تو شوہر کا دوسری عورت سے تعلق ہو، یا وہ نامرد ہو، یا بیوی کے ساتھ مار پیٹ کرتا ہو۔“

نینتا نے منورما کی طرف دیکھا۔

منورما نے آنکھیں جھکائے انگریزی میں جواب دیا۔ ”میرے خیال میں تو آخری بات چھوڑ کر سب کچھ ہے۔“

”کیا؟“ حیرت اور دکھ کے ساتھ نینتا نے لمبی سانس لی اور واسیکر کی طرف دیکھ کر بولی۔ ”ہے نا ظلم۔ ناقابل ظلم لڑکی پر۔ منورما تمہیں ہر حال میں اس بے عزتی اور گندگی سے اپنا پیچھا چھڑالینا چاہیے۔“

محض کہہ دینے سے کام نہیں بنتا۔ عدالت میں سچ کو ثابت کرنا ہوگا۔ ثبوت اور گواہی چاہیے۔ واسیکر نے پوچھا۔ ”منورما عدالت میں جا کر یہ سب کہو گی؟“

”کیوں نہیں کہے گی؟“ نینتا نے زور سے میز پر ہاتھ ٹپک کر کہا۔

منورما نے انکار میں سر ہلا دیا۔

نینتا کا غصہ بڑھ گیا۔ ”تو تمہیں مصیبت سے کون بچا سکتا ہے۔ تم خود مصیبت کے گلے سے جھٹی رہو تو تمہیں کون بچا سکتا ہے۔“

نینتا کے غصے کی وجہ سے منورما کی غیر مطمئن زندگی کی بات پارٹی میں پھیل گئی۔ منورما اس بدنامی سے گھبرا کر کھٹی جا رہی تھی۔ نینتا کی نظر میں یہ گھبراہٹ سرمایہ دارانہ تہذیب کی خرابی تھی۔ وہ مسلسل زور دینے جا رہی تھی کہ منورما اس گندگی سے جھٹکارا حاصل کرے۔

بھوشن کی رائے تھی کہ منورما جلد بازی نہ کرے۔ ایسا موقع آ سکتا ہے کہ عدالت میں سر بھوڑے بغیر جھگڑا سے نجات مل جائے۔

"میں نہیں چاہتا۔" بھوشن نے کہا۔ "اجاروں میں موٹے حرفوں میں خبر چھپے کر کیونٹ لڑکی نے نامرد شوہر کو طلاق دے دی! اور نیتا کے پاس کون ڈاکٹر ہے جو ضروری سرٹیفکیٹ دے دے گا؟"

ستلی والا اور منورہ میں بات چیت بند تھی۔ کھانے کا وقت دونوں کا الگ الگ ہو گیا تھا۔

ستلی والا بیرے کو پندرہویں دن ایک لفافہ دے دیتا تھا۔ لفافے میں سو روپے ہوتے تھے۔ اسی طرح مہینے گزرتے گئے اور ایک برس بیت گیا۔ دوسرا بیت رہا تھا۔ منورہ پارٹی کی ممبر بن گئی، لیکن کام اس کا نیتا کے ساتھ ہی رہا۔ نیتا کا ساتھ چھوڑ کر کسی دوسرے کام میں ہاتھ لگانے کی خواہش بھی اسے نہ تھی۔

پناہ کی قیمت

لاہور اسٹیشن پر سوما برقع پہنے ہوئے گاڑی میں بیٹھ گئی، تو اُس نے آنکھیں پر پونچھ لیں۔ اُس نے طے کر لیا کہ اب نہیں روئے گی۔ برکت نے اسے سمجھا دیا کہ گاڑی میں روتی ہوئی جائے گی تو ساتھ کے مسافروں کو شک ہوگا اور کہیں پولس بیچ میں آگئی تو دونوں کے ہاتھوں میں ہتھکڑیاں پڑ جائیں گی۔

سوما روتی تو اب کسے دکھا کر اور کس لیے؟ جو کچھ وہ چھوڑ آئی تھی، جہاں سے اُسے نکال دیا گیا تھا۔ جسے چھوڑتے وقت مرجانے کے علاوہ اُسے اور کوئی صورت نظر نہ آتی تھی۔ اُس کی طرف داپس جانے کے لیے اب وہ تیار نہیں تھی۔ پچھلے بھینانک تجربوں کے مقابلے میں اب جانے کا ڈر بہت کم تھا۔ اُس کے دل میں مستقبل کے بارے میں نہ کوئی امید تھی اور نہ خیال تھا۔ وہ صرف سر پر آئی ہوئی مصیبت سے پناہ چاہتی تھی۔

سوما کو یاد آ رہا تھا۔ زیچ ناتھ تحصیل کی کچہری میں پولس وین سنگھ کو پکڑ کے لے گئی تھی۔ تو وہ سڑک پر بیٹھ کر سب لوگوں کے سامنے پھوٹ پھوٹ کر روئی تھی۔ اُسے یاد آ رہا تھا۔ لوگ اُسے گھیرے ہوئے اُس کا تماشہ دیکھ رہے۔ اب چاہے جان نکل جائے مگر اس طرح کا تماشہ نہ بنے۔ گاؤں کی سوما رچکی تھی۔ اب دوسری سوما تھی۔ بھلے گھر کی عورت، دھوکا کھائی ہوئی، خاندان سے نکالی ہوئی، بیوہ۔

برکت بوشیاری سے سوما کو لاہور اسٹیشن سے رات کے وقت لے کر چلا تھا۔ گاڑی میں بیٹھے وقت اور اُس کے بعد ایک گھنٹے تک سوما برقع پہنے رہی۔ برکت نے کہا تھا کہ لاہور سے نکل جانے کے بعد پھر کسی پہچاننے والے کا ڈر نہیں رہے گا۔ تم برقع اتار کر کپڑوں میں لپیٹ دینا۔ ڈاک گاڑی اپنی تیزی اور جلد بازی دکھانے کے لیے دھواں دھار چال سے طرح طرح کی آوازیں نکالتی ہوئی لوہے کی پٹریوں پر ٹھرتی، پھسلتی اور اندھیرے کو چیرتی چلی جا رہی تھی۔ جھوٹے جھوٹے اسٹیشن پلکوں کی جھپک کی طرح نکلے جا رہے تھے۔ گاڑی کے ایک پار چلنے اور رکنے سے دونوں کا سفر طے ہوتا جا رہا تھا۔ لیکن گاڑی

چلتی ہی جا رہی تھی۔ گاڑی رکتی تو اسٹیشنوں پر روشنی میں دکھائی دینے والے لوگوں کے چہروں اور بولیوں میں پنجاب سے فرق آتا جا رہا تھا۔ لیکن سوما کی پتھرائی ہوئی آنکھیں کچھ نہیں دیکھ رہی تھیں، اُس کا بے حس دماغ کچھ بھی نہیں سوچ رہا تھا۔

برکت نے سوما سے کہا تھا کہ وہ دونوں بمبئی جا رہے تھے۔ سومانے سنا تھا کہ بمبئی بہت دور تھا۔ کتنی دور وہ نہیں جانتی تھی۔ جتنی بھی دور ہو۔ اُس کی دوری اور نزدیکی سے کیا لینا تھا۔ اب اسے واپس ہی کب آنا تھا۔

گاڑی میں بہت بھیڑ تھی۔ دھکم دھکا۔ لگ بھگ دو سال پہلے سوما دھرم شالہ سے لاہور آئی تھی تو دوسری طرح کی گاڑی تھی۔ اسے سومانے سکند کلاس میں اپنے ساتھ بٹھا یا تھا۔ سب لوگوں کے لیٹے سونے کے لیے گدے تھے۔ کوئی کسی کو دھکا نہ دیتا تھا۔ بھلنسا ہٹ تھی۔ اس گاڑی میں دھکے ہی دھکے تھے۔ جھگڑا تھا۔ برکت نے اسے بالکل ایک کونے میں لکڑی کی پنج پرکڑا ڈال کر بٹھا دیا تھا اور ساتھ ہی خود بیٹھ گیا تھا۔ سوما اس سے چھوڑ جانے کے خیال سے سسٹی بیٹھی رہی۔ برکت نے اپنے بائیں طرف دھکے دے دے کر کچھ جگہ بنالی تھی۔ اُس نے سوما سے لیٹ جانے کے لیے کہا۔ سوما گھٹنے سیٹے لیٹ گئی۔ برکت خود میٹھا رہا۔ نئے مسافر آتے اور دھکے دے کر بیٹھنا چاہتے۔ برکت آستین چڑھا کر رٹنے کے لیے تیار ہو جاتا۔ "دیکھتے نہیں ہو زانی ہے۔" سوما برکت کی حفاظت میں جا رہی تھی۔ برکت اسے لے جا رہا تھا۔

دن شروع ہو چکا تھا۔ کوئی بہت بڑا اسٹیشن تھا۔ برکت نے بنایا دل ہے۔ سومانے کچھ بھی دیکھا نہ دیا، جو بھی ہو، بھیڑ چڑھی جلی آرہی تھی۔ برکت جو کس تھا کہ کوئی سوما کی محفوظ جگہ پر بیٹھ کر اُسے پریشان نہ کرے۔ ان بارہ گھنٹوں میں سوما اپنی جگہ سے ہلی نہ تھی۔ برکت نے پوچھا "کچھ کھاؤ گی؟" سوما کو کچھ کھائے پیے بغیر دو دن رات ہو چکے تھے۔ پھر بھی اس نے انکار میں سر ہلادیا۔ برکت نے اُس کے کان میں پیار سے سمجھایا۔ "کیا پاگل ہو۔ آدمی کیا کھائے پیے بغیر زندہ رہ سکتا ہے! ہاتھ منہ دھوؤ گی؟"

سوما مان گئی۔ برکت ٹونٹی دار لوٹا ساتھ لایا تھا۔ وہ پلیٹ فلام سے پانی لے آیا مگر اس کوٹے کو دیکھ ہی سوما کا دل جھٹک گیا۔ یاد آیا کہ مسلمان کے ہاتھ بک جانے کے خیال سے اُس کی جان بچنے لگی تھی۔ اب وہ مسلمان ہی کے ہاتھ تھا پناہ کی بھیک مانگ رہی تھی۔ اب اس کے کوٹے سے کیا پرہیز کرتی؟

سومانے گاڑی کی کھڑکی سے باہر سر نکال کر ہاتھ منہ دھو لیا۔ لیکن اس لوٹے سے کئی نہ کر سکی۔ برکت اُس کے لیے مٹی کے کھنڈر میں چائے لے آیا۔ مسلمان کا چھوٹا کھنڈر تھا۔ دل میں بہت بُرا لگا۔ لیکن چائے پی لی۔ مچھیرا میں اُسے مسلمان سے بڑی نفرت اور گھن بھئی، اور ڈر بھی لگتا تھا۔ اُس نے مسلمانوں کو گوجروں کی شکل میں دیکھا تھا۔ سنا تھا انھیں چھو لینے سے دھرم خراب ہو جاتا ہے۔ وہ لوگ بُرے کام کرتے ہیں۔ لیکن لاہور میں صاحب کی کوٹھی پر اُن کے کئی مسلمان دوست آئے تھے۔ اُن سے کوئی پرہیز نہ کیا جاتا تھا۔ وہ گھر کے برتنوں میں کھاپی جاتے تھے۔ صرف ماں جی اور بھابی کو یہ اچھا نہ لگتا تھا۔ سوما بھیڑ میں دبی، بچکولے کھاتی تھی جا رہی تھی۔ کچھ اور اسٹین گز ر گئے۔ برکت نے ایک ہندو پوری والے کو بلایا۔ سومانے پوری کھائی۔ پھر ٹوٹنی والے لوٹے کا پانی۔ اُس کا گلاسو کھ رہا تھا۔ دل نے کہا۔ میرا کیا بگاڑ جائے گا! ہاری ہوئی سی بے پردائی کے ساتھ سومانے پانی پی لیا۔

گاڑی کا ڈبہ لوہے کی پٹریوں پر تیزی سے دوڑتا چلا جا رہا تھا۔ کھیٹ۔ گاؤں، جنگل، پہاڑ، اُم لٹی طرف بھاگے چلے جا رہے تھے۔ سومانے ایک بار بھی نہ پوچھا کہ ممبئی کب پہنچیں گے۔ ممبئی کتنی دور ہے؟ وہ لکڑی کے خالی تختے پر بیٹھی رہی۔ پھر رات آئی۔ سوما گھٹنے سمیٹ کر گہری نیند میں سو گئی۔ پھر دن چڑھا۔ لکڑی کا ڈبہ چلتا ہی جا رہا تھا۔ اب سوما کا دل کچھ کچھ سمجھنے لگا تھا۔ سوچنے لگی۔ یہ کیا کرے گی؟ جواب سیدھا تھا۔ جو کچھ کرنا پڑے گا، کرے گی۔ برکت اس کے پاس بیٹھا تھا۔ اس کا اتنے نزدیک بیٹھنا سوما کو اچھا نہیں لگ رہا تھا۔ لیکن دنیا میں اور سب آدمیوں میں وہی اُس کا جانا پہچانا تھا۔ دنیا کے خوف اور اس کے درمیان وہی تو ایک آڑ اور لگاؤ تھا۔

برکت لاہور میں جیسا چھوڑ پڑتا تھا۔ ویسی کوئی بات گاڑی میں اُس نے نہیں کی۔ سوما سے صرف ضرورت کی ہی بات پوچھتا تھا۔ کبھی کھڑکی سے سر نکال کر ریل کی تال پر گھنٹا لگتا۔ اور کبھی بالکل کبھیسر بیٹھا رہتا۔ شاید وہ بھی سوچ رہا تھا۔ ممبئی پہنچ کر کیا کرنا ہوگا۔؟

مچھیرا سے دھرم شالہ آنے پر آدمیوں کی بھیڑ دیکھ کر سوما کو حیرت ہوئی تھی۔ لاہور میں وہ حیرت خوف سے بدل گئی۔ ممبئی میں دکنور یہ گاڑی پر چڑھ کر بازاروں سے گزرتے وقت دونوں طرف بہت اونچے اونچے مکان، بھیڑ سے بھری سڑک، گلیاں اور طرح طرح کے مرد اور عورتوں کو دیکھ کر اُس کے سوچنے کی طاقت بڑھ گئی تھی۔ اس جگہ میں وہ صرف برکت کو پہچانتی تھی۔ بھیڑ کے دھنکوں میں کھو جانے کے ڈر سے وہ اس کے گھنڈے ہاتھ کو پکڑے نہ رہتی تو کیا کرتی؟

برکت نے سوما کو نل بازار کے پاس ایک چھوٹے سے ہندو ہوٹل میں ٹھہرا دیا تھا۔ سمجھا دیا تھا کہ اپنے آپ کو برکت رام کی بی بی بتائے اور کہے کہ بیماری کے علاج کے لیے پنجاب سے آئے ہیں۔ اُسے چوری چکاری کے خطرے سے ہوشیار کر کے برکت رہنے کے لیے جگہ کا انتظام کرنے چلا گیا تھا۔ دو راتیں سوما کو ہوٹل کے تنگ کمرے میں گزارنی پڑیں۔ برکت دن میں دوبارہ گھنٹہ گھنٹہ بھر کے لیے آتا اور رات میں کافی دیر سے آتا۔ سوما انتظار کر رہی تھی۔ کیا ہوگا۔ برکت اس کے لیے سستے داموں کی تین چمکیلی ساڑیاں لے آیا تھا۔ اُس نے رات میں بیچ کر سوما کو سمجھایا کہ وہ سوما کے لیے سینما کی نوکری ڈھونڈ رہا تھا۔ ایسی نوکری مل جائے گی تو سینکڑوں روپے تنخواہ ملے گی۔ کوٹھی، بنگلہ، موٹر گاڑی، نوکر چاکر سب کچھ میسر آجائے گا۔ برکت دلاسا دیتا۔ ”گھبراؤ مت، دو چار ہی دنوں کی بات ہے۔ وہ سوما سے اخلاق سے پیش آتا تھا اور اُس کی خاطر داری میں لگا رہتا تھا۔

برکت پہلے بھی بمبئی میں تین برس رہ چکا تھا۔ شہر سے اچھی طرح واقف تھا۔ برکت نے اسکول میں پڑھتے وقت ہی طے کر لیا تھا کہ ایکڑ بنے گا۔ اسے یقین تھا کہ ایکڑوں کی سب خوبیاں، خوب صورت چہرہ، اچھا ڈیل ڈول، حسنی پھرتی، ادا اور لیاقت۔ سب اس میں موجود تھے۔ جب وہ سینما کے گانے ہو ہو انھیں طرزوں میں گاتا تھا تو لڑکے اس پر فدا ہو جاتے تھے۔ گھر پر جب وہ اپنی کوٹھری میں گانے لگتا تو بڑوس کی لڑکیاں اور عورتیں کھڑکیوں کی اوٹ سے سننے لگتی تھیں۔ اس نے ایکڑوں کی شکل بنانے کے لیے سر پر بال بھی بڑھالے تھے۔ قلمیں لمبی لمبی کنپٹیوں سے نیچے اُتری ہوئی کٹوا لیتا تھا۔ مونچھیں اُس وقت جتنی کچھ نکلی تھیں اوپر سے صاف کر کے ہونٹوں کے کنارے پر باریک سی لکیر سی بنا لیتا تھا۔ اُس نے محرم کے زمانے میں کالے کپڑے کی قمیض سلوائی تھی۔ اس قمیض کو موقع موقع سے سفید پتلون کے ساتھ پہن لیتا تھا۔ بدن اس کا یوں بھی اچھا تھا۔ اس پر کندھے ذرا پیچھے کھینچ کر چلتا تھا۔ سیر سپاٹے کے وقت کلائی پر رد مال باندھ لیتا اور ہاتھ بھر کا ایک ڈنڈا ہاتھ میں لیے رہتا۔ بات کرتے وقت گردو ذرا تر جھبی ہو جاتی تھی اور سر کو ہلکا جھٹکا دے کر زلفیں ماتھے پر بکھیر لیتا تھا۔

برکت کا باپ بکلی گھر میں دفتری تھا۔ ترقی ہوتے ہوتے گزارے کے لائق تنخواہ پینتالیس روپے ماہوار ملنے لگی تھی۔ اسے امید تھی کہ لڑکا قاعدے سے انٹرنل پاس کرے گا تو مہرباں

انسرول کی مہربانی سے اُسے بھی اچھی نوکری مل جائے گی۔

برکت کے بدن کی اُٹھان اور شکل اچھی ہونے کی وجہ سے اُس کا بیاہ اُس وقت ہی ہو گیا تھا جب وہ آٹھویں درجے میں تھا۔ اس بیاہ سے برکت مطمئن نہیں تھا۔ اس کے خیال کے مطابق اس کی شادی فلمی شادی کی طرح ہونی چاہیے تھی۔ وہ لڑکی کو موٹر سائیکل پر لے کر پھٹ پھٹ کرتا ہوا بھاگ جاتا۔ لوگ پیچھا کرتے، مار پیٹ ہوتی۔ لکھ پتی کی بیٹی اس کے سوا کسی سے بیاہ کرنے سے انکار کر دیتی۔ تب لکھ پتی ایک کوٹھی جیمیز میں دے کر اس سے بیاہ کر دیتا۔

برکت کا بیاہ خود اس کی پسند سے نہیں ہوا تھا۔ اُس وقت برکت انیس برس کا تھا۔ اس کی ایک چھوٹی بہن اور دو چھوٹے بھائی تھے۔ ماں کی طبیعت خراب رہتی تھی۔ برکت کی بہن زہرا گھر کا کام سنبھالتی تھی۔ پندرہ برس کی عمر میں زہرا سسرال چلی گئی۔ گھر کا کام سنبھالنے کے لیے برکت کی ماں کو بہو گھر میں لانے کی فکر نے پریشان کر دیا۔ بہو اس نے ایسی چنی جو گھر کا کام سنبھال سکے۔ سکینہ کا باپ امجد علی چار برس پہلے روٹی کمانے کے لیے افریقہ چلا گیا تھا۔ گاؤں لوٹ کر اُس نے دیکھا۔ لڑکی ماں سے اونچا سر نکالے ہوئے تھی۔ بیٹی کے بارے میں بہت سی باتیں بھی سنیں۔ اُسے لڑکی کے بیاہ کی جلدی تھی۔ امجد کو امرتسر میں اپنے سالے کے چچیرے بھائی میاں لیاقت کا لڑکا برکت پسند آ گیا۔ شادی ہو گئی۔ امجد نے اپنی بدیس کی کمائی سے بیٹی کو اچھا جینر بھی دیا۔ برکت پہلی رات سکینہ سے ملتا تو اُس کے دل میں کئی ارمان اور پروگرام تھے۔ سکینہ سست اور اُداس تھی۔ وہ چاہتی تھی کہ اسے چھیڑا نہ جائے۔ پھلکیتی جوانی سے بھری لڑکی کو پہلی بار پا کر برکت کے لیے دل مارے بیٹھے رہنا اُس کے سارے ارمانوں کا خون ہوتا۔ اس نے سینما کے سینئروں سے اپنے اختیار کا استعمال کرنا چاہا۔ وہ سکینہ کو چٹکی کاٹ کر مسکرا رہا تھا کہ سکینہ کے انگوٹھیاں بھرے اُلٹے ہاتھ کا تھپڑ اُس کے گال پر پڑا اور ساتھ ہی دبے لہجے میں گالی بھی سنائی دی۔

برکت اور سکینہ دونوں ہی جوان تھے۔ سکینہ دیہات کی سترہ برس کی لڑکی اور برکت شہر کا انیس برس کا نوجوان تھا۔ پھر بھی برکت مرد تھا اور سکینہ عورت۔ برکت نے اسے گالیاں دے کر خوب پیٹا۔ سکینہ نے بھی دبی آواز میں گالیوں اور لاتوں سے جواب دیا۔ برکت کے گال کی ہڈی پر انگوٹھے کی چوٹ سے نشان بن گیا۔ جسے وہ کئی دن تک پگڑی باندھ کر شیلے سے ڈھانکے رہا۔ ساتھ ہی کو اس نے کہانی گڑھ کر سنا دی کہ اندھیرے میں ایک انجانے بد معاش سے اُس کی مار پیٹ ہو گئی تھی۔

برکت کا دل سکینہ سے پھٹ گیا تھا۔ اُس نے اپنے دل میں سمجھ لیا تھا کہ حرام زناوی، بدچلن ہے۔ اُسے قتل کرنے کی ٹھان لی۔ پھر سوچا ایک اور بیوی اوپر سے لاکر بٹھا دے گا۔ اور سکینہ کو ساری عمر باندی بنا کر رکھے گا۔ برکت کے دل میں جو مٹھاس اور رنجینی تھی وہ ختم ہو گئی۔ وہ عورتوں کے بارے میں شہتی ہو گیا۔ اُس کے خیال میں عورت سے کھیلنا سانپ سے کھیلنا تھا۔ عورت کو چھونے سے زیادہ اسے دور ہی سے پچکارنے چکارنے میں ہی اسے زیادہ لطف آتا تھا۔

۱۹۳۹ء میں برکت کے والد کا انتقال ہو گیا۔ انٹرنس پاس کرنے میں ابھی ایک برس باقی تھا۔ اسکول کے ماسٹروں کو جیسے اُس سے دشمنی تھی۔ برکت کو پاس ہو جانے کی اُمید نہ تھی کیوں کہ پاس ہو کر منشی جی بن جانے، اور دن بھر دفتر میں گزار کر شام کو رو مال میں ترکاری باندھے، سرٹکائے، ٹاٹ کے پردے سے ڈھکے دروازے پر لوٹنے کی زندگی برکت کو منظور نہ تھی۔

وہ منشی جی بننے کے لیے نہیں، بلکہ منشی دنیا میں مجنوں اور دیو داس بننے کے لیے پیدا ہوا تھا۔ وہ فلسفی کی طرح سوچتا تھا۔ ایکسٹر دنیا میں شہنشاہی کا مزاج بھی اُٹھا سکتا ہے اور گھسارے کا بھی۔ ایک زندگی میں مبیعوں زندگی کے گیان۔ دنیا کو ساتھ اُٹھا کر تو کوئی نہیں لے جائے گا۔ جو کھا، پی، پہن اوڑھ لیں گے مزا کر لیں گے، وہی اپنا ہے۔ مرنے کے بعد سو حویلیاں بھی چھوڑ گئے تو کس کام کی؟ بڑھیا سے بڑھیا مکان، حسین عورتیں، پوشاکیں ایکسٹر کے لیے ہیں۔ کتنی حسین اور کم سن عورتوں سے وہ لبس گیر ہوتا ہے۔ ایکسٹر کی ادائیں کتنی پردہ پوش رانیوں اور نگولوں میں رہنے والی میم صاباؤں کے دل چرائیتی ہیں۔ زندگی کے کتنے دور ایک ساتھ، بھرپور ادیتیر:.....! برکت کو لگ بھگ سارے مشہور اور کامیاب ایکسٹروں اور ایکسٹروں کے نام یاد رہتے تھے اور اُن کی آمدنی کے بارے میں افواہیں بھی سن رکھی تھیں۔ اُس کا جی چاہتا تھا کہ کسی طرح اڑ کر ممبئی جائے۔ پھر وہ ہوگا اور سینما کی دنیا!

برکت کا سب سے گہرا اور قابل بھروسہ دوست ریلوے کے مستری میاں نصر الدین کا بیٹا جمیل تھا۔ برکت نے اپنے سنہرے خواب جمیل کو سنائے تھے۔ جمیل بھی اس خوابوں کی دنیا میں پہنچنے کے لیے بے چین تھا۔ اُس کی مالی حالت اچھی نہ تھی۔ برکت نے ماں کی خوشامد کے ہزاروں روپے لگا کر گھر بھجے کا وعدہ کر کے، رُوٹھ کر اور گھر سے بھاگ جانے کی دھمکی دے کر ایک سو پانچ روپے وصول کر لیے تھے۔ اپنی بیوی کے کچھ زیور بھی ہتھالیے تھے اور جمیل کے ساتھ ممبئی چلا گیا تھا۔ دونوں ملاؤ، سانساکر دز اور وادر کے فلم اسٹوڈیو کے چسکر لگاتے رہے۔ لیکن اسٹوڈیو کے پھاٹک

اور گورکھا دربان بہشت کے داروغہ رضوان سے بھی زیادہ چوکس اور بے مروت تھے۔ اپنا سارا روپیہ ختم کر کے بعد بھی وہ لوگ اسٹوڈیو میں پاؤں نہ رکھ سکے۔ مگر دونوں نوجوان اپنی ریاضت میں ثابت قدم رہے۔ آخر انھیں اندر جانے کا موقع مل گیا۔ دونوں کو سینما کے رستوران میں جگہ مل گئی تھی۔ مہینوں دھکی سوڑے کے گلاس اور چائے کی پیالیاں اور طشتریاں دھوتے رہنے کے بعد ان کی سمجھ میں آیا کہ ابھی لوگوں کی نظر میں ان کی عمر کم تھی اور سینما کی دنیا کا فرشتہ بننے کے لیے ایک حور کا ساتھ ہونا ضروری تھا۔ سینما کی دنیا میں حوروں کی قیمت فرشتوں سے کہیں اونچی ہوتی ہے۔

سینما کمپنی کے مالک کی گاڑی کا ڈرائیور مرید خان بچابی راجپوت مسلمان تھا۔ اُس نے ایک دن برکت اور جمیل کو بہت پھلکارا۔ "بٹھان کے بیٹے ہو کر یہاں بھڑوے اور زنڈیوں کے جوٹھن دھوتے ہو!" اُس نے دونوں کو ایک موٹر مرمت کے کارخانے میں نوکر رکھوا دیا۔ جمیل تو مٹری کا کام سیکھنے لگا۔ لیکن برکت کو وہ کام پسند نہ آیا۔ کچھ دن اس نے کارخانے میں مزدوری کی اور ایک ٹیکسی والے کا کلینر بن کر اُس نے ڈرائیوری سیکھ لی۔ برکت کو بس کمپنی میں نوکر ہی مل گئی تھی۔ لیکن اس سے بچھ نہ سکی۔

برکت کو ٹیکسی چلانا پسند تھا۔ آزادی رہتی اور دوستوں میں بیٹھ کر شنی مارتا۔ "یار آج ایک دل پھینک لیڈی سواری مل گئی تھی۔ اتنی فدا ہو گئی تھی کہ ٹیکسی سے اُترنا ہی نہیں چاہتی تھی۔ کرایہ دینے لگی تو ہم نے آنکھ مار کر مسکرا دیا۔ دس کے دو نوٹ دے گئی۔ اپنے بنگلے پر آنے کو کہہ گئی ہے!" ایسی کہانی سن کر اسے سچ پچ ایسا سکھ پانے کی سی خوشی ہوتی۔ وہ سینما سے تعلق رکھنے والے لوگوں کے یہاں بھی چکر لگاتا رہتا اور مسلم اسٹاروں سے تو اکثر ٹیکسی کا کرایہ بھی نہ لیتا تھا۔

برکت بیمار ہو جانے کی وجہ سے گھر لوٹ آیا تھا۔ گھر کی حالت ابھی نہ تھی۔ ایک بھائی مل میں گیٹ کیپر کی نوکری کر رہا تھا۔ چھوٹا بھائی ایک رشتہ دار کے کرگھوں کے کارخانے میں بندرہ روپے پاتا تھا اور کام سیکھ رہا تھا۔ ماں پہلے سے زیادہ بیمار تھی۔ اس کی بیوی کی وجہ سے کافی جھگڑا تھا۔ سکینہ کے ماں باپ کہتے تھے۔ "داماد بدھلن اور بُرا ہے۔ لڑکی کو کس سسرال والے تنگ کرتے ہیں؟" سکینہ اپنے چچیرے بھائی کے بیاہ میں اپنے گاؤں گئی تو پھر واپس نہیں آئی۔ انواہ بھی کہ بڑے چچیرے بھائی نے اسے چادر ڈال کر گھر میں بلایا تھا۔ اور کہتا تھا۔ جے بہت ہو لے جائے!

برکت کو امرتسر میں رہنا اچھا لگا۔ لاہور جا کر نوکری کی تلاش میں اُس نے بیرسٹر سرولا کو کئی سرٹیفکیٹ دکھائے اور انھوں نے اسے ڈرائیور رکھ لیا۔ برکت کا بمبئی واپس جا کر سینما میں کام کرنے کا ارمان دل ہی میں رہ گیا تھا۔

ہوٹل میں دو دن رہ کر برکت سوما کو ماہم لے گیا۔ جمیل نے اسے پڑوس کی خالی کھولی (کوٹھی)، دلا دی تھی۔ اور راشن کارڈ بھی بنوایا تھا۔ لڑائی کے دن تھے۔ بمبئی میں راشن کارڈ کے بغیر آٹا دال نہیں مل سکتا تھا۔ محلے میں کئی تین منزلہ چالیں (عمارتیں) آٹے سے سامنے اور ایک جیسی بنی ہوئی تھیں۔ نیچے کی منزلوں میں عام طور پر ناگرہ جوتی بنانے والے جلیسپیری موجی رہتے تھے۔ ایک ایک کھولی میں کئی کئی خاندان آباد تھے۔ جب تک سورج کی روشنی رہتی، موجی اور موجیں برآمدے میں بیٹھ کر جوتیاں سیٹے رہتے۔ شام کے وقت مرد جوتیاں بیچنے چلے جاتے اور عورتیں ہناتے، دھونے اور پکانے میں لگ جاتیں۔ ایک ایک کھولی میں دو دو تین تین چولے جلتے تھے۔ پوری چال دھوئیں سے کالی تھی۔ ہناتے دھونے اور برتن مانگنے میں پانی پیسے سے چال کے سامنے کچھڑ جمی رہتی تھی۔ ہر منزل میں ساجھے کے غسل خانے اور سنڈاس تھے۔ سامنے موجیوں کے کپڑے جانوروں کی کھالوں کی طرح اور موجیوں کے بڑے بڑے لال کالے ہینگے بڑی بڑی چھتریوں کی طرح سوکھتے رہتے تھے۔ ان کپڑوں اور چھڑے کی بوسے چال مہکتی رہتی تھی۔

چالوں کی اوپر کی منزلوں میں موجیوں سے اچھی مالی اور سماجی حیثیت کے، کارخانوں میں کام کرنے والے مزدور، غریب کلرک اور ڈرائیور وغیرہ رہتے تھے۔ ان کھولیوں میں بھی کئی آدمی اور خاندان ایک ساتھ رہتے تھے۔ وہیں آدمی پیدا ہوتے رہتے، بیمار اور بوڑھے پیدا ہونے والوں کے لیے جگہ چھوڑ کر مرتے رہتے۔

جمیل برکت کے رہنے کے لیے تین کنبوں والی کھولی میں رہنے کا انتظام سستے داموں میں کر سکتا تھا۔ لیکن برکت نے سوما کی سہولت اور آرام کے خیال سے زیادہ کرایہ دے کر پوری کھولی لے لی۔

سوما ماہم کی اس کھولی میں آکر بہت گھبرا گئی۔ پہلے دن تو برکت نے نل سے پانی اور قریب کی دوکان سے راشن لا کر دے دیا لیکن ہر روز یہ کرنا اس کے لیے ممکن نہ تھا۔ برکت نے سمجھایا۔ ”آٹا، دال، چاول، چینی لینے کے لیے بنے کی دوکان کے سامنے گھنٹوں کھڑے رہنا پڑتا ہے۔ میں کام کی تلاش میں جاؤں یا بنے کی دوکان کے سامنے کیوں کھڑا ہوں۔ پڑوس میں ہی تو

دوکان ہے۔ عورتوں کو سامان جلدی مل جاتا ہے۔ تم ہی لے آیا کرو۔“

لاہور میں سوما گھر کی رسد لانے موٹر میں جایا کرتی تھی۔ ممبئی میں ماہم کی دوکان کے سامنے فرلانگ فرلانگ بجے کیونگتے تھے۔ ایک ایک قدم سرکتے سرکتے سوما کو گھنٹوں لگ جاتے تھے۔ دل میں سوچتی، اس راشن سے تو آدمی ہنگام خرید لے۔ یا کھائے بغیر رہ جائے۔ کھانا تیار کر کے وہ برکت کے انتظار میں بیٹھی رہتی۔ برکت آکر اطمینان دلاتا۔ ”گھبراؤ مت، میں جلد ہی تمہارے لیے سینما میں کام کا انتظام کر لوں گا۔ میں لوگوں سے ملاقات کر رہا ہوں۔“

پڑوس کی کھولیوں کی عورتوں نے سوما سے بات کرنی چاہی۔ انھوں نے سوما کو اپنے یہاں بیٹھنے اور بات کرنے کے لیے بلایا۔ لیکن وہ ان کے یہاں پل بھر سے زیادہ کے لیے نہیں گئی۔ بائیں طرف کی کوٹھری کے لوگ دھن کے تھے۔ سوما ان کی زبان بھی نہ سمجھتی تھی۔ دائیں طرف کے لوگ ہندوستانی بولتے تھے۔ سوما ان کی بات کچھ سمجھ پاتی تھی۔ ان لوگوں کے پوچھنے پر اُس نے بتا دیا کہ وہ پنجابی ہے۔ اس کا آدمی ڈرائیور ہے۔ کام کی تلاش میں ہے۔ پڑوسیوں نے بھی اسے اکیلے ہی کھولی لے کر رہنے کی وجہ سے پیسے کا غرور دکھانے والی سمجھ کر زیادہ بات نہیں کی۔

سوما سوچتی تھی۔ سینما میں کام کیسے کر سکوں گی؟ پیرسٹر جلدیش کے لیے دل میں نفرت ہو جانے پر بھی اس کا دلایا ہوا اپنے خوب صورت ہونے کا یقین موجود تھا۔ اسے اپنے گلے کی مٹھاس پر بھر دسہ تھا۔ لیکن شک تھا کہ وہ ایسے کام سب کے سامنے بھی کر سکے گی؟ سینما اُس نے کئی بار دیکھا تھا جو اچھا بھی لگا تھا لیکن سب لوگوں کے سامنے جانا، گانا اُسے شرم ناک اور توہین آمیز معلوم ہوتا تھا۔ سوما چاہتی تھی، برکت کما لے اور وہ گھر سنبھالے لیکن برکت سے یہ بات کس حق سے کہتی؟

ماہم کی چال میں آجانے کے بعد برکت سوما سے جھجک ختم کر کے اختیار اور دعوے کے ساتھ بات کرنے لگا تھا۔ دل بہلانے کے لیے چھیڑ چھاڑ بھی کرتا تھا۔ وہ چپ رہ جاتی۔ برکت کو سوما کی وہ تصویر بھی یاد آ جاتی، جب لاہور میں ہمت کر کے برکت نے مذاق کیا تھا۔ حضور غریبوں پر بھی کچھ نظر عنایت ہو جائے۔ اور سوما نے ماتھے پر بل ڈال کر اُسے ڈانٹ دیا تھا۔ ”کیا کہتا ہے! تمہیں جو کچھ بولنا ہے صاحب سے بولو!“ برکت اب بھی سوما کی خاموشی سے ڈر جاتا، کہیں ڈانٹ نہ دے۔

سوما نہ جھنجھلائی نہ مسکراتی۔ چائے یا کھانا تیار کرنے کے بہانے کتر جاتی۔ کسی بات کے لیے

برکت کو مخاطب کرنے کی ضرورت ہوتی تو لجاجت سے بھائی، کہہ کر بات کرتی۔ جھنجھلانے یا انکار کرنے کی حالت سوما کی نہیں رہ گئی تھی۔ خود ہی سب کچھ قبول کر کے برکت کے ساتھ اس کی پناہ میں آئی تھی۔ وہ ہر طرح اُس کے رحم کی محتاج تھی۔ برکت ہی اس کے لیے سب کچھ کر رہا تھا۔ برکت کے سامنے کس منہ سے اکڑتی یا انکار کرتی۔ مرد عورت کو اپنی ہی تشکین کے لیے تو پالتا اور سہتا ہے۔ صرف ایک طریقہ سوما کے پاس تھا۔ برکت کو بھائی کہہ کر اُس کے دل میں کسی بدلے کی خواہش کے بغیر ہمدردی کا جذبہ جگاتی رہے۔ سوما کام کاج کی بات کرنے لگتی۔ "بھائی سینما کا کام مجھے سے کیسے ہوگا؟ مجھ میں اتنی عقل کہاں ہے؟ بھائی تم دن بھر پریشان پھرتے پھرتے تھک جاتے ہو۔ مجھے کسی کے گھر کے کام کاج کی نوکری ہی دلا دو۔ بھائی یہ تو بہت بڑا شہر ہے۔ یہاں تحقیق اچھی نوکری مل سکے گی۔"

برکت رات کو واپس آتا تو شراب پیے ہوئے ہوتا تھا۔ اس شراب کی بدبو سے سوما کا دل متلانے لگتا۔ بیرسٹر کبھی کبھی پیتا تھا تو اس شراب سے ویسی بو نہیں آتی تھی۔ کئی بار تو وہ سوما کو بھی اپنے گلاس سے گھونٹ بھر لینے کے لیے بے بس کر دیتا تھا۔ پی کر وہ کیسی باتیں اور حرکتیں کرتا تھا۔ اُس وقت اُس سے مستی کی خوشی برستی تھی۔ سوما کو اب وہ یاد بہت تلخ اور توہین آمیز معلوم ہوتی تھی۔ سوچتی، پھر کیا وہی سب کچھ ہونے کو ہے۔ اب تو پتنگ کٹ کر نیچے گلی میں گر چکی ہے۔ اور کیا کرے گی؟ پتنگ کتنی اونچی چڑھ گئی تھی.....،

سوما برکت کو کھلاتی پھر خود کھا کر برتن مانجھنے بیٹھ جاتی۔ اتنے میں برکت سو جاتا۔ سوما بٹی بھیا کر اندھیرے میں آنکھیں کھولے پڑی رہتی۔ ایسے کب تک نبھے گا؟ برکت کو سوما کے لیے اسٹوڈیو میں جگہ ڈھونڈتے تین ہفتے بیت گئے۔ وہ جمیل سے بھی چالیس روپے ادھار لے کر کھا چکا تھا۔ وہاں جاتا کورا جواب مل جاتا۔ "اکسٹرا ایجنسی سے بات کرو۔"

بنواری برکت کا پُرانا ملاقاتی تھا۔ اس وقت سے جب بنواری نے اپنی مصیبت میں اکسٹرا ایجنسی کے معرفت کام کیا تھا۔ برکت اس پر سہتا تھا۔ "سالے ہم پارٹ کریں گے تو اپنے بوتے پر۔"

بنواری اب "دار فیض" کمپنی میں ڈائریکٹ لکھنے کا کام کرنے لگا تھا۔ برکت کو معلوم نہیں تھا کہ وہ اتنا پڑھا لکھا تھا۔ برکت نے سوما کے حُسن اور صلاحیت کی تعریف کر کے کہا۔ "دوست ایک گوہر لے آیا ہوں پنجاب کے پہاڑوں سے! اسے اسٹوڈیو میں کہیں جگہ دلا دو۔"

بنواری نے جواب دیا۔ ”بھائی اچھنی سے کہو۔ ورنہ اچھنی والا بگڑ جائے گا۔ آج کیا تم لا دو گے توکل پچیس کی ضرورت ہوگی تو کون لائے گا؟ یہ درد سر کون مول لے بھیا!“

برکت اکسٹر اچھنی والوں سے گھبراتا تھا۔ جوان کے چکر میں آیا، عمر بھر اکسٹر اراہا۔ سارے خون پیتے ہیں۔ کپنی سے دس روپے عورت کے لیس گے تو غریب کو پانچ تنہا دیں گے۔ عورت پر ایک بار ان کی مہر لگ گئی تو کوئی کپنی براہ راست اسے اپنی کپنی میں نہیں لے گی۔ سارے اچھنا ناچنے والیوں کو دس بندرہ روپے میں ٹرکاتے ہیں۔ سوما تو ابھی کچھ جانتی نہیں۔ مصیبت ہے کہ یہ سارے اسٹوڈیو کا دروازہ گھیرے رہتے ہیں۔ کمیشن لیے بغیر کسی کو اندر نہیں گھسنے دیتے۔ کوئی ڈائرکٹر یا زور دار آدمی ہی کسی کو جگہ دلا سکتا ہے۔

برکت مایوس ہو کر دار فیض اسٹوڈیو کے ریسٹوران والے جیواجی بھائی کے یہاں پہنچا۔ پانچ برس پہلے برکت نے اس کے یہاں برتن دھونے کا کام کیا تھا۔ اُس وقت اُس کا ریسٹوران بھی ایسا ہی ویسا تھا۔ اب جیواجی بھائی کے اپنے دو مکان تھے۔ ایک ٹیکسی بھٹی۔ اسٹوڈیو میں ریسٹوران تو چلتا ہی تھا۔ اس کے ساتھ اب وہ اکسٹر اسپلائی بھی کرتا تھا۔ برکت جیواجی بھائی کو اپنا پڑانا تعلق نہیں بتانا چاہتا تھا۔ مگر جیواجی بھائی کی مردم شناس نظروں اور تحکمانہ سوالوں کے سامنے وہ کچھ نہ چھپا سکا۔

جیواجی نے پوچھا۔ ”کہاں سے لائے ہو؟“

برکت نے خوش ہو کر جواب دیا۔ ”سیٹھ پنجاب کے پہاڑوں کا گوہر ہے۔ دیکھو گے تو مان جاؤ گے۔“

”کتنی عمر ہے؟“

برکت نے گھٹا کر بتایا۔ ”ہوگی انیس میں برس!“

”کیا کچھ جانتی ہے؟“

”آپ دیکھیے تو اُسے سب جان جائے گی۔“

”اچھا دیکھیں گے۔“ جیواجی نے پتہ پوچھ لیا۔ لیکن بے پردائی برت گیا۔

برکت جیواجی کے یہاں دو پہر تک انتظار کر کے دوپہر بعد اُسے ماہم کی طرف لے چلے میں کامیاب ہوا۔ اور شرماتا شرماتا اُسے اپنی کھولی میں لے گیا۔

سوما کو اُس نے بتایا۔ ”یہ ہمارے ملنے والے سیٹھ جی ہیں۔“

سوا ایک طرف سمٹی بیٹھی رہی۔ جیوا بھائی کنکھیوں سے اُس کے چہرے اور بدن کو بھانپتا رہا۔ لوٹے وقت برکت نے جیوا بھائی کو یقین دلایا۔ "یہ کوٹھیوں اور صاحب لوگوں میں رہی ہے۔ ابھی سہمی ہوئی ہے۔ موتخ آنے پر کھلے گی تو دیکھو گے! اسٹچ پر روشن، مدھواور چندرا کو بھیسکانہ کر دے تو پیشاب سے سوچھ منڈ والوں۔"

جیوا بھائی نے برکت کو بھائی چارے کے انداز سے گاڑی میں بٹھا لیا اور ایک سگرٹ دے کر سمجھایا۔ "دیکھو میاں! لادمی کی گھوڑی ریس میں نہیں دوسکتی۔ یہ عورت اسٹوڈیو میں بیٹھ بنانے کے سوا اور کیا کرے گی؟ کچھ جانتی نہیں۔ دو برس اس کو کھانے میں لگیں گے۔ تب تک تم اس سے کھاؤ۔ پھر دوسری لے آنا۔ اسے اسٹوڈیو والے پانچ نہیں دس دے دیں گے۔ ہم تمہیں اس کے بیس پچیس دلا سکتے ہیں۔"

برکت بہت مجبور ہو گیا تھا۔ اسے جیوا بھائی کی تجویز مان لینی پڑی۔ جیوا بھائی نے اسے گھڑ پارسی کے پاس ایک چال دکھا دی کہ رات دس بجے عورت کو یہاں لے آئے۔ دس روپے کا ایک نوٹ بھی برکت کے ہاتھ میں پیشگی دے دیا اور شام کے وقت گاڑی بھیجے گا بھی یقین دلا یا۔

برکت عام طور پر صبح جاتا اور آدھی رات تک واپس آتا تھا۔ اُس دن وہ سورج ڈوبنے کے وقت ہی آگیا۔ بادامی کا غدک ایک تھیلی اُس کے ہاتھ میں تھی۔ تھیلی سوا کو تھاکر اُس نے کہا۔ "لکانا کھانا جلدی کرلو۔ نونبے ایک جگہ چلنا ہے۔ سیٹھ کی موٹر آئے گی۔ سینما کے کام کے لیے تمہیں دو چار آدمیوں سے ملانا ہے۔ وہ لوگ بڑے آدمی ہیں۔ بڑی مشکل سے یہ انتظام کیا ہے۔ بہت خوشامد کی ہے تو مانے ہیں۔ ان لوگوں سے ذرا خاطر اور سمجھ داری سے بات کرنا۔ سینما میں اچھی نوکری آسانی سے نہیں ملتی۔"

کا غدک کی تھیلی میں پاؤ ڈر اور سرخی تھی۔ دھرم شالہ میں اسے دھن سنگھ نے بھی پاؤ ڈر اور کریم لاکر دیا تھا۔ لاہور میں بھی وہ پاؤ ڈر اور کا جل لگانے لگی تھی۔ منورما اور دوسری عورتوں کو دیکھ کر سر کے بال بھی دوسرے ڈھنگ سے باندھنے لگی تھی۔ لیکن اس طریقے سے کہ دوسرے کو معلوم نہ ہو کہ اس نے بناؤ سنگار کیا تھا۔ رات میں صاحب کے پاس جاتے وقت وہ بندی بھی لگاتی تھی۔ بندی کو دیکھ کر صاحب کے چہرے پر کتنی خوشی پھیل جاتی تھی۔ آج اس کے لیے سنگار کی اتنی خاص چیز برکت اس ڈھنگ سے لایا تھا۔

سوما گھٹنے پر ٹھہری رکھے بہت دیر تک کھوٹی سی بیٹھی رہی۔ لگ بھگ نو بجے برکت نے یاد دلایا تو اٹھ کر ساڑھی بدلی۔ برکت کی لال چمکی سی ساڑیاں اس نے گھر کے روزانہ استعمال کے لیے نکال لی تھیں اور لاہور سے جو سفید ساڑھی پہن کر آئی تھی اسے دھوا کر ضرورت کے وقت کے لیے رکھ لیا تھا۔ بڑے آدمیوں کے سامنے جانے کے لیے وہی ساڑھی مناسب سمجھ کر اس نے پہن لی۔ اس کا دل کا پب رہا تھا۔ لیکن دوسری راہ نہیں تھی۔ جو اب بھائی کی گاڑی آگئی۔ برکت گاڑی میں اس کے ساتھ بیٹھ کر اسے عقل مندی سے سلوک کرنے کی نصیحت کرتا رہا۔

امیر، بڑے آدمیوں کے لائق بڑا سا مکان تھا۔ نو کروڑی پہنے ہوئے تھے۔ سیٹھ بھی دکھائی دیا۔ سیٹھ نے برکت سے پوچھا۔ "آگئے؟" سیٹھ نے زینے کے پاس ایک بہت چھوٹے سے کمرے کی طرف ہاتھ سے اشارہ کیا۔ "آئیے۔" سیٹھ اور ایک آدمی بھی ان کے ساتھ کمرے میں آگئے۔ سوما سمجھ نہ سکی۔ آدمی نے دیوار میں کچھ کیا۔ کمرے کا دروازہ کھٹاک سے بند ہو گیا۔ اور ان لوگوں کے پاؤں کے نیچے فرش اٹھنے لگا۔ چاروں طرف کی دیوار تیزی سے نیچے کی طرف سرکتی جا رہی تھی۔ سوما کے بغل میں کھڑا سیٹھ سگار پی رہا تھا۔ سوما گھبرا کر چیخا چاہتی تھی کہ پتھر جیسا کمرہ ٹک گیا۔ سنہ برآمدہ دکھائی دیا۔ ساتھ کے آدمیوں نے دیوار کو چھوا۔ دروازہ کھٹاک سے کھل گیا۔ سیٹھ نے باہر آنے کے لیے اشارہ کیا۔ "آئیے۔"

سیٹھ سوما کو ایک اچھے صوفہ پر کرسی لگے کمرے میں بٹھا کر چلا گیا۔ وہ گھبرا رہی تھی۔ یہ کیا چال ہے۔ یہاں سے تو نکل بھی نہیں سکتی تھی۔ زمین سے نہ جانے کتنا اوپر آگئی تھی۔ پکارنے سے برکت سن نہیں سکتا تھا۔ یہ تو بیچ ناٹھ کے تھانے سے بھی بھیانک جگہ تھی۔ کمرے سے باہر پہننے اور بولنے کی آواز سنائی دی کسی نے ذرا کواڑ دبا کر جھانکا اور پیچھے ہٹ گیا۔ دو منٹ بعد سیٹھوں جیسے کپڑے پہنے ایک نیا آدمی اندر آیا اور صوفے پر بالکل سٹ کر بیٹھ گیا۔ سوما گھبرا کر سرک گئی۔ اس سیٹھ نے اسے مخاطب کیا۔ "اے ایسا سہماتی ہو۔" اور مسکرا دیا۔

سیٹھ کے چہرے پر شراب کا بھاری پن اور سرخی دکھائی پڑتی تھی۔ سوما اس کی طرف دیکھ نہ سکی۔ لیکن سیٹھ کی سانس سے دلایتی شراب کی بو آرہی تھی۔ سیٹھ نے اپنی بانہ سوما کی کمر میں ڈالنے کے لیے اس کی پیٹھ کے پیچھے بڑھادی۔ سوما ہاتھ بھر پرے سرک گئی۔ "ارے بات بھی نہیں کرے گی۔ ہم نے تو بہت تعریف سنی تھی!" سیٹھ مسکرا دیا۔

سوما نے سر جھکا لیا۔ وہ پسینے پسینے ہو رہی تھی۔ سیٹھ نے جب میں ہاتھ ڈالا اور سروروپے کا ایک نوٹ

نکال کر سوما کی گود میں ڈال دیا۔ "ے بس اب تو ٹھیک ہے!"
 سومانے کانپتی ہوئی انگلیوں سے ساڑھی کے کھونٹ کے دھاگے جٹے ہوئے دیسے لہجے میں کہا۔
 "میں نوکری کی بات کرنے کے لیے آئی تھی۔"
 سیٹھ شاید سوما کی بات نہیں سمجھا۔ وہ جوش میں آکر سوما کے بدن سے آ لگا اور شرارت سے
 سوما کا سینہ مسل دیا۔

سوما ٹرپ کر کھڑی ہو گئی۔
 کمرے کے دروازے پر زور سے دھکے کی ایک آہٹ سنائی دی اور غصے میں بھری للکار۔ "ہم نے بھی
 پیسہ جمع! ہمارا پیسہ پھوٹ کا ہے؟"

سیٹھ اٹھ کھڑا ہوا۔ سوما کے یکایک کھڑے ہونے سے نوٹ فریش پر گر گیا تھا۔ سیٹھ نے نوٹ
 اٹھایا اور دروازے کے نزدیک جا کر بھرائی ہوئی آواز میں پوچھا۔ "کون ہے؟"
 "کون ہے کا بچہ! باہر سے غصے سے بھری للکار سنائی دی۔ اس منبر کا پیسہ ہم نے دیا۔ ہم سے
 پیسہ لیا کہ بالکل نیا شریف گھر کا عورت آیا ہے۔ بلاؤ اپنے سیٹھ کو سالہ دھوکا کرتا ہے۔ ہمارا پیسہ
 پھوٹ کا ہے۔؟"

سیٹھ نے کواڑ کی چٹخنی کھول دی۔ "چلو تم اپنا پیسہ وصول کر لو۔" کہہ کر سیٹھ باہر نکل گیا۔
 باہر سے جھگڑے کی بات اونچی آواز میں اور بھی صاف سنائی دی۔ "ہم نے سب سے پہلے کا پیسہ دیا!
 اب کیا! ہمارے ساتھ دھوکا! سیٹھ کو بلاؤ۔"
 سوماندر کھڑی کا پ رہی تھی۔ اندر دروازے سے نوکر آیا۔ اُس نے سوما سے کہا۔

بائی ادھر سے آؤ!"
 نوکر سوما کو ایک غسل خانے کی راہ لے گیا اور ایک کمرے میں سے گزر کر سوما کو زینے سے
 نیچے لے چلا۔ سوما کے پاؤں کا نپ رہے تھے۔ زمین ختم ہونے کو نہ آ رہا تھا۔ نوکر نے سوما کو ایک چھوٹے
 سے اکیلے کمرے میں کرسی پر بٹھا دیا۔ اوپر سخت لڑائی چل رہی تھی۔ پیسہ.... پہلے پھوٹ.... دھوکا
 بے ایمانی وغیرہ الفاظ زور زور سے اور بار بار سنائی دے رہے تھے۔

سوما دونوں ہاتھوں سے سر تھامے بے حس سی بیٹھی تھی۔ برکت کی آواز بھی سنائی دے رہی تھی۔
 سوما سمجھ نہ سکی۔ وہ کیا بات کہہ رہا تھا۔ دوسرے شخص کی غصہ بھری آواز سنائی دی۔ "سالے تم ہم کو ٹھکنا
 ہے۔ مہاری لاش سمندر میں پھینکو اداں گا۔" سوما کی بے حس کیچی میں بدل گئی۔

نوکر نے آکر اُسے پکارا۔ "چلو بائی۔"

سوما باہر نکلی تو برکت دکھائی دیا۔ برکت کے چہرے پر گھبراہٹ اور غصہ دونوں ہی تھے۔ اس کے ساتھ ایک انجان مُلا پتلا آدمی کرتا دھوتی پہنے تھا۔ آدمی نے سوما کو غور سے دیکھا۔

برکت غصے میں دانت پیس کر سوما سے بولا۔ "چلو!"

برکت کے ساتھ کا آدمی بھی اُس کے ساتھ ہولیا۔ چند قدم چلنے کے بعد برکت نے گھبراہٹ کے ساتھ کہا۔ "معلوم نہیں اب بس بھی ملے گی یا نہیں؟"

ساتھ کے آدمی نے جواب دیا۔ "بس اس وقت کیسے ملے گی۔ گیارہ کب کے بج گئے۔ عورت کا ساتھ ہے۔ یہ لو ٹیکسی کرلو۔ اچھا پھر ملنا۔"

لڑائی کا زمانہ ۳۴ء کا سال تھا۔ دشمن کے ہوائی جہاز رات میں زمین پر روشنی دیکھ کر ہم نہ گرا جائیں۔ اس لیے بمبئی میں بلیک آؤٹ رہتا تھا۔ سڑکوں پر سے بجلی کی تیاں ہٹا دی گئی تھیں۔ دوکانوں میں بھی دھکی ہوئی دھندلی روشنی رہتی تھی۔ رات میں سڑکوں پر روشنی نہ ہونے کی وجہ سے لوگ باگ بھی بہت کم نکلتے تھے۔ موٹریں بھی اپنی لاٹ پر کاغذ لگا کر روشنی دھندلی کئے رہتی تھیں۔ برکت سوما کو لیے سوئی اندھیری سڑک پر ٹیکسی کی تلاش میں آگے بڑھتا جا رہا تھا اور دانت پیس پیس کر دے رہے تھے۔ دھمکا رہا تھا۔ "گھر چل کچھ ٹھیک کرتا ہوں۔" اندھیرے میں برکت کی یہ دھمکی سوما کو سبئی سے جگمگاتے صوفے سے سجے کمرے میں بسیٹھ کے پیار کے مقابلے میں کم بھیانک لگ رہی تھی۔

برکت کو کچھ دور جب کر ٹیکسی مل گئی۔ گاڑی میں سوما آنکھیں بند کیے چپ بیٹھی تھی۔ برکت ٹیکسی میں اپنی بائیں سینے پر باندھے بھرا بیٹھا رہا۔ وہ لوگ بھوکوں مرنے کی نوبت پر پہنچے ہوئے تھے۔ اسے سوما پر بھروسہ تھا کہ سمجھ دار عورت ہے۔ موقع کے لحاظ سے سب کچھ سنبھال لے گی۔ حساب کو انگلیوں پر چنپاتی تھی۔ لیکن وہاں اُس نے اُٹا خنجر دکھایا۔ سیدھے منہ بات نہیں کی۔ "مادر...." جسے اُتو بناتی ہے۔ میں کیا اس کا مزدور ہوں! سراسر بے ایمانی اور دھوکا ہے...." وہ اپنی کوٹھری میں پہنچنے کے انتظار میں تھا۔

اپنی کوٹھری میں پہنچ کر سوما کا اتنی دیر سے سنبھلا صبر ٹوٹ گیا۔ وہ کھچک کھچک کر ردا کھٹی اور چہرے کو آنچل سے ڈھانک کر دیوار سے پیٹھ لگا کر بیٹھ گئی۔

برکت نے غصے میں آستینیں سمیٹ لیں۔ کمر پر ہاتھ رکھ کر سوما کے سامنے کھڑا ہو گیا اور دانت

پیس کر بولا۔ "میں نے تجھے ان لوگوں کی خاطر کرنے کو کہا تھا اور تو نے ان لوگوں سے سیدھے منہ بات نہیں کی؟"

سومانے چہرے سے آنچل ہٹا کر بھینگی آنکھیں اوپر اٹھائیں۔ "تحقیق کیا معلوم کہ وہ کیسا کر رہا تھا؟" اُس نے پھر آنچل سے منہ ڈھانک لیا اور رونے لگی۔
سوما کے بغل میں پورے زور سے لات پڑی اور ساتھ ہی دو تین تھپڑ اُس کے سر اور کندھے پر پڑ گئے۔

سوما کا دل دھک سے رہ گیا۔ اُس کا رونا بند ہو گیا۔ برکت غصے اور جھلّاہٹ میں بکتا جا رہا تھا۔
"حرام زادی وہاں اُس صاحب کے بچے کے سامنے ٹکڑوں پر ٹانگ پھیلاتی تھی تو شرم نہیں آتی تھی۔ یہاں..... میں وہی جبار بیٹی ہے۔ مادر..... چیر ڈالوں گا۔ میرے سامنے بنتی ہے۔ میں..... جیسے حرام زادی کو جانتا نہیں۔"

سوما مار کھا کر سُن ہو گئی۔ گھٹنوں پر سر رکھے بے حس و حرکت بیٹھی رہی۔

"اب بولتی کیوں نہیں؟" برکت نے ایک لات اور ماری۔

"کیا بولیں بھائی۔" دبی زبان سے سومانے جواب دیا۔ اُس کا رونا رُک گیا تھا۔ "میں تو

بہتارا ہاتھ پکڑ کر آئی ہوں۔"

برکت اور سبھی جھلّا اٹھا۔ "بڑی آئی بھائی بنانے والی۔ وہاں تو گلے پڑ گئی تھی کہ مجھے لے چل۔ یہاں کیا میں تجھے اپنی ہڈیاں کھلا کر پالنے لایا ہوں..... آج..... کاغذ توڑتا ہوں تو یوں سیدھی نہیں ہوگی۔"

برکت کھولی کے کواڑ بند کر کے چلا گیا۔ سوما کو باہر سے زنجیر میں تالا لگانے کی آہٹ ملی۔ وہ جسم اور دماغ سے بے حس بیٹھی رہی۔ آدھے گھنٹے اسی طرح بیٹھے رہنے کے بعد اس کے سوچنے کی طاقت واپس آئی۔ ایک بات بار بار اُس کے دماغ میں اُٹھ رہی تھی۔ وہ فضول ہی زندہ رہنے کی کوشش کر رہی ہے۔ اُسے پھیرا ہی میں مر جانا چاہیے تھا۔ دھرم سناہ میں مر جاتی۔ نہیں تو لاہور میں مر جاتی۔ اُس کے ساتھ سب نے دغا کی تھی۔

گھٹنے پر ٹھڈی ٹیکے بے حس و حرکت بیٹھی وہ کچھ ہوش میں اور کچھ خواب میں سوچتی رہی۔ مر جانے کے سوا کوئی راہ نہیں تھی۔ اُس کی آنکھوں سے موٹے موٹے آنسو بہ رہے تھے۔

کواڑ کی زنجیر گرنے کی آہٹ سنائی دی۔ سمجھی آہٹ پڑوس کی کھولی میں اندر کی زنجیر کھلنے کی تھی۔

پڑوسی مردرات کی پالی میں کام کر کے لوٹا تھا۔ سومانے سوچا برکت بھی آیا ہوگا۔ شاید شراب ڈھونڈ رہا ہوگا۔

دیوار کی دوسری طرف سے ایک مردانہ گلے کی گالی دینے کی آواز آئی۔ دو عورتیں گالیاں دیتی سنائی دیں۔ جوان عورت بوڑھی کو چھوٹی چٹلی کھانے کے لیے گالیاں دے کر کوسے دے رہی تھی۔ بڑھیا اس پر چھپال ہونے کا الزام لگا رہی تھی۔ مرد سرکاٹ لینے کی دھمکی دے رہا تھا۔ پڑوس کی کھولی میں سناتا ہو گیا۔ برکت نہیں لوٹا تھا۔ گہری سانس لے کر سومانے سوچا۔ اُدھر چھپال ہونے کی وجہ سے مار پڑ رہی ہے۔ اُدھر چھپال بنانے کے لیے مار پڑ رہی ہے۔ سوما کو دھرم سٹالہ میں دھن سنگھ کے ہاتھوں کھائی ہوئی مار یاد آگئی۔ اس مار کی یاد بڑے فخر کی تھی۔ دھن سنگھ نے اسے مارا تھا..... اسی بات پر تو اس نے دو قتل کر دیے تھے۔ اپنی عمر برباد کر دی تھی۔ مرد جسے اپنی عورت سمجھتا ہے، اس پر دوسرے کی نظر برداشت نہیں کر سکتا۔ برکت مجھے رنڈی بنا کر بیچنے کے لیے لایا ہے۔ اُس کی اپنی عورت کو کوئی نظر ڈالے تو مارنے مرنے پر تیار ہو جائے گا۔

سومانے اپنے آپ کو ٹٹولا۔ رونے سے کیا فائدہ؟... کوئی سنے گا تیرا رونا؟ اُسے خیال آیا۔ وہ کہہ گیا ہے، تیرا مزاج آج ٹھیک کروں گا۔ شراب پینے گیا ہوگا۔ صاحب بھی شراب پی کر بہت رنگ میں آجاتا تھا۔ کیسی کیسی باتیں کرتا تھا! سوما کو اُس یاد سے گھن سی آئی۔ برکت کے شراب پی کر دھمکی پوری کرنے کے ارادے سے بھی اسے گھن اور اُداسی سی محسوس ہوئی۔ پھر خیال آیا۔ برکت اگر اُسے اپنی عورت سمجھے گا تو رنڈی بنا کر تو نہیں بیچے گا! سینکڑوں کے ہاتھ پڑنے سے تو کوئی ایک بُرے سے بُرا آدمی بھلا۔ ایک مرد کی آڑ تو ضرور سی تھی۔ مرد کی آڑ کے بغیر عورت کیسے رہے؟ سوما کو پڑوس کی کھولی میں اپنے مرد سے مار کھانے والی عورت پر رشک آنے لگا۔

سوما کو اپنی کھولی کے تالے میں کبھی گھمانے کی آہٹ سنائی دی۔ برکت آیا اور ساتھ ہی سستی شراب کی ٹیکھی بو۔ دل متلا دینے والی بو آئی۔ اُس کے قدم لڑکھڑا رہے تھے۔ سوما کو اس کا مزاج ٹھیک کرنے کی دھمکی یاد تھی۔ دل نفرت سے بھر گیا۔ لیکن ساتھ ہی سوچا۔ اگر یہ سہہ کر بھی وہ رنڈی بنائی جانے سے بچ کر گھر والی بن سکے؟

برکت کے ہونٹ نشے سے پھیلے ہوئے تھے۔ وہ سوما کے نفل میں گرسا پڑا۔ "اب بول"۔ شکل سے اُس نے کہا اور سوما کی باہنہ پچڑی۔

سومانے دل کے اندر نفرت کو دبا کر کچھ سمٹتے ہوئے مسکرا کر جواب دیا۔ "مہتا رے ساتھ ہی تو

آئی ہوں۔" وہ بچنے کی کوشش کیے بغیر مسکراتے ہوئے مرجانے کے لیے تیار ہو گئی۔
برکت جڑ سے اٹھارے ہوئے پیڑ کی طرح لڑھک گیا۔ سوما کو ایسی منلی ہو رہی تھی جیسے
نابدان میں ڈوب رہی ہو۔ وہ اٹھ کر دیوار کے سہارے بیٹھ رہی۔
صبح کے سناتے میں منزل بھر کے ساجھے کے غسل خانے میں نل سے پانی کی دھار گرنے کی
آہٹ ملی۔ سوما اٹھ کر نہانے چلی گئی۔ ہنا کر پھر وہ دیوار سے پیٹھ لگا کر بیٹھ گئی۔ نزدیک ہی شراب
میں بسا ہوا، دھیمے دھیمے خراٹے لیتا برکت پڑا تھا۔ سوما کو اس سے گھن آرہی تھی۔ لیکن اب وہی تو
اُس کا سہارا تھا۔ سوما کا جی پا ہار جائے۔ سوچا۔ مرنا تھا تو پہلے مری، دھن سنگھ کے چلے جانے کے
دن ہی۔

دن زیادہ چڑھ جانے پر سومانے چائے بنا کر برکت کو پکارا۔ اُس کی نیند نہ ٹوٹی تو پھر وہ دیوار
کے سہارے بیٹھ گئی۔ برکت دوپہر میں اٹھا۔ اٹھتے ہی اُس نے سر میں درد کی شکایت کی۔ سومانے
پھر سے چائے گرم کر کے ایک پیالہ اسے دے کر کہا۔ "سر میں درد ہے تو چار پیسے دو۔ پڑوسن کے
لڑکے سے سردرد کی گولی منگا دوں۔"

برکت ایک میلی چادر کو بدن میں لپیٹتے ہوئے بولا۔ "کس مادر....." گالی دے کر وہ بولا۔
"کس مادر....." کے پاس اب انیم کی گولی کے لیے بھی چار پیسے بچے ہیں۔ تو مجھے ایسے کھائے گی۔
ویسے بھی کھائے گی۔ کل اُس حرامی سے بات بنی تھی۔ تو نے مادر..... تو نے دولتی نہ مار دی
ہوتی تو اس وقت حبیب میں بیس پچیس روپے ہوتے۔ بہن..... مجھے کیا معلوم تھا تو اتنی
ٹھک ہے؟ ایسا مزاج ہے تو اپنی راہ دیکھ! ہمارا کیا ہے ہم آج جا کر فوج میں بھرتی ہو جائیں گے
روٹی کپڑا سرکار دے گی۔ سڑک پر ہاتھ بھیلانے بھرنا تب پار سائی کا مزہ آئے گا۔"

سومانے ڈر سے کانپ کر آنکھیں موند لیں۔ اس نے سوچا تھا۔ اتنا گر جانے پر تو اس کے
پاؤں دھرتی پر ٹک گئے ہیں۔ لیکن وہ اس کا بھرم (غلط خیال) تھا۔ اُس نے برکت سے آنکھیں
ملا کر سخت لہجے میں کہا۔ "خیر جو ہو گیا۔ ہو گیا۔ اب سہی۔"

برکت نرم پڑ گیا۔ "سنبھال لے گی تو ملکہ بن جائے گی۔ لوگ تیرے قدم چومیں گے۔ تجھ پر ان سرفیاء
ٹائیں گے۔ آخر یہ تیرا حسن کوئی ٹکڑوں پر بچنے کی چیز ہے؟ تو تو بے وقوف ہے۔ یا تو سالے صاحب کو
جی ایسا قابو میں کیا ہوتا کہ چالیس پچاس ہزار انیٹھ لیتی۔ الگ کوٹھی لے کر رہتی۔ اب یہاں بھی ایسی ہی بے وقوفی
کرے گی تو کیا ہوگا؟ اماں، پھول کا کیا ہے۔ میز پر رکھ دو تو گل دستہ۔ زمین پر گر پڑا تو کوڑا۔ تو تو پڑھی

لکھی ہے۔ یہاں ہزاروں گدھیاں کمار ہی ہیں۔ اب تو زمانہ ہی عورت کا آگیا ہے۔ سمجھ لے تیری بدولت ہم بھی روزی پا جائیں گے۔ یہ تو موقع ملنے کی بات ہے۔ وہ سالہ بنواری جیوا بھائی کی ڈرائیوری کرتا تھا۔ سیٹھ نے ڈائریکٹر سے کہہ دیا تو اب وہ ڈاگ لکھتا ہے۔ مذاقیہ پارٹ کرتا ہے اور ہزاروں پیسے پیٹ لیتا ہے۔ سالے کے بغل میں جب دیکھو نئی عورت اور ولاٹتی کی بوتل! ڈائریکٹر کی ناک کا بال بنا ہوا ہے سالہ۔ وہ یہ سب کرگٹ پٹ مار لیتا ہے۔ اسے تو جب چاہوں بلا لاؤں۔ ساتھ کا پیسہ والا تھا۔

برکت اپنے بھی ملاقاتیوں سے تھوڑا بہت اُدھار لے چکا تھا۔ اُدھار لوٹا دینے کا کوئی موقع نہ تھا۔ وہ اس حال میں پہنچ چکا تھا کہ بے شرمی ہی اُس کا سہارا تھی۔ کچھلی رات بنا رسی نے برکت کو نفل مون، ہوٹل میں پریشانی میں دیکھا تھا۔ وہ ایک عورت کی بھل مسابہٹ کی وجہ سے مصیبت میں پڑ گیا تھا اور بلیک آؤٹ میں عورت کو لے کر چھ میل چلنے پر مجبور تھا۔ بنواری کو عورت پر رحم آگیا۔ برکت نے پہلا قرض ادا نہیں کیا تھا۔ پھر بھی بنواری نے اسے دس روپے دیے تھے۔

برکت بنواری کے اخلاق سے بہت باکر، مجبوری میں دوپہر پھر دار فیض اسٹوڈیو میں بنواری سے ملنے اندھیری گیا۔ بنواری نے اسے دیکھتے ہی پوچھا۔ ”اسی عورت کو فلم میں رکھوانے کے لیے کہتے تھے؟ دوست! کہیں ڈائریکٹر ہی کے جیل جہاد سے تو؟“ اور اُس نے مذاق کیا۔ ”واہ میا! گھوڑی کو رام کیے بغیر سواری کے لیے آئے۔ ایسی جلد بازی؟ بالکل اناڑی ہو۔ کسی کے کراری دولتی تو نہیں جہادی اس نے؟“

برکت نے مونچھ اٹھ کر کہا۔ ”استاد کوئی لندو تو ہے نہیں۔ پانی دار گھوڑی تو سواری کی ران پہچان لیتی ہے۔“

”ہم بھی دیکھیں گے؟“ بنواری نے آنکھ مار کر پوچھا۔

”بھئی تم سے تو ہم نے پہلے ہی کہا تھا۔ تم سمجھ دار پڑھے لکھے آدمی ہو۔ صاحبِ قلم ہو۔“

آئیں گے۔ بنواری نے کہا اور برکت کے مانگنے پر اُس نے پانچ روپے اور دے دیے۔ اُس روز شام کے وقت ”دار فیض“ میں شوٹنگ نہیں تھی۔ بنواری بھول نہ جائے اس ڈر سے برکت اسٹوڈیو کے باہر انتظار کرتا رہا۔ بنواری باہر نکلا تو برکت نے یاد دلایا۔ چلتے ہو؟“

اندھیرا ہو گیا تھا۔ چالوں میں روشنیاں جل چکی تھیں۔ سومانے وال چاول پکا کر ایک طرف رکھ

دیا تھا اور فرس پر درری بچھا کر لیٹی ہوئی تھی۔ برکت ایک آدمی کو ساتھ لیے ہوئے پہنچا۔ سومانے دونوں کے لیے درری بچھا دی اور دیوار سے بیٹھ لگا کر ایک طرف بیٹھ گئی۔

برکت نے جان پہچان کرائی۔ "یہ ہمارے پنجابی دوست ہیں۔ سینما کا ڈاٹلاگ لکھتے ہیں۔ بہت علم والے آدمی ہیں۔ ان کو فلموں کے مالک اور ڈائریکٹر بہت مانتے ہیں۔"

بنواری سوما کے اُداس چہرے کی طرف دیکھ رہا تھا۔ اس نے سمجھ لیا کہ سوما برکت کا مطلب سمجھ کر جی نہ چاہنے پر بھی اُس کے آنے پر مسکرانے کی کوشش کر رہی تھی۔

برکت بنواری کی صلاحیتوں اور اُس کے اثرات بیان کیے جا رہا تھا۔ برکت کو چپ کرنے کے

لیے بنواری اُس کے منہ کے سامنے ہاتھ کر کے پنجابی میں بولا۔ "بس بس بہت بک چکا اب رہنے دے۔"

"ان کے لیے چائے بناؤ۔" برکت نے کہا۔ "اپنے وطن کے آدمی ہیں۔" وہ پھر بنواری کی تریف کرنے لگا۔

بنواری نے چائے سے انکار کر دیا۔ اور دوسری باتیں کرنے لگا۔ برکت نے سوما سے کہا۔ "اچھا

میں ان کے لیے کچھ پھل دل لے آؤں۔ تم چائے تیار کرو۔ ٹھیک سے سمجھ گئی!"

بنواری نے اُس کا ہاتھ پکڑ کر برکت کو روکنے کی کوشش کی۔ لیکن برکت۔ "یہ کیسے ہو سکتا

ہے؟ کہہ کر چلا گیا۔

سوما کے چہرے پر اُداسی کی چھاپ بنواری کی آنکھ سے چھپی نہ رہی۔ اُس نے ہمدردی سے لیکن

بے تکلفی کے ساتھ پنجابی میں مخاطب کیا۔ "معلوم ہوتا ہے آپ کو بمبئی آئے بھی زیادہ دن نہیں ہوئے؟"

"تھوڑے دن ہوئے ہیں۔" سومانے مسکرانے کی کوشش کی۔

بنواری کے کہا۔ "اپنی طرف کے لوگوں کو یہاں کا ہوا پانی راس نہیں آتا۔ خوراک بھی ایسی ہی ملتی

ہے۔ لگتا ہے بہت ڈبلی ہو گئی ہو۔"

بنواری کے سلوک سے سومانے مسکرانے کی ضرورت نہیں سمجھی اور اُس کی طرف دیکھ کر چپ ہو گئی۔

بنواری دیوار سے لگ کر بیٹھ گیا۔ "کیا یہ آدمی آپ کے یہاں نوکر تھا؟"

سومانے بنواری کے انداز سے اُس کی طرف بہم کر دیکھا اور کوئی جواب نہ دے کر سر جھکا لیا۔

بنواری۔ "سینما میں کام کرنا چاہتی ہیں؟"

سومانے مسکرا کر جواب دیا۔ "جی"

بنواری محسوس کر رہا تھا کہ وہ عورت اپنے دل کی تحلیفوں کو کوشش کر کے چھپا رہی تھی۔ بنواری

آدم کے لیے دیوار کے سہارے اور نیچے کھسک کر سگریٹ کا لمبا کش لے کر بولا۔ "سینما بھلے لوگوں کی جگہ نہیں ہے۔ لیکن دوسری طرح کی بربادی سے بہت بہتر ہے۔ دنیا میں نیک بنے رہنا بہت مشکل ہے آدمی مٹ جاتا ہے۔ اُس نے ختم ہوتے ہوئے سگریٹ کو پھینک دیا۔ "اچھا میں چلوں۔ برکت تو نہ جانے کب آئے گا؟"

سوما اپنی اُداسی سے جا بگی۔ سوچا مہمان کی خاطر تو کچھ نہیں ہوئی۔ یہ بھی محسوس کیا کہ برکت کے مقابلے میں اس آدمی کا کھولی میں رہنا زیادہ اطمینان بخش اور سہارے کا سبب تھا۔ سوما نے کہا۔ "نہیں ذرا تو بیٹھیے۔ میں چائے بنا تی ہوں۔"

"نہیں نہیں!" بنواری نے ہاتھ ہلا کر انکار کیا۔ "چائے میں اس وقت نہیں پیوں گا۔ رہنے دو۔ فکر مت کرو۔ ہاں ایک بات ہے۔ سینما میں آؤ گی تو اپنے آپ کو کیا بتاؤ گی؟ دنیا میں ایک آدمی کی آڑ ہونا اچھا ہوتا ہے۔ یہ سوچ لینا۔" بنواری اُٹھ کھڑا ہوا۔

سومانے دہلی زبان سے اصرار کیا۔ "کچھ دیر تو بیٹھیے، چائے ضرور پیجیے۔ دو منٹ میں بن جائے گی۔ سوما کو کئی دن بعد ایک آدمی ملا تھا جسے وہ شریف سمجھ سکتی تھی۔

سوما کے لیے میں پریشانی محسوس کر کے بنواری پھر بیٹھ گیا۔ سوما چائے بنانے لگی۔ چائے کی پیالی بنواری کے سامنے رکھ کر وہ ایک طرف سمٹ کر بیٹھ گئی اور سر جھکائے ہوئے ہمت کر کے بولی۔ "مجھ سے سینما کا کام ہو جائے گا؟"

"کر دو گی تو سب ہو جائے گا۔" بنواری نے جواب دیا۔ "جو آدمی دل روتا رہنے پر بھی مسکرا سکتا ہے۔ وہ سینما کا کام بہت اچھا کر سکتا ہے۔"

بنواری نے چائے پی کر اُٹھنے سے پہلے کہا۔ "سینے! آپ مصیبت میں ہیں۔ برکت کو میں جانتا ہوں۔ آدمی اچھا نہیں ہے۔ یہ دونوں رکھ لیجیے اپنے پاس۔"

بنواری نے دس دس روپے کے دونوں جیب سے نکال کر سوما کے سامنے رکھ دیئے۔ "برکت تمہیں بھوکا بھی مار سکتا ہے۔ وہ سب کچھ کر سکتا ہے۔ کوئی ضرورت پڑ سکتی ہے۔ روپے کا بڑا سہارا ہوتا ہے۔ اس طرح رکھیے کہ برکت کی نظر نہ پڑ سکے۔ اب چلتا ہوں۔"

سومانے نوٹوں کو چھوا نہیں۔ انکار بھی نہیں کیا۔

بنواری چلا گیا تو سوما اُنچل میں منہ چھپا کر رو پڑی۔ خوب روئی۔ پھر اُس نے نوٹوں کو اٹھا کر چھپا لیا۔ سوچ رہی تھی۔ اگر یہی بھلا آدمی مجھے سہارا دے دے تو اب بھی پنج جاؤں۔ بنواری چال

سے کچھ ہی قدم گیا تھا کہ برکت مل گیا۔ برکت کی بے چینی کو بھانپ کر بنواری نے اس کا ہاتھ پکڑ کر کہا۔
 ”دوست بڑے زور کا مال لائے ہو ایتھے پیچھے وارنٹ تو نہیں آ رہا ہے؟“
 ”استاد تم اعتبار رکھو!“ برکت نے سر ہلا دیا۔ ”کچھ کام دلاتے ہو؟“
 بنواری نے ایک سگریٹ برکت کو دیا اور دوسرا خود اپنے ہونٹوں میں دبایا۔ سوچ کر جواب دیا۔ ”صبح گیارہ بجے اسٹوڈیو میں آ جانا۔ کچھ سوچیں گے۔“

فلمی دنیا میں بنواری کی اچھی ساکھ تھی۔ وہ آوارگی اور سوچ بوجھ دونوں کے لیے مشہور تھا۔
 عمر اس کی کم نہ تھی اور اپنی عمر سے زیادہ معلوم بھی ہوتا تھا۔ وہ زندگی کے دوسرے میدانوں میں فلمی دنیا میں بہت سے پاؤں بیل چکا تھا۔

بنواری نے ۱۹۱۹ء کے تحریک عدم تعاون اور ستیہ گرہ میں سینکڑوں طالب علموں کی طرح کالج چھوڑ دیا تھا اور ملک کی آزادی کے لیے سیاسی جدوجہد میں والٹیر بن گیا تھا۔ کچھ دنوں کے بعد کانگریسی نیناؤں نے عدم تعاون کو تعاون کا روپ دے دیا۔ کانگریس لڑائی کے مورچے کے بجائے دستوری تحریک بن گئی اور بغیر تنخواہ کے رضا کار سپاہیوں کی ضرورت نہیں رہی۔ دقت اور روپیہ خسارچ کرنے والے کارکنوں کی ہی اہمیت رہ گئی۔

بنواری کے خاندان کی مالی حالت اچھی نہ تھی۔ اس نے گزارے کے لیے اخباروں میں نوکری کر لی۔ اخباروں میں وہ اپنی خواہش سے کچھ لکھ نہیں سکتا تھا۔ ضرورت بھر پیسہ بھی نہیں ملتا تھا۔ وہ اپنی زندگی سے غیر مطمئن تھا۔ وہ مالی لحاظ سے نیچے متوسط طبقے میں تھا لیکن خیالوں کے لحاظ اونچے طبقے میں رہتا تھا۔ ادیب ہونے کی وجہ سے اس کا آنا جانا خوش حال گھروں میں بھی ہو جاتا تھا۔ بنواری نے اپنی عقل کا بھروسہ کیا تھا یا اور دھوکا کھایا تھا۔ وہ ایک خوش حال خاندان کی خوش خصلت بیوہ سے محبت کرنے لگا تھا۔ خوش حال بیوہ نے اس کی محبت کو قبول کیا۔ لیکن زندگی کو اس کے باندھ لینا منظور نہیں کیا۔ اس محبت کے جھگڑے نے اس نابرابری کو ظاہر کر دیا۔ بنواری اپنے خیالات اور تصورات کے لحاظ سے اطمینان محسوس کر رہا تھا۔ لیکن زندگی کی مادی کامیابیوں کے ترازو پر اس کا وزن کچھ بھی نہیں تھا۔ بنواری کو یہ حقیقت ماننی پڑی۔ زندگی کا نیا باب شروع کرنے کے لیے وہ لاہور چھوڑ کر ممبئی چلا آیا تھا۔

بنواری زندگی کے ذرائع اور وسائل کے ترازو پر ہلکا اترتا تھا۔ لیکن اسے اپنی کلا (فن) کی طاقت پر بھروسہ تھا۔ اُس نے فن کے پھیلے ہوئے میدان سینما کے کاروبار میں جگہ حاصل کرنے کی کوشش کی۔ وہ اپنی فنی لحاظ سے کامیاب کہانیاں لے کر سینما کے ٹھیکہ داروں کے یہاں گھومتا رہا۔ فن کے تاجر اُس کے بھولے پن پر مسکرا دیتے تھے۔ کسی غیر معروف کہانی کار کی سوچ پر بوجھ پر بھر دسہ کر کے پانچ دس لاکھ روپے کی بازی لگا دینے کی حماقت کون کرتا۔

بنواری کے بھوکے رہنے کی نوبت آگئی۔ لیکن اُس کی خودداری اور ذہنی پندار باقی رہا۔ اُس نے اپنی کلا کو بیچنے کے بدلے اپنی جسمانی محنت کو بیچنے کا فیصلہ کیا۔ اُس نے اپنے آپ کو ان پڑھ بنا کر چہرہ اسی کی نوکری کر لی۔ لیکن اسے بناہ نہ سکا۔ اُسے بخار رہنے لگا۔ کھانسی آنے لگی۔ آہستہ آہستہ میں اپنا چہرہ دیکھ کر اُسے خود اپنے اوپر ترس آنے لگا۔ اُسے ماننا پڑا، اس کی عقل، تصورات اور دل کا سکون جسم کی طرف سے بے پروا ہی نہیں کر سکتے۔ مناسب غذا اور کچھ پڑھ لکھ بغیر وہ زندہ نہیں رہ سکتا۔

بنواری نے سوچا۔ وہ ایکٹر ہی بن جائے۔ اُس کے لیے بھی اپنی صلاحیت کو منوانے کی ضرورت تھی۔ اُس نے تجربے سے بے بس ہو کر مان لیا کہ سینما کی دنیا میں خوشامد سے بڑی دوسری کوئی صلاحیت نہیں ہے۔ وہ اکثر اسپلاٹ موتی رام کی معرفت ایک فلم میں فوج کا کیمپ دکھانے کے لیے اکٹھی کی گئی بھٹیٹر میں شامل ہو کر اسٹوڈیو میں گیا تھا۔

بنواری نے خودداری اور پندار کو چھوڑ کر ڈائریکٹر صاحب کا کھلونا بن جانے میں اپنی کمتری اور ڈائریکٹر صاحب کی برتری دکھانے میں اپنی صلاحیت دکھائی وہ ڈائریکٹر کو پسند آیا۔ بنواری اسٹوڈیو میں کامیڈین کی ایکٹنگ کرنے لگا۔ دوسرے کی حماقت دیکھ کر لوگوں کو اپنی عقل مندی کے غرور کی تسکین ہوتی ہے۔ بنواری کے اس کام کی قیمت بہت کچھ گئی۔

بنواری چمک گیا۔ اب فلم کی دنیا میں اُس کا جادو تھا۔ تم کیا چاہتے ہو..... جو کہو میں بن کر دکھا سکتا ہوں۔ بنواری مذاقہ ایکٹنگ کے ساتھ ساتھ کامیڈی ڈائلاگ بھی سمجھانے لگا۔ ڈائریکٹر کے سامنے وہ اپنی بات سدا اُن کی سوجھ بوجھ کی شکل میں رکھتا تھا۔ اگر ڈائریکٹر کوئی بے تعلی بات کہہ دیتے تو وہ جوش کے ساتھ اُس کی تائید کرتا۔ ڈائریکٹر مسر مہنت اسے اپنا دامنا ہاتھ ماننے لگے۔ بنواری فن کی خدمت اور سچائی کا غرور چھوڑ چکا تھا۔ اب اس کے لیے وہی چیز کلا اور فن تھی جو اسے زندگی میں سہارا دے سکتی تھی۔ پہلے وہ اپنے آپ کو فن کار سمجھتا تھا۔ اب وہ اپنے

آپ کو فن باز کہنے لگا۔

دافنیض کمپنی میں "جلت گھوسند" فلم بن رہی تھی۔ فلم کی کہانی ڈائریکٹر صاحب کی سوجھ سے دو کامیاب انگریزی فلموں کے پلاٹ ملا کر ہندوستانی ماحول کے لیے گھڑی گئی تھی۔ ناج گانا بھر پور تھا۔ ڈائریکٹر صاحب 'سوشل ہٹ' تیار کر رہے تھے۔ فلم میں گھریلو زندگی کے مناظر دیے گئے تھے۔ ادھی فلم کی شوٹنگ ہو چکی تھی۔ باقی کہانی ابھی ڈائریکٹر صاحب یا بنواری کے دماغ میں تھی۔

فلم کا ایک منظر سلما یا جا رہا تھا کہ میر واپسی سالی کے میاہ میں سسرال جاتا ہے اور وہاں میر وٹن کی ایک سہیلی کے حسن پر مر مٹتا ہے۔ میر وٹن کے لیے ڈائریکٹر صاحب نے بخر بہ کار ایکسٹرس چندر اکو چنا تھا۔ میر وٹن کی بہن کے سین زیادہ نہیں تھے۔ اس بات کے لیے انھوں نے گومتی سے دو ہزار کا معاہدہ کر لیا تھا۔ وہ دو تین ریہرسل کر آئی تھی لیکن ڈریس ریہرسل کے لیے نہیں آئی۔ میر وٹن کی سہیلی کا پارٹ رحیمہ کر رہی تھی۔ اس کا بھی معاہدہ تھا۔ گومتی اور رحیمہ کئی جگہ تھوڑا تھوڑا کام کرتی تھیں۔ گومتی کے نہ آنے سے کمپنی کو تو نقصان تھا ہی۔ اس سٹ کے سارے دوسرے ایکسٹروں اور اسٹوڈیو کا کرایہ بھی مفت سر بڑ رہا تھا۔ لیکن رحیمہ کو بھی نقصان تھا۔ اُسے "آکریٹ کمپنی" والے دو گانے کے لیے بلارہے تھے۔ اُن نے دافنیض سے اپنے معاہدے کا خیال کر کے اُن سے انکار کر دیا تھا۔ رحیمہ نے ڈائریکٹر سے شکایت کر دی: "گومتی آپ کے یہاں نہیں آئی۔ وہ آکریٹ میں گئی ہے۔"

ڈائریکٹر مہنت کو ایکسٹرس کی اس بے ایمانی پر غصہ آگیا۔ آکریٹ والے دافنیض کو نقصان پہنچانے کی اور بھی حرکتیں کر چکے تھے۔ بنواری نے موقع دیکھ کر مہنت سے کہا: "سنا ہے گومتی کو بیماری لگ گئی ہے۔ غریب گھومتی رہتی ہے۔ لیکن دودن میں اس کے چہرے پر چھالے پڑ جائیں گے تو کم جنت کا میک اپ کیسے ہوگا؟ حضور اُس کی آواز میں بھی فرق آگیا ہے۔ حضور جو بات چاہتے ہیں وہ اُس میں نہیں رہی۔"

مہنت نے اپنا سکرپٹ کیس بنواری کی طرف بڑھا کر پوچھا: "یعنی؟" بنواری نے سکرپٹ لیتے ہوئے کہا: "حضور گومتی استیاجنی ہے۔ لیکن وہ کوئی خاص نہیں جی کہ منی یعنی چندرا کے مقابلے میں بہرہ کا دل جھپین لے یا یوں کہیے کہ پبلک کا دل تھام لے۔ آپ اس کا میک اپ کچھ اور سوچ ڈالیے! "سائلنٹ لارک" میں "بنسن"، "ڈورا"، سے زیادہ حسین ہے۔ ایکٹنگ چاہیے اچھی نہ ہو، شکل میں تو کشش ہو۔"

”ہوں! ہنت سگریٹ کے دھوئیں سے چرچاتی آنکھیں سکڑ کر سوچنے لگا۔

”حضور کل ایک عورت دیکھی ہے۔ اسٹیج پر آجائے اور آپ کا ڈائریکشن ہو تو جلتا گھونسلہ سب

فلوں کو مات دے دے۔ عورت ذہین بھی کافی ہے۔ بالکل سائنٹسٹ لارک، (خاموش ٹبلبل) آپ کی ڈائریکشن کو سمجھے گی بھی خوب۔ حکم ہو تو بلا کر دیکھا جائے۔ گوشتی کی ریسرسل بھی کون پوری ہو گئی ہے۔ حضور ایک آدھ نیا چہرہ بھی تو آنا چاہیے۔“

ہنت نے کرسی کی پیٹھ کا سہارا لے کر کہا۔ ”ابھی آسکے گی! بلوالو۔ فیصلہ کرو۔“

سوماسینا کمپنی کی موٹر میں مابم سے اندھیری جا رہی تھی۔ برکت اس کے پہلو میں بیٹھ کر نصیحت کرتا رہا۔۔۔۔۔ ”بڑی مشکل سے یہ موقع ہاتھ آیا ہے۔ اس وقت سبھاں لوگ تو زندگی سنبھل جائے گی۔“

سومادانت دبائے۔ برکت سے آنکھیں چرائے سوچتی جا رہی تھی۔ تجھ سے بچنے کے لیے تو میں کنویں میں کودنے کو تیار ہوں۔ اب رہ ہی کیا گیا ہے جس کے لیے ڈروں گی؟ کل والا وہ بھلا آدمی ذرا سہارا دے دے۔ پرمیشور کرے وہ وہاں ہو۔“

اسٹوڈیو میں سب سے پہلے بنواری اُسے ملا۔ اُس نے دلاسا دیا۔ ”گھبرانا نہیں کسی بات سے۔“ سوماکنویں میں کودنے کی ہمت کر کے آئی تھی۔ اسے محسوس ہوا، یہ آدمی ہاتھ کا سہارا دے کر کنویں پر سے پار کو دے دے گا۔ ڈائریکٹر نے بغیر کسی جھجک کے اس کے چہرے کو گہری نگاہ سے گھور کر دیکھا۔ سوما اس نگاہ سے گھبرائی نہیں۔ جیسے انجان ڈاکٹر کے سامنے کپڑا بٹانے سے کچھ نہیں ہوتا۔

ڈائریکٹر نے اس کے ماتھے، ناک، آنکھیں، بونٹ، گال، ٹھڈی سب پر تیز نگاہ ڈالی۔ اور بنواری کی طرف گھوم کر گھیسر ہو کر کہا۔ ”ناٹ بیڈ۔“ (بُری نہیں ہے) جیسے کسی اوزار کو پرکھ رہا ہو۔ ”کیئن شی اسپیک (بول سکے گی)؟“

ڈائریکٹر نے سوما کو مخاطب کیا۔ ”راستے میں آپ کو تکلیف تو نہیں ہوئی؟“

سومانے نامعلوم اشارے سے سر ہلا کر پلکیں جھپکا کر شکریے کے ساتھ انکار کر دیا۔

ہنت سرگوشی کے انداز میں بنواری سے انگریزی میں بولا۔ ”یہ تو آنکھ سے بات کرتی ہے۔“

”انکھیں خوب ہیں۔“

بنواری نے انگریزی میں اس کی تائید کی۔ ”اس کی ادا کے ساتھ چمپا اینڈ پارٹی کا بیک گراؤنڈ میوزک مل جائے تو جلتا گھونسلا، مہیئی میں ایک برس چلے۔“

سوما کو اسٹوڈیو میں رہبر سل کے لیے بلایا گیا۔ وہاں آٹھ اور عورتوں کو دیکھ کر سوما کو بھروسہ ہوا۔ لیکن یہ سمجھنے میں دیر نہ لگی کہ ان عورتوں کی آنکھوں میں ہمدردی اور خلوص نہیں بلکہ رشک اور حسد تھا۔

میک اپ روم میں لے جا کر سوما کے کپڑے اُتروائے گئے۔ اور اس کے چہرے کو رنگ لگا کر نئے ڈھنگ سے سنوارا گیا۔ فوٹو گرافر نے لینس کے ذریعے اُس کے چہرے کو نزدیک سے دیکھا۔ یعنی کیمرے کی آنکھ سے۔

ایسٹ پر عورتیں دلہن کو گھیر کر گیت گانے کے لیے بیٹھی ہوئی تھیں۔ سوما کو بھی اُن کے نزدیک بٹھا دیا گیا۔ ڈائریکٹر ہاتھ بھر کی چھڑی سے اشارے کر کے سب لوگوں کو حکم دے رہا تھا۔ سوما کو دلہن کے نزدیک بٹھا دیا گیا۔ ہیر و ایک کھڑکی سے جھانک رہا تھا۔ ڈائریکٹر نے سوما کو مخاطب کر کے کہا۔ ”دیکھیے!“ اور دلہن کی طرف چھڑی سے اشارہ کیا۔

”ان کی ٹھنڈی چھو کر کہیے۔“ ہائے اتنی اُداس کیوں ہو؟“

سومانے حکم پورا کیا۔

ڈائریکٹر نے کہا۔ ”ذرا اونچا بولو۔“

سومانے اونچی آواز میں دہرایا۔

ڈائریکٹر نے اپنی جانگھ پر چھڑی مار کر حکم دیا۔ ”مسکرا کر!“

سومانے کوشش کی، لیکن ڈائریکٹر کو اطمینان نہیں ہوا۔ ساتھ بیٹھی ہوئی عورتیں سوما کی

ناکامی پر مسکرا دیں۔

بنواری نے خشتِ لمبے میں ٹوکا۔ ”بی بی جی، یہاں مسکرانے کے دمام دیے جاتے ہیں۔

شرمانے کے نہیں!“

سومانے ایک بار پلک جھپک کر مسکرانے کی کوشش کی اور مسکرا کر دکھا دیا۔

ڈائریکٹر ہنسنے لگا۔ ”گڈ“ تقریباً تین باٹھ اٹھا کر اُس نے شاباشی دی۔ کیمرا مین

سے کہا۔ ”گھر گھر سے یاد رہے، یہاں کلوز اپ ہو گا۔“

ڈائلاگ ڈائریکٹر کے بتانے پر ڈوہن آنسو بھرے لہجے میں بولی۔ "بہن تم لوگوں کے ساتھ بچپن گزرا ہے۔ تم لوگوں کو چھوڑ کر جا رہی ہوں۔"
 سوما سے مسکرا کر کہلایا گیا۔ "ابھی ایسا کہہ رہی ہو، دکت آئے گا کہ ہم لوگ بہتاری خبر کو ترسیں گے اور محض خط لکھنے کی فرصت نہ ہوگی۔"
 سومانے حکم پورا کیا۔

بنواری نے ٹوکا۔ "دکت نہیں، وقت بولو۔" ساتھ کی عورتیں ہنس دیں۔ سوما کو کئی دوسرے لفظوں۔ انتظار کو انتظار، سبر کو سبر، شک کو بے شک بولنے کے لیے کہا گیا۔ ساتھ کی عورتیں بار بار ہنس دیتیں۔ لیکن سوما ہنسی کو ٹال جاتی۔
 پہلے ہی دن کانوں کانوں بات پھیل گئی۔ عورت پنجاب کے پہاڑوں سے آئی ہے۔ اس کا نام پہاڑن پڑ گیا۔

سوما دوسرے دن برکت کے ساتھ اسٹوڈیو پہنچی تو دیکھا جھگڑا ہو رہا تھا۔ جیوا بھائی ناراضگی سے کہہ رہا تھا۔ "ایکٹر ایکٹرس لانے کا ٹھیکہ آپ نے ہمیں دیا ہے تو آپ خود ایکٹرس کیسے لاسکتے ہیں۔ گو متی نہیں آرہی تھی آپ ہمیں خبر دیتے۔ ہم آپ کی ضرورت کے مطابق دوسری ایکٹرس سپلائی کرتے۔ جو عورت آپ نے رکھی ہے، ہم اس کے لیے اس آدمی کو پیشگی دے چکے ہیں۔
 جیوا بھائی نے غصے میں برکت کی ناک کے سامنے انگلی اٹھا کر للکارتے ہوئے کہا۔ "تم بولو۔ تم نے اس کے دس روپے ہم سے اڈوانس لیے کہ نہیں؟"

برکت صاف انکار کر گیا۔ جیوا بھائی نے اس بے ایمانی پر بہت گالیاں دیں۔ جیوا بھائی نے بنواری سے گواہی مانگی۔ "تم بولو جی۔ تم نے اس رات عورت کو ہمارے ہوٹل میں دیکھا تھا کہ نہیں؟ ... وہ ہماری اسامی ہے۔ ہمارے آدمی کو آپ سیدھے کیسے لگا سکتے ہیں؟ ہمارا امیشن کہاں جائے گا؟ یہ بزنس ہے کہ ڈکیتی ہے؟"

بنواری نے دیکھا کہ جیوا بھائی اپنے کمیشن کے لیے سوما کی بے عزتی کر ڈالے گا۔ بنواری جیوا جی کو باہر سے پکڑ کر ایک طرف لے گیا۔ جیوا بھائی طیش میں آ رہا تھا۔ "جب پچاس عورت کی ضرورت ہو تو ہم پریشان ہوں۔ اور جب آپ کو کوئی عورت پسند آجائے۔ آپ ہماری اسامی اڑالیں یہ بزنس ہے! وہ ہماری اسامی ہے۔ ہم چاہے اسے سیٹ پر بھیجیں، چاہے دوسرے کام لیں۔ آپ ہمارا بزنس بگاڑیں گے تو ہم آپ کی مدد کیسے کریں گے؟ سینہ دارے ابھنی کے بغیر فلم بنانا چاہتے ہیں بنائیں یا ہم ابھنی

ختم کیے دیتے ہیں۔ کل آپ کہیں گے ایکسٹر ہمارا پیسہ مار کر لے گیا۔ تو ہم ذمہ دار نہیں سمجھ لیجیے۔“
بنواری نے سمجھایا۔ ”سیٹھ تم کاروباری آدمی ہو۔ ایکسٹر بننے میں کیا رکھا ہے؟ ایک چڑیا جال سے گڑ گئی تو کیا جال کو توڑ ڈالیں گے؟ اور سینکڑوں پھنسیں لگیں! یہ عورت تمہارے بس کی نہیں ہے۔“
”ہم نے سینکڑوں ایسی ماں..... بیچ ڈالیں۔“ سیٹھ نے مونچھ پر ہاتھ رکھ کہا۔
”ہو گا۔“ بنواری نے آہستہ سے کہا۔ ”ڈائریکٹر محنت کو یہ عودت بہت پسند ہے۔ خود اُس نے بلوایا ہے۔ اُس سے بگاڑ کیوں کرتے ہو! دوسری جگہ سرنگل جائے گی۔ ہماری بات مانو۔“
سومانٹ کی دیوار کے پیچھے سے یہ سب سن کر کانپ رہی تھی۔

پہاڑن ڈائریکٹر محنت کی امیدوں سے تیز نکلی۔ وہ سب کچھ ٹھیک کر لینے کی جی جان سے کوشش کر رہی تھی۔ شام کے وقت فرصت ہونے بنواری برکت کو صلاح دے کر سینما لے جاتا۔ ایکسٹرسوں کے مختلف کاموں کی طرف اشارہ کر کے پوچھتا۔ ”کیا سمجھیں؟“.... ”کیسا رہا۔ کیا تم ایسا نہیں کر سکتیں؟“
سومانے لاہور میں منور اور بھابی کے ساتھ کئی بار سینما دیکھا تھا۔ سینما اسے اچھا لگتا تھا۔ لیکن وہ ایکسٹرسوں کو دیکھ کر سوچتی۔ ”بائے کسی ہیں یہ لوگ! سب کو دکھا کر ایسا کرتی ہیں۔ انہیں شرم نہیں آتی؟ اب وہ سوچتی۔ ”یہ تو میں بھی کر سکتی ہوں....“ بنواری اور برکت بھی یقین دلاتے۔ ”تمہارے لیے کچھ کمیشن نہیں۔“ دوستوں میں اچھی طرح کام کر لو۔ پھر سینما والے تمہاری خوشامد کرتے پھریں گے۔“
وہ اسے دھو، چندرا اور مہیا بالو کی باتیں سناتے۔ وہ کہتے ہزار روپے ماہوار کمارہی تھیں۔

بنواری نے ایک فلم میں پہاڑن کو ایک دیہاتی ناچ دکھا کر پوچھا۔ ”تم ایسا ناچ سلوگی؟“
پہاڑن نے کہا۔ ”سمجھانے سے ناچ لوں گی۔“ وہ گانے کے لیے بھی تیار تھی۔ سب کچھ کرنے کے لیے بے چین تھی۔

پہاڑن کو صرف تین سین کے لیے بلایا گیا تھا۔ شروع میں کہانی یوں بنائی گئی تھی۔ سیرو ریو دیہاڑن پر فریفتہ ہو کر اُس کی محبت میں اپنی بیٹی کی طرف سے غافل ہو جائے گا اور سیروئن اپنی بہن کو زہر دے کر مار ڈالے گی۔ پھر جاسوسی پلاٹ چلے گا۔ مگر پہاڑن کی کامیابی دیکھی تو ڈائریکٹر نے اُسے کچھ اور وقت پر اسکرین پر رکھنا مناسب سمجھا۔ اُس کے روپ سے فائدہ اُٹھانے کے لیے دو تین سین اور بڑھا دیے۔ بنواری یو۔ پی میں مروج ’کھوڑیاں‘ کا ایک گانا کہیں سے لکھوا لایا۔ اُس نے ڈائریکٹر کو سمجھایا۔ ”حضور اس پر پہاڑن کا ایک ناچ ہو جائے۔“ ڈائریکٹر اس سوچ پر اُچھل پڑا۔
اُستاد دھجورے کو حکم ہوا کہ ساز اس طرح بھیں کہ پہاڑن تال سنہال سکے۔ پہلے اُسے

گیت گاکر سنایا گیا۔ پھر ایک کڑی بار بار گوائی گئی۔ ڈائریکٹر اور ساؤنڈ انجینئر جو کچھ ریکارڈنگ روم سے بار بار آواز اونچی کیے جانے کی ہدایت دیے جا رہے تھے۔ ساؤنڈ انجینئر گیت کو پاس نہیں کر رہا تھا۔ پہاڑن کے چہرے پر سرخی آگئی اور پسینے کی بوندیں پھلک آئیں۔

بنواری نے ڈائریکٹر کے کان کے پاس منہ لے جا کر کہا۔ "اگر اس وقت ٹیکنی کلر کیمرہ ہوتا!"

ساؤنڈ انجینئر جو کچھ کئی بار پہاڑن کی آنکھوں میں دیکھ کر مسکرا چکا تھا۔ بات کرنے کی کوشش بھی کی تھی۔ مگر پہاڑن آنکھیں جھکا کر ٹال گئی تھی۔ بنواری نے بھانپا اور اکیلے میں پہاڑن کو سمجھایا۔ "پہاڑن۔ یہ سینا کا اکھاڑہ ہے۔ کچھ لو۔ اگر یہ آدمی جا ہے تو تمہارا گلابا سہری کا بول بن جائے۔ اور اگر نہ چاہے تو پٹھان بائس بنا رہے کیمرے کا مورچہ تم نے حیرت لیا۔ ہنٹ بھلا آدمی ہے۔ کیمرے کو خوب سمجھتا ہے۔ کیمرہ مین اُسے جرات نہیں سکتا۔ لیکن جو کچھ دوسرے ڈھنگ کا آدمی ہے۔ اسے سمجھ لو۔"

پہاڑن کو اُداس ہوتے دیکھ کر بنواری نے ڈانٹ دیا۔ "تو پھر ادھر پاؤں کیوں رکھا تھا۔ ہم نے پہلے ہی کہہ دیا تھا۔ ابھی سنبھال لو گی تو ہم لوگ تمہاری جوتیاں سیدھی کریں گے۔"

دوسرے دن ریپرسل سے پہلے جو کچھ نے پہاڑن کی آنکھوں میں جھانکا تو وہ شرما کر مسکرا دی۔

آپ تو ہم سے ناراض رہتے ہیں۔

جو کچھ نے کہا۔ "نہیں تو۔ آج شام ہمارے ساتھ کھانا کھائیے۔"

پہاڑن نے جواب دیا۔ "آپ تو ہمیں بہت ڈرا دیتے ہیں۔ ہمارا گانا تو آپ کو اچھا نہیں لگتا۔ ڈر کے مارے بھوک مر گئی ہے۔ کھائیں گے کیا؟"

اُس شام پہاڑن کے گانے کی کافی تعریف ہوئی۔ شام کے وقت جو کچھ کے ساتھ گریٹ منل میں کھانا کھانے گئی۔ رات ایک بجے جو کچھ نے اُسے میکسی میں ماتم پہنچا دیا۔ سوا آدمی رات میں گھر پہنچی تو ڈر رہی تھی کہ برکت جھگڑا کرے گا۔ شاید ہاتھ بھی چلا بیٹھے۔ اُس نے غصے میں طے کیا کہ بولے تو ہسی۔ ساتھ کی کھولی میں پٹنے والی عورت کی بات یاد آئی۔ ... اُس کم بخت کا مجھ پر کیا حق ہے؟

سوما کے کافی گھٹکھٹانے برکت نیند سے اُٹھا۔ لیکن اُس نے کچھ کہا نہیں۔ چپکے سے اپنی چادر میں پھر پٹ کر سو گیا۔ سوما کو بہت دیر تک نیند نہ آئی۔ یہ کیا ہو رہا ہے؟۔ جو ہو۔ پاؤں رکھنے کی جلد تو اُس کو ملی۔ ڈیڑھ بیٹھنے سے اسٹوڈیو میں جا رہی تھی۔ آٹھ سو روپے مل چکے تھے۔ ... شاید کچھ دن بعد وہ اپنی خواہش سے چل سکے گی۔ اس کو کھڑی سے چھوٹ سکے گی۔

پہاڑن کے گانے کی ریکارڈنگ بہت اچھی ہوئی تھی۔ گانے کا ریکارڈ بیچ رہا تھا۔ اور اُس کے ناچ کی ریہرسل ہو رہی تھی۔ فرش پر نکیر کھینچ کر بتا دیا گیا تھا کہ کس بول پر اُسے کہاں پاؤں رکھنا ہے۔ فل ڈریس ریہرسل میں پہاڑن کو لہنگا اور چولی پہنا لیا گیا تھا۔ اس کا بتلا پیٹ کھلا ہوا تھا۔ اُس کے اچھے خاصے گورے جسم پر جہاں بدن کھلا ہوا تھا اور سفیدی لگا دی گئی تھی کہ رواں بُرا دکھائی نہ دے۔ چولی خوب کسی ہوئی تھی۔ چولی یوں بھی بھری ہوئی تھی اور کچھ روٹی بھر کر اُسے اور نوکیلی بنا دیا گیا تھا۔

ریکارڈ بار بار دہرا رہا تھا۔ ”دوپہریا کا معاملہ، میسرانگور ابدن کھلائے۔“
ڈائریکٹر نے سوما کو کھجایا کہ ”دوپہریا کا معاملہ“ میں بھولے پن سے دونوں ہاتھ پھیلائے اور میسرانگور ابدن کہتے وقت کندھوں کو چھو کر کمر کو بل دے۔ کھلائے کہتے وقت آپنل سے ہوا لے لے۔ اس گھڑی کا بھاؤ پورا کرنے میں لگ بھگ ڈھائی گھنٹے لگ گئے کبھی پہاڑن کے پاؤں فرش پر بنے نشانوں سے آگے پیچھے ہو جاتے۔ کبھی فوٹو گرافروشنی بدلتا۔ پہاڑن ہانپ گئی۔ میں بار اس ٹکڑے کے بھاؤ ایکٹنگ کر چنے کے بعد ٹیک لیا گیا۔ اسے چائے پلا کر کچھ آرام کا موقع دیا گیا۔

گیت کے دوسرے ٹکڑے پر ناچ شروع ہوا۔ ”ماسوری، تیرا بیاری، تیرا بیاری میرے جو بن کو ہاتھ لگائے۔“ اس ٹکڑے میں پہلے کے مقابلے میں اور بھی دیر لگی۔ مسکرا کر گھونگھٹ کھینچتے وقت پاؤں فرش پر بنے نشان سے آگے پیچھے ہو جاتے تھے۔ پہاڑن نے جی توڑ کر محنت کی اور ڈائریکٹر کو حکم پورا کر دیا۔ ڈائریکٹر پورے طور پر مطمئن تھا۔ سوما کا کلوز اپ اور ناچ کا اسٹل لیا گیا۔ اس روز دار فیض کمپنی کے پروڈیوسر ایم، پالت اپنے یہاں آئی نئی ایجنٹس کی تقریف سن کر اس کا کام دیکھنے آئے تھے۔ ڈائریکٹر محنت اور سب لوگ اُن کے آگے پیچھے گھوم رہے تھے۔ پالت نے شوٹنگ ختم ہونے کے بعد پہاڑن کو مبارک باد دی اور چائے کی دعوت بھی دی۔

پہاڑن اپنی قیمت سمجھنے لگی تھی۔ اُس کے چہرے اور چال میں فرق آ گیا تھا۔ اُس نے بہت تھکی ہوئی کی دج سے پروڈیوسر سے معافی چاہی۔ پروڈیوسر کے لیے کرسی سے اُٹھی بھی نہیں۔ پالت صاحب نے نرمی سے مسکرا کر کہا۔ ”اچھا کل سہی۔“ اور چلے گئے۔
بنواری آکر بولا۔ ”پہاڑن غضب کر دیا تم نے! یہی تو سب سے بڑا سناپ ہے۔ یہی تو مالک ہے

ہس کے چاہنے سے ڈائریکٹر اور دوسرے لوگوں کو گوہر کی عورت کو بھی ہاتھی دانت کی مورت بنانا پڑے گا۔ کم از کم یہ منسل پوری ہونے تک اسے پھنسا کر رکھنا ہے۔

دوسرے دن پہاڑن پالت کے ساتھ ڈنر کے لیے تاج میں گئی اور وہاں سے ٹیکسی میں ماہم آئی۔ پروڈیوسر نے پہاڑن کو تیسرے دن تاج میں پھر بلا بھیجا۔

پالت نے ڈائریکٹر صاحب کو رائے دی۔ عورت کسی دوسری فلم کمپنی میں نہ جانے پائے۔ اب تک پہاڑن بچیس روپے روز پر کام کر رہی تھی۔ پالت کے کبھانے سے مہنت نے اسے چھ مہینے کے لیے شرط نامہ لکھنے کے لیے کہا۔ پہاڑن نے بنواری سے رائے چاہی۔

بنواری نے سمجھایا۔ "پندرہ سو مہینہ مانگنا، اور ہر مہینے کی تنخواہ پیشگی۔"

پہاڑن کو بنواری کی رائے پاگلین معلوم ہوئی تھی۔ لیکن اُس نے ڈائریکٹر سے یہی کہہ دیا تھا اور اس کی بات مان لی گئی تھی۔

پہاڑن کے ہاتھ میں کافی روپیہ آگیا تھا۔ اُس نے ماہم کی چال بھوڑ دی۔ بنواری کی مدد سے اُس نے دادر میں ایک فلیٹ دوسو روپے ماہوار پر لے لیا تھا۔ برکت کے ساتھ ایک ہی کمرے میں رہنا اُس کے لیے ناقابل برداشت بات تھی۔ اب تک اسٹوڈیو سے جو کچھ ملتا تھا اُس کا زیادہ حصہ برکت کے ہاتھ میں چلا جاتا تھا۔ بنواری نے پہاڑن کو نقد لینے سے منع کر دیا چک لیا کرو۔ اور بینک میں جمع کرو۔"

سوما کی اس حرکت پر برکت بہت بگڑا۔ "ابھی سے ہمیں آنکھیں دکھانے لگی؟" اُس نے سوما کو بہت گالیاں دیں اور مارنے پیسنے کی دھمکی دی۔

پہاڑن برکت کے سامنے تن کر کھڑی ہو گئی۔ ماتھے پر تیوریاں تھیں۔ برکت کو گھور کر دھمکایا۔ "خبردار بکواس کی تو! ابھی پولس میں بھجوا دوں گی۔ رہنا ہے تو سیدھی طرح رہو۔ باہر کے کمرے میں۔" برکت کو پھر پہاڑن میں لاہور والی سوما دس گونے تیکھے پن کے ساتھ دکھانی دی۔ وہ ہم گیا اور اپنی ضرورت کے لیے کبھی خوشامد سے اور کبھی غصہ دکھا کر پہاڑن سے روپے وصول کرنے لگا۔ اُس کا خرچ کم نہ تھا۔ اُسے آٹھ دس روپے روز چاہیے ہی تھے۔

گوتمی دودن تکلیف زیادہ ہونے کی وجہ سے دار فیض میں نہ پہنچ سکی۔ تیسرے دن آئی تو

اسے معلوم ہوا کہ اُس کی جگہ کوئی دوسری عورت رکھ لی گئی۔

گومتی نے ڈائریکٹر کی خوشامد کی۔ "آدمی کو دکھ سکھ پہنچا جاتا ہے۔ وہ کسی دوسری جگہ کام کرنے نہیں گئی تھی..... کوئی ثابت کر کے دکھائے! مگر دار فیض کو اس کی ضرورت نہیں رہی تھی۔ اُسے جواب ملا۔ جو پیشگی تم کھا گئیں۔ وہ ہمارا راب ہمیں چھٹی دور۔"

دار فیض سے گومتی کے ہٹائے جانے کی بات پھیلی تو اُس کی بیماری کی بدنامی بھی پھیلنے لگی۔ دوسری جگہ اسے کام ملنا ناممکن ہو گیا۔ علاج ہوتے رہنے سے اس کی بیماری دہی ہوئی تھی۔ اب علاج کے لیے پیسہ نہ ہونے کی وجہ سے بیماری بگڑ کر اُٹھتی۔

گومتی کو پہاڑن پر غصہ تھا کہ پہاڑن کو رکھنے کے لیے ہی اُسے زندہ لایا تھا۔ وہ کبھی پھرتی تھی۔ پہاڑن جانتی کیا ہے۔ ایکٹنگ کیا کرے گی؟ جنگلی بکری کی طرح آنکھیں پھاڑ کر میا دیتی ہے۔ کمپنی والے سفید رنگ کا گڈرامہ دو دیکھ کر لپک پڑے ہیں۔ حرام زادی کو چار روز میں کچل کر پھینک دیں گے۔"

گومتی، ڈائریکٹر، پردیو، سردار کمپنی کا کچھ بگاڑ نہ سکتی تھی۔ دل کی جلن سے لڑنے کے لیے وہ پہاڑن کے فلیٹ پر پہنچی اور اُس کے دروازے پر کھڑی ہو کر گالی دینے لگی۔ تو نے ہم پیشہ کے پریٹ پر لات ماری ہے۔ تیرا ستیاناس ہو! جس حُسن کا تجھے گمان ہے، جھگو ان تیرے اسی حُسن کو برباد کرے! جس کی تو کمائی کھاتی ہے، تیری..... میں کیڑے پڑیں! برس بھر میں بیماری نہ لگ جائے تو مجھے سڑک پر سو جوتی مارتا۔"

پہاڑن گھبرا کر اندر کمرے میں جا چھپی۔ کواڑ بند کر لیے۔ اُس کی ہمارا جن گومتی کا مقابلہ کرنے لگی۔ گومتی کو چپ ہوتے نہ دیکھ کر برکت جوتا ہاتھ میں لے کر سامنے آگیا۔ اور گومتی کو پکڑ کر فلیٹ سے نیچے اتار دیا۔ گومتی گالیاں بکتی چلی گئی۔

پہاڑن کا دل بہت دیر تک زور سے دھڑکتا رہا۔ وہ کواڑ بند کیے۔ آنکھیں موندے۔ پلنگ پر لیٹی اپنے مستقبل کے بارے میں سوچتی رہی۔

گومتی کے اس مخالفانہ پرچار سے دوسری کمپنیوں میں بھی پہاڑن کی باتیں ہونے لگی تھیں۔ "جیتا کھوسلہ"، فلم ختم ہوتے ہی منی مالانے بھی پہاڑن کے خلاف پرچار شروع کر دیا تھا۔ پہاڑن کو خواہ مخواہ ہیرا بنا کر اُس پر لا دیا گیا تھا۔ فلم کے اشتہار میں تو منی مالا کا نام تھا لیکن فلم میں تھی۔ پہاڑن! سب جانتے تھے اب اگلے فلموں کے اشتہاروں میں پہاڑن کا نام سب سے اوپر ہو گا۔ ڈائریکٹر اور پردیو سر جاپے جسے چڑھا دیں، رجبے گرا دیں۔

سال ختم ہوتے ہوتے پہاڑن کی تین فلمیں ممبئی میں دکھائی جا رہی تھیں۔ مصوم چور اور من کا سودا میں پہاڑن نے ہیروئن کا کام کیا تھا۔ ممبئی کا آسمان پہاڑن کے نام سے گونج رہا تھا۔ اس کے چہرے کی دس گنا بڑی تصویریں دیواروں پر ہر طرف دکھائی دے رہی تھیں۔ مکانوں میں اور چائے پان کی دوکانوں پر، پان بیڑی کی دوکانوں پر اس کے گانوں کے ریکارڈ سنائی دیتے رہتے تھے۔ وہ ہر وقت اپنا چہرہ دیکھتی اور اپنی ہی آواز سنتی تھی..... میرے جو بن کو ہاتھ لگائے..... من بچھی بھول نہ جانا..... بسائیں پریت کا سنسار۔“

پہاڑن چارنملوں میں ایک ساتھ کام کر رہی تھی۔ کمپنی والوں کو اپنی شوٹنگ اور رپورٹ اس کی آسانی کے مطابق طے کرنی پڑتی تھی۔ بینک میں اس کے پاس تیس ہزار روپے جمع تھے۔ روپے کو وہ برباد نہیں کرتی تھی۔ بنواری اسے بار بار سمجھاتا رہتا تھا۔ ”اصل چیز یہی ہے..... ایکٹرس کی زندگی پانچ نہیں سات برس!“

پہاڑن کا مزاج کافی تیز ہو گیا تھا۔ وہ کم ہی لوگوں سے ملتی تھی۔ اُس سے محبت جتانے والے لوگ بہت تھے۔ انھیں وہ منہ نہ لگاتی تھی۔ بنواری کی نصیحت تھی..... ”اس جھال میں نہ پھینسا۔ پریم ہمارا اکتھیا رہے۔ اس خنجر کو اپنے ہی پیٹ میں نہ گھونپ لینا۔“

پہاڑن پر کامیابی کا نشہ چڑھ رہا تھا۔ لیکن اپنی پھیلی زندگی بھی خوب یاد تھی۔ اُس کے مقابلے میں اپنی کامیابی اور صلاحیت پر اسے اطمینان تھا۔ کبھی سوچتی۔ وہ سب جھمیلانہ ہوتا تو یہ بھی نہ ہوتا۔ جو ہوا ٹھیک ہی ہوا۔ وہ دنیا کے لیے دل چسپی اور آئندہ کھیرتی تھی۔ لیکن خود کھیر ہوتی جا رہی تھی۔

پہاڑن برکت سے بہت پریشانی محسوس کر رہی تھی۔ برکت کو کئی بار اسٹریٹس میں کام ملا لیکن اسے دو تین روپے سے زیادہ کوئی نہیں دیتا تھا۔ وہ چاہتا تھا کہ پہاڑن اسے اپنے ساتھ ہیرو کا پارٹ ڈیے جانے پر رضہ کرے۔ پہاڑن یہ کیسے کر سکتی تھی۔ برکت اسے پہاڑن کی بے وفائی سمجھتا تھا۔ اس بات پر وہ تعلقہ لگاتا تھا۔ پہاڑن کے پاس ایک ہی جواب تھا۔ ”مجھے معاف کرو۔ تمھیں مجھ سے جو لینا ہوا ایک بار لے لو اور یہاں سے چلے جاؤ۔“

برکت جو اکیلے بنیر نہ رہتا۔ پہاڑن اسے دوبار ڈیڑھ ڈیڑھ ہزار روپیہ اس شرط پر دے چکی تھی کہ وہ اس کے یہاں سے چلا جائے گا۔ لیکن برکت روپیہ لے کر بھی نہیں گیا۔ ایکٹر بننے کی دھن چھوڑ کر اُس نے اپنے رہنے پہنے کا ڈھنگ بھی بدل لیا تھا۔ فیض تیلون چھوڑ کر وہ ریشمی کُرتا اور تہمد پہننے لگا تھا۔ موٹھیں بھی بڑھ چکی تھیں اور انھیں اینٹھ کر رکھتا تھا۔ ایک چھوٹا ڈنڈا ہاتھ میں رکھتا۔ بد وقت مال ٹھونک کر دھمکی

دیتا رہتا۔" کہو تو دو ہاتھ لگوادیں۔" دو چار آدمی اپنے ساتھ لگائے رکھتا۔ اُن کے نشہ پانی کا خرچ بھی اسی کے ذمے تھا۔ ایک بار وہ کوئین کے معاملے میں پھنس گیا۔ پہاڑن نے اپنی بدنامی کے ڈر سے بنواری کو بھیج کر پولس کو دوسو روپے دے کر اُسے چھڑایا۔ اُس کے بعد کوئین کے لوگوں سے برکت کی دوستی ہو گئی تھی۔

پہاڑن کی شہرت اور اہمیت بڑھتی جا رہی تھی اور اُسی لحاظ سے آمدنی بھی۔ دادر کا فلیٹ چھوڑ کر وہ ایک بنگلے میں رہنے لگی تھی۔ ایک بڑی موٹر لے لی تھی۔ وہ پہلے بھی زیادہ چپ رہنے لگی تھی۔ برس بھر اُس نے نہ دن دیکھا نہ رات۔ ایک ساتھ چھ کمپنیوں میں کام کرتی تھی۔ دوسری کمپنیاں بھی اسے کام دینے کے لیے بے چین تھیں۔ اُسے فرصت نہ ہونے سے انکار کر دینا پڑتا۔ بنواری کی نصیحتوں کا اب اُلٹا اثر ہو رہا تھا۔ پہاڑن سوچتی، میں کتنے دنوں تک لتو کی طرح ناجیتی رہوں گی؟ آخر میرا کیا ہے؟ روپیہ کافی ہے۔ کیا چندال برکت کے لیے کماتی جاؤں؟ دوسرے ایکٹر، ایکٹریس روپیہ کماتے تھے اور اس کا زیادہ حصہ ریس اور شراب میں اڑا دیتے تھے۔ پہاڑن ایسا نہ کرتی تھی۔ بینک میں اُس کی جمع رقم خوب بڑھ رہی تھی۔

برکت نے افواہ سنی تھی کہ کئی لوگ، پروڈیوسر سیٹھ پالت بھائی۔ پروڈیوسر سستی والا اور ڈائریکٹر زماں پہاڑن کے پیچھے پڑے ہیں کہ وہ ان سے بیاہ کر لے۔ اُس نے یہ بھی سنا کہ پہاڑن پروڈیوسر سستی والا اور اسٹینٹ ڈائریکٹر بنواری سے محبت کرنے لگی ہے۔ جلدی کسی کو لے کر بس جائے گی۔ اُس کا دل سینما سے پھٹ گیا ہے۔

برکت افواہ سن کر شک میں پڑ گیا تھا۔ اُسے بنواری کی ایمان داری پر بھروسہ تھا۔ اُس نے پہاڑن کی بے غرض مدد کی تھی۔ برکت ان لوگوں سے ہوشیار رہنے لگا۔ وہ لوگ پہاڑن کے یہاں آنے تو برکت ہنگامہ کھڑا کر دیتا۔ ان سے جھگڑا۔ پہاڑن باہر جاتی تو رکھوالی کے لیے ڈرائیور کے ساتھ آگے کی سیٹ پر بیٹھ کر ساتھ جاتا تھا۔

برکت نے مشہور کرنا شروع کر دیا۔ "پہاڑن میری بیوی ہے۔ نکاح ہو چکا ہے۔ . . . کوئی سالا اس کی طرف آنکھ اٹھاے گا تو آنکھ پھوڑ دوں گا۔"

پہاڑن کے لیے برکت کا طور طریقہ ناقابل برداشت ہو گیا تھا۔ سوچتی: یہ کب تک مجھے نوج نوج کر کھائے گا؟ کیا میں اس کی دُھار گائے ہوں؟ مجھے کچھ ہو جائے یا کماتا بند کر دوں تو یہ یہاں سے ایسا بھاگے گا۔ جیسے آگ لگے گھر سے چوہے بھاگتے ہیں۔ یہ کون ہوتا ہے مجھ پر پہرہ دینے والا؟ اگر میں

بس جاؤں تو یہ مجھے روکنے والا کون ہے؟ کیا میں ساری زندگی یوں ہی ٹھگی جانے کے خوف سے کا پتی رہوں؟

شام کے وقت اسٹوڈیو سے لوٹ کر پہاڑن تھکی ہوئی اور تھبتائی ہوئی برآمدے میں بیٹھی تھی۔ نوادے، کمپنی کی نئی فلم ”ریگلی کنکلیا“ میں وہ پچاس ہزار کے معاہدے پر ہیروئن کا پارٹ کر رہی تھی۔ اُس دن اُس کے ندی میں نہانے کے سین کی شوٹنگ ہوئی تھی۔ ڈائریکٹر خوش تھا۔ نہاتے وقت اس کا بدن زیادہ سے زیادہ دکھایا گیا تھا۔ ڈر تھا سنسر کے اعتراض کا۔

اسٹوڈیو کے قاعدے اور ڈسپلن کے مطابق سوما ڈائریکٹر زمان کی ہدایتوں پر چل رہی تھی۔ لیکن گاڑی میں لوٹتے وقت اسے یاد آگیا۔ پانچ سال پہلے کا واقعہ۔ وہ تالاب پر چادر میں لپیٹی کپڑے دھو رہی تھی اور دھن سنگھ آگیا تھا۔ وہ شرم اور ڈر سے کیسے سمت گئی تھی! پھر لاہور کی کوٹھی میں منو بی بی اور بیسٹرا چھے کپڑے پہن کر بازار پہننے کے لیے کہتے تودہ شرم سے سمت جاتی تھی۔ رات میں سب لوگوں کے سو جانے پر صاحب کے کمرے میں جاتی تھی تو بتی جلانے سے پہلے ہوشیار می سے دیکھ لیتی کہ ساری کھڑکیوں پر پردے پڑے ہیں۔ اسے فخر تھا کہ اسے کوئی نہیں دیکھ سکتا تھا۔ اب اسے کھول کھول سب کو دکھایا جاتا تھا۔

پہاڑن کے بنگلے کے دائیں طرف، چوراہے کے پار، ایک اونچی دیوار پر، اُس کی بہت بڑی تصویر بانئیں پھیلائے ہوئے اُس کے سینے کا اُبھار دکھا رہی تھی۔ ریڈیو کی ٹیکھی آواز میں اُسے اپنا ہی سُرنائی دے رہا تھا۔ ”کس گلے ڈالو بیباں، مورے ستیاں اس دودھ (طریقہ) کرو پریت“ سوما سوچ رہی تھی۔ میسر پریم ساری دنیا کے لیے بازاری چیز ہے۔ دل میں ٹیس سی اٹھی۔ بیسٹرا سے پوشیدہ محبت کی بات یاد کر کے اُس نے ایک گہری سانس کھینچی..... یہ بھی کتنے دن تک چلے گا؟ پھر سوچا۔ اُسے کیا مل رہا ہے..... پیسہ! لیکن پیسہ تو اطمینان کے لیے ہوتا ہے۔ اطمینان کہاں تھا؟ کیوں نہ سب کو چھوڑ کر کسی کے ساتھ بس جائے؟ اس وقت لوگ اُس کی خوشامد کر رہے ہیں۔ چار برس بعد کون پوچھے گا؟ لیکن ایسا کون تھا؟ کس کا بھر دوسرا یقین کر سکتی تھی؟ محبت میں اپنے آپ کو بھٹلا دینے کی بات وہ نہیں سوچ رہی تھی۔ وہ زندگی کے لیے سہارا چاہتی تھی۔ پروڈیو سر پالت اور ڈائریکٹر زمان اُس کی طرف ہاتھ بڑھا رہے تھے۔ لیکن جن آدمیوں سے چھو جانے سے چسپکی کو چھونے کی سی متلی ہوتی تھی۔ اُن کے ہاتھوں اپنے آپ کو کیسے سو پ سکتی تھی! اپنے آپ کو نیچے کی ضرورت اسے رہی نہیں تھی۔

اور دوسرے لوگ بھی پہاڑن کا اعتماد حاصل کرنے کی کوشش کر رہے تھے۔ لیکن بنواری اسے کسی کا اپنا بھی سمجھو نہ کرنے کی نصیحت کرتا تھا۔ اس لیے اسے بنواری پر ہجرت نہ دھار لیا تو نے کبھی اس سے اپنا کوئی مطلب پورا کرنے کی کوشش نہ کر کے سدا اس کی مدد ہی کی تھی۔ کبھی اُدھار لیا تو خدا کر کے لوٹا دیا۔ سوما سوچتی، اگر بنواری سے بیاہ کر لے؟ اُس وقت سماج میں اُس کی حیثیت بنواری سے اونچی تھی۔ کچھ لوگ ہنستے۔ سوما کو کسی کے ہنسنے کی پروا نہ تھی۔ سوچتی، ہم لوگ کہیں دُور پہاڑوں میں جا سیں گے۔

بنواری سوما کے یہاں بیٹھ کر گھنٹوں بات کرتا رہتا۔ شراب منگو کر پی لیتا۔ مگر اُس کی نگاہوں میں وہ بات کبھی نہ آئی جو مرد کی آنکھوں میں عورت کو دیکھ کر آتی ہے۔ پہاڑن اپنے آپ کو بنواری کے حوالے کر دینے کے واضح اشارے کر چکی تھی۔ جنہیں یاد کر کے پہاڑن کو شرم سی محسوس ہونے لگتی مگر بنواری کی یہ بے پروائی اسے اور بھی اپنی طرف کھینچتی تھی۔

پہاڑن ایسی ہی تکلیف دہ اُلجھنوں میں پھنسی ہوئی تھی کہ سامنے شُرک پر بنواری پیدل آتا ہوا دکھائی دیا۔ اُس کے اندر آ جانے پر ایک گہری سانس لے کر پہاڑن نے طے کر لیا۔ آج اُس سے آخری بات ہو جائے!

بنواری اپنے دُبلے جسم کو ایک بڑی کرسی کی ادھی سے بھی کم جگہ میں سمیٹ کر بیٹھ گیا اور اُس نے پوچھا۔ ”کچھ سسٹ ہو، کیا بات ہے؟ ہماری تو آج پینے کی طبیعت ہے۔“
”میں تو اب تنگ آ گئی ہوں۔“
”کس سے؟“

”زندگی سے۔ پیار کرنے والوں سے۔ کل پالت بھائی نے سر کھایا، آج زانا صاحب نے۔“
”مبارک باد۔ نکلو او تو مل اسی بات پر۔ ابھی تمہارا بھٹا بڑھ رہا ہے۔“
”میں بھٹا بازار کی چیز ہوں؟“ پہاڑن نے اُس کی آنکھوں میں گھور کر پوچھا۔ ”شُرک ہمیں آتی؟ تم بھی ایسا ہی سمجھتے ہو؟“

”آج تم بگڑی بیٹھی ہو۔“ بنواری جھینپ گیا۔
”میں دُکھی ہوں۔“ پہاڑن نے آنچل سے چہرہ ڈھانک لیا۔
”بات کیا ہے پہاڑن؟“ بنواری نے پوچھا۔
”تم بتاؤ میں کیا کروں؟ تم خود ہی کہتے ہو ایر رنگ ڈھنگ بہت چلے گا تو چار پانچ برس

چل سکے گا۔“

”سچ بیاہ کی بات سوچ رہی ہو؟ نہیں کس پر بھروسہ ہے؟“

”تم پر“ پہاڑن نے پھر آنکھ سے منہ ڈھانک لیا۔

”تم دھوکے میں ہو۔“ بنواری سنس دیا۔ ”تم سے اداکاری نہیں بخو رہی ہے تو کسی بڑے اسمی کو پکڑو۔ جس کی عمر کافی ہو۔ اور سنو پہلے عدالت میں بیاہ کر لینا بت پریم! اچھا ہم چلتے ہیں۔“ بنواری اُٹھ کھڑا ہوا۔

”کھڑو میں منگو اتی ہوں۔“ پہاڑن نے آنکھیں پونچھ لیں۔

”نہیں، اب نہیں بیٹیں گے۔ ہم دل بہلانے کے لیے آئے تھے۔ تم اپنا غم سننا رہی ہو“ بنواری چلا گیا۔

پہاڑن غصے میں دانت پیس کر رہ گئی۔ ”یہی ایک آدمی ہے جسے میں بھروسے کے لائق سمجھتی ہوں۔ وہ ایمان داری سے کہہ رہا تھا کہ مجھ سے دل بہلانے آیا تھا۔ آگ لگے اس کی ایمان داری میں۔“

پہاڑن نے سوچا، ”دنیا میرے گلے میں بانہہ ڈال کر کھیلنا چاہتی ہے۔ لیکن بانہہ محکم کر سہارا دینے کے لیے کوئی تیار نہیں!“

مالکوں کی آدلاہدلی

دھن سنگھ سرکار سے جان بچانے کے لیے بھاگتا ہوا، سپاہی کی وردی پہن کر سرکاری آدمی بن گیا۔ ساری کارروائی قاعدے کے مطابق ہوئی۔ اُس کے جسم کو ٹھونک بجا کر دیکھا گیا کہ اس کی صحت سرکاری کام اچھی طرح کرنے کے لائق ہے یا نہیں۔ فوجی دفتر سے اس کے بتائے ہوئے گاؤں کے خیالی پتے پر پوچھ تاچھ کے لیے تھانے میں کاغذ بھیجے گئے کہ وہ سرکاری نام کرنے کے سلسلے میں بھروسے کے لائق ہے یا نہیں؟ ضابطے اور قانون کی نائنش کے نیچے ہر جگہ کھوکھلی تھی۔ سرکار کو اُس وقت آدمیوں کی ضرورت تھی۔ صحت کی جانچ کرنے والے ڈاکٹر نے اُس کے کپڑے اتارتے ہی، اس جھوٹے آدمی کو چھوئے بغیر ناک سکوتر انگریز سرکار کے دشمنوں کی گولی کھانے کے لائق سمجھ لیا۔ ضلع ہوشیارپور میں جنت پورنی تھانے سے اس کے قابل بھروسے ہونے کے سوال پر تحقیقات کی گئی تھی۔ تھانے کے نشئی نے سپاہی کو گاؤں میں جا کر تحقیقات کرنے کا حکم دیا۔ سپاہی نے کسی فائدے کی امید نہ دیکھ کر چودہ میل ایڑیاں رگڑے بغیر ہی دوسرے دن بواب دے دیا کہ اعتراض کے لیے کوئی وجہ نہیں تھی۔

دھن سنگھ کا ٹرائل لیا گیا۔ دھن سنگھ نے لگ بھگ برس بھر بعد موٹر کے اسٹیرکچ اور بریک کو چھوا۔ انجن کی گسٹا ہٹ کی گونج سنی۔ اس نے محسوس کیا، اس کی زندگی پُرانے ڈھسے پر واپس آ گئی تھی۔ پیٹ بھر کھانا۔ بارک میں پوری نیند اور موٹر چلانے کا کام۔ جو اس کے جسم کے مطابق ہو چکا تھا۔ وہ دوسرے ملک اور سماج میں پہنچ گیا تھا۔ وہاں سب دریاں پہننے تھے۔ حکم، حسبتی، پھرتی اور سپاہیانہ بول چال تھی۔ وہاں سب جوان تھے! جاؤ جوان! کھاؤ جوان! مرد جوان! یہاں عزت اور بے عزتی کا روپ بھی الگ تھا۔

خاک کی وردی پہننے سارے لوگ دلش کے بھوکے ننگے، سکڑے سمٹے لوگوں کے مقابلے میں طاقت ور اور عزت دار تھے۔ اس سماج میں سپاہی سے نانک، نانک سے جمہدار اور جمہدار سے سوبے دار گالی اور بوٹ کی ٹھوک کے بغیر بات نہیں کرتا تھا۔ گالی اور ٹھوک کی کوئی مخالفت بھی نہیں تھی۔ ہر طرف حکم کا راج تھا۔ چھاؤنی کے اس سماج میں آدمیوں کے کئی درجے تھے۔ یہ درجے وردی سے پہچانے

جاتے تھے۔ جس دردی پر فحشہ کی ایک قطار یا بیتل کی ایک پھلی بڑھ جاتی، اُس کی طاقت اور احترام بڑھ جاتا۔ عام سپاہیوں کو عورت کو ساتھ رکھنے کا اختیار نہ تھا۔ لیکن بڑے افسر فحشہ کی پٹروں میں بلبوس، گوری گوری، پچھلی عورتوں کو ساتھ لے کر شان سے چلتے تھے اور بنگلوں میں رہتے تھے۔ دھرم شالہ میں بھی لالہ جی، بیرسٹر صاحب، منوبی بی، ان کے بھائی بند، بڑے لوگ جن کے پاس روپیہ تھا، ایسے ہی رہتے تھے۔ افسر حکم دیتے تھے اور سپاہی پورا کرتے تھے۔

مورچے پر سپاہی کی زندگی غیر معمولی تھی۔ ایک تناؤ تھا۔ وہاں سوچے اور خواہش کی بات نہ تھی۔ صرف حکم تھا۔ وہاں عورتنیں نہیں تھیں۔ بچے نہیں تھے۔ سوراخ کے لیے انگریزوں سے لڑنے والے ہندوستانی کی کوئی بات نہ تھی۔ نہ انقلاب زندہ باو تھا۔ نہ ہما تہا گاندھی جی کی جے۔ نہ سو بھاش بابو کی جے۔ نہ جیل جانے کی باتیں۔ چھاؤنی کے بارکوں کی یہ دنیا باقی ہندوستان کی دنیا سے بالکل الگ تھی۔ یہاں کانگریس، سوشلسٹ، کمیونسٹ اور سیاست کی کوئی بات نہ تھی۔ کبھی پڑھے لکھے بازار جاتے تو اخبار پڑھ لیتے۔ دوسری دنیا کی باتیں جان پاتے اور دوسروں کو بتا دیتے تھے۔ عام طور پر کانگریسی اخبار بڑھنا منع تھا۔ یہاں بات چیت، پریڈ، راشن اور فرنٹ (مورچے) کی ہوتی تھی۔ کبھی عورت دکھائی دے جاتی تو اُس کے بارے میں ویسی ہی باتیں ہوتی تھیں جیسے کھیت سے اوکھ یا مولی چوری سے اُکھاڑ لینے کی بات ہوتی ہے۔

دھن سنگھ کا ظاہری رُوب بدل گیا تھا۔ لیکن اُس کے دلی خیالات نہیں بدلے تھے۔ اُس کی اصل زندگی انگریزی سرکار کے ختم ہو جانے اور سوراخ مل جانے پر ہی ممکن تھی۔ اُسی وقت وہ پہاڑوں میں جا کر سوما کو واپس پاسکتا تھا۔ اسے سوما کی آنسوؤں سے بھیگی صورت دکھائی دیتی رہتی۔ بے چاری میرے انتظار میں لالہ جی کی کوکھی میں نوکرانی کا کام کرتی ہوگی۔ اُسے اپنی جیسی وردی پہنے سارے لوگ اپنے دیس اور ختنے کے دشمن دکھائی دیتے تھے۔ جو انگریزی سرکار کو دیس میں جمائے ہوئے تھے۔ جو دیس بھر میں ریل کی پٹریوں پر کھڑے ہو کر انگریزی سرکار کی حفاظت کے لیے پہرہ دیتے تھے۔ وہ سنا کہ تین چار لاکھ ایسے آدمی ہیں تو مایوس ہو جاتا۔ انگریزوں کا راج کیسے ختم ہوگا؟ سب کو اپنے پیٹ کی فکر ہے، آزادی کوئی نہیں چاہتا۔ لوگ اپنی خواہش سے غلام بنے ہیں۔

دھن سنگھ اچھا ڈرائیور تھا۔ اُس کی ڈیوٹی اسٹاف کا رچلانے پر لگی تھی۔ عام سپاہی چھاؤنی سے باہر نہیں جاسکتے تھے۔ افسروں کے لیے یہ پابندی نہیں تھی۔ برسات کے دن تھے۔ رات میں موسلا دھار بارش ہونے پر بھی بھر صاحب آدمی رات تک کلب میں ناپتے رہتے تھے۔ دھن سنگھ کلب کی ڈیوٹی میں

بوچھاری وجہ سے گاڑی میں سمٹا ہوا، ان کا کھیل ختم ہونے کا انتظار کرتا رہتا تھا۔ وہ کبھی ایک میم کو کبھی دوسری کو ساتھ لیے بازاروں اور ہوٹلوں میں گھومنے رہتے تھے۔ سب انسرڈن کو صاحب اور ان کے ساتھ گھومنے والی عورتوں کو چاہے وہ ہندوستانی ہوں میم صاحب پکارا جاتا تھا۔ دھن سنگھ سوچتا تھا۔ انھیں سوراج کی کیا ضرورت ہے؟ بلکہ یہ لوگ سوراج کیوں ملنے دیں گے؟ یہ تو انگریزوں ہی کے بھائی بند ہیں۔ بڑے لوگوں، امیر لوگوں کو سوراج کی کیا ضرورت ہے؟ انھیں کیا تکلیف ہے؟ انگریزوں نے اپنا راج چلانے کے لیے کافی لوگوں کو اپنی طرف سمیٹ لیا ہے۔

دھن سنگھ اور میجر صاحب کے اردلی سپاہی یار محمد کی دوستی ہو گئی تھی۔ یار محمد بہت ہنسوڑ آدمی تھا۔ صاحب کے سامنے وہ بہت خاموش اور فرمان بردار بن رہتا تھا۔ مگر پیچھے پیچھے ان کا خوب مذاق اڑاتا تھا۔ وہ اردلی کے کام کے لیے بہت لائق سمجھا جاتا تھا۔ کوئی انسر بدل کر آئے، اردلی وہی رہتا تھا۔

یار محمد دھن سنگھ کو سمجھاتا تھا۔ بے وقوف اکڑ خاں لوگ اردلی کی ڈیوٹی پسند نہیں کرتے۔ اس ڈیوٹی میں بہت مزا اور آرام ہے۔ قواعد پرید سے چھٹی۔ بس تن کر سلام کرو۔ صاحب کے جوتے بیٹی پالش کر دیے تو کیا۔ چار گھنٹے کی پریڈ میں کون حجم توڑے!

یار محمد خلافت اور کانگریس کی تحریکوں میں کام کر چکا تھا۔ وہ کہتا تھا: "میں اُس میں بھی مرے تھے۔ والیٹروں کو خوب حلوہ پوری ملتی تھی۔ اس میں بھی ہم اپنی ڈیوٹی لیڈروں کی چاکری میں لگوا لیتے تھے۔ خلافت کانگریس وہ گئی تو ہم ادھر آ گئے۔ اسی میں عقل مندی ہے۔ خدا نے گیدڑ بنا کر پیدا کیا ہے۔ شیر تو نہیں بن جائیں گے۔ لیکن شیر کے پیچھے لگے رہو۔ شیر کا جو ٹھکانا بھی اپنے لیے بہت ہے۔" دھن سنگھ اس کی باتوں پر خوب ہنستا۔ لیکن تنہائی میں یار محمد کی باتوں سے اُسے مایوسی ہوتی۔

دھن سنگھ کی کمپنی کی تبدیلی پہاڑی سڑکوں پر گاڑی چلانے کی عادت ڈالنے کے لیے رانی کھیت چھاؤنی میں ہو گئی تھی۔ پہاڑوں کو دیکھ کر دھن سنگھ کو اپنا دیس اور سوما اور بھی زیادہ یاد آنے لگے۔ کمایوں کے پہاڑ بہت کچھ کانگریا کے پہاڑوں جیسے تھے۔ لیکن فرق بھی تھا۔ ان پہاڑوں کے مرد اور عورت مختلف تھے۔ سب سے بڑا فرق یہ کہ وہ سب کانگریا کی بولی نہیں بولتے تھے۔ دھن سنگھ جب خالی ٹرک سڑکوں پر چلائے وقت مسافروں سے بھری گاڑیوں کو دیکھتا تو اسے ان ڈرائیوروں پر رشک آتا۔ چھاؤنی میں ہر روز زخمی انگریز اور امریکن سپاہی گاڑیوں پر آتے رہتے تھے کبھی ہندوستانی سپاہی بھی آ جاتے تھے۔

سڑک کے کنارے اور پہاڑوں پر ہر جگہ فوجی انتظام تھا۔ سپاہی پہاڑوں میں لڑائی کی تعلیم پارہے تھے۔ دھن سنگھ نے کبھی نہیں سمجھا تھا کہ یہ دیس اتنا بڑا ہے اور انگریز سرکار کی طاقت اتنی پھیلی ہوئی ہے۔ ہزار دس ہزار سپاہیوں کا مہاجانا انگریزی سرکار کے لیے کوئی بڑی بات نہیں۔ دھن سنگھ کو اپنا وجود بالکل فضول معلوم ہوتا۔ لڑائی کے مورچے سے ہزاروں میل دور بھی انگریز، امریکن اور ہندوستان زخمی سپاہی گاڑیوں میں بھرے چلے آ رہے تھے۔ اسے بھی جلد ہی لڑائی کے مورچے پر جانا تھا۔ چھاؤنی میں سپاہیوں کو فوجی اخبار دیا جاتا تھا۔ اس اخبار میں انگریزوں کی جیت کی ہی خبریں ہوتی تھیں۔ رانی کھیت کے بازار میں وہ لوگوں کو دوسرے اخبار پڑھتے دیکھتا تھا۔ سپاہیوں کو وہ اخبار پڑھنے کی اجازت نہیں تھی۔ لیکن ان کے کانوں میں بھنک پڑتی کہ انگریز ہار رہے تھے۔

دھن سنگھ کی کمپنی مورچے پر پہنچ دی گئی۔ تین راتیں ریل میں رہنے کے بعد اور جہاز پر نندی پار کر کے وہ گوبائی پہنچا، گوبائی سے ویما پور۔ ویما پور اسٹیشن کے ساتھ ہی خوب چوڑی سڑک کے دونوں طرف بانس کی ٹٹیوں اور جھپیروں کا ایک شہر بسا ہوا تھا۔ چھتر بہت قریں سے قطاروں میں تھے۔ نسبتی صرف غامی وردی پہنے سپاہیوں کی تھی۔ دس میل تک صرف سپاہی سپاہی تھے۔ ہزاروں سپاہی، موٹر اور توپیں روزانہ آ رہی تھیں۔ دھن سنگھ اتنا انتظام دیکھ کر حیرت میں پڑ گیا۔ اتنی بڑی طاقت کو کون توڑ سکتا تھا۔

دھن سنگھ کنوائے (فوجی گاڑیوں کا کارواں) میں لاری چلاتا تھا۔ چار موٹریں ایک ساتھ چل سکتے کے لائق چوڑی سڑک پر کنوائے مٹی پور آتے جاتے تھے۔ لاریوں پر جال ڈال کر جالوں میں درختوں کی ٹہنیاں اور جھاڑ پھندا دیے جاتے تھے۔ تاکہ آسمان میں اڑنے والے جاپانی ہوائی جہاز لاریوں کو نہ دیکھ سکیں سپاہیوں سے بھری ہوئی یا سامان سے لدی ہوئی لاریاں ایک دوسری کے پیچھے دھیمے دھیمے سنبھل سنبھل کر آگے پیچھے سے اشارے لے کر چلتی تھیں۔ سڑک پر بچا سوں لاریوں کے ایک ساتھ چلنے سے اور سر پر منڈلاتے ہوئے ہوائی جہازوں کی گونج سے پہاڑی گھاٹیاں تھراتی ہوئی معلوم ہوتی تھیں۔ ایسا لگتا تھا کہ قیامت میں آسمان اور زمین کا پٹ رہے ہوں۔

کوہیلا کی ادبچی چڑھائیوں کے پار مٹی پور کے نزدیک پہنچنے پر توپوں اور ہندو توپوں کی آوازیں ایسی سنائی پڑتیں، جیسے گولیوں کی بارش ہو رہی ہو اور توپوں کی گڑگڑاہٹ بادلوں کی گرج بن گئی ہو۔ گھنے جنگلوں میں آدمی رات کا اندھیرا، موسلا دھار بارش، کوئی بھی اڑچن سپاہیوں کے مورچے کی طرف جانے اور زخمیوں کی دایہی کے کام میں رکاوٹ نہیں ڈال سکتی تھی۔ صرف آسمان سے بموں کی بارش

ہونے پر کنوائے کے آگے یا پیچھے چلنے والی گاڑیوں سے پیغام ملنے پر لاریاں ٹرک جاتی تھیں۔ جب ٹرک ٹوک جانے کا حکم نہ ملتا، ڈرائیور آسمان میں اُڑتے ہوئی جہازوں کو اپنے جہاز سمجھتے رہتے تھے۔ دھن سنگھ مسلسل اسی ماحول میں رہ کر موت کے اس خوف کو زندگی کا معمولی حصہ سمجھنے لگا تھا۔ کبھی کبھی سڑکوں پر بموں کی بارش سے لاریاں اُڑ جاتیں۔ سڑکیں ٹوٹ جاتیں۔ بموں کی بارش رکنے پر پھر سڑک درست کر دی جاتی اور لاریاں چلنے لگتیں۔ زندگی کی اس خوف ناک مصیبت میں ایک ساتھ چلنے والے لوگ ماں، باپ اور بھائی بہنوں سے بھی سکے بن گئے تھے۔ وہ زندگی کو خطرے میں دیکھ کر بھی دوسروں کو مصیبت میں چھوڑ کر بھاگ جانے کی بات نہیں سوچتے تھے۔ آپس میں کوئی اختلاف اور پردہ نہ تھا۔ کسی طرح کا بھی پردہ نہیں۔ نہ جسمانی نہ ذہنی۔ زندگی کے سارے ضروری کام وہ ایک دوسرے کے سامنے اور ایک ساتھ کر سکتے تھے۔ بغیر کسی تنہا کے ہر بات کہہ اور سن لیتے تھے۔ مردان، جواہر، پہلو، ان سنگھ، بکیم سنگھ، دھن سنگھ آپس میں سکے بھائیوں جیسے ہو گئے تھے۔ وہ لوگ جسم اور ذہن میں مسلسل تباہ کو بھلانے اور طاقت محسوس کرنے کے لیے سدا گالی دے کر باتیں کرتے تھے۔ محبت، غصہ، دکھ، سکھ، سب گالائیوں میں اٹھار کرتے تھے۔

منی پور سے ٹرک میں مورچے کے لیے سپاہیوں کو لے کر یا گولہ بارود لاد کر، یا مورچے پر لڑنے والے سپاہیوں کے لیے کھانے پینے کا سامان لے کر منی پور کی طرف جانے میں، اور وہاں سے زخمی سپاہیوں کو لے کر واپس آنے میں چالیس، اڑتالیس اور کبھی ساٹھ گھنٹے لگ جاتے تھے۔ اتنے وقت تک دھن سنگھ اور اس کے قافلے کے لوگ تلوار کی دھار پر رہتے تھے۔ لیکن انھیں اپنی بہادری پر فخر کرنے کا بھی موقع نہ تھا۔ کوئی ایک آدمی تو ایسی ہمت نہیں دکھا رہا تھا۔ سب ہی لوگ ایسا کر رہے تھے۔ انھیں سونے اور کھانے کے لیے فرصت نہیں ملتی تھی۔ چھینا پھانکے رہتے تھے۔ آسمان سے گولے گرتے وقت گاڑیوں کو روک دینے کا حکم ملنے پر، آسمان سے برستی موت کے نیچے ڈرائیوروں کو نیند آ جاتی۔ کسی کو خیال نہ آتا کہ وہ ساٹھ ستر روپے ماہوار کے لیے سب کچھ برداشت کر رہے تھے۔ وہ اپنی ڈیوٹی پوری کر رہے تھے۔

مورچے سے لوٹنے پر کمپنی کمانڈر کے حکم سے ڈرائیوروں کو چھٹانک چھٹانک بھر (مشراب) مل جاتی تھی۔ کمپ میں لگ بھگ چوبیس بتیں گھنٹے آرام کے لیے مل جاتے تھے۔ گاڑیوں کو نزدیک کے نالے پر لے جا کر دھونا اور صاف کرنا ہوتا تھا۔ فرصت کے وقت کینٹین میں اپنے پیسے سے سستی مشراب پی سکتے تھے۔ اس سے بھی جی نہ بھرتا تو ریسٹوران میں جا کر 'جوائنٹ' (دیہاتی مشراب) پی لیتے تھے۔ کمپوں میں اتنا سناں ننگی اور ابلے ہوئے انڈے بیچنے والی عورتوں سے خرید کر کھاتے اور ان سے دل لگی کرتے۔

اور چوری سے آس پاس کی بستیوں میں ٹہلنے چلے جاتے۔ جگہ جگہ بڑی بڑی نشوونما لگی ہوئی تھیں۔ جن میں بہادر مندوستانی سپاہی جا پانی راکشس کو کچل رہا تھا۔ جگہ جگہ ملیسریا، آتشک اور سوزاک سے ہوشیار رہنے کی ہدایتیں لکھی ہوئی تھیں۔ سپاہیوں کے بدن اور دل کی تھکن دور کرنے کے لیے افسران گراموفون پر ریکارڈ بجاتے تھے۔ سینما بھی دکھایا جاتا تھا۔ کبھی کبھی گانے اور ناچنے والے لوگ بھی بلایے جاتے تھے۔ لیکن سپاہیوں کا سب سے بڑا امن بہلاؤ کیمپ کے قریب کی بستیوں میں گھومنے سے ہوتا تھا۔ کیمپ سے باہر جانے پر مخفی پابندی تھی۔ فوجی پولس پہرہ دیتی تھی۔ حکم نہ ماننے پر گولی بھی ماری جاسکتی تھی۔ لیکن سبھی جانتے تھے کہ انہی کٹھنائی اور جو حکم میں کام کرانا تھا تو فٹ نوں کی پابندی کہاں تک کی جاسکتی تھی۔ سپاہیوں کو زیادہ ڈرانا اور غیر مطمئن رکھنا بھی مناسب نہیں سمجھا جاتا تھا۔

سپاہی مسلسل خطرے میں رہنے کی وجہ سے خطرے کی پروانہ کرنا سیکھ گئے تھے۔ طبیعت میں آوارہ پن ابھرتا تو سورج ڈوبنے کے بعد کی حاضری کے بعد چوری چوری کیمپ سے نکل کر بستیوں میں چلے جاتے۔ ایسے جرم کے لیے کبھی ایک دو کو سزا بھی دے دی جاتی۔ لیکن عام طور پر نظر انداز کر دیا جاتا۔ لیکن سپاہی اگر آپس میں جنگ کی رفتار کے بارے میں۔ نزدیک آتے ہوئے دشمن سے خون کے بارے میں اور جاپانیوں یا آزاد ہند فوج کے بارے میں بات کریں تو اس جرم کی معافی نہیں تھی۔ جاپانیوں کے تیزی سے بڑھتے چلنے آنے کی بات انھیں کوئی نہیں بتا سکتا تھا۔ ایسی باتیں صرف بہت اونچے افسر جانتے تھے۔

کیمپ میں خفستہ سرگرمیاں بڑھتی جا رہی تھیں۔ زخمی سپاہی بڑی تعداد میں آرہے تھے۔ کنوائے چھوٹے چھوٹے بنوائے گئے تھے۔ سپاہیوں کو خطرہ رہتا تھا کہ دشمن بڑھا چلا آ رہا تھا۔ ایک دن دھن سنگھ نے اپنے پیچھے لاری میں زخمی سپاہیوں کو بات کرتے سنا..... "لاٹن سے پچاس قدم پر کھڑے تھی۔ کھڑے پار سے آزاد ہند فوج کے سپاہیوں نے گالی دے کر للکارا۔ "مادر..... انگریزوں کے کٹے، اپنے بھائیوں پر گولی چلا کر اپنی جان دو گئے؟" ہم نے جواب میں اور زور سے گولی چلائی۔ "دھن سنگھ نے سنا۔ اس کی چھپی ہوئی دلی خواہش نے سر اٹھایا۔ لیکن یہ بات وہ کسی سے نہیں کہہ سکتا تھا۔

اپریل کے دوسرے ہفتے میں دھن سنگھ چالیس ٹرکوں کے تانے میں کوہا سے زخمیوں کو لارہا تھا۔ دشمن کے ہوائی جہاز سربراہ کرچیلوں کی طرح جھپٹ جھپٹ کر ہم گرا رہے تھے۔ اشارہ ادا اور فدا

گھنے پیڑوں کی اوٹ میں کھڑا ہو گیا۔ ٹرک پر قافلے کے آگے پیچھے بمبوں کے پھٹنے کی آواز ہوئی۔ قافلہ چھ گھنٹے تک دم سادھے کھڑا رہا۔ اندھیل ہو جانے پر قافلہ چلا اور رات بھر روشنی کے بغیر سر کٹا رہا۔ صبح کے وقت پھر دشمن کے ہوائی جہاز آ گئے۔ قافلہ پھر ٹرک گیا۔ پھر بم گرنے لگے۔ آخری دو ٹرک اڑ گئے۔ تھے۔ تیسرے پہر قافلہ دینا پور پہنچا۔ دینا پور پہنچ کر ڈرائیور بمبوں کے گرنے پر سہنس رہے تھے۔ مردان سنگھ اور باتو سنگھ آخر کے دو ٹرکوں کے ساتھ اڑ گئے تھے۔

قافلے نے زخمیوں کو ہسپتال میں اتار کر ٹرکوں کو قطار میں کھڑا کر دیا تھا۔ کپتان صاحب نے سب ڈرائیوروں کو اپنے ہاتھ سے پیٹھ پر شا باغی دی۔ بڑے انگریز افسر نے بھی ڈرائیوروں کی طرف تفریق کی نظر سے دیکھ کر سر ہلایا اور مسکرائے۔ سارے سپاہیوں کو گودام سے ایک ایک چھٹانک رُم، بسکٹ اور مٹھائی کا راشن ملا۔ ٹرک دھونے کا کام دوسرے دن کے لیے ملتوی کر دیا گیا۔ دھن سنگھ اور توتا سنگھ سگریٹ سلگا کر ٹہل رہے تھے۔ توتا سنگھ نے صلاح دی۔ ”چل کینٹین میں اور شراب پیئیں۔“

دھن سنگھ نے انکار کر دیا۔ توتا سنگھ نے گالی دے کر کہا۔ ”پیسہ ساتھ لے جائے گا سارے ابرپوں مردان اور باتو کی طرح اڑ جائے گا تو پیسہ کیا..... میں رکھ لے گا!“

”چل.....“ دھن سنگھ نے پیار سے گالی دے کر منظور کر لیا۔ دونوں نے کینٹین سے ایک ایک چھٹانک شراب اور پی لی۔ وہ اور بھی پینا چاہتے تھے لیکن کینٹین والے کو ایک وقت میں اس سے زیادہ دینے کا حکم نہ تھا۔ دونوں ہلٹے ہوئے اُدھر چلے گئے جہاں بستیوں سے عورتیں آکر انٹاس اور دوسری چیزیں بیچتی تھیں۔ توتا سنگھ دھن سنگھ کی بانہد میں ہاتھ ڈالے ٹہل ٹہل کر عورتوں میں سے جوان جھوکر یوں کو دیکھ کر اپنی رائے دے رہا تھا۔ وہ تھونگما کو ڈھونڈ رہا تھا۔ اُس نے دھن سنگھ سے کہا۔ ”مادر..... بالکل پٹا خ ہے چھوٹے کے لیے تیار!“

تھونگما کٹے ہوئے انٹاس میں نمک مرچ لگا کر کیلے کے پتوں پر رکھ کر بیچ رہی تھی۔ دو آنے میں ایک ایک پتہ دے رہی تھی۔ تھونگما کے چھوٹے چھوٹے ہوٹل پان سے لال تھے۔ چوڑے گول چہرے پر دبی دبی لمبی آنکھیں۔ دھن سنگھ کے لیے ان چہروں کی عمر بچان لینا مشکل تھا۔ ٹھوس گدگدے بدن سے بیس بائیس کی لگتی تھی۔ تھونگما رنگین دھاری دار چادر میں لپیٹ سمیٹ ہوئی بیٹھی تھی۔ توتا سنگھ دھن سنگھ کی بانہد میں ہاتھ ڈالے، بچوں پر بوجھ دے کر تھونگما کے سامنے اُکڑوں بیٹھ گیا۔ انٹاس کے دوپتے لیے۔ ایک دھن سنگھ کے لیے۔ ایک اپنے واسطے۔

تو تاسنگھ نے ایک روپے کا نوٹ دیا۔ تھونگما نے بارہ آنے اُس کی طرف بڑھا دیے۔ تو تاسنگھ نے پیسے لینے کے لیے ہاتھ بڑھایا اور تھونگما کا ہاتھ اپنے ہاتھ میں دبایا۔ تھونگما مسکرا دی۔ اُس نے میسوں سمیت ہاتھ کھینچ لیا۔

تو تاسنگھ نے پوچھا۔ "جونگ ہے؟"

گاؤں میں ہے۔ "تھونگما نے جواب دیا۔

تو تاسنگھ نے ایک روپیہ اور تھونگما کو تھا دیا۔ تھونگما نے اپنے باقی پانچ سات پتے ڈلسیا میں سمیٹ لیے اور اٹھ گئی۔ اُس سے بیس قدم پیچھے تھونگما اور دھن سنگھ بیٹے ہوئے چلنے لگے۔ تھونگما کا گاؤں کیمپ سے ڈھائی میل دور تھا۔ تو تاسنگھ نے دو کھڑے جونگ پی۔ دھن سنگھ کو بھی پلائی۔ تو تاسنگھ نے دھن سنگھ سے بھی ایک روپیہ دلادیا۔ تو تاسنگھ تھونگما سے بے ہودہ مذاق کرنے لگا۔

تھونگما نے مسکرا کر کہا۔ "ہم چینی لے گا۔ کپڑے لے گا۔"

تو تاسنگھ نے دونوں ہاتھ پھیلا کر زبان دی "اتنا چینی دے گا۔ کبیل دے گا۔"

سورج ڈوب رہا تھا۔ تو تاسنگھ نے دھن سنگھ کو یاد دلایا "ما..... حاضر می کا وقت ہو رہا ہے۔"

دونوں لوٹ پڑے۔ راہ میں دیر ہو جانے کے ڈر سے انھیں دوڑنا بھی پڑا۔

دوسرے دن نامے پر ٹرک دھوتے وقت تو تاسنگھ نے دھن سنگھ سے کہا۔ "سالی کو سیر بھر

چینی اور ایک کبیل تھا دیں گے۔ دونوں مزا لے لیں گے۔"

دھن سنگھ کو بات اچھی نہیں لگی۔ چینی کبیل دے دیے میں کچھ بھی مشکل نہیں تھی۔ کوہیما

میں اس نے سڑک کے کنارے چار سیکٹ سگریٹ کے بدلے ایک فوجی کبیل لاری میں سے نکال کر

دے دیا تھا۔ سرکاری مال کا کیا تھا؟ وہ سوچنے لگا۔ تو تا بڑا بد مصاش ہے۔ رنڈی بازی کرتا ہے۔

ایسے ہی جھگڑے میں میں دو کی جان لے کر آیا ہوں۔ یہاں تو دنیا ہی ایسی ہے۔

دو دن کی جھڑپ کے بعد بھی تین دن تک دھن سنگھ اور اُس کے ساتھیوں کی ڈیوٹی فافے

میں نہیں لگی۔ ڈرائیوروں نے آپس میں گپ شب کی۔ شاید سڑک جا پانیوں لے لی ہوگی۔ اس

بات سے انھیں کوئی فکر بھی اور نہ ڈر۔ دھن سنگھ دن میں خوب سوتا اور ہلٹا رہتا، اس لیے رات

میں اسے نیند نہ آتی۔ لیٹا لیٹا سو جتا۔ جا پانی حیت جائیں تو اچھا ہو! جانے کتنے دن لگیں گے؟

..... تھونگما۔

پورے تین ہفتے گزر گئے۔ قاتلے کو سہیا اور مٹی پور کی طرف نہیں گئے۔ بلکہ دیپور سے گواہٹی

کی طرف زخمیوں کو لے کر جاتے تھے اور نیے سپاہیوں کو لارہے تھے۔ موٹر وں اور ریل سے بھی بہت بڑی تعداد میں سپاہی آرہے تھے۔ انواہ تھی کہ مورچے پر بنگال سے ہوائی جہازوں پر سپاہی جبارہے تھے۔ لڑائی بہت زوروں پر ہو رہی تھی۔ برسات بھر دھن سنگھ گوبائی کی طرف قافلے میں جاتا رہا برسات سے سڑک ٹوٹ جاتی تھی تو قافلہ دو دو دن رکا رہ جاتا تھا۔

ستمبر میں جاپانی اور آزاد ہند فوج پیچھے ہٹ گئی۔ دھن سنگھ کا قافلہ پھر مئی پور کی طرف جانے لگا۔ قافلہ دمیسا پور لوٹ رہا تھا۔ اُس کی گاڑی سب سے آگے تھی۔ اُس کے ساتھ وائٹس کا آدمی بیٹھا تھا۔ گاڑیاں ڈھلوان پر ہریک لگا کر آہستہ آہستہ اتر رہی تھیں۔ بیک ایک دھن سنگھ کی گاڑی کے یونٹ پر گولیاں آپڑیں۔ اور ایک گولی اُس کی بانہہ کو چھید گئی۔ ساتھ بیٹھے وائٹس والے آدمی کی کن پٹی پر گولی لگی۔ وہ منہ سے کوئی لفظ نکالے بغیر لڑھک گیا۔ گاڑی کے ایک پیسے کا نمائندگی سے چھٹ کر بیٹھ گیا تھا۔ گاڑی سڑک کے کنارے کھائی میں گر رہی تھی۔ دھن سنگھ نے بڑی مشکلوں سے ایک ہی ہاتھ سے اُسے بچالیا۔

سڑک کے کنارے سے اسٹین گن (مندوق) کی کئی نالیاں اُس کی طرف اٹھ گئیں۔ کپڑے میں کئی لت بہت ہندوستانی سپاہیوں کے چہرے سامنے آگئے۔ انھوں نے لاکھارا اپنے ملک اور قوم سے لیے ہماری طرف آتے ہو تو گاڑی روک دو۔

دھن سنگھ نے سمجھ لیا۔ آزاد ہند فوج کے سپاہی تھے۔ اُس نے اپنے کو حوالہ کرنے کے لیے ہاتھ اٹھا دیے۔ اُس کے پیچھے آنے والے سڑک بھی ٹوک گئے۔ سارے ڈرائیور ہاتھ اٹھا کر گاڑیوں سے اتر گئے۔ ٹرکوں میں انگریز زخمی سپاہی بھرے ہوئے تھے۔ آزاد ہند فوج کے افسر کے حکم سے ڈرائیوروں نے فٹ بورڈ پر کھڑے ہو کر گاڑیوں کو چلا کر کھڈ میں لڑھکا دیا۔ ٹرک سڑک سے گر کر لڑھکتے اچھلتے نیچے چلے گئے۔ ان میں بڑے زخمی انگریز اور امریکن بکھر گئے۔ ڈرائیوروں نے رائفل لے لی اور آزاد ہند فوج کے ساتھ بچے ہند، کانفرہ لگا کر کھڈ میں اتر کر جنگلوں میں پورب کی طرف چلے گئے۔

قافلے کے میں ڈرائیور اور میں سنتری آزاد ہند فوج کے بارہ آدمیوں کے پہرے میں گھنے جنگل میں چلے جاب رہے تھے۔ آٹھ میل پیدل چل کر وہ ایک چھوٹے کیمپ میں پہنچ گئے۔ کیمپ میں

پھوس کے چھپرے تھے۔ آزاد ہند فوج کے افسر نے برطانوی ہندی فوج کے ڈرائیوروں اور سنتری سپاہیوں کی رائفلوں سے گولیاں نکلوا دیں اور تنبیہ کرتے ہوئے کہا۔ ”آپ لوگ دیش کے دشمن کا ساتھ چھوڑ کر اپنی قومی فوج میں شامل ہو رہے ہیں۔ ہم آپ کا خیر مقدم کرتے ہیں۔ ہمیں آپ پر اعتبار ہے۔ اگر آپ لوگ بھاگنے کی کوشش نہیں کریں گے۔ بھاگنے کی کوشش کریں گے تو مجبوراً آپ کو گولی مار دی پڑے گی۔“

دھن سنگھ نے اپنے زخمی باز دودھ سے بچانے کے لیے نکلے سے پٹی لٹکا کر سہارا دے لیا تھا۔ ایک ہاتھ سے رائفل کو کندھے پر سنبھالے تھا۔ دوسرے دن دھن سنگھ اور اُس کے ساتھیوں کو بڑے کیمپ میں جانا پڑا۔ ایک ہندوستانی افسر نے چپٹے چہرے والے استرے سے سر منڈے جا پانی افسر کے سامنے ایک ایک سپاہی کو الگ الگ بلا کر برطانوی ہند فوج کے حالات کے بارے میں سوالات پوچھے۔ ڈرائیور جتنا جانتے تھے، اتنا بتا دینے میں انھیں کوئی اعتراض نہیں ہوا اور نہ انھیں یہ محسوس ہوا کہ وہ غداری کر رہے تھے۔ اپنے دشمن کی نوکری سے چھوٹ کر اپنی قوم کی فوج میں شریک ہونے سے انھیں اطمینان تھا۔ وہ آزاد ہند فوج میں شامل ہو کر انگریز سے لڑنے کو تیار تھے۔

آزاد ہند فوج کے ڈاکٹر نے دھن سنگھ کے بازو پر دو الگ الگ کمر پٹی باندھ دی۔ وہ تیسرے دن کیمپ کی طرف چلا۔ کئی جا پانی اور ہندوستانی زخمیوں کو پانچوں پر یا برمی قلیوں کے کندھوں پر یا اسٹریچروں پر لے جایا جا رہا تھا۔ چپل سکے والے پیدل چل رہے تھے۔ زخمی سپاہیوں کے لیے انگریزی کیمپ میں جتنا سامان اور آرام تھا۔ ویسا یہاں نہ تھا۔ لیکن دھن سنگھ کو شکایت نہ تھی۔ ڈاکٹروں کی نوکری تھی۔ یہ وطن کا کام تھا۔ گھنے پیڑوں اور جھانپوں کی آڑ میں چھوٹا سا اسپتال تھا۔ زخمی پھونس کے بستر پر لیٹے ہوئے تھے۔ جا پانی اور ہندوستانی سپاہی الگ الگ تھے۔ دھن سنگھ اپنے بازو کو سنبھال کر کھوڑا بہت گھوم پھر سکتا تھا۔ اس نے فوراً بھاگ لیا۔ سامان کی کمی تھی۔ جا پانی سپاہیوں کی خاطر زیادہ تھی اور ہندوستانی سپاہیوں کی حالت خراب تھی۔

ہندوستانی ڈاکٹر پریشان تھا۔ سپاہیوں کے بدن سے گولیاں نکلنے کے لیے، درد روکنے والے انجکشن کی دوا بہت کم تھی۔ یہ دوا صرف جا پانی سپاہیوں کو ہی دی جاتی تھی۔ ڈاکٹر نے دھن سنگھ کو لٹائی دی۔ ”بہادر آدمی ہو۔ حوصلہ رکھو۔“ کیمپ ڈنڈر اور اردلی نے دھن سنگھ کی باہنہ تقام لی۔ اُس نے دانت بھینچ لیے۔ گولی نکال دی گئی۔ دھن سنگھ کی باہنہ ٹھیک ہونے میں پورا ایک مہینہ لگ گیا۔

ہسپتال میں ایک کمپاؤنڈر کا ٹکڑہ ضلع کا تھا۔ سنگاپور میں جس وقت انگریزی فوج نے ہتھیار ڈال دیے تھے، وہ کمپاؤنڈر سنگاپور چھاؤنی میں تھا۔ اُس نے دھن سنگھ کو بت یا کر جاپانیوں نے سنگاپور کو گھیر لیا تھا اور پور اکیمپ اڑا دینے کی دھمکی دی تو انگریز کمانڈر نے حکم دے دیا..... ہم تھیں جاپانی کمانڈر کے ہاتھ میں سوپا ہے ہیں۔ اب تھیں اپنی فوج کے کمانڈر کا جکم ماننا ہو گا۔ جیسے کوئی اپنی بکریوں کا گلہ بیج دیتا ہو۔ اس کے بعد نیتا جی آگئے۔

کمپاؤنڈر نیت رام نیتا جی کی باتیں کرتا تھا تو اس کی آنکھیں جوش اور اُمید سے چمک اُٹھتی تھیں۔ ہم لوگ اپنے وطن سے انگریزوں کو بھگا کر سوراخ قائم کریں گے۔ وہ اپنی پہلاڑی بولی میں جاپانیوں کو بھی گالی دے دیتا..... یہ لوگ آدمی کھڑے ہی ہیں۔ بڑے دغا باز، بڑے راکشش ہیں۔ انگریز بھر آدمی ہے راج کرنا جانتا ہے۔ نوکر کو بھر پیٹ کھانا دے کر بھٹسا کر خوش رکھ کر کام لیتا ہے۔ جاپانی تو بدن میں سنگین گھسیڑ کر کام لیتا ہے۔ نیتا جی کا حکم ہے جاپان کی مدد چاہے ملے یا نہ ملے۔ ہمیں اپنی جان دے کر اپنا ملک لینا ہے۔

دھن سنگھ سوچتا: ہندوستان میں برما کی طرح بغاوت ہو جائے تو ہمیں بھر میں ہم لوگ ٹکڑے کے قلعے تک پہنچ جائیں۔ مورچے پر جا کر لڑیں۔ میں پنجاب کی طرف سب سے آگے بڑھنے والی فوج کے ساتھ چلا جاؤں گا۔

دھن سنگھ کا بازو ٹھیک ہوتے ہی اسے ڈیوٹی پر بھیج دیا گیا۔ آزاد ہند فوج میں موٹروں کے قافلے نہ چلتے تھے۔ فوج کا راشن یا سامان پہنچانے اور زخمی سپاہیوں کو تھپے لے جانے کا کام عام طور سے خجروں یا قلیوں کے کندھوں پر ہوتا تھا۔ دھن سنگھ کو دو خجروں پر ایک توپچی رسالے کے لیے راشن لانے لے جانے کا کام دیا گیا تھا۔

راشن کی بہت کمی تھی۔ انگریزوں کی چھاپوں کی طرح چینی اور بسکٹوں کی بوریاں ادھر ادھر نہیں پڑی رہتی تھیں۔ دھن سنگھ کو یاد آتا تھا۔ دیپ پور اور کوہما کے کمپوں میں سپاہی راشن کو بوٹوں تلے روند کر چلے جاتے تھے۔ اور سڑک کے کنارے لڑکیاں اور عورتیں اپنے پیٹ اور بدن کو دکھا کر مٹھی بھر چینی، نمک اور کمبل کے لیے اپنا حجم دینے کے لیے تیار رہتی تھیں۔ آزاد ہند فوج میں وہ ادھاپٹ کھا کر بھی لڑنے میں فخر محسوس کرتا تھا۔ اب وہ عوام پر ظلم کرنے والوں کا نوکر نہیں تھا جس کا سپاہی بن گیا تھا۔ اسے نہیں معلوم تھا کہ کیا تنخواہ ملے گی۔ کب ملے گی۔ ملے گی بھی یا نہیں؟ سوچتا۔ ایک بار آزاد ہند فوج کا سامنا دیپ پور کی ہندوستانی فوج سے ہو جائے۔

سارے لوگ انگریزوں سے جلتے تھے میں اس لیے انگریزوں کا خاتمہ دونوں کی بات ہے۔
سات نمبر کیمپ میں راشن ختم ہو گیا تھا۔ شام تک راشن نہ آنے کی وجہ سے کیمپ کمانڈر نے
دھن سنگھ اور کالے خاں اردلی سپاہی کو بیس نمبر کیمپ سے راشن لانے کا حکم دیا تھا۔ دھن سنگھ آٹھ میل
پہنچے گیا۔ اُس نے گودام کے جا پانی افسر کو خط دیا۔ جا پانی افسر نے خط دیکھا اور اپنے ساتھ کے دو جا پانی
افسران سے چڑچڑا کر بات کرتا رہا۔ ان لوگوں کے پہلے سے آیا اردلی بھی پاس ہی کھڑا تھا۔ اس نے دھن سنگھ اور کالے
خاں کے کان کے پاس منہ لے جا کر کہا۔ ”پانچ گھنٹے سے کھڑا ہوں۔ بہن..... جا پانیوں کو راشن دے رہا ہے۔
سارے نے میسرے چٹھی پھاڑ کر پھینک دی۔“

جا پانی افسروں کا دھیان اپنی طرف کرنے کے لیے پہلے آئے ہوئے اردلی نے سلام کیا۔ افسر کے ماتھے
پر سلوٹس گہری ہو گئیں۔ اُس نے دھن سنگھ اور کالے خاں کو اشارہ کر کے اپنے پیچھے بلایا۔ افسر ایک گڑھے میں
اُتر گیا۔ گڑھے میں بیس بجیس بوریاں اور برنیچے رکھی ہوئی تھیں۔

یہ بوریاں ہندوستانی فوج کے جینی ہوئی تھیں۔ ان پر ہندوستانی فوج کے نشان تھے۔ افسر کے
اشارے سے دھن سنگھ اور کالے خاں ایک ایک بوری اُٹھا کر اُس کے سامنے رکھ رہے تھے۔ افسر بوری میں
ہاتھ ڈال کر دیکھتا جا رہا تھا کہ اس میں کیا تھا؟ چاول اور آٹے کی بوریاں اُس نے ایک طرف رکھوا دیں۔ ایک
بوری میں کالی مرچ تھی۔

افسر نے کالی مرچ ہتھیلی پر لے کر اشارے سے پوچھا۔ ”یہ کیا ہے؟“

کالے خاں نے جواب دیا۔ ”کالی مرچ۔“

افسر نے اشارہ کیا۔ ”کیا کام آتی ہے؟“

کالے خاں نے منہ کی طرف ہاتھ کر کے بتایا۔ ”کھائی جاتی ہے۔“

افسر نے بوٹ کی ٹھوک سے اشارہ کیا۔ ”لے جاؤ۔“

کالے خاں اور دھن سنگھ نے سمجھا چاہا کہ ایسی چیزیں کھا کر پیٹ نہیں بھرا جاتا۔ جا پانی افسر نے
ناراض ہو کر گھر کی دی۔ کالی مرچ کی بوری نہ چھوڑتے بنتا تھا اور نہ لے جانے سے کوئی فائدہ تھا۔ وہ لوگ
کالی مرچ کی بوری خچر پر لا دے اُداس لوٹ رہے تھے۔

کالے خاں نے دھن سنگھ کو پھٹکا کر۔ ”ابے گھبرا تا کیوں ہے؟ ہم لوگ تو جانور سپاہی ہیں۔ پہلے
ہیں انگریز جوتتا تھا۔ اس کے پاس اچھا چارہ تھا۔ وہ خوب لڑانے کے لیے ہری ہری گھاس اور دانہ
دیتا تھا۔ اب جا پانی کے بس میں ہیں۔ کبھی خستہ جی کی دیا سے روس حبسی حکومت ہو گئی تو ہم لوگوں کے

بھی دن پھر گئے۔ نیتاجی کا حکم ہے کہ ملک کی آزادی کے لیے سب کچھ سہہ لو۔ نیتاجی آتے ہیں تو یہ لوگ ہم سے ہنس ہنس کر باتیں کرتے ہیں۔ نہیں تو جو حال برمیوں کا ہے سوا پنا ہے۔ یہ لوگ تو ہمیں کہتا کھا جائیں۔“

دو گھنٹے پہلے دو انگریزی ہوائی جہاز ہم گرا گئے تھے۔ پگڈنڈیاں ٹوٹ ٹوٹ کر کچھ گئی تھیں۔ راہ پہچانی نہیں جا رہی تھی۔ چتر سنگھ، دھن سنگھ اور کالے خاں اندازے پر دھن کچھ چلے جا رہے تھے۔ کالے خاں بار بار کہہ رہا تھا۔ ”راہ بھول گئے ہیں۔ اندھیرے میں اور بھٹک جائیں گے۔ دن نکلتے تک کہیں ٹک جائیں۔ کالی مریج کا بورا جلدی پہنچا دیں گے تو کیا ہوگا؟“ چتر سنگھ اور دھن سنگھ نے سبندوق چلنے کی آواز کی طرف چلنے کا فیصلہ کیا۔ اور دھن کچھ کی طرف چلتے گئے۔ پورب کی طرف پو پھٹنے کا سا ہونے لگا۔ یہ لوگ اب بھی راہ کا فیصلہ نہ کر پائے تھے۔ تھکا ہوا پتھر بار بار لڑکھاتا تھا۔ تینوں ایک گھنٹے درخت کے نیچے چٹان کی آڑ میں بیٹھ گئے۔ بیٹھے تو کمر سیدھی کرنے کے لیے لیٹ گئے اور سو گئے۔

دھن سنگھ نے سانس رکنے کی تکلیف سے چھینٹا کر اٹھنے کی کوشش کی لیکن ہل نہ سکا۔ آنکھیں کھولنے کی کوشش کی۔ مگر آنکھوں پر کبھی کپڑا بندھا ہوا تھا۔ اُس کے ہاتھ بٹھکے تھے پیچھے باندھ کر آنکھوں پر سے کپڑا مٹایا گیا۔ اُس نے دیکھا۔ اُس کے دوسرے دونوں ساتھیوں کی حالت بھی ویسی ہی تھی۔

انھیں پسٹول دکھا کر تنبیہ کر دی گئی۔ ”اگر چلاؤ گے تو گولی مار دی جائے گی۔“ ان کے منہ سے کپڑا ہٹا کر پوچھا گیا۔ ”تمہاری باقی فوج کہاں چھپی ہوئی ہے؟“

دھن سنگھ اور اُس کے ساتھی انگریزی فوج کے اسکاڈوں کے ہاتھوں گرفتار ہو گئے تھے۔ انھوں نے کوئی خبر دینے سے انکار کر دیا۔ انھیں کیمپ میں لے جا کر الگ الگ کر دیا گیا۔ اور چھ گھنٹے کا وقت سوچ کر فیصلہ کرنے کے لیے دیا گیا کہ دشمن کا سارا راز بتا دیں۔ ورنہ گولی مار دی جائے گی۔ چھ گھنٹے کے بعد دھن سنگھ کو پھر ایک انگریزی اور ایک ہندوستانی افسر کے سامنے پیش کیا گیا۔ وہ ڈر سے کانپ رہا تھا لیکن اُس کا جواب تھا۔ ”میں کچھ نہیں جانتا۔“

دھن سنگھ کو گولی نہ مار کر دوسرے قیدی سپاہیوں کے ساتھ قید کر دیا گیا۔ چتر سنگھ تین دن بعد آیا۔ اُس کے بدن پر چوڑوں کے نشان تھے۔ چتر سنگھ کو خوب پٹیا لگایا تھا۔ اُس نے بتایا وہ اپنی چالاکی کی وجہ سے پٹیا لگایا تھا۔ ڈر کے مارے وہ جھوٹ بولا تھا کہ آزاد ہند کی فوج نے زبردستی سپاہی بنا لیا تھا۔ انگریزی فوج میں مل جانے کے لیے بھاگ کر آ رہا تھا۔ افسر نے اُس کی وفاداری کی تعریف کی۔ اُسے ساتھ چل کر آزاد ہند فوج کے مورچے اور کیمپ کی راہ بتانے کے لیے کہا۔ وہ اسکاڈ پارٹی کو چومیں

گھنٹوں تک بہکا تا رہا۔ اُسے بار بار گولی مارنے کی دھمکی دی گئی۔ وہ لڑکھڑاکر کہہ دیتا۔ حضور ر راستہ نہیں مل رہا ہے۔ اسے پٹیا لگیا۔ اور پھر افسر کے سامنے لاکر پیش کیا گیا۔ افسر نے کہہ دیا: "بٹاؤ ڈرپوک آدمی ہے۔ شاید بھول ہی گیا ہو۔ دماغ میں گوبر ہوتا ہے ان سپاہیوں کے۔"

دھن سنگھ اور اس کے ساتھیوں کو لگ بھگ پندرہ دن تک سو سپاہیوں کے ساتھ تاروں سے گھرے چھوس کے جھونپڑوں کے کیمپ میں رکھا گیا۔ بعد میں فوجی قیدیوں کو گورکھا سپاہیوں کی گارڈ کی حفاظت میں دیمپور کی راہ سے سلی گوڑی کیمپ میں بھیج دیا گیا۔ آزاد ہند فوج کے سپاہی ہندوستانی تھے۔ اور ہندوستانی سپاہی ہی ان پرسنگھین کے کپڑے دے رہے تھے۔ پہرے دار سپاہیوں اور قیدی سپاہیوں کو آپس میں بات کرنے کی ممانعت تھی۔ پہرے دار سپاہی اپنی حکومت سے وفاداری اور مالک سے وفاداری کے غرور میں آزاد ہند فوج کے قیدی سپاہیوں کو نمک حرام سمجھ کر ان سے نفرت کرتے تھے اور آزاد ہند فوج کے سپاہی پہرے دار سپاہیوں کو انگریزوں کے ٹکڑوں پر پلنے والے گتے اور روپے کے لیے دیں کو بیچنے والے غدار سمجھتے تھے۔ آزاد ہند فوج کے سپاہیوں کو امید تھی کہ جلد ہی ان کو فتح ہوگی اور وہ اپنے آزاد دیش کے بھائیوں سے گلے ملیں گے۔ رفتہ رفتہ پہرے دار اور قیدی سپاہیوں میں ذات اور زبان کا اثر ظاہر ہونے لگا تھا۔ قاعدے کی سختی کے باوجود باہر سے کیمپ میں خبریں آنے لگی تھیں۔ چھپا کر اخبار بھی آنے لگے تھے۔ انگریزوں کی جیت سے سپاہیوں کے دل بجھنے لگے تھے۔ آزاد ہند فوج کے سپاہی اپنے تاریک مستقبل کے لیے تیار ہونے لگے تھے۔ انھیں ایک ہی اطمینان تھا کہ وہ ملک کے لیے لڑے تھے۔ اب اس کا پھل جو ہو۔

لڑائی میں برطانیہ کی جیت ہوئی۔ جیل کیمپوں میں بند آزاد ہند فوج کے سپاہی مایوس ہو گئے تھے۔ لیکن انھیں خبر ملنے لگی تھی کہ دیس کی جتنا آزادی کی تحریک چلا رہی تھی۔ کیمپوں میں جھپٹنی اور جاسپاخ پڑتا ہوا ہونے لگی۔ دھن سنگھ کے چھوٹے کی باری نہیں آرہی تھی۔

دہلی میں آزاد ہند فوج کے وہ نمائوں کا مقدمہ چل رہا تھا۔ سارا ملک اور آزاد ہند فوج کے قیدی بے چینی سے مقدمے کے انجام کا انتظار کر رہے تھے۔ عوام کی زبردست مانگ کے سامنے انگریزوں کو جھک جانا پڑا۔ آزاد ہند فوج کے وہ نمائوں کے چھوٹنے کے تین مہینے بعد دھن سنگھ بھی بانگی پور فوجی جیل کیمپ سے رہا کر دیا گیا۔

اپنی اپنی راہیں

پروڈیوسر سٹلی والا "غریب کی آہ" فلم میں ہیروئن کے لیے پہاڑن سے اصرار کر رہا تھا۔ اُس وقت پہاڑن تین فلموں میں کام کر رہی تھی۔ اُس نے کہا۔ "میرے پاس وقت کہاں ہے؟" سٹلی والا نے اُس کی آسانی کے لیے ہر انتظام کرنے کا یقین دلایا۔ تو پہاڑن نے پچھتر ہزار مانگا۔ سٹلی والا مسکرا دیا۔ "غریب کی آہ کے اتنے دام ہو گئے تو اب غریبی باقی نہیں رہے گی۔" پہاڑن اس مذاق پر مسکرا کر چپ ہو گئی۔

سٹلی والا نے سنجیدگی سے کہا۔ "اصل بات یہ ہے کہ غریب کی آہ سنی ہی نہیں جاتی۔ نہیں تو اُس کی آہ میں اتنی طاقت ہے کہ سارا موجودہ نظام بھسم ہو جائے۔ اُس نے سماج سے نفرت ظاہر کرنے کے لیے منہ سے سنگار کے دھوئیں کا بہت بڑا بادل چھوڑ دیا اور باغیچہ میں تھمتے گلاس پرنگا ہیں گاڑ کر اسے ہلا دیا۔ دھسکی ملے سوڈے میں سے سینکڑوں بلیے پھوٹ پڑے جیسے بہت بڑا سوتا اُبل رہا ہو۔

سٹلی والا پہاڑن سے آنکھیں ملاتے بغیر کہتا "جانتی ہیں آپ اس جنگ میں ایک کروڑ روپیہ روز خراج ہو رہا ہے۔ اس لیے کہ ایک قوم دوسری قوم کو لوٹنے کا حق چاہتی ہے۔ لیکن اگر دنیا میں غربت کی آہ ہوشیاری کے ساتھ منظم ہو جائے تو ساری دنیا کے سماج سے لوٹ کھسوٹ کا مسئلہ ایک دن میں صرف ایک ہی دن میں حل ہو جائے۔"

پہاڑن سٹلی والا کی عقل مندی کے اثر سے چپ ہو گئی۔ اُس نے تائید میں پلکیں جھپکائیں۔ سٹلی والا اپنی بات اشر کرتی ہوئی دیکھ کر گلاس کی طرف سے نظر ہٹا کر بولا۔ "غریب کون ہے؟ غریب خود نہیں جانتا کہ وہ لٹ رہا ہے۔" اور اُس نے پہاڑن کی آنکھوں میں آنکھیں ڈال کر کہا۔ "آپ اس فلم میں پچھتر ہزار چاہتی ہیں۔ آپ کہیں گی تو میں دے دوں گا۔ آپ سمجھیں گی کہ بہت لے لیا۔ لیکن میں دوں گا کہاں سے؟ روپیہ پونجی لگانے والوں کا ہے۔ کچھ آپ کو دوں گا۔ کچھ دوسرے ایکڑوں کو دوں گا۔ میں دن رات سر توڑ محنت کر کے فلم بناؤں گا۔ اسے بیچنے کی زحمت اٹھاؤں گا۔ کچھ میں لوں گا۔ اس میں سرمایہ داروں کی بینکوں میں پڑی ہوئی لگ بھگ چار لاکھ کی پونجی لگے گی۔ آپ جانتی ہیں۔ اس فلم

سے کتنا روپیہ کمایا جانا چاہیے ؟

ستلی والانے ہاتھ اٹھا کر اُسے بتایا۔ "بارہ چودہ لاکھ ! یہ جائے گا سرمایہ داروں کے پاس۔ میں اور آپ اپنی کلا سے، اپنی محنت سے کم کر سرمایہ داروں کو دیتے ہیں۔ اس کے پاس ہماری محنت کی شکل میں اور دولت جمع ہو جاتی ہے۔ ہم پر ان کا قبضہ زیادہ اور زیادہ مضبوط ہوتا جاتا ہے۔" ستلی والارا زوارانہ انداز میں بولا۔ "میں سو شلٹ ہوں۔ اس لیے یہ سب راز آپ کو بتا رہا ہوں۔ میں چاہتا ہوں، ہم انٹلکچوئل (دانش ور) لوگوں کا استحصال نہ ہو۔ آپ کمپنی سے پچاس ہزار نہیں ایک لاکھ مانگیں۔ دلانا میرا کام ہے۔" اُس نے اپنے سینے پر ہاتھ رکھ لیا۔ آواز دھیمی کر کے بولا۔ "آپ کو خرچ چلانے کی تونگی ہے نہیں۔ دوسری کمپنیوں میں آپ کا کام چل رہا ہے۔ آپ کو ضرورت ہوگی تو اس کا انتظام ہو سکتا ہے۔ آپ کمپنی سے کہیے اس فلم میں پارٹ کرنے کے لیے کمپنی میں آپ کے ایک لاکھ کے شیر (حصے) ہوں گے۔ منافع میں آپ کو ملیں گے تین لاکھ۔"

پہاڑن کی آنکھیں حیرت سے پھیل گئیں۔ ستلی والانے اُس کے سامنے ہاتھ پھیلا دیے۔ کمپنی کے انتظام میں آپ کا ہاتھ ہونا چاہیے۔ آپ پچھتر ہزار کی نوکر بن کر اپنی بے عرقی کیوں کر اٹیں۔ آپ محنت کرتی ہیں۔ آپ کو مالک ہونا چاہیے۔ جو محنت کرتا ہے۔ اسی کو مالک ہونا چاہیے۔" ستلی والا کی انگلیوں میں دبا ہوا سگارا بجھ گیا۔ اُس نے ہاتھ میز پر ٹپکا تو کنا رے بڑی دھمکی کے گلاس میں سے نختے نختے بلبلیوں کا بھنور اُٹھے لگا۔

ستلی والانے سمجھایا۔ "اسی طرح ہم سماج کے اندر قانونی اور پُرامن انقلاب لا سکتے ہیں کیونٹ لوگ تو مزدوروں کو بھڑکا کر شور کرتے ہیں۔ مزدور پٹ کر چُپ ہو جاتے ہیں۔ انقلاب مزدوروں کے ہاتھ کی بات نہیں ہے۔ آپ الٹا مکس (انقلابیات) اور پالینکس (سیاست) کا عمیق مطالعہ کریں تو دیکھیں گی کہ انقلاب متوسط طبقہ کے دانش ور لوگوں کا ہی کام ہے وہی لوگ اصل میں سماج کو چلا رہے ہیں۔ آج وہ سماج کو سرمایہ داروں کے لیے چلا رہے ہیں۔ وہ ہوشیار رہو جائیں تو سماج کو اپنے فائدے کے لیے چلا سکتے ہیں۔"

ستلی والا پہاڑن کی حیرت سے پھیلی ہوئی بڑی بڑی آنکھوں میں دیکھ کر مسکرایا اور بولا۔ "آپ سوچ لیجیے۔ آپ کو جیسے بھی آسانی ہوگی، دو چار ادھر یا دو چار ادھر میں فیصلہ ہو جائے گا۔ بات اپنے ہی ہاتھ میں ہے۔ اصل بات میں نے آپ کے سامنے رکھ دی ہے۔"

پہاڑن نے ستلی والا کی تجویز کے مطابق "غریب کی آہ" میں کام کرنے کے مسئلے پر کئی دن تک

سوچا۔ جی میں آیا ہزار سی کو بلا کر رائے لے۔ لیکن وہ ہزاری کے سلوک سے پڑ گئی تھی اپنے آپ کو نہ جانے کیا سمجھتا ہے؟ میرا کام کیا اس کے بغیر نہیں چل سکتا؟

ستلی والا پہاڑن سے ملتا رہتا تھا۔ ہر ملاقات میں ستلی والا کا اثر بڑھتا جا رہا تھا۔ ستلی والا خود اس کے مستقبل کے مسئلوں پر باتیں کرتا رہتا۔ پہاڑن نے اُس کی تجویز مان لی۔ اپنی طرف سے اس نے ہزاری کو فلم کا اسسٹنٹ ڈائریکٹر بنانے کے لیے کہا۔

"غریب کی آہ" فلم کا پروڈیگنٹ اڑے زوروں پر کیا جا رہا تھا۔ پروڈیوسر ستلی والا نے سب سے مشہور ایکٹر منور کو بھی پچیس ہزار کے معاہدے پر ہیر دکا کام کرنے کے لیے چن لیا تھا۔ اُس کے بھی پچیس ہزار کے بشیر (حصے) تھے اور پچیس ہزار نقد لینے کی بات تھی۔ چیدہ اداکار اس فلم میں کام کر رہے تھے۔ اس لیے باقی ایکٹر اور ایکٹریس ستلی والا کو سستے داموں اور اُدھار مل گئے۔ دوسرے درجے کے ایکٹر اور ایکٹریسوں کو لاپچ تھا کہ مشہور اداکاروں کے ساتھ کام کرنے سے اُن کا نام جھپکے گا۔

فلم کی شوٹنگ تیزی سے ہو رہی تھی۔ ممبئی میں 'مدھوبن' سینما نے لاہور، دلی اور کلکتہ وغیرہ کے کئی سینماؤں نے فلم کی بکنگ کے لیے پانچ لاکھ پیشگی جمع کر دیا تھا۔ پہاڑن مطمئن تھی کہ اُس نے غلطی نہیں کی تھی۔ ستلی والا اُس کے یہاں آتا جاتا تھا۔ کبھی وہ شام کے وقت پہاڑن کو سیر کے لیے اپنی گاڑی میں لے جاتا تھا۔ بات چیت کمپنی اور اُس کے انتظام تک ہی نہیں رہتی تھی۔ ستلی والا کی شرافت اور عقل مندی سے متاثر ہو کر پہاڑن نے اُس سے اپنی بینک میں رقم کے بارے میں بھی رائے لی تھی۔ ستلی والا نے اسے اسٹیل اور دوسری چیزوں کے بشیر خریدوا دیے تھے۔

ایک دن ستلی والا نے دس ہزار روپے پہاڑن کے سامنے رکھ دیے۔ پہاڑن نے حیرت سے پوچھا۔ "یہ کیسے؟"

ستلی والا نے جواب دیا۔ "آپ دوسرے آدمی کے ذریعے بشیر خریدتیں تو یہ اُس کا کمیشن ہوتا۔ مجھے کمپنیوں نے کمیشن دیا ہے، مگر آپ کے کام پر میں کمیشن نہیں لوں گا۔ یہ کام میں نے اپنا سمجھ کر کیا ہے۔"

پہاڑن کی آنکھوں میں شکر گزاری کی نمی آگئی۔ اُس نے اصرار کیا۔ نہیں یہ آپ کا ہے آپ رکھیے۔ مجھ پر آپ کے اور کافی احسان ہیں۔

ستلی والا نے اُداس ہو کر کہا۔ "میں روپے کا کیا کروں گا؟ میری زندگی مختصر اور غیر اہم ہے۔"

میں تو صرف یہ چاہتا ہوں کہ دوسرے کے ساتھ نا انصافی نہ ہو۔ اپنے گزارہ کے لیے میں کافی کمالیتا ہوں۔ بے کار کیوں جمع کروں؟“ اُس نے پُر درد لہجے میں اپنی غم بھری کہانی سنائی۔ شادی کو ڈیڑھ برس ہو گیا تھا۔ لیکن تپنی سے اُس کی ایک دن کے لیے بھی نہیں بنی تھی۔ بپتی کے خیالات، طور طریقے اور مزاج دوسرے قسم کے تھے اور اُس کے دوسرے۔ ”ہم لوگ ایک ہی مکان میں رہتے ہیں۔ لیکن ایک دوسرے کو دیکھے ہفتہ گزر جاتا ہے۔ اپنا اخلاقی فرض سمجھ کر نباہ رہا ہوں۔ اگر میرا مکان دیکھو تو وہاں کسی عورت کا سایہ دکھائی نہ دے گا۔ وہ کبھی دوپہر میں اکیلے آکر بیٹھ جاتی ہے اور کبھی رات بھر نہیں آتی۔ اُس کی اپنی سوسائٹی ہے، اپنے دوست ہیں۔ وہ سمجھتی ہے۔ میں اُس کے لائق نہیں ہوں مجھے اس کی تیز مزاجی اور غرور برداشت نہیں۔“

پہاڑن کو بڑی حیرت ہوئی۔ اتنے شریف آدمی کے ساتھ جس عورت کا نباہ نہیں ہو سکتا، وہ کیسی ہوگی؟ اُس نے تحلیف کے ساتھ بے چینی سے کئی سوالات کر ڈالے۔ سستی والا نے بغیر جھجک کے بتا دیا۔ دو برس پہلے وہ مسوری گیا تھا، اس وقت اُس کا ایک پنجابی دوست بھی اپنی بہن کے ساتھ اسی ہوٹل میں ٹھہرا ہوا تھا۔ وہیں مندرستی والا سے ملاقات ہوئی تھی۔ اُس وقت بہت شریف معلوم ہوئی تھی۔ ہفتہ بھر میں کوئی کسی کو کیا پہچان سکتا ہے۔ دونوں ایک دوسرے کو بھلے لگے تھے۔ دوست لاہور لوٹ گیا تو اُس کی بہن سے خط و کتابت ہوتی رہی۔ ایک دن اچانک اس کی بہن کا خط آیا کہ وہ اُس سے بیاہ کرنا چاہتی تھی۔ پھر تاراً یا کہ بیاہ کی تاریخ مقرر کر دی گئی تھی۔ وہ زبان دے چکا تھا۔ بیاہ کے تیسرے دن اُن میں لڑائی ہو گئی تھی۔

پہاڑن نے سستی والا سے ہمدردی محسوس کی اور گہری سانس لے کر بولی۔ ”ایسی عورت کو دیکھنا چاہتی ہوں۔ لیکن میں ہمتا لے گھر جاؤں تو مجھ سے لڑے گی تو نہیں؟“

”نہیں، کبھی نہیں۔ شاید خوش ہوگی کہ اُسے مجھے طلاق دے دینے کا بہانہ مل گیا۔“ سستی والا ہنس دیا۔

پہاڑن شرمائی۔ اُس نے یوں ہی کہہ دیا۔ ”تم ہی طلاق کیوں نہیں دے دیتے؟“

”مفت میں ایک عورت کی زندگی خراب ہو جائے گی۔“ سستی والا کے لہجے میں درد تھا۔

پہاڑن نے اُس کی مخالفت کی۔ ”واہ“

پہاڑن اپنی ذہنی پریشانی میں سہارا کے لیے بنواری کی طرف بڑھی تھی۔ بنواری ایمان داری یا بُزدلی سے پیچھے ہٹ گیا تھا۔ پہاڑن بے عزتی اٹھانے کے بعد سہارے کی تلاش میں جھنگ رہی تھی تو سستی والا بڑا دل اور دور رس عقل لے کر اُس کے سامنے آگیا تھا۔ وہ سدا بے غرض رہ کر پہاڑن کی بھلائی کی فکر کرتا تھا۔ پہاڑن محسوس کرتی کہ ایسے ہی خواہ انسان کے لیے وہ کچھ نہیں کر سکتی۔ سستی والا پہاڑن کے مستقبل کی بات کرتے وقت کہتا۔ ”ہم لوگ ایسا کر سکتے ہیں۔ ویسا کر سکتے ہیں۔“ پہاڑن کو محسوس ہوا کہ بنواری سے وہ بچ گئی۔

بنواری آتا تو اب پہاڑن اُس سے اتنا کھل میل کر بات نہیں کرتی تھی۔ اگر وہ پہلے کی طرح کہتا۔ ”پہاڑن ہم بیٹیں گے، تو پہاڑن کو کمینڈ پن اور بدتمیزی معلوم ہوتی۔ وہ چپ رہ جاتی۔ جیسے سُنا نہیں۔ اب وہ خود بھی نیند لانے کے لیے پینے کی ضرورت نہیں سمجھتی تھی۔ نیند آنے سے پہلے سستی والا کی بات سوچتی رہتی۔ اس مٹھاس کے بدلے نیشے کی بے وقوفی اچھی نہیں لگتی۔ بنواری کم ہی آتا تھا۔ پہاڑن دل میں کڑھتی کہ خواہ اس سسٹنٹ ڈائریکٹر بنواریا۔ اسے غرور ہو گیا ہے۔

ایک دن سستی والا کی بھلائیوں کی بات سوچتے سوچتے پہاڑن کو بنواری پر غصہ آگیا۔ اُس نے میری بے عزتی کی ہے۔ مجھے ہمیشہ اس طرح مخاطب کرتا ہے جیسے میری کوئی حیثیت ہی نہیں۔ اُس دن سے پہاڑن کو بنواری سے نفرت ہونے لگی۔ سستی والا اس سے ہمیشہ باعزت عورت کا سلوک کرتا تھا۔ بنواری نے اُس سے ساری باتیں کھود کھود کر پوچھ ڈالی تھیں۔ مگر سستی والا نے کبھی پہاڑن کے بُرے دنوں کے بارے میں ایک سوال بھی نہیں کیا تھا۔ ہمیشہ اُس سے عزت کے ساتھ پیش آتا تھا۔

پہاڑن نے سینچر کی رات کو سوا دو بجے تک اسٹوڈیو میں کام کیا تھا۔ اتوار کے دن گیارہ بجے اُس کی نیند ٹوٹی۔ جلدی میں نہا کر کپڑے بدلے۔ سستی والا نے ساڑھے گیارہ بجے آنے کو کہا تھا۔ چھٹی کے دن کہیں چلیں گے۔ دوپہر کا کھانا باہر کھائیں گے۔ سستی والا بارہ بجے تک نہیں آیا۔ پہاڑن اُس کے یہاں نہ کبھی فون کرتی تھی اور نہ کبھی جاتی تھی۔ اسے جھگڑا لو منر سستی والا سے بہت ڈر لگتا تھا کہ وہ سستی والا کو پریشان کرے گی۔

پہاڑن پریٹ نی میں اس کمرے سے اُس کمرے میں آ جا رہی تھی اور اس کی نظر کھڑکی سے باہر پڑک پر جمی تھی اور کان سستی والا کی موٹر کے ہارن کے انتظار میں تھے۔ سستی والا پون بجے آیا۔ پہاڑن کو معلوم ہوا کہ وہ اُداس تھا اور اُداسی کو مسکراہٹ میں چھپانے کی کوشش کر رہا تھا۔ پہاڑن

نے اُس کی گاڑی میں بیٹھ کر پوچھا۔ "کیوں کیا بات ہے؟" سڑک پر کافی بھڑکتی۔ ستلی والا شہر سے باہر نکل جانے کے لیے گاڑی کو ہونیاری سے تیز چلا رہا تھا۔ پہاڑن بھی سانس روکے شہر سے باہر اکیلے میں نکل جانے کے انتظار میں تھی۔ پہاڑن نے کئی بار اصرار کیا تو ستلی والا نے جواب دیا۔ "وہ میری زندگی دو بھر کیے ہوئے ہے۔" "کیوں کیا کہتی ہے؟" پہاڑن نے حسرت سے پوچھا۔ "طلاق چاہتی ہے۔"

"تو مرے دو چڑیل کو۔" پہاڑن نے غصے میں گہری سانس لے کر کہا۔ "سوچ لو۔" ستلی والا نے جواب دیا۔

"کیوں؟" پہاڑن نے حسرت سے آنکھیں پھیلا کر کہا۔ "لوگ کہیں گے۔ میں پہاڑن سے بیاہ کرنے کے لیے طلاق دے رہا ہوں۔" پہاڑن کی آنکھیں جھک گئیں۔ پل بھر سوچ کر اُس نے ستلی والا کی طرف دیکھ کر دکھی آواز میں سوال کیا۔ "تم اس میں اپنی توہین سمجھتے ہو؟" "ہیں! مجھے صرف تمہاری عزت کا خیال ہے۔" پہاڑن آنچل چہرے پر رکھ کر رو پڑی۔

ستلی والا نے پہلی بار بہت کی۔ اُس نے پہاڑن کو بانہوں میں لے کر پوچھا۔ "روتی کیوں، کیا میری بات بُری لگی؟"

"مجھے رونے دو۔" پہاڑن نے جواب دیا۔ "ایک عمر کے بعد آج خوشی سے رو رہی ہوں۔" پہاڑن کئی منٹ تک روتی رہی۔ ستلی والا اُس کا سراپنے سینے پر دبائے رہا۔ پہاڑن نے آنسو پونچھے بغیر اپنا منہ ستلی والا کی طرف اٹھا کر اس کے گلے میں بانہیں ڈال کر کہا۔ "آج میں زندگی میں..... سچ کہو، تم مجھے کبھی نہیں چھوڑو گے؟" ستلی والا نے اپنے ہونٹوں کے دباؤ سے اُس کے ہونٹوں سے نکلتے لفظ روک دیے۔

موزرا کو ہر دوسرے ہفتے میرے کے ہاتھوں لفافے میں سو روپے کے نوٹ مل جاتے تھے۔ یہ وہی لینے میں اُسے بُرا لگتا تھا۔ یہ بات اُس نے بھوشن کے سوا اور کسی کو نہیں بتائی تھی۔ بھوشن نے

اسے سمجھا دیا تھا۔ اس میں شرم و ندامت کی کیا بات ہے۔ تم نے پندرہ ہزار روپیہ نقد دیا ہے۔ اس کے یہاں کھانا ہی تو کھاتی ہو۔۔۔

ستلی والا سے روپے ملتے رہے کی وجہ سے منورما کو بس یا ٹرام کا ٹکٹ خریدنے میں پریشانی نہیں ہوتی تھی۔ ضرورت کے وقت ٹیکسی بھی لے سکتی تھی۔ کھانے کے لیے مالا بارہل واپس آنا ممکن نہ ہوتا۔ وہ بھوشن کے لیے سستے چارمینار کے بدلے اچھے سگریٹ خرید دیتی۔ کبھی وہ دونوں یادوگر کامیڈوں کے ساتھ سینا بھی دیکھ لیتے۔ بھوشن کو دیسی فلمیں دیکھنے کا شوق نہ تھا۔ منورما کو تو اس سے پڑھتی۔ یہاں تک کہ خود ستلی والا کی بنائی فلم 'دن رات' بھی وہ کبھی دیکھنے نہ گئی تھی۔

سوموار کو منورما گھر سے نکل رہی تھی تو بیرے نے اسے رتم کا لفافہ دے دیا۔ منورما نے لفافہ کھول کر دیکھا۔ دس دس کے نوٹوں کے ساتھ ٹاپ کیا ہوا ایک خط بھی ملا۔ منورما ڈھلوان سڑک پر اترتے ہوئے خط۔ جیسے جیسے خط پڑھتی جا رہی تھی۔ اُس کی چال دھبی ہوتی جا رہی تھی۔ سڑک پر ایک کنارے کھڑے ہو کر اُس نے خط دوبارہ پڑھا۔ وہ حیرت زدہ اور پریشان ہو گئی۔ پل بھر سوچ میں گھڑی رہی۔ پیدل چل سکتا کٹھن ہو گیا۔ اُس نے خالی جاتی ٹیکسی کو اشارے سے بلایا۔ منورما پارٹی دفتر کے سامنے ٹیکسی سے اُتری۔ اُس نے کلائی کی گھڑی دیکھی۔ دو بج چکے تھے۔ کھانے کی جھپٹی کا وقت پورا ہو چکا تھا۔ اُس وقت بھوشن کو بلانا ٹھیک نہیں تھا۔ ٹیکسی کا کرایہ چکار وہ پیدل "سویت میٹر سنگھ" کے دفتر کی طرف چلی گئی۔

ہفتہ وار اخبار کے پروف منورما کا انتظار کر رہے تھے۔ ستلی والا کے خط کے ٹکڑے بار بار اُس کی نظر کے سامنے ناچ جاتے تھے۔ سوچ رہی تھی۔ اس کا مطلب کیا ہے؟ غنیمت تھا کہ کامریڈ مسرنیتا دفتر میں نہ تھی۔ کامریڈ آرے انکے شمارے کے مضامین تیار کر رہا تھا۔ وہ بار بار پگھلا لیتا تھا۔ "کامریڈ! یہ دیکھو گی؟ ڈنڈر فل، بڑے کام کی چیز ملی۔"

منورما ہنچلا اُٹھتی۔ "پلیئر ڈونٹ ڈسٹرب۔" وہ اُٹھتی اور بھوشن کو فون پر بلا کر کہہ دیا۔ "ایک بہت ضروری کام ہے۔ چوبیس سیدھے یہیں آ جانا۔"

منورما کے لہجے میں بے چینی محسوس کر کے بھوشن نے پوچھا۔ "کوئی خاص بات ہے؟"

منورما کو کہنا پڑا۔ "نہیں، بس تم آ جانا۔"

بھوشن نے کہا۔ "اگر خاص بات نہیں ہے تو ساڑھے سات بجے رکھو۔ کام ختم کر کے کھانا کھا کر آؤں گا۔"

منورما جھجلا اٹھی۔ ”کھانے سے پہلے آنا۔“

منورما چھبکے کبھی پردہ ختم نہ کر سکی تھی۔ اس لیے آدرے سے مدد مانگی۔

آدرے نے مزدوری مانگ لی۔ ”ایک پیالہ چائے اور ایک پیچٹ چارمینار دینا ہوگا۔“

منورما نے جھجلا کر ایک روپیہ چھینک دیا۔ روپیہ لے کر آدرے نے سلام کیا اور سارے پردہ منورما کے سامنے سے اٹھالیے۔

منورما مسکرا دی۔ ”تھینک یو کا مرٹڈ!“

منورما پھر پارٹی کے دفتر پہنچ گئی۔ اُسے بھوشن کے کمرے میں جا کر پکارنا پڑا۔ بھوشن نے نیچے سڑک پر آکر پوچھا۔ ”گھبرائی ہوئی ہو۔ کیا بات ہے؟“

”بتاؤں گی۔“ منورما نے جواب دیا اور ایک ٹیکسی کو اشارے سے بلالیا۔ بھوشن نے ٹیکسی میں بیٹھ کر اپنا سوال دہرایا۔ منورما بٹوے کو دونوں ہاتھوں سے دبائے چپ رہی۔ اشارہ کر دیا۔ ”ابھی ٹھہرو۔“ والکیشور کے نزدیک منورما نے ٹیکسی چھوڑ دی۔ چڑھائی پر چڑھ کر کنج کے نیچے وہ اسی پنج پر بیٹھ گئے جہاں دو برس پہلے منورما نے اپنے بیاہ کی غلطی بھوشن کو بتائی تھی۔ منورما نے بلاؤز میں سے خط نکال کر بھوشن کو دے دیا۔ ”پڑھو۔“

”روشنی کے نیچے جانا ہوگا۔“ بھوشن نے کہا۔

”یہیں بیٹھو، میں بتاتی ہوں..... اچھا جاؤ پڑھ لو۔“

بھوشن خط پڑھ کر واپس آگیا۔ اُس نے پوچھا۔ ”تو کچھ؟“

”تم بتاؤ۔“ منورما کی آواز میں کپکپی تھی۔

”اب اور صورت ہی کیا ہے؟ اگر تم طلاق کے لیے درخواست نہیں دو گی تو وہ دے دے گا۔ تم کیا طلاق نہیں چاہتیں؟“

”ہائے چاہتی کیوں نہیں؟ لیکن وجہ کیا بتائی جائے گی؟“

”قانون میں تو دو جہتیں ہی ہیں۔ کسی دوسرے سے جنسی تعلقات، مار پیٹ یا نامزدی، لیکن عدالت میں ثبوت چاہیے۔ کس بات کا ثبوت دیا جاسکتا ہے؟“

منورما نے فکر مند ہو کر کہا۔ ”ایسی بات میں عدالت کے سامنے کیسے کہہ سکتی ہوں۔ پہلی دو باتوں

میں سے کوئی بات ہے نہیں۔ کم سے کم مجھے نہیں معلوم ہے۔ ثبوت کیا ہے؟“

”ہوں۔“ بھوشن بولا۔ ”اس نے لکھا ہے۔ وہ عدالت میں صفائی نہیں دے گا۔ ایک طرف

ڈگری ہو جائے گی۔ لیکن ایسی بات وہ صرف آوارگی یا بدسلوکی کا الزام لگانے پر ہی برداشت کر سکتا ہے۔ تم درخواست نہیں دو گی تو وہ درخواست دے دے گا۔ اسے گواہ پیش کرنے میں بھی دقت نہیں ہو گی۔ وہ دس جھوٹے گواہ تمہارے بدکردار ہونے کے سلسلے میں پیش کر سکتا ہے۔ لیکن ایسا کرنے سے اُس کی اپنی بدنامی ہو گی۔ وہ نامرد کہلانے کے بدلے اپنی مردانگی کا ڈھول پٹینا یا وہ پسند کرے گا۔ آج کل وہ کر کیا رہا ہے؟“

”شاہد ظلمیں پر دو ڈیوس کر رہا ہے۔ اخباروں میں اشتہار تو نکل رہا ہے کہ ایکسٹرس سپاڑ کے ساتھ مل کر کوئی فلم بنا رہا ہے۔“
”کسی ایکسٹرس کو تو نہیں پھینسا رہا ہے؟“
”سب کچھ ممکن ہے۔“

”یہی بات ہے، اسی لیے اپنا راستہ صاف کرنا چاہتا ہے۔ سنو وہ طلاق چاہتا ہے تو اُسی کو اس کا انتظام کرنا چاہیے۔ اُس نے لکھا تو ہے۔“ یہ زندگی نہ میرے قابلِ برداشت ہے اور نہ تمہارے لیے نہ ہم کو بچی بچی کی زندگی گزار رہے ہیں۔ تم پر پابندی کیوں ہو؟ لیکن اس میں اس کا اپنا مقصد اور کوئی چال ہے۔ تم اُس سے کہو کہ وہ خود ہی تمہاری طرف سے یہ درخواست تیار کر دے اور گواہوں کے نام دے دے۔ ہاں، ہوشیار رہو۔ تم اپنے ہاتھ سے لکھ کر کچھ مت دینا۔ دیکھو اُس نے بھی خط پر دستخط نہیں کیے ہیں۔“
”ہوں۔“

”اس کے بعد؟“ بھوشن کا لہجہ بدل گیا تھا۔ اُس نے منورما کی پیٹھ پر ہاتھ رکھ دیا۔
منورما نے ایک گہری سانس لی۔ اُس کی آنکھیں بند ہو گئیں۔ اور اُس کا سر بھوشن کے کندھے سے ٹک گیا۔

”بولتیں کیوں نہیں؟“ بھوشن نے بے صبری سے پوچھا۔
”کیوں؟ ابھی کیا کم ستایا ہے؟“

بھوشن اُس کا چہرہ اپنی طرف اٹھانا چاہتا تھا۔
”اب اتنے بے صبر کیوں ہوتے ہو؟“ منورما مسکرا دی۔
بھوشن جھینپ گیا۔

بھوشن کو یقین نہ تھا کہ سستی والا صرف اپنے اور منورما کی زندگی سے دھکے کھانے کو دور کرنے کے لیے

اپنے بیاہ کا تعلق ختم کر دینا چاہتا ہے۔ اسے شک تھا سستی والا کوئی اور بڑا ڈھکوسلا کھڑا کر رہا ہے۔ سینا مسنار سے تعلق رکھنے والے لوگوں سے بات چیت کرنے سے اُسے معلوم ہوا کہ سستی والا پہاڑن پر فریفتہ ہے۔ پہاڑن کے ساتھ شرکت میں منسلک بنا رہا ہے۔ چوٹی کے دو ایجنٹوں کو لے کر اپنی کمپنی بنا رہا ہے۔ جھوشن نے سمجھ لیا کہ سستی والا منور کو بیاہ کے بندھن سے آزادی دینے کے لیے کیوں تیار ہے۔

ستھی والا کا خطا پانے کے بعد منور کے لیے اُس کے مکان و یوز کرڈل میں پاؤں رکھنا بھی نا قابل برداشت ہو گیا تھا۔ وہ کھانے کے لیے واپس نہیں آتی تھی لیکن رات گزارنے کے لیے اسے آنا ہی پڑتا تھا۔ رات میں کسی دوسری جگہ کیسے رہ جاتی؟ کوئی بھلی عورت رات اپنے گھر کے سوا اور کہاں گزار سکتی ہے؟ وہ گھر چاہے اس کا نہیں رہا تھا۔ لیکن اُس کا گھر اور کہاں تھا؟ سماج کی نظر میں تو وہی اس کا گھر تھا۔ طلاق کے خیال سے اسے آزادی اور بے عزتی دونوں ہی محسوس ہو رہی تھی۔ وہ اپنے آپ کو سمجھاتی۔ وہ روایتوں اور سنسکاروں کا اثر ہے۔ آزادی کے لیے کچھ سنسکاروں سے بھی چھٹکارا ضروری ہے۔ لیکن بے عزتی محسوس ہوتی تھی کہ وہ دوسری عورت کے مقابلے میں ٹھکرائی جا رہی تھی۔ منور مادل کو سمجھاتی۔ کیوں؟ میں تو خود چھوڑ رہی ہوں.....، لیکن دوسری بات کو نظر انداز نہیں کر پاتی تھی۔

منور ماسوجتی۔ "یہ پہاڑن کون ہے؟ سستی والا کی حقیقت نہیں جانتی ہوگی..... ایجنٹس ہی تو ہے۔ دونوں ایک دوسرے سے مطلب پورا کرنا چاہتے ہوں گے۔ جتنی جتنی کے خیال سے اسے نہ کوئی مطلب ہو گا اور نہ اسے۔ ان دونوں کی بچھ جائے گی۔ دونوں مل کر دنیا کو ٹھیکس گئے۔"

پہاڑن کی بڑی بڑی تصویریں شہر بھر میں لگی ہوئی تھیں۔ اس کے جذبات کو ابھارنے والے گانے پر ریکارڈوں پر جا رہا جاسنائی دیتے تھے۔ لیکن منور مانے اسے فلم میں ایک بار بھی نہیں دیکھا تھا۔ اُس کی تصویروں کی طرف بھی دھیان نہیں دیا تھا۔ جھوشن نے مذاق میں کہا تھا۔ "دیکھیں تو سہی یہ ہمارے پنجاب کی کون پہاڑن ہے۔ کیسی ہے؟"

"مرنے دو، ہم کیوں دیکھیں؟" کہہ کر منور ماسوجھلا اٹھی تھی۔ "ہوگی کوئی تمہاری پہاڑن بہن، تم پہاڑی ہو، جاؤ دیکھو اسے!" اور مسکرا دیتی۔ "تمہاری پہاڑنیں خوب صورت بھی ہوتی ہیں اور چالاک بھی، وہ سوا ہی کیا کم تھی!"

منور ماکو راستے میں پہاڑن کی بڑی سی، بہت خوب صورت تصویر دیوار پر دکھائی دے جاتی تو آنکھ اُس پر پڑ جاتی۔ دل ہی دل میں وہ کہتی۔ "اُس کے لیے تم ہی ٹھیک ہو! تم اُس کے کان کا ثنا، وہ تمہارے کانٹے گا۔" اُس کے ساتھ ہی خیال آ جاتا، ویوز کرڈل کو چھوڑ کر وہ کہاں جائے گی؟

منور ماؤ داس ہو جاتی۔ بے عزتی اور ٹھکرائی جانے کے احساس میں لپٹی ہوئی آزادی کا بوجھ دل پر محسوس کیے بغیر نہ رہتی..... میں کہاں جاؤں گی؟ سوچتی پارٹی آفس میں چلی جاؤں گی۔ فٹ پاتھ پر سو جاؤں گی۔ سستی والا سے کہوں گی کہ مجھے اپنے قدموں سے نہ ہٹاؤ۔ اور چاہے جو کدو، میں تمہاری داسی ہوں، منور ہر پرست داسی، اس کا منہ کڑوا ہو جاتا کہ مڑک پر تھوک دے۔

ستلی والا نے منور ما کی طرف سے وکیل سے درخواست تیار کروادی تھی۔ گو اہی میں گھر کے سیرے کا نام دے دیا تھا۔ ستلی والا پر آوارگی اور بدسلوکی کا الزام تھا۔ عدالت میں ایک ہینڈ جڈ کی تاریخ پڑی تھی۔ ستلی والا صفائی کے لیے نہیں آیا تو عدالت نے پندرہ دن جڈ کی تاریخ مقرر کر دی۔

منور ما کو عدالت جانا موت معلوم ہوتا تھا۔ لیکن مجبوری تھی۔ اُس نے یہ راز کسی پر ظاہر نہیں کیا تھا۔ وہ شرم کے مارے مری جا رہی تھی۔ عدالت کے سامنے اُسے اپنی درخواست کی بات دہرائی پڑی۔ میرا سلیمان گو اہی میں پیش ہوا۔ اُس نے وکیل کی جرح پر منور ما کی باتوں کو الٹ پھیر کر دہرا دیا۔ بیج صاحب نہیں چاہتے تھے کہ بسا ہو اکنبہ ٹوٹ جائے۔ ایک بار پھر ستلی والا کو سمن بھیجا گیا۔ ستلی والا نے اپنا ہر بند بیان بیچ دیا کہ وہ کوئی صفائی نہیں دینا چاہتا تھا۔ طلاق منظور ہو گئی۔

منور ما نے عدالت میں ستلی والا سے گزارہ دلانے کی درخواست نہیں کی تھی۔ عدالت نے خود ہی اسے تین سو روپے ماہوار گزارہ دینے کا حکم دے دیا تھا۔ منور ما دوبارہ بیاد نہ کرے تو ستلی والا کو ساری زندگی اسے تین سو روپے ماہوار دیتے رہنا ہو گا۔

کامریڈ نیتا منور ما کے ساتھ عدالت گئی تھی۔ نیتا نے اپنی عادت کے مطابق، عدالت کا فیصلہ سن کر عدالت کے سامنے ہی منور ما کو مظالم سے نجات ملنے پر مبارک باد دے دی۔ منور ما جھجک سے چپ تھی۔ لیکن نیتا جوش میں بے چین سی ہو رہی تھی۔ وہ شرمائی ہوئی منور ما کو باہر سے پکڑے سیدھے پارٹی آفس لے گئی اور اُس نے منور ما کی آزادی کا اعلان کر دیا۔ نیتا منور ما کو ایسے سنبھالے ہوئے تھی۔ جیسے نئی بہو کو گھر میں بسانے کے لیے لارہی ہو۔ منور ما بھی جھجک سے نئی بہو کی طرح سمٹی ہوئی تھی۔ بہت سے کامریڈ اپنا کام چھوڑ کر سمٹی ہوئی منور ما کو گھیر کر کھڑے ہو گئے تھے۔ امیش نے گردن

اوپنی کر کے بہت زور سے پکار کر کہا۔ "تو پھر..... اب؟" اُس نے محبت کرنے کے انداز میں دل پر ہاتھ رکھ لیا۔

پارو نے امیش کے کندھے پر دھکا دے کر پھٹکارا۔ "ہٹ باگل۔"
منگل بولا۔ "آخر کوئی تو امید رکھ سکتا ہے۔ کسی کے لیے تو موقع ہو گا۔"

کامریڈ اوک نے کہا۔ "نہیں نہیں۔ یہ تخرم نہیں چلے گا۔ باقاعدہ سوئمبر ہوگا۔ ہم بھی دھنشن (کمان) اٹھائیں گے۔ دھنشنی عمر میں ایک بار آزما کر دیکھیں۔" اپنے مذاق سے خوش ہو کر اُس نے اپنے کچھڑی بالوں پر ہاتھ پھیرا۔

منزگو گرسے اس ہنگامے سے پریشان ہو گئی تھی۔ وہ اپنی جگہ پر بیٹھے بیٹھے چننے کے اوپر سے گھور کر پکار اُٹھی۔ "یہ کیا ہے و تو فی ہے کام کے وقت!"

بھوشن اور نینا منور کو سکریٹری کے پاس لے گئے۔ سکریٹری کی مچی ہوئی آنکھیں کاغذ پر سے اُٹھیں۔ اُس کے بے حجامت چہرے پر مسکراہٹ آگئی۔ نینا کی بات سننے سننے وہ ہتھیلی پر سورتی (متباکو) کی چٹکی تیار کرنے لگا۔

سکریٹری نے منظوری دے دی۔ "منور! عوامی ٹائلنگ سنگھ (پمیلز ٹھیکسٹرز ایسوسی ایشن) میں کام کرنے والی لڑکیوں کے ساتھ اندھیری میں رہ سکے گی اور دوسری لڑکیوں کے ساتھ روزانہ ٹرین سے اپنے کام پر آئے گی۔"

نینا نے اونچی آواز میں نے کہا۔ "کامریڈ، دیکھو اس پاگل کو۔ عدالت نے اسے تین سو روپیہ ماہوار گزارہ دلایا ہے۔ یہ کہتی ہے میں نہیں لوں گی۔ کیوں نہیں لے گی!..... تم نے نہیں مانگا لیکن کورٹ دیتا ہے تو کیوں نہیں لے گی۔ اس بد معاش سے محبت ابھی باقی ہے!"

سکریٹری نے سورتی کی چٹکی پھیلے ہوئے کے نیچے دبا کر جواب دیا۔ "اس کے کہنے سے کیا ہو ہے۔ اسے پارٹی کو چالیس روپے ماہوار تنخواہ دینی ہوگی۔ اس کی جو آمدنی سے وہ پارٹی کی ہوگی۔ اچھا.....، اُس نے آنکھیں اپنے کام کی طرف کر لیں۔"

منور! اس ہنگامے سے جھپٹی پا کر اپنا ذاتی سامان لینے کے لیے ٹیکسی سے دیوڑ کر ٹیل پہنچی۔ واپس آئی تو یاد آیا۔ بھوشن نے پارٹی کے کچھ خفیہ کاغذات اسے سنبھال کر رکھے۔ کے لیے دیئے تھے اور اُس نے ایک بڑی الماری کے پیچھے چھپا کر رکھ دیئے تھے۔ انھیں بھول آئی تھی۔ وہ فوراً لوٹ پڑی۔

پہاڑن کے دل میں منسرتلی والا کو ایک دفعہ دیکھنے کی تمنا ضروری تھی لیکن ڈر بھی تھا کہ جو عورت اتنے شریف آدمی کے ساتھ سدا جھگڑتی رہتی ہے، اُسے دیکھتے ہی جانے کیا بول بیٹھے یا کیا کر بیٹھے۔ اس ڈر سے پہاڑن نے سرتلی والا کے گھر کو دیکھنے کے شوق کو بھی دبا لیا تھا۔ سرتلی والا کو اپنی اور منور! کے طلاق کی منظوری کی خبر مل چکی تھی۔ اُس نے گھر پر فون کر کے میرے سلیمان سے پوچھ لیا کہ میم صاحب اپنا سامان لے کر جا چکی تھی۔ اُس نے پہاڑن سے اصرار کیا کہ اس کے ساتھ دیوڑ کر ٹیل چلے اور اس کے

ساتھ کھانا بھی کھائے۔ پہاڑن کب سے اس دن کے انتظار میں تھی۔ پہاڑن نے اس دن کی ریپرسل بھی آدھے دن میں چھوڑ دی اور سسلی والا کے ساتھ تیسرے پہر مالا بارہل چلی گئی۔

سسلی والا نے گاڑی مکان کے برآمدے کے ساتھ کھڑی کی اور پہاڑن کو سہارا دے کر گاڑی سے اُتار کر برآمدے میں لے جا رہا تھا کہ اندر سے منورہ کچھ کاغذ اور کتا بیسے سامنے والے کمرے سے آتی دکھائی دی۔ سسلی والا نے سوچا.... 'کیا پھر آئی ہے؟' اُس نے منورہ کو دیکھ کر بھی جیسے نہیں دیکھا۔ پہاڑن اب بھی اس جھگڑالو عورت کو وہیں کھڑی دیکھ کر سپٹنا گئی۔ اپنا ہاتھ سسلی والا کے ہاتھ سے چھڑا کر پہاڑن نے اُس عورت کی طرف سے آنکھیں پھیر لیں۔ منورہ بھی اپنی جگہ جھجک گئی لیکن اُس نے پہاڑن کی طرف دیکھا تو حیرت زدہ رہ گئی۔ اور پکار اُٹھی۔ "سوما!"

پہاڑن جیسے اچانک بجلی کے چھو جانے سے چونک پڑی۔ اُس نے منورہ کی طرف دیکھا۔ منورہ سسلی والا کو نظر انداز کر کے اس کے نزدیک آگئی تھی۔

پہاڑن نے منورہ کو پھپھانا اور کانپ اُٹھی۔ منورہ ایک قدم اور آگے بڑھی۔ اور اُس نے پہاڑن کے گلے میں بائیس ڈال کر پکار لیا۔ "سوما بہن۔"

پہاڑن کے پاؤں لڑکھڑا گئے۔ منورہ مانے اُسے سنبھالنے کی کوشش کی لیکن وہ فرش پر بیٹھ گئی اور بے ہوش ہو گئی۔ منورہ گھبرا گئی۔ اپنے ہاتھ کے کاغذ اور کتا بیسے اس نے ایک طرف رکھ دیے اور پہاڑن کو اٹھانے کی کوشش کرنے لگی۔ سسلی والا آگے بڑھ آیا۔ اُس نے پہاڑن کو کندھے سے سنبھالا اور منورہ مانے گھٹنوں سے۔ دونوں نے اُسے اٹھا کر اندر پلنگ پر لٹا دیا۔

منورہ مانے میرے کو پکار کر پانی مانگا۔ پہاڑن کے منہ پر چھینٹے دیے اور اخبار سے ہوا دینے لگی۔ دو منٹ اور بیت گئے مگر پہاڑن کو ہوش نہ آیا۔ منورہ پریشانی سے پلنگ پر جھکی ہوئی تھی۔ سسلی والا کی آواز سنائی دی۔ "تم جاؤ۔ میں ڈاکٹر کو بلا لوں گا۔"

منورہ سسلی والا کو دیکھتے بغیر پلنگ سے ہٹ گئی۔ اُس نے اپنے کاغذ اور کتا بیسے اٹھائیں اور مکان سے چلی گئی۔ سر جھکائے سوچتی چلی جا رہی تھی نہ سوما ہی پہاڑن ہے.... اتنی تبدیلی ممکن ہے؟ آدمی کیا ہے، اور اس کے کتنے روپ ہو سکتے ہیں۔ ایک دن دھرم شالہ میں بھوشن اس کے یہاں سوما کو کتوں کے ڈر سے کانپتی ہوئی بکری کی سی حالت میں لایا تھا۔ وہ دھن سنگھ کے لیے جان وے دینا چاہتی تھی۔ پوس کے ڈر سے اُس کے حمل کا استقاط! اُس کا بازار جانے سے ڈرنا! بھیا کی اُس پر زیادتی! بڑی بھابی کا نظم۔ آج وہ دنیا کو انگوٹھا دکھا رہی ہے۔ اپنا بدلہ لے رہی ہے.... کیا وہ سسلی والا کے

ساتھ خوش رو سکے گی؟ کیا اتنی چالاک ہو گئی ہے؟

منور ماکے قدم عادت کے مطابق تبتی کی طرف اٹھتے جا رہے تھے۔ لیکن تبتی پہنچ کر وہ دوسری راہ سے کینیڈی بیج کی طرف لوٹ گئی اور سمندر کے کنارے بنی ہوئی دیوار پر بیٹھ کر سوچنے لگی۔ "سوما ہی پہاڑن ہے۔ آدمی کو کوئی سمجھ سکتا ہے، پہچان سکتا ہے؟..... سورج ڈوب گیا۔ اندھیرا چھا گیا۔ لیکن منور مابھی رہی۔

منور مانے ہونٹوں سے سیٹی بجانے کی آواز سنی۔ گھوم کر دیکھا۔ کوئی آدمی اسے دیکھ کر سیٹی بجا رہا تھا۔ اس نے اپنی گھڑی دیکھی۔ آٹھ بج رہے تھے۔ وہ اٹھی اور تیز چال سے سینڈھرسٹ روڈ کی طرف چل دی۔

پہاڑن کے بے ہوش ہونے کے آدھے گھنٹے کے بعد ڈاکٹر پہنچا۔ ڈاکٹر کے لگ بھگ ۱۵ منٹ تک دیکھ بھال کرنے اور دوا دینے کے بعد پہاڑن نے آنکھیں کھولیں۔ اس کا رنگ سوکھنے پتے کی طرح پیلا پڑ گیا تھا۔ اس نے گھبرائی ہوئی نظروں سے چاروں طرف دیکھا۔ ڈاکٹر کی طرف دیکھا اور اسے نہ پہچان کر سوا یہ نگاہوں سے ستلی والا کی طرف دیکھا۔

ستلی والا نے مسکرا کر یقین دلایا۔ "گھبرائیے نہیں۔ یہ ہمارے دوست ڈاکٹر صاحب ہیں۔ اب آپ بالکل اچھی ہیں۔"

ڈاکٹر پہاڑن کو گرم دودھ یا چائے دینے اور بالکل چپ چاپ لیٹے رہنے کی ہدایت دے کر چلا گیا۔ ڈاکٹر کے جاتے ہی پہاڑن نے پوچھا۔ "وہ کہاں ہے؟"

"وہ تو اسی وقت چلی گئی تھی۔" ستلی والا نے پہاڑن کے بالوں پر ہاتھ رکھ کر جواب دیا۔ "ابھی چپ رہو۔"

"کہاں گئی ہے وہ؟"

ڈاکٹر پہاڑن کے لیے نیند کی دوا دے گیا تھا۔ ستلی والا نے کہا۔ "ابھی گرم دودھ کے ساتھ یہ دوا کھاؤ، گھبراؤ مت۔ گھبرانے کی کوئی بات نہیں۔" پہاڑن زیادہ نہ بولے، اس لیے ستلی والا پلنگ کے نزدیک سے ہٹ گیا۔ اُسے دوبارہ پہاڑن کی آواز سنی دی۔ "سینے! سینے۔"

ستلی والا پہاڑن کو بولنے سے بچانے کے لیے کمرے کے اندر نہیں آیا۔ لیکن خود الجھن اور بے چینی

کے ساتھ جیبوں میں ہاتھ ڈالے بالکونی میں ہٹتا رہا اور حالت کا اندازہ کرنے کی کوشش کرتا رہا۔۔۔۔۔ یہ دونوں کیا ایک دوسرے کو جانتی ہیں؟ شاید بچپن کی سہیلیاں ہیں۔ یا رشتہ دار ہیں۔ پہاڑن چھپ کر گھر سے بھاگی ہوگی! جو بھی ہو! دونوں ملیں گی تو کیا منورہ اس سے میری بات کہے گی؟ پہاڑن اس پر یقین کرے گی یا میرا؟ اس کے لیے میں نے اتنا کچھ کیا ہے۔ اس فلم میں اُس کی کافی رقم لگی ہوئی ہے۔ مہینے بھر کا اور معاملہ ہے۔۔۔۔۔ میں سب سنبھال لوں گا۔ اب میری حالت بھی ٹھیک ہے۔ اُس میں اور اس میں فرق بھی تو ہے۔ وہ بالکل جوان تھی۔ اُس کے لیے ویسے ہی آدمی کی ضرورت تھی۔

ستلی والے اپنی الجھن میں دبے پاؤں اندر جا کر دیکھا۔ پہاڑن دو اکے اثر سے سو گئی تھی۔ اُس کی کلاٹی جھونے سے بخار معلوم ہوا۔ پہاڑن کی نیند دو گھنٹے بعد ٹوٹی۔ اُس نے ستلی والا سے پوچھا۔ کیا بجا ہے؟

ستلی والا نے جواب دیا۔ "نوج رہے ہیں۔ گھبراؤ نہیں۔ میں نے اسٹوڈیو کو فون کر دیا ہے۔ تمہیں بخار ہے۔ اسٹوڈیو نہیں جاسکوگی۔"

"میں اپنے مکان پر جاؤں گی۔" پہاڑن نے کہا۔
 "یہ بھی تمہارا ہی مکان ہے۔ تمہارا بدن کچھ گرم ہے۔ ایسی حالت میں ہوا لگنے کا ڈر ہے۔ تمہارے

یہ نرس بلا دوں؟"
 "نہیں میں ٹھیک ہوں۔۔۔۔۔ تمہاری طلاق اسی سے ہوئی ہے؟" ستلی والا کی آنکھوں میں دیکھ کر پہاڑن نے پوچھ لیا۔

"ہاں۔ تم اسے کیسے جانتی ہو؟"
 پہاڑن نے ستلی والے کے سوال کا جواب نہ دے کر پوچھا۔ "بیاہ کب ہوا تھا؟"
 "تمہیں بتایا تو تھا۔ دو برس پہلے۔"

"دو برس پہلے، پہاڑن نسوچ کر پوچھا۔ "یہ تم سے جھگڑتی رہتی تھی؟"
 "تم فکرنہ کرو۔" ستلی والا نے پہاڑن کے سر پر ہاتھ پھیرا۔

"اب وہ یہاں آئے گی؟"
 "کبھی نہیں۔ کیوں تم اُس سے ملنا چاہتی ہو؟"
 پہاڑن نے سر ہلکا کر دیا۔

پہاڑن چاہتی تھی کہ وہ اندھیری میں اپنے مکان پر چلی جائے۔ لیکن بخار زیادہ ہونے کی وجہ سے

ڈاکٹر نے اُسے بستر سے ہٹنے کی اجازت نہیں دی۔ سستی والا بھی اُسے جانے نہ دیا اور سمجھاتا رہا۔ گھبرانے کی کوئی بات نہیں۔ سستی والا نے پہاڑن کو بخار کی زیادتی میں نیند میں آہستہ آہستہ بڑبڑاتے سنا۔ "نہیں میں سوتا نہیں ہوں..... مجھے رہنے دو..... مجھے رہنے دو۔ برکت میرا کوئی نہیں۔"

ستلی والا بھابھ گیا کہ پہاڑن اپنی پچھلی باتوں کو ظاہر کرنا نہیں چاہتی تھی۔ اُس نے بھی جاننے کی کوشش نہیں کی۔ دل میں سوچا۔ اگر ضرورت ہوگی تو پہاڑن کے نوکر برکت سے معلوم ہو جائے گا۔

پہاڑن رات بھر اسٹوڈیو سے واپس نہ آئی تو اُس کی آیا اور ہمارا جن پریشان ہو گئیں۔ اُنھوں نے برکت کے سامنے اپنی پریشانی ظاہر کی۔ برکت بھی نکر مند ہو گیا۔ رات میں دیر چاہے حتیٰ ہو جائے۔ تین بج جائیں یا چار۔ پہاڑن گھر ضرور لوٹ آتی تھی۔ برکت پہاڑن کا پتہ لگانے کے لیے اکریت اسٹوڈیو گیا۔ وہاں معلوم ہوا رات پہاڑن آئی ہی نہیں تھی۔ فون آیا تھا کہ بیمار ہے۔ اسٹوڈیو نہیں آئے گی۔ وہ کچن اسٹوڈیو میں گیا۔ دہاں پتہ چلا کہ پچھلے دن پہاڑن آدھا کام چھوڑ کر سستی والا کے ساتھ چلی گئی تھی۔ برکت کا ماتھا ٹھنکا۔ لوگ کہہ رہے تھے..... دونوں کی بہت گھٹ رہی ہے۔ رشادی کریں گے..... برکت نے سوچا۔ اگر سستی والا پہاڑن کو لے کر اڑ گیا تو اس کا کیا ہوگا؟ "ہم نے اس ماور..... کے لیے جان لڑا دی ہے۔ خطرہ مول لیا ہے۔"

برکت سستی والا کے دفتر کا پتہ لگا کر فورٹ پہنچا۔ دفتر کے دروازے پر آزاد مہند فوج کے گڑھ والی سپاہی جو کیدار نے برکت کی پوشاک دیکھ کر اسے اندر نہ جانے دیا۔ اور کہہ دیا۔ "صاحب ابھی مکان سے نہیں آیا ہے۔"

برکت اپنی ہاتھوں اور جانگھوں کے پٹھوں پر ہاتھ پھیرتا ہوا پریشانی سے دفتر کے سامنے چکر لگاتا رہا۔ لگ بھگ ایک گھنٹے کے بعد سستی والا کی سر مٹی رنگ کی گاڑی آئی۔

"پہاڑن کہاں ہے؟" برکت نے ذرا تیز لہجے میں سستی والا سے پوچھا۔

ستلی والا نے اُس کی تیز طبیعت کا اندازہ کر کے جواب دیا۔ "میں صاحب کی طبیعت خراب ہے۔"

برکت دونوں ہاتھ کمر پر رکھ کر بولا۔ "ہم اسے گھر لے جائیں گے۔"

"ابھی نہیں۔ ڈاکٹر نے منع کیا ہے۔ ہم اُنھیں گھر پہنچا دیں گے۔ نکرمت کرو۔"

برکت نے سستی والا کی راہ روک کر مونچھوں پر تاؤ دیتے ہوئے کہا۔ "ہم سے مت بنو۔ ہم سب

بکھتے ہیں۔ کسی اور خیال میں مت رہنا۔ پہاڑن ہماری نکاحی عورت ہے۔ ہم تمہاری سب صا جی جھاڑ کر رکھ دیں گے۔“ برکت کی سانس سے شراب کی بو آرہی تھی۔ آنکھیں بھی لال تھیں۔
 سسلی والانے اپنے چوکیدار کی طرف دیکھا۔ چوکیدار نے آگے بڑھ کر برکت کو دونوں ہاتھوں سے حتام کر ایک طرف ڈھکیل دیا۔ ”پتھے مٹو۔“
 سسلی والا دفتر میں جا چسپا۔ برکت مونچوں پر تاؤ دے دے کر گالیاں بکتا ہوا چلا گیا.....
 سمجھ لیں گے!۔

سسلی والانے پہاڑن کی آیا اور مہاراجن کو خبر دے دی تھی کہ پہاڑن کو اسٹوڈیو میں بہت زور سے بخار آگیا تھا۔ دو چار روز میں گھر آجائے گی۔ فکر نہ کریں۔ وہ لوگ بڑی بے چینی سے پہاڑن کا انتظار کر رہی تھیں۔ انھوں نے پہاڑن کی بیماری کی خبر دے کر برکت کو یقین دلایا۔ لیکن برکت کو یقین نہ ہوا۔ اُسے شک تھا کہ سسلی والانے پہاڑن کو اڑا لیا ہے اور اُس سے چھپائے ہوئے ہے۔ اُس کا خیال تھا۔ ”شنا میدان مادر.....“ نے اس کے ساتھ ایسا خراب سلوک کیا ہے کہ وہ اُسٹے کے لائق نہیں ہے۔ آیا اور مہاراجن کو مالکن کے بیمار ہونے کی پریٹ فی تھی۔ برکت کو صرٹ اپنا سہارا اڑا لیے جانے کا غصہ تھا۔

منور مانکنڈی بیج سے واپس آئی تو اسے پتہ چلا کہ پارٹی کے دفتر سے اندھیری جانے والے سب لوگ سات بجے کی گاڑی سے جا چکے تھے۔ وہ کسی کہاں جاتی؟ ”ریڈ فلیگ ہال“ میں پارو کے ساتھ ہی ٹھہر گئی۔ اسے خیال نہ تھا کہ کچھ کھایا ہے یا نہیں۔ پارو نے پوچھا تو یاد آیا۔ پارو اسے ایرانی ہوٹل میں لے گئی اور کچھ کھلا دیا۔ منور اب تک سوما کے خیال میں کھوئی ہوئی تھی۔
 پارو نے خیال کیا کہ منور مطلق کے صدمے سے اپنے ہوش میں نہ تھی۔ پارو نے اسے دلا سا تو دیا۔ لیکن سنسکار کے خلاف کام کرنے پر دکھی ہونے کے لیے پھٹکارا بھی۔

منور کا کورات بھر نیند نہیں آئی۔ خاموش لیٹی رہی۔ دھرم شاہ میں اس کی کوٹھی پر سوما کے آنے سے لے کر لاہور میں بڑی بھابی اور ماں جی کا اسے نکلا دینے جانے تک کی زندگی سوما میں آہستہ آہستہ آتی ہوئی تبدیلی اُس کے دماغ میں گھومتی رہی۔ اس سے پہلے منور ماں تبدیلیوں کو صاف طور پر نہیں دیکھ پائی تھی۔ جب بھوشن لاہور میں آخری بار آیا تھا۔ منور مانے سوما کو بلا کر اُس کے سامنے بٹھا دیا تھا۔ وہ سوما کو پہچان نہیں سکا تھا۔ اور جاتے وقت کہہ گیا تھا۔ ”اب دھن سنگھ آئے بھی تو کیا یہ اُس کے ساتھ رہ سکے گی؟“ اب وہ خود کشی تبدیلی دیکھ رہی تھی۔ اسے فوراً پہچان نہیں

سکی تھی۔

منورما صبح آٹھ بجے پارٹی آفس پہنچی۔ اُس نے کچھلی رات کا واقعہ بھوشن کو سنایا۔

بھوشن نے حیرت سے بھنویں سکڑ کر پوچھا۔ "صبح! سوما ہی پہاڑن ہے؟"

منورما اور بھوشن نے اُس شام امن کا چور، فلم دیکھی۔ اور سوما کو پہاڑن کے روپ میں اداکاری کرتے دیکھ کر حیرت زدہ رہ گئے۔ بھوشن بار بار کہہ اُٹھا تھا۔ "آدمی کیا ہے؟ اس کے کتنے روپ ہو سکتے ہیں؟ کوئی نہیں کہہ سکتا۔"

منورما اور بھوشن سینما سے لوٹ رہے تھے۔ منورما تسلی والا کے یہاں سوما سے ملاقات ہو جانے کا واقعہ دہرانے لگی۔ بھوشن نے ٹوک کر پوچھا۔ "تم یہ سوچو۔ اگر اب دھن سنگھ لوٹ کر اس سنے سامنے آئے تو کیا ہو گا؟"

منورما نے گہری سانس لی۔ "اس بے چاری کا کیا قصور ہے؟"

"قصور نہ سہی۔" بھوشن نے سوال کیا۔ "لیکن ہو گا کیا؟"

"کاش وہ نہیں آئے۔" منورما نے لمبی سانس کھینچی۔

منورما ایسی تکلیف محسوس کر رہی تھی جیسے سوما اُس کی بیٹی یا چھوٹی بہن ہو۔ وہ سوما کی زندگی کے لیے خود ہی ذمہ دار ہو..... وہ بے ہوش کیوں ہو گئی؟ وہ سوما کو گلے لگا کر دلاسا دینا چاہتی تھی۔ اُس کی بات سننا چاہتی تھی۔ لاہور سے گھر سے نکال دیے جانے پر کیا ہوا تھا۔ اب کیسی بیت رہی ہے؟ بے چاری نے بہت دھوکا کھایا ہے۔ اب تو بچے۔ کاش اُسے بتایا جاسکتا کہ سسلی والا کیسا آدمی ہے۔

منورما نے سوچا کہ ویوز کریڈل میں جا کر پتہ چلائے۔ لیکن سسلی والا نے جس بچے میں کہا تھا۔ "اب آپ جائیے!" وہ وہاں کیسے جاسکتی تھی۔ منورما نے دوبار ویوز کریڈل میں فون کرنے کی کوشش کی۔ لیکن سسلی والا نے جانے فون کو کیا کر دیا کہ کھڑی ہی نہ بجتی تھی۔ سوما سے ملنے کے شوق میں منورما نے بمبئی میں اُس وقت پہاڑن کی چلنے والی سب فلیس دیکھ ڈالیں۔ منورما نے بے بس ہو کر سسلی والا کو انگریزی میں ایک خط لکھا۔

"ڈیر مسٹر سسلی والا"

میں یہ جاننے کے لیے بہت بے چین ہوں کہ پہاڑن کا کیا حال ہے؟ اُمید ہے کہ اُس سے زیادہ تکلیف نہیں ہوئی ہو گی۔ اُس سے کہیے گا کہ میں ایک بار اُس سے ملنے کے لیے بہت

بے چین ہوں۔ اگر ممکن ہو تو میں اس کی مدد کرنا چاہتی ہوں۔“
 تیسرے دن جواب ملا۔
 ”ڈیر لیڈی۔“

آپ کے خط کا شکریہ۔ مس پہاڑن مزے میں ہیں۔ آپ کے پیغام کے جواب میں اُن کی عرض ہے کہ آپ اُن کی فکر نہ کریں۔ وہ اسے ہی خاص مہربانی سمجھیں گی۔ شکریہ۔“
 منورما کے دل کو دھکا لگا۔ سوچا۔ ”یہ سستی والا کی حرکت ہے۔ لیکن ہوسکتا ہے، سوما اب مجھ سے نہ ملنا چاہتی ہو۔ کتنی تبدیلی آگئی ہے۔ اُس کی حیثیت میں..... اور وہ بے ہوش کیوں ہو گئی تھی؟ بہر حال وہ خوش رہے۔ منورما کو سستی والا کے جواب سے اتنی بے عزتی محسوس ہوئی کہ اُس نے اُس کا ذکر بھوشن سے بھی نہیں کیا۔

منورما کو محسوس ہو گیا تھا کہ پہاڑن اندھیری میں رہتی ہے۔ لیکن سستی والا کا خط پاکر پہاڑن کے یہاں جانے کو جی نہ چاہا۔ سوچا۔ ”ممکن ہے ایسا خط سوما ہی نے لکھوایا ہو۔ وہ کُھجھرے دنوں کی یاد سے دور رہنا چاہتی ہو۔ اس میں اس کا کیا قصور؟ میں نے کبھی اس کا کچھ بگاڑا نہیں۔ لیکن وہ تو سارے سماج سے ڈری ہوئی ہے۔ اپنی نئی زندگی کو بچانا چاہتی ہوگی۔ اُسے کچھلی ہر بات سے ڈر لگتا ہوگا۔“

صبح اندھیری میں جائے پی کر دفتر میں جانا۔ دوپہر کا کھانا کیوں میں۔ شام کے وقت سات بجے کی گاڑی سے سب کے ساتھ واپس اندھیری آ جانا۔ منورما کا روز کا پروگرام ایسا تھا کہ بھوشن سے ملنے کا وقت کم ہی ملتا تھا۔ لیکن اطمینان تھا۔ دونوں نزدیک تھے۔ شام کے وقت دونوں اگر گھنٹہ دو گھنٹے ساتھ رہنا چاہتے تو منورما اپنی ٹولی سے بچھڑ جاتی تھی۔ کوئی کچھ کہتا نہ تھا۔ لیکن ساتھیوں کا دھیان اس طرف جاتا تو منورما کو جھجک ہوتی۔

پارٹی کے مرد عورت ساتھیوں میں محبت کا سلسلہ نہ چلتا ہو، ایسی بات نہ تھی۔ ساحتی دیکھت اور پارو کے بیاہ کی مٹھائی کھانے کا انتظار کر رہے تھے۔ ریش اور سونیتی کی محبت بھی چل رہی تھی۔ یہ سارے لوگ جانتے تھے۔ منورما اور بھوشن بھی آپس میں ان کی بات کر کے خوش ہوتے تھے۔ لیکن نوجوان لڑکے اور لڑکیوں کی بات اور کتنی۔ منورما اپنے اخبار کی معاون مدیر اور بھوشن بھی بزرگ کا مرید سمجھا جاتا تھا۔ وہ ایسے مذاق کی صورت پیدا نہیں کرسکتے تھے۔ اگر ہو تو بات عدد پارٹی کو خبر دے کر بیاہ ہو۔ طلاق کے فوراً بعد بیاہ بھی ٹھیک نہیں معلوم ہوتا تھا۔

اتنی جلد منورما کے دل سے اس واقعہ کی تلخی بھی دور نہیں ہو سکتی تھی۔ کبھی وہ سوچتی کہ سنی تکلیفیں اٹھانے کے بعد بھوشن سے نزدیک ہو پائی ہے۔ اب بھی کیوں ترستی رہے؟ پھر اس بے پایاں خوشی کے تصور سے کانپ اٹھتی..... ہائے اتنی جلدی کیسے ہو سکتی ہے؟

پہاڑن کا بخار تیسرے دن شام کے وقت اتر گیا تھا۔ لیکن ستلی والا نے دودن اور اپنے یہاں روکے رکھا۔ اسے ڈر تھا کہ برکت کے کمینہ پن سے پہاڑن کو کوئی دوسری تکلیف نہ پہنچے۔ پہاڑن کو خبردار کرنے کے لیے اس نے برکت کے اپنے دفتر پر آنے کا واقعہ بتا دیا تھا اور پہاڑن کو اُس سے کوئی حیرت نہیں ہوئی تھی۔

”وہ بڑا کمینہ ہے۔ کچھ بھی کر سکتا ہے۔ تم اُس سے بچ کر رہنا۔“ پہاڑن نے ستلی والا کے لیے فکر مند ہو کر کہا۔

ستلی والا نے اسے اطمینان دلایا۔ ”تم فکر نہ کرو۔ وہ ہم لوگوں کا کچھ نہیں بگاڑ سکتا۔ اس کا انتظام کر دوں گا۔“

پہاڑن اندھیری لوٹ کر اسٹوڈیو جانے لگی تھی۔ ستلی والا سے کبھی اسٹوڈیو میں ملاقات ہو جاتی تھی اور کبھی وہ اسٹوڈیو سے دیوڑ کڈیل ہو کر لوٹتی تھی۔ ستلی والا کو اُس نے اپنے یہاں آنے سے منع کر دیا تھا۔ ضرورت ہوتی تو ستلی والا فون پر بات کر لیتا تھا۔

پہاڑن اور ستلی والا کے بیچ میں برکت ہی رکاوٹ بنا ہوا تھا۔ دونوں فکر مند تھے۔ کیسے کانٹے کو نکالا جائے؟ پہاڑن اب اس بد معاش کو برداشت نہیں کر سکتی تھی۔ ستلی والا نے اطمینان دلایا۔ ”گھبراؤ مت۔ یا تو وہ عمر بھر کے لیے حیل چلا جائے گا۔ یا پھر لا محدود سمندر ہے جس میں مٹی کی لاکھوں لاشیں کھپ گئی ہیں۔“

پہاڑن کانپ اٹھی۔ ”نہیں ایسا نہ کرنا کہ لینے کے دینے پڑ جائیں۔ تم پر کسی طرح کی آہنج نہ آئے۔ میں ایسے ہی اچھی ہوں۔“

برکت کا کمینہ پن بڑھتا ہی جا رہا تھا۔ اُس نے ایک اور ساتھی کو بلا کر رکھ لیا تھا۔ نیے آنے جانے والوں کو ٹوک بیٹھتا۔ ”کون ہو؟ کہاں سے آئے ہو؟“ اسے شک تھا کہ ستلی والا دوسرے کے ہاتھ پیغام بھیجتا ہے۔ پہاڑن کے لیے یہ عزتی اور بے بسی ناقابل برداشت ہو گئی تھی۔

دوبارہ ملاقات

دھن سنگھ آزاد ہند کے پینسٹھ سپاہیوں کے ساتھ بانٹی پور جیل کیمپ سے رہا ہوا تھا۔ اُس نے معافی نہیں مانگی تھی اور نہ گرفتار ہونے پر جبراً آزاد ہند فوج میں بھرتی کر لیے جانے کا بہانہ کیا تھا۔ اس کی ساری تنخواہ ضبط کر لی گئی تھی۔ رہا ہونے پر اسے صرف پچیس روپے کرائے اور خوراک کے لیے ملے تھے۔

پٹنہ پہنچنے پر عوام نے آزاد ہند فوج کے لوگوں کو ہار پہنا کر اُن کا پُر جوش خیر مقدم کیا۔ جلسے میں اُن کی بہادریوں اور ترسہ بانیوں کی تعریف کی گئی۔ شام کے وقت کانگریس کی طرف سے سپاہیوں کو دعوت دی گئی۔ دوسرے دن بھی دونوں وقت دو بڑے آدمیوں نے دعوتیں دیں۔ اور جلسے میں آزاد ہند فوج کے بہادروں کو ہر اول دتہ کہا گیا۔ ان کی تعریفیں کی گئیں۔

ساری عزت اور توقیر پاتے وقت بھی دھن سنگھ کو ایک ہی فکر تھی۔ وہ جلد سے جلد پنجاب دھرم شالہ لوٹ کر سوما کو ڈھونڈے۔ اب بھی انگریزی راج تھا۔ انگریزی راج کی پولس کا راج تھا۔ پنجاب اور دھرم شالہ وہ صرف نام اور پھیس بدل کر جا سکتا تھا۔ دھن سنگھ نے دل میں طے کیا کہ پہلے پٹنہ میں اپنے لیے کوئی محفوظ جگہ بنائے۔ پھر چھپکے سے کانگریہا جاکر سوما کو لے آئے گا۔ لوگ کہتے تھے کانگریسی راج ہو گیا ہے لیکن اُسے کوئی فرق نظر نہیں آ رہا تھا۔ اُس نے مایوس ہو کر دل ہی دل میں کہا۔ 'جیسی آزادی ملک بھر کو مل گئی ہے، ویسی ہی ہمیں بھی مل گئی ہے۔ جیسے سب سناہ کریں گے ویسے ہم بھی کر لیں گے۔'

خیر مقدم اور جلسوں کا طوفان جلد ہی ختم ہو گیا۔ دھن سنگھ ان لوگوں کے پاس مدد کے لیے پہنچا، جنہوں نے اس کی عزت افزائی اور تعریف کی تھی۔ وہ خیرات نہیں چاہتا تھا۔ چاہتا تھا کہ اسے نوکری دلادی جائے۔ جلسے اور خیر مقدم کرنے والوں کو نوکری اور روزی ڈھونڈنے کا جھمیلنا پسند نہیں آیا۔ اُسے رائے دی گئی۔ 'اپنے دلش اور اپنے لوگوں میں جا کر نوکری ڈھونڈنا اچھا ہوگا۔ نوکری میں جان پہچان اور منانت کی ضرورت ہوتی ہے۔ یہاں ہمتار سے گھر بار کو کون جانتا ہے۔'

دھن سنگھ نے عزت، احترام اور خیر مقدم کے کھوکھلے پن سے مایوس ہو کر سوچا۔ وہ کیا کرے؟ جاننے پہچاننے والے لوگ تو کانگریہا اور دھرم شالہ میں ہی تھے۔ لیکن وہاں جانے کی ہمت نہ تھی۔ اس پریشانی

میں یاد آیا ارجن لال !

دھن سنگھ کان پور پہنچا۔ کان پور میں آزاد مہند فوج کے سپاہیوں کے خیر مقدم، بھلائی اور قسیم کے لیے کیمپ میں اچھا خاصہ انتظام تھا۔ دھن سنگھ وہاں نہ جا کر ارجن لال کا پتہ چلانے کے لیے پریڈ کے نزدیک کمیونسٹ پارٹی کے دفتر میں گنیش سے ملا۔ گنیش نے ارجن لال کا پتہ بتا دیا۔ ارجن لال کانگریس کے نیے چناؤ میں معروف دیہاتوں میں گھوم رہا تھا۔ دھن سنگھ گنیش کے پاس لوٹ آیا اور نوکری کی بات کرنے لگا۔ شام کے وقت گنیش اسے سینا دکھانے کے لیے لے گیا۔

کان پور میں 'ہلتا گھونسلا' فلم چل رہی تھی۔ دھن سنگھ نے دیما پور کیمپ میں دو چار بار سپاہیوں کو دکھائی جانے والی فلمیں دیکھی تھیں۔ آزاد مہند فوج میں، اور بعد میں لگ بھگ ایک برس جبل کیمپ میں اسے فلم دیکھنے کا موقع نہیں ملا تھا۔ وہ بڑے شوق سے فلم دیکھ رہا تھا۔ پہاڑن کو پردے پر دیکھ کر جیسے اسے بجلی سی چھو گئی۔ اس نے تنک سے آنکھیں پھیل کر پھر دیکھا، اور بہت دھیان سے دیکھا۔ بائیں گال کے نیچے جبرے پر تل بھی صاف دکھائی دے رہا تھا۔ آواز بھی بالکل وہی تھی۔

فلم میں پہاڑن نے گایا۔ "ساسور می، تیرا بیٹا رسی، میرے جو بن کو ہاتھ لگائے۔" آواز سوما کی ہی لگی۔ دھن سنگھ کے لیے سکون سے بیٹھ کر فلم دیکھنا ممکن نہ رہا۔ پردے پر میرا پہاڑن کو تنہائی میں اپنی باتوں میں لے رہا تھا اور پہاڑن شرماتا کر مسکرا رہی تھی۔

دھن سنگھ کا سر گھوم گیا۔ اسے پسینہ آ گیا۔

دھن سنگھ کی بے چینی دیکھ کر گنیش نے پوچھا۔ "کیا بات ہے ساتھی؟ طبیعت ٹھیک نہیں ہے کیا؟"

دھن سنگھ نے لمبی سانس لے کر جواب دیا۔ "بہت زور سے سر میں درد ہو گیا ہے۔"

گنیش اسے سینما سے اُدھے میں ہی اٹھالایا۔ دھن سنگھ رات میں کھانا نہیں کھا سکا۔ پارٹی آفس میں واپس آ کر چٹائی پر لیٹ گیا۔

دھن سنگھ نے گنیش سے پوچھا۔ "یہ سینما کہاں بنتا ہے؟"

"یہ فلم بمبئی میں بنی ہے۔۔۔۔۔ کیوں؟ گنیش نے پوچھا۔ دھن سنگھ کو کوئی جواب دے کر چپ رہ گیا۔

گنیش نے اپنا سوال دہرایا۔ دھن سنگھ نے پوچھ لیا۔

"بمبئی کی گاڑی کس وقت جاتی ہے؟"

"صبح گیارہ ساڑھے گیارہ بجے۔ کیا بمبئی جانا چاہتے ہو۔ کیوں؟"

"سوچ رہا ہوں۔ بمبئی کا کریکٹنا ہوتا ہے؟" دھن سنگھ نے پوچھا۔

گنیش نے کرایہ بتا کر پوچھا۔ ”کیا مہیئی میں تمہارے اپنے آدمی ہیں؟“
 دھن سنگھ چپ رہا۔ گنیش نے پھر سوال کیا۔ ”ساتھی بول نہیں رہے ہو!“
 ”سر میں درد ہے۔ نیند آرہی ہے۔“ جواب دے کر دھن سنگھ چپ ہو گیا۔ لیکن سوچتا رہا۔ کیا وہ
 عورتیں بالکل ایک ہی رنگ روپ کی ہو سکتی ہیں۔ کیا یہی سب دیکھنے کے لیے میں نے قتل جیسا جرم کیا اور
 برباد ہوتا رہا۔

مہیئی کے سمندر میں دھن سنگھ ایسے آلا تھکا جیسے پانی کی ایک بوند اٹھاہ موجوں میں آسلے
 اور اپنی راہ کھوجنے کی کوشش کرے۔ مہیئی میں اس کے لیے پاؤں ٹکانے کی جگہ نہ تھی۔ کوئی اُس کی نظر
 دھیان نہیں دیتا تھا۔ وہ فوجی وردی پہنے۔ نفل میں اپنا کل اثاثہ۔ ایک چادر دبائے عالی شان عمارتوں کے
 نیچے پھیلی ہوئی سڑکوں پر موٹروں کی آمد و رفت کے بہاؤ میں، فٹ پاتھ پر بھیڑ نہ ختم ہونے والی ریل پل
 میں سوما کو پہاڑن کی تلاش میں گھوم رہا تھا۔

دھن سنگھ نہیں جانتا تھا۔ پہاڑن کو کہاں ڈھونڈے؟ دیواروں پر سوما کی ناجحی ہوئی مسکراتی
 ہوئی تصویریں ہر جگہ اُس کا مذاق اڑا رہی تھیں۔ ”دیکھو، یہاں ہوں میں! یہاں ہوں میں! پکڑو
 مجھے! چائے کی دوکانوں پر جگہ جگہ سوما کی آواز گراموفون سے سنائی دے جاتی تھی۔ کس گئے ڈالو یہاں
 میرے ستیاں! اس دودھ کر کے پریت! جیسے وہ ہر طرف سے دھن سنگھ کو پکار پکار کر ملکا رہی تھی۔
 یہ ہوں میں۔ یہاں ہوں میں، پکڑو مجھے!“
 دھن سنگھ نے پہلے دکھائی دینے والے دس بارہ آدمیوں کو راستے میں روک کر پوچھا۔

”بھائی پہاڑن کہاں رہتی ہے؟“
 دھن سنگھ کے سوال کا یا تو جواب ہی نہیں ملا۔ یا ہاتھ ہلا کر انکار میں جواب ملا۔ زیادہ جواب
 میں مذاق کی مسکراہٹ ملی۔ وہ کھیت واڑی کے ایک سینما ہال کے پاس پہنچ گیا۔ شام کا مشو شروع
 ہونے والا تھا۔ دیواروں اور بڑے بڑے تختوں پر پہاڑن کے تیکھے چتون سے دیکھتی تصویریں لگی
 تھیں۔ لاؤڈ اسپیکر پر اُس کے گانے بجا رہے تھے۔ دھن سنگھ نے سوچا۔ یہ لوگ سوما کا سینما دیکھتے
 ہیں۔ انہیں اُس کی جگہ مزدور معلوم ہوگی۔ اُس نے کئی آدمیوں سے سوال کیا۔ لوگ مسکرا کر یا جھنجھلاہٹ
 سے منہ پھیر لیتے تھے۔

ایک آدمی نے دھن سنگھ کو جواب دے دیا۔ ”ابے کیا کرے گا پہاڑن کا گھر پوچھ کر، یہاں پانچ
 آنے کے ٹکٹ میں پہاڑن سے دو گھنٹے موند کر دو اور اپنے گھر جاؤ!“ اس بے عزتی پر دھن سنگھ کے بدن

میں بجلی نہیں کو ندی۔ اُسے اپنی بے وقوفی کا احساس ہوا۔ وہ ہونٹ دبائے چپ کھڑا رہا۔ کوئی راستہ نہ تھا۔ اُس نے پھر بھلے دکھائی دینے والے لوگوں سے اپنا سوال دہران شروع کر دیا۔

دھن سنگھ کو ایک شریف آدمی مل گیا۔ اُس نے بتا دیا۔ ”پہاڑن اندھیری میں رہتی ہے۔“ بھلا آدمی نے اُسے اندھیری کی راہ بھی بتا دی۔ ”چرنی روڈ اسٹیشن سے گاڑی پکڑو۔ چار پیسے میں اندھیری پہنچ جاؤ گے۔“

دھن سنگھ نے اپنا فیصلہ نہیں بدلا۔ اسٹیشن کا راستہ پوچھ کر وہ بجلی کی گاڑی میں جا بیٹھا، جو سرسر کرتی آتی ہے، اور کھڑی ہونے سے پہلے چل بھی دیتی ہے۔ وہ ہر اسٹیشن کو غور سے دیکھ رہا تھا۔ کہیں اندھیری نکل نہ جائے۔ دوسرے ہی اسٹیشن پر پانچ چھ جوان لڑکیاں اور تین لڑکے سادہ کپڑے پہنے آپس میں بات چیت کرتے اس ڈبے میں آگئے۔

دھن سنگھ کو ایک عورت کا چہرہ ہچانا سا لگا۔ اُس نے غور سے دیکھا۔ چہرہ بہت بدل گیا تھا۔ لیکن یقینی طور پر منور مابی بی، لالہ جی کی لڑکی تھی۔ چہرے پر تھکن اور روکھا پن محسوس ہوا۔ شاید بیمار ہو لیکن اُداس نہ تھی۔ دھن سنگھ دھرم شالہ میں سوما کو ان کے گھر پر ہی چھوڑ آیا تھا۔ سوچا شاید یہ سب لوگ ممبئی میں آگئے ہوں۔ سوما انھیں کے یہاں سینما کا کام کرتی ہوگی۔ اس کا دل دھک دھک کرنے لگا۔ منور مابی بی کے ساتھ وہ سوما کے یہاں چلا جائے گا۔ منور مابی کی طرف سے اُس نے آنکھیں نہیں ہٹائیں۔ کہیں راہ سے پھر نہ جھٹک جائے۔ اندھیری میں منور مادی دوسرے ساتھیوں کے ساتھ گاڑی سے اتر گئی۔ دھن سنگھ بھی اتر گیا۔ دھن سنگھ کی ہمت نہ ہوئی کہ منور مادی کو پکار لیتا۔ منور مادی دوسری لڑکیوں کے ساتھ بات چیت کرتی جا رہی تھی۔ دھن سنگھ اُس کے پیچھے پیچھے چل رہا تھا۔ دھن سنگھ ان لوگوں کے ساتھ اسٹیشن کے پُل سے پار ہو گیا۔ کچھ دوری پر وہ ان لوگوں کے پیچھے پیچھے چلا جا رہا تھا۔ اسٹیشن کے پاس کی گھنی آبادی سے گزر کر وہ لوگ درختوں سے گھرے ایک بڑے جنگل میں پہنچے۔ دھن سنگھ جانتا تھا کہ یہ لوگ دھرم شالہ میں بھی جنگل میں رہتے تھے۔ منور مادی چلی گئی۔ دھن سنگھ جنگل کے برآمدے کے نیچے کھڑا چاروں طرف سوما کو ڈھونڈ رہا تھا۔ کسی نے اسے ٹوکا نہیں۔ لیکن سوما اسے دکھائی نہیں دی۔

دھن سنگھ نے برآمدے میں ایک مرد کو دیکھ کر پکار لیا۔ ”ذرا سوما کو بھیج دیجیے۔“

”کون سوما؟“ اُس شخص نے حیرت سے پوچھا۔

”سوما، پہاڑن“

”پہاڑن؟“ ادھر پہاڑن نہیں ہے۔ اُدھر دوسرے بازو جاؤ۔“ وہ شخص اندر چلا جا رہا تھا کہ دھن سنگھ

نے پھر پکارا ”منور مانی بی جی کو بلا دو۔“

”منور! کو متہارا کیا نام بولوں گا؟“

دھن سنگھ نے سہتے ہوئے اپنا نام بتا دیا۔

منور مائی۔ گھبرائی ہوئی تھی۔ جیسے سانس ٹک رہی ہو۔ اُس نے آنکھیں پھاڑ پھاڑ کر دھن سنگھ

کی طرف دیکھا اور پہچانا۔ کچھ بول نہیں پا رہی تھی۔

دھن سنگھ دھیسے اور جھپکے ہوئے لبے میں بولا۔ ”سوما....“

منور ماسے ہاتھ کے اشارے سے اندر بلا لے گئی۔ فرش پر کچھ درمی پردھن سنگھ کو بٹھا کر اُس کے

نزدیک بیٹھ گئی۔ ”تم کہاں تھے؟“

دھن سنگھ نے بغیر کسی جھجک کے سب کچھ بتا دیا۔ پھر پوچھا۔ ”سوما کہاں ہے؟“

منور مانے اس کے سوال کا جواب نہ دے کر سوال کر دیا۔ ”پہاڑ گئے تھے؟“

دھن سنگھ نے سر ہلا کر نہیں کہا۔

منور مانے پوچھا۔ ”لاہور گئے تھے؟“

دھن سنگھ نے انکار میں سر ہلا دیا۔

منور مانے سوچ کر پوچھ لیا۔ ”سینہا دیکھ کر اس کا پتہ لگا!“

”ہاں۔ اُسے خبر کر دیجیے۔“ دھن سنگھ نے بھر دے کے ساتھ سانس لیا۔

منور مانے اس سوال کو ٹالنے کے لیے کہا۔ ”سنو دھن سنگھ، اُس وقت سے تو کیا سے کیا ہو گیا۔

میں اب یہاں کمیونسٹ پارٹی میں، ایک اخبار میں کام کر رہی ہوں۔ اتنے برس سے لاہور نہیں گئی۔ وہاں کی

کچھ بھی خبر نہیں۔“ وہ جانتی تھی دھن سنگھ کے لیے یہ سب بے کار باتیں تھیں۔

منور مانے کہا۔ ”سوما لاہور میں تو ہمارے ہی یہاں تھی۔ اب ممبئی میں ہے۔ کامریڈ بھوشن کو جانتے ہونا۔

تہیں وہی تو دھرم شالہ میں لائے تھے؟“

”جی!“

بھوشن یہاں ممبئی میں ہیں۔ سوما کا مکان شاید انھیں معلوم ہوگا۔ آج یہاں ٹھہرو۔ کل تمھیں ان

سے ملاؤں گی۔ تم نے کھانا کھایا ہے؟“

دھن سنگھ نے انکار میں سر ہلا دیا۔

”ٹھہرو!“ منور مانہ اندر چلی گئی۔ واپس آکر دھن سنگھ کو اندر لے گئی۔ کئی مرد اور عورت چٹائیوں پر

قطار میں بیٹھے کھانا کھا رہے تھے۔ دھن سنگھ کو ان کے ساتھ بٹھا دیا۔

منور مانے دھن سنگھ کو لیٹنے کے لیے ایک درمی اور چادر دے دی تھی۔ دن بھر کا تھکا دھن سنگھ برآمدے میں لیٹنے پر فوراً سو گیا۔ منور مادو سری لڑکیوں کے ساتھ اندر کمرے میں بجلی بھجادی جانے کے بعد بھی اپنی مسہری ہی میں آنکھیں کھولے پڑی رہی۔

منور مادو سرے دن دھن سنگھ کو لے کر پارٹی آفس میں بھوشن کے پاس پہنچی۔ سوما کے لیے دھن سنگھ کی پریشانی ظاہر تھی۔ دونوں بہت پریشان تھے۔ کیا کیا جائے؟

بھوشن اور منور مادو دونوں انگریزی میں باتیں کر رہے تھے۔ دھن سنگھ گھبرا کر کبھی ایک کی طرف دیکھتا اور کبھی دوسرے کی طرف۔ دونوں کی رائے تھی کہ دھن سنگھ کو سوما کے پاس پہنچانا ٹھیک نہیں۔ لیکن انکار کرتے نہ بنتا تھا۔ دھن سنگھ کو کیا کہتے؟ منور مانے بھوشن سے کہا۔ "وہ مجھے دیکھ کر بے ہوش ہو گئی تھی۔ اسے دیکھ کر اس کی کیا حالت ہوگی؟"

بھوشن نے دھن سنگھ کو سمجھایا۔ "تم اسے چھوڑ گئے تھے تو اس کے لیے کوئی سہارا نہ تھا۔ ان لوگوں نے اسے بدنام کر کے گھر سے نکال دیا تھا۔ تم جانتے ہو کہ جوان عورت کو سہارا نہ ہو تو دنیا اس کے پیچھے پڑ جاتی ہے۔ تم جتنے تو بھی لوگ اسے پریشان کرتے تھے۔ تمہارے پیچھے کیا حالت ہوئی ہوگی۔ ردی کپڑے کی پریشانی رہنے کی جگہ نہیں۔ درد رکھو کریں کھاتی۔ ایک ایک کے ہاتھ بکتی پھرتی۔ اس نے اب یہ کام کر لیا ہے۔ اس کا بہت نام ہے۔ سنا ہے ایک لکھ بیتی سے اس کا بیاہ ہو رہا ہے۔ تم سوچو۔ تم جاؤ گے تو اس کی کیا حالت ہوگی؟ وہ بے چاری اب کبھی کیا سکتی ہے؟ اسے تمہاری کبھی کوئی خبر نہیں ملی۔ تم نے کبھی خط تک نہیں لکھا جو اسے کوئی امید رہتی۔ وہ کرتی کیا؟ اسے کیا کوئی الزام دے؟"

دھن سنگھ کی آنکھیں لال ہو گئیں۔ "آپ مجھے اس کا ٹھکانا بتا دیجیے۔ میں ایک بار اس کے یہاں جاؤں گا۔ میں ایک بار اس سے ملوں گا ضرور۔"

بھوشن نے سمجھایا۔ "نام نہ کیا ہوگا؟ نہیں برا معلوم ہوگا۔ اسے برا لگے گا۔ بہت ہوگا تو وہ دکھی ہو کر زہر کھائے گی۔ تم کیا یہی چاہتے ہو؟"

دھن سنگھ اور بھی بے تاب ہو گیا۔ "آپ جانتے ہیں میں نے اس کے لیے کیا نہیں کیا؟ نوکری سے گیا۔ جیل کافی۔ خون کیے پھر جیل کافی۔ پھر بن بن کا پانی پیا۔ پھر جیل کافی۔ میں دیکھوں سہی مجھے وہ کیا جواب دیتی ہے۔"

منور نے بھوشن کو انگریزی میں کہہ دیا۔ یہ آدمی اب بھی اس سے اتنی محبت کرتا ہے۔ ایک دن سوما بھی اس کے لیے جان دینے کو تیار تھی۔ ممکن ہے وہ سب کچھ مجبوری میں کر رہی ہو۔ اس کے دل میں اس کے لیے محبت زندہ ہو تو وہ اس کے لیے سب کچھ چھوڑ سکتی ہے۔ تم ان کے راستے میں ٹکاو کیوں بن رہے ہو؟“ منور مایک سانس میں کہہ گئی۔

بھوشن نے دانت سے ہونٹ کاٹ کر انکار میں سر ہلا دیا۔
منور نے رُندھی ہوئی آواز میں اصرار کیا: ”آخر اس آدمی کے ساتھ تم اتنا برا ظلم کیوں کر رہے ہو؟ اُسے ایک موقع دو۔“

بھوشن نے منور مایکی وحشت زدہ آنکھوں سے آنکھیں بچا کر جواب دیا۔ ”انجام کے لیے ذمہ دار تم ہوں گی!“

”ہاں!“ منور نے مان لیا۔ ”لیکن میری رائے ہے کہ تم اس کے ساتھ جاؤ۔ کوئی بات ہوگی تو تم سنبھال سکتے ہو۔ تم ہی نے اسے میں انہیں ملایا تھا۔
بھوشن نہ چاہنے کے باوجود دوبارہ دھن سنگھ کو لے کر اندھیری گیا۔

برکت کو شک تھا کہ ستلی والا پہاڑن کو اڑا لے جانے کی کوشش میں ہے۔ اور اسے اپنے آزاد ہند فوج کے سپاہی چوکیدار سے پٹوانے کی سازش کر رہا ہے۔ اس لیے برکت نے امین کو بلا کر اندھیری میں اپنے ساتھ بٹھرا لیا تھا۔ اسے زہر نہ کھلا دیا جائے۔ اس خوف سے وہ پہاڑن کے گھر کا کھانا بھی نہیں کھاتا تھا۔ برکت اور امین میں سے ایک آدمی ہر وقت پہرے پر بیٹھا رہتا تھا۔
امین حفاظت کے لیے برآمدے کے کونے میں کھاٹ پر بیٹھا تھا۔ وہ ایک آدمی کو فوجی دردی میں اور دوسرے کو معمولی کھدر کے کپڑے پہنے بنگے کے اندر آتے دیکھ کر چونکا۔
بھوشن نے امین سے کہا۔ ”بھیا مس پہاڑن سے ملیں گے۔“

”بڑے آئے ملنے والے۔“ امین نے جواب دیا۔ ”خبردار چلے جاؤ اُلٹے پاؤں۔“
دھن سنگھ بھوشن کے ساتھ ایک گنوار آدمی کی گستاخی دیکھ کر آگے بڑھ گیا اور ڈانٹ کر بولا۔ ”زبان سنبھال کر بولو۔“ دھن سنگھ جوش میں برآمدے میں چڑھ گیا۔
امین پاس پڑا ہوا ڈنڈا اٹھا کر اُٹھ کھڑا ہوا۔ اُس نے پکارا۔ ”برکت میاں جلدی آنا۔“ اور آگے

بڑھ کر اپنے ڈنڈے سے دھن سنگھ کے سینے پر ایک ٹھوکا دے کر کہا۔ "پچھے ہٹو۔"
 دھن سنگھ نے ایک ہاتھ سے امین کا ڈنڈا چھین کر دوسرے ہاتھ سے کرا راٹھانچہ اس کی کن پٹی پر
 جڑ دیا۔ امین کا بدن بس ایسا ویسا ہی تھا۔ نئے سے اس کے پاؤں ڈگمگا رہے تھے۔ وہ ٹانچہ کھا کر لڑھک
 گیا۔ سر پتھر کے فرش پر گر جانے سے امین چلا اٹھا۔ "مار ڈالا! مار ڈالا!"

بھوشن دو تین قدم پیچھے ہٹا۔ وہ دھن سنگھ اور امین میں بیچ بچاؤ کرنے کے لیے آگے لپکا کر
 بائیں طرف کی کوٹھری سے برکت نکل آیا۔ اپنے ساتھی کو مار کر گرا ہوا دیکھ کر اس نے اپنے تہمت سے ایک چھرا کھینچ لیا
 اور دھن سنگھ پر ٹوٹ پڑا۔ دھن سنگھ اس کا ہاتھ روکنے کی کوشش میں فرش پر پھسل گیا۔ برکت دھن سنگھ پر چھرے
 سے وار کر چکا تھا۔ بھوشن کے بیچ میں آ جانے سے چھرا بھوشن کے کندھے پر پڑ گیا۔

دھن سنگھ سنبھل کر اٹھا اور ڈنڈا لے کر برکت پر چھپا۔ لیکن برکت خون بہتا دیکھ کر پڑیے جانے
 کے ڈر سے نیچے کے پھانک سے باہر بھاگ گیا۔

دھن سنگھ بھوشن کی مدد کے لیے جھکا۔ چھرا منہلی کے پاس چار انگلی گہرا دھنس گیا تھا۔ بہت سا خون
 بہہ گیا تھا۔ پہاڑن کی آیا بھگت اس کو برآمدے میں آگئی۔ خون دیکھ کر وہ چپلا اٹھی۔ آیا کی چیخ سن کر
 پہاڑن نکل آئی۔ ایک آدمی کو سپاہی کی دردی پہننے اور دوسرے کو خون سے لت پت دیکھ کر اس کے
 چہرے کا رنگ اڑ گیا۔

دھن سنگھ بھوشن کے زخم پر ہاتھ رکھ کر خون روکنے کی کوشش کر رہا تھا۔ خون بہہ جانے سے بھوشن
 کا سر جھکا گیا تھا۔ وہ کھمبے کا سہارا لے کر بیٹھ گیا تھا۔

بھوشن نے پہاڑن کی گھبراہٹ دیکھ کر اس سے کہا۔ "سوما گھبراؤ مت۔ تم نے پہچانا نہیں؟
 میں بھوشن ہوں۔ یہ دھن سنگھ ہے۔"

پہاڑن نے سہارے کے لیے دونوں ہاتھوں سے کواڑ کو تھام لیا۔ گہری سانسوں کی وجہ
 سے اس کا سینہ جوار بھانٹے کی لہر کی طرح اٹھ بیٹھ رہا تھا۔

اندر کے کمرے سے ٹیلی فون کی گھنٹی بجنے کی آواز آئی۔ گھنٹی رکنے پر آیا نے پہاڑن کو پکارا۔
 "میم صاحب! صاحب بول رہے ہیں۔"

آیا نے پہاڑن کو گھبراہٹ میں بدحواس دیکھ کر فون پر جواب دیا۔ "حضور، برکت نیچے پر خون
 کر کے بھاگ گیا ہے۔ میم صاحب بہت گھبراہٹ ہوئی ہیں۔"

"یہ دھن سنگھ ہے سوما،" بھوشن نے تحلیف کے باوجود مسکرانے کی کوشش کی۔

دھن سنگھ آنکھیں بھاڑے سوما کی طرف دیکھ رہا تھا۔
سوما کی نگاہیں فرش پر تھیں اور اُس کی سانس تیز تیز چل رہی تھی۔ اُس نے کوار کو اور زور سے پکڑ لیا۔

”بچپانا نہیں سوما!“ بھوشن نے پھر سوال کیا۔
سوما نے پتھرائی آنکھیں بھوشن کی طرف اٹھا کر جواب دیا۔ ”آپ لوگ کیوں میرے پیچھے پڑے ہیں؟ میں سوما نہیں ہوں۔ میں نہیں ہوں سوما۔“ اُس کی آنکھیں لال ہو گئی تھیں۔ گالوں پر دو بوند آنسو بہہ آئے تھے۔

”ٹھیک کہتی ہو تم سوما نہیں ہو۔“ بھوشن کی آواز سخت ہو گئی۔ پہاڑن اندر جانے کے لیے گھوم گئی۔
”مس پہاڑن۔“ بھوشن نے پھر پکارا۔ ”یہ حادثہ تمہارے یہاں ہوا ہے۔ تم مفت میں بھینسو گی۔ اگر تم اپنی گاڑی دے دو تو یہ آدمی مجھے ہسپتال پہنچا دے گا۔“
”گاڑی لے جائیے۔“ پہاڑن نے کہا۔ اور دیوار کا سہارا لے کر اندر چلی گئی۔

دھن سنگھ نے آیا سے پوچھا۔ ”گاڑی کہاں ہے؟“
آیا نے ڈرائیور کو گاڑی کے لیے پکارا۔
دھن سنگھ بھوشن کو سنبھالے گاڑی کا انتظار کر رہا تھا۔ اُسی وقت ایک بڑی سی سرمئی رنگ کی گاڑی بنگلے میں آئی۔

ستلی والا نے گاڑی سے اتر کر ایک سرسری نظر واقعہ پر ڈالی اور اندر چلا گیا۔ اُس نے آیا سے بات کی۔ پھر پہاڑن سے تفصیل پوچھی۔ سبتلون کی جیبوں میں ہاتھ ڈالے، سوچتے ہوئے کمرے کے دو چکر لگائے۔ اُس نے آیا کو پہاڑن کی گاڑی دینے کے لیے منع کر دیا۔ اور پولس کو فون کر دیا۔ ”مس پہاڑن کے مکان پر غنڈوں میں مار پیٹ ہو گئی ہے۔ چھرا چل گیا ہے۔ ایک آدمی زخمی پڑا ہے۔ مہربانی کر کے جلدی اگر حالات کو سنبھالیے۔“

چند منٹ میں پولس آگئی۔ انسپکٹر نے آیا کا بیان لیا۔ پہاڑن کا بھی بیان لیا گیا۔ ستلی والا داروغہ کو ساری باتیں انگریزی سمجھا رہا تھا

بھوشن نے انگریزی میں تردید کر دی۔ ”یہ سب بکواس ہے جھوٹ ہے۔“
داروغہ نے اُسے اطمینان دلایا۔ ”میں آپ کا بھی بیان لوں گا۔ ٹھہریے۔“
پولس نے بھوشن کو گاڑی میں ہسپتال پہنچا دیا اور دھن سنگھ کو حراست میں لے لیا۔

منور ما اور دوسرے لوگ فون پر خبر پا کر ہسپتال پہنچے۔ ڈاکٹروں کی رائے تھی۔ چوٹ لگنے سے بہت دیر تک خون نکلنے رہنے سے بھوشن کی حالت تشویش ناک ہو گئی تھی۔ زخم سے خون میں کسی طرح کا زہر بھی چلا گیا تھا۔ اسے انجکشن لگائے جا رہے تھے۔ لیکن حالت مدھم مدھم نہیں رہی تھی۔

منور ما جذباتی چوٹ سے ایک دم بے جان اور پریشان سی ہو رہی تھی۔ وہ دوسا تھیوں کے ساتھ بھوشن کے پلنگ کے پاس بیٹھی تھی۔ بھوشن نیم بے ہوشی کے عالم میں بار بار دہرا رہا تھا۔ "میں نے تو پہلے ہی کہا تھا" کبھی وہ کچھ اور بڑبڑانے لگتا۔ بھوشن کی بات دوسروں کے لیے صاف تھی۔ لیکن منور ما کو یاد تھا۔ بھوشن نے کہا تھا۔ "انجام کے لیے ذمہ دار تم ہو گی۔"

ڈاکٹر نے بھوشن کے بدن میں خون چڑھانے کا انتظام کیا۔ کامیڈ آورے اور منور ما خون پینے کے لیے تیار ہو گئے۔ ڈاکٹر نے ایک ساتھی کا خون لے لیا۔ لیکن خون بھوشن کے بدن میں چڑھانے سے پہلے اچانک اُس کی حالت خراب ہو گئی۔ ڈاکٹر نے خون دینا بے کار سمجھا۔ لیکن ساتھیوں کے اصرار سے خون دے دیا گیا۔

پارٹی سکریٹری جوشی اور بی۔ ٹی۔ دفتر سے ہسپتال پہنچے۔ وہ منور ما سے واقعہ کی وجہ اور تفصیل جاننا چاہتے تھے لیکن بول نہیں سکتی تھی۔

بھوشن کو آخری علاج کی شکل میں امکسین دیا جا رہا تھا۔ کمیونسٹوں سے ہمدردی رکھنے والا ایک ڈاکٹر بھوشن کی نفیض ہاتھ میں لیے دیکھ رہا تھا۔ اس نے بھوشن کا ہاتھ آہستہ سے پلنگ پر رکھ دیا۔ اور سر جھکا کر دھیمی آواز میں بولا۔ "ختم۔"

منور ما بھوشن کے پلنگ کے ایک کونے پر بیٹھی تھی۔ وہ اٹھی اور وارڈ کے برآمدے کی طرف جھپٹی۔ وارڈ دوسری منزل پر تھا۔ جوشی نے اس سے تیز چال سے بڑھ کر برآمدے کی طرف جاتی ہوئی منور ما کی باہر زور سے تھام لی اور پیچھے کھینچ لیا۔ جوشی نے اپنی جی ہوئی آنکھیں پھیلا کر ڈانٹا۔ "ساتھی! اس سے بڑے کام کے لیے تمہیں زندہ رہنا ہے۔"

منور ما بے ہوش ہو گئی۔

منور ما کو ہوش آیا تو دھن سنگھ کی منکر ہوئی۔ پارٹی سے تعلق رکھنے والے وکیلوں کے ذریعے اُس نے ضمانت پر دھن سنگھ کی رہائی کی کوشش کی۔ وکیلوں کو پوس سے پتہ چلا کہ دھن سنگھ نے بھوشن پر کسی طرح آہنچ نہ آنے دینے کے لیے اپنی ساری کہانی سچ سچ بیان کر دی تھی۔ بمبئی کی پولس برکت کی تلاش کر رہی تھی۔ اور دھن سنگھ پانچ برس پہلے پنجاب دھرم شالہ میں قتل کا الزام قبول

کرنے کی وجہ سے حراست میں تھا۔ اس کی ضمانت دھرم نشالہ کی عدالت سے ہی ہو سکتی تھی۔ منور مائی داغی اور جسمانی حالت کی وجہ سے اسے پارٹی کو آرٹ میں ایک کمرے میں چارپائی پر لٹا دیا گیا تھا۔ سو مئی نے اس کی دیکھ بھال کی ذمہ داری لے لی تھی۔ پارٹی کا ڈاکٹر اُسے بار بار دوا دے رہا تھا۔ اُسے سکر میٹری کا پیغام دے دیا گیا تھا کہ جب وہ خود کو صحت مند محسوس کرے تو سکر میٹری اس سے مل کر واقعے کی پوری تفصیل جاننا چاہتے ہیں۔

منور ماسے جیسے بھی بنا، اُس نے بھوشن کو دھن سنگھ کے ساتھ پہاڑن کے یہاں بھیجے اور پہاڑن اور دھن سنگھ کی بُرائی کہانی سکر میٹری کو بتا دی۔ منور ماسے کوئی ساکتی کچھ نہ کہتا تھا۔ لیکن برآمدے سے بات چیت اُس کے کانوں میں پہنچتی تھی۔ پارٹی کے نیتا لوگ خفا تھے۔ اُن کی رائے میں بھوشن جیسے پارٹی کے ذمہ دار شخص کو پارٹی کی رائے بغیر ایسے کام میں پھنسنے مناسب نہ تھا۔ پارٹی کے مخالف کسی پارٹی کے ممبر کی زندگی کے واقعے کو لے کر پارٹی پر الزام لگانے سے باز نہیں رہیں گے۔ نومبر کے مہینے میں پارٹی کے دفتر پر حملہ ہونے کے وقت سے کمیونسٹ مخالف اخباروں نے کیا کیا نہیں لکھا تھا۔ ممبروں کے شخصی طور طریقے سے بھی پوری پارٹی پر اثر پڑتا ہے۔ منور ماسے کو چُپ تھی۔

صبح کے روزانہ اخباروں کو بانٹنے کا کام کامریڈ بھونسلے کرتا تھا۔ بھونسلے نے بیمار منور ماسے سے ہمدردی کر کے ایک اخبار سب سے پہلے اُسے دے دیا تھا۔ سخت کمیونسٹ مخالف اخبار کے پہلے ہی صفحے پر خبر تھی۔

مشہور کمیونسٹ نیتا کامریڈ بھوشن ایک غنڈے سے جھگڑے میں زخمی ہو کر ہسپتال میں.... اس کے بعد نیچے تفصیل تھی۔

”معلوم ہوا ہے کہ ایکٹرس مس پہاڑن کے لیے مقامی غنڈوں اور کامریڈ بھوشن میں بہت دنوں سے جھگڑا چل رہا تھا۔ کامریڈ بھوشن نے اپنے ایک غنڈے دوست کو پنجاب سے بلا کر مقامی غنڈوں پر حملہ کیا اور خود زخمی ہو گیا۔ پروڈیوسر مشری ستلی والانے واقعے کی خبر پا کر پولیس کو بلانے اور حالت کو سنبھالنے میں ہمت اور عقل مندی کا ثبوت دیا۔ بھوشن ہسپتال میں ہے۔ مقامی غنڈے فرار ہو گئے ہیں۔ بھوشن کا دوست حراست میں لے لیا گیا ہے۔ کمیونسٹوں نے بھوشن کے دوست کی ضمانت کرائی چاہی لیکن ضمانت منظور نہیں ہوئی۔“ خبر پڑھ کر اخبار منور ماسے ہاتھ سے گر گیا۔

ساتھی سو مئی نے آکر دیکھا۔ منور ماسے ہوش پڑی تھی۔ فوراً ڈاکٹر کو بلا لیا گیا۔ اخبار پڑھ کر

منورما کے بے ہوش ہونے کا اندازہ ہو گیا تھا۔ ڈیڑھ گھنٹے بعد منورما نے آنکھیں کھولیں۔ پہلی بات اُس کے کان میں پڑی۔ باہر برآمدے میں کوئی بھولسلے پر ناراض ہو رہا تھا۔
”تم نے اخبار اُسے دیا کیوں؟“

بھولسلے نے سہمی ہوئی آواز میں جواب دیا۔ ”ساکتی بیمار ہے۔ اُس کا دل بہلانے کے لیے اخبار دیا تھا۔“

منورما پھر بے ہوش ہو گئی تھی۔ ڈاکٹر پریشان تھا۔ اسے کب ہوش آئے گا؟ آئے گا بھی یا نہیں؟ بیماری کی حالت میں دل پر چوٹ لگنا خطرناک ہو سکتا تھا۔

